


श्री योग

महापुराण

(सौ भाग)



पुस्तक की मर्यादा

महान जाहर वीर श्री गोगा जी का महाग्रन्थ

श्री गोगा महापुराण

(सम्पूर्ण सचित्र १०० भाग)

विश्व में प्रकाशित प्रथम बार गोगा जी का महान ऐतिहासिक ग्रन्थ जिसमें जाहर वीर के पूर्वजों दादा परदादा व पिता राजा जेवर सिंह, मां वाछल, गुरु गोरखनाथ सहित नव नाथों का वर्णन, जाहर जन्म, सिरियल से विवाह, अनेकों युद्ध व अन्त में, पृथ्वी में समाने के उपरांत जाहर वीर के वंशजों जो कि महान वीर हुए हैं जिन्होंने भगवान सोमनाथ की प्रतिष्ठा बचाने के लिये मुहम्मद गजनी से भयंकर युद्ध करके जाहर वीर की गरिमा को जीवित रखा सम्पूर्ण वृत्तान्त पढ़ें।

लेखक

श्री पृथ्वीराज जी

प्रकाशक

फोन: 2917707

मेरठ पुस्तक भंडार

4235 नई सड़क, दिल्ली-6

मूल्य पचास रुपये

पुस्तक मिलने का पता:

लक्ष्मी प्रकाशन

4734, बल्ली मारान, दिल्ली-6

लेखक

श्री पृथ्वीराज जी

वैधानिक चेतावनी

इस पुस्तक का सर्वाधिकार प्रकाशक के अधीन है। इसका रजिस्ट्रेशन भारत सरकार के संविधान 1982 के अन्तर्गत हो चुका है। अतः कोई भी प्रकाशक इस पुस्तक का कोई भी अंश घटा बढ़ाकर नहीं छापें अन्यथा कानूनी हर्जे खर्चे के जिम्मेदार होंगे।

मूल्य:

पचास रुपये

मुद्रक:

यादव प्रिंटर्स

बाजार सोताराम

दिल्ली-6

भूमिका

प्यारे बन्धुओं, ये पुस्तक प्रथम बार छपवाकर आपके कर कमलों में अर्पित कर खुशी से फूला नहीं समाता हूं। मैंने जाहरवीर (यानी गोगा जी) व सन्त गुरु गोरख नाथ का रात दिन सुमरन कर इन्हीं की कृपा से अपनी कलम चलाने की इच्छानुसार इन्हीं का चमत्कार दर्शाया है। प्यारे भाइयों, हमारे गोगाजी (उर्फ जाहरवीर) कितने चमत्कारों से भरपूर थे उनका गिनना असम्भव ही है परन्तु उनकी विश्व-विख्यातता से जाना जाता है कि वह बेशुमार गुणों से भरपूर थे और विश्व भर में अपने अच्छे गुणों के कारण ही पूजे जाते हैं आप ध्यान देकर देखें श्रीराम कृष्ण को केवल हिन्दू जाती पूजती है। मोहम्मद साहब को सिर्फ मुसलमान और ईसामसीह को ईसाई और गुरु नानक देव को सिक्ख लोग ही पूजते हैं। यानी हर पन्थ अपने अपने इष्टदेव का उपासक है परन्तु हमारे नायक श्री गोगाजी (उर्फ जाहरवीर) को देशी विदेशी जहां तक भी इनकी कीर्ती पहुंची है सभी हिन्दू, मुसलमान, जैनी, पारसी, सिक्ख, ईसाई,

चीनी, जापानी बौद्ध मजहब तक के मानने वाले पूजते हैं और मनमाना वरदान प्राप्त करके जै जैकारा बोलकर ऋद्धि सिद्धि से अपने भण्डार भरते हैं। ये हमारे नायक गोगाजी (उर्फ जाहरवीर) धर्मतिमा दयालु, गोभक्त, गुरु माता पिता भक्त, प्रजापालक, अछूत उद्धारक, भक्तों के रक्षक और दुष्टों के लिए महाकाल थे। इनकी सब खूबियों का पता चलना तो असम्भव ही है। परन्तु इन की कृपा से जो जान कारी प्राप्त हुई है उसके लिए इन्हीं से प्रार्थना है कि आप मेरे हृदय कमल व कलम में विराज कर गोगा पुराण को लिखने में मेरी पूर्ण सहायता करें।

लेखक

जाहर चालीसा

दोहा---सुवन केहरो जेवर सुत महावली रणधीर,
बन्दी सुत रानी बाछला-विपत निवारण वीर।
जय जय जय चौहान वन्स गूगा वीर अनूप,
अनंगपाल को जीतकर आप बने सुर भूप।
जय जय जय जाहर रणधीरा पर दुख भंजन बागड़
वीरा, गुरु गोरख का है वरदानी जाहरवीर जोधा
लासानी। गौरवरण मुख महा विमाला माथे मुकट
धुंधराले बाला। कांधे धनुष गले तुलसी माला कमर
कृपान रक्षा को डाला। जन्में गूगावीर जग जाना
ईसवी सन हजार दरमियाना। बल सागर गुण निधि
कुमारा, दुखी जनों का बना सहारा। बागड़ पति
बाछला नन्दन, जेवर सुत हरि भक्त निकन्दन। जेवर
राव के पुत्र कहाये, माता पिता के नाम बढ़ाये।
पूरन हुई कामना सारी, जिसने विनती करी तुम्हारी।
सन्त उबारे असुर संहारे, भक्त जनों के काज संवारे।
गूगावीर की अजब कहानी, जिसकी व्याहो श्रीयल
रानी। बाछल रानी जेवर राना, महादुखी थे बिन
सन्ताना। भंगिन ने जब बोली मारी, जीवन हो गया
उनको भारी। सूखा बाग पड़ा नौलक्खा देख-देख जग
का मन दुक्खा। कुछ दिन पीछे साधू आये, चेला
चेली संग में लाये। जेवर राव ने कुंआ बनवाया,

उदघाटन जब करना चाहा । खारी नीर कुए से
 निकला, राजा रानी का मन पिघला । रानी तब
 ज्योतिषी बुलवाया, कौन पाप मैं पुत्र न पाया । कोई
 उपाय हमको बतलाओ, उन कहा गोरखगुरु मनाओ ।
 गुरु गोरख जो खुश हो जाई, सन्तति पाना मुश्किल
 नाई । बाछल रानी गोरख गुन गावे, नेम धर्म को न
 बिसरावे । करे तपस्या दिन और राती, एक वक्त
 खाय रुखी चपाती । कार्तिक माघ में करे स्नाना, व्रत
 इकादसी नहीं भुलाना । पूरनमासी व्रत नहीं छोड़े
 दान पुण्य से मुख नहीं मोड़े । चेलों के संग गोरख
 आये, नौलखे में तम्बू तनवाये मीठा नीर कुए का
 कीना, सूखा बाग हरा कर दीना । मेवा फल सब साधू
 खाए, अपने गुरु के गुन को गाये । औघड़ भिक्षा
 मांगने आए, बाछल रानी ने दुख सुनाये । औघड़ जान
 लियो मन माही, तप बल से कुछ मुश्किल नाई ।
 रानी होवे मनसा पूरी, गुरु शरण है बहुत जरूरी ।
 बारह बरस जपा गुरु नामा, तब गोरख ने मन में
 जाना । पुत्र देन की हामी भरली, पूरनमासी निश्चय
 करली । काछल कपटिन गजब गुजारा, धोखा गुरु संग
 किया करारा । बाछल बनकर पुत्र पाया, बहन का
 दरद जरा नहीं आया । औघड़ गुरु को भेद बताया,

तब बाछल ने गूगल पाया । कर परसादी दिया गूगल
 दाना, अबतुम पुत्र जनो मरदाना । लीली घोड़ी और
 पण्डतानी लूना दासी ने भी जानी । रानी गूगल
 बाट के खाई, सब बांझों को मिली दवाई । नरसिंह
 पंडित लीला घोड़ा, भज्जू कोतवाल जना रणधोरा ।
 रूप विकट धर सब ही डरावे, जाहरवीर के मन को
 भावे, भादों कृष्ण जब नौमी आई, जेवरराव के बजी
 बधाई । विवाह हुआ गूगा भये राना, संगलदीप में बने
 मेहमाना । रानी श्रीयल संग परे फेरे, जाहर राज
 बागड़ का करे । अरजन सरजन काछल जने, गूगा
 वीर से रहे वे तने । दिल्लो गए लड़न के काजा, अनंग
 पाल चढ़े महाराजा । उसने घेरी बागड़ सारी,
 जाहरवीर न हिम्मत हारी । अरजन सरजन जान से
 मारे, अनंगपाल ने शस्त्र डारे । चरण पकड़कर पिण्ड
 छुड़ाया, सिंह भवन माड़ी बनवाया । उसीमें गूगावीर
 समाये, गोरख टीला धूनी रमाये । पुण्य वान सेवक
 वहां जाये, तन मन धन से सेवा लाए । मन्सा पूरी
 उनकी होई, गूगावीर को सुमरे जोई । चालीस दिन
 पढ़े जाहर चालीसा, सारे कष्ट हरे जगदीसा । दूध
 पूत उन्हें दे विधाता, कृपा करे गुरु गोरखनाथा ।

॥ इति जाहर चालीसा समाप्त ॥

जाहरवीर की आरती

जय जय जाहरवीर हरे जय जय गूगा वीर हरे
घरती पर आकर के भक्तों के दुख दूर करे -जय२
जो कोई भक्ति करे प्रेम से हां जी करे प्रेम से
भागे दुख परे विघन हरे
मंगल के दाता तन का कष्ट हरे
जेवर राव के पुत्र कहाये रानी बाछल माता
बागड़ जन्म लिया वीर ने जय जयकार करे- जय२
धर्म की बेल बढ़ाई निश दिन तपस्या रोज करे
दुष्ट जनों को दण्ड दिया जग में रहे आप खरे- जय२
सत्य अहिंसा का व्रत धारा झूठ से आप डरे
वचन भंग को बुरा समझकर घर से आप निकरे-जय२
माड़ी में तुम करी तपस्या अचरज सभी करे
चारों दिशा से भक्त आ रहे आशा लिए उतरे-जय२
भवन पधारो अटल क्षत्र कह भक्तों की सेवा करे
प्रेम से सेवा करे जो कोई मन के भण्डार भरे-जय२
तन मन धन अर्पण करके भक्ति प्राप्त करे
भादों कृष्ण नौमी के दिन पूजन भक्ति करे -जय२

॥ इति जाहर आरती समाप्त ॥



लेखक से स्वप्न में श्री गोगाजी का वार्तालाप

मैं सावन सुदी चौदस को रात्रि नौ बजे के लग-
भग भगवान भोलेनाथ का सुमरन कर, गोरख गुरु
को शीश नवा कर, अपनी सैया पर जाकर लेट गया
निद्रा देवी ने जोर मारा और मैं नींद में बेहोश हो
गया। मुझे कतई भी होश न रहा कि मेरा हंस
स्वप्न में कहां-कहां विचारता फिरा। इसी निद्रा देवी
की गोद में लेटा मैं क्या स्वप्न देखता हूं कि एक बहुत
ही खूबसूरत नौजवान अपने दहने हाथ में बर्छा लिये
नीले घोड़े पर सवार मेरे सामने (जब मैं स्वप्न में
बेहोश था आनकर) हंसता हुआ खड़ा हो गया।

मुझे पहचानने में देर न लगी किये हमारे नायक
गोगाजी ही हैं। परन्तु मैंने इतना खूबसूरत इन्सान
अब तक न देखा था। बड़े बड़े देवी देवताओं के चित्र
देखे थे, भगवान शंकर, भगवान राम, भगवान श्री
कृष्ण और गोगा जी के भी। परन्तु इस वीर भेष में
गोगाजी को देखता का देखता ही रह गया और दोनों
हाथ जोड़े, उनका दर्शनों से अपने नैन पवित्र करता

रहा। अपने मन में सोचता रहा कि असलियत असलियत है और नकल नकल ही। चाहे हमारे उपरोक्त देव इनसे भी अधिक सुन्दर रहे हों। मगर उनकी तसवीरों में असलियत की बराबर मालूम नहीं पड़ती, जैसे जाहरवीर आज मैंने प्रत्यक्ष देखे हैं। इनकी तसवीरें असल की तुलना में एकदम हेच व फीकी हैं। मैं कभी गोगा जी की तरफ देखता हूँ और कभी नीले घोड़े की तरफ। मैं हैरान होकर यह सोचता था कि यह तो मय घोड़े के धरती में समा गए थे। अब यह कहां से आ गए, जो मुझे साक्षात् दर्शन दे रहे हैं।

जब मुझे दर्शन करते काफी देर हो गई और मेरे दोनों हाथ जोड़ने के सिवाय मुंह से बोल नहीं निकला। तब उन्होंने ही अपना श्रीमुख खोलकर पहल की। भक्तवर, मैं तुमसे बहुत प्रसन्न हूँ और बहुत कम समय के लिए तुमसे मिलने ठीक चार बजे ब्राह्म मुहूरत में तुम्हारे पास आ गया हूँ। मेरे पास अधिक समय नहीं है मैं ठीक पांच बजे तुम्हारे पास से अपनी धूनी पर पाताल लोक पहुंच जाना बहुत जरूरी समझता हूँ। समय को कभी मेरी, कभी घोड़े की सूरत निहारने में व्यथा न गंवाओ। मेरा

कहना है कि तुमने दूसरे प्रकाशकों की तरह ही मेरी पुस्तकों व मेरे नाम की शोहरत की है। जैसे दूसरों ने सही गलत लिखा है वैसे ही तुमने भी लिखा है। फिर भी मैं प्रसन्न हूँ कि तुमने कुछ न कुछ किया तो है न करने वालों से करने वाले अच्छे होते हैं। मैं तुमसे प्रसन्न हूँ मन इच्छित बरदान मांगों।

मैंने दोनों हाथ जोड़े। गुरु गोरखनाथ, महादेव बाबा का ध्यान धर उनके चरणों में शीश नवा निवेदन किया कि हे देव आपकी दया से आपका दिया सब कुछ मेरे पास है। और आप ही मेरे सब बिगड़े काम संभारते हो। मुझे पूर्ण आशा है आयु पर्यन्त कभी मुझ अपने चरणों से जुदा न होने दोगे। रही मांगने वाली बात सो आपसे दोनों हाथ जोड़कर ये ही प्रार्थना है कि श्री गोगा पुराण आपके श्री मुखसे ही मुझे लिखवाया जाये। मेरे दोनों कर जोड़कर प्रार्थना करने पर श्री गोगाजी महाराज बोले।

भक्तवर यह बात एकदम असम्भव है। हम लोग के पास इतना वक्त कहां हम लोगों का एक एक मिनट अनमोल है। हमें परमपिता परमात्मा की साधना में हर समय हाथ बांधे चौबीस घंटे खड़ा रहना पड़ता है। तभी आजकल के कलियुग वासियों के

बेहिसाब पापों को क्षमा दिलाकर उनके भोजन वस्त्र व धन सन्तान और सुखी जीवन की व्यवस्था करानी पड़ती है। इस समय में पाप बेहद बढ़ गया है, भले आदमियों का जीना दूभर है। अधर्म से कोई भी नर नारी नहीं डरते। मदिरा मांस का चलन दिनोंदिन बढ़ रहा है। हरे राम हरे कृष्ण की जगह नाच गाने व खेल तमाशों ने कब्जा कर रखा है। अगर हमारे सिद्ध लोग प्रभु स्मरण और गुरु भक्ति न करें तो आप लोग अपने दुवर्गों से मक्खी मच्छर की तरह अकाल मृत्यु के मुख में समा जाओ। हम लोग भी कहां तक अधर्मियों की रक्षा करेंगे। तुम लोगों के पापों से भले लोग त्राहि-त्राहि कर उठे हैं, प्रलय का समय बहुत नजदीक है। चन्द साधू सन्त लोग ही बच पायेंगे। बाकी सब काल के कराल गालमें समा जायेंगे। कोई नाम का लेवा और पानी का देवा भी न बच पायेंगा, अच्छा भक्त अब मैं चलता हूँ मुझे काफी समय हो गया है। तुम गंगा पुराण लिखो मेरा आशीर्वाद तुम्हारे साथ है।

मैंने कहा देव थोड़ी देर और रुकें मुझे तो ये भी नहीं पता कि आप किस जमाने में हुए। कोई तो ग्यारहवीं शताब्दी और कोई दसवीं शताब्दी, कोई

अकबर बादशाह का समय, कोई पृथ्वीराज चौहान का समय लिखता है। कोई आकामु सलमान हो गए लिखता है तो कोई हाजीरत का चेला। जितने मुंह उतती ही बातें हैं। कृपा कर मुझे कुछ तो आधार मिलना हो चाहिए। मेरी इस प्रकार की विनती सुन कर श्री गंगाजी महाराज मुस्कराकर बोले अच्छा तो भक्तवर अति शीघ्र ध्यान में सुनो।

मेरा जन्म तो उससे पहले ही सातवीं शताब्दी में हो चुका था। जब गौड़ बंगाले में हेलापट्टन का राजा गोपीचन्द्र राज्य करता था और जालन्धर नाथ जी महाराज (महाराजी श्रीयल के माता पिता के गुरु) राजा गोपाचन्द्र के यहां कैद थे। उसी समय महाराजी श्रीयल का जन्म हुआ था। और जब हूणों ने हमला किया था तब श्री विक्रमादित्य उज्जैन के राजा ने अपने सक्क की घड़ी में मुझे बुलाया था। उसके बाद किस तरकीब से मैंने उन्हें जिताया था। ये सब और इसके अलावा जो भी घटना घटी है। मैं गंगा पुराण लिखते समय अपने किसी वीर को तुम्हारे कलम व हस्त में विराजमान कर दूंगा। उससे ये होगा कि तुम जो भी लिखोगे वह मेरा मनचाहा ही ठीक-ठीक लिख पाओगे। चिन्ता मत करो मेरा आशी-

वर्द तुम्हारे साथ है। अच्छा जै गुरु गोरखनाथ जी महाराज की।

इतना कहकर जाहर जोधा ने अपना घोड़ा हवा की माफिक आसमान को उड़ा दिया। जब मैं उन्हें रोकने को उठा तो वह मेरी आंखों से ओझल हो चुके थे। मेरी आंखें खुल गई थीं और मेरे मुंह के सामने वाली घड़ी पांच बजा रही थी। जितना मुझे उनके जाने का दुख हुआ उससे ज्यादा उनके दर्शन कर खुशी हुई थी। चाहे दर्शन स्वप्न में ही हुए मगर न होने से तो देवता के दर्शन और प्रत्यक्ष बातचीत ईश्वर कृपा ही है। जैसे स्वप्न में मुझे दर्शन दिये मेरी प्रार्थना है वैसे ही अपने भवतों को जो गोगा मेढी जाते हैं उन्हें भी प्रत्यक्ष नहीं तो स्वप्न में अवश्य दर्शन देने की कृपा करें। बोलो जाहरवीर की जय। गुरु गोरखनाथ का जय।

हमारे जाहरवीर में कौन कौन खूबियां थीं

ये महान वीर थे। दुष्टों के लिए महाकाल थे। दयालु भी बड़े भारी थे। किसी को भी दुखी नहीं देख सकते थे। अछूत उद्धारक, देश सुधारक, परम गोभक्त, सन्तों के सेवक, नारी जाति के रक्षक, दान वीर, परोपकारी सर्व गुण सम्पन्न थे। इनके अपूर्व

गुणों के कारण जो लोग उन्हें वीर नहीं कह सकते, पीर कहते हैं। पीर मुसलमानों में बहुत ऊंची पदवी है। जो संत सर्व गुण सम्पन्न हो वही पीर की पदवी को पहुंचता है। इनके युग में तो मुसलमानों का भारत में नामोनिशान भी नहीं था। जब मुसलमान भारत में आनकर बसे और इस्लामी राज्य कायम हो गया। तब इनकी तारीफ अपने हिन्दू भाइयों से सुन सुनकर बड़े प्रसन्न होते थे और जाहरपीर कहकर मिया मदार का नारा बुलन्द करते और हिन्दू भाइयों की तरह ही फूल बतासे जाहरवीर की समाधि पर चढ़ाकर धन सन्तान होने की मुरादे मांगते।

उन्हीं मुसलमानों की देखा देखो भोली भाली देहात में रहने वाली हिन्दू जनता भी जाहरवीर की जगह जाहरपीर का ही जय का नारा लगाने लगी तथा मिया मदार कहने से न चूकी। किसी ने ठीक ही कहा है न करने वालों से करने वाले लाख दरजे अच्छे होते हैं। फिर देवता लोग तो भाव के मूक होते हैं क्या बढ़िया बात है।

जाकी रही भावना जैसी,

प्रमू मूरत देखी उन तैसी।

श्री गंगा पुराण

पहला अध्याय

कहते हैं कि सातवीं शताब्दी के आसपास भारत वर्ष में मरुभूमि को राजधानी राजस्थान प्रान्त में सांभर के राजा गंगाराव चौहान राज्य करते थे। राजा बहुत ही सुन्दर, हृष्ट-पुष्ट शरीर, अस्त्र-शस्त्र विद्या में निपुण अचूक निशानेबाज थे। साथ ही परम दयालु, न्यायी और शिकार खेलने के शौकीन थे। सेना (फौज) भी काफी बड़ी थी और ईश्वर कृपा से खजाना भी भरपूर था। परन्तु औलाद न होने के कारण राजा राना बड़े दुःखी रहते थे। ये राजपाट धन-दौलत माल खजाना बिना औलाद किस काम आवेगा। एक दिन राजा शिकार खेलता वन में दूर चला आया। और राजा के साथी मन्त्री अहेलकार आदि पीछे छूट गए। राजा गंगाराव अपने साथियों के पीछे छूट जाने और प्यास लगने के कारण बेचैन हो गया। पानी कहाँ से मिले, राजा ने चारों तरफ नजर

घुमाई तो सिवा वन और पेड़ पौधों के कुछ दिखाई न दिया तो राजा गंगाराव ने निराश होकर ऊपर की निगाह उठाकर कहा हे प्रभू तेरा ही आसरा है। इतना कहते ही राजा क्या देखता है कि बहुत सारे पक्षी एक जगह ही इकट्ठे आकाश में मण्डला रहे हैं। पक्षियों को उड़ता देखकर राजा गंगाराव को ढाढस बन्धी कि जहाँ ये पक्षी मण्डला रहे हैं वहाँ पानी अवश्य होना चाहिए।

ऐसा विचार मन में उठते ही राजा गंगाराव ने उसी तरफ अपना घोड़ा बढा दिया और चन्द्र घड़ियों में अपने लक्ष्य के पास जा पहुँचा। तो राजा गंगाराव क्या देखता है कि एक सुन्दर सरोवर बना है। उसी के ऊपर पक्षी मण्डला रहे हैं और इन्द्र लोक को चार अप्सरायें एक से एक बढ़कर सुन्दरी जिनके चेहरों की चमक चन्द्रमा से बढ़ चढ़कर थी। जवानी में दिवानी एक दूसरे के मुँह पर छींटे मार रही हैं। और हंसनी के समान हंस हंसकर दुहरी हो रही हैं। जिनके कपड़े पास ही सरोवर के निकट धरे थे।

राजा गंगाराव अप्सराओं की मदहोशी की हालत में देखकर उनमें जो सबसे छोटी अप्सरा थी उस पर मोहित हो गया। मदहोश अप्सराओं को अपने

जाल में फांसने के लिए विचारा कि ये सब की सब सब नंगी सरोवर में स्नान कर रही हैं। अगर मैं इन के वस्त्रों का हरण कर लूँ तो मेरी मनोकामना पूर्ण हो सकती है। राजा गंगाराव इस प्रकार अपनी मनो-इच्छा पूर्ति का उपाय विचार बड़ा खुश हुआ और परमपिता परमेश्वर का ध्यान कर घोड़े को एक पेड़ से बांधकर उसे घास खाने में लगा दिया और आप पेड़ों की आड़ लेकर धीरे धीरे सरकता हुआ सरोवर के निकट जा पहुँचा जहाँ पर अप्सराओं वस्त्र धरे हुए थे।

राजा गंगाराव ने अपना हाथ बढ़ाकर चारों अप्सराओं के वस्त्र उठा लिए। जैसे ही राजा गंगाराव ने अपनी पीठ मोड़ी अप्सराओं को राजा की बगल में अपने वस्त्र नजर पड़ गए। और अपने को नंगा समझ नीचे का दम नीचे और ऊपर का ऊपर रह गया। हंसी दिल्लगी सब भूल गई। अपना सारा जिस्म सरोवर के पानी में एक दम छिपा सिर्फ गरदन जल से बाहर रख गिड़गिड़ाती हुई प्रार्थना के सुर में राजा गंगाराव से बड़ी अप्सरा जिसका नाम तिलोत्मा था दोनों हाथ जोड़कर बोली।

हे राजन ! हम चारों इन्द्रलोक की अप्सरायें

यहाँ सरोवर के ठण्डे स्वच्छ जल में स्नान करने आई थीं और आप हम सब के वस्त्र ले जा रहे हो। आप विचारें कि हम बिना वस्त्रों के नंगी जल से बाहर किस प्रकार निकलेंगी और बिना वस्त्रों के किस प्रकार इन्द्रलोक जावेंगी। हे राजन ! हम अबलाओं की लाज आपके हाथ है। आप हमारे वस्त्र हमें तुरन्त देने की दया करें।

राजा गंगाराव बोले, बात तो तुम्हारी ठीक है। किसी ने क्या ठीक कहा है। बिना विचारे जो करे, सो पोछे पछताय। काम बिगाड़े आपनो, जग में होत हंसाय। सो हे अप्सराओं की सरदार, गिड़गिड़ाने से काम नहीं चलता। अगर गिड़गिड़ाने से ही काम बन जाता तो मैं भी अपनी मनोकामना पूरी कर लेता। वस्त्र हरण करने की जरूरत ही मुझे क्यों पड़ती। अच्छा आप अपना नाम तो बतावें।

बड़ी अप्सरा लजाती हुई बोली, हे राजन ! मेरा नाम तिलोत्मा है। बाकी तीनों अप्सरायें भी राजा गंगाराव के खूबसूरत चेहरे की टकटकी बांध कर निहार रही थीं। छोटी अप्सरा का सबसे बुरा हाल था। उसके तो पलक झपकते ही नहीं थे।

ये सब बातें राजा गंगाराव से छिपी नहीं रहीं

और अपसरा के मुंह से तिलोत्तमा नाम सुनकर राजा गंगाराव बोले । तुम्हारी बोली बड़ी प्यारी है और तुम ही इन सबकी सरदार मालूम होती हो । मैंने सुना है कि इन्द्रलोक की अपसरायें नाचने गाने में बड़ी निपुण होती हैं । क्या ये बात ठीक है । बड़ी अपसरा तिलोत्तमा बोली पहले आप हमें हमारे वस्त्र देने की कृपा करें । हमें ठण्ड लग रही है । वस्त्र पहनने के बाद आपको गाना भी सुनवा दिया जायेगा ।

बड़ी अपसरा तिलोत्तमा की बात सुनकर राजा गंगाराव बोले । हमारी इतनी जानिसारों के बन्ने सिर्फ एक गाना । नहीं हमें तुम चारों के कपड़े देकर एक गाना नहीं सुनना है । आपको हमारी बात नहीं माननी है तो हम ही आपकी बात क्यों मानने लगे अगर तुम्हें अपने वस्त्र लेकर अपनी लाज बचानी होती और ठण्ड से बचना होता तो हमारी बात मान कर फैसला कर लेतीं । गाना क्या हम पर नहीं आता, आप जैसा भी राग सुनना चाहे और जितन तरह का मैं तुम्हें सुना सकता हूं । अच्छा अब हमारा तुम्हारा कोई फैसला होता नहीं नजर आता इसलिए मैं चलता हूं ।

राजा गंगाराव की बातें सुनकर चारों अप्सराओं को कंपकंपी आ गई । आंखों के आगे अंधेरा छा गया और चारों ही गिड़गिड़ा कर एक साथ बोलीं, कृपा कर हमें बतावें हमारे वस्त्र देने में आपकी क्या शर्त है । और आप हम अवलाओं से क्या चाहते हैं । हमारे व्रम की जो भी बात होगी हम सब वायदा करती हैं उसे जरूर मान लेंगी ।

अप्सराओं की घबराहट देख कर राजा गंगाराव बोले आपने वायदा किया है कि आप मेरी शर्त मान लेंगी तो मैं आपको बताने में हर्ज नहीं समझता । मैं आप से सिर्फ ये चाहता हूं कि आपके साथ जो ये सबसे छोटी अप्सरा है इनकी कजरारी आंखों ने मेरे हृदय को छननी कर दिया है । मैं चाहता हूं कि एक तो इनका नाम मुझे बताया जाये । दूसरे मैं इन से साथ शादी करके इन्हें अपनी महारानी बनाना चाहता हूं । मेरी सिर्फ ये ही इच्छा है । अगर आप मेरी मनोकामना की पूर्ती कर दें तो मुझे आप लोगों के वस्त्र देने में कतई इन्कार नहीं है ।

राजा गंगाराव की बात सुनकर बड़ी अपसरा तिलोत्तमा बोली । हे राजन ! ये जो सबसे छोटी अप्सरा है इसका नाम उर्वशी है और ये नाचने में

कमाल करती है। सारे इन्द्रलोक की शान है। इसे हम आपके पास छोड़ जायें तो राजा इन्द्र हमें जिन्दा जमींदोज करवा देंगे। हां, हम तीनों में से आप जिसे कहें आपके पास रुक जाये। इसे तो आप हमारे साथ चलकर और अपना गाना सुनाकर राजा इन्द्र को खुश करके ही उससे मांगकर ला सकते हैं।

अपसरा तिलोत्तमा की बात सुनकर राजा गंगाराव ने चारों अपसराओं को कसम धर्म उठाने के बाद स्वर्गलोक में उनके साथ जाने की उनकी उपरोक्त शर्त मान ली। चारों अपसराओं के वस्त्र उनके सुपुर्द कर दिये। जिन्हें उन्होंने राजा के मुंह फेर लेने पर एक दूसरी की ओट करके होशियारी से अपने अपने वस्त्र पहन लिए। चारों ने अपने उड़न खटोले पर बैठकर अपने वचन के अनुसार राजा को भी अपने साथ में बिठला लिया।

राजा गंगाराव की खुशी का ठिकाना नहीं था। वह अपनी तकदीर को देख परमपिता परमात्मा का धन्यवाद करके प्रार्थना करने लगा कि हे दीन बन्धु जहां इतनी दया की है कि जीतेजी स्वर्गलोक जा रहा हूं। वहां इतनी दया और करना कि स्वर्गलोक का राजा इन्द्र मेरा गाना सुनकर प्रसन्न हो जावे

और इस अपसरा उर्वशी को मेरी रानी बनने को मेरे सुपुर्द कर दे। इसी तरह राजा गंगाराव विचारमग्न उड़न खटोले में बैठा जा रहा था कि स्वर्ग लोक के सुन्दर दरवाजे पर जाकर उड़न खटोला रुका। चारों अपसरायें और राजा गंगाराव को उतार कर उड़न खटोला अपने स्थान पर खूटी पर जाकर टंग गया।

राजा गंगाराव को गवैये का भेष बनवाकर और आप चारों नाचने वाली का भेष बना शृंगार कर राजा इन्द्र के सभाभवन के भीतर जा मुजरा बजाया। राजा इन्द्र इन चारों को देखते ही बहुत प्रसन्न हुआ और नृत्य करने का आदेश दे दिया। चारों अपसराओं ने भी राजा इन्द्र की आज्ञा सुनते ही अपने अपने जिस्म को लचका लचका कर नाचना शुरू कर दिया। चारों अपसरायें ऐसी नाचीं कि सारा इन्द्र सभा मोहित हो गई। कोई नाच देखने वाला ये ही अन्दाज नहीं लगा पाया ये चारों अपसरायें स्वर्गलोक की धरती में नाच रही हैं या धरती से ऊपर अधर में।

राजा गंगाराव ने भी गाने में कमाल ही कर दिया। उन्होंने अपसराओं के नाच के माफिक ही तराना गाया। राजा गंगाराव के सुरीले कण्ठ से तराने की सुनकर सारी इन्द्रसभा मोहित हो गई।

स्वर्गलोक में चारों तरफ से वाह-वाह की आवाजें गूँजने लगी। जब नाच गाना बन्द हो गया तब राजा इन्द्र ने नाचने वालियों को इनाम इकराम देने के बाद गवैया को बुलाकर (राजा गंगाराव से) कहा हम तुम्हारा गाना सुनकर बेहद खुश हुए बोलो तुम्हें क्या इनाम दिया जावे। स्वर्ग के राजा इन्द्र के मुख से इनाम की बात सुनकर राजा गंगाराव बड़े प्रसन्न हुए और अपने दोनों हाथ जोड़कर बोले। आपको देवता की पदवी लोगों ने इसीलिए दे रखी है कि आप सारे संसार को खुशी ही बाँटते रहते हैं। हवा पानी धूप छाया आदि आप ही की दी हुई जीवन क्रियायें हैं और आप देवताओं का दिया हुआ सब कुछ मुझ पर है फिर भी आपके भरे भण्डार से जब खाली हाथ कोई जाता ही नहीं तो मैं ही क्यों निराश जाऊँगा। आपने भरी सभा में मन इच्छा वस्तु मांगने की मुझे आज्ञा दी है। सो मेरी इच्छा है कि ये जो सबसे छोटी अपसरा उर्वशी है इसने मेरा मन मोह लिया है सो आप उर्वशी को मुझे इनायत करने की दया करें। मैं इन्हें महारानी के पद पर आसीन करूँगा। मैं बागड़ देश के सांभर प्रांत का राजा गंगाराव के नाम से राज काज करता हूँ।

राजा गंगाराव की बात सुनकर राजा इन्द्र के पैर तले की धरती हिल गई। उन्हें बेहद अफसोस हुआ कि इस राजस्थानी नरेश ने स्वर्ग की जो अपार शोभा है उसी उर्वशी को मांगा है। इस सुन्दर राजा के साथ उर्वशी चली जावेगी तो रहेगी काफी सुखी परन्तु स्वर्गलोक की अनुपम शोभा सुषमा और कला सभी यहां से चली जावेंगी। उर्वशी स्वर्गलोक का मधुमय शृंगार है। उर्वशी के गाने को क्या भुलाया जा सकता है।

राजा इन्द्र सोच विचार में डूबा था कि उर्वशी व राजा गंगाराव की चारों आंखें आपस में टकरा गई। एक दूसरे की मनोभावना एक दूसरे ने समझी। एक के हृदय को दूसरे ने पहचाना। मानव के वास्ते अपसरा और अपसरा के वास्ते मानव बेचैन बन गया। उर्वशी सोचने लगी देवलोक को छोड़कर मानव लोक में रहना ही ठीक है। यहां सदा से भोग विलास की एक परम्परा है। यहां हर समय वासना का ही उन्माद छाया रहता है। इससे सच्चे आनन्द का भान नहीं होता, बिना विरह वेदना को जाने संयोग की रस माधुरी एकदम फीकी है। उर्वशी स्वर्ग की एकरसता से ऊब गई थी। यह मृत्युलोक

की विचित्रता का स्वाद चखना चाहती थी।

राजा इन्द्र ने सोच विचार करने के बाद जब अपनी नजर उर्वशी पर डाली तो उसके दिल की खुशी व दुख को बिल्कुल न समझ सका। फिर गंगाराव की तरफ आंख उठा कर देखा और स्वर्ग लोक का राजा इन्द्र बोला। राजा गंगाराव जी चौहान हम अपने वचनबद्ध होने के कारण उर्वशी तो आपको भेंट में दे देंगे। तो हमारी भी शर्त उर्वशी को देने में आपको माननी पड़ेगी वह सिर्फ यह है कि एक तो उर्वशी केवल घृत का ही आहार किया करेगी। दूसरे दोनों प्यारे मेष उसकी चारपाई के पास ही बन्धे रहेंगे जिससे उनकी चोरी न होने पाये और सबसे भारी शर्त यह है कि अगर वह तुम्हें जब भी नग्न अवस्था में देख लेगी उसी क्षण वह रूहपोश हो जावेगी।

राजा गंगाराव ने बिना आगा पीछा सोच राजा इन्द्र की शर्तें मान लीं। मानव तथा अप्सरा का स्वर्ग लोक से गमन हुआ। राजा गंगाराव ने उसी सरोवर के निकट विमान से उतर कर अपने घोड़े को खोला जहां उसे बांध गये थे और गोदी में भरकर अप्सरा को भी उसकी पीठ पर बिठा दिया। उसके बाद आप

उछल कर घोड़े पर सवार हो राजधानी की ओर चल दिये।

इधर उर्वशी के गमन करते ही स्वर्ग लोक अन्धकार में डूब गया। बसन्त आया परन्तु लताओं ने उस का स्वागत नहीं किया। रसाल वृक्षों में मन्जरी लगी परन्तु कोई सरसता नहीं थी, कोयल बोलती थी पर उसके कन्ठ में कामिनियों को मोहने की योग्यता नहीं थी। गन्धर्वों से यह सब वीरानगी न देखी गई। वह मृत्यु लोक से उर्वशी के लौटाने का उपाय सोचने लगे।

गन्धर्वों को विचार में छोड़ अब हम राजा गंगाराव व उर्वशी की तरफ आते हैं। दोनों हंसी खुशी में मग्न घोड़े की पीठ पर चढ़े बातें करते अपनी राजधानी में इतनी जल्दी किस प्रकार आन पहुंचे पता ही नहीं चला। जब अपने राजमहल के दरवाजे पर घोड़े से उतरे तो उर्वशी ने देखा कि सोने के बने कंगूरों वाला राजमहल सूर्य की प्रभा से चमक रहा था। जिससे उर्वशी की आंखें चौंध गई। प्रत्येक स्थान सजावट से भरपूर था। प्रजाजन अपनी साम्राज्ञी अप्सरा उर्वशी को देखने उमड़ पड़े और राज परिवार उर्वशी के सत्कार के लिए अपनी आंखें

बिछाने में पीछे न था ।

आज इस सुहाने समय पर उर्वशी का भूतल पर आना स्वर्ण अवसर था । सारी नगरी में घर-घर अपसरा उर्वशी की ही चर्चा थी । राजा गंगाराव ने तुरन्त ही कुल पुरोहित को बुलाकर अपसरा उर्वशी से विधिपूर्वक विवाह किया और गाजे बाजे के साथ सारी नगरी की ज्यौनार की । सैकड़ों गऊओं का ब्राह्मणों को दान किया और फकीरों के लिए खजाना खोलकर मोहर अशरफी बांट कर सबसे आशीष ली ।

अब राजा गंगाराव के दिन भी उर्वशी के साथ ऐशो आराम करते गुजरने लगे और उर्वशी अपसरा से क्रमवार राजा को तीन राजकुमारों की प्राप्ति हुई जिनके कारनामे अगले पृष्ठ में आवेंगे । काफी दिनों से स्वर्गलोक के गन्धर्व उर्वशी को स्वर्गलोक में लाना चाहते थे । एक दिन मध्य रात्रि को मौका देखकर गन्धर्व लोग एक मेष को चुराकर आकाश में ले गए । उसकी करुण पुकार जब उर्वशी के कान में पड़ी तब वह रोने लगी । दूसरे मेष की आवाज सुनते ही वह अपने को अनाथ कहकर फूट फूट कर रोने लगी । उर्वशी का रोना सुनकर राजा उन्मत्त हो गया और

अपनी नग्नता पर बिना ध्यान दिए वह गन्धर्वों के पीछे दौड़ा । वे सब तो इसी प्रतीक्षा में थे ही । राजा के दुर्भाग्य से अन्धेरे में बिजली भी चमक उठी । राजा का नग्न शरीर उर्वशी के सामने प्रकट हो गया । उर्वशी उसी समय अन्तरध्यान हो गई । राजा पागल हो उसे खोजने में ही मर गया और उसका कोई पता नहीं चला ।

उर्वशी ने जिन तीन राजकुमारों को जन्म दिया उनके नाम इन्द्र, चन्द्र, कलेन्द्र थे । जब वे तीनों राजकुमार बड़े हो गए तब इन्होंने अपनी बहादुरी से अपनी वीरता को चार चांद लगाए और अपने लिये बड़े-बड़े नगर बसाये । राजकुमार इन्द्र ने इन्दौर नगर को बसाकर अपनी राजधानी कायम की और चन्द्र ने भी अपने नाम से चन्दावर, उर्फ चन्देरी और कलेन्द्र अपने पिता की यानी गंगाराव के ही राज्य के अधिकारी बने रहे । इनके पुत्र हुए कुंवर पाल सिंह । कुंवरपालसिंह के उमरपालसिंह यानी राजा उम्मर । उम्मर के पिता कुंवरपालसिंह ने बागड़ देश पर चढ़ाई करके सांभर व ददरेड़ा जीतकर अपनी राजधानी बसाई । इसी लड़ाई में कुंवरपाल सिंह मारे गये थे जिससे राजा उमरपालसिंह यानी उम्मरसिंह

राजा बने । इनकी रानी ने तीन सन्तानों को जन्म दिया जिनमें दो लड़के जिनका लाड़ का नाम जेवर व नेवर रखा गया । उनके असली नाम बड़े बेटे का जेवर सिंह (जोरावर सिंह) और छोटे बेटे का नेवर सिंह तथा बेटी का नाम छबीलदे था । यूँ तो राजस्थान प्रान्त सदा से ही वीर भूमि रहा है । इसकी वीरता की दोस्तों की तो बात ही क्या दुश्मनों ने भी प्रशंसा की है ।

* श्री गोगा पुराण प्रथम अध्याय समाप्त *

दूसरा अध्याय

भारतवर्ष के प्यारे मरु देश दुनिया के लोग चाहे तुम्हें धूल मिट्टी का ढेर कहें चाहे बरसते हुए अंगारे । जी चाहे तो ऊबड़-खाबड़, उजाड़ प्रदेश भी कह डालते हैं । परन्तु उन सब की अनुभवहीनता से तेरा सौन्दर्य घट नहीं सकता बढ़ता ही है । किसी की झूठी आलोचना से तुम्हारी शक्ति घट थोड़े ही जायगी ।

तेरी कदर तो वही जानते हैं, जो तेरी गोदी में खेले हैं । जो तेरे विशाल शरीर पर लेटे हैं । जिन्होंने तेरे ऊँचे धोरों पर चढ़कर, दूर दूर तक

विहार किया है वही तेरे महत्व को समझ सकते हैं । एक बार नहीं, हम हजारों बार तेरे शरीर पर कूदे हैं और सैकड़ों बार खेल खेलकर तेरे मर्मस्थलों पर आघात किया है परन्तु तुमने हमें कभी आघात नहीं पहुंचाया ।

बताओ तो सही किसी और देश की भूमि में भी इतनी सहनशीलता है । तेरा मिजाज जरूर बदलता है पर उससे हमारी कोई हानि नहीं होती है । जब कभी तुझे क्रोध भी आता है तो शीघ्र ही सन्त महंत की तरह शान्त भी शीघ्र ही हो जाता है । गर्मी के मौसम में तू दिन में अग्निकुण्ड के समान जलने लगता है । परन्तु दिन छिपते ही तू अपनी शीतल गोद में शयन कराने को तैयार रहता है ।

इस तरह तू नहीं चाहता कि गर्मी के दिनों में कोई बाहर घूमे, इस तरह शीतकाल में भी रातों को किसी का बाहर घूमना तू पसन्द नहीं करता, एकदम हिमालय पर्वत के समान, बर्फ जैसा ठण्डा हो जाता है । प्रातःकाल जब वायु के साथ तू खेलता है तब मैं भी तेरा मधुर मिलन देखने पहुंच जाता हूँ । मैंने तो तुम्हारे उस मधुर मिलन में ये ही देखा है, जो आनन्द तुम्हारे मिलन में है वह स्वर्ग समान भूतल

प्रदेश काशमीर में भी नहीं है।

मैंने ये भी देखा है तुझे कला से भी बेहद प्रेम है। शायद ही कोई ऐसा दिन बीता होगा, जिस दिन मैंने तेरे प्रत्येक अवयव पर विलक्षण चित्रकारी को न देखा हो। प्रथम तो तेरा मित्र वायु ही तेरे हृदय में इतनी लहर उठा जाता है कि उसके सामने बड़े बड़े नदी नालों की तरंगें भी तुच्छ दिखाई पड़ती हैं। समुद्र से तो तेरा मिलान करके व्यर्थ ही समय बरबाद करना है। क्योंकि समुद्र की लहरें भयंकर होती हैं शान्त नहीं। हां कभी कभी तुझे पुराने साथी वायु की याद आ जाती है तो तू भी उसके साथ मिलकर बड़ी ऊंची बड़ी तेज उछाल मारता है। तब समुद्र की बड़ी बड़ी तूफानी लहरें तेरे बालू से भयभीत होकर पराभूत हो जाती हैं।

* श्री गोगा पुराण दूसरा अध्याय समाप्त *

तीसरा अध्याय

(मतीरा)

प्राण प्यारे मरू देश, शुष्क होकर भी तू कितना सरस है, जिसका प्रत्यक्ष प्रमाण तेरे सजल मतीरे में है। ऐसा प्रतीत होता है कि अमृत की रक्षा के लिए

इन्द्र ने ही तुझे ब्रह्मा से कहकर निर्जल बनवाया था। यह अमृत मतीरा, पृथ्वी में छिपकर जितना बढ़ता है उतना खुले प्रदेश में नहीं बढ़ता। चन्द्रमा इसको कितना चाहता है, इसका प्रत्यक्ष प्रमाण यही है कि वह शरद पूर्णिमा के दिन इसको पाये बिना सन्तुष्ट नहीं होता। उसको अमृत इसी से मिलता है। इसके मधुर रस को पीकर सब ये ही कहते हैं हम में जीवन आ गया। और अपने को संसार के सब रोगों से, मुक्त समझता है।

विदेश में जाकर जब तिल्ली आदि के कारण, पेट बढ़ाकर लोग यहां रोते पीटते दुखी होकर आते हैं तो उनको मतीरा देकर, यही कहा जाता है कि-मती-रो-अच्छे हो जाओगे। और साथ ही रोग को भी, ये कहकर फटकार बताई जाती है कि-मती रहो-जल्दी भागो। इसीलिये इस फल का नाम मतीरा प्रसिद्ध है। ये किसानों का भी दोस्त और परम हितैषी है। गर्मी के मौसम में जब किसान धान की फसल में काम करते हैं तब ये उन की तृषा को भगाकर तृप्त करता है। कुछ पुराने जमाने के सज्जन इसके अन्दर के रूप को देखकर घृणा करते हैं। उनके लिए सफेद और स्वच्छ रूप

में भी ये पैदा होता है। आप इसके प्रत्येक अंग का कितने ही मुक्कों से निरादर करें। परन्तु ये अपने सारे अंग को कुचलवा कर भी अन्त तक रस ही देता रहता है।

जब आप लोग इसकी खोपड़ी खपड़ी, उठाकर फेंक देते हैं। तब भी ये आपकी खोपड़ी, गरमी में तर करने के लिए, अपने बीज छोड़ जाता है। जब गरमी में आप इसके बीजों को घोट घोट कर पीते हैं तभी इसकी स्तुती करके जीते हैं। हे मरु भूमि के अमर फल, तैने अपनी सहनशीलता पराकाष्ठा को पहुंचा दी है। इसी लिये बड़े बड़े सन्त गुरु गोरखनाथ जैसे, तेरे अमृत फल के आचमन को यहां आते हैं, तो प्रसन्न होकर ही यहां से जाते हैं। यह तो ठीक है कि श्री गंगा की पवित्र धारा, यहां नहीं बहती है। परन्तु क्या वह अपने दूसरे रूप में यहां नहीं प्रवाहित हो रही है। अबोध दुनिया के लोग तुझे मरु भूमि के नाम से पुकारते हैं। परन्तु सब सुबोध जानते हैं कि एक जमाने से आज तक अमरों की अमरावलि तू ही है। तेरे वीरों की अमर गाथायें सुन सुनकर और तेरी धार्मिक संस्कृति से चकित होकर ऐसा कौन है जो अपने मस्तक को

तेरे सामने नत नहीं करता।

* श्री गोगा पुराण तीसरा अध्याय समाप्त *

चौथा अध्याय

जब राजा उम्मरसिंह के दोनों लड़के सयाने हो गए तो उन्होंने राजकुमार जेवर का विवाह सिरसा पाटन के राजा कुमरपाल की बड़ी लड़की बाछल से और नेवरसिंह का छोटी लड़की काछल से (दोनों भाइयों की शादी दोनों बहनों से) कर दी। जो तीसरी बहन आछल थी उसकी शादी बाद में हरियाणा प्रान्त में हुई थी। जब दस बारह वर्ष व्याह को बीत गए और संतान का मुख देखना दोनों रानियों में से एक को भी नसीब न हुआ। तो राजा उम्मरसिंह और उनके दोनों बेटों को बड़ी चिन्ता हुई कहीं ये दोनों रानियां बांझ तो नहीं हैं। अगर ही ऐसी ही बात है तो क्या हम दोनों भाई निसन्तान मरेंगे। क्या हमारे कुल में कोई नमा लेवा और पानी देवा पैदा ही नहीं होगा। क्या हमारा बन्स हमारे बाद ही मिट जायेगा। राजा उम्मरसिंह के दोनों बेटे रात दिन इसी फिकर में घुलने लगे। ना दिन को चैन पड़ता न रात को निद्रा आती।

अपने पतियों को चिन्ता में डूबा देख रानी बाछल व रानी काछल का भी बहुत बुरा हाल था। दोनों बहनें दोनों दासियों से छिप छिपकर आंसू ढलका ढलका कर अपने नैना दुखाया करती थीं। इन दोनों की ऐसी गमगीन दशा देखकर इनकी नन्द छबीलदे भी अपनी दोनों भाभियों को बोल कुबोल बोला करती। कभी मनहूस शकल वाली कहती कभी कलमुही, कभी ओछे कुल की, कभी कुलक्षणी बांझ। ये रानियां नन्द छबीली के तानों से भी महान दुखी हो गई थीं वह भगवान से यही प्रार्थना रात दिन करती थीं कि हे भगवान इस निसन्तान जीवन से तो मौत ही भली।

दोनों राजकुमारों को राज्य भार सोंपकर राजा उम्मरसिंह राम नाम तो जरूर जपते थे। मगर अपने चर को बिना बालक के, सूना देखकर और अपनी दोनों बहुओं की सूनी गोदी देखकर, भगवान से भी प्रार्थना करते थे। कि प्रभू क्या मैं बिना पोते पोती का मुंह देखे ही काल के कराल गाल में चला जाऊंगा। क्या मेरे दोनों राजकुमार जेवर नेवर के भाग्य में, अपनी सन्तान का सुख नहीं लिखा है। प्रभू तेरी माया अपरम्पार है, मुझे एक पोता न दे

तो एक पोती ही देकर अपनी दयालुता दिखादे।

जिस प्रकार राजा उम्मरसिंह दुखी थे, उसी प्रकार रानी बाछल व रानी काछल का भी जीना हराम था। वह भी महा दुखी थीं और रात दिन रोने व ईश्वर से प्रार्थना करने के दूसरा कोई चारा नहीं था। यही राजा जेवरसिंह व नेवरसिंह का भी हाल था।

एक दिन सुबह के समय ब्राह्म मुहूरत में राजा जेवरसिंह हवाखोरी के वास्ते अपने महल से निकले सामने ही मेहतरानी, झाड़ू से सड़क साफ कर रही थी। उसकी नजर राजा जेवरसिंह पर पड़ी। राजा को देखते ही मेहतरानी, नाक सिकोड़ कर मुंह फेर कर कहने लगी। भगवान दया करना, आज सुबह-सुबह निरबन्सी का मुंह देखा है। दिन भर रोटी मिलेगी या नहीं। राजा जेवरसिंह ने भी मेहतरानी की आधी परदी बात सुनी, परन्तु समझ सब गये कि ये नीच जाति की कमीनी औरत क्या कुछ कह रही है। राजा जेवरसिंह बड़े समझदार और दयालु प्रकृति के थे, उन्होंने मेहतरानी की बात सुन कर, अपने पूर्व जन्म के कर्मों तथा अपनी भाग्य हीनता को दोषी ठहराया। मेहतरानी को कुछ न

कहा । अगर कोई दूसरा राजा होता तो, महतरानी को जिन्दी ही जमीन में गढ़वा देता । या कोड़ों से पिटाई करवाता, सारे नगर में तहलका मच जाता । और किसी को भी इस प्रकार की शरारत भरी बात कहने की हिम्मत न पड़ती । परन्तु महतरानी से कुछ न कह कर राजा जेवरसिंह अपने महल में आन कर पड़ रहे ।

महान दुखी हो कहने लगे, प्रभू अब और नहीं सहा जाता । नीच लोग तक बेइज्जती करते हैं, इससे बड़ा दूसरा दुख और कौन सा होगा । भगवान मेरे पापों को क्षमा करो, मुझे एक बेटा या बेटा देकर मुझ कर्महीन के कलेश काटो । तुम्हारे दरबार में कौन कमी है, जिसका सारा परिवार दुखी उसके जीवन को लाख बार धिक्कार है । जेवरसिंह को दुखी देखकर राजा उम्मेरसिंह ने, राजा जेवर सिंह का राजतिलक करके शीशमेड़ी दूदरेड़ा का राजा बना दिया और अपने छोटे बेटे नेवरसिंह को सांभर का इलाका देकर राज का बटवारा कर दिया । दोनों को राज का भार सौंप आप प्रभू भजन करने में मन लगाने लगे । दोनों भाइयों में से किसी ने भी अपने पूज्य पिता जी आज्ञा का उल्लंघन नहीं

किया । इन दोनों को भी राज काज से मोह ममता नहीं रही थी, जब उसके भोगने वाला राजकुमार ही नहीं जन्मा था तब राजकाज का मोह किस लिये होता ।

जब सारा ही राज भवन जिन्दगी से उकता गया तो राजा जेवरसिंह ने अपने राजपुरोहित को महल में बुलाकर उनसे सलाह की कि पुरोहित जी हम बिना सन्तान के बहुत दुखी हैं । हमारी जीने को इच्छा नहीं करती । आप कोई उपाय बतावें जिससे जीवन सुखमय हो, जिन्दगी भारी न मालूम पड़े और हमारे महलों में एक कुंवर पैदा हो जावे । इतना कहकर राजा जेवर सिंह ने पुरोहित जी के पैर पकड़ लिए । कुल पुरोहित ने राजा जेवर सिंह को उठा कर गले लगाया और आशीर्वाद देकर कहने लगे, राजन चिन्ता फिकर छोड़ दो, दुखी होने की कोई जरूरत नहीं । दुनिया में कोई भी दुख ऐसा नहीं जिसका उपाय न हो । अपने पापों का प्रायश्चित्त करने के लिए ही धर्म कर्म ईश्वर ने बनाए हैं । दान पुण्य करने से कैसा ही अपराध हो प्रभू कृपा से क्षमा हो जाता है ।

मेरी राय में आप सब राजपरिवार धर्म-कर्म,

दान-पुन्य में जी जान से लग जाओ। धर्म की जड़ हमेशा हरी रहती है। सबसे पहले बाग बगीचा लगवाओ, धर्मशाला बनवाओ, कुए खुदवाओ। पानी की प्याऊ लगवाओ। सन्त महात्माओं की सेवा करो, दान के लिए दरवाजे खोल दो। कोई भी भिकारी निराश न जावे। इससे ये होगा कोई सन्त महात्मा आवेगा और उसके आशीर्वाद से रानियों की गोदें भर जावेंगी। राजा जेवर सिंह को अपने कुल पुरोहित की बात जंच गई और उन्होंने उसी वक्त डोंडी पीटने वाले को बुलाकर डोंडी पिटवाकर उकेदार लोग बुलवा लिए और नौलखा बाग बनवाने का ठेका दे दिया और बाग में ही धर्मशाला व कुए का निर्माण करवाया। कुए पर ही प्याऊ का भी इन्तजाम किया गया। उसी के पास पूजा के लिये मंदिर भी बनवाया जिसमें शिव-पार्वती, भैरव, हनुमान, दुर्गा व अन्नपूर्णा मां की मूर्तियां स्थापित की गईं।

बाग के पेड़ों को पानी देने की पूरी व्यवस्था हो जाने पर अनुकूल समय पर फल फूल आम अमरुद लीची जामुन वगैरह के पेड़ पौधों से बाग हरा भरा हो गया। पेड़ों को डालिखों को फलों से लदी देखकर माली मालिन बड़ा हर्ष मनाते।

इधर तो ये हर्ष मनाते थे और उधर राजा जेवरसिंह राज्य के बड़े बड़े विद्वानों को बुलाकर हवन कुंड बनवाकर महायज्ञ करवाने लगे। जब यज्ञ कराते और दान पुन्य करते, भन्दारे करवाते साधुसन्तों की सेवा करते काफी समय व्यतीत हो गया तो स्वर्ग लोक में बड़ी खलबली मच गई। राजा इन्द्र ने एक दिन नारद मुनि व शनीदेव को बुलाकर विनती की कि मृत्युलोक में जो राजस्थान प्रान्त में बागड़ शहर के ददरेड़ा नगर शीशमेड़ी का राजा जेवर सिंह बड़े बड़े यज्ञ कर रहा है उसे किसी भी उपाय से रोकना चाहिये। अगर वह इसी तरह यज्ञ हवन करता रहा और उसके सौ यज्ञ पूरे हो गये तो वह इन्द्रासन को छीनकर इन्द्रलोक पर कब्जा कर लेगा और इन्द्रासन पर अपना अधिकार जमा लेगा। स्वर्ग के राजा इन्द्र की विनती सुनकर नारद मुनि व शनी देव दोनों वीणा बजाते हरि गुण गाते मृत्यु लोक में राजा जेवर सिंह के दरबार में आन पहुंचे।

इन्द्रदेव की विनती सुनकर, शनी नारद बेचैन।
अपना रूप छिपाय के, दोऊ चले दिन रैन ॥
दोऊ चले दिन रैन, भेष पंडित का कर लीना।
पोथी पत्रा दबा बगल में चले दोनों परवीना ॥

पहुँच गये ददरेड़ा नगरी,
जहाँ का जेवर सिंह राजा ।
जय जयकार होय बंगले में,

यज्ञ का बजता था बाजा ॥
पंडित वेद बांचते यज्ञ की धूम मची भारी ।
दोऊ देव हैरान न मुख से बोल होय जारी ॥
बांध के हिम्मत शनी देव फिर बढ़े अगाड़ी हैं ।
मौका देख राजा की पगड़ी में घुसे तपधारी हैं ॥
तब कही नारद मुनि बेना
राजा हो तुम घृत फूँक रहे,
गरीबों को मिले न चबेना ॥
होश कर राजा प्यारे ।

जो दुख तुझको हैं हमें बतावे ॥
हम काशी के पंडित ज्ञानी
तीन जन्मका हाल बता दें पूछ ले नकुछ तेरी हानी।
मन का भेद बता महाराजा ।
क्यों चेहरा तेरा उदास कौन गम में तू साजा ॥
नारद मुनि की वाणी सुनकर राजा जेवरसिंह
बड़े प्रसन्न हुए वे तुरन्त ही सिंहासन त्याग खड़े
हो, दोनों महात्माओं के चरणस्पर्श और नमस्कार कर
अपने दोनों हाथ जोड़ कर कहने लगे हे ब्रह्मजानी

ऋषियों ! मैं भाग्यहीन निसन्तान होने के कारण ही
हवन यज्ञ तथा दान पुण्य करके किसी महात्मा के
दर्शन लाभ व सन्तान प्राप्ति के वरदान मिलने के
कारण ही अपने राजपुरोहित की आज्ञानुसार ये पूजन
वृत्त कर रहा हूँ । सो आज अनायास ही आप लोगों
के दर्शन हो गए । अब मुझे आप महानुभावों से पुत्र
प्राप्ति का वरदान मिलने की पूरी सम्भावना है । सो
हे ब्रह्मजानी देव, मेरी मनोइच्छा पूरी होने का वर-
दान देने की कृपा करें । और मेरे लायक जो सेवा हो
वह बताने की दया करें । हे देवों के देव, मेरी हाथ
जोड़कर पैर छूकर आपसे प्रार्थना है कि दुख को अति
शीघ्र हरो ।

इस प्रकार राजा जेवरसिंह को अधीर देख देवर्षि
नारद बोले । हे राजन ! अधीर मत हो, धीरज धरो,
तुम अगर मेरे बताये मार्ग पर चलोगे तो मेरा
आशीर्वाद जरूर फलीभूत होगा । पुत्र प्राप्ति की
तुम्हारी मनोकामना अवश्य पूरी होगी । हवन यज्ञ
में तो घी सामग्री फूँकना, मेरी समझ में वृथा है ।
से भाँति-भाँति के पकवान, सामग्री बनवाकर, इसी घी
गरीब दुखी लोगों को खिलाओ । साधु सन्तों का
जिमाओ, इसके अलावा बात ये है कि सूर्य पुत्र गोरख

नाथ ने इस पृथ्वी पर अवतार लिया है। जो भक्तों का उद्धार करने की खातिर अपने चौदह सौ चेलों की जमात के साथ नगर नगर का भ्रमण करते हैं। और अपने भक्तों का कष्ट हरते हैं व मनोकामना पूरी करते हैं।

सबसे सरल उपाय उनके अति शीघ्र दर्शनों का एक ही है कि गोरख गुरु के नाम की जोत, तुम या तुम्हारी रानी नित्य नियम से सुबह शाम दोनों वक्त बाले। गोरख गुरु के नाम की ज्योत बालने से वह तुम्हारे यहां पधार कर शीघ्र दर्शन देंगे और तुम्हें वरदान देकर तुम्हारी मनोकामना पूरी कर देंगे। उनके लिए अनहोनी को होनी में बदल देना कोई मुश्किल बात नहीं है। बड़े बड़े राजा महाराजा, गोपीचन्द, हेला पट्टन का राजा, उज्जैन का राजा भरथरी, स्यालकोट का राजकुमार पूरन मल जति के समान उनके चौदह सौ चेले हैं।

नारद मुनि के श्रीमुख से जो वचन निकले वह सब राजा जेवरसिंह के मन में बैठ गये। उन्होंने ने नारद मुनि के चरणों में शीश झुका दिया। और पण्डितों से यज्ञ हवन बन्द करवा दिये। उन्हें दिल खोलकर दक्षिणा दी। किसी को हीरा, किसी को

मोती, किसी को मोहर अशरफी, किसी को कन्चन कड़े और किसी को शाल दुशाले दिये तथा दुधार गाय सोने के सींग मंडवाकर सब यज्ञ करताओं को दीं। अपने पुरोहित जी को जागीर देकर उनका मान बढ़ाया और शनीदेव व नारद मुनि को भी केवड़े गुलाब में बनी खीर खांड के भोजन करवाये शनीदेव की माया अपरम्पार है उन्होंने राजा जेवर सिंह की मति हरकर राजा इन्द्र का सदमा दूर कर दिया और पुत्र प्राप्ति का उपाय बता कर, राजा जेवरसिंह का कलेश भी हल्का कर दिया तथा आशीर्वाद देकर चल पड़े। वे ऐसा कहकर हे राजन ! जगतपिता आपकी मनोकामना पूरी करें।

इतना कह शनीदेव व देवर्षि नारद इन्द्रलोक को गमन कर गये और इन्द्र लोक पहुंचकर राजा इन्द्र को यज्ञ हवन बन्द करवाने की खुशखबरी सुनाई।

* श्री गोगा पुराण चौथा अध्याय समाप्त *

पांचवा अध्याय

अब इन्द्रलोक की वार्ता छोड़कर ददरेड़ा नगरी पहुंचते हैं। राजा जेवरसिंह दोनों देवताओं को विदा करके अपने महल में पधारे। ये देख रानी बाछल दुखी हृदय से अपने दोनों हाथ जोड़कर राजा के

सामने आन खड़ी हुई। रानी बाछल का उदास मुख देख, राजा जेवर सिंह ने शनीदेव व देवर्षि नारद के आशीर्वाद और गुरु गोरखनाथ की जोत बालने की सब वार्ता रानी बाछल को सुना दी। रानी बाछल ने एक मुद्दत के बाद राजा जेवरसिंह के चेहरे पर खुशी देखी थी। अपने पति के चेहरे पर खुशी देखकर रानी बाछल का भी रोम रोम खुशी से भर गया। जिसके कारण बाछल रानी के चेहरे पर भी रौनक की झलक आ गई। वह चटपट अपने पति के दोनों चरण पकड़कर बोली।

हे पिया प्यारे ! मैं तुम पर वारी जाऊँ। आपने जो खुशी मुझे सुनाई हे उससे हमें अपनी मनोकामना पूरी होने में कतई भी सन्देह नहीं करना चाहिए। संन्यासियों, योगियों के वचन मिथ्या नहीं जाते। मुझे अफसोस इसी बात का है कि मैं अभागिन उनके दर्शन भी न कर पाई, आपको मुझे दर्शन जरूर कराने चाहिए थे। देव दर्शन से कष्ट उसी तरह भाग जाते हैं, जिस तरह उजाले को देख कर अन्धेरा भाग जाता है।

रानी बाछल की वार्ता सुनकर राजा जेवरसिंह बोले रानी बात तो आपकी ठीक ही है। मगर उन


दोनों देवों के चेहरे पर इतना भारी तेज था कि मेरी आंखें उनसे ठीक प्रकार नजर भी न मिला सकीं। मेरी विधाता ने ऐसी मत हर ली, कि तुम्हारे दर्शन कराने की तो बात बाद की है, मैं उनका परिचय भी न पूछ पाया। उनकी मौजूदगी में मेरी तर्क बुद्धि एकदम क्षीण हो गई थी। ऐसे महात्माओं के दर्शन से तुम वंचित रह गई। इसका मुझे भी काफी दुख है परन्तु ईश्वर इच्छा समझकर सन्तोष कर लो, और गुरु गोरखनाथ जी महाराज की जोत नित नियम से दोनों समय बालने का जुम्मा तुम्हें ही लेना पड़ेगा। ये काम मर्दों के वश का नहीं है। औरतें ही ऐसे कामों को समझदारी के साथ निभा लेती हैं। हम लोग राज काज के झन्झटों के कारण चूक भी सकते हैं। और रानी महात्मा लोग ये भी कहते थे कि गोरखनाथ भगवान हरी नारायण का अवतार है। उनकी जोत दोनों समय बालने से वह अपने चौदह सौ चेलों के साथ हमारे नगर में पधार कर सबको दर्शन देकर हमारी मनोकामना पूरी करेंगे। पुत्र होने का वरदान भी तुम्हें ही मिलेगा और राजकुमार की मातेश्वरी का दरजा पाकर फूली फूली फिरोगी। अपने राजा जेवरसिंह की मुस्कानभरी वार्ता सुन

कर रानी बाछल फूली नहीं समाई । उसकी खुशी का ठिकाना नहीं रहा । उसके गुलाब समान चेहरे पर लाली छा गई । वह राजा जेवरसिंह से प्यार भरे लहजे में मधुर मुस्कान भर कर बोली, हटो भी तुम्हें मसखरी की बातें करते लाज नहीं लगती । बन्धुओं, रानी बाछल ने नित्य नियम से सुबह शाम दोनों वक्त गुरु गोरखनाथ की जोत बालनी शुरू कर दी और अपने दोनों हाथ जोड़कर गुरु गोरखनाथ के चरणों में प्रार्थना करती ।

सिद्ध श्री सर्वोपरि जग के, गुरुगोरख हैं पालन हारे ।
शीश झुका प्रणाम करूं, दया करो गुरुदेव हमारे ॥
जोत बालकर करूं विनती कष्ट हरो जग के रखवारे ।
पूरनमल पर कृपा कीनी, वैसेही सारो काज हमारे ॥
दोहा—हाथ जोड़ विनती करूं, धर चरणों में माथ ।

भोय अनाथ को दर्श दे, करना नाथ सनाथ ॥

इस प्रकार दोनों समय जोत बाल, रानी बाछल दण्डवत कर गुरु गोरखनाथ से हाथ जोड़कर प्रार्थना करती थी और जगत पिता परमात्मा को शीश झुका कहती थी कि हे प्रभु ! सिर्फ इतनी दया मुझ दुखियारी पर करना कि मैं अपने गुरु गोरखनाथ की जोत बालने से किसी समय भी चूक न



जाऊं । प्रभु सदा ही से अपने भक्तों की टेक निभाते आये हैं । फिर रानी बाछल की प्रार्थना क्यों नहीं सुनते ।

प्यारे बन्धुओं ! रानी बाछल, गुरु गोरख नाथ की नित्य नियम से जोत बालते व प्रार्थना करते, मुदत गुजर गई । तब एक दिन गौड़ बंगाले प्रान्त के जंगल में गुरु गोरखनाथ की समाधि टूटती है । वह परमपिता परमात्मा का स्मरण कर सृष्टी पर नजर घुमाते हैं कि कोई प्रभु का प्यारा नारी नर दुखी तो नहीं है ।

सो हे सज्जनों ! चोतरफा दृष्टि घुमाने से योग माया द्वारा पता पड़ा कि राजस्थान प्रान्त के बागड़ देश ददरेड़ा नगर के धर्मात्मा राजा जेवरसिंह की महारानी बाछल बिना सन्तान बड़ी दुखी है वह एक मुदत से मेरी जोत बाल कर मुझे अपने यहां बुला रही है । मुझे जल्द से जल्द बागड़ देश पहुंचकर उसे धीर बंधानी चाहिए और उसे पुत्र का वरदान देकर उसका दुख हरना चाहिए ।

✽ श्री गोगा पुराण पांचवां अध्याय समाप्त ✽

छठा अध्याय

मछेन्द्रनाथ के जन्म की कथा

श्री गुरु गोरखनाथ का नव नाथों की सम्प्रदाओं में प्रमुख स्थान कहा जाता है। इनके गुरुदेव मछेन्द्रनाथ का सबसे ऊपर स्थान है। कहते हैं कि सृष्टि रचते समय ब्रह्मा जी सरस्वती नाम की कन्या के मोहनी स्वरूप को देख कामातुर हो गए। होनहार बस कामातुर अवस्था में ब्रह्मा जी का वीर्य निकल गया। वह वीर्य छिटकता हुआ अनेकानेक तीर्थ स्थलों पर जा गिरा। जिससे अठासी हजार ऋषि मुनियों का जन्म हुआ। उसी वीर्य का कुछ अंश समुद्र में भी जा गिरा जिसे एक बड़ी मछली निगल गई। जिसके प्रभाव से मछली गर्भवती हो गई। उसी मछली के गर्भ में भगवान कवि नारायण के जीव का प्रवेश हुआ।

उसी समय समुद्र के किनारे गौरा पार्वती के साथ बैठे देवों के देव महादेव ज्ञान चर्चा कर रहे थे। जिसे भगवान कविनारायण ने गर्भवती मछली के उदर में ही सुनकर हुंकारा भरा। हुंकारा सुनकर भगवान शंकर को शक हुआ और निद्रामग्न पार्वती से पूछा,

मेरा उपदेश तुम्हारी समझ में बैठा। गौरा पार्वती के स्थान पर मछली के गर्भ से ही हुंकारे की जगह उत्तर मिला कि आपने जो अनेक शास्त्रों का खोल कर रहस्य समझाया है। जिसका सारांश ये है।

ये सारा ब्रह्मांड शिव ही शिव है, शिव के अलावा और कुछ नहीं है। समुद्र के जल के भीतर से मनुष्य वाणी सुन और पार्वती जी को सोता देख भगवान महादेव भी हैरान हुए कि इस घनघोर वीरान स्थान में, किसी मनुष्य के आने की हिम्मत पड़ ही नहीं सकती। नाही किसी मनुष्य के यहां चरण चिन्ह हैं, फिर मेरी गूढ़ ज्ञान चरचा सुनकर कौन मुझे उत्तर दे रहा है। ऐसा विचार भगवान शंकर ने योगमाया द्वारा जान लिया कि हमारे करीब ही जल में एक मछली पड़ी हुई है जो गर्भवती है। उसके गर्भ में कवि नारायण हैं, उन्होंने ही मछली के गर्भ से मेरे उपदेशों को सुनकर उपरोक्त बातें कही हैं। भगवान शंकर ये जानकर कि मछली के गर्भ में कवि नारायण हैं। शिवजी बोले।

कवि हरिनारायण आपने मछली के गर्भ में मेरी ज्ञान चर्चा के रहस्य को भली प्रकार समझ लिया है यह जानकर मुझे अति हर्ष हुआ है। कारण अधि-

कारी पात्र मन्त्र तत्व का सदुपयोग ही करता है। राक्षस की तरह दुरुपयोग नहीं करता। आप तत्व ज्ञान के अधिकारी हैं। इसे मैं भली भाँति समझता हूँ, इस वक्त आप माता के गर्भ में हैं। इसलिए इतने ही तत्व का सुमरन करिये। जब आपका जन्म हो जाएगा तब आप विद्या अध्ययन के बाद, घूमते घूमते बद्रिकाश्रम मेरे पास आना। वहाँ मैं परम सिद्ध भगवान् दत्तात्रेय से दीक्षा दिलवाकर उनका शिष्य बनाऊँगा। उनके अमर उपदेश सुनकर आप भी अमर हो जाओगे। इतने वचन कहकर शिवजी महाराज, गौरा पारवती को जगा अर्न्तध्यान हो गए।

प्यारे बन्धुओ ! भगवान् शंकर व गौरा पार्वती के अर्न्तध्यान होने के बाद मछली ने अपने गर्भ के अण्डे को समुद्र किनारे पर जन्म दिया। और समुद्र किनारे ही अण्डे को छोड़ आप जल में घुस गई। अण्डे को देखकर कुछ बंगुले समुद्र किनारे आन पहुँचे। उनमें से एक बंगुले ने अण्डे पर अपनी चोंच मारी। चोंच का लगना था कि अण्डा फूट गया। और उसके भीतर से कवि नारायण जोर जोर से रोने लगे। तेजस्वी बालक का रोना सुनकर बंगुले

हर के मारे उड़ते हुए भाग लिए। परन्तु बालक के हुआ" हुआ" का शब्द दूर दूर तक पहुँचता रहा।

संयोग से कामिक नामक मछेरा, मछली पकड़ने के वास्ते उस तरफ आन पहुँचा। मछेरा निसन्तान था, उसके घर कोई सन्तान नहीं हुई थी। बिना सन्तान उसे कुछ अच्छा नहीं लगता था। जब उसके कान में बालक के रोने की आवाज पड़ी तो तुरन्त बालक के नजदीक जा पहुँचा। मछेरे ने देखा सूर्य के समान तेजस्वी बालक समुद्र के किनारे पर पड़ा है। उसके पास दूर तक कोई नहीं दिखाई देता है। यह अकेला पड़ा, विलख विलख कर रो रहा है। उसने उसे प्रभू कृपा समझ, तुरन्त ही अपनी गोदी में उठा प्यार पुचकार कर उसका रोना बन्द कराया। उसके बाद भी वो बहुत देर तक प्यार भरे शब्द कह कहकर उसे दुलारता रहा। जब मछेरा बालक को शान्त कर चुका तब आकाशवाणी हुई। हे कामिक ! इस तेजस्वी बालक का जन्म मछली के पेट से हुआ है। तेरे धन्य भाग हैं जो बालक रूप में, तेरी गोदी में कवी नारायण हैं। अब तू बालक को अपने घर लेजाकर अपनी निजी सन्तान के समान लालन पालन कर। आगे चलकर यह बहुत बड़ा योगी सन्त

होगा + इसके साथ ही तेरा नाम भी अमर हो जाएगा ।

आकाश वाणी सुनकर मछेरे कामिक को बड़ा हर्ष हुआ । उसकी खुशी बयान से बाहर समझनी चाहिये । वह तुरन्त ही उस देवता स्वरूप बालक को गोदी में उठा, प्यारता पुचकारता ईश्वर को धन्यवाद देता हुआ अपने घर आन पहुंचा । उसने अपनी स्त्री जिसका नाम शारदत्ता था, उसकी गोदी में उस परम प्रतापी तेजस्वी बालक को सौंप दिया । उसने समुद्र किनारे मिलने व जो आकाशवाणी हुई थी सब खुशी खुशी बता दिया । अपने पति से आकाशवाणी की बात सुनकर अपने पति से गदगद स्वर में बोली ।

मैं इस सुकुमार बालक को अपने कलेजे का टुकड़ा समझकर लालन पालन करूंगी । इतना कह कर शारदत्ता ने उस बालक को अपनी छाती से चिपका स्तनपान कराया । प्रभू प्रताप से उसके सूखे हुए बिना दूध के स्तनों में से दूध की धारा निकलने लगी । इन दोनों पती पत्नी ने मछली के पेट से जन्म लेने के कारण बालक का नाम मछेन्द्र रखा । जो धीरे धीरे पलकर पांच साल की आयु का हो गया ।

कामिक और उसकी पत्नी शारदत्ता नित्य ही समुद्र तट पर मछलियां पकड़ने जाते थे । मछलियों का व्यापार ही उनकी जीविका का एक मात्र साधन था । बालक मछेन्द्र भी अपने माता पिता के साथ साथ समुद्र तट पर जाया करता था । मछेन्द्र मछली के गर्भ से उत्पन्न हुए थे और भगवान शिव द्वारा गर्भ में ही ज्ञान चर्चा सुनी थी । इसलिए अपने माता पिता के मछलियों के व्यापार से बालक को घृणा पैदा हो गई थी । जब उसके माता पिता मछलियां पकड़कर समुद्र तट पर रखे जाल में डालते थे । तो मछलियों का तड़फना देख उसका जी अत्यन्त दुख मानता था । जब उससे मछलियों का तड़फना देखा नहीं जाता था । तब कुछ दूर हटकर मुंह फेर रेत में खेल अपना समय बिताया करता था ।

बालक मछेन्द्र दिन-दिन चन्द्रमा की नाई बढ़ने लगा । उसकी उम्र जैसे जैसे बढ़ती थी वैसे वैसे ही उसके चेहरे का तेज बढ़ता था । एक दिन का जिकर है कि उसकी माता के शरीर में पीड़ा हो गई थी । इसलिए अकेला ही पिता के साथ समुद्र तट पर चला गया । कामिक ने उसे समुद्र के तट पर टोकरे के पास ही बिठाकर आप पानी में बड़ मछलियों को

जाल में फंसाने लगा। उसने काफी मछलियां पकड़ीं। पकड़ी हुई मछलियों को वह मछेन्द्रनाथ के पास टोकरी में पलट गया। और दूसरी बार जाल लेकर फिर जल के भीतर घुस गया। जब बालक मछेन्द्र ने मछली को तड़फता देखा तो उसे समझते देर न लगी कि पानी से अलग होने के कारण ही बेचैन है। उसने टोकरी से तुरन्त ही मछली उठा उठा कर समुद्र में डालनी शुरू कर दीं। और टोकरा खाली कर दिया।

जब कामिक दुबारा मछलियों के जाल को लेकर आया तो उस ने टोकरे को खाली पाया। उसने भारी चिन्ता के साथ मछेन्द्रनाथ से पूछा, टोकरे की मछली कहां गई। मछेन्द्र ने बिना झिझक उत्तर दिया, मुझसे जब उनका तड़फना नहीं देखा गया तो मैंने मछलियों को समुद्र के पानी में ही छोड़ दिया, यह सुन कामिक बोला, तैने मेरी दिन भर की मेहनत बेकार कर दी। तैने यह भी नहीं विचारा कि अगर हम व्यापार न करेंगे तो खायेंगे कहां से। मछलियां पकड़कर उन्हें बेचना ही हमारी जीविका का साधन है। आगे से ऐसी गलती मत करना। मैं और मछलियां पकड़ने जाता हूं। तू तब तक इनकी देखभाल

पहुंचा तो अपने बेटे को अब भी वहां न पाया। उसने बालक मछेन्द्रनाथ की चारों तरफ काफी ढूँढा ढाँढी की परन्तु कोई पता न चला। जब रात ज्यादा हो गई तो निराश हो मछलियों का जाल व टोकरा लेकर अपने घर आन पहुंचा और अपने बेटे के खोजने की कथा अपनी नांरी को विस्तारपूर्वक बताई। अपने पति के मुख से मछेन्द्र के खोजने की वार्ता सुनकर शारदत्ता उससे काफी कुपित हुई। काफी रोई चिल्लाई। जब कुछ बस न चला तो छटपटा कर रह गई। दोनों प्राणियों को अत्यन्त दुःख था परन्तु होनहार के आगे कुछ न चली।

* श्री गोगा पुराण छठा अध्याय समाप्त *

सातवाँ अध्याय

मछेन्द्रनाथ का बद्रीनाथ पहुंचने का बयान

बालक मछेन्द्र समुद्र तट से चलकर शिव शिव रटता अपने परम ज्ञान के कारण बद्रीनाथ धाम जा पहुंचा और एकान्त स्थान खोज गंगा तट पर आसन जमा, तपस्या करनी शुरू कर दी। प्रारम्भ में तो कुछ दिन कन्दमूल फल का सेवन किया, उसके बाद सब कुछ छोड़कर सिर्फ वायु सेवन (यानि हवा) को

करना ।

अपने बेटे मछेन्द्रनाथ को समझा कर कामिक फिर से जाल लेकर समुद्र में घुस गया । इधर मछेन्द्रनाथ ने विचारा यह मेरा लालची पिता, मछलियां पकड़ना नहीं छोड़ेगा । क्योंकि यह मछलियां ही इस की जीविका का साधन हैं और मुझ से यह करुणा जनक दृश्य देखा नहीं जाएगा । इसलिए मुझे इसी समय इसका साथ छोड़कर चल देना ही उचित है । ऐसा विचार कर बालक मछेन्द्रनाथ मछलियों को टोकरी में ही पड़ा छोड़ आहिस्ता आहिस्ता चल पड़ा । कामिक को कोई पता नहीं पड़ा क्योंकि उस का ध्यान मछलियां पकड़ने में ही लगा हुआ था । जब वह मछलियां पकड़कर बाहर आया तो मछलियों को टोकरी में पड़ा देख प्रसन्न हुआ । परन्तु मछेन्द्र को वहां न देखकर सोचा बालक है यहीं कहीं खेल रहा होगा । और शीघ्रता के कारण वह फिर से जल में घुस गया और आज उसे दिन मुन्दे तक मछलियां पकड़नी पड़ी थीं ।

मछेन्द्र नाथ का घर त्याग

जब कामिक दिन मुन्दने से पहले मछलियां पकड़ कर फारिग हुआ और जल से निकलकर तट पर

ही जीविका का आधार माना । यह भक्त ध्रुव जी के समान ही बारह वर्ष कठिन तपस्या से विचलित नहीं हुए । सारा शरीर सूखकर एक ढांचा मात्र रह गया । बालक का घोर तप देखकर, देवों के देव महादेव अति प्रसन्न हुए और वह भगवान दत्तात्रेय को अपने साथ लेकर बद्रीकाश्रम के वन में भागीरथी के तट पर जहां मछेन्द्रनाथ तपस्या करते थे दोनों देवता जा पहुंचे ।

भगवान शंकर तो एक पत्थर की शिला पर अलग विराज गये और भगवान दत्तात्रेय जी अकेले मछेन्द्र के सामने जा पहुंचे । जहां वो ध्यानपूर्वक तप कर रहे थे । मछेन्द्रनाथ की तपस्या देखकर, भगवान दत्तात्रेय जी अवाक रह गये । थोड़ी देर पश्चात दत्तात्रेय जी ने मछेन्द्रनाथ से प्रश्न किया, कि सावधान होकर सुनो । क्या तो तुम्हारा नाम है और इस घोर तप का क्या उद्देश्य है । दत्तात्रेय के प्रश्न का उत्तर देने के पूर्व, मछेन्द्रनाथ ने पूछा । भगवान पहले तो ये बताइये कि आप कहां से यहां पधारे हैं और आप कौन हैं, और किस अधिकार से, किसलिये मेरे पास पधारे हैं । भगवान दत्तात्रेय ने कहा—मेरा नाम दत्तात्रेय है । तुम्हारी कठिन तपस्या देख तुम्हें

वरदान देने के लिए ही तुम्हारे पास आना पड़ा है। अब जो भी तुम्हारी मनोकामना हो मुझे बताओ। मछेन्द्रनाथ ने ये जानकर कि ये खुद भगवान दत्तात्रेय हैं। अपने दोनों हाथ जोड़, प्रणामकर चरण पकड़ लिये और बोले, अगर प्रभु मेरे पर दयालु हैं तो मेरे दोषों को भुलाकर मुझे सर्व गुण सम्पन्न होने का वरदान दें। मछेन्द्रनाथ के मुख से वचन निकलते ही भगवान दत्तात्रेय ने उनके सिर पर अपना दाहिना हाथ रखकर तथास्तु कहा। भगवान दत्तात्रेय का मछेन्द्रनाथ के मस्तक पर हाथ पहुंचते ही पहले के समान उनका सारा शरीर हृष्ट पुष्ट हो गया। उन्हें सारा जगत शिव ही शिव दिखाई पड़ने लगा। फिर भगवान दत्तात्रेय ने मछेन्द्र के कान में मन्त्र फूँका और नाथ पन्थ की दीक्षा देकर प्रथम बार ही अपना शिष्य बनाया और आप गुरु बने।

नाथ पन्थ की दीक्षा देकर भगवान दत्तात्रेय मछेन्द्रनाथ को अपने साथ लेकर वहां पहुंचे जहां देवों के देव महादेव शिला खण्ड पर विराजमान थे मछेन्द्रनाथ भगवान शंकर को देख उनके चरणों में गिर पड़े। देवादि देव महादेव उन्हें उठाकर छाती से लगाकर बोले हे दत्तात्रेय जी—इस दिव्य देवधारी

तपस्वी बालक को मैंने समुद्र के तट के पास मछली के गर्भ में देखा था और इसने गर्भ में, मेरे द्वारा दिया हुआ ब्रह्मज्ञान का दिव्य उपदेश सुन लिया था और उसके रहस्य की पूर्ण जानकारी प्राप्त कर ली। ये अनोखा बालक कवीनारायण का अवतार है। आपने इसे अपने नाथ पन्थ की दीक्षा देकर उचित ही कार्य किया। अब आप इसे सम्पूर्ण गुप्त विद्याओं की जानकारी प्राप्त कराओ। मेरा आशीर्वाद इसके साथ है कि ये आपका चेला सम्पूर्ण संसार में आपका मस्तक ऊँचा करके, अक्षय कीर्ति का अधिकारी बनेगा।

इतना कहकर भगवान शंकर अन्तरध्यान हो कैलाश पर्वत पर जा विराजे। और भगवान दत्तात्रेय ने वेद वेदांग यन्त्र मन्त्र तन्त्र शास्त्रों की सब विद्याओं में मछेन्द्रनाथ को प्रवीण कर दिया। उन्हें देश देशांतरों में घूमकर प्राणियों के दुःख दूर करने की आज्ञा प्रदान की। अपने गुरु दत्तात्रेय की आज्ञा अनुसार देशाटन के वास्ते विभिन्न तीर्थों पर घूमते हुए जब उन्हें बारह वर्ष व्यतीत हो गये, उन्होंने सांवर तन्त्र विद्या की रचना की। उन्हें भगवान भुवन भास्कर प्रसन्न होकर वरदान दिया था। हे मछेन्द्रनाथ जो

तेरे रचे हुए सांवर तन्त्र का शुद्ध जाप करेगा मैं उसकी मनोकामना की पूर्ति करूंगा ।

* श्री गोगा पुराण सातवां अध्याय समाप्त *

आठवाँ अध्याय

गुरु गोरखनाथ के जन्म की कथा

सूर्य भगवान से वर प्राप्त कर कुछ समय बाद बंगाल प्राप्त की चन्द्रगिरी नामक नगरी में जा पहुंचे वहां जहां सूर्य दयाल नामक पंडित रहता था । वह ईश्वर भक्त पंडित साधू सन्तों की सेवा तन मन धन से किया करता था । उसकी भार्या का नाम सरस्वती था जो सती सुशील सुन्दरी पतिव्रता व बड़ी समझदार तो थी पर थी निसन्तान । इस दुख से दोनों पति-पत्नी अति दुखी थे फिर भी अपनी सामर्थ्य अनुसार साधु सेवा, दान वृत्ति और भगवत भजन नित्यप्रति करते थे । एक दिन उनकी भक्ती प्रभाव के कारण भगवत कृपा हुई और उनके गृह पर योगी राज मछेन्द्रनाथ बगल में मृगछाला, बायें कर में चिमटा दबाये दहिने हाथ में भिक्षा पात्र लिये अलख अलख करते आन पहुंचे ।

जब पतिव्रता नारी सत्यवती ने घर के भीतर से सन्त का अलख अलख उच्चारण सुना तो एक पात्र में अन्न भरकर अपने द्वार पर आन पहुंची । वहां उसने मछेन्द्रनाथ योगी को द्वार पर खड़े देखा जिनके मुखपर चन्द्रमा के समान तेज झलक रहा था । पतिव्रता सत्यवती भिक्षा मछेन्द्रनाथ के पात्र में डाल योगी का चन्द्र मुख निहार दर्शन करने लगी । योगी मछेन्द्रनाथ को उसकी भावना समझते देर न लगी कि नारी सन्तान न होने के कारण अत्यन्त दुखी है । फिर भी योगीराज मछेन्द्र नाथ पूछने लगे, हे माता, तुम किस दुख से दुखी हो मुझे बताने की कृपा करो । सत्यवती बोली, महात्मा जी, वैसे तो आप सन्तों की कृपा से मुझे किसी प्रकार का दुख नहीं है परन्तु मेरे निसन्तान होने के कारण सब लोग मुझे बांझ कहते हैं । इसी दुख से मैं बेजार रहती हूं । अगर आप सन्तों की कृपा से मुझे एक पुत्र की प्राप्ति हो जाय तो मैं पूर्ण रूप से सुखी हो जाऊंगी ।

योगी मछेन्द्र नाथ पतिव्रता सत्यवती की निश्छल वाणी सुनकर प्रसन्न हो गए और सरस्वती से हाथ आगे करने को कहा । सरस्वती के हाथ आगे करने पर उन्होंने अपनी झोली से भस्म निकालकर कहा,

इस भस्म को ऋतु का नहान नहाने के बाद खीर के साथ खा लेना । तुम्हारे यहां हरि नारायण भगवान का अन्सी अवतार आवेगा जो ऋद्धि सिद्धि का स्वामी होगा । मैं बारह वर्ष पीछे नगर भ्रमण करता हुआ फिर तुम्हारे यहां आऊंगा । पतिव्रता सत्यवती ने मछेन्द्र नाथ योगी से भस्मी लेकर आले में रखदी और मन में धारणा करली कि ऋतुवती होने के पश्चात इस भस्मी को खाऊंगी । उसने अपने पास पड़ोस की स्त्रियों से भी महात्मा की भस्मी की चर्चा की । तभी एक चतुर सहेली बोली बहन भूलकर भी भस्मी न खाना । ये सन्त महात्मा बहुरूपिये बने फिरते हैं । ये किसी दुश्मन के कहने से भस्मी के रूप में विष दे जाते हैं जिसके प्रभाव से मृत्यु हो जाती है या मन्त्र के प्रभाव से बेहोश करके जेवर बर्तन लेकर चलते बनते हैं । अगर बांझों के इसी प्रकार सन्तानें होजावें तो संसार से बांझों का नाम ही मिट जावे । एक भी बांझ चिराग लेकर ढूँढने से भी न पावे । न जाने कितनी हमारी भोली भाली बहनों की इज्जत इन लोगों ने बरबाद करी है । इस जमाने में ढोंगियों का ही बोलबाला है । सच्चे साधू सन्त क्या घर घर भिक्षापात्र लिए डोलते हैं । वह तो पागल बने वन में

योगी की बात सुनकर सरस्वती एकदम पीली पड़ गई । धर्म संकट के कारण उसके मुख से बोल न निकला । उसने चुप्पी साध ली । सरस्वती को चुप देखकर मछेन्द्रनाथ बोले, हे माता क्या सन्तान पैदा ही नहीं हुई या पैदा होकर नष्ट होगई आप कुछ तो उत्तर दो । योगी मछेन्द्र नाथ के मुख का तेज देख कर सरस्वती को सारा विवरण ठीक ठीक बताना पड़ा । मैंने आपकी दी हुई भस्मी पड़ोसियों के बहकावे में आन कर कूड़े के गड्ढे में फेंक दी । मछेन्द्र नाथ ने जब पूछा माता वह गड्ढा कहां पर है मुझे दिखा तो दो ।

सरस्वती मछेन्द्र नाथ को साथ लेकर गांव के नजदीक उसी गड्ढे पर जा पहुंची जहां बारह वर्ष पहले उसने मछेन्द्र नाथ की दी हुई भस्मी फेंकी थी और योगीराज को बता दिया मैंने इसी गड्ढे में भस्मी फेंकी थी । इतनी बात सरस्वती के मुख से सुनकर मछेन्द्र नाथ ने गड्ढे के ऊपर मुंह करके कहा-हे सूर्य पुत्र हरिनारायण अगर तुम्हारा जन्म हो गया हो तो बाहर निकल आओ । उसी वक्त गड्ढे के भीतर से उत्तर आया, हे गुरु जी मैं यहां गड्ढे के भीतर बैठा हूं मेरे ऊपर कूड़े का इतना ढेर है कि मेरे लिये

बाहर निकलना असम्भव है इसलिये आप उसे हटवा कर मुझे बाहर निकलवा लो।

गड्ढे के भीतर से आवाज सुनकर सरस्वती व नगरी की तमाशबीन जनता नर नारियों को बड़ा ही कौतूहल हुआ। सबने मिलकर जब गोबर के ढेर को गड्ढे से निकाला तो गोबर के भीतर से ही एक अत्यन्त तेजधारी बालक निकला। बच्चे को देखकर योगी मछेन्द्र नाथ बोले बेटा तुम्हारी उत्पत्ति गाय के गोबर से हुई है इसलिये मैं आज ही तुम्हारा नाम गोरखनाथ रखता हूँ। बालक गोरखनाथ रो रोकर मछेन्द्र नाथ को देखने लगा। योगीराज बोले बेटा तुम सूर्य पुत्र हो, तुम्हारा यश सूर्य के समान ही पृथ्वी पर फैल जायेगा। ऐसे तेजस्वी बालक को देख कर सरस्वती के नैनो से मोती के समान नीर बरसने लगा। उसने योगी मछेन्द्र नाथ की तरफ याचना की दृष्टि से देखा।

मछेन्द्र नाथ बोले, माता अब कुछ नहीं हो सकता। जब विधाता ने तुम्हारे भाग्य में पुत्र सुख लिखा ही नहीं, तब किसी के किये उपाय से कुछ नहीं बन सकता। सबको कर्मानुसार भोग भोगना पड़ता है। अब तुम सन्तोष करो और प्रभु गुण गावों

ही तपस्या करते हैं। उन्हें दुनियादारी से क्या लेना क्या देना। सब सहेलियों ने जितने मुंह उतनी राय दी। किसी ने क्या ही ठीक कहा है-

जैसी हो होतव्यता तैसी बुद्धि होय।

पतिव्रता सरस्वती ने भी सहेलियों की बातों पर चकित हो विचार किया तो उसे भी ये ही जंचा कि बात इन लोगों की ठीक ही है। इसी प्रकार की घटनायें आये दिन घटती ही रहती हैं। परन्तु उस सन्त का तेज तो योगियों के ही समान था। परन्तु ये भी ठीक है कि इस प्रकार भस्मी द्वारा पुत्र प्राप्ति होने लगे तो संसार से बांझोंका नाम ही सदा के लिए मिट जावे। इस प्रकार की धारणा बना सरस्वती ने मछेन्द्र नाथ की दी हुई भस्मी को गांव के एक गड्ढे में डाल दिया। ग्राम के नर नारी गड्ढा बड़ा होने के कारण, गाय का गोबर वगैरह और कूड़ा करकट भी ऊपर से डालते रहते थे। परन्तु मछेन्द्रनाथ की सिद्ध की हुई भस्म ने अपना प्रभाव दिखाया।

खेतमें जिस प्रकार अंकुर फूटते हैं उसी प्रकार कूड़े गोबर में भी अंकुर फूट निकले परन्तु पानी की सुविधा न होने के कारण अंकुर भी धीरे धीरे ही फूट रहे थे जिसकी तरफ किसी का ध्यान क्यों होने

लगा था। इसी तरह दिन पर दिन बीतते चले गए और बारह मास पूरे हो जाने पर भी अभागिन सरस्वती बांझ ही बनी रही। गोबर के गढ़े में ही बालक का जन्म हो गया था। इसी प्रकार १२ वर्ष पूरे हो गये।

योगीराज अपने वायदे के अनुसार भ्रमण करते हुये सरस्वती के दरवाजे पर अलख अलख कहते आन पहुंचे। दरवाजे में प्रवेश करते ही उन्होंने सीचा इस घर की पतिव्रता नारी का बालक ग्यारह वर्ष कुछ महीने का हो गया होगा। उधर सरस्वती नियमानुसार सन्त के लिए भिक्षा लाई तो बारह वर्ष पहले वाले योगी को दरवाजे पर खड़े देखा। सरस्वती को योगीराज के पहचानते देर न लगी। वह भिक्षा पात्र में डालकर एकदम मुड़ने लगी। इस भय से कि कहीं योगी भस्मी वाली बात न छेड़ बैठे। भस्मी के फैंकने की बात सुनकर श्राप देकर भस्म ही न कर डाले। परन्तु गुरु मछेन्द्र नाथ ने भिक्षा की ओर ध्यान न देकर पुत्र के बारे में ही सरस्वती से प्रश्न किया। हे माता अब तो तुम्हारा बेटा काफी बड़ा हो गया होगा। क्या मुझे उसके दर्शन न कराओगी।

हुए।

गुरु भक्ति में गोरख नाथ का नेत्र दान

योगी राज भोजन करते जाते थे और एक एक पदार्थ की तारीफ के पुल बांधते जाते थे। उन्हें उन सब पदार्थों में उड़द की दाल के बने दई बड़े बहुत ही अधिक भाए। भोजन समाप्ति के पश्चात बोले बेटा गोरखनाथ तुम्हारी लाई भोजन सामग्री सभी अति उत्तम थी परन्तु दई बड़ों का स्वाद अनोखा ही था। मेरा मन अभी और दई बड़े खाने को कर रहा है। तुम उसी द्वार पर जाकर एक दो दई बड़ा और मांग कर लाओ। गोरख नाथ ने अपने गुरु की आज्ञा का उल्लंघन नहीं किया और दुबारा दई बड़े मांगने उसी द्वार पर चल दिये परन्तु रास्ते में सोचते जाते थे अगर गृहस्वामिनी ने मुझे पहचानकर कि ये दुबारा भिक्षा मांगने आया है, इन्कार कर दिया तो क्या होगा। वह इसी प्रकार सोच विचार करते हुये उसी द्वार पर जा पहुंचे और पहले की तरह अलख नाम का उच्चारण किया।

गृह स्वामिनी गोरख नाथ को अपने दरवाजे पर खड़ा देखकर क्रोधभरे स्वर में बोली-मैंने तुम्हें काफी मात्रा में भोजन सामग्री दी थी, क्या उससे तुम्हारे

पेट की ज्वाला शान्त नहीं हुई। गोरख नाथ अपने स्वर को बहुत ही नम्र बनाकर नम्र भाषा में बोले मातेश्वरी मेरे साथ मेरे गुरुदेव भी हैं मैंने आपसे मिली सकल सामग्री अपने गुरुदेव के निकट जा धरी जो उन्होंने बड़े प्रेम पूर्वक खाई। अभी उनकी इच्छा एक दो दर्ई बड़े खाने की और रह गई है इसी लिए मुझे आपके दरवाजे पर दुबारा आना पड़ा है। गोरखनाथ की नम्र वार्ता सुनकर गृह स्वामिनी बोली मुझे तो तु ही पेटू नजर आ रहा है। तेरी ही जीभ दर्ई बड़ा खाने को लपलपा रही नजर आती है। गुरु के नाम को व्यर्थ ही झूठा बदनाम कर रहा है। गोरखनाथ और नम्र पड़कर बोले-नहीं माता जी मैं कभी झूठ नहीं बोलता, आप विश्वास करें।

इतनी बात सुनकर गृह स्वामिनी बोली तुम जैसे ठगों से मैं अच्छी तरह वाकिफ हूं। तुम रुट-खुट किसी की भलाई तो कर सकते नहीं गृहस्थियों को परेशान करना ही तुम लोगों ने अपना धर्म समझ रखा है। गृह स्वामिनी के कठोर वचन सुनकर गोरख नाथ नम्र शब्दों में ही बोले, हे माता जी अगर आप को कोई परेशानी हो तो मैं दूर करने को तैयार हूं। आप मेरे गुरु की इच्छा पूर्ति कर दें। मैं आपकी

जिससे पूर्व के किये पापों से छुटकारा मिले। पुत्र ही कोई सदगति का जरिया नहीं है, पुत्र के कुपात्र निकल जाने पर जीवनपर्यन्त कुढ़ना पड़ता है। इसी प्रकार योगी मछेन्द्रनाथ सरस्वती को धीर बंधा उपदेश दे, गोरखनाथ को साथ ले जाकर नाथ सम्प्रदाय में दाखिल कर दिया।

कुछ दिन बाद मछेन्द्र नाथ गोरख नाथ को अपने साथ ले तीर्थ यात्रा को चल पड़े। यह दोनों गुरु चेले दिन में तो सफर करते और रात्रि में किसी मठ मन्दिर में ठहर जाते थे। ये लोग एक रात्रि से अधिक कहीं नहीं ठहरते थे। इसी प्रकार दोनों गुरु चेले उत्कल राज्य में जा निकले। गुरु मछेन्द्र नाथ जी की अभिलाषा जगन्नाथ जी महाराज के दर्शनों की थी। वह राज्य के बाहर ही एक जीर्ण शीर्ण मन्दिर में जा बिराजे। वह स्थान कनकगिरी के नाम से मशहूर था। गुरु मछेन्द्र नाथ अपने चेले की गुरु-भक्ति देखना चाहते थे। रास्ते में उन्हें कोई उचित अवसर नहीं मिला। यहां उचित अवसर समझ बोले बेटा, मुझे बड़ी भूख लगी है परन्तु इसका कारण क्या है समझ में नहीं आता। परन्तु भूख को बुझाना बहुत आवश्यक है।

अपने गुरु मछेन्द्र नाथ की वार्ता सुन गोरखनाथ बोले । आप आज्ञा करें मुझे क्या करना चाहिये । अपने चेले की बात सुनकर गुरु मछेन्द्र नाथ बोले, बेटा नगर में जाकर भिक्षा मांग कर लाना ही भूख बुझाने का सरल उपाय है । गोरखनाथ अपने गुरु की आज्ञा को सुन भिक्षा पात्र हाथ में लेकर भिक्षा मांगने चल दिए । परन्तु घर घर अलख जगाने पर भी बस्ती भर में उन्हें कहीं भिक्षा नहीं मिली । आगे जाकर उन्होंने देखा कि एक ब्राह्मण के घर धूम धाम से पित श्राद्ध मनाया जा रहा था जिसे देख गोरखनाथ ने जोर शोर से अलख नाम का उच्चारण किया । अपने द्वार पर भिक्षापात्र लिये गृह स्वामिनी ने जब सन्त को देखा तो वह एक पात्र में अपने यहां बने सभी पदार्थ पूरी पकवान दही पकौड़ी हलुआ वगैरह एक-पत्तल पर रख अपने द्वार पर आन पहुंची जिससे गोरखनाथ का भिक्षा पात्र पूरा का पूरा भर गया । गोरखनाथ विविध प्रकार के व्यंजन देखकर मन ही मन प्रसन्न हुये और अपने गुरु मछेन्द्र नाथ के सामने पहुंच भरा भराया भिक्षा पात्र अपने गुरु के निकट धर दिया । अपने चेले को स्वादिष्ट पदार्थ काफी मात्रा में लाया देख, गुरु मछेन्द्र नाथ काफी प्रसन्न

नहीं ली । अपने शिष्य से अभूतपूर्व घटना सुनकर योगी मछेन्द्र नाथ काफी रुष्ट हुए । अपने गुरु को रुष्ट देख गोरखनाथ बोले गुरुदेव ये अपूर्व घटना भ्रान्ति वश ही हुई है इसलिए गृह स्वामिनी अधिक दोषी नहीं है । आप उस निरपराध अबला को क्षमा कर दें ।

गुरु मछेन्द्र नाथ बोले बेटा जब तुमने ही उसे क्षमा कर दिया तो मैं ही उससे क्यों रुष्ट होने लगा अपने गुरु के कहने पर गोरखनाथ बोले गुरुदेव ये सब गुण आपकी ही कृपा से मुझमें आए हैं ।

योगी मछेन्द्र नाथ बोले, बेटा गोरख-अब मुझे पूर्ण विश्वास हो गया है कि मुझे गुरुभक्त चेला मिला है जो मेरी इच्छापूर्ति के लिए अपने प्राण भी दे सकता है । ऐसे गुरु भक्त अधिकारी चेले को कौन गुरु समस्त विद्यायें सिखाकर परिपूर्ण न बनावेगा । गोरखनाथ ने अपना सिर गुरु चरणों में रख दिया । मछेन्द्र नाथ ने शिष्य को चरणों में से उठाकर अपने गले से लगा लिया फिर गोरखनाथ की आंख से पट्टी खोलकर पुतली स्वच्छ जल से पवित्र की और पुतली को ठीक प्रकार आंख पर जमाकर विधि पूर्वक मन्त्र का जाप किया जिससे आंख पहले जैसी ज्यों की त्यों

हो गई और दर्द का नाम भी नहीं रहा, आंख की रोशनी में भी कोई अन्तर नहीं आया।

गोरखनाथ को मछेन्द्र नाथ योगी जैसा गुरु मिला, वैसे ही गुरु को गोरख नाथ जैसा चेला। उन्होंने अपने गुरु मछेन्द्रनाथ से समस्त विद्यायें सीखीं उन्होंने गोरखनाथ को सर्व विद्या सम्पन्न बना दिया। गोरखनाथ को आशीर्वाद देते हुए कहा तुम नाथ पंथ में सिद्धों के सिद्ध माने जावोगे। मैंने तुम्हारी गुरु भक्ति की परीक्षा लेने के कारण ही तुम्हें दुबारा दर्ई बड़ा लेने भेजा था। तुम अपनी गुरुभक्ति की परीक्षा में सफल हुए। बन्धुवो अब गोरखनाथ महान सिद्ध परम उपयोगी गुरु बन गए।

* श्री गोगा पुराण आठवां अध्याय समाप्त *

नौवा अध्याय

गहिनी नाथ के जन्म की कथा

कनकगिरी गांव से चल कर दोनों गुरु चेले चन्द्रगिरी नामक ग्राम में ठहरे जहां पर गुरु मछेन्द्र नाथ ने गोरखनाथ को चारों वेद और छहों शास्त्रों तथा अठारह पुराणों का अध्ययन कराया। संजीवनी विद्या और सावर तन्त्रों की विद्यायें भी बताईं तथा

मनोइच्छा पूर्ति करने को तैयार हूं। अब गृह स्वामिनी बोली हे साधू तेरे पास धरा ही क्या है जो तू मेरी इच्छा की पूर्ति करेगा। गोरखनाथ बोले, माता जी, आप कहें तो सही। जब तक आप कहेंगी नहीं, मैं किस प्रकार आपकी इच्छा की पूर्ति कर सकता हूं। मुझे तो अपने गुरुदेव की इच्छा पूर्ति के लिए केवल दर्ई बड़ा ही चाहिए। दर्ई बड़े का नाम सुनकर गृह स्वामिनी कड़कर बोली, मुझे एक दर्ई बड़े के बदले तेरी एक आंख चाहिये बोल देगा। गोरखनाथ बोले माता जी आंख देना कौन बड़ी बात है मैं अपनी जान भी दे सकता हूं। गृह स्वामिनी बोली, मैं भीतर से दर्ई बड़ा लेकर आती हूं तू अपनी एक आंख निकाल कर रख।

इतनी बात कह गृहस्वामिनी ने घर के भीतर दर्ई बड़ा लाने के लिये मुंह मोड़ा। गोरखनाथ ने अपनी आंख में उंगली घुसेड़, पुतली चीरकर झटका मार आंख बाहर निकाल ली जिसकी वजह से आंख से खून बहकर पृथ्वी पर टपकने लगा। गृह स्वामिनी जब दर्ई बड़ा लेकर दरवाजे के निकट आई तो गोरखनाथ का कौतुक देखकर उसके होश उड़ गये। वह मन ही मन बड़ी दुखी हो दर्ई बड़ा देकर जाने लगी

तो गोरखनाथ बोले माता जी आंख भी तो लेती जाओ ये कहकर अपनी आंख हाथ बढ़ाकर गृह स्वामिनी के निकट करदी। गृह स्वामिनी पश्चात्ताप करती हुई बोली मुझे क्या करनी है तुम्हारी आंख, मैं तो कहकर ही अत्यन्त दुखी हूँ। इतना सुनकर गोरखनाथ ने अपनी आंख में पुतली को रख लिया और ऊपर से जल में भीगा कपड़ा बांध लिया।

वह नहीं चाहते थे इस घटना की जानकारी गुरु देव को मिले। इस लिये वह अपना एक हाथ आंख पर धर और दूसरे में दर्ई बड़ा लेकर गुरु मछेन्द्रनाथ के सम्मुख जा धरा और हाथ जोड़कर बोले, गुरु जी केवल एक ही दर्ई बड़ा मिला। गुरु मछेन्द्रनाथ बोले कोई बात नहीं बेटा एक ही, सही परन्तु तेरी आंख पर ये पट्टी कैसी बंधी है, आंख को क्या हुआ। गोरखनाथ बोले गुरु देव कोई खास बात नहीं आंख की पुतली में दर्द हो रहा है। गुरु मछेन्द्र नाथ बोले जरा इधर दिखाओ बेटा। मैं भी तो देखूँ पुतली में दर्द का क्या कारण है। जब बात छिपती न दिखी तो गोरखनाथ बोले, गृह स्वामिनी ने एक दर्ई बड़ा देने में एक आंख देने की शर्त रखी थी। परन्तु उसने दर्ई बड़ा तो दे दिया पर आंख

फिर भी उधर से ध्यान हटाकर अपनी साधना में दृढ़ता से लौलीन थे। उसी समय बच्चों ने आपस में मिलकर निश्चय किया कि मिट्टी की एक गाड़ी बनाई जाय जिस पर हांकने के लिये एक गाड़ीवान भी बैठा होना चाहिए परन्तु सबसे मुश्किल प्रश्न ये था गाड़ी बने किस प्रकार। उन्होंने तालाब से स्वच्छ मिट्टी लेकर पानी के साथ सानकर मिट्टी को लेई के समान बना लिया और गोरख के पास आन कर बोले- साधू बाबा इस मिट्टी से हमारे वास्ते एक गाड़ी बना दीजिए। गोरखनाथ ने ये कहकर मैं गाड़ी बनाना नहीं जानता बालकों को टाल दिया परन्तु धुन के पक्के बालकों ने कई दफा बनाकर बिगाड़ने के बाद गाड़ी को बना ही लिया। परन्तु गाड़ी पर गाड़ीवान के बैठे होने की कमी सबही बालकों को खटकी। परन्तु गाड़ीवान बनाने की सामर्थ्य किसी में भी नहीं थी। वह सब मिलकर फिर गोरखनाथ के निकट आन पहुंचे और निराशा भरे स्वर में बोले बाबाजी गाड़ी तो हमने बनाली मगर गाड़ीवान हम लोग नहीं बना सकते। गोरखनाथ ने उन्हें बहुत टालने की कोशिश की। बच्चों में ऐसे काम नहीं जानता।

मगर बच्चे क्यों हार मानने लगे। उनमें से

४०

एक लड़का बोला अजीब बात है आप पढ़े लिखे होकर एक गाड़ीवान नहीं बना सकते । हमने तो सुना है पढ़े लिखे लोग मूढ़ा तिपाई खाट वगैरह सब चीजें बना लेते हैं सब बच्चों ने ताली पीट कर अपने साथी की बात का समर्थन किया । बाबा जी झूठ बोलते हैं गाड़ीवान बनाना ये जरूर जानते होंगे गोरखनाथ ने बालकों के ऊधम से तंग आकर माथा पच्ची करने में भलाई नहीं समझी । उनके संजीवनी विद्या के पाठ में विघ्न पड़ता था इसलिए उन्होंने बच्चों से हार मान कर कहा गाड़ीवान बन जाने पर यहां से चले जाओगे । सब बच्चों ने एक स्वर में कहा गाड़ीवान बन जाने पर हम यहां से बहुत दूर जाकर खेलेंगे ।

गोरखनाथ को बच्चों की बात सुनकर दया आ गई और वह गीली मिट्टी हाथ में लेकर छोटा सा गाड़ीवान बनाने लगे । गोरखनाथ गाड़ीवान बनाते जाते थे और संजीवनी विद्या के मन्त्रों का जाप करते जाते थे । अभी गाड़ीवान पूरा बन भी न पाया था कि मन्त्रों के प्रभाव से उसके अंग हिलने लगे थे परन्तु गोरखनाथ के हाथ भी हिल रहे थे इसलिये इस बात पर कोई गौर नहीं किया गया । जब गाड़ी-

७७

भूत प्रेत बैताल आदि को वश में करने के मन्त्र सिखाये । अनेकानेक देवी देवताओं के दर्शन कराकर उनसे आशीर्वाद दिलाये । इस प्रकार गुरु मछेन्द्रनाथ ने अपने शिष्य को समस्त ऋद्धि सिद्धि से परिपूर्ण कर दिया । इसी तरह गोरखनाथ को देवी देवताओं से सम्बन्धित सिद्धियां सहज में ही प्राप्त हो गई । इसके अलावा वह अपने गुरु के आदेश अनुसार कभी कभी पृथक् रूप से भी यात्रा करते थे और ठहरने के स्थान पर ठहर कर अकेले ही साधना कर सिद्धि प्राप्त करते रहते थे ।

मिट्टी से बने गहिनीनाथ के जन्म की कथा

सच्चे सन्त महन्त योगी सन्यासियों की माया अपरम्पार होती है, इनकी माया का पार किसी ने नहीं पाया । ये लोग जो भी चमत्वार दिखा देते हैं उन्हें देखकर देवतागण भी हाथ मलते रह जाते हैं । इसी वजह से इन्सान इन्हें भगवान की तरह पूजता है । ये लोग माता पिता के ही समान दयावान भी होते हैं । इनके चमत्कारों को देखकर ही जनता की अपार भीड़ इनके पीछे लग जाती है जिससे इनकी तपस्याओं में बाधा पड़ती है इसीलिए ये लोग अपने पास भीड़ पसन्द नहीं करते हैं । गोरखनाथ भी इन

प्रदर्शनों से दूर ही दूर रहते थे। एक दिन का जिक्र है कि इनके गुरुदेव मछेन्द्रनाथ हाथ में भिक्षा पात्र लेकर नगरी में भीख मांगने गये और अपने शिष्य गोरखनाथ को संजीवनी विद्या का पाठ करने का आदेश कर गये। वह अपने गुरु के आदेशानुसार संजीवनी विद्या के पाठ में लगे। जब गोरखनाथ साधना में लगे होते थे तब उनके गुरु मछेन्द्रनाथ ही भिक्षा के लिए जाया करते थे।

इसी तरह ये दोनों गुरु चले सगे भाई की तरह मिल जुल कर रहते थे। अपने अपने कर्तव्यों का पालन नियमानुसार करते थे। जब गुरु मछेन्द्र नाथ भिक्षा को ग्राम में गए हुए थे, तब गोरखनाथ संजीवनी विद्या का पाठ कर रहे थे। उसी समय वहां ग्राम निवासी कुछ बच्चे तालाब के किनारे गीली मिट्टी से खेल रहे थे। उनके हाथों में गीली मिट्टी थी जो एक दूसरे के ऊपर फेंकते थे और भांति-भांति के खेल खेलकर ऊधम मचाते थे। कभी गाली-गलौज कभी मार पीट करते थे और कभी कभी हंसते हुए खेल-खेल में गीली मिट्टी फेंकते थे।

गोरख नाथ उनके ऊधम से परेशान थे। बच्चों के ऊधम मचाने से उनके पाठ में विघ्न पड़ रहा था।

बाल पूरा बन चुका जिसके बनाते समय संजीवनी विद्या के मन्त्रों का ही जाप होता रहा था इसलिये उसमें जीवआत्मा का प्रवेश हो गया था। जो गाड़ीवान छोटे से खिलौने के रूप में गढ़ा गया था वह खिलौना सिर्फ खिलौना ही न रह कर जीता जागता बालक बन गया था। जिसके शरीर में हड्डी मांस रुधिर प्राण सभी कुछ थे। उस में कर्म इन्द्रियों ज्ञान इन्द्रियों का प्रभु कृपा से समावेश होने के कारण मनुष्य के बालक जैसा ही छोटा सा बालक बन गया था। वह रोता रोता बोला- गुरुदेव की जय हो। गाड़ीवान के पुतले को देखकर गोरखनाथ को भी बड़ा कौतूहल हुआ कि ये सब किस प्रकार हो गया।

गांव के बालक अपने मिट्टी के बने गाड़ीवान को रोता तथा बोलता देखकर भूत भूत चिल्लाते गांव के भीतर भाग गये। वह बहुत भयभीत हो गये थे, उन्होंने अपने अपने घरों में जाकर सब वटना व्यारे-बार अपने अपने माता पिताओं को सुनाई। जिसे सुनकर सब को बड़ा आश्चर्य हुआ। सारे गांव में एक हंगामा सा मच गया। इसी गांव में मछेन्द्रनाथ अपना भिक्षा पात्र लिये भिक्षा मांग रहे थे। उन्होंने

इस अपूर्व घटना को अपने कान से सुना । तो तुरन्त ही जान गये, संजीवनी विद्या के मन्त्रों के प्रभाव से ही ये सब कुछ हुआ है । इधर गांव में अपने बालकों के मुख से इस अपूर्व घटना को सुनकर ग्राम के नर नारी मिट्टी से बने व जिन्दा बोलते चालते गाड़ीवान को देखने अपने घरों से चल पड़े ।

गोरखनाथ के आस पास मेले जैसी भीड़ लग गई । गोरखनाथ से तरह तरह के प्रश्न पूछे जाने लगे । उनकी उत्तर देते देते जवान थक गई । वह बहुत ही परेशान हो गए थे । इधर गांव की नारियां मिट्टी के बने सजीव छोटे से गाड़ीवान को देख देख कर बड़ा ही ताज्जुब मान रही थी । कोई प्यार से उसके सर पर हाथ फेर रही थीं । कोई नाक पकड़ कर कह रही थी इसकी नाक तो बड़ी छोटी सी है । कोई कह रही थी इसका मुंह तो खोलकर देखो इस के दांत भी हैं या नहीं ।

इन ग्राम स्त्रियों के झुण्ड में वह सजीव गाड़ीवाद का पुतला घबरा कर रोने लगा तो एक नारी ने उसे अपनी गोदी में उठाकर पुचकारना व चूमना शुरू कर दिया । एक दूसरी से छीनकर गाड़ीवान की दुर्दशा बनाने लगीं । उसी समय गुरु मछेन्द्रनाथ

भिक्षा पात्र लिए आन पहुंचे और भीड़भाड़ देख गोरखनाथ से कहा, पुत्र गोरख अब तुम पूर्ण सिद्ध योगी बन गए । गोरखनाथ बोले गुरुदेव ये सब कैसे हो गया । मछेन्द्रनाथ बोले ये सब संजीवनी विद्या के मन्त्रों के प्रभाव से हुआ है । जिसका तुम मन लगा कर पाठ कर रहे थे । इसी की वजह से मिट्टी के पुतले में प्राणों का संचार हो गया । इसी से इसमें करभंजननाथ की आत्मा का प्रवेश हुआ है । अब यहां से चलो नहीं तो इन नर नारियों के मेले के कारण हमारी साधना में विघ्न पड़ना बन्द न होगा ।

गोरखनाथ ने भी अपने गुरु को शीश झुकाकर कहा, गुरुदेव यहां से चल देना ही उचित है । अन्यथा तपस्या बगैरह हमारी सभी साधनाओं में विघ्न पड़ेगा । दोनों गुरु चेलों ने अपना अपना चिमटा झोली खप्पर संगवा लिये । तब गुरु मछेन्द्रनाथ ने उस अपूर्व बालक के सिर पर हाथ फेरकर आशीर्वाद दिया और उस का नाम गहनीनाथ रख दिया । गोरखनाथ ने गहनीनाथ को उठाकर अपनी गोदी में लिया और चलने को तैयार हुए तो ग्रामवासियों को उनकी मनसा समझते देर न लगी ।

सभी नर नारियों को ज्ञात हो गया, ये दोनों संन्यासी अब यहां से जा रहे हैं तो उन्हें बड़ा विस्मय हुआ वो ऐसे चमत्कारी योगी को जाने देना नहीं चाहते थे। जिनकी कृपा से गांव के भीतर आनन्द की वर्षा बरसती रहती थी। क्योंकि जिस दिन से ये सिद्ध लोग यहां आनकर ठहरे थे। गांव के दुख दरिद्र एक दम भाग गए थे। उनके भागते ही स्वास्थ्य व सम्पत्ति घर घर में संवाई हो गई थी। काफी प्रार्थना करने व हाथ जोड़ने, पैर छूने पर भी दोनों संत राजी नहीं हुए तो उन्होंने कहा दोनों नहीं रहना चाहते तो एक महात्मा को तो जरूर ही यहां रहना चाहिए। हम लोगों के उद्धार का दूसरा उपाय इसके अलावा और नहीं मालूम पड़ता।

जब ग्रामवासी उनका पीछा छोड़ने को किसी भांति राजी नहीं हुए तो गुरु मछेन्द्रनाथ बोले—हे प्यारे भक्तों, साधु के एक स्थान पर ठहरने से उस में गंदलापन आ जाता है। साधू संत तो रमता रहे वही उसके उद्धार का हेतु है। नहीं तो उसकी की हुई समस्त तपस्याएं नष्ट हो जाती हैं। इसलिए अब हमें जाने दो फिर कभी अवसर मिला तो तुम्हारे पास आनकर सत्संग करेंगे। किसी ने ठीक ही कहा

है, “रमता जेमी बहता पानी” ही स्वच्छ रहता है। जब ये दोनों तपधारी ग्रामवासियों के कहने से ठहरने को राजी नहीं हुए तो ग्रामवासियों ने प्रार्थना की। कृपाकर हमारे बच्चों के इस सजीव गाड़ीवान को तो यहां छोड़ जाओ। हम लोग इस को देखकर ही आप लोगों को याद कर लिया करेंगे।

दोनों गुरु चेलों ने ग्रामवासियों की इस प्रार्थना को स्वीकार कर लिया। उसी ग्राम में एक प्रसिद्ध पंडित, विद्यावान व सदाचारी रहता था जिसका नाम मधुनामा था। इनकी पत्नी भी सर्व गुण सम्पन्न, सदाचारणी साध्वी पतिव्रता थी। नाम था गंगादेवी। ग्राम निवासी सब लोग इन दोनों पति पत्नी का विशेष सम्मान करते थे। और आस पास के नजदीक ग्रामों में भी वे ही अकेले विद्यावान पंडित थे। सभी शुभ अशुभ कार्यों में, उन्हीं को अधिकतर बुलाया जाता था और अकेले पंडित होने के कारण पूजामिन्सी जिन्स के अलावा कपड़े लत्ते गुड़ चीनी व दक्षिणा में काफी धन धान्य की प्राप्ति हो जाती थी। उनकी अपने इलाके में सम्पन्न व्यक्तियों में गणना थी। आर्थिक रूप से सम्पन्न होने पर भी उन्हें सन्तान सुख भगवान ने नहीं दे

रखा था। झाड़ फूंक ताबीज गन्डों की काफी चिकित्सा कराने से भी कोई लाभ नहीं हुआ था। और अधिक आयु हो जाने के कारण बची खुची आशा भी निराशा में बदल चुकी थी। उन्हें अपना भविष्य बिना सन्तान के अन्धकार पूर्ण दिखाई पड़ता था। गांव के लौगों ने पंचायत करके आपस में यही निर्णय किया कि पंडित जी को योगियों से उस बालक को दिला दिया जाए जो मिट्टी से बनाया गया है। दोनों दुखी पती पत्नी का कलेश कट जायेगा और बुढ़ापा हंसी खुशी से बीत जाएगा।

ऐसा विचार कर गांव के मुखिया को लेकर कई ग्राम निवासी सज्जन पंडित जी के घर गए और उन्हें दोनों करामाती योगियों की मिट्टी से बनाये सजीव बालक की कथा सुनाई। अपने साथ पंडित मधुनामा व उनकी पत्नी गंगा को साथ ले जाकर मछेन्द्रनाथ व गोरखनाथ से हाथ जोड़कर बोले। योगीराज हम दोनों पति पत्नी ब्राह्मण जाति के हैं और बिना सन्तान के बुढ़ापा, अन्धकार पूर्ण है। अगर आप इस मिट्टी से बने सजीव बालक को हमें पालने के वास्ते देने की कृपा करें तो हमारा घर शोभायमान हो जाएगा। गांव के मुखिया ने भी

सिफारिश की कि योगीराज ये हमारे पुरोहितजी अपने सदगुणों के कारण हम सब ग्राम वासियों के दिलों के राजा हैं। इनके घर किसी बात की कमी नहीं है। सिर्फ सन्तान दुख से दुखी हैं। इन्हें इस सुन्दर खिलौने जैसे बालक को देकर सन्तान दुख से छुटकारा दिलवा दें।

ग्राम निवासियों के मुखिया की वार्ता सुन मछेन्द्र नाथ बोले, पंडित पंडितानी के दुख में मेरी सहानुभूति है। परन्तु इस बालक का ये लालन पालन ठीक प्रकार से कर भी सकेंगे या नहीं। मधुनामा पंडित और उनकी पत्नी गंगा एक साथ बोली। कर क्यों नहीं सकेंगे हमें जब बालक की इच्छा है तो इस सुन्दर बालक का पालन पोषण जी जान के साथ करेंगे। योगी मछेन्द्रनाथ बोले सो तो ठीक है परन्तु ये कोई मामूली मिट्टी से बना बालक ही मत जानो ये बालक कर भंजननाथ का अवतार है। जो देवताओं का अन्सी है। और अब इसका नाम हमने गहिनी नाथ रखा है। इसे भगवान शंकर का अवतार ही समझना इनसे तुम्हारा घर व कुल पवित्र हो जाएगा, ये बालक बड़ा होने पर जगत विख्यात प्रसिद्ध योगेश्वर होगा। इसके गुरु का नाम निवृत्तिनाथ

होगा जो इसे विद्यावान बनायेंगे । जाओ इसे ले जाओ और सावधानी पूर्वक इसका लालन पालन करो ।

इतना कहकर गुरु मछेन्द्र नाथ ने गंगा बाई के ऊपर अभिमन्त्रित भस्मी छिड़की जिसके द्वारा गंगा बाई का ममत्व जाग उठा और उसके स्तनों में दूध उत्पन्न हो गया, उसने तुरन्त ही बालक गहिनीनाथ को स्तनपान कराया और गुरु मछेन्द्रनाथ से बोली-योगीराज, -आप निश्चिन्त रहें इस बालक का लालन पालन मैं अपने उदर से पैदा हुए शिशू के समान लाड़ प्यार से करूंगी आप चिन्ता न करें । पंडतानी गंगा देई की बात सुनकर मछेन्द्रनाथ बोले चिन्ता तो हमें रत्ती भर भी नहीं है । लो अब इस बालक को संभालो । सम्भव हुआ तो बारह वर्ष उपरान्त पुनः लौटने पर इसे उपदेश देंगे । इतनी बात कहकर दोनों योगी वहां से चल पड़े । ग्राम वासियों ने सम्मान पूर्वक उन्हें विदा किया और उनके चले जाने पर सबके चेहरे गमगीन नजर आने लगे ।

* श्री गोगा पुराण नवां अध्याय समाप्त *

दसवाँ अध्याय

गोरखनाथ का बद्रीनाथ धाम में तपस्या करना

गोरखनाथ जब ये नहीं समझ पाये कि मिट्टी के बने गाड़ीघान में जान कैसे पड़ गई तो गोरख नाथ को अनुभवहीन समझकर गुरु मछेन्द्रनाथ बोले । तुम अब यहां से जाकर बद्रीनाथ आश्रम में पहुंच कर शंकर भगवान का ध्यान कर तपस्या करो और शिव जी से वरदान प्राप्त करो । तभी तुम्हारी समस्त विद्यायें परिपक्व होवेंगी । गोरखनाथ अपने गुरु के आदेशानुसार बद्रीनाथ धाम की ओर चल पड़े और गुरु मछेन्द्र नाथ तीर्थयात्रा करने के वास्ते । गोरखनाथ दिन में यात्रा करते और रात्रि को किसी स्वच्छ स्थान में ठहर कर विश्राम करते और तड़के ही नित्य कर्म से फारिग हो यात्रा करनी शुरू कर देते । इसी प्रकार सफर करते हुए बद्रीनाथ धाम में पहुंच वृक्ष के नीचे लोहे के कांटों पर खड़े होकर बारह वर्ष तक बड़ा कठिन तप किया और भोजन की जगह केवल वायु का ही सेवन किया । गोरख नाथ की कठिन तपस्या देख शंकर भगवान प्रत्यक्ष प्रगट हो गए और गोरखनाथ के सिर पर हाथ रख, आशीर्वाद

दे प्रसन्नता पूर्वक बोले, भक्तराज अपनी इच्छानुसार वर मांगो क्या चाहते हो । गोरखनाथ ने अपने दोनों हाथ जोड़कर प्रणाम किया और निवेदन किया भगवान मैं सिर्फ ये ही वरदान मांगता हूँ कि मेरी समस्त विद्यायें ज्ञान से परिपूर्ण हो जावें और आपके चरणों का सदा दास बना रहूँ । भगवान शंकर ने कहा भक्त ऐसा ही होगा तुमने जो भी विद्यायें सीखी हैं वह तो परिपक्व हो ही जावेंगी इसके अलावा और जो भी अनेक विद्यायें बाकी रह गई हैं उनकी भी सिद्धि प्राप्त हो जायेगी । भगवान शंकर से वरदान मिलने के बाद गोरखनाथ ने अपनी तपस्या को परिपूर्ण हुई समझा और बद्रीनाथ धाम से कूच कर, तीर्थयात्रा को चल पड़े । उनकी मनोकामना ये ही थी कि किसी प्रकार गुरुदेव के दर्शन हो जावें । उन्हें ये ज्ञात नहीं था कि गुरुदेव किस तरफ निकल गये हैं । पहले यह जगन्नाथ धाम पहुंचे फिर राजा गोपी चन्द की राजधानी हैला पट्टन नगरी में घूम फिर कर लौट रहे थे ।

कनिफा नाथ योगी से मुलाकात

तभी उन्हें मालुम हुआ मेरे गुरु जी के गुरुभाई जालन्धर नाथ योगी को यहां के राजा गोपीचन्द ने

एक गहरे गड्ढे में कैद करा ऊपर से मनो घोंड़ों की वदबूदार लीद डलवाकर गड्ढा भरवा दिया है जिसके कारण योगी की बुरी गति हो रही है । गोरख नाथ को पहले अपने गुरु की तलाश करनी थीं इसलिए वह हैला पट्टन नगर से चल पड़े । तभी मार्ग में एक नाथ पन्थी योगी से भेंट हुई जो बड़े ठाट बाट से रहते थे और जालन्धरनाथ योगी के प्रमुख शिष्य थे । जिस समय गोरखनाथ ने उनके नजदीक पहुंच आदेश शब्द का उच्चारण किया, उस समय कनीफा नाथ एक रेशमी गलीचे पर ठाट के साथ तकिये के सहारे बैठे थे । नमस्कार की जगह आदेश शब्द का उच्चारण सुन उत्तर में आदेश शब्द का उच्चारण करते हुए वे उठ खड़े हुए । कानीफा नाथ ने उठ कर गोरख नाथ से गले मिल उनका स्वागत किया फिर अपने पास बिठलाकर पूछा, मैं आपका परिचय जानने का इच्छुक हूँ । कनीफा नाथ योगी त्रिया राज्य से घूमते हुए और गुरु मछेन्द्र नाथ से भेंट करते हुए आए थे वहां उनका काफी स्वागत हुआ था । यहां आन कर बाग में ठहरे हुए थे । कनिफा नाथ ने भी गोरखनाथ का नाम अच्छी तरह सुन रखा था पर परिचय प्रथम बार ही हुआ था । कनीफा नाथ बोले

भाई यहां के आम बहुत मीठे हैं यदि इच्छा हो तो तुड़वाकर मंगवाऊं। गोरख नाथ बोले भाई व्यर्थ खटराग करना समझ में नहीं आया परेशान होने से क्या लाभ। कनीफा नाथ बोले भाई इसमें खटराग की क्या बात है मेहमानदारी करना तो इन्सानी फर्ज है। अभी शिष्यों को आदेश करता हूं, मीठे मीठे फल तोड़ लायेंगे। गोरखनाथ बोले शिष्य भी तो इन्सान ही है जरा से जबान के जायके के लिए धूप में उन्हें भी क्यों कष्ट दिया जाय। इस पर कनीफानाथ बोले शिष्यों को भी छोड़ो मैं अपनी विद्या के प्रभाव से यहीं आमों को मंगवाए देता हूं फिर किसी को भी कष्ट उठाने की क्या आवश्यकता रहेगी।

इतना कहकर कनीफा नाथ ने अपनी योग विद्या का चमत्कार दिखाया और उसी समय विभाजास्त्र के मन्त्रों से अभिमन्त्रित भस्म को आम के वृक्षों की तरफ फेंका जिसके प्रभाव से पके हुए आम वृक्ष से टूट टूट कर कनीफा नाथ के सामने आन कर इकट्ठे हो गए। दोनों सन्त तब हाथ मुंह धो कर प्रेम पूर्वक आमों का सेवन करने लगे। पेट भर कर आम खा लेने के बाद जब दोनों सन्तों का मन

भर गया तब भी बहुत से आम बच रहे। तब कनीफा नाथ से गोरखनाथ बोले, भाई अब इन फलों को इनके स्थान पर वापिस भेज दो इससे ये होगा कि फल ताजे बने रहेंगे बासी करने से क्या लाभ। और वृक्ष भी जो बिना फलों के शोभाहीन हो गए हैं उनकी भी शोभा बढ़ जावेगी।

गोरखनाथ की वार्ता सुनकर कनीफा नाथ बोले कभी एक बार टूट जाने पर फल दुबारा वृक्षों पर लग सके हैं। बिल्कुल अनहोनी और एकदम असंभव बात है। गोरखनाथ बोले उसी प्रकार लग सकते हैं जिस प्रकार टूटने से पहले लगे हुए थे। असंभव को सम्भव बना देना ही तो सन्त की करामात है। जो परिपूर्ण गुरु का चेला है उसके लिए असंभव शब्द बना ही नहीं। पूरे गुरु के चेले से तो ब्रह्मा जी भी थर थर कांपते हैं। गोरखनाथ की बात सुनकर कनीफा नाथ ताव में भरकर बोले। पूर्ण गुरु के शिष्य ही परिपूर्ण होते हैं। अगर आपके गुरु को कुछ जानकारी होती तो ये विद्या सिखा देते, थोथे गाल न बजाने पड़ते। गोरखनाथ परिहास कर कनीफा नाथ से बोले। फल तोड़ना जो जाने और लगाना न जाने उसे कोई पूर्ण गुरु का शिष्य कह ही

नहीं सकता ।

अपने गुरु की शान के खिलाफ बात सुनकर कनीफा नाथ आपे से बाहर हो गए । वह क्रोध में भर कर बोले । मैं त्रिया राज्य से आपके परिपूर्ण गुरु को देखकर ही आ रहा हूँ जो भोग विलास की दलदल में फंसे पड़े हैं जिन्होंने सब नाथ योगियों का मस्तक नीचा किया है ।

गोरखनाथ भी अपने गुरु की निन्दा सुनकर बोले, आपको अपने गुरु का भी कुछ ज्ञान है, जो गौड़ बंगाले के राजा गोपीचन्द के यहां गहरे गढ़े में दस वर्षों से दबे पड़े हैं और मनो घोटों की लीद और पेशाब से गढ़ा परिपूर्ण भरा पड़ा है अगर वह विद्यावान गुरु होते तो क्या वहां से छुटकारा नहीं पा सकते थे । अगर तुम्हें मेरी बात गलत मालूम पड़े तो राजा गोपीचन्द की राजधानी हैला पट्टन में जाकर अपनी आंखों से उनकी दुर्दशा देखो ।

गोरखनाथ की बात सुनकर कनीफा नाथ से उत्तर न दिया जा सका, वह बुरी तरह अपने मन में खीज उठे । उनका चेहरा भयानक बन गया । तब गोरखनाथ बोले अब मैं तुमको अपने गुरु से सीखी विद्या का चमत्कार दिखाता हूँ और आप के तोड़े

आमों को उनके स्थान पर ही लटकाए देता हूँ । कनीफा नाथ बोले कुछ करतब करके दिखाओ तो जानें व्यर्थ गाल बजाने से क्या लाभ । कनीफा नाथ की बात गोरखनाथ को अच्छी न लगी परन्तु उन्होंने गम्भीर तथा शान्त रहकर प्रेषणास्त्र और संजीवन मन्त्रों से अभिमन्त्रित भस्म उन फलों पर डाली । फिर क्या था देखते ही देखते सब आम पक्षियों के समान उड़ उड़ कर, अपने अपने पौधों पर चिपककर लटक गये ।

कनीफा नाथ को गोरखनाथ का चमत्कार देख कर बड़ा आश्चर्य हुआ और गोरखनाथ से बोले भाई मुझे आपके विद्या बल की जानकारी मिल गई, अभी मुझे बहुत कुछ सीखना बाकी है और आपके मिलने से ये भी फायदा हुआ कि मुझे अपने गुरु का पता आप द्वारा चल गया, जिनकी खोज में मैं बरसों से परेशान था । कनीफा नाथ की बात सुनकर गोरखनाथ विनम्र हो बोले, भाई आपके मिलने से मुझे भी कम लाभ नहीं हुआ । मीठे मीठे आम तो पेट भरकर खाने को मिले ही आपके द्वारा मुझे भी गुरु जी का पता मिल गया, उनकी खोज में मैं जगह-जगह भटकता फिर रहा था । इस प्रकार कह दोनों प्रेम पूर्वक गले

मिले और आपस में प्यार पूर्वक बातलाप करते हुए एक दूसरे से जुदा हुए और दोनों अपने अपने गुरु की खोज में चल दिए। गोरखनाथ सोचते जाते थे कि किस प्रकार त्रिया राज्य में जाकर अपने गुरु को लाया जावेगा और कनीफानाथ अपने गुरु जालन्धर नाथ को छुड़ाने को राजा गोपी चन्द की राजधानी हैला पट्टन जा पहुंचे।

* श्री गोगा पुराण दसवां अध्याय समाप्त *

ग्यारहवां अध्याय

जालन्धर नाथ योगी हैलापट्टन में

योगी जालन्धर नाथ अनेकानेक तीर्थस्थानों में घूमते घामते अपनी सावर तन्त्र विद्या का चमत्कार लोगों को दिखाते और नाथ पन्थ का उपदेश करते थे जिसे सुनकर अधिकतर भक्त जनता नाथ पन्थ की अनुयायी बन जाती थी। इसी प्रकार नाथ पन्थ का प्रचार करते और योग विद्या का प्रदर्शन करके हजारों शिष्य बनाये और अपने रचे सावर तन्त्र और मन्त्रों का भी चमत्कार जनता को दिखाया करते। फिर घूमते घामते राजा गोपी चन्द के गौड़ बंगाला प्रदेश हैला पट्टन नगरी में पहुंच कांचन पुरी के बाहर

एकान्त स्थान में अपना डेरा जमाया। राजा गोपी चन्द युवक राजा था और उनके पिता का नाम राजा त्रिलोचन चन्द तथा माता का नाम रानी मैनावती था। जिस समय राजा त्रिलोचन चन्द स्वर्ग लोक सिधारे उस समय गोपी चन्द की अवस्था कुल सोलह वर्ष की थी। इसी वजह से राजा गोपी चन्द की माता अपने पति के साथ सती नहीं हुई।

अपने पती के साथ सती न होने का रानी मैनावन्ती को काफी दुख था। इसलिए उनका अधिकतर समय भगवान के भजन पूजन तथा वृत्त उपवासों में ही व्यतीत होता था। और वे राज काज में भी अपने मन्त्रियों को सहयोग देती थीं। राजा गोपीचन्द जब समझदार हुए तो राज्य का भार उन्होंने योग्यता पूर्वक संभाल लिया। उनके बारह विवाह हुए थे और बारह रानियों ने सोलह कन्याओं का जन्म दिया था। पुत्र उनके किसी भी रानी से नहीं हुआ था। उनकी पटरानी का नाम लोमावन्ती था। जो महान सुन्दरी और बुद्धि की अति तेज थी। वह अपनी सब सौतेलों के साथ सगी बहनों के समान ही वरताव करती थी। और प्यार पूर्वक सब से मेल जोल से रहती थी। गोपीचन्द राजा को किसी की कमी नहीं थी। प्रजा

पालन कर न्याय पूर्वक शासन करता और भोग विलास में अपनी रानियों के साथ प्रसन्न रहता था। बाहर भीतर राजा गोपी चन्द की ही जय जय कार होती थी।

जालन्धरनाथ का चमत्कार

राजा गोपी चन्द की राजधानी में गुरु जालन्धर नाथ योगी ने अपना कार्यक्रम इस प्रकार बनाया कि प्रतिदिन अपने नित्य कर्मों से निबटकर नित्य प्रति घास का बड़ा सा गट्ठर अपने सिर के ऊपर लाद नगर भ्रमण करते और जहां गऊ माता खड़ी मिलती उन्हें घास खिलाते थे। सबसे अधिक चमत्कार की बात ये थी कि घास का वह बड़ा गट्ठर उनके सिर से एक बालिष्ठ ऊंचा उठा धधर ही में चलता था। उनके सिर पर घास के गट्ठर का बोझ का कोई मतलब ही नहीं था। योगी की योग विद्या के चमत्कार की धूम हैला पट्टन नगरी में घर बाहर सब जगह थी। योगी जालन्धरनाथ के चमत्कार की चर्चा राजमहल तक भी जा पहुंची कि हमारी नगरी में पहुंचा हुआ एक सिद्ध सन्त आया है। जिसके सिर से एक बालिष्ठ ऊपर गायों को खिलाने वाली घास का गट्ठर अधर चलता है। जिसके दर्शन दूर दूर

से आनकर जनता कर रही है।

एक दिन योगी जालन्धरनाथ राज महल की तरफ से जा रहे थे। राजा गोपीचन्द की माता मैनावन्ती ने भी जैसे चमत्कार की प्रशंसा सुनी थी वैसा ही महल के झरोकों में से अपनी आंखों में से देखकर योगी को मस्तक नवाया और घास के गट्ठर को एक बालिष्ठ सिर से ऊंचा अधर में चलता देख बड़ी हैरत मानी। और अपने मन में जाना बाकई ये योगी कोई पहुंचा हुआ सन्त है। मैनावन्ती ने अपनी खास दासी को बुलाकर कहा तुम इस योगी के पीछे पीछे जाकर जहां ये ठहरे हुए हैं, उस स्थान का पता लगाकर आओ और मुझे बताओ। दासी ने तुरन्त ही राज माता की आज्ञा का पालन किया और योगी का पीछा करती हुई पीछे पीछे वहां जा पहुंची जहां वह ठहरे हुए थे सब पता ठिकाना मैनावन्ती को आनकर बता दिया।

* श्री गोगा पुराण ग्यारह अध्याय समाप्त *

बारहवाँ अध्याय

मैनावन्ती का जालन्धरनाथ के स्थान पर

पहुँचकर वार्तालाप करना

उसी दिन रात्रि के समय राजा गोपीचन्द की माता मैनावन्ती अपनी उपरोक्त दासी को साथ लेकर जालन्धरनाथ योगी के स्थान पर जा पहुँची। जालन्धरनाथ उस समय अपनी दोनों आंखें मूँदे, समाधी में मग्न बैठे थे। राजा माता मैनावन्ती भी अपने दोनों हाथ जोड़कर उनके सामने ही बिछे आसन पर बैठ गई। काफी देर बाद जब योगी की समाधी टूटी, तब अपने सामने दो नारियों को बैठे देखा। तो पूछने लगे।

माताओ, तुम लोग कौन हो ? और आधी रात के समय मेरी धूनी पर किस उद्देश्य से आई हो। मैनावन्ती अपने दोनों हाथ जोड़कर बोली, हे योगीश्वर मैं यहां के राजा गोपीचन्द की माता हूँ और मेरा नाम मैनावन्ती है। तथा जो दूसरी मेरे साथ है, ये मेरी दासी है। इस समय मैं आपके दर्शनार्थ आई हूँ विधवा होने के कारण मैं सबके सामने नहीं निकलती हूँ। इसलिए मुझे रात्रि पर्यन्त

यहां आना पड़ा है।

मैनावन्ती की बात सुनकर, योगीश्वर बोले। हे मातेश्वरी, किसी भी नेक स्त्री को रात्रि के समय, एकान्त में गैर आदमी के साथ भेंट करने में कलंक लगने की सम्भावना बन सकती है। इस दुनिया के लोग कपट की खान हैं। इसलिए इस स्वार्थी दुनिया से डरकर रहना ही ठीक है। इस संसार में मिथ्या दोष भी लग जाते हैं। मैनावन्ती बोली— महाराज जी आप तो ब्रह्मजानी सन्त हैं। आपकी नजर में नर नारी का भेद कैसा ? आप इस नाशवान संसार से इतना भय मानते हैं। मैं तो इस दुनिया से कतई नहीं डरती, जो बुरा करे वही इससे भय माने। मैं जिस गूढ़ ज्ञान के उद्देश्य से यहां आई हूँ, मैं बिना उद्देश्यपूर्ण किये नहीं जाऊंगी।

जालन्धर नाथ योगी ने उत्तर दिया। आप लोग नहीं जाओगी तो मैं ईंट पत्थर मारकर तुम्हारे सिर फोड़ दूंगा या श्राप देकर भस्म कर दूंगा। तुम्हारा भला इसी में है कि इस स्थान से उठकर तुरन्त चली जाओ। जालन्धरनाथ की वार्ता सुनकर मैनावन्ती बोली। योगीराज अगर आपके कर कमलों द्वारा हमारी मृत्यु हो जाये तो मुझसे अधिक भाग्य-

शाली कौन होगा ? साधू सन्तों के कर कमलों द्वारा मरने से अनायास मुक्ति प्राप्त हो जाएगी । परन्तु मेरा ऐसा सौभाग्यशाली भाग्य कहाँ है ।

रानी मैनावन्ती को अपनी धुन की पक्की समझ जालन्धरनाथ योगी ने पूछा । आखिर तुम्हारा उद्देश्य क्या है ? बताओ तो सही यहां किस उद्देश्य से आई हो । इतना सुन मैनावन्ती बोली--भक्त को ज्ञान अमृत की प्यास होती है, सो मुझे ज्ञान अमृत का पान करा मेरी अज्ञानता को दूर करने की दया करें । मैनावन्ती की ज्ञान पिपासा की बात सुनकर योगीराज बोले । समय आने पर तुम्हारी ज्ञान पिपासा दूर करके तुम्हें ज्ञान अमृत का पान करा दीक्षा देकर अपनी चेली बनाऊंगा । इस समय अपने घर जाओ मुझे भगवान का भजन करने दो । जालन्धर नाथ की वार्ता सुनकर उनके चरणों में अपना शीश झुका दिया और प्रणाम कर अपनी दासी को साथ ले, अपने घर जा पहुंची ।

मैनावन्ती को दीक्षा प्राप्ति

राज माता मैनावन्ती हर तीसरे चौथे दिन, योगी जालन्धर नाथ की धूनी पर अर्ध रात्रि के समय अपनी दासी को साथ ले पहुंच जाती थी और धर्म

चर्चा सुन लौट आती थी । एक दिन योगीराज अपनी दोनों आंखें बन्द किये तपस्या कर रहे थे । मैनावन्ती अपने दोनों हाथ जोड़े, योगी के सामने बिछे आसन पर बैठी थी कि एक महाभयंकर काला सांप तेज चाल से रानी की तरफ आन पहुंचा । रानी कतई भयभीत नहीं हुई । जब सर्प रानी के शरीर पर चढ़ गया तो बांदी घबराकर शोर करने लगी ।

मगर रानी पर बांदी के शोर मचाने का कोई असर नहीं हुआ । वह निडर हो, पहले की तरह ही अपने आसन पर विराजमान रही । हिली डुली तक नहीं, सर्प उसके शरीर पर होता हुआ बिना काटे ही लुप्त हो गया । इसी प्रकार रानी की कई परीक्षाएँ लीं, परन्तु रानी मैनावन्ती विचलित नहीं हुई । सब परीक्षाओं में परिपूर्ण साबित हुई । तब जालन्धर ने रानी को धर्म उपदेश दे अपनी चेली बना लिया । आप राजमाता मैनावन्ती के गुरुदेव बन गये । अपने गुरुदेव की कृपा से रानी मैनावन्ती को सारा जगत ब्रह्ममय दीखने लगा । उनके अज्ञान का नाश हो गया । उनका जन्म धन्य हो गया, उन्होंने अपने गुरु के चरणों में शीश झुका दण्डवत की । योगीराज ने विद्या के मन्त्रों का उच्चारण कर रानी को अमरता

का वरदान दिया। मैनावन्ती प्रसन्नता से परिपूर्ण हो गई।

रानी मैनावन्ती की आंख के आंसू

अति उल्लास के साथ राजमाता मैनावन्ती अपने घर लौटी। माघ फागुन का महीना था, राजा गोपी चन्द तेल की मालिश करवा धूप में बैठे स्नान की तैयारी में थे। अन्य रानियों के साथ पटरानी लोमावन्ती भी दही, चन्दन, केशर वगैरह स्नानोपयोगी द्रव्य मिश्रित जल में सुगन्धित सामग्री खुशबू बखेर रही थीं। राजा गोपी चन्द अपने महल की छत पर चंदन चौकी पर स्नान के वास्ते तैयार बैठे थे। रानियां स्वर्ण झारियों में जल भरे उनके ऊपर छोड़ने को तैयार खड़ी थीं। ठीक उसी के ऊपर रानी मैनावन्ती की अटारी थी, जहां वह विचार मग्न बैठी थीं।

जब रानी बांदियों के रोले की आवाज राजमाता मैनावन्ती के कान में पड़ी तो वह खिड़की के झरोखे से नीचे की तरफ झुककर देखने लगी। राजा गोपी चन्द का स्वर्ण तुल्य गठीला वदन देखकर अपने पति राजा त्रिलोचन चन्द की याद आ गई। वह भी अपनी युवा अवस्था में गोपी चन्द के समान ही सुन्दर व स्वस्थ देही के थे। जिस प्रकार गोपी चन्द के पिता

का शरीर चन्दन चिता की भेंट हो गया उसी तरह मेरे इस बेटे गोपी चन्द को यह सुन्दर देही भी अग्नि की भेंट हो जायेगी। ऐसा विचार आते ही राजमाता मैनावन्ती के आंख से टप टप गरम आंसू झरने लगे और राजा गोपी चन्द के शरीर पर वरसात की माफिक गिरने लगे। उन गर्म बूंदों की बारिश से राजा गोपी चन्द ने अपनी निगाह को ऊपर उठा कर देखा तो माता मैनावन्ती को रोते पाया और जाना कि माता के ही आंसुओं की बूंदें मेरे शरीर पर गिरी हैं।

* इति श्री गोगा पुराण बारहवां अध्याय समाप्त *

तेरहवां अध्याय

माता मैनावन्ती और राजा गोपी चन्द सम्वाद तथा

लोमावन्ती का प्रयत्न

राजा गोपी चन्द ने जब अपनी माता को रोते देखा तो नहाना धोना भूल अपनी माता के पास जा पहुंचे। आगे आगे गोपी चन्द और उनके पीछे पटरानी लोमावन्ती भी पहुंच गई। गोपी चन्द ने अपने दोनों हाथ जोड़ प्रणाम कर अपनी जननी से रोने का कारण पूछा कि हे मातेश्वरी! तुम किस दुख से दुखी

हो रोई हो। क्या किसी ने कुछ अपशब्द कह कर तुम्हारा अपमान किया है। अपने रोने का कारण अपने बेटे से कहो। अपने बेटे राजा गोपी चन्द की वार्ता सुनकर राजमाता बोली-बेटा मुझसे किसी ने कुछ नहीं कहा है। मुझं तुम्हारे पिताजी का ख्याल आ गया था इसी से मेरी आंख से आंसू निकल पड़े थे कि तुम्हारे समान उनका सुन्दर स्वस्थ शरीर चंदन चिता की भेंट हो गया। क्या मेरे बेटे गोपी चन्द की भी यही दशा होगी। मैं चाहती हूं कि तुम्हारी मृत्यु न हो।

अपनी माता मैनावन्ती की बात सुनकर राजा गोपी चन्द बोले माता तुम्हारा रोना बृथा है, जो इस नाशवान संसार में जन्मा है उसकी मृत्यु अवश्य होगी राजा गोपी चन्द की बात सुनकर मैनावन्ती बोली बेटा इस संसार में असम्भव कुछ नहीं। अमर तत्व प्रदान करने वाले योगेश्वर अपनी नगरी में विराजमान हैं और उनका नाम है जालन्धर नाथ योगी। इतनी बात अपनी माता की सुन राजा गोपी चन्द बोले वही योगी जालन्धर नाथ, जो घास का गट्ठर सिर पर बधर धरे गउओं को खिलाते रहते हैं। मैनावन्ती बोली हां बेटा ठीक वही। तुम उनसे दीक्षा

लेकर अमर बन जाओ। वे योगेश्वर नाथ चमत्कारों से परिपूर्ण हैं।

अपनी माता की बात सुनकर राजा गोपी चन्द बोले, हे मातेश्वरी अभी मेरी उम्र ही क्या है। कुछ दिन राज सुख भोगने दो, बारह वर्ष पर्यन्त मैं दीक्षा ले लूंगा। अपने बेटे की बात सुनकर राजमाता बोलीं बेटा बारह वर्ष किसने देखे हैं पल का भी भरोसा नहीं किया जा सकता। कोई जरूरी नहीं बारह वर्ष तक तुम जीवित रहो भी या नहीं। तुम्हारे पिता की उमर क्या मरने लायक थी। काल का क्या भरोसा। किस दिन आन कर गरदन दबाले। इतनी बात अपनी माता की सुनकर राजा गोपी चन्द बोले ठीक है मातेश्वरी काल का कोई भरोसा नहीं, मैं जालन्धर नाथ योगी से मिलूंगा। अगर उन्होंने मुझे अमरतत्व प्रदान करने का वचन दे दिया तो मैं जरूर दीक्षा ले लूंगा।

इतना कहकर राजा गोपी चन्द स्नान ध्यान के वास्ते महल में लौट आए। राजमाता व अपने पति राजा गोपीचन्द की सम्पूर्ण वार्ता को महारानी लोमावन्ती ने भी ध्यान पूर्वक सुना और समझा तथा बिचार किया कि अगर राजा ने सन्त से दीक्षा ले ली

तो हम सबका तो भाग्य ही फूट जायेगा। हमें तुरत ही ऐसा उपाय करना चाहिए जिससे कन्त योगी न बने। इधर पटरानी लोमावन्ती विचार मग्न थी उधर राजा गोपीचन्द स्नान ध्यान से फारिग हुए। उनके चेहरे पर पहले जैसा उल्लास नहीं था। वे इसी सोच विचार में डूबे हुए थे कि राजा रहना ही ठीक है या दीआ लेकर योगी बनना। उनकी मुख मुद्रा देखकर अन्य रानियां भी समझ गईं दाल में काला अवश्य है, राजा आज इतने गंभीर क्यों है।

राजा गोपी चन्द जब स्नान ध्यान से फारिग हो राज दरबार को चले गए तब सब रानियां पटरानी लोमावन्ती को घेर कर खड़ी हो गई और कहने लगीं राजा इतने उदास क्यों हैं। राज माता और राजा जी में ऐसी क्या बात हुई जो राजा जी इतने गमगीन थे। आज की घटना पटरानी लोमावन्ती ने सबको सुना दी। जिसे सुनकर सारा रनिवास मण्डल भयभीत हो गया। और लोमावन्ती से सब कहने लगीं अब हम लोगों का क्या बनेगा। पटरानी लोमावन्ती बोली, बिना त्रिया चरित्र रचे हम लोगों का कष्ट दूर न होगा। मैं अबिलम्ब ही कोई न कोई उपाय करूंगी।

त्रिया चरित्र की रचना

अगले दिन जब राजा गोपीचन्द सोकर उठे, तो अपनी पटरानी लोमावन्ती के अन्तःपुर में पधारे। पटरानी राजा को आया देख रोने लगी। राजा गोपी चन्द ने अपनी पटरानी के नकली आंसुओं को असली आंसू समझा। वह लोमावन्ती से पूछने लगे। महारानी तुम्हारे रोने का कारण समझ में नहीं आया राजा गोपीचन्द की बात सुनकर पटरानी ने उत्तर दिया, मैं अपने भाग्य पर रो रही हूँ। राजा बोले, मैं कुछ भी समझ नहीं पाया। रानी त्रिया चरित्र दिखाती हुई राजा से बोली, जान बक्सी जाय तो सत्य बात प्रकट कर दूँ।

राजा बोला तुम्हें सत्य बोलने में जान बक्सी की क्या जरूरत है, वह भी पटरानी को, जो मेरी हृदयेश्वरी है, मैं जिसका मुख देखकर जीता हूँ। जो भी तुम कहना चाहती हो, बेधड़क होकर कहो। रानी लोमावन्ती बोली बात कुछ ऐसी ही है जिसे सुन कर आप क्रोध करोगे। पता नहीं आपको विश्वास आवेगा या नहीं। राजा गोपी चन्द बोले सच बात सुनकर मैं क्रोध करूंगा ये तुमने कैसे जाना। तुम निश्चित हो सब कुछ कह डालो। इस प्रकार वन्दिश कर लोमा-

वन्ती कहने लगी ।

हे मेरे दैवतास्वरूप प्राणवल्लभ कई महीनेसे जासूसी करने पर मैं इस निश्चय पर पहुँची हूँ कि ये जो योगी जालन्धर नाथ हमारी नगरी में आया है उससे राज-माता का नाजायज सम्बन्ध है । राज माता सबके सो जाने के बाद अर्द्ध रात्रि पर्यन्त नित्य ही योगी की कुटिया पर पहुँच जाती हैं । इन दोनों ने मिलकर षडयन्त्र रचा है कि राजा गोपी चन्द को दीक्षा के बहाने राज पाट छोड़ने को मजबूर करें और फिर हम दोनों राज्य पाट का सुख भोगें । यही मेरे रोने घोने का कारण है । अब आप मेरी बात की सच झूठ को जिस प्रकार उचित समझें जांच करालें । अपनी पटरानी की बात सुनकर राजा गोपी चन्द को पूर्ण विश्वास हो गया कि राजमाता जालन्धर नाथ के जाल में फँस गई हैं । मैं ऐसे धूर्त को गहरे गड्ढे में दबवा दूंगा । पटरानी की बात में सार है तभी तो मुझे दीक्षा दिलवाने को माता जी बेजार हैं । अमरतत्व तो एक बहाना मात्र है । ऐसा विचार मन में कर राजा गोपी चन्द बोले महारानी तुम चिन्ता न करो मैं आज ही उस धूर्त योगी को जमीदोज करा दूंगा ऐसा कह नित्य कर्म से फारिग हो वह राज दरबार में

जा पहुँचे ।

योगी जालन्धरनाथ को जमीदोज (गड्ढे में कैद) करना

राजा गोपीचन्द अपनी पटरानी के त्रिया जाल में फँस गए । वह अपनी सुध बुध खो बैठे और गुस्से में भरकर राज दरबार जा पहुँचे । उन्होंने अपने मन्त्रीगृह में पहुँच प्रधान मन्त्री को बुलवाकर एकांत में सलाह की । हमारे नगर में जो योगी जालन्धर नाथ आया हुआ है और घास का गट्ठर उठाये नगरी में घूमता रहता है । वह महा धूर्त है मैंने उसे सजा देने का निश्चय किया है । तुम गुप्त रूप से एक गहरा गड्ढा खुदवाकर, उसमें उस धूर्त को पटककर ऊपर से घोड़ी घोड़ों की लीद भरवाकर गड्ढा पाट दो । ये सारा काम गुप्त रूप से करना है । किसी को कानों कान खबर न हो । खबर पड़ने से नगरी में बबेला मच जाएगा ।


प्रधान मन्त्री ने राजा गोपी चन्द की आज्ञानुसार अपने कर्मचारियों को साथ ले जाकर जालन्धर नाथ के स्थान के नजदीक कुयें के मानिन्द खूब गहरा गड्ढा खुदवाया । योगी जालन्धरनाथ उस सनय समाधी लगाये भगवत उपासना कर रहे थे । मन्त्री

उन्हें उसी हालत में सेवकों से उठवाकर गड्डे में धरवा दिया। उसके बाद घोड़ों के मल मूत्र (घोड़ों की लीद) से भरवाकर ऊपर से कूड़ा कचरा, मिट्टी बगैरह डलवा गड्डा पटवा दिया। उन्हें अपने सिर के ऊपर के अधर वाले घास के गट्ठर के कारण कोई पता नहीं पड़ा। सारा भार उस गट्ठर ने अपने ऊपर ओट लिया। यानी घोड़ों की लीद बगैरह सभी अधर में ही रुक गए। वह निश्चिन्ततापूर्वक आकाशास्त्र, बज्रास्त्र को सांवर मन्त्रों द्वारा सिद्ध करते रहे।

कनिफानाथ का ला. पट्टन में जाना

गोरखनाथ से अपने गुरु की दुर्दशा सुनकर, कनिफानाथ को महान दुख हुआ। और आश्चर्य भी कम नहीं हुआ कि मेरे गुरु को कैद करने की सामर्थ्य राजा गोपीचन्द को किस प्रकार हुई। गुरुदेव ने उसे व उसकी नगरी को भस्म न कर कैद हो गए। मेरी समझ में कुछ नहीं आ रहा है। गोरखनाथ का कहना भी झूठ नहीं हो सकता है बात कुछ न कुछ जरूर है। असली भेद हैला पट्टन पहुंचने पर ही खुलेगा।

उन्होंने अपने सभी शिष्यों को हुक्म दिया कि मेरे डेरे तम्बू उखाड़कर बैल गाड़ियों में लदवाओ





और सब हाथियों पर झूलें डलवादो, घोड़े, रथ, पालकी वगैरह सब अविलम्ब सजवाकर हैला पट्टन नगरी राजा गोपीचन्द की राजधानी को अति शीघ्र कूच करो ।

कनिफानाथ योगी की आज्ञा सुनकर उनके सभी शिष्यों ने डेरे तम्बू उखाड़कर सब सामान छकड़ों में लदवा दिया और हाथी घोड़े, रथ, पालकी सब सजवाकर बाजे गाजे के साथ, राजसी ठाट बाट बना अपनी अपनी सवारी पर चढ़ कूच बोल दिया । और रात दिन की मंजिल दर मंजिल करते हुए, गौड़ बंगाले प्रान्त को हैलापट्टन नगरी में जा पहुँचे ।

उनका वायु वेग के समान आगमन हाथी घोड़ों पर चढ़े योगियों का आडम्बर देख, हैलापट्टन के सकल नर नारी भारी संख्या में उनके पीछे लग लिए । राजा गोपीचन्द भी अपने उच्च दरबारियों को साथ लेकर कनिफानाथ की अगवानी करने जा पहुँचे ।

राजा गोपीचन्द को आया देख प्रजा वर्ग ने जय कारे बोल बोल कर आकाश पाताल एक कर दिया । राजा गोपीचन्द ने कनिफानाथ को हाथ जोड़कर प्रणाम किया और उनको अपने साथ लेकर राज-

भवन आस पहुँचे और एक बड़े सिंहासन पर बिठला कर उनका स्वागत सत्कार किया। और अपने प्रधान मन्त्री को आज्ञा दी कि आप सब सन्तों के ठहरने की व्यवस्था करवा कर उनकी सेवा सत्कार करें। राजा गोपीचन्द की आज्ञा अनुसार सब प्रबन्ध प्रधान मन्त्री ने करवा दिया।

* इसी श्री गोगा पुराण तेहरवां अध्याय समाप्त *

चौदहवां अध्याय

राजा गोपीचन्द और माता मैनावन्ती

योगी जालन्धरनाथ के कैद होने की किसी को कानों कान खबर नहीं हुई थी। सारी नगरी में ये ही चरचा फैली कि योगी जालन्धर नाथ यहां से कहीं अन्य चले गए। अपने गुरु के एकाएक चले जाने की चरचा जब राजमाता मैनावन्ती ने सुनी तो उन्हें अपने बेटे गोपीचन्द के अमर तत्व प्राप्त न करने का काफी दुख हुआ। और वह अपने इसी दुख के कारण, अधिक चिन्ता कर करके बीमार पड़ गई। और जब उनकी हालत बिगड़ गई तो राजा गोपीचन्द को चिन्ता हुई कि क्या माताजी मेरा साथ छोड़ जायेंगी। वह घबराकर अपनी माता के महल

में जा पहुँचे और मैनावन्ती के चरण पकड़कर बोले हे मातेश्वरी बीमारी का कारण क्या है। मुझे बताने की कृपा करें।

अपने बेटे की वाणी सुनकर मैनावन्ती बोली-हे मेरे लाड़ले बेटे गोपी चन्द मैं तुझे अमरतत्व दिलाकर चिरन्जीवी कराना चाहती थी परन्तु तुमने घर आये संतका आशीर्वाद भी प्राप्त नहीं किया, मुझे इसी बात का बड़ा भारी दुख है और यही दुख मेरी बीमारी का खास कारण है। गोपी चन्द बोले-मातेश्वरी मेरी समझ में आपकी बात बैठी नहीं, जो लोग नगर-नगर गली कूचों में फिर कर भिक्षा मांग कर अपनी उदर पूर्ति करते हैं वह किसी को अमरतत्व किस प्रकार प्रदान कर सकते हैं। मुझे तो ऐसा लगता है कि तुम्हें योगी ने अपने मायाजाल में जकड़कर फाँस लिया है। इसी लिये आप उस के गुण गान कर रही हैं।

मैनावन्ती बोली बेटा ऐसी बात नहीं है वह मुझे अमरतत्व का वरदान दे गए हैं मैं मरूंगी नहीं। अमर हुए लोग मरा नहीं करते। अगर तुमने उनसे दीक्षा ले ली होती तो वह तुम्हें भी अमर होने का वरदान जरूर दे जाते। वह ऐसे वैसे सिद्ध नहीं थे। उन्हें तो

भगवान का ही अवतार समझना चाहिये। उनकी कृपा से मुझे सब जगत ब्रह्म मय ही दीखता है।

अपनी माता मैनावन्ती की बात सुनकर गोपी चंद के कुछ भी समझ में नहीं आया। वह सोचने लगे क्या पटरानी लोमावन्ती का कहा ही सच लगता है। अगर योगी कुछ भी करामाती होता तो क्या वह मन्त्री द्वारा गड़ढे में कैद हो इस प्रकार अपने प्राण गंवाता। माता की बातों में सार नजर नहीं आता। लोमावन्ती की ही बात में सार है परन्तु माता जी के चेहरे का तेज इस बीमारी की अवस्था में भी चन्द्रमा के समान चमक रहा है। सत्यता की चमक दमक रही है।

अपने बेटे गोपी चन्द को सोच विचार करते देख मैनावन्ती बोली बेटा, अब सोच करने से क्या होना जाना है। आगे से सचेत रहना चाहिए। अपनी माता की बात सुन राजा गोपी चन्द से उत्तर देते न बना। वह सोचने लगे अगर लोमावन्ती की बात गलत है और माता की बात ठीक है तो बड़ा भारी अपराध हो गया। मुझे ये भी पता नहीं इस पाप का प्रायश्चित्त क्या है। ऐसा विचार कर वह अपनी माता से बोले, अब कोई नाथ पत्थी सन्त महात्मा इधर आवेगा तो

मैं जरूर दीक्षा ले लूंगा।

ये वचन अपनी माता को देकर अपने दरबार में जा पहुंचे। तभी उन्हें कनीफा नाथ सन्त के अपनी नगरी में आने की सूचना मिली और वह अपने दरबारियों को साथ लेकर कनीफा नाथ के स्वागत को पहुंचे थे जिसका विवरण पीछे आ चुका है। प्रधान मन्त्री ने उनके शिष्यों के ठहरने की व्यवस्था राजाज्ञा अनुसार कर दी थी। कनीफा नाथ को रत्न जड़ित सिंहासन पर विराजमान कर राजा गोपीचन्द ने सेवा पूजा अर्चना की थी। जब राज माता मैनावन्ती को पता पड़ा कि योगी कनीफा नाथ हैला पट्टन में आन कर हमारे भवन में पधारे हैं तो वह अपनी सैया से उठकर महल में पधारी जहां सब भक्तों के समूह के सामने कनीफा नाथ सिंहासन पर विराजमान थे।

जब कनीफा नाथ का राज भवन में खूब आदर सत्कार हो लिया तब राज माता मैनावन्ती ने कनीफा नाथ के नजदीक पहुंच अपने दोनों हाथ जोड़ उनकी चरण रज लेकर अपने माथे पर लगाई। इसके उपरान्त कनीफा नाथ से प्रार्थना के स्वर में बोली-हे योगी राज मेरे अहो भाग्य जो आप इस नगरी में पधारे हैं। अब से लगभग बारह वर्ष पूर्व एक योगी

जालन्धर नाथ जी पधारे थे जिनके सर के ऊपर घास का गट्ठर अधर रहा करता था। वह नित्य नियम से गऊओं को घास खिलाया करते थे। उन्होंने मेरी कितनी ही परीक्षाएँ लेने के बाद मुझे दीक्षा देकर अपनी शिष्या बनाया और मेरे सिर पर हाथ रख कर अमरतत्व प्रदान किया था। जब से वह गये हैं उनके फिर कभी दर्शन नहीं हुए। कनीफा नाथ बोले, और आपने भी अपने गुरु की कोई खोज खबर नहीं ली और न उन्हें तलाश ही किया।

इतना सुनकर राज माता बोलीं, वह तो मुझे बिना बताए ही रूपोश हो गए। मेरी तो सब इच्छायें हो जो की जी में रह गई। मैं तो अपने इस बेटे को भी उनकी शरण में भेजकर अमर तत्व दिलवाती। राज माता मैनावन्ती की बात सुनकर कनीफा नाथ बोले, ऐ बहन मैनावन्ती मेरे और आपके दोनों के गुरु जालन्धर नाथ योगी हैं। वह अब भी तुम्हारे राज्य की सीमा में हैं। तब भी तुमने उनकी कोई खोज खबर नहीं लीनी और मैं गुरुजी को खोजता हुआ उन्हीं की तलाश में तुम्हारी नगरी में आया हूँ। राजा गोपी चन्द वहीं पास में बैठे हुए थे। कनीफा नाथ की बात सुनकर उनका चेहरा उतर गया व मुंह

पोला पड़ गया। मैनावन्ती बोलीं समझ में नहीं आता वह इस नगरी में हैं और किसी का कोई पता नहीं।

कनीफा नाथ बोले, हे राजमाता तुम्हारे बेटे ने ही उन्हें छिपा रखा है। अगर मेरी बात पर विश्वास न आया हो तो अपने पुत्र से ही पूछ देखो। मैं पूरी जानकारी हासिल करके ही उन्हें हैला पट्टन नगरी में ढूँढने आया हूँ। फिर गोपीचन्द की ओर देखकर बोले क्यों राजन, अब तो बतादो तुमने हमारे गुरुदेव को कहां छिपा रक्खा है। राजा गोपी चन्द को चोरी पकड़े जाने का काफी दुख हुआ। परन्तु उत्तर कोई न दिया गया। तब राज माता मैनावन्ती ने ही पूछा बेटा तुमसे ही भूल हुई है तो बता क्यों नहीं देता।

गोपी चन्द का अपनी गलती मान लेना

राजा गोपी चन्द की बुद्धि खो गई थी, उनके मुंह से बात नहीं निकल पाती थी। उन्होंने शर्म से मस्तक नीचे कर लिया। अपने बेटे की कस्तूत से राजमाता मैनावन्ती को अपार दुख हुआ। पुत्र होकर जननी को धोखा दिया। न मालुम मेरे गुरु देव का क्या अनिष्ट कर डाला है। फिर आंखों में आंसू भर बोलीं गोपी चन्द शीघ्र बता मेरे गुरु कहां छिपे हैं।

बेबस हो, राजा गोपी चन्द ने सारा हाल बता दिया और गिड़गिड़ा कर कनीफा नाथ के कदमों में अपना शीश झुकाया और प्रार्थना पूर्वक बोले मुझसे जो बड़ा भारी अपराध हो गया है मुझे उससे मुक्त कर क्षमा प्रदान करने की दया करें।

अपने बेटे के मुख से सारा हाल सुन कर रानी मैनावन्ती सन्नाटे में आ गई। उन्होंने अपना माथा पीट पीट कर दहाड़ें मारकर रोना शुरू कर दिया। तब कनीफा नाथ ने उन्हें तसल्ली देते हुए कहा-हे राजमाता मैनावन्ती, इतना घबराना बृथा है। मेरे गुरुदेव ने सैकड़ों मनुष्यों को अमरतत्व प्रदान किया है उन्हें हार्नि पहुंचाने की शक्ति तो ब्रह्मा में भी नहीं है। वह जहां भी छिपे होंगे वहां आराम में रह कर अपना कार्य कर रहे होंगे। मैं उन्हें शीघ्र ही आप लोगों के सामने प्रगट कर दूंगा। मैनावन्ती बोलीं परन्तु मेरे इस पापी बेटे गोपी चन्द के पाप किस तरह क्षमा कराओगे।

रानी मैनावन्ती की बात सुनकर कनीफा नाथ बोले, कुकर्म तो तुम्हारे बेटे ने ऐसा किया है कि मुझे ही इसको तथा इसके राज पाट को भस्म कर देना चाहिए परन्तु हम सन्तों का काम अनिष्ट करना नहीं

है। क्षमा प्रदान करना ही सन्त की शान है। परन्तु गुरु जी क्या कर बैठें, मैं उनके मन की क्या कह सकता हूं। कनीफानाथ की वार्ता सुनकर राजमाता मैनावन्ती फिर फूट फूटकर रोने लगी और दोनों हाथ जोड़कर बोली, हे मेरे दयालु गुरु भाई, गुरुजी के क्रोध से इसे बचाने की कोई न कोई व्यवस्था जरूर करो। वरना इसकी बारह रानियां और सोलह कन्याओं का जीवन नष्ट हो जायेगा।

रानी मैनावन्ती के नम्र स्वभाव के कारण और अत्यन्त विनय करने पर कनीफानाथ ने वचन दिया, मैं तुम्हारे बेटे की जान बचाने की भरपूर कोशिश करूंगा। कनीफानाथ ने राजा गोपीचन्द के पांच पुतले उनकी ही आकृति के तैयार करवाये। तांबा, पीतल, सोना, चांदी और सिलवर के ऐसे बुत बन-बाये कि दूर से देखने पर कोई भी हो उन्हें राजा गोपीचन्द ही समझेगा। पांचों पुतले उसी स्थान पर धरवा दिये, जहां जालन्धर नाथ योगी गड्ढे में कैद थे। शुभ मुहूरत देख कनीफा नाथ गोपी चन्द को अपने साथ ले जा पहुंचे। और सोने के बने बुत को गड्ढे के पास खड़ा करा दिया जहां गुरु जालन्धर नाथ दबे पड़े थे। और चिरन्जीवी

बेबस हो, राजा गोपी चन्द ने सारा हाल बता दिया और गिड़गिड़ा कर कनीफा नाथ के कदमों में अपना शीश झुकाया और प्रार्थना पूर्वक बोले मुझसे जो बड़ा भारी अपराध हो गया है मुझे उससे मुक्त कर क्षमा प्रदान करने की दया करें।

अपने बेटे के मुख से सारा हाल सुन कर रानी मैनावन्ती सन्नाटे में आ गई। उन्होंने अपना माथा पीट पीट कर दहाड़ें मारकर रोना शुरू कर दिया। तब कनीफा नाथ ने उन्हें तसल्ली देते हुए कहा-हे राजमाता मैनावन्ती, इतना घबराना वृथा है। मेरे गुरुदेव ने सैकड़ों मनुष्यों को अमरतत्व प्रदान किया है उन्हें हानि पहुंचाने की शक्ति तो ब्रह्मा में भी नहीं है। वह जहां भी छिपे होंगे वहां आराम में रह कर अपना कार्य कर रहे होंगे। मैं उन्हें शीघ्र ही आप लोगों के सामने प्रगट कर दूंगा। मैनावन्ती बोली परन्तु मेरे इस पापी बेटे गोपी चन्द के पाप किस तरह क्षमा कराओगे।

रानी मैनावन्ती की बात सुनकर कनीफा नाथ बोले, कुकर्म तो तुम्हारे बेटे ने ऐसा किया है कि मुझे ही इसको तथा इसके राज पाट को भस्म कर देना चाहिए परन्तु हम सन्तों का काम अनिष्ट करना नहीं

है। क्षमा प्रदान करना ही सन्त की शान है। परन्तु गुरु जी क्या कर बैठें, मैं उनके मन की क्या कह सकता हूं। कनीफानाथ की वार्ता सुनकर राजमाता मैनावन्ती फिर फूट फूटकर रोने लगी और दोनों हाथ जोड़कर बोली, हे मेरे दयालु गुरु भाई, गुरुजी के क्रोध से इसे बचाने की कोई न कोई व्यवस्था जरूर करो। वरना इसकी बारह रानियां और सोलह कन्याओं का जीवन नष्ट हो जायेगा।

रानी मैनावन्ती के नम्र स्वभाव के कारण और अत्यन्त विनय करने पर कनीफानाथ ने वचन दिया, मैं तुम्हारे बेटे की जान बचाने की भरपूर कोशिश करूंगा। कनीफानाथ ने राजा गोपीचन्द के पांच पुतले उनकी ही आकृति के तैयार करवाये। तांबा, पीतल, सोना, चांदी और सिलवर के ऐसे बुत बनवाये कि दूर से देखने पर कोई भी हो उन्हें राजा गोपीचन्द ही समझेगा। पांचों पुतले उसी स्थान पर धरवा दिये, जहां जालन्धर नाथ योगी गड्ढे में कैद थे। शुभ मुहूरत देख कनीफा नाथ गोपी चन्द को अपने साथ ले जा पहुंचे। और सोने के बने बुत को गड्ढे के पास खड़ा करा दिया जहां गुरु जालन्धर नाथ दबे पड़े थे। और चिरन्जीवी

भस्म को राजा गोपी चंद के मस्तक पर मन्त्र पढ़कर मल दिया। और कुदाल हाथ में देकर कहा, गड्ढा खोदना शुरू करो।

जब भीतर से आवाज आवे कौन है ! तब यह कह दस गज पीछे हट जाना कि राजा गोपीचंद हूं। कनिफानाथ के कहे अनुसार राजा गोपीचंद ने कुदाल हाथ में लेकर गड्ढा खोदना शुरू कर दिया। और कनिफानाथ खुद भी गड्ढे से दूर हट कर बैठ गये। राजा गोपीचन्द ने थोड़ाही गड्ढा खोद पाया था तभी गड्ढे के भीतर से आवाज आई कौन है ? सोई राजा गोपीचन्द ने उत्तर दिया, मैं हूं राजा गोपीचन्द। और ये कहकर एक दम दस गज की दूरी पर पीछे हट गए। सन्त कनिफानाथ के कहे अनुसार गोपीचन्द के हटते ही गड्ढे के भीतर से फिर आवाज आई। राजा गोपीचन्द भस्म हो जावे। इतना कहते ही राजा गोपीचन्द का सोने का पुतला जलकर तुरन्त भस्म बन गया।

सोने के पुतले के भस्म हो जाने के बाद क्रमवार चांदी, पीतल, ताम्बा, सिलवर वगैरह के पुतले रखे गए। जब कनिफानाथ की आज्ञानुसार गड्ढा खोदते तभी भीतर से आवाज आती कौन है, तभी राजा

गोपीचन्द हूं कहकर पीछे हट जाते। और पुतले वाला नकली गोपीचन्द भस्म हो जाता। जब चार पुतले जलकर भस्म हो चुके और पांचवीं बार भी गड्ढा खोदते समय राजा गोपीचन्द कहा गया, तो योगी जालन्धर नाथ सोचने लगे मेरे बार बार भस्म हो जा कहने पर भी राजा गोपीचन्द किस प्रकार बच जाता है। उन्होंने पांचवें पुतले को भी पांचवीं बार गड्ढा खोदने पर भस्मी बना दी।

छठी बार में गड्ढा खाली हो गया और जालन्धर नाथ जी ऊपर निगाह उठाकर गोपीचन्द को ठीक प्रकार देख भी न पाए थे कि कनिफानाथ ने आगे बढ़कर कहा, गुरुदेव की जय हो। आपका शिष्य कनिफानाथ आ गया है। और गुरुदेव के चरणों में मेरा प्रणाम है। कनिफानाथ को आशीर्वाद देकर जालन्धरनाथ बोले, तुम यहां आ गए। ये ठीक हुआ। पर राजा गोपीचन्द भस्म होने से अब तक बचा हुआ है। कनिफानाथ बोले मैंने इनकी माता मैनावन्ती जो आपकी शिष्या है, वचन दिया था कि गुरु जी के कोप से तेरे बेटे को बचाकर उसके अपराध को क्षमा करा दूंगा। मैंने गोपीचन्द के माथे पर चिरन्जीवी भस्म मल दी थी और आपके श्राप से सोने

चांदी पीतल बगैरह धातुओं के पुतले, जो राजा गोपीचन्द नामधारी थे। भस्म करा दिये। अब आप भी बहन मैनावन्ती के इस पुत्र को क्षमा कर दो। योगी जालन्धरनाथ ने अपने शिष्य कनिफानाथ को आशीर्वाद दे उसकी बात मान ली। और राजा गोपीचन्द का अपराध क्षमा कर दिया। सब जनता ने योगीश्वर जालन्धरनाथ की जय के नारे लगाये और राजा गोपीचन्द व उनकी माता ने जालन्धरनाथ योगी के चरणों में अपना मस्तक डाल आशीर्वाद प्राप्त किया। तुरन्त ही राजा गोपीचन्द ने अपने प्रधानमन्त्री को आज्ञा दी कि आप इन दोनों योगियों को अलग अलग बगियों में सवार कराकर बाजे गाजे के साथ जलूस बना राजमहल में ले चलो। इतना सुनते ही जनता में हर्ष उल्लास की लहर दौड़ गई। और दोनों योगियों की खूब खातिर तबाजय कर राजमाता मैनावन्ती ने अपने गुरु के चरणों में माथा रखकर अपने बेटे राजा गोपीचन्द को दीक्षा दिलाई और योगी जालन्धर का शिष्य बना दिया। राजा गोपीचन्द ने जब गुरु चरणों में अपना मस्तक टेका तब गुरु जालन्धरनाथ जी ने गोपीचन्द के मस्तक पर हाथ रख उसे अमर तत्व का वरदान दिया।

और दोनों योगियों ने हैलापट्टन नगरी से प्रस्थान कर राजा सिंघासिंह की राजधानी संगलदीप की तरफ कूच किया।

* इति गोगा पुराण तेहरवां अध्याय समाप्त *

नोट--राजा गोपीचन्द का पूरा हाल जानने के लिए बालकराम कृत संगीत गोपीचन्द पढ़ें।

चौदहवाँ अध्याय

सज्जनों ! अब हमें रानी बाछल का हाल जानना चाहिए, जो नित्य नियम से गुरु गोरखनाथ जी की सुबह शाम दोनों वक्त जोत बाला करती है। जिस से प्रसन्न हो गुरु गोरखनाथ समाधी टूटने पर अपने प्रमुख चेले औघड़नाथ को आज्ञा देते हैं कि बेटा औघड़ जल्दी से डेरे तम्बू उखाड़कर सब जमात को तैयार करो। हमें बहुत जल्द बागड़ देश पहुंचना है। इतनी बात अपने गुरु के श्रीमुख से सुनकर औघड़नाथ बोले। हे गुरुदेव, आप मुझे ये बताने की कृपा करें कि हमारे कौन जन्म के पाप उदय हो रहे हैं। जो आप इस सड़ी गर्मी में, भूड़ के जंगल में भोजकर हम लोगों को बिना मौत मरने को कह रहे

हैं। जहाँ मीलों तक न पानी है, न पेड़ों का नाम निशान।

अपने प्रमुख चेले औघड़नाथ की वाणी सुनकर गोरखनाथ बोले। बेटा औघड़, चिन्ता न कर वहाँ रत्ती भर तकलीफ न होगी। वहाँ के राजा रानी बड़े भक्त लोग हैं। नौलखा बाग लगवाया है, वहाँ हम लोगों को मीठे मीठे फल फलूट खाने को मिलेंगे इस के अलावा देशी घी के पूड़ी पकवान। अपने गुरु की आज्ञा मान औघड़नाथ ने चौदह सौ सन्तों को गुरु आज्ञा सुनाई। और डेरे तम्बू उखड़वा, तथा बैलगाड़ियों में भरवा दिया। और हाथी बगैरह सजवा कर बागड़ देश रवाना होने का पूरा इन्तजाम किया। प्यारे मित्रों अब हम यहाँ का हाल यहीं छोड़कर नौलखे बाग का हाल लिखते हैं।

प्यारे मित्रों! राजा जेवर सिंह द्वारा, नौलखे बाग बन जाने का पूरा विवरण पीछे लिखा जा चुका है। जिसमें शिव मन्दिर कुंआ प्याऊं सब खूब सुन्दर बनकर तैयार हो गये थे। राजा जेवरसिंह ने जो नौ लाख सोने की मोहरें पेड़ पौधों पर ही खर्च की थी। देश विदेश में जहाँ भी बढ़िया से बढ़िया फल फलूट के पौधे जिस मूल्य पर मिलें वहीं से मुंहमांगी कीमत

देकर मंगवाये। ऐसे ऐसे फल फूल मेवे बाग में लगे थे जिनकी महक कोसों तक जाती की। धर्मशाला मन्दिर की शान ही निराली थी। देखने वाले लोगों का कहना है कि धर्मशाला के सामने राजमहल की शान फीकी दिखाई देती थी। कुंए का जल गंगा के जल के समान एक दम मीठा था। पेड़ों की डालियों पर फल फलूट पक कर गुच्छों में लटक रहे थे।

माली मालिन की खुशी का ठिकाना नहीं था। उन्हें अपने दिन फिरते नजर आते थे माली मालिन ने आपस में सलाह की, कि फल फलूट मेवों की पहली डाली राज दरबार में पहुंचानी चाहिए। ऐसा करने से भारी इनाम मिलेगा और हमारी गरीबी दूर हो जावेगी। इस प्रकार माली मालिन ने विचार पूर्वक खूब बढ़िया डाली सजाकर फल फूल मेवों से भरपूरकर खूब बढ़ी डलिया सजाई और हंसी खुशी अपने शीश पर धर, राज दरबार में पहुंचा राजा जेवरसिंह को शीश झुका प्रणाम कर अपने दोनों हाथ जोड़कर खड़ा हो गया। राजा जेवरसिंह ने जब निगाह उठाकर माली के शीश पर भारी डल्ला देखा जिसकी खूशबू से भरे दरबार में महक फैल गई थी, कहने लगे इसमें क्या लाया है।

राजा जेवरसिंह की बात सुनकर माली अपने दोनों हाथ जोड़, मधुर मुस्कान बखेरता हुआ बोला। श्री महाराज ये आपके नौलखे बाग के फल फलूट मेवा की डाली लाया हूँ। जो सर्व प्रथम राजा को भेंट की जाती है। अपने माली के मुख से वचन सुन, राजा जेवर सिंह फूलकर कुप्पा हो गये। मारे खुशी के मुख से बोल न निकला, चटपट अपने गले से माणिक मोतियों की कीमती माला माली को पकड़ा दी। और खजांची को हुकम दिया कि एक सौ एक सोने की मोहरें माली को और इनाम दे दो तथा माली को आज्ञा दी अब तुम इस डाली को राजमहल में पहुंचा दो, वहां तुम्हें और इनाम मिलेगा राजा जेवरसिंह की बात सुन और अपना इनाम ले डाली उठा सब दरबारियों को प्रणाम कर खुशी खुशी राज महल को चल दिया।

दोहा-डाली ले माली चला, पहुंचा महल मंझार।

हाथ जोड़ कहने लगा, सुनो मेरी सरकार ॥

सुनो मेरी सरकार, मैं हूँ नौलखे बाग का माली
फल फूल संभालकर, लाया आपको डाली
पहले गया राज दरबार बीच,

राजा जी ने हुकम सुनाया

महलों में पहुंचाओ डाली,
जहां मिले इनाम मन भावा
कर जोड़ कर प्रणाम, बाछल महारानी
महक रही फल फूल की डलिया

दिया रात दिन पानी
बड़ी मेहनत से बाग लगाया सब प्रभू की माया
बचन मानो मेरे सच्चे, प्रभू अब दिन लावेंगे अच्छे
देर उनके हो भले ही अन्धेरे नहीं महारानी
कहे सब ज्ञानी ध्यानी

प्रभु माया अपरम्पार न जाय जानी।
अपने माली की ज्ञान भरी वार्ता सुनकर बाछल
रानी बड़ी खुश हुई और बांदी को आज्ञा दे बोली—
इसके सिर से फल फलूट की डलिया उतरवा दो।
डलिया उतर जाने पर फिर माली से कहने लगी।

ऐ मालिन के लाड़ले, बचन तेरे अनमोल।
कौन बाग से डाली लाया, महक उठी बेतोल।
महक उठी बेतोल महल में खुशबू फैली भारी।
किसका बेटा क्या नाम पिता का मां पे मैं बलिहारी

जवाब माली का
बाग नौलखा नया जो दिया आप लगवाय।
उसी बाग का मैं माली हूँ मात पिता मेरे नाय।

नौलकखे की डाली लाया, आरही अजब बहार ।
फल फूलों के गुच्छे लटकें भौर रहे गुन्जार ।
चाहे सारी नगरी खाय रातदिन होय न खाली ।
माता पिता याने के मर गए,

मेरी करी प्रभू ने रखवाली ।
मैंने उन्हींका गुन गाया, है जिनकी अदभुत माया।

रानी बाछल सोचने लगी ठीक है । कोई एक
लाल को तरसे, कोई लाल छोड़ मरे डोर लगाकर
हर से । रानी बाछल के इस प्रकार सोचने से नैनों से
नीर झरने लगा । वह चटपट मुंह फेर अपने आंसू
पाँछ माली से कहने लगी, अच्छा तो, ये हमारे नौलकखे
बाग की डाली है । अब मुझे बताओ, धर्मशाला कैसी
बनी है, शिवजी महाराज का मंदिर कैसा बना है,
कुएँ का जल मीठा है या खारा, प्याऊँ पर कहार
तैनात किया है या पंडित, मुझे सारा हाल व्यौरेवार
सुनाओ ।

इतनी बात रानी बाछल को सुन, माली हाथ
जोड़कर कहने लगा, महारानी जी मैं अपने इस छोटे
मुंह से किस प्रकार बड़ाई करूँ, शिव मन्दिर व धर्म-
शाला आपके महल से भी सुन्दर बने हैं । शिव मंदिर
के खम्बों में जड़ी जवाहरात से एक दीवा जलाने से

ही सूरज के समान रोशनी हो जाती है । जिस पर
नजर जमाये से भी नहीं जमती है । धर्मशाला की
शान भी निराली ही है । साधू सन्त महन्त जो आ
कर ठहरते हैं तारीफ करते नहीं अघाते । मैं अपनी
जवान से तारीफ करने की लियाकत नहीं रखता ।
जब आप अपनी नजर से देखेंगी तभी आप
खुश होंगी ।

बाछल रानी खुश हो बोली ठीक है भैया, जब
भगवान दिखायेगा तब ही देखूंगी । मेरा मन तो अभी
देखने को अधीर हो रहा है । मगर हम राजपरिवार
की नारियों को ये अधिकार कहां । जब राजा जी
पंडित जी को बुलवा मुहुर्त निकलवावेंगे, तभी उनके
साथ शंकर भगवान के दर्शन नसीब होंगे । भगवान
चाहेंगे तो जग ज्योनार भी होगी और जोर शोर से
भन्डारा भी । अब तुम इनाम लेकर बाग को जाओ,
मालिन तुम्हारा इन्तजार कर रही होगी ।

दोहा- भरथाली मोती दिए चलनी भर पुखराज ।

चढ़ने को घोड़ा दिया सजा सुनहरी साज ।

हाथों को कंगन दिए कपड़े दिए छविदार ।

मालिन को लहंगा दिया जड़े सुनहरे तार ।

इनाम देकर रानी बाछल कहती है जब हूँ

नौलखे बाग का मुहुर्त करेंगे तब भी इसी प्रकार इनाम इकराम देंगे ।

दे आशीष माली रहा, जिसको खुशी अपार ।
दूधों नहाओ पूतों फलो होय रोज जयकार ।
रोज होय जयकार रानी जी बात कहूं मैं सच्ची
राजकुमार जब महलों जन्में लेंगे इनामी अच्छी ।
प्रभु वह दिन जल्दी आवे हम मनचाहा फलपावें
क्या मैं करूं ब्यान प्रभु, से ध्यान ही लगाया जावे
इतनी कह माली ने हाथ जोड़ शीश नवा हंसता
मुस्कराता इनाम ले बाग में अपनी मालिन को सब
इनाम खुश हो हो दिखाया । सिर्फ लंहगा दुपट्टा उसे
पकड़ा दिया बाकी सारी दौलत अपने कब्जे में रखी ।
अपने मालिक की ये हरकत देखकर मालिन लड़ने
झगड़ने लगी । कहने लगी जब मेरी तुम्हारी शादी
हो गई तब तुम्हारे कमाये माल में मैं आधे की
अधिकारी बन गई । या तो सीधी तरह आधा माल
लौटा दो वरना मैं अभी राज दरबार में जाकर
तुम्हारा फजीता करूंगी और राजा जेवरसिंह व रानी
बाछल से कहकर सारे माल पर अधिकार जमा
लूंगी । अभी तो आधे पर ही राजी हो रही हूं ।

माली ने सोचा बात तो इसकी ठीक ही है,

आजकल राजदरबारों में भी औरतों की ही सुनाई
होती है । इससे भलाई इसी में है । जब सारा जाता
दिखता हो, तब आधा दीजे बांट । जब मालिन ने
माली को सोच विचार करते देखा और अपनी बात
का उत्तर न पाया तो त्योंरी में बल गेर कर बोली ।
अब मैं आधा नहीं लेने की अब सारा ही लेकर
दिखाऊंगी । जब राजा जी के यहां महारानी बाछल
की चलती है तो मेरी अपने घर में कैसे न चलेगी ।
तुम देख लेना रानी बाछल मेरे ही हक में फैसला
देगी । वह भली-भांति जानती हैं कि मर्द तो उड़ाऊ
खाऊ होते हैं । और घरवाली ही घर बनाना जानती
हैं । अब हम बालक नहीं रह गई हैं, जो बहला
फुसला कर सारा माल दबा जाओगे ।

अपनी मालिन की बात सुनकर माली बोला,
भाग्यवान मैंने तुमसे कब बेईमानी की थी, जो झूठी
तोहमत लगाकर अपने को ईमानदार साबित करना
चाहती हो । इतनी बात सुन मालिन तड़ककर बोली
हमारे ब्याह में जो मेरे मां बाप ने रुपया पैसा और
जेवर दिया था, वह तुमने सब जुए और शराब में
उड़ा दिया । जब हमें समझ होती तो तुम्हारी मीठी
चुपड़ी बातों में आनकर नंगी न हो बैठती । मैं अब

अच्छी तरह जान गई हूं, तुम इस इनाम को रकम की भी वही गत करोगे। इतनी बात मालिन की सुन माली बोला, क्या रानी बाछल और राजा जेवर से क्या ये अगली पिछली बातें भी कहोगी। इस पर मालिन फिर तड़क कर बोली, कहूंगी नहीं तो क्या यूं ही छोड़ दूंगी। तुम्हारी पिछली बातें सुनकर ही तो, सारा माल तुमसे निकलवाकर मुझे दिलाया जायेगा।

अपनी मालिन की वार्ता सुनकर माली घबड़ा गया और सारा माल इनाम का मिला मालिन के सामने उलट कर कहने लगा। मैं तो तुमसे हंसी मजाक कर रहा था। तुम्हारा कहा ही ठीक है। घर की मालकिन तुम ही हो। मैंने बचपने क नादानों में गलत काम किये थे उनका मुझे खुद पश्चाताप है। इस पर मालिन मुस्करा कर बोली अगर मैं ही कुछ समझदार होती तो तुम्हारी मीठी चुपड़ी बातों में आनकर ये बरवाद न कर बैठती। चलो अब भगवान ने हमारी सुन ली। काफी माल आ गया है अब प्यार पूर्वक रहकर आनन्द से जिन्दगी काटेंगे। अपनी मालिन की प्यार भरी वार्ता सुनकर माली बोला बड़ी चलाक हो इनाम का सारा माल

कब्जे में करके अब मीठी चुपड़ी बातें करती हो। फिर अपने मन में विचारने लगा। सारी गलती मेरी है जो सारा इनाम का मिला माल इसके कब्जे में कर दिया। अब आगे जो इनाम मिलेगा उसकी हवा भी न लगने दूंगा।

अपने मन में निराश हो कहने लगा। अब पछताये होत क्या, जब चिड़िया चुग गई खेत। चलो ये भी अच्छा ही हुआ अगर रानी बाछल व राजा जेवरसिंह के सामने ये फजीता करती तो मुझे डूब मरने के सिवा कोई चारा नहीं था। चलो बात तो न बिगड़ी। दुनिया में मुंह दिखाने को जगह तो रह गई। इस प्रकार अपने मन को तसल्ली दे, अपनी मालिन के साथ हंसी खुशी रहने लगा। अब थोड़ा हाल रानी बाछल का लिखते हैं, सो ध्यान पूर्वक सुनें।

माली को करके विदा, बाछल खुशी अपार ननद छबीली को बुला सतिया काढ़े चार सतिये काढ़े चार महलों में बजी है बघाई सात सहेली मिल मंगल गावें सोभा न बरनी जाई ढोलक बजे मंजीरे बाजें नाच होय पचरंगी। मानो राजकुमार जन्मा

महलों में बजे सितार सारंगी ॥
 पान मिठाई बटे खूब ही होय रही मनचाही
 भर सिसकारी बजा हथेली छवीलदे हरसाई ॥
 नेग दिये जब रानी बाछल फूली नहीं समाई ।
 क्या छवि वरनू मैं महलन की

कविता जाए न गाई ॥

प्यारे मित्रो, रानी बाछल आज अति प्रसन्न है,
 और दुखी दरिद्र लोगों को खूब धन दौलत लुटा,
 मिठाई पकवान व पूड़ी कचौड़ी बटवा रही है । और
 मन ही मन प्रसन्न हो कह रही है । मैं अपने राजा
 जी के संग बाग नौलखा देखने जाऊंगी । और बाग
 का ब्याह कराकर भारी भन्डारा कराऊंगी ।
 दिन छिपे शाम के वक्त दरबार बरखास्त कर राजा
 जेवरसिंह महल में पधारते हैं और रानी बाछल से
 कहते हैं, रानीजी, हमारे नौलखे बाग का माली, जो
 लाया फल फलूट मेवा की डाली । क्या वह हमें न
 चखाओगी । जैसे हमारे बाग में फल फूल आये हैं ।
 भगवान वैसे ही तुम्हारी गोद हरी भरी करने की
 दया करेंगे । और महलों में किलकारियों की गूँज
 करने के लिए वीर बहादुर राजकुमार को भी
 भेजेंगे ।

दोहा—सुन सुन बातें रसभरी-गई नार शरमाय ।

लख लख सूरत बलम जी रहे नैन सुखपाय ॥

रहे नैन सुख पाय न पलभर देरी है कीनी ।

डलिया उठा लाय पति आगे ही घर दीनी ॥

हाल जो कहूं सुनो हमारे सर के साईं ।

हमको भारी खुशी कहूं क्या बरनी न जाई ।

आडू आम अलूचे खिरनी धरे अगाड़ी ।

जब खाने को हाथ बढ़ाया बोली सतवन्ती नारी

दोहा—प्रीतम फल लिया हाथ में चाकू लिया निकार ।

हाथ पकड़ रानी कहे सुनो बलम भरतार ।

सुनो बलम भरतार न ये क्षत्री को भाए ।

कुवारे पेड़की कुवारी मेवा कुवारे फल ना खाए ।

कुवारे फल मत खाओ सुनो तुम छत्तर धारी ।

पहले करो बाग का ब्याह मानो सीख हमारी ॥

तभी फल लागे अच्छा जब खाए बच्चा बच्चा,

है बन्स चौहान हमारा

पहले बागका ब्याह रचे तब फल लगेगा अच्छा ।

प्यारे मित्रो, अपनी महारानी बाछल के कहने
 से राजा जेवर सिंह ने फल को टोकरी में ज्यों का
 त्यों रख दिया परन्तु फल खाने की इच्छा बनी ही
 रही । राजा जेवर सिंह अपनी रानी बाछल से कहने

लगे, फिर हमें जल्दी ही पंडित जी को बुलवा, बाग का ब्याह सुधवाना चाहिए। हमें धन दौलत की कोई चिन्ता नहीं है, चाहे कितना ही खर्च हो जाय। सात पुस्त की दौलत खजाने में भरी पड़ी है। तुम्हारे सुख के लिए धन दौलत का सदुपयोग करने में मैं पीछे नहीं रहूंगा। इतना सुनते ही रानी बाछल फूली न समायी। उसकी खुशी का ठिकाना न रहा। चटपट अपनी बांदी मूंगादे को बुला, राज पुरोहित व राज्य ज्योतिषी को लिवा लाने को कहा। बांदी रानी बाछल का हुक्म सुन तुरन्त ही चल पड़ी।

दोहा-छम छम कर बांदी चली तलवे लगी न धूल।

कोई घड़ी लगी हो रस्तेमें पहुंची पंडितके स्कूल।

पंडित के स्कूल पहुंच शीश चरणों में धर दीना।

कर पालागन प्रणाम, झुकाए दोनों नैना।

हाथ जोड़ मूंगा कहे, सुनो पंडित दीन दयाल।

मैं दासी रानी बाछल की कहूं खुलासा हाल ॥

कहूं खुलासा हाल काम अटका है कोई जरूरी।

पोथी पत्रा लो दबा बगल में मिले भारी मजदूरी

सुनो तुम पंडित ज्ञानी जी, कहो वेदोंकी बानीजी

होंय दिलदर दूर,

जो खुश हो जाय बाछल महारानी जी।

पंडित ने बांदी मूंगादे की बात सुन पल भर भी देर करना उचित नहीं समझा। झट पट पूजा अर्चना कर अपने माथे पर चंदन का तिलक लगाया और राम नामी दुपट्टा कंधे पर धर, पोथी पत्रा बगल में दबावा फिर गौरी सुत का ध्यान कर खड़ाऊं पहन बांदी के पीछे पीछे हो लिए।

छम छम कर बांदी चली धरती धरे न पांव।

राम राम पंडित जपे प्रभु करना खैर ॥

राजा रानी ने जब डियौड़ी में मूंगादे बांदी व पंडित जी का बोल सुना तो झटपट राजा जेवर सिंह व रानी बाछल ने पंडित जी को अपने दोनों हाथ जोड़ कर प्रणाम किया। बदले में पंडित जी ने आशीर्वाद दे कहा, खुशी रहो फूलो फलो। बांदी ने रानी बाछल का इशारा मिलते ही पंडित जी को मूंडे पर बिठलाया। तब पंडित जी बोले— हे राजन ! सेवक को कैसे याद किया, बताने की कृपा करें।

पंडित जी के मुख की वाणी सुनकर राजा जेवर सिंह कहने लगे, पुरोहित जी महाराज, हमारी रानी जी का विचार है कि पहले नौलखे बाग का ब्याह करो तब उसका फल फलूट मेवा खाना। हमारे

बाग का माली जो लाया था फल फलूट की डाली ।
रानी जी ने उसके खाने में अड़चन पैदा कर डाली ।
कहने लगी बिना बाग का ब्याह किये कुंवारे बाग के
फल खाना क्षत्री धर्म के लिए निषेध माना गया है ।
कृपा कर आप बतावें रानी जी की ये बुढ़िया पुराण
की बातें कहां तक ठीक हैं । मेरी शंका निवारण
कीजिए ।

राजा जेवरसिंह की वार्ता सुनकर पंडित जी
बोले, राजन और तो सब पुराणों के नाम मुझे याद
हैं पर ये बुढ़िया पुराण आज ही आपके मुख से सुन
रहा हूं । इस पर राजा जेवर सिंह बोले पुरोहित जी
ये बहुत पुराने पुराण हैं जिन्हें आप लोग भूल बैठे हैं
बुढ़िया पुराण, गड़बड़ पुराण आदि ये बहुत पुराने
जमाने के पुराण हैं । पंडित जी बोले ठीक है ये सब
पुराण कथा के योग न होने के कारण हमारे
बुजुर्गों ने इन्हें निषेध मान लिया होगा । अब रही
बाग के मुहूरत की बात सो पंचांग देख ज्योतिष
द्वारा सब ठीक ठीक बतलाये देता हूं ।

द्रोहा-गौरी सुत का ध्यान कर, पंडित चतुर सुजान ।
बारह पोरवे गिन उंगली के,
स्वर नथुनों का करके ज्ञान ।

स्वर नथुनों का कर ज्ञान पोथी पत्रे को खोला ।
राहू चन्द्रमा का कर विचार वृहस्पति को तोला
द्रोहा-सजा जो सुनो बात हमारी ग्रह नहीं अनुकूल ।
जो तुम जाओ बाग में सूख जाय फल फूल ।
सूखे मेवा फल फूल राव,

तुम मानो बात हमारी जी ।
जो न मानो तो पछताना होगा,
नाराज हैं कृष्ण मुरारीजी ।
बात वेदों की पक्की सूखे बगिया नौ लक्खी ।
खारा नीर हो जाय कुंये का

समझो बात ये पक्की ।
अपने पुरोहित जी की बात सुनकर जेवर सिंह
व रानी बाछल को बड़ा दुख हुआ और वे भारी
बेचैन हो पंडित जी से बोले, गुरुदेव इसके पलट का
उपाय भी क्या तुम्हारे चारों वेदों में से किसी में
नहीं लिखा है । इतनी बात राजा जेवर सिंह की
सुनकर पंडित जी भयभीत हो गये और अपने मन में
कहने लगे, यह राजा का राजमहल है जिनकी सदा
से उल्टी रीति होती है । किसी ने ठीक ही कहा है
कि, राजा योगी अग्नि जल इनकी उल्टी रीति, इनसे
बचकर चलिए थोड़ी पाले प्रीति । ऐसा मन में

विचार पंडित जी बोले, राजन, उपाय क्यों नहीं है। महारानी बाछल और आप दोनों प्राणी आंखों पर पट्टी बांध बाग में जावें। बाकी ब्याह, भोजन भण्डारे ज्यौनार व गाने बजाने नाच कूद, खेल तमाशों का इन्तजाम दूसरे लोग करें। आपको मेरी प्रार्थना स्वीकार हो तो आप बेशक ब्याह का इन्तजाम करवा सकते हैं। आपको ब्याह देखना निषेध है।

* श्री गोगा पुराण पन्द्रहवां अध्याय समाप्त *

सोलहवाँ अध्याय

सज्जनों, राजा जेवर सिंह व रानी बाछल को अपने पुरोहित की बात भा गई। पंडित जी ने भादों बदी नौमी का शुभ दिन बाग के ब्याह के लिए निश्चित किया। बाग के ब्याह की तैयारी बड़ी धूम धाम के साथ होने लगी। नाते रिश्तेदारों को नीते भेजे गये। गोती भाइयों पर सवार दौड़ाये। बाग में साले साढू की देख रेख में तम्बू तनवाये। दावत व भण्डारे का इन्तजाम करवाया। गाने बजाने व झूला झूलने का भी प्रबन्ध हुआ। नेवर सिंह व हरियाणे वाले साढू खजान्ची का काम कर रहे थे। जो नजर भेंट आती थी, ये दोनों लिख पढ़ कर संभाल कर

संगवा लेते थे। बाग में बड़ा भारी मेला सा लगा था। जग ज्यौनार हुई। ढोल मृदंग बजने से और दूसरे खेल तमाशे लगने से सारे नगर में धूम मच गई। राजा ने घोड़े पर सवार हो आंखों पर पट्टी बांध ली। रानी बाछलको भी आंखों पर पट्टी बांधवा सच्चे मोतियों के झालरदार डोले में बिठा नौलक्खे बाग को खाना हुए और चन्द मिंटों में बाग के दरवाजे पर पहुंच गये।

दोहा-राजा देखा आवता, लीली घोड़ी पर असवार।

दौड़ा माली बाग का करी न घड़ी भर अबार।

करी न घड़ी भर अबार बागमें पहुंचे राजा-रानी।

प्यारे जी डेरे तम्बू तन गए हुई प्रजा को हैरानी।

राजा को अपनी आंख पर श्रमाल बांधने का क्या कारण है। रानी जी की आंख पर भी पट्टी बंधी है तो क्या दोनों की आंखें एक साथ ही दुखने को आई हैं। इससे जनता को बड़ा मलाल था। सब अपना अपना अन्दाज लगा रहे थे। सच्ची बात का किसी को कोई पता न था और न किसी को पूछने की जुरत थी न मजाल थी।

दोहा-ब्याह बाग का हो रहा नृप जेवर दे रहे दान।

मूंगा मोती हीरा पन्ना लूट रहे महमान ॥

लूट रहे महमान राव के भरे खजाने थे भारी ।
दोनों हाथ से दौलत लूटें भारी खुशी भिखारी ।
प्यारे जी भारी खुशी भिखारी

लूट रहे हीरा पन्ना मोती ।
आंखों पे पट्टी बंधी रावके क्या देखें बिन ज्योती ॥
राजा जेवर सिंह को गुस्सा आया,

रानी को बचन सुनाया ।
कहूँ क्या तुमसे महारानी,

फेंकूँ पट्टी खोल मेरे जी में यही समानी ॥
दुनिया लूटे बाग बहार, मेरा कौन पाप बिलखाय ।
घोड़े पर सैर करूंगा मेरे मनको और न भाय ।
ना मानूँ बात किसी की करूंगा अपने जी की ।
कहूँ क्या तुमसे रानी,
फल मेवे तो दूर न हमने पिया बाग का पानी ।
ऐसे क्या कीने छोटे कर्म, न छोड़ा धर्म,

रात दिन पुन ही पुन किए हैं ।
पूर्व जन्म में क्या हमी लोगों ने भारी कुकर्म किए हैं ।
जी लिख दिया विधाता ने उसे कोई न मेटनहार ।
ऐसे व्याह करने को रानी मुझे लाखों बार धिक्कार ।
मेरे बंधी पट्टी आंखों पर सुख लूट रहा संसार ।
रानी जी जबसे बाग लगाया, एक दफा देखने न पाया

एक न मानूँ बात किसी की करूंगा मन का चाहा ।
करूंगा मन का चाहा झटपट घोड़ा मंगवाओ ।
तुम डोले में बैठ हमारे पीछे पीछे आओ ।

पाखन्डी बड़ा जमाना,
एक न मानूँ बात किसीकी चाहे कितनाही हो पछताना
अपने राजा जेवर सिंह की वार्ता सुनकर रानी
बाछल के पैर तले की धरती निकल गई । बिचारी
पतिव्रता नारी का धर्म है कि अपने पति की, आज्ञा
का उल्लंघन न करे । वह तन-मन-धन से आज्ञा का
पालन करे । वह हाथ जोड़कर राजा जेवर सिंह से
कहने लगी । हे स्वामी आपकी बात बिल्कुल ठीक है
मेरा मन भी अपने नीलखे बाग की सैर करने को
बेचैन है । मैं भी आपके घोड़े के पीछे पीछे बाग की
सैर करूंगी ।

सज्जनों ! राजा जेवरसिंह अपनी नीली घोड़ी
पर सवार हो जाते हैं और रानी बाछल, डोले में
सवार हो जाती है । आगे आगे राजा रानी, दायें-
बायें बजीर उमराओ और सबसे आगे बाजे वाले ।
राजा रानी ने अपनी आंखों की पट्टी खोल दी और
पेड़ पौधों पर अपनी नजर घुमाई है । बाग के
पेड़ों पर राजा की नजर पड़ते ही पौधे मुरझा कर

सूख जाते हैं। और कुएं का जल भी मीठे के स्थान पर खारी हो जाता है। जब राजा रानी ने पेड़ पौधों को मुरझाते देखा तो बड़ा दुख माना सोचने लगे कर्म गति से कुछ बस नहीं चलता। हमारे कोई बेटा बेटी तो है नहीं, चलो बाग का व्याह करके ही मन की निकाल लें। सो हमारे अभाग्य से, पेड़ पौधे भी सूख कर मुर्झा गये। कुएं का मीठा पानी भी खारा हो गया। अब इस बाग में कौन आवेगा, कौन धर्मशाला में आकर ठहरेगा। ऐसे खारी पानी को कौन पियेगा, बिना पानी तो भजन पूजन भी दुर्लभ है। कोई दूर से भगवान को हाथ जोड़ माथा भले ही नवा जावे। मुसाफिर प्याऊ का पानी पीकर हमें कोसेगा। और पण्डित से भी लड़ेगा। राजा जेवरसिंह सोचते हैं, इस जिन्दगी से तो मौत ही भली। अब हमारा मरना हो भला है राजा जेवरसिंह म्यान में से कटार निकालकर अपनी गरदन में मारना चाहते हैं। रानी बाछल हैरान हो जाती है। वह एकदम डोले से निकलकर और आगे बढ़ चटपट अपने राजा के हाथ से कटार छीन लेती लेती है और हाथ जोड़कर कहती है। राजा जी पहले मुझे मारो पीछे आप मरना।
दोहा-क्यों प्रीतम नाहक मरो,

रहे न दिन एकसार।
नल राजा पर विपता पड़ी,
तजी दमयन्ती नार।
प्यारे जी तजी दयमन्ती नार
विपत थी भारी आई।
तेली घर हांका पाट,
खूटी गई थी हार चवाई।

विपता सदा नहीं रहा करती, अच्छे बुरे दिन घूप छाया के समान हैं। आज हमारे बुरे दिन हैं, तो कल को अच्छे भी आयेंगे। किसी कवि ने क्या अच्छा दोहा लिखा है।

दोहा-प्यारे खुश हो बैठिये देख दिनन के फेर।

जब नीके दिन आयेंगे, बनत न लागे देर ॥
बनत न लागे देर पिया,
मैं कैसे तुम्हें समझाऊं।

गुरु गोरख आने वाल हैं,

मैं रात-दिन जिन्हें मनाऊं ॥

राजा जी अब मेरा कहा मान कर महल को चलो। मेरा भी गुरु गोरख की जोत बालने का वक्त हो आया है। इसलिए अब यहां देर करना ठीक नहीं। इस प्रकार चतुर रानी बाछल राजा

जेवरसिंह को समझा बुझा कर महलों को लौटा लाई और अपने प्रीतम को पंचरंग पलंग बिछा कर आराम करने को कह गई और आप गुरु गोरख नाथ की जोत बालने व आरती करने में लग गई ।

* श्री गोगा पुराण सोलहवां भाग समाप्त *

सत्रहवाँ अध्याय

प्यारे मित्रों, अब हम यहां दो किस्से पतिव्रता नारियों के देते हैं । जिनके कारण हमारे देश का संगठन कायम था । जब से एक संगठन बिगड़ा और फूट ने डेरा डाला तभी से हमारा पतन हुआ । हमारे देश में एक भक्त रविदास जी हुए हैं जो जाति के चमार थे । और भगवान की भक्ति पूजा कर, जूतों की मरम्मत करने का काम अपने ग्राम में ही करते थे । जो आना दो आना रोज कमाते थे उसी में से कुछ धर्म पुण्य के लिए बचाकर बाकी में अपनी गुजर करते थे । वह दोनों पति-पत्नी प्रेम पूर्वक ईमानदारी के साथ अपने दिन व्यतीत करते थे । द्वेष भावना करना जानते ही नहीं थे ।

सस्ता जमाना था । उन्हीं के ग्राम में होकर एक ब्राह्मण देवता नित्य प्रति गंगा स्नान को जाया

करते थे । और अपना भजन पूजन करके वापिस भी उधर से होकर आया करते थे । एक दिन जब पंडित जी गंगा स्नान करने जा रहे थे । तब भक्त रविदास जी ने पंडित जी को हाथ जोड़कर प्रणाम करी और पुड़िया परशादी की देकर, पंडित जी से प्रार्थनापूर्वक बोले । गुरुदेव आप मेरी ये परशादी गंगा जी को भेंट कर देना । पंडित जी ने बेमन से मुंह बिगाड़ कर रविदास भक्त की परशादी की पुड़िया लेकर अपने पल्ले में बांध ली । और नीच जाति की बेगार समझ कर, उन्होंने अपने मन को दुखा कर व्यर्थही कुढ़मुढ़ाते, गंगा घाटपर पहुंचकर स्नान ध्यात किया । और भजन पूजन कर नित्य की भांति फूल बताशे चढ़ा, रोली चावल के छींटे मार चल पड़े ।

जब वह लगभग एक फलांग पहुंचे होंगे, तब उन्हें ध्यान आया कि रविदास भक्त की परशादी तो मैं गंगा जी में चढ़ाना भूल ही गया । एक दफा तो उनके जी में आया कि इस परशादी पुड़िया को यहीं फेंक दूं । परन्तु पाप का ख्याल और गोगा जी के नाराज होने के डर से, बिचारे झींकते झांकते फिर दुबारा गंगा जी जा पहुंचे । और बोले हे गंगे माई रास्ते में एक चमार रविदास भक्त जूतों की मरम्मत

करता है। ये परशादी उसकी है, जो मैं चढ़ाने से भूल गया था सो आप ग्रहण करें।

इतना सुनते ही गंगा माई ने, जल के भीतर से अपना हाथ निकालकर परशादी ग्रहण की। गंगा माई का जल के भीतर से सुनहरे जेवरों से लदा हाथ देखकर, बड़े ताज्जुब के साथ पंडितजी गंगा माई से प्रार्थना के स्वर में बोले। हे गंगा माई मैं जाति का ब्राह्मण, बारह वर्ष मुझे गंगा नहाते हो गये। तुमने मेरी परशादी कभी हाथ पसार कर नहीं ली। उस चमार में क्या खूबी है जो उसकी परशादी आपने हाथ पसार कर ली। गंगा माई ने जल के भीतर से उत्तर दिया तुम अपनी बात का उत्तर उस भक्त से ही पूछ लेना। वह तुम्हारी शंका का समाधान कर देगा। इतना कह गंगा माता ने जल के भीतर ही अपना परशादी वाला हाथ कर लिया और अन्तरध्यान हो गई। ब्राह्मण देवता बड़े हैरान हुए ताज्जुब करते हुए राम नाम जपते भक्त जी के पास कुछ देर के बाद जा पहुंचे। और रविदास भक्त को आज की सम्पूर्ण घटना और जो गंगा माता के साथ जो वार्तालाप हुआ ब्यौरेवार सुनाया तथा हाथ पसार कर परशादी लेने का कारण जानना चाहा। तो वे

कहकर अन्तर्ध्यान हो गई कि तुम अपनी शंका का समाधान रविदास भक्त से ही कर लेना सो भक्त जी आप, मेरी शंका का समाधान करें। कि मैं जाति का ब्राह्मण, बारह वर्ष मुझे नित्य नियम से गंगा नहाते बीत गये। मेरी परशादी गंगा जी ने, कभी हाथ पसार कर नहीं ली। तुम में ऐसी क्या खूबी है, जो तुम्हारी परशादी गंगा माई ने हाथ पसार कर ग्रहण की। इस पर रविदास भक्त मुस्कराकर बोले ! अगर आप शंका समाधान करना चाहते हैं तो मेरे घर चलने की कृपा करो। तभी आपकी शंका का समाधान हो सकता है।

ये कहकर आगे आगे भक्त रविदास और पीछे पीछे ब्राह्मण देवता। थोड़ी दूर चलने पर रविदास भक्त के घर के दरवाजे पर जा पहुंचे। वहीं से भक्त जी ने आवाज लगाई, ओ भक्तानी वह जो कल हमारे यहां घी आया है उसका मलसा (हंडिया) उठा लाओ। भक्तानी ने अपने पति की आवाज सुनकर घी का मलसा तुरन्त लेकर दरवाजे पर आन पहुंची। जब भक्त जी ने देखा कि भक्तानी घी लेकर आन पहुंची तो उससे बोले इसे सड़क पर पटककर फोड़ दो। उस पतिव्रता ने अपने

पति की आज्ञानुसार बिना आगा पीछा सोचे, घी का मलसा सड़क पर पटक दिया। उसने अपने पति की आज्ञा में ही अपनी भलाई समझी। जो नारियां पति आज्ञा का उलंघन करना नहीं जानतीं। वही पति-व्रता कहलाती हैं। परन्तु पंडित जी घी का सत्यानाश होते देख हैरान तो काफी हुए मगर इस तमाशे का मतलब वह नहीं जान पाये।

पंडित जी को हैरान देखकर रविदास भक्त बोले गुरुदेव अब मैं आपके साथ आपके घर चलता हूं, वहीं आपकी शंका का समाधान होगा। पंडित जी बोले कोई हर्ज नहीं वहीं सही। मैं तो घर चल ही रहा हूं। आज वैसे भी कुछ अधिक देर हो गई है। सज्जनो! आगे आगे पंडित जी, और पीछे पीछे रविदास भक्त। चन्द घड़ी पीछे पंडितजी का भी मकान आ गया। तब वह रविदास भक्त से बोले, भक्तजी यह मेरा घर है तब रविदास भक्त बोले अब आप अपनी पंडितानी जी से कहो, मेरे वास्ते एक पतीली पानी गर्म कर दो। भक्त रविदास के कहे अनुसार पंडित जी ने विनय पूर्वक अपनी पंडितानी को आवाज देकर कहा। मेरे वास्ते एक पतीली पानी गर्म कर दो। इतनी बात पंडितजी को सुनकर

पंडितानी गरजकर बोली, क्या तुम्हारे हाथ पैर टूट गए हैं। खुद क्यों नहीं पानी गरम कर लेते। ऐसा हुक्म चला रहे हैं जैसे मेरे लिए बड़ी सारी दौलत कमाकर लाए हो।

पंडितानी की बात सुनकर भक्त रविदास जी बोले, गुरुदेव! अब आप कारण समझ लो जिसके घर वाले बस में होते हैं उन्हीं के देवता भी बस में होते हैं। पहले अपने घर वालों को बस में करो, फिर देवता तो खुद व खुद ही बस में हो जायेंगे। मेरी भक्तानी ने मेरे कहने से घी का मलसा फोड़ दिया कि मेरे पति की आज्ञा है, इसलिए मुझे माननी चाहिए। आपकी पंडितानी ने एक पतीली पानी भी गरम करके न दिया। ऊपर से दस खरी खोटी सुनाई। इसी फूट के कारण देवता लोग भारत से दूर चले गए। किसी ने ठीक ही कहा है, जहां सुमत वहां सम्पति भारी, जहां कुमति वहां लोग भिकारी।

लक्ष्मी जी कहां शम करती हैं।

एक सेठ करोड़ी मल थे। उनके दो लड़के, एक लड़की और लड़कों की दोनों बहुएं और एक सेठानी जी व खुद कुल सात प्राणी थे। जब तक लड़कों के

ब्याह नहीं हुए थे। सेठानी अपने परिवार को देख, फूली नहीं समाती थी। अपने पति सेठ करोड़ी मल की सेवा खूब जी जान से करती थी। लड़के लड़की भी मात पिता की आज्ञा के आधीन चलते थे। दौलत रात दिन सवाई होती चली जाती थी। खूब व्यापार उन्नती पर था, परन्तु दोनों लड़कों के ब्याह हो जाने पर, सेठानी जी का स्वभाव बदल गया। वह अपनी दोनों बहुओं को बिना कसूर भला बुरा कहती और लड़ती झगड़ती रहती। साथ में लाड़ली बेटी भी अपनी माता का ही पाठ लेती, और भावजों को कहनी अनकहनी सुनाती। दोनों भाइयों से झूठी सच्ची चुगली भावजों की करके, उनके आपस में मनमुटाव करवा देती।

जो घर स्वर्ग के समान था। आपस की कलह के कारण नरक के समान बन गया था। एक दिन अर्धरात्रि के बाद सेठ करोड़ी मल को स्वप्न में लक्ष्मी जी ने कहा, सेठ करोड़ी मल बहुत दिन मुझे तुम्हारे घर रहते हो गए। अब कहीं अग्न वास करने का इरादा है। इसलिए जो तुम मुझसे मांगना चाहो वरदान मांग लो। सेठ करोड़ीमल बोले माता जी आज तो मैं कुछ मांगता नहीं, कल घरवालों से

परामर्श कर जरूर मांग लूंगा। लक्ष्मी जी तथास्तु कहकर अन्तर्ध्यान हो गई।

करोड़ी मल का स्वप्न टूट गया, उनकी आंखें खुल गईं। वह हरे राम हरे कृष्ण कहकर उठ बैठे। पौ फटते ही ब्रह्ममहूर्त में उठ नित्य कर्म से फारिस हो, प्रभु का ध्यान कर सब घर वालों को बुला, अपने स्वप्न का हाल व्यौरे वार सुनाया। जो बार्तालाप लक्ष्मी जी के साथ स्वप्न में हुआ था। कहने लगे अब आप सब लोग परामर्श दो मुझे क्या मांगना चाहिए। अपने पति के मुख से स्वप्न का हाल सुनकर सेठानी बोलो, मेरे लिए नीलखा हार मांगलो। बिना हार के मेरा गला सूना सूना लगता है। बेटी ने कहा पिताजी तुम एक नीलखा बाग मांगलो जिससे हम सब लोग खूब फल फलूट खाया करेंगे। बेटे बोले पिताजी एक हाथी मांग लो। हाथी हो जाने से हमारी इज्जत काफी बढ़ जाएगी। अन्त में सेठजी ने अपनी बहुओं से पूछा, तुम लोग भी बताओ क्या मांगना चाहिए। बड़ी बहू तो गुस्से के कारण कुछ बोली नहीं, पर छोटी बहू अपने ससुर को प्रणाम कर बोली। पिताजी जब लक्ष्मी जी जा ही रही हैं तो ये सब चीजें भी चली जायेंगी, ये

टिकने वाली चीजें नहीं हैं। नाशवान वस्तुयें टिका नहीं करतीं, मेरी राय मानो तो आप इनसे ये मांगिए कि हमारे कुटुम्ब में अगर प्रेम बना रहेगा तो बाकी के दिन सरलता से कट जायेंगे। और रूखा सूखा खाने को मिलेगा, मिल बाटकर खावेंगे और प्रभू के गुन गावेंगे।

सेठ को छोटी बहू की बात पसन्द आ गई। अगले दिन रात्रि के समय सेठ जी के स्वप्न में फिर लक्ष्मी जी ने दर्शन दिए। सेठ ने प्रार्थना की माता जी आप जाना ही चाहती हैं तो प्रसन्नता पूर्वक जायें। परन्तु मुझे ये वरदान देने की कृपा करें कि हमारे कुटुम्ब में परस्पर प्रेम बना रहे और सब आपस में प्यार पूर्वक रहकर प्रभू गुन गायें। लक्ष्मी जी बोलीं सेठ तुमने ऐसा वरदान मांगा है जिसमें मैं जकड़ कर बंध गयी। जिस परिवार में परस्पर प्रीति रहती है, मैं वहां से जा ही कैसे सकती हूं। मेरा वास वहीं होता है, जहां बड़ों का सत्कार होता है छोटों के साथ सभ्यता पूर्वक बात की जाती है, जहां कड़वी वार्ता द्वारा कलेश नहीं होता और कोई नुकसान हो जाने पर भी लोग चुप रहते हैं और शुभकर्मों में ही लग कर जीवन व्यतीत करते हैं तथा क्रोध (गुस्सा) नहीं

करते हैं। मेरा उन्हीं के घर वास होता है। मैं भी वहीं खुश हो रहती हूं।

* श्री गोगा पुराण सत्रहवां अध्याय समाप्त *

अठारहवाँ अध्याय

प्यारे सज्जनो, रानी बाछल अपने पति राजा जेवर सिंह को समझा बुझा धीरज बंधा, महलों में ले तो आई परन्तु राजा जेवर सिंह का जी खट्टा हो चुका था। उन्हें ये दुनियां अच्छी नहीं लग रही थी। सोचते थे क्या इसी का नाम जीवन है जो हवन करते हाथ जलते हैं, क्या ये ही राज सुख है। मुझ राजा से तो वन के सन्त महन्त योगी सन्यासी लाखों गुना अच्छे हैं। न आए का गम न गए की खुशी, अपनी नींद सोना अपनी नींद उठना। जब जी चाहा भगवत भजन किया जब जी चाहा कुंडी सौटा ले भंग घोटनी शुरू कर दी। तभी तो उनकी देही सांडों जैसी होती है। एक मैं हूं राजा होते हुए भी चिन्ता फिकर के कारण आंखें मगज में धंस गई हैं। मुंह पीला पड़ गया है, गाल पिचक गए हैं। खाना पीना जहर सा लगता है। रात को नींद नहीं आती है। सोना हराम हो गया है। इससे तो साधू वन कर

वन में रहना ही ठीक है।

फिर सोचने लगे रानी बाछल पर क्या बीतेगी, अपने भाई नेवर सिंह को राज का भार सौंपता हूँ तो रानी बाछल तो रो रोकर ही अपनी जान दे देगी इसका रानीपना मिट्टी में मिल जाएगा। कोई धीरज बंधाने वाला भी नहीं दीखता, बांदी से भी बुरी इसकी दशा हो जायेगी क्योंकि रानी बाछल की बहन काछल बड़ी धूर्त व कपटी स्वभाव की औरत है। वह बाछल रानी के साथ बड़ी बहन की तरह बरताव नहीं करती मुझे रानी बाछल के साथ अच्छा बरताव होगा इसकी जरा भी आशा नहीं है। एक साली भगवान रामकी भी थी देवी उरमिला जिन्होंने अपने जीजा के वन-वास के कारण दुखित हो अपने पति को अपनी बड़ी बहन व अपने बड़े जीजा की सेवा के लिए चौदह वर्ष को वन में पठा दिया था। अपने स्वामी लक्ष्मण का विरह दुख हंसी खुशी से झेला था और एक ये मेरी साली काछल है जो हम लोगों को फूटी आंख से भी खाता पीता नहीं देखना चाहती। हिन्दू जाति का कितना पतन हो गया।

इससे तो यही मुनासिब है कि रानी बाछल के सिर पर ताज रखा जाय और सारा अस्त्रियार राज

काज व फौज पलटन का रानी बाछल को ही सौंप देना चाहिए। रानी बाछल पतिव्रता नारी, दयालु स्वभाव तथा मुन्शिफ मिजाज है और राज चलाने के काविल पढ़ी लिखी भी है। तीर तमन्चा तलवार चलाने में भी काफी चतुर है। चेहरे पर भी वीरता झलकती दिखाई देती है और वह दुश्मन का मुकाबला करने में भी काफी तेज व चतुर है। दुष्टों के संग रियायत ठीक नहीं है। कवि का कहा सच ही है-
दोहा-नीच न छोड़े नीचता कोटिन करो उपाय।

नाग जहर ही उगलता कितना ही दूध पिलाय।

सज्जनो, राजा जेवर सिंह को जरा भी नींद नहीं आई। वह पलके पर लेटे लेटे रात भर ये ही विचार करते रहे। दिन निकल आया, रात बीत गई। प्रभु का स्मरण कर सैया का त्याग किया और नित्य कर्म से फारिग हो भगवान का भजन करने लगे। इधर रानी बाछल ने स्नान ध्यान से फारिग हो अपने पति को शीश झुका, गोरखनाथ की जोत जला फारिग हो गई और राजा जेवर सिंह के चरणों की धूल अपने माथे पर लगाकर अपने पति से बोली, अब आप की तबियत का क्या हाल चाल है। अण का चेहरा तो अब भी उदास है, रात को नींद आई या

नहीं। अब चिन्ता छोड़ो, राम राम कहो और नाश्ता खा पी कर दरबार जाइये। गुरु गोरखनाथ जरूर कृपा करेंगे और जो भी दुख हमें है उसे जरूर दूर करेंगे। राजा रानी के बचन सुन कर बोले रानी मैं तुमसे अपने मन की बात कहना चाहता हूँ मुझे पूर्ण आशा है तुम मेरे इरादे में विघ्न न डालोगी। पति-व्रता नारी कष्ट सहकर भी अपने पति के वचनों का मन वचन कर्म से पालन करती है।

दोहा-रानी जी मैं क्या कहूँ, तुमसी त्रिया बांझ।
नीच ऊँच सब बोली मारे सुबह चैन न सांझ।

सुबह चैन न सांझ रानी जी बिना पुत्र जग सूना।
बोली गोली सी लगती है और होय गम दूना।
राज पाट को छोड़ बनूँ साधू सन्यासी।

जपूँ प्रभु का नाम छूट जाये चौरासी॥
लाख कहो रानी जी हम एक न माने।
बूथा जिद नहीं ठीक हमें दुख दिया विधना ने।

जवाब रानी बाछल का

राजा जी मत हो दुखी ये ही जगकी रीति।
बुरे वक्त में गैरहो, अपने करें न प्रीति॥
करे न अपने प्रीत ये जगत बड़ा खुद गरजी।
अपना पूजा व्याह करो अब यही हमारी मरजी।

सौत जने सन्तान मैं हंस हंस गोद खिलाऊँ।
बच्चे को कलेजे से चिपटा मैं सबकी टहल बजाऊँ॥

राजा जेवर का

दूजी शादी न करूँ, रानी मति मारी करतार।
शादी दूजी नृप उत्तन पाद की,

बालक ध्रुव दिए निकार।

ध्रुव दिए निकार नार दूजी रानी ने।
खाय विधाता के धक्के ध्रुव बन को चल दीने।

सीख माता की मान

भेष जोगी का कर लीना।

नारद मुनि मिले बन बीच

ध्रुव को चेला है कीना।

आत्म ज्ञान कर जब मिला, शरण प्रभू की लीनी
रात दिन फेरी माला है,

हिला सिंहासन क्षीर सिन्धु में

तब भगा द्वारका वाला है,

ध्रुव को दर्शन दीना है अमर तत्व का।

ऊँचा दरजा खास नमूना है,

बड़ा न कोई सितारा है।

सो हे महारानी जी ध्रुव बन में नहीं जाते।
तो भगवान के दर्शन कैसे करते। सौत तो चून की

भी बुरी होती है। दूसरे ब्याह से आज तक कोई सुखी नहीं हुआ है। मुझे ऐसा संतान सुख नहीं चाहिये। मेरा तो अब पक्का विचार साधु बनकर वन में भजन करने का है, और तुम्हारे शीश पर राज मुकट धरने का है। मुझे तुमसे पूरी आशा है छोटा हो या बड़ा सबसे न्याय पूर्वक बरताव करोगी। तुम्हारी पीठ हल्की नहीं है। तुम्हारी मदद के वास्ते मेरे बूढ़े पिताजी और भाई नेवर सिंह व मेरी बहन छबीलदे और तुम्हारी बहन काछल है। परन्तु अपनी बहन काछल से होशियार रहना वह तन की उजली और मन की काली है। ये लो खजाने की चाबियां और ये राज्य अंगूठी। और ये रहा आपके राजरानी के खुद मुख्तारी का इकरारनामा। जिस घर पंचों के मन्त्री व खजान्चो के दस्तखत हैं सो अभी तुम्हारे सामने बुलाकर इकरार कराये देता हूं।

अपने पति की वार्ता सुनकर रानी बाछल बुरी तरह घबराई। और हाथ जोड़ शीश नवा कर बोली हे प्राणनाथ क्या इस तरह किसी ने भरा भराया घर छोड़ा है। जो आप मुझ दुखिया नार के कन्धे पर राजभार छोड़ कर वन को जाना चाहते हो। क्या

घर पर रहकर रामभजन करने को कोई आपसे मना करता है। क्या आपके पिताजी घर में बैठकर राम भजन नहीं करते हैं। हम उन्हें क्या असुविधा पहुंचाते हैं। अगर मेरी गोदी सूनी न होती, तो भी सबर कर लेती। ऐसी हालत में तो नगरी के सब लोग लुगाई कर्महीन, कमबख्त ही कहेंगे। मुझे इस तरह कौन जीने देगा। नन्द छबीली व सासू रामकौर जी दोनों ही बहुत भली हैं, परन्तु उनकी सीधी बात भी मेरा जिगर छील कर धर देगी इसलिए मेरा कहा मानकर महल के एक हिस्से में अपने सन्यासीपन का सब आमान धरा लो। और खूब जी लगाकर तन-मन से रात-दिन पूजा करो। जैसे आपके पिताजी करते हैं, भोजन दोनों समय आपकी मन मरजी का आपके पास पहुंच जाया करेगा।

रानी बाछल ने अपने पति राजा जेवर सिंह के, पैर पकड़कर रो रोकर काफी प्रार्थना अर्चना की। परन्तु राजा जेवर सिंह को वैराग्य हो जाने के कारण उनका मन नहीं पसीजा। वह रानी बाछल से कहने लगे, महारानी जी, तुम कैसी बातें करती हो। अपने मन को पक्का करके वीर धीर बनो, मोह ममता का त्यागन करो एक मैं ही क्या जाने कितनों ने अधीर

होकर घरों को त्यागा है। महाराजा भरथरी, राजा गोपीचन्द, भक्त पूरन मल और महात्मा बुद्ध देव वर्गैरह अनगिनत भूषों ने, दुखी हो राज्य का त्यागन किया है। अगर घर में ही शांती का वास होता तो, इतने लोग साधू सन्यासी बन वन में क्यों रहते। इन्हीं सन्तों की तरह मुझे भी घर काटने को दौड़ना है। यहां मैं अति शीघ्र मृत्यु के मुख में समा जाऊंगा। तब भी तो तुम्हें राजकाज संभालना पड़ेगा। मुझे मेरे जी की करके कुछ दिन जीने दो। मेरी शांती में एकावट पैदा न मत करो।

अपने पति राजा जेवर सिंह की वार्ता सुनकर रानी बाछल ने अच्छी तरह समझ लिया, अब ये नहीं मानने वाले हैं। इन्हें वैराग हो गया है, इन्हें जब तक शान्ती से रहना न मिलेगा तब तक इनका मन अशांत रहेगा। शांत होने पर खुद घर लौट आवेंगे। परन्तु मन शांत हो जाने का वचन भरवा लेना चाहिये। इस प्रकार रानी बाछल अपने मन में, सोच विचार कर आंखों में आंसू भरकर हाथ जोड़ कर बोली। हे प्राणनाथ, अब नहीं मानते तो, जब आपका मन शांत हो जावे, तब सीधे आनकर मुझ अभागिनी को शांती प्रदान करने की कृपा करना।

मुझे गुरु गोरखनाथ की जोत बालते, काफी अरसा हो गया है। वह मय जमात अपने चौदह सौ चेलों के साथ शीघ्र ही अपने नगर में पधारने वाले हैं ऐसे में, आपका होना बहुत जरूरी है वरना गुरु गोरखनाथ के वरदान का कोई फायदा नहीं होगा। आशा है आप मेरा मतलब अच्छी तरह समझ गये होंगे। न समझे हो तो अच्छी तरह समझ लो।

सत्यवान व सती सावित्री की कथा कौन नहीं जानता। आखिरी वरदान में सावित्री ने धर्मराज से ये ही वरदान मांगा था। मेरे धर्म परायण सौ पुत्र हों। धर्मराज की मत मारी गई और उन्होंने सौ पुत्रों का वरदान देकर (तथास्तु) कहकर चलने लगे तभी सती सावित्री ने शेरनी की तरह गरज कर, और ऊपर से अपने दोनों हाथ जोड़कर धर्मराज का रास्ता रोक लिया। और आंखें लाल पीली करके बोली हे धर्मराज, क्या कहने तुम्हारे वरदान के। छोड़ो मेरे पति को, इन्हें कहां लेकर चले। जरा श्रीमान सोचें इनके बिना मेरे सौ धर्म पुत्र कैसे पैदा होंगे। धर्मराज की आंखें खुल गई। सती सावित्री के पतिव्रत का तेज उनसे झेला नहीं गया। बात सच्ची थी धर्मराज हार मान गये और अपने नैन नीचे करके बोले।

धन्य हो भारतवर्ष की पतिव्रता देवी तुम जीत गई और मैं हार गया। अपने सौ पुत्रों के वरदान के साथ साथ अपने पति को भी ले और चार सौ साल की इनकी आयु होने का वरदान भी ले।

अब तो आप समझ गये होंगे कि दिन फिरते देरी नहीं लगती। अब आप अपने वन जाने की तैयारी जब चाहें तब कर सकते हैं। अब आपको कुछ समझाना बाकी नहीं रह गया है। प्यारे बन्धुओं, रानी बाछल की बात सुनकर राजा जेवरसिंह को बड़ी शांती मिली। थोड़ी देर के वास्ते उनकी ये ही इच्छा हो गई, कि घर पर रहकर अपना काम ही देखना चाहिए। परन्तु तीर हाथ से छूट चुका था और साथ ही क्षत्री का कौल, और बड़े बूढ़ों की इज्जत का सवाल आन खड़ा हो गया। भगवान राम अपनी माता के कहने से चौदह वर्षों को वन में जा सकते हैं तो क्या मैं कुछ दिनों के लिए घर नहीं छोड़ सकता। मुझे अपना विचार अब नहीं बदलना चाहिए। जबकि रानी बाछल को भी इजाजत मिल चुकी है। इसलिए वन जाने में ही बहतरी है। मैं हमेशा को थोड़े हो वन जा रहा हूँ। न साल दो साल के लिए जब जी उकता जायेगा तभी वापिस आ

जाऊंगा।

अपने मन को इस प्रकार धीरज दे, राजा जेवर सिंह ने वन जाने की तैयारी शुरू कर दी और वस्ती के सेठ, साहूकारों तथा दरबारियों, मन्त्री, फौजदार बगैरह को बुलवाकर, सब के सामने राज मुकट रानी बाछल के शीश पर धर दिया। और वसीयत नामे पर जुम्मेदार पन्च लोगों के दस्तखत करवाकर आज्ञा दी कि आज से राज की मालिक महारानी बाछल हैं। आज से हर मामले में इनकी ही मोहर व दस्तखत काम देंगे। राजा जेवर अपनी जनता को धीरज दे जोगिया वस्त्र पहन चिमटा झोली उठा जब चलने लगे तो सब की आंखें आंसुओं से तर थीं। परन्तु वह शिव शिव रटते जब चले पड़े तब रानी बाछल ने आगे बढ़कर दोनों हाथ जोड़ अपने पति के चरण छूकर विनती की।

दोहा--विछुरन भारी दुख भयो, सुखी नहीं मन मोर।

शीघ्र नाथ दर्शन दियो, चन्द्र बिन दुखी चकोर॥

प्यारे बन्धुओ ! राजा जेवरसिंह शहर को सब जनता व प्राण प्यारी रानी बाछल तथा सकल दरबारियों को रोता बिलखता छोड़, वन को सिधारे। उनके पीछे पीछे नगर निवासी भी चल पड़े। जिन्हें

राजा जेवरसिंह ने संन्यासी भेष में हाथ जोड़कर, बड़ी मुश्किल से लौटाया। नगर निवासी आंखों से आंसू बहाते हुए, अपने अपने घरों को लौट पड़े। अब हमें महारानी बाछल की सुध लेनी चाहिए। वह विचारी, कमों की मारी अपने पति के बन जाने का भारो दुख न झेल सकी। वह मूर्छित हो चारों खाने चित्त कलाबाजी खाकर गिर पड़ी। महल की सारी बांदी दासी दौड़ पड़ीं कि हमारी महारानी को क्या हुआ। रानी जी बेहोश हो गिर गई, इन्हें दौड़ा पड़ गया दीखे है। हे भगवान हम लोग क्या करें, रानी जी अब भी बेहोश पड़ी हैं। कोई दौड़ भाग कर, लख लखा उठाकर सुंधा रही है। कोई हिना इतर की शीशी, बहन काछल, नन्द छबीलदे व सास रामकौर ये तीनों दहाड़ मार मारकर रोने लगीं। राजा उम्मेरसिंह व नेवरसिंह भी अधीर हो रहे थे।

काफी देर पीछे काफी उपचार करने पर रानी बाछल की मूर्छा टूटी। और आंखें खोलने पर सारे रनिवास को अपने सामने खड़ा देखकर धीरज धर कर बोली। आप लोगों को मेरे मूर्छित हो जाने से काफी परेशानी हुई। आप लोग मुझे आशीर्वाद दें, मैं धर्म पूर्वक सब कठिनाइयां झेलते हुए अपना जीवन

आप लोगों की सेवा में व्यतीत करूं। सज्जनों, महारानी बाछल सब को धीरे बंधा, गुरु गोरखनाथ की जोत बालने में लग गई। अब हमें राजा जेवरसिंह का हाल जानना चाहिए।

* श्री गोगा पुराण अठारहवां भाग समाप्त *

उन्नीसवां अध्याय

प्यारे मित्रो ! राजा जेवरसिंह सारी नगरी को रोता बिलखता छोड़ शिव शिव रटते दिन रात चलते रहे। अगले दिन वनखण्ड के बीच जा पहुंचे। तो जंगल ही जंगल दिखाई दिया। उन्हें वहां कहीं पानी दूर तक दिखाई नहीं दिया। प्यास के मारे बड़े परेशान थे। सर पर भगवान सूर्यदेव के आने का भय भी कम नहीं था। वह सोचने लगे, ऐसी हालत में क्या करना चाहिए। पीछे लौटने को उनका क्षत्री धर्म रोड़ा बना हुआ था। इसलिए उन्होंने शिव शिव रटते हुए, आगे बढ़ना ही मुनासिव समझा। वह लगभग एक घंटे मुंह उठाये नाक की सीध में चलते ही रहे। तब क्या देखते हैं कि एक जल का छोटा सा सरोवर है। उसी के निकट एक महात्मा जी की कुटिया है। महात्मा जी की उम्र अस्सी नब्बे साल

के लगभग होगी। जो भगवान के भजन पूजन में लगे हुए थे। राजा जेवर सिंह ने महात्मा जी की कूटिया के पास पहुंचकर, उनके दोनों चरण पकड़कर प्रणाम किया। महात्मा जी ने भी प्रणाम का उत्तर प्रणाम में ही दिया। क्योंकि राजा जेवरसिंह जोगिया कपड़े पहने सन्त के ही बाने में थे।

राजा जेवरसिंह बोले महात्मा जी मैं ददरेड़ा नगर का राजा जेवरसिंह हूं और महान दुखी होकर घरबार तज वन में आपकी शरण में आया हूं। कृपया आप मुझे अपना शिष्य बना उपदेश देने की दया करें। जिससे मेरे पापों का बन्धन कटे। महात्मा जी बोले राजा जेवर सिंह तुम दुखी तो बहुत ही ज्यादा हो पर मेरे पास क्या धरा है जो तुम्हें शिष्य बनाकर उपदेश करूं। इसलिए मेरी राय है तुम नित्य कर्म से फारिग होकर स्नान ध्यान कर कुछ फल फूल का सेवन कर अपने घर को वापस चले जाओ। सन्त का जीवन खांडे की धारा है।

महात्मा जी की बात सुनकर राजा जेवरसिंह बोले। गुरुदेव, क्षत्री लोग खान्डे की धारा से नहीं डरते। आप मेरी परीक्षा लेकर देख लें, आप मुझे अधिकारी समझें तभी मुझे अपना शिष्य बनाने की

कृपा करें। मुझे पूरी आशा है कि मैं परीक्षा में फेल नहीं होऊंगा। राजा जेवर सिंह के वचन सुनकर महात्मा ने दया कर राजा जेवरसिंह से कहा। पहले कुछ दिन तो तुम हमारे पास रहकर, अपनी वृत्तियों को अपने वश में करो। जब मैं मुनासिब समझूंगा तुम्हें दीक्षा देकर अपना शिष्य बनाऊंगा। अभी तो तुम सिर्फ कहने के लिए ही मेरे शिष्य और मैं तुम्हारा गुरु हूं। अब जाकर नित्य कर्म से फारिग हो, पूजा अर्चना से निवट कर फल फूलों का सेवन कर, मेरे पास बैठो तब मैं तुम्हें उपदेश सुनाऊंगा।

राजा जेवरसिंह ने महात्मा की आज्ञानुसार, नित्य कर्मों से निवट कर परमात्मा का भजन किया, फिर महात्मा जी के साथ मधुर फलों का नाश्ता किया जिसे सेवन कर राजा जेवरसिंह की आत्मा निरमल हो गई। महात्मा जी पहले ही भगवान को भोग लगाकर आचमन ले चुके थे। अब महात्मा जी ने राजा जेवरसिंह अपने शिष्य को आसन पर अराम करने को कहा और आप भी चटाई बिछा पैर फैलाकर, शिवजी महाराज को ध्यान धर खुरांटे भरने लगे। राजा जेवरसिंह को भी

खूब जोर की नींद आई, जिससे उनकी सारी थकान दूर हो गई। दोनों गुरु चले को चार बजे तक आराम से सुख की नींद सोये। आगे हम राजा जेवर सिंह को राजन ही लिखेंगे। जब तक महात्मा जी की संगत में हैं।

महात्मा जी से राजा ने अपने सब दुख रो-रो कर ब्यान किए। जिस कारण अपना राजपाट छोड़ कर सन्यासी का वाना धर वन में आपकी शरण ली। कृपा कर अब मुझे उपदेश-दे जिनसे मेरे मन को शांती प्राप्त हो।

राजा जेवर सिंह को ब्रह्मज्ञान सुनाना

सन्त जी बोले-हे राजा जब मनुष्य के मरने का समय आता है उस समय सब इन्द्रियों की वृत्ति वाणी में लय हो जाती हैं। उसके पश्चात् वाणी की वृत्ति मन में लय हो जाती है। फिर मन वृत्ति प्राण में लय हो जाती है। हे राजन! जागृत अवस्था में पांचों इन्द्रियां और पांचों काम इन्द्रियां, मेरे सामर्थ्य से अपने अपने व्यौपार में लग जाती हैं। स्वप्न अवस्था में पांच काम इन्द्रियां और पांच ज्ञान इन्द्रियां मन के साथ दाम्पत्य भाव में अपने अपने भाव को त्याग कर सो जाती हैं। और स्वप्न अवस्था में मन

सहित इन्द्रियां लय हो जाती हैं। तब भी प्राण आदि वायु अपने अपने व्यौपार करते ही रहते हैं। निद्रा में पड़े मनुष्य को कोई ज्ञान ही नहीं रहता। तो भी मैं (प्राण) पेट के अन्न को पचा कर जाग्रत रहता हूँ। जैसे अग्नि अग्निहोत्री के घर में सदैव रहती है तथा हवन के लिए आह्वानीय अग्नि ही ली जाती है उसी तरह अपान वायु अपना व्यौपार करता रहता है। इस अपान वायु में से जब प्राण वायु का उत्थान होता है उस काल में मनुष्य को जाग्रत अवस्था प्राप्त होती है। इस प्रकार अपान वायु मल मूत्र को निकालने वाला रक्षणीय होने से गार्हपत्य अग्नि है। अपान वायु के अन्दर आने से प्राण बाहर आता है इसलिए प्राण आह्वनीय अग्नि है।

हे राजन, जैसे रसोई बनाने की अग्नि दक्षिण कोने में रहने से दक्षिण अग्नि कहलाती है उसी प्रकार भोजन किये अन्न को पचाने वाला होने से और हृदय के दक्षिण कोने में रहने से अपान वायु दक्षिणाग्नि है। समान वायु श्वास-प्रश्वास को समान भाव में काटने वाला होने से हवन करने वाला होता है क्योंकि वह प्रातः और सन्ध्या को दो आहुति देता है। मन यजमान है और उदान वायु इष्ट फल देने वाला होने से

इसे अग्नि होत्री का फल है ।

हे राजन, जैसे सन्ध्या काल में दशों दिशाओं के पक्षी एक बड़े वृक्ष के ऊपर जाकर आश्रय लेते हैं इसी प्रकार पृथ्वी आदिक पञ्चभूत गन्धादिक उनके गुण और प्राणादिक सर्व प्रपञ्च रूप पदार्थ मुझ चैतन्य प्राण का आश्रय लेकर रहते हैं । विद्वान् मनुष्य मुझ प्राण के स्वरूप को पहचानता है कि प्राणात्मा से पांच वायु दसों इन्द्रियां अर्थात् जगत उत्पन्न होता है और उसी में स्थिर रहकर उसी में लय हो जाता है । हे राजन और भी सुनो । मैं समष्टि रूप को धारण करके सूर्य आदि रूप से व्यापक होता हूँ और मेरा पांच प्रकार से नक्त होना जो कोई जानता है वह विद्वान् शरीर त्यागकर अमृत बन जाता है ।

हे राजन ! विना अंगों के सहित निराकार ब्रह्म की उपासना ऐसी है कि जैसे किसी स्त्री का पति के अभाव में अग्नि-चिता पर बैठना । मृत्यु के साथ बराबर युद्ध करना पड़ता है । जो साधक बिना उपासना के ही निराधार तत्व की साधना करना चाहते हैं उनके मार्ग में वेशुमार विघ्न आते हैं तथा उनके मार्ग में काम क्रोध बहुत उपद्रव करते हैं । जो उपासक मूर्खता वश दुस्साहस करके उस शून्य जैसे

ब्रह्मतत्त्व को प्राप्त करना चाहते हैं उनको अति कष्ट होता है । इसलिए हे राजन अपने अपने वर्ण आश्रम अनुसार जो कर्म अपने हिस्से में आते हैं उन सब को अपनी कर्मेन्द्रियों द्वारा शान्तिपूर्वक फल की इच्छा त्याग कर शास्त्रोक्त विधि से करते रहना चाहिए और शास्त्र विरुद्ध कर्म छोड़ देता है तथा जो लोग भोग मोक्ष प्रद दोनों ही दुर्बल तथा दरिद्र कुल को भी छोड़ देते हैं वही मेरी बताई हुई उपासना में जुड़ते हैं । हे राजन, जो साधक मेरी इस उपासना का सम्पादन कर लेता है और निःशंक होकर कर्म फल की आशा त्याग देता है उसको इस संसार में शान्ति स्वयं ही आगे बढ़कर जयमाला पहना देती है । ऐसे साधक कर्म फल की तरफ से उदासीन रहते हैं । वे समझ लेते हैं ये सब कर्म हमारे किए हुए नहीं हैं । इनका करता धरता कोई दूसरा ही है ।

हे राजन ! इस प्रकार का उपासक जिस तरफ नजर डालता है उसी तरफ से आनन्द की वर्षा होने लगती है । वह जहां भी रहता है वही आत्म बोध का निवास हो जाता है । वह नौ छिद्रों वाले शरीर में रहकर भी शरीर को अपना नहीं समझता, उसे हीन

भाव ही पसन्द है। जिस समय उसका अभिमान पूर्ण रूप से नष्ट हो जाता है उस समय उसके जीवन में भ्रान्ति की कालिमा नहीं रहती और उसे अनुभव होने लगता है मैं ही ईश्वर और कर्ता हूँ। जब ये बात अच्छी तरह से हृदय में बैठ जाती है तब मनुष्य स्वानुभव से तमाम जगत को मुक्त स्थिति में ही देखता है। जरा सोचो कभी ऐसा भी हुआ है कि पूर्व की दिशा से सूर्य का उदय हो और वह पूर्व को ही प्रकाशवान करे, दूसरी दिशाओं में अन्धकार ही बना रहे, कभी नहीं। हे राजन, मेरी (प्राण) उपासना में बुद्धि स्थिर होकर यह बात मन में भली प्रकार जम जायेगी कि मैं प्राण आत्मा हूँ। अर्थात् मैं ही ब्रह्म हूँ। तभी मनुष्य कोई गलत कर्म नहीं कर सकेगा और मन चञ्चल होना छोड़ ब्रह्म तत्त्व में रहने लगेगा और मैं साक्षी पूर्वक कहता हूँ सब भेद भाव जड़ से उड़ जायेगा।

हे राजन जो लोग (प्राण) आत्मा के साथ बैर भाव करते हैं उनकी वृत्ति किस प्रकार व्यवस्था करता है, ध्यान देकर सुनो। वह (प्राण) आत्मा उनकी ऐसी दुर्गति करता है, कि क्लेश रूपी नाम का सारा कूड़ा करकटजमा होता है और जहाँ संसार नाम नगर

का सारा पानी बहकर जमा होता है उसी स्थान की तमाम योनियों में, मैं (प्राण) आत्मा इन मूर्खों को रखता हूँ। जिस स्थान पर खाने के लिए उनको कुछ भी नहीं मिलता। हे राजन ! अब मैं तुम्हें स्पष्ट रूप से बतलाता हूँ कि जितनी भी छोटी या बड़ी चराचर वस्तुएं इस संसार में हैं, मन या बुद्धि में जितने भी विषय आ सकते हैं। जो वस्तुयें पंचभूतों से बनी हैं, जिनका नाम रूप है। तू और मैं के, जिस सोने के भूतमात्र रूपी सिक्के बनते हैं। जिन कौड़ियों के सहारे, कालरूपी ज्वारी का खेल होता है। जो प्रत्येक क्षण में विपरीत भ्रम या मोह में जिन जिन बातों का ज्ञान होता है। जो प्रत्येक क्षण में पैदा और नापेद होता है। मखें प्राणी इसी को संसार कहने लगते हैं। जो प्रकृति द्वारा माया से अष्ट प्रकार के भेदों से युक्त हैं जो शरीर क्षेत्र के द्वारा उन छत्तीस प्रकार के भिन्न-भिन्न तत्वों से बना है। व सब मुझ प्राण आत्मा के रहने का नगर है।

हे राजन ! जहाँ तुम और मैं ही निवास करते हैं अर्थात् प्राण आत्मा ने ही ये रूप धारण कर रखा है। जिस प्रकार जल में रहने वाले आकाश तत्व पर ही आकाश का प्रतिबिम्ब पड़ता है। उसी प्रकार

हे राजन ! शरीर में प्राण और बुद्धि के रहते हुए ही शरीर व इन्द्रियों की स्थिति समझी जाती है । प्राण और बुद्धि का अभाव होते ही, शरीर व इन्द्रियों की स्थिति नहीं रहती । इसलिए तमाम उपाधियों की साधक, प्राण प्रज्ञा ही सिद्ध होती है । प्राण और प्रज्ञा ही ज्ञान के हेतु हैं । जैसे जड़ वस्तुयें महल आदि, दीपक की सहायता चाहते हैं । उसी प्रकार प्राण और प्रज्ञा भी जड़ होने से अपनी प्रतीति में किसी दूसरे प्रकाश की सहायता चाहते हैं । सो प्राण प्रज्ञा को प्रकाश देने वाला कूटस्थ आत्मा मैं ही हूँ । इस तरह की युक्ती पूर्वक प्राण प्रज्ञा ही, आत्म ज्ञान का कारण है ।

हे राजन ! प्राण और प्रज्ञा शब्द शक्ति-वृत्ति करके तो आत्मा के बोधक नहीं हैं । किन्तु लक्षणा-वृत्ति करके आत्मा के बोधक हैं । प्राण और प्रज्ञा तथा प्राण-प्रज्ञा का प्रवर्तक चैतन्य जो मैं आत्मा हूँ, यह लक्षणावृत्ति करके हैं । प्राण कहते हैं, जो शरीर आदि को प्रेरणा करे और प्रज्ञा कहते हैं अन्तः-करण की वृत्ति विशेष को, अर्थात् बुद्धि को घट पट आदि पदार्थों को अतिशय करके जाने । इसी को प्रज्ञा कहते हैं । यथार्थ में प्राण में चेतनता का अभाव

है और बुद्धि में भी पदार्थों का ज्ञान करने की सामर्थ्य नहीं है । क्योंकि दोनों जड़ हैं । जड़ में स्वतन्त्र क्रिया नहीं होती है । जड़ वस्तु अपने और दूसरे को नहीं जानती ।

हे राजन ! शरीर इन्द्री आदि और अन्तर वायु प्राण में जो चैतन्य रूप क्रिया होती है । सो चैतन्य आत्मा ही सब जड़ पदार्थों में प्रकाश रूप होने से, अपने स्वरूप को भी चैतन्यात्मा प्रकाश देता है । जड़ पदार्थ मुझ आत्मा को प्रकाशित नहीं करते । ऐसा आनन्द स्वरूप मैं (आत्मा) ही, प्राण और प्रज्ञा शब्द का अर्थ हूँ । हे राजन, तेरे से भिन्न कोई भी वस्तु प्राण और प्रज्ञा शब्द का अर्थ नहीं है । अनेक प्रकार की अच्छी बुरी क्रियाओं का कारण सिवाय तेरे दूसरा नहीं है । सिर्फ तू ही है । इसी से तो तू-मैं सब प्राण स्वरूप हैं । भेद से रहित स्वयं प्रकाश तू ही है इसी से तू प्रज्ञा स्वरूप है । ऐसा जो प्राणात्मा अपना निजी स्वरूप मैंने तेरे लिए कथन किया है उसको तुम विचार कर अपने को कह कि-अहं प्राणोऽस्मि, प्रज्ञा आत्मा, अहं अन्नं अहं अन्नं, अहं अन्नादं अहं अन्नादं । इस प्रकार उपासना करनी चाहिए । इतना ब्रह्मज्ञान का उपदेश सुन

कर राजा जेवर सिंह को बड़ी शान्ति मिली।
उनको बड़ा सुख मिला और उन्होंने अपने को बहुत
कुछ समझ कर महात्मा जी के चरणों में अपना
मस्तक नवाया और प्रभू स्मरण कर महात्मा के साथ
भजन पूजन कर फल फूल खा आराम किया।

* श्री गोगा पुराण उन्नीसवां अध्याय समाप्त *

बोसवां अध्याय

प्यारे मित्रो, अब हमें गुरु गोरखनाथ जी महा-
राज की, जमात की सुध लेनी चाहिए। जिन्हें गौड़
बंगाले प्रान्त से चले, काफी अरसा गुजर जाने के
बाद भी वह अबतक ददरेड़ा नगरी में क्यों नहीं
पधारे। रानी बाछल को जोत बालते मुदत गुजर
गई क्या अभी तक भक्त की परीक्षा पूरी नहीं हुई।
बात कुछ ऐसी ही है, जबतक पूर्व जन्म के पापों की
करनी का फल इन्सान भोग नहीं लेता तब तक उस
के पुण्य उदय नहीं होते। कलेश किसी प्रकार नहीं
कटते, हवन करते हुए भी हाथ जलते ही रहते हैं।
गुरु गोरखनाथ जी शीघ्रता पूर्वक ददरेड़ा नगरी में
आ जाते तो राजा जेवर सिंह को वन जाने की नौबत

ही काहे को आती और महारानी बाछल के कन्धे पर
बेशुमार जिम्मेदारियों का भार क्यों लदता। एक
तरफ जनता की भलाई का काम करना, दूसरी तरफ
राज काज देखना, तीसरी तरफ साधू सन्तों तथा
गरीब भिखारियों के दानमान की चिन्ता, चौथे गुरु
गोरखनाथ की जोत जलाना भूल न जाऊं। बिचारी
के जिम्मे इतने काम थे, एक घड़ी आराम नहीं मिल
पाता था। रात को जब अवेरी सवेरी सोती थी तो
उसे अपने पति जेवर सिंह के वन जाने की चिन्ता के
कारण नींद ही न आती थी और पलके पर पड़ी पड़ी
सोचती रहती थी, कि हे प्रभू दीन बन्धु ! क्या मैंने
ही सबसे ज्यादा पाप किए हैं, जो मुझे न रात को
निद्रा है, न दिन को चैन। राम राम करके दिन
निकला, और वह नित्य कर्म से फारिग हो गुरु गोरख
नाथ की जोत बाल अपने पति राजा जेवर सिंह की
याद में अपनी आंखों के आंसू पोंछती हुई अपनी सास
राम कौर के पास पहुंच मस्तक उनके चरणों में धर
कर इस प्रकार बोली-

(तर्ज बारह मासा सवाल जवाब)

बारह मासा

रानी बाछल और सास रामकौर का

(सवाल जवाब)

आसाढ़—सासूजी आसाढ़ मास घनघोरे, बिजली चमक-चमक चुप होरे, मेरे पीतम न हैं धोरे, मैं म जहर विष खाय के ।१। राजा जोगी वन गये प्यां हो गए मुझ दुखिया से न्यारे, अब को बिछड़े काज सुधारे, किसको सोऊं गले लगायके ।२। सासूजी मुश्किल से रैन कटे है, तन में दूनी अगन उठे है, मेरा सूना माल लुटे है, इसको कैसे रखूं छिपाय के ।३। रो रो कहे बाछलदे प्यारी, मो मन खटके दुनियां सारी, मेरे कहां छिपे तपधारी, जल्दी सुध लेना जी आयके ।४। कहे राम कौर जेवरसिंह की मैया, बहू मुझे भी प्यारा छबीलदे का भैया, मैंने पाला ले ले बलइया, नित उठ अपना दूध पिलावती ।१। मेरा भोला भाला लाला, बहूरी बड़े दुखों से पाला, मेरा जेवर चन्द्र उजाला, जिसको गोदी रोज खिलावती ।२। बहू मैंने रक्खे प्राणों से प्यारा, कभी मन से नहीं विसर्रा, बहू रानी वो कभी मुझसे हुआ न न्यारा, मेरी जरा न पार

बसावती ।३। बहुअल सोच करे मत ज्यादा, कहीं लग न जाय कोई व्याधा, रानी बाछल का मन आधा, वो मनही मन धवरावती ।

सावन - सासूजी सावन मास कोकला कूके, वह तो घड़ी भर भी न चूके, सोती चौक पड़ूं धवरायके ।१। पी पी करके पपैया बोले, मेरी चढ़ी जवानी डोले, जो धवराये होले होले, मेह की घटा उठे घहराय के ।२। सासू जी कामन करके सिंगार, जाती तीज झूलने नार, मेरे जीवन को धिक्कार, कैसे रक्खूं धीर बंधाय के ।४। बहू सावन मास मन भावन रंगवा लो चुनरी दामन, टंगवा सच्चे मोती कामन, सखियां सब सिंगार बनावती ।१। जिनके प्रीतम जावें हैं परदेश, वो क्या मैले रहवें भेष, दिल में रक्खें नहीं कलेस, रंग रंगीले गीत वो गावती ।२। घर में हंसी खुशी बहू रहना, बढ़िया पहन जड़ाऊ गहना, क्यों न मेंहदी हाथ रचावती ।३। बहुअल सोच करे मत ज्यादा ।४।

भादों—सासूजी भादों बरस रहा घनघोर, वन में मोर कर रहे सोर, वालम छोड़ गये हैं मोर, उनको लावे कौन मनाय के ।१। चहूं ओर चढ़ रहे नदी नाले, कैसे जाय हूँदने वाले, मेरा रात दिन दिल हाले, वरन जवानी ने घर घाले, इसको रक्खूं कहां छिपाय के ।२।

सासूजी दुश्मन हो रही रात अन्धेरी, सूनी सेज पिया
बिन मेरी, मुझको विरह अगन ने घेरी, त्यागन कर गये
नेहा लगाय के ।३। बहुअल सोच करे मत ज्यादा ।४।

भादों-भरम बौझ में रहिये, ओछी बात न बह
अब कहिए, तुमको जो भी नियामत चाहिये, वोही
अभी मैं मौल मंगावती ।१। मैंने बह कभी नहीं तर-
साई, तुझे जेवर से ज्यादा चाही, जब से इस घर में
तू आई, सुन्दर भोजन रोज जिमावती ।२। तेरी सुघ
लेंगे गिरधारी, बह मेरा आवे कुमर हजारी, तैने यू
ही हिम्मत हारी, नाहक रो रो नैन सुजावती ।३।
बहुअल सोच करे मत ज्यादा ।

असोज - सासुल चौथा मास असोज, मुझ पर
चढ़ी विरह की फौज, प्रीतम बन में मारे मौज, मुझे
दुख दीना व्याह रचाय के ।१। जो मैं अपने पीहर
होती, क्या मैं आसुन से मुख धोती, सुख से नींद
छमासी सोती, चित्तर सारी पैर फैलाय के ।२। यहां
मेरी फुके रात दिन छाती, लिखकर भेजूं पीहर पाती,
दुश्मन मुझे मौत न आती, कैसे करूं ऐसे मन भाय
के ।३। आया यू ही असोज महीना, बह कोई छोटी
बात कहीना, भूकी नंगी यहां रही ना, नाहक जग के
लोग हंसावती ।१। पीहर पीहर तू है करती, बतला

यहां कौन दुख भरती, बह सुसराल बिना न सरती,
दुनिया सौ सौ ऐब लगावती ।२। बहुअर हमारे कमी
नहीं कुछ धन की, तू मालिक है राज मवन की, बातें
भूलो बालापन की, पटरानी राजा जेवर सिंह की
कहलावती ।३। बहुअल सोच करे मत ज्यादा, कहीं
लग जाय न कोई व्याधा, रानी बाछल का मन ।४।

कार्तिक - सासूजी कार्तिक मास कठोर, जाड़ा
करके आया जोर, पी की लगी हिरदे में डोर, वो तो
रम गए बन में जाय के, मुझ को सासू दिया दुहाग,
ऐसे ओछे मेरे भाग, बैठी महल उड़ाऊं काग, खोया
जन्म व्याह करवाय के, सासुल जिनके घर हैं प्रीतम
आली, वोही पूजेंगी दिवालो, हो रही घर घर में
खुशआली, कामन खुश सिंगार बनाय के ।३। सासू
कहें बाछल प्यारी ।४। लागा कार्तिक सरदी रमकी
ये रुत आई और किसम की, बह आशा छोड़ो मत
प्रीतम की, मन में किस कारण घबरावती, बहुअर
ग्रहचक्र है जालम, जिसने छुटाया तेरा बालम, विध
का क्या कर सकता जालम, बहुअर घोरज क्यों
धारती, जल्दी प्रीतम तेरा आवे, तेरे चोहदे को पावे,
तेरे कैसे समझ में आवे, मन में क्यों दलगीरी लावती
।३। बहुअल सोच करे मत ज्यादा ।४।

मंगसिर - सासूजी आया मंगसिर महीना, पीतम बिना मुझे नहीं जीना, मौजू विधना ने दुख दीना, जोगन बनूंगी भस्म रमाय के ।१। मैंने देखी बाट बहु-तेरी, प्रीतम भूल गये सुध मेरी, अब न वाली उमर कटेरी, किससे विथा कहूं समझाय के ।२। सासूजी मैं दिनों रात झुं हूं मन में, कुछ बाकी न रही बदन में, ऐरी सासू आग लगो इस धन में, क्यों बोलो हो गरभाय के ।३। बहुअर सोच करे मत ज्यादा कहीं लग जावे न कोई व्याधा ।४।

अगहन - बहू रानी ठन्डी हवा अगहन की चसकी, जग में जिन्दगानी दिन दस की, बहुअर बात न मेरे बसकी, ना तो तुरन्त उसे बुलावती ।१। बहुअर मत कर भगवां बाना, दुनिया मारेगी सब ताना, टुकड़ा पड़े मांग कर खाना, घर घर फिरोगी अलख जगावती, बहु रानी तेने देखे ठाट अमीरी, तेरी जूती ले फकीरी, रख लो चार दिना टुक धीरी, क्यों कुनवे की लाज उतारती ।३। बहुअर सोच करे मत ज्यादा तुझको लग जावेगी व्याधा ।४।

पूस - सासूजी धरूं कैसे पूस में धीर, जाड़ा इता गैर गम्भीर, मेरा व्याकुल भया शरीर, या कुछ कीजे जतन बनाय के ।१। पिया जोगी बन

गये परदेश, जीवन खिलना नहीं हमेश, सोरन रूपा पड़ जाय केश, कैसे मन रहूं समझाय के, सासूजी भेजू किसके हाथ सन्देशा, जिगरी मित्र न कोई ऐसा, सासूजी खोटा अपना पैसा मैंने देख लिया परखाय के ।३। बहुअर सोच करे मत ज्यादा लग जाय न कोई व्याधा ।४। बहूरी पूस महीना खासा, रख मन धीरज और दिलासा, जग में सब जगह हरि का बासा, जिन को नर नारी सब ध्यावती, मेरे घर सोने की खान, जिसको खावे खर्चे जहान, हमारा नामी गोत चौहान, मेरे लाल को बुरा बतावती ।२। बहुअर तुम हो राजा कुवरपाल की राज दुलारी, तुमने क्योंकर हिम्मत हारी, बहू तुझे सब तरियां समझावती ।३। बहुअल सोच करे मत ज्यादा, तुझ को लग जाय न कोई व्याधा, रानी बाछल का मन आधा, वह मन ही मन घबरावती ।४।

माह - सासूजी माह में आया बसन्त, नहीं घर कंथ, लेके गुबवंत घर आई माखिन, मैं कैसे पूजू बसन्त नहीं घर साजन, नहीं भाये बसन्ती फूल, पड़ी सर धूल, लगा मन हालन, बिन पिया बसन्त के लगा कलेजा जालन, पति बिन सूख गई कुम्लाय के ।३। बहुअल सोच करे मत ज्यादा, कहीं लग न जाय

कोई व्याधा, रानी बाछल का मन आधा, वह मन ही मन घबरावती ।४। बहू मत माह मास में तरसे, अब तो हेत लगा ले हर से, आखिर कभी तो इन्द्र बरसे, कामन पति बिना कुम्लावती तू तो चानर चन्चल वैतरानी, कोई छोटी कीनी करनी, मेरे बेटा के संग बरनी, जैसा बोया वैसा पावती ।२। तुझे मिल गई नार कोई दूती, वह बहका गई, निपूती मन में न रखे मजबूती, आखिर छोटी बात बिचारती ।४। बहुअल सोच करे मत ज्यादा, कहीं कोई लग न जाय व्याधा, रानी बाछल का मन आधा वह मन ही मन घबराती ।४।

फागन - सासूजी आया रंग रंगीला फागन, बालम कर गए मेरा त्यागन, होली खेलेंगी बड़भागन पी संग धूम मचाय के ।१। कामन गावें और बजावें, पति संग खुशी भी मनावें, कोली भरभर अधर उठावें, सोवें पचरंग पलंग बिछाय के ।२। प्रीतम जो घर होते मेरे, मैं भी उड़ाती रंग बहुतेरे, मलती खूब ही लाल गुलाल, अब क्या होवे मन पछताय के ।३। बहुअल सोच ।४। बहूरी आई फागन की स्त खासी, तू क्यों दिल पर धरे उदासी, पी पी करके रोल मचाती, तेरी सुध लेंगे अविनासी, तू क्यों न

खुशी मनावती ।२। वह भरले केसर रंग पिचकारी, बुलवा संग सहेली सारी, घर में धूम मचाओ भारी, कामन सभी रंग उड़ावती ।३। बहूअल सोच करे मत ज्यादा ।४।

चैत - सासूजी आया चैत का मास, चिन्ता दई त्याग, जाऊं कहीं भाग, वन के त्यागन, गोरे अंग मल भभूती बनूं वैरागन, वे कैसे साधू लोग, लगा दिया वियोग, कहेंगे लोग वियोगन, मैं जाऊं पिया को ढूंडन बनकर योगन, वन में जाऊं सास अकेली, संग न लेऊं सखी सहेली, मेरे हैं रामजी बोली, मैं डाल गले में सेली, योगन बन कर जाऊं, ढूढ़ ले आऊं, तभी सुख पाऊं, पी को सोऊं गले लगाय के ।३। बहूरी आया चैत बदल गया सम्वत, मौसम अच्छा हेटी किस्मत, बहूरी मतना हारो हिम्मत, मन में क्यों न धीरज धारती, तुम हो शीलवन्त सतवन्ती, अपने कुल की हो लाज न्ती ।१। बहूरी फिकर करे कुछ न बनती, काहे वं न पछतावती ।२। दुनिया उनको चातुर जाने, कम्ना सास ननद का माने, नर नहीं तकती फिरें विराने अपने पति पर सिंगार बनावती ।३।

बैसाख - सासुल आया कठिन मास बैसाख,

जल के जिगर हो गया राख, पड़ गई मेरे बदन पर
खाक, हड्डी गई धुन खाय के, रोरो हाथोंको मैं मलती,
अपने पिया के गम में जलती, सासू बारह महीने गये
बीत, गरमी और सीत रहा नित शुरना आने
वाला है ।

जेड़ - जेठ बचाऊं लाज जाऊं कहीं भाज, न
आया आज भी प्रीतम प्यारा, पड़े बदरोठे की धूप,
हुआ दिल निशारा, अब मेरी उमर हुई है स्यानी,
रुत में पके फल बौराय के । २। और बारह मास हुए
हैं आखर, बैठी एक ताम पर शाकर, दर्शन दीजो
बालम आकर मेरे सारे दोष भुलाय के । ३। बहूरी
जेठ मास सुख देवा, कर तू गुरु गोरख की सेवा, तेरा
पार लगादे सेवा, क्यों तू नाहक लोग हंसावती । ४।
मतन । अब रोवे बहभागन, नाजुक गोरी बहू सुहागन,
करदे सोच फिकर का त्यागन, जीवन काहे को
छिजावती । २। बहू गुरु गोरख के गुन गाता, काशिम
के हाथ भेजो परवाना, उसमें लिखदे जिगरी ताना
पढ़ते ही आवें जेवर राना, क्यों न खत भिजवा-
वती । ३। बहूअल सोच करे मत ज्यादा, मतना लग
जाए कोई व्याधा, रानी बाछल का मन आधा, वह
मन ही मन घबरावती । ४।

लौद - लागा लौद महीना राम, सासूजी पूरन
हो गये काम, मेरी रटना आठो याम, मुझ को लीजो
आप निभाय के, काशिम हूँ प्रीतम प्यारे, गुरु
गोरख नाथ ने स्वप्न दिया रे, जल्द आवें महल
मंझारे, रानी बाछल के पौवारे, कृपा करी द्वारका-
वारे, अब मैं सोऊंगी गले लगायके ।

॥बोलो अटल छत्र की जय ॥

इसके बाद रानी बाछल मन ही मन बड़ी प्रसन्न
थी और सोचती थी गुरुदेव जल्दी ही हमारी
नगरी में पधारकर, हमें दुखों से छुटकारा दिलाने की
कृपा करें । पता नहीं वह आज कल में ही आजायें ।
सो मित्रो ! रानी बाछल का सोचना ही ठीक है ।
यह साधु सन्यासी मन के मौजी होते हैं । जो जगह-
जगह ठहरते, हरि गुण गाते, ढोल, मृदंग बजाते,
भक्तों का कण्ठ हरते, नगर नगर घूमते, ग्राम और
बस्तियों में ठहरते, घूमते घामते चले आ रहे थे ।
फिर कहां गौड़ बंगाला देश और कहां बागड़ प्रान्त ।
काफी दूर का पंदल सफर, न रेलों का जमाना था,
न मोटर कार का युग, हवाई जहाज का तो जिकर
ही क्या था । इसके अलावा अपनी भक्त महारानी

बाछल की परीक्षा भी लेनी थी कि वह मेरी जोत बालने की भूल तो नहीं करती है। भगवान भक्तों की परीक्षा इस प्रकार लेते आये हैं।

इधर राजा जेवर सिंह अपने गुरु से रोज ब्रह्म ज्ञान का उपदेश सुनते हैं और उनके बताये अनुसार साध्या कर प्रभू भजन में मन लगाते हैं। जब रानी बाछल सब तरफ से निराश हो गई, एक दिन, दिन निकलने से काफी पहले उठकर, नित्य कर्म से फारिग हो, गुरु गोरखनाथ की जोत बाल, नीली घोड़ी पर चढ़ कर अपने पति राजा जेवर को ढूँढ़ने को वन में घुस गई। जब खोजते खोजते परेशान हो गई तो रो रोकर प्रभू से अपनी मौत भेज देने के लिए प्रार्थना करने लगी। हे दयानिधान! मुझे धरती से उठा लो। मैं बहुत दुखी हूँ। अगर तुमने नहीं सुना तो मैं अपना सर फोड़कर जान दे दूंगी।

पतिव्रता नारी की बात सुनकर भगवान बड़े बेचैन हुए। भला भगवान अपने भक्त को इस प्रकार मरता कैसे देख सकते थे। उन्होंने तुरन्त ही नारद मुनि को बुलाकर आदेश दिया कि हैं मुनिराज, तुम एकदम मृत्यु लोक में जाकर कजली वन में पहुँचो जहाँ गुरु गोरखनाथ के चौदह सौ चेलों की जमात

पड़ी हुई है। वो बेफिक्री से वहाँ भांग घोट घोट कर पी रहे हैं और अपनी झांझर खन्जरी को बजा बजा कर जोर शोर से कीर्तन कर रहे हैं। तुम खास गुरु गोरखनाथ से कहना कि अति शीघ्र ददरेड़ा नगर पहुँचकर रानी बाछल का कष्ट हरो वरना रानी बाछल सर फोड़कर अपनी जान गवां देगी। देर करने से उसे जिन्दा न पावोगे। उसका पति राजा जेवर सिंह घर बार छोड़कर साधू हो वन में चला गया है। वह वन वन अकेली नीली घोड़ी पर चढ़ी खोजती फिर रही है। और ये भी कहना वह आपकी भक्त है अगर उसने अपनी जान दे दी तो उसकी हत्या अकाल मृत्यु ही होगी जिसका हम सबको बड़ा भारी पाप लगेगा। वह क्षत्री जाति की नारी चौहान कुल उजागर स्त्री है। न मालुम दुखी होकर कब अपनी जान पर खेल जावे।

भगवान विष्णु की आज्ञा शिरोधार्य कर, नारद मुनि वीणा- बजाते, हरिगुण गाते, अति शीघ्र कजली वन गुरु गोरखनाथ के सामने जा पहुँचे जहाँ गुरु गोरख समाधी लगाए बैठे थे और उनके चौदह सौ चले भंग घोट घोटकर जैकारा बोल रहे थे। नारद मुनि वहाँ पहुँच कर नारायण नारायण कहा तो गोरख

गुरु के चेले नारद मुनि को देखकर सकपका गए और आपस में कहने लगे आज जरूर दाल में काला है। नारद मुनि आए हैं और खैर रहे। इधर गुरु गोरख नाथ से उनका आना कैसे छिपा रह सकता था। वह योग द्वारा नारद मुनि के पधारने का सारा कारण जान गए। फिर नारद मुनि को नमस्कार कर मुस्करा कर बोले, मुनि राज ! कैसे दर्शन दिए। दास को सेवा बताइये, मैं आपके दर्शन करके निहाल हो गया। आप इस समय कहां से पधार रहे हैं।

गुरु गोरखनाथ के वचन सुनकर, देवऋषि नारद बोले, योगी राज जी आप से क्या छिपा है। परन्तु जब आप पूछ ही रहे हो तो, आज्ञा पालन करना दास का कर्तव्य है। मैं विष्णु भगवान का भेजा सीधा विष्णु लोक से आ रहा हूं। आपकी परम भक्त ददरेड़ा नगर की महारानी बाछल, इस समय बड़ी दुखी है। आपको तुरन्त ही ददरेड़ा नगर पहुंचकर उसका कष्ट हराना चाहिए। वह वीर क्षत्राणी है ऐसा न हो वह ज्यादा दुखी होकर अपनी जान ही गंवा दें। हम सब पर रानी बाछल की अकाल मृत्यु का पाप चढेगा। उसका पति जेवरसिंह साधू बन कर बन को चला गया है। इसलिए वह अधीर

हो बन में उसे खोजती फिर रही है।

नारद मुनि की वार्ता सुनकर तुरन्त ही गुरु गोरखनाथ ने अपने प्रमुख चेले औघड़नाथ को आदेश दिया कि चटपट डेरे तम्बू उखड़वाकर, बैल गाड़ी और छकड़ों में भरवा दो। और जमात को आदेश करो कि अति शीघ्र ददरेड़ा नगर को कूच करना है। अपने गुरु की आज्ञा मानकर सन्त औघड़नाथ ने जटपट डेरे तम्बू उखड़वाये। कूड़ी सोटे संगवा, चिपटे बगल में दवाये, और बिगुल बजाकर आदेश दिया। अति शीघ्र अपना अपना मामान संगवा कर नगाड़ा बजते ही कूच बोल दो। चन्द मिनटों में ही मारा समान संगवा कर नगाड़ा बजते ही जमात चल पड़ी और गुरु गोरख नाथ की माया द्वारा शीघ्र ही ददरेड़ा नगर पहुंच गई। और बिगुल बजते ही रानी बाछल के सूखे हुये नौलखे बाग में अपने डेरे तम्बू खड़े कर दिये।

एक एक सन्त ने एक एक पेड़ के नीचे, अपना अपना आसन जमाया और अपनी धूनी पर पेड़ों को काट काटकर लकड़ मुलगा दिये। धूनों को धुवां उड़कर आसमान में छा गया एक ऊंचे टीले पर गुरु गोरखनाथ ने अपना धूना चैताया। जो अब तक

कायम है। यात्री लोग गोगा मेड़ी पहुंचने पर धूने के दर्शन करने अवश्य जाते हैं। यह जगह ददरेड़ा नगर से जो सादलपुर जंक्शन से दस बारह मील है। स्टेशन से दस कोस पश्चिम की तरफ है। आप भी गोगा मेड़ी जाने पर धूने के दर्शन कर सकते हैं। रात्रि के समय बालू के टीले रेशमी गद्दों का आनन्द देते हैं। गुरु गोरखनाथ जी के चौदह सौ चेले उन बालू के टीलों पर ऐसे सोये, उन्हें दीन दुनिया की खबर ही नहीं रही। और सफर के थके होने के कारण सूर्य उदय होने के बाद तक सोते रहे।

जब सूर्य भगवान तेजी से आनकर, अग्नि वर्षा करने लगे। तब सब सन्त हड़बड़ा कर उठ बैठे और नित्य कर्म से निबटने के लिए पानी के लिए बेचैन हो दौड़ने भागने लगे। जब कुएं पर पहुंचे तो कुआ सूखा हुआ नजर आया, जिसमें एक बूंद भी पानी की नहीं था। पानी के लिए जब काफी परेशान हो गए तब सब मिलकर गुरु गोरखनाथ के धूने के पास जा कर जमा हो गए और हाथ जोड़ कतार बांध कर एक लाइन में खड़े हो गए। गुरु गोरखनाथ ने जब धूनी पर जमा दुखी चेलों पर नजर घुमाई तो सब को उदास पाया। सब चेलों को उदास देखकर अपने

प्रमुख चेले औघड़नाथ से बोले, क्या परेशानी है।

औघड़नाथ, जो ये सब के सब यहां आन कर जमा हुए हैं। अपने गुरु के मुख से अनजाने जैसी बातें सुनकर औघड़नाथ हाथ जोड़कर बोले। गुरु देव न जाने हम लोगों को किस पाप के कारण इतनी कड़ी सजा मिल रही है। जो आपने इस सूखे ठुन्ट बाग में जहां न पेड़ पर एक पत्ता और न कुएं में पानी की एक बूंद। हम सब बिना पानी के, और सूर्य की गरमी में, सब झुलस कर बिना मौत मर जायेंगे यहां चौदह सौ मुर्दों को उठाकर फूंकने वाला भी कोई नहीं मिलेगा। मैंने आपसे गौड़ बंगाला प्रांत में ही बतलाया था बागड़ देश बड़ी खराब जगह है परन्तु आपने आश्वासन देकर कहा था कि वहां बड़े बढिया देशी घी के पकवान मिलेंगे और एक से एक लाजवाब फल फलूट, मेवा। परन्तु मुझे तो बदन को झुलसाने वाली बालू के सिवा कुछ भी नजर नहीं आता है।

अपने प्रमुख चेले औघड़ नाथ की बात को सुन कर, गुरु गोरखनाथ को गुस्सा आ गया और आंखें लाल पीली करके कहा। औघड़, तू रहा पूरा औघड़ नाथ ही। मुझे जरा ये तो बता क्या मैंने तुमसे कभी

झूठ बोला है या और किसी से गलत बात कही है। मनुष्य जो पाप करता है उसी उसका दण्ड तो मिलता ही है। वह चाहे घड़ी भर का हो चाहे सारी उम्र का। धर्मराज युधिष्ठिर ने अपनी जिन्दगी में एक बार ऐसा झूठ बोला था। वह भी जबरदस्ती श्री कृष्ण जी महाराज के समझाने पर। परन्तु बोला तो था। जिसके कारण ही गुरु द्रोणाचार्य जी की हत्या हो गई थी। इसी झूठ के कारण, धर्म राज उन्हें नरक लोग में ले गए थे। जहां धर्मराज युधिष्ठिर की नाक घोर बदबू के कारण सड़ गई थी। और बहाना ये किया गया था कि चारों भाइयों व महारानी द्रौपदी से मिल लो। और तुम घड़ी भर में ही सबके सब घबड़ा गए।

उन्होंने अपनी धूनी से भभूति उठाकर, थोड़ी थोड़ी सब चेलों को पकड़ा दी। कहने लगे इस भभूति को थोड़ी थोड़ी सब पेड़ पौधों पर अलख निरन्जन कहकर उड़ादो। और एक चुटकी भस्मी अपनी झोली से निकाल कर, औघड़नाथ को देकर कहा। अलख निरन्जन कहकर ये कुएं में छोड़ देना। भभूति लेकर सब चले, पेड़ पौधों की तरफ दौड़ गये और अलख निरन्जन कहकर पेड़ों पर उड़ा दी। भस्मी के प्रभाव

से पल भर में सब पेड़ पौधे हरे भरे होकर फल फलूट मेवों से लद गए। जितने फल फलूट मेवे, पेड़ों की डालियों पर लद रहे थे। उससे दसियों गुना ज्यादा पत्ते थे जिससे सारे बाग में छाया ही छाया हो गई थी। धूप तो बराय नाम कहीं कहीं नजर आती थी।

गोरखनाथ गुरु के सारे चेले अपने करामाती गुरु का गुणगान करने लगे। उनके जय जय कार के जयकारों की आवाज कोसों दूर तक जा पहुंची। जब औघड़नाथ ने भस्मी को पुड़िया अपने गुरु गोरख का का नाम लेकर अलख निरन्जन कहकर कुएं में छोड़ी तो कुएं का जल भीठा ठन्डा तथा शीतल होकर एकदम उफनकर कुएं के मन से निकल बाग में बहने लगा। जिसे देखकर औघड़नाथ एकदम घबराकर बोले। तुम्हें मेरे गुरु गोरखनाथ की आन है जो हृद से बाहर निकले। अपनी हृद में रहो। संत औघड़नाथ के वचन सुनकर कुएं का पानी बाहर निकलना बन्द हो गया और कुएं के भीतर ही हृद के अन्दर ठहर गया। सब सन्त लोग प्रसन्न हो गये और झटपट नित्य कर्म से फारिग हो अपने अपने धूने पर लकड़ सुलगाकर बैठ गए। और प्रभू का नाम स्मरण कर

गुरु गोरख के नाम की माला जपने लगे। अलख निरन्जन कहकर घण्टे घड़ियाल बजा बजाकर भजन आरती गाने लगे।

* श्री गोगा पुराण इक्कीसवां अध्याय समाप्त *

बाईसवाँ अध्याय

महाराणी बाछल

सज्जनो ! जब राजा जेवरसिंह को तलाश करती हुई रानी बाछल वन में बड़ी दुखी थी। तब इधर तो गुरु गोरखनाथ के पास विष्णु भगवान ने नारद मुनि को पठाया और उधर आकाशवाणी द्वारा वन में ही रानी बाछल को कहा तुम एक दम सीधी अपने ददरेड़ा नगर को वापिस चली जाओ। गुरु गोरखनाथ तुम्हारी नगरी में शीघ्र पहुंचने वाले हैं और समय आने पर राजा जेवरसिंह भी पहुंच जायेंगे। आकाशवाणी को वन के बीच सुन कर रानी बाछल ने अपनी नीली घोड़ी की बाग प्रसन्न हो अपनी नगरी की तरफ मोड़ दी। गोरख गुरु की जय कहकर और आकाशवाणी की बात याद करके घोड़ी को नचाती, कुदाती अपने महल में जा पहुंची। गुरु गोरखनाथ जी के आने की खुशी में गुरु

गोरखनाथ की जोत बालकर पलंग पर सो गई। थकी होने के कारण उसे अपने तन बदत की भी सुध न रही।

इधर सन्त महन्त पूजा पाठ कर रहे हैं। उधर रानी बाछल की प्रमुख दासी मूंगादे अपने घर से छम छम करती, अपनी डियूटी के वास्ते चल पड़ती है। जब मूंगादे घूमती घामती, नौलखे बाग के निकट पहुंची तो अपनी दोनों आंखें मल मल कर कभी गुरु गोरख के चेलों को देखती तो कभी नौलखे बाग के पेड़ पौधों को। जो बेतादाद फल फलूटों से लदे हरे भरे होकर झूम रहे थे। उसे अपनी आंखों पर विश्वास ही नहीं हो रहा था कि ये हरा भरा बाग महारानी बाछल वाला ही है या कोई दूसरा। मैं रास्ता तो नहीं भूल गई। अगर रास्ता नहीं भूली तो ये सूखा बाग हाय राम एकदम कैसे हरा भरा हो गया। इतने पत्ते, इतने फल फलूट मेवा तो मैंने किसी बाग में भी नहीं देखे। और ये इतने सन्डे मुस्तन्डे सन्त महन्त हजारों की तादाद में कहां से आए हैं। मीलों तक इन्होंने लक्कड़ ही लक्कड़ सुलगा रखे हैं। और कितने ही महात्मा नहा धोकर धर्मशाला की तरफ से निकल रहे हैं। क्या कुए में पानी भी आ गया है।

पता नहीं खारा है या मीठा, प्यास तो मुझे भी सता रही है। किससे कहूं, किससे पूछूं। मुझे तो बड़ी शर्म लग रही है। कोई अपने जा में क्या कहेगा।

मूंगादे बावली सी बनी चारों तरफ नजर घुमा घुमाकर देख रही थी उसकी हिम्मत किसी से बात करने की नहीं हो रही थी। इतने में सन्त औघड़नाथ की दृष्टि बांदी मूंगादे पर पड़ी, जो सजी धजी मुख में पान चबाये अपने दोनों नैन घुमा घुमाकर सन्त महन्तों को घूर रही थी। सन्त औघड़नाथ ने देखा इस औरत को खड़े काफी देर हो गई है, जो जाने का नाम ही नहीं लेती। चारों तरफ निगाह घुमा घुमा कर देख रही है। इसका क्या मतलब है यहां आने का और ये है कौन जानना चाहिए।

आगे बढ़कर औघड़नाथ बोले, माई क्या बात है और कैसे खड़ी हो? क्या किसी से कुछ पूछना है? तुम हो कौन और किस उद्देश्य से यहां खड़ी हो? सन्त औघड़नाथ के एक दम ढेर सारे प्रश्न सुनकर बांदी मूंगादे घबरा गई। मुंह से बोल नहीं निकल पाया फिर भी हिम्मत बांध हाथ जोड़कर बोली। हे महाराज, मैं पूछना ये चाहती हूं क्या ये हमारी महारानी बाछल का वही सुधा हुआ नीलखा बाग है

या मैं ही गलती से किसी दूसरी जगह आ गई हूं। आज तो मुझे ये बाग दस ग्यारह लखा लग रहा है। आप लोग कहां से पधारे हैं। और कौन आप लोगों के गुरु हैं। उनका नाम बताने की कृपा करें। मैं महारानी बाछल की प्रमुख बांदी हूं और मूंगादे मेरा नाम है। आपकी मुझ दासी पर बड़ी कृपा होगी जो आपका परिचय मुझे मिल जाएगा।

बांदी मूंगादे के वचन सुनकर सन्त औघड़नाथ बोले, हम लोग सब के सब योगीराज गुरु गोरखनाथ के शिष्य हैं। हमारी जमात में चौदह सौ सन्त हैं। जो गौड़ बंगाले प्रान्त से चलकर कल शाम के वक्त आनकर इस बाग में ठहरे हैं। सूखे बाग को हरा भरा व कुए के जल को एक दम गंगा जल के समान मीठा और निर्मल कर देना हमारे गुरु जी की करामात है। सन्त औघड़नाथ की बात सुनकर मूंगादे फूलकर कुप्पा हो गई। उसकी खुशी का ठिकाना न रहा। वह सन्त औघड़नाथ को प्रणाम कर मस्तक झुका छम छम करती महल की तरफ खाना हो गई। मारे खुशी के उसके पैर धरती से अधर ही उठकर चल रहे थे। तलवों में धूल लगती ही नहीं थी। वह जल्दी जल्दी महल की तरफ चली जाती

थी और सोचती जाती थी आज मेरे सभी दुख दूर हो जायेंगे। इधर बांदी महल की तरफ बौड़ी चली जाती थी और उधर सब सन्तों को इकट्ठा कर सन्त औघड़नाथ ने अपने गुरुदेव की स्तुति शुरू करी।

स्तुति गुरु गोरखनाथ जी महाराज की
गुरु द्वारे चलो सब मिलकर गुरु द्वारे
गुरु गोरख सिद्ध बड़े हैं, भक्तों के कण्ठ हरे हैं
चौदह सौ चेलों के नायक,

गुरु गोरख सिद्ध बड़े हैं
योगेश्वर ज्ञानी, भक्त कहते जिन्हें हैं स्वामी
मछेन्द्रनाथ योगी से विद्या ये ही पढ़े हैं।

गुरु गोरख सिद्ध बड़े हैं
मैनावन्ती ने सुमरा, धोला गढ़ से धाये
जालन्धर गुरु की चेली बना के दीनी अमर कराए
गुरु गोरख सिद्ध बड़े हैं,
जब संकट पूरन जति पे आया।

कुए से उसे निकाला
अमृत छिड़ककर अमर कर दिया।
इन्हरे वे का लाला।

गुरु गोरख सिद्ध बड़े हैं

रानी बाछल ने है सुमरा, गुरु की जोत जलाई
खुशी हुए हैं तब तपधारी, इनके भी दुख हरे हैं
गुरु गोरख सिद्ध बड़े हैं

जो भी भक्त जन करे स्तुति,
मनइच्छित फल पावे
सुबह शाम जो जोत जगावे, सब सन्ताप भगावे
गुरु गोरख सिद्ध बड़े हैं

इधर सन्तों की स्तुति समाप्त हुई और उधर मूंगादे बांदी ने महारानी बाछल को नमस्कार कर चरणों में अपना शीश झुकाया। अपनी बांदी मूंगादे को प्रसन्नचित्त अपने सामने खड़ी देखकर रानी बाछल बोली, मूंगादे ! आज तो तुम बड़ी खुश नजर आ रही हो। क्या कुछ रास्ते में पाया है। सज्जनो ! जब से राजा जेवर सिंह बन सिधारे थे, रानी बाछल के साथ-साथ रनिवास के सभी दास दासी उदास रहते थे। खुशी किसी के भी चेहरे पर दिखाई नहीं देती थी। सबके ही चेहरों की खुशी गायब हो चुकी थी। मूंगादे को हंसता मुस्कराता देख रानी बाछल ने उपरोक्त वार्ता की।

रानी बाछल की बातें सुनकर मूंगादे अपने दोनों हाथ जोड़ कर बोली, महारानी अभी पाया तो कुछ

नहीं, परन्तु आपको खुशखबरी सुनाकर बहुत कुछ पाने की आशा है। मैं अपनी खुशी का रहस्य पीछे बताऊंगी, पहले मेरी गोदी हीरे मोती नीलम पन्नों से भरदो। अपनी बांदी मूंगादे की बात सुनकर बाछल बन में हुई आकाश वाणी को याद करके समझ तो बहुत कुछ, गई फिर भी धीरज धर कर चेहरे पर मधुर मुस्कान बिखेरती हुई बोली, मूंगादे ! बता तो सही ऐसी क्या खुशखबरी लाई है जो अपनी गोदी हीरा पन्ना मोतियों से भरवाना चाहती है। जो समाचार लाई है मुझे शीघ्र बता। मेरी पूजा अर्चना को देर हो रही है और गुरु गोरखनाथ जी महाराज की जोत भी बालनी है।

इतनी बात सुन कर मूंगादे बोली, अब गुरु गोरखनाथ जी महाराज की जोत बालना बूथा है। तुम्हारी जोत बालने की तपस्या पूरी हो गई। तुम्हें बहुत बधाई है। आपकी मनोकामना पूरी होने का वक्त नजदीक आ गया है। हमारा सूखा हुआ नौलखा बाग हरा भरा हो गया है। फल फूल मेवा पेड़ों पर इस कदर लदा हुआ है कि अब हमारे बाग का नाम नौलखा न रह कर दस ग्यारह लखा हो जाना चाहिए। बाग में दूर दूर तक साधु सन्यासियों के

आसन बिछे हैं। आसनों के पास ही समाधी लगाए सन्त महन्त बड़े बड़े लक्कड़ सुलगाए आंखें बन्द किए माला जप रहे हैं। उनकी धूनों का धुआं आसमान तक पहुंच रहा है। कुएं का जल गंगा जल के समान एकदम निर्मल और मीठा हो गया है। गुरु गोरखनाथ जी महाराज सबसे ऊंचे टीले पर आसन जमाए आंखें बन्द किए बैठे हैं।

आप महल की छत पर चढ़कर तो देखो, तभी आपको पता पड़ेगा मैं रास्ते में क्या क्या पाकर लाई हूं। भगवान सबको सुनते हैं, सदा किसी के दिन एक से थोड़े ही रहते हैं। मुझे आपसे बहुत कुछ पाने की आशा है। मांगने से थोड़ा मिलेगा। इसीलिए भगवान श्री कृष्ण जी महाराज से सुदामा जी ने कुछ नहीं मांगा। अगर मांगते तो उन्हें इतनी सम्पदा थोड़े ही मिल जाती जितनी भगवान श्री कृष्ण जी महाराज ने अपनी हैसियत के माफिक बिना मांगे दे डाली। वह तो रुक्मिणी जी ने उनका हाथ पकड़ लिया नहीं तो न जाने और कितना कुछ मिलता। अब मैं पछता रही हूं कि मैंने हीरे मोती पन्ने काहे को मांगे, अपनी मरजी से जाने हमारी महारानी जी हमें क्या बत्तस देतीं। महारानी जी मैं तो उन स्त्री पुरुषों पर छाख

साख लानत भेजती हूँ जो अपने लड़कों के ब्याह में लड़की वालों से दहेज के लिए व्यर्थ रस में विष घोल देते हैं और आप खुद दुखी होकर बेटी वालों को भी दुखी करते हैं। अनर्थ कारी दौलत किसीको क्या सुख पहुंचाती है। वह तो जी दुखाए की दौलत ठहरती ही नहीं है। परन्तु घरों में कलह की नींव जरूर जमा जाती है। नई ब्याही बहू को खिदमत करने के बजाय सांपन की तरह फुंकारना जरूर आ जाता है। वह अपने सास सुसर की बजाये सेवा करने के उनसे बात बात में कहनी अनकहनी कह बैठती है जो उसे नहीं कहनी चाहिए। अपने पति देव तक से कह बैठती है तुम मेरे खरीदे हुए गुलाम हो मेरे पिताने तुम्हें इतना रुपया देकर खरीदा है। इसलिए महारानी जी, जी दुखाए की दौलत फलती फूलती नहीं है। लक्ष्मी जी किस प्रकार घर में वास करती हैं यह पीछे इस पुस्तक में लिखा जा चुका है।

अपनी बांदी मूंगादे की वार्ता सुन कर महारानी बाछल मुस्कराकर बोली, मूंगादे तुझे पर बड़ी बातें बनानी आ गई हैं। तूने व्यर्थ दासी के घर में जन्म पाया। तुझे तो पंडतानी होना चाहिए था। शायद तू भी मेरी तरह अपने पूर्व जन्म के पाप भुगत रही है

अच्छा, इनाम इकराम आनकर दूंगी पहले अपनी पूजा अर्चना कर गुरु गोरख महाराज की जोत बाल, अपनी अटारी के झरोखे में से, गुरुदेव के दर्शन उनके शिष्यों सहित करके फारिग हो लूं।

सज्जनो ! अपनी बांदी मूंगादे को इस प्रकार धीरज दे महारानी बाछल अपने नित्य कर्म से फारिग हो नहा धोकर प्रभू स्मरण कर गुरु गोरख नाथ महाराज की जोत बाल, अपनी सबसे ऊंची अटारी पर चढ़ अटारी के झरोखे में से गुरु गोरखनाथ, जो ऊंचे टीले पर विराजमान थे जी भरकर दर्शन कर अपनी आंखें तृप्त कीं।

मारे खुशी के अपने दुखों को याद करके उनके आंखों से नीर की धारा बहने लगी। फिर उसने अपने नौलखे बाग पर तिगाह डाली तो दूर से कुछ हरे हरे पत्ते नजर आए और बाग से बेतहासा धुआं आसमान की तरफ जाता दिखाई दिया। रानी के चेहरे पर पहले खुशी के आसार दिखाई दिए, पीछे उदासी छा गई। खुशी तो इसलिए छा गई कि गुरु गोरखनाथ जी अपने चौदह सौ चेलों के साथ बाग में आन कर विराजमान हैं और मेरी मनोकामना पूरी कर मुझे पुत्र प्राप्ति का वरदान देने की दया करेंगे।

मैं मां बनूंगी और मेरा सूना महल राज कुमार की किलकारियों से गूँज उठेगा और राज सिंहासन हम लोगों के पीछे सूना रहने का खटका मिट जाएगा। पर दुखी इसलिए हुई कि राजा जेवर सिंह इस समय बन में ही विराजमान हैं। जब तक वह महलों में न पधारें, ये सब किस प्रकार होगा।

रानी बाछल की आंखों से अपने पति के वन में होने के कारण नीर जारी हो गया। उसने अपनी दोनों आंखों के आंसू पोंछ मूंगादे को आवाज दी। और अपने गले की अनमोल मणि माला मूंगादे के गले में पहना दी। मूंगादे से अपनी महारानी की आंख के आंसू छिपे न रहे।

* श्री गोगा पुराण बाईसवां अध्याय समाप्त *

तेईसवां अध्याय

(गुरु दर्शन)

प्यारे मित्रो ! रानी बाछल अपने मन में अधीर हो अपनी सास राजमाता रामकौर के पास सलाह मिलाने जा पहुंची और अपने दोनों हाथ जोड़कर चरण छूकर बोली। हे मातेश्वरी मुझे खबर मिली है कि हमारी नगरी में योगेश्वर गुरु गोरखनाथ जी

महाराज अपने चौदह सौ चेलों के साथ आन कर हमारे नौलखे बाग में ठहरे हैं। मैं आपके पुत्र के कहने से एक अरसे से उस की जोत बालती हूँ। आपके बेटे हो ने मुझ से कहा था जोत बालने से उनके कभी न कभी दर्शन जरूर होंगे। उन्हीं से पुत्रवती होने का वरदान भी मिलेगा। ये ऐसे करामाती योगेश्वर हैं जो अनहोनी को भी होनी में बदल देने की शक्ति रखते हैं। अब मैं क्या करूं समझ में नहीं आता। मैं बड़े घरों की रानी, महाराजा जेवरसिंह की पटरानी और चौहान बंस उजागर महाराणा उम्मर सिंह की पुत्रवधू अकेली सन्त महन्तों के दर्शनों को जाना उचित नहीं समझती। मुझे सलाह दो मैं क्या करूं। अगर राजा जी बन न गये होते, तो बात दूसरी थी। अब आप जैसी आज्ञा देंगी उसका पालन करूंगी।

अपनी बहू महारानी बाछल की बात सुनकर राजमाता रामकौर बोली। बहू मेरी सलाह पर चलना है तो मन लगाकर मेरी बात सुनो। ये जितने भी सन्त महन्त, साधू संन्यासी, जोगी योगी है, इन्हें इनके गुरुओं की आज्ञा है। इनका धर्म भी है कि घर घर भिक्षा मांगकर अपने उदर भरने की कोशिश

करो। इसलिए सारी बस्ती में ढिंढोरा पीटवा दो जो भी साधू सन्त आये उसे भिक्षा पहले राजमहल से ही दी जावेगी। नगरी की जनता किसी भी साधू सन्त को भिक्षा न दे सकेगी। जनता के लिए भिक्षा देना आज दिन से निषेध है और जो व्यक्ति आज्ञा का पालन न करेगा उसे राज दण्ड दिया जायेगा। इससे ये होगा घर बैठे सन्तों के दर्शन हो जायेंगे।

रानी बाछल को अपनी सास राजमाता रामकौर की सलाह पसन्द आई। और तुरन्त ही ढिंढोरची को बुलाकर आज्ञा दी की सारी बस्ती में ढिंढोरा पीट कर इत्तला कर दो कि महारानी बाछल की आज्ञा है कि किसी भी सन्त महन्त को भिक्षा देना निषेध है जो भी राज आज्ञा का उलंघन करेगा सख्त सजा पायेगा। भिक्षा केवल राजमहल से ही दी जावेगी। ढिंढोरची ने राज आज्ञा का पालन किया और सारी नगरी में अपना ढिंढोरा पीट दिया जिसे सुनकर दद-रेड़ा नगर की जनता में एकदम खलबली मच गई। सेठ साहूकार बड़े दुखी हुए। सब नगर में घर घर इसी की चरचा होने लगी। ये रानी बाछल की कैसी आज्ञा है। जो दान पुण्य पर पाबन्दी लगा रही है। इस महारानी का दिमाग फिर गया मालूम

होता है।

जनता दान पुण्य करती है तो इसका क्या बिगड़ता है जब साधू सन्तों को राज दरबार से ही मन चाही भिक्षा मिल जावेगी तो जनता का पाव आध पाव अन्न कौन लेना गवारा करेगा। हमें तो ये नगरी अब छोड़नी ही पड़ती दिखाई देती है। जब हमलोग जाने अन्जाने में अधर्म तो करेंगे ही और धर्म पुण्य ये बाछल महारानी करने नहीं देती तो इसके साफ माने हैं हमारे धर्म अधर्म बराबर किसी प्रकार भी न होंगे। धर्मराज के यहां इस बस्ती के लोगों का अधर्म का ही रजिस्टर होगा। धर्म जब करेंगे ही नहीं तो उसका रजिस्टर बनेगा ही क्यों। मरने के बाद हम सब लोग नर्क कुण्ड में ही झोंक दिए जावेंगे। स्वर्ग लोक में सिर्फ राज परिवार का ही अधिकार होगा और इसी प्रकार वहां भी अधिकार जमाया जायगा जिस प्रकार इस नगरी में जमाया जा रहा है। ऐसा अन्धेर तो कभी नहीं हुआ जैसा ये रानी बाछल करने को तैयार है।

सारी बस्ती में ये ही चरचा घर घर होने लगी। इस बस्ती को छोड़ दो, हमें इस अन्धेर नगरी में नहीं रहना है। जब सारी नगरी में खलबली मची तो

राज महल में रानी बाछल को भी खबर लग गई कि हमारी जनता बस्ती छोड़कर जाने को तैयार है। सेठ साहूकार भी ढिंढोरा सुनकर महा दुखी है। जब जनता ही नगरी छोड़कर जाने को तैयार है तो वह लोग यहां रहकर अपना रोजगार किसके साथ करेंगे। उन्हें हार कर नगरी छोड़नी ही पड़गी। बस्ती के चौधरी और साहूकारों को बिना समझाए बात बनती नहीं दीखती। न मालूम ऊंट किस करवट बैठे। जो करना है जल्दी करना चाहिए। रानी बाछल ने तुरन्त ही ढिंढोरची को तलब किया और उसके आ जाने पर तुरन्त ही आज्ञा दी, अभी इसी वक्त बस्ती में जाकर ढिंढोरा पीट कर ऐलान करो कि आप लोगों ने रानी बाछल का मतलब ठीक प्रकार नहीं समझा। इसलिए दरबार में चन्द समझदार पढ़े लिखे लोग, सेठ साहूकार और बाजार के चौधरी शाम के वक्त पधारें। रानी बाछल उनसे सलाह मशविरा करना चाहती हैं।

बन्धुओ ! ढिंढोरची ने तुरन्त ही राज आज्ञा का पालन कर ढिंढोरा पीट पीट कर बस्ती को सबजनता को रानी बाछल का हुक्म सुना दिया। रानी बाछल की आज्ञा का ढिंढोरा सुनकर बस्ती के चुने हुए

इज्जतदार सज्जन, पन्च, सरपन्च, चौधरी, सेठ, साहूकार, वकील, बैरिस्टर शाम को ठीक समय पर दरबार में पधारे। रानी बाछल ने जलपान देकर सब सम्मातित सज्जनों को तख्त व मूठों पर बिठला कर उनका स्वागत सत्कार किया। शर्वत इलायची देकर सबका सम्मान कर हाथ जोड़ कर बोली, हे बन्धु वान्धवों ! मुझे पता चला है आप लोग एक दम मुझसे नाराज हो गए हैं और बस्ती छोड़कर जाने को तैयार हैं। सो मुझ अबला नारी को आपने समझने में भूल की है। मुझे पता लगा है कि मैंने जो आप लोगों को दान पुण्य करने को मना किया है उसका कारण आप को ठीक प्रकार समझाया नहीं गया है। सो आप ध्यान पूर्वक सुनें। हमारी इस धर्मात्मा नगरी में सन्त महात्माओं की बड़ी भारी जमात पधारी है। ये सब सन्त लोग योगीराज गोरख नाथ जी महाराज के शिष्य हैं जिनकी तादाद लगभग चौदह सौ के है। आप उनसे परेशान न हों और वह आप सज्जनों को परेशान न करें इस लिए राज दरबार से ही भिक्षा देने का ऐलान कराया गया था। परन्तु आप लोगों की नाराजगी दूर करने के लिए ये फैसला ठीक रहेगा कि पहले राजभवन से

भिक्षा दी जाए पीछे बस्ती से आप लोग भी दे सकते हैं।

रानी बाछल की वार्ता सुनकर पन्च लोग आपस में कानाफूसी करने लगे कि भाइयो बात तो वहीं की वहीं रही। एक हाथ से कान न पकड़ा दूसरे से जा पकड़ा। जब महात्मा लोगों को राजमहल से मनचाही भिक्षा मिल जायेगी तो हमारा पाव आध पाव अन्न, कोई क्यों लेना गवारा करेगा। यहां बात कुछ बनती नजर नहीं आती। अपने संगी साथियों की वार्ता सुनकर बड़े बड़े, पुराने अनुभवी सरपन्च बोले, महारानी बाछल तुम मेरी बेटी के समान हो। हमारे साथियों का विचार है बात जहां की तहां रही। जब सन्तों महन्तों को राज दरबार से ही भरपूर भिक्षा मिल जाएगी तो हमारा पाव आध पाव अन्न लेना किसे सुहावेगा। ये कोई पेशेवर भिखारी तो हैं नहीं जो मनो अन्न जमा करके मन्डी में बेच आवेंगे, और उस मुफ्त जैसी कमाई को जुए व शराब में हरामखोरी के साथ बरबाद करेंगे। ऐसे लोगों को तो अपने दरवाजे पर खड़ा ही कौन होने देता है। उनका तो दाव लग जाये तो जूता, चप्पल, थाली, लोटा, बरतन भाड़े, कपड़ा लत्ता,

लेकर ही चम्पत हो जावें। जो ऐसे लोगों को पूजते हैं वह महान पाप के भागी होते हैं। किसी ने क्या ठीक ही कहा है। लोभी गुरु लालची चेला, दोनों नरक में ठेलम ठेला। और भी सुनो, पानी पियो छानकर और दान दो पहचानकर।

ये जो गुरु गोरखनाथ जी महाराज के चेले हैं, इन लोगों के आने का हमें भी बहुत दिनों से इन्तजार था कि योगेश्वर गुरु गोरखनाथ की जमात एक दिन हमारे नगर में जरूर आएगी। जिसे पता नहीं भी था उसे भी अब तो पता पड़ ही गया है। सबको बड़ा भारी उत्साह है। सबने अपनी अपनी श्रद्धा अनुसार अन्न, धन, बरतन भाड़े, कपड़ा लत्ता, रुपया पैसा जमा कर रखा है। इसी दिन के लिए कि सन्त महन्तों के दर्शन कर उनके उपदेशों का लाभ भी उठावेंगे और दान धर्म करके पुन्य के भी भागी बनेंगे। जिससे यमराज हमें वैतरणी नदी पार करने से न रोकें। आशा है महारानी जी मेरा मतलब समझ गई होंगी। आशा है उचित आज्ञा देकर अपनी जनता को शुभ काम करने की मनाई न न करेंगी। अपनी प्रजा को दान पुन्य करने दें। जिससे धर्म की वेल बड़े, और जनता का उत्साह

दुगना हो ।

सरपन्च चौधरी की बात सुनकर, महारानी बाछल बोली । बुजुर्गवार आप पिता के समान हैं । और आप मुझे अपनी ही बेटी मान चुके हैं । आपने दुनिया देख रखी है और मैं एक नासमझ अबला नारी हूँ । जैसा आप उचित समझें आप फैसला कर दें । मुझे आपकी आज्ञा परम पिता परमात्मा के सामान शिरोधार्य है । मेरा कुछ उद्देश्य था परन्तु पंचों की इच्छा, वैसी अपनी इच्छा, महारानी बाछल की वार्ता सुनकर सरपन्च महोदय बोले । महारानी, तुम तो बेटी बन कर छूट गई । और मुझे धर्मसंकट में फंसा दिया । मनुष्य क्या कर सकता है, प्रभू इच्छा ही बलवान है । अच्छा भाइयो, अब मैं फैसला देता हूँ हमारी धर्म परायण महारानी का क्या उद्देश्य है उसे भी हम क्यों जानने की दुविधा में पड़ें । राजनीति जानना राजा लोगों का काम है । मैं अपनी तुच्छ बुद्धि अनुसार फैसला देता हूँ, हम लोगों को जो भी दान पुण्य करना है वह सब सामान राज दरबार में आकर जमा कर दो । जब सन्त लोग भिक्षा लेने आवेंगे तब रानी जी का कर्तव्य होगा पहले जनता की सामग्री का दान हो पीछे राज दरबार का ।

रानी जी को अपने सेवकों को सख्त हिदायत कर देनी चाहिए, जिससे कोई भूल न कर बैठे और गरीब जनता का धन राज दरबार में ही पड़ा ठोकरें खाता रहे । इस पाप के भागी वही जुम्मेदार लोग होंगे जो आदेश का पालन करने में लापरवाहो बरतेंगे । इसमें हमारी महारानी जी को भी कोई ऐतराज न होगा और हम सब भी व्यर्थ परेशानी से बच जायेंगे । हमें तो आम खाने से मतलब है पेड़ गिनने से नहीं । हमारे राजा के यहां अधर्मी लोग तो हैं ही नहीं, जो लोग दिखावे के लिए थोड़ा सा दान करके बाकी बचा खुचा चोरी छिपे अपने घरों को भेज दें । यहां तो रात दिन धर्म के जैकारे हैं । अब रही दर्शनों की बात सो नौलखे बाग में खूब नारी मेला लग रहा है । महात्माओं के दर्शनों का लाभ भी करो और पान फूल रोली चन्दन सामग्री लकड़ी उपले अपने साथ ले जाकर सन्तों को पहुंचाओ और पुण्य के भागी बनो । सिर्फ भिक्षा देने की बात की लड़ाई थी, उसका फैसला हो गया ।

जब सब लोग महारानी बाछल को नमस्कार कर जानेको तैयार हुए । तब महारानी बाछल सरपंच चौधरी से हाथ जोड़ कर बोली । पिताजी आपका

फैसला उसी प्रकार का हुआ है जिस प्रकार का झगड़ा अर्शाफियों के हन्डे का हुआ था। मैं तो अपने धर्म के झगड़े और उसके फैसले को देख स्वर्ग समान भारत के पुराने लोगों को बधाई देती हूँ जो धर्म के लिए अपनी जान तक पर खेल जाया करते थे। उसी तरह हमारे नगर की जनता ने मुझ से धर्म के लिए लड़ाई लड़ी। मैं अपनी इस राजस्थानी जनता को आशीर्वाद देती हूँ कि इसका मस्तक संसार में सदा ऊंचा ही उठा रहे और सदा भलाई के कामों ही में इसका ध्यान रहे। अब मैं आपको वह कथा सुनाती हूँ जिसका ऊपर जिकर किया जा चुका है सब लोग थोड़ी देर ठहर कर सुनने की कृपा करें।

बहुत दिन की बात है कि किसी नगर में एक धर्म पारायण राजा राज्य करते थे। सुना है कि उनके राज्य में शेर बकरी, एक ही घाट पर बराबर बैठकर पानी पिया करते थे। चारों तरफ धर्म की ही जय जयकार सुनाई पड़ती थी। गरीब अमीर होना अलग बात है, इसी प्रकार धर्मपरायण होना अलग बात। और पापी होना अलग बात। न सब अमीर धर्मात्मा होते हैं, न सब गरीब पापी ही होते हैं। ऐसे ही एक बनिए ने गरीबी से परेशान होकर,

अपनी जमीन एक धनी बनिये के हाथ बेच दी। जब धनी बनिया ने मकान की नींव भरवाने के लिए जमीन की खुदाई करवाई। भगवान की कुदरत उस जमीन के कोने में सोने की अर्शाफियों से भरा एक हन्डा निकला।

उस सेठ ने विचारा मैंने तो उस गरीब बनिये की जमीन का ही पैसा दिया है। इन अर्शाफियों के हन्डे का थोड़े ही दिया है। इसलिए उसे उसका हन्डा पहुंचा देना चाहिए। वह धर्मधारी बनिया, अपने मकान की नींव भरवाने का काम रुकवाकर एक मजदूर के सर पर वह भारी हन्डा लेकर उस बनिये के मकान पर पहुंचा। जहां वह गरीब रहा करता था। उसने उसका नाम लेकर आवाज दी अरे भाई गरीबदास, जरा बाहर आना। गरीबदास अमीरदास की आवाज पहचानकर घर से बाहर आया और हाथ जोड़कर बोला। सेठ जी कैसे तकलीफ की, मुझे वहीं बुलवा लिया होता। अमीर दास बोला भाई क्या बताऊं, जो परेशानी परमात्मा ने भाग्य में लिखी है वह तो उठानी ही पड़ती है। जब मैंने मकान की नींव भरवाने के वास्ते जमीन को खुदवाया तो उस तुम्हारी जमीन के कोने में ये

सोने की अशर्फियों से भरा हन्डा निकल आया। मैंने सोचा जिसकी अमानत है उसको पहुंचा देनी चाहिए। इसलिए मकान की नींव का काम बन्द करवा कर उस मजदूर के सर पर रखवाकर हन्डा लाना पड़ा अब ये अपना हन्डा संभालो और मुझे विदा करो।

सेठ अमीरदास से अशर्फियों के भरे हन्डे की बात सुनकर गरीबदास बोला। सेठ जी अगर यह हन्डा मेरे भाग में होता तो जमीन बेचने से पहले ही मुझे मिल जाता। फिर मुझे जमीन बेचने की नौबत ही क्यों आती। ये हन्डा जमीन बेचने के बाद निकला है। इसलिए मेरा इस पर कोई हक नहीं है। इसे आप उल्टा अपने घर ले जाओ। अमीरदास व गरीबदास इसी बात पर झगड़ा करने लगे। एक कहे हन्डा तेरा है मैं क्यों लूँ। दूसरा कहे हन्डा तेरा है मैं क्यों लूँ।

बहुत से सज्जन इकट्ठे हो गए। एक आप जैसे बुजुर्ग बोले। इनका झगड़ा यहां नहीं निपटेगा। इनका झगड़ा तो राजा साहब ही निवटा सकते हैं। उन दोनों की समझ में भी बात बैठ गई। और वह रास्ते भर लड़ते झगड़ते राज दरबार में जा पहुंचे।

उनका रास्ते का लड़ना भी किस प्रकार का था। देख लेना राजा साहब मेरे ही हक में फैसला देंगे और ये हन्डा तुझे ही वापस अपने घर ले जाना पड़ेगा। अमीरदास कहता था कि राजा साहब मेरे ही हक में फैसला देंगे। जब ये हन्डा तेरा है तो मुझे कैसे दिलवा देंगे। वह किसी की चीज किसी को दिलवादे ऐसा अधर्म कर ही नहीं सकते।

जब दोनों बनिये राज्य सभा में पहुंचे, तो भरे दरबार ने उन दोनों धर्म धारियों की लड़ाई का आनन्द लूटा। जब राजा ने झगड़े की जड़ जाननी चाही तो दोनों वनियों ने जो सच्ची सच्ची बात थी ऊपर लिखे अनुसार राजा साहब को समझा दी। राजा साहब भी बड़े पशोपेश में पड़ गए। उनकी समझ में भी बात नहीं बैठी हन्डा किसे दिलवाना चाहिए। आजकल का कोई कलियुगी राजा होता तो कह देता जमीन का निकला माल राजा का होता है। इसे राज के खजाने में जमा करो। ये जनता की भलाई के काम आएगा।

परन्तु उस धर्मधारी राजा ने कहा तुम दोनों बनिये हो। अमीरदास बोला जी सरकार! तुम्हारे कितने बच्चे हैं। अमीरदास बोला हुजूर सिर्फ एक

लड़की है। लड़के का मुंह देखना ही नसीब न हुआ न जाने पूर्व जन्म में कितने पाप किए थे। राजा धर्मधारी सिंह ने फिर गरीबदास से पूछा तुम्हारे कितने बालक हैं। वह बोला हुजूर मुझ गरीबके एक लड़का है और एक लड़की। तुम्हारे लड़के की उमर कितनी है। गरीबदास बोला हुजूर ये ही अठारह उन्नीस साल की होगी। फिर अमीरदास की तरफ मुखातिब होकर पूछा और सेठ जी आपकी लड़की की आयु कितनी है। अमीरदास बोला, धर्मवितार सोलह साल की, इतनी बातें, राजा के पूछने का अर्थ न कोई दरबारी समझा, न दोनों बनिये। विचारे सब चक्कर में थे फंसला अशर्फियों का और बात चल रही है लड़के लड़कियों की उम्र के बारे में। सोच विचार कर राजा धर्मधारी सिंह बोले। हे अमीरदास तुम्हारे मुकदमे में हमारा ये ही फैसला है कि तुम अपनी लड़की की शादी गरीबदास के लड़के के साथ कर दो। दोनों ब्याह लायक हो गये हैं और जो तुम अपनी लड़की को देना चाहो उसके अलावा यह अशर्फियों का हन्डा भी लड़की के दहेज में दे देना। इसे भी अपने जैसा अमीरदास बनालो।

राजा धर्मधारी सिंह का फैसला दोनों बनियों ने

शीश झुका कर मान लिया और दोनों बनियों ने खूब धूमधाम के साथ ब्याह की रस्म पूरी की और अमीर दास ने गरीबदास को बहुत सा दहेज भी दिया। इसके अलावा अशर्फियों के हन्डेके साथ वह मकानकी जमीन भी लड़की के दहेज में दे दी जिसमें अशर्फियों का हन्डा निकला था। गरीब दास भी अमीर दास जैसा अमीर बन गया। उसने दहेज में मिली जमीन पर जमीन में निकले हन्डे से वह शानदार कोठी बनवाई जिसकी शान की कोठो दूर दूर तक नहीं थी। वह कोठी उसने अपने बेटे बहू को देकर आप अपने पुराने मकान में ही रहकर प्रभु का भजन करता रहता था। अमीर दास की लाड़ली बेटो खूब बढ़िया कोठी में मखमली गद्दे पर मौज करती थी।

सो हे पिताजी ! उस राजा के राज जैसी ही जनता हमारी बस्ती ददरेड़ा की है जिसने अपने धर्म पुन्य करने के दक को छिनता हुआ देख खूब बवेला मचाया और आप सज्जनों को फैसला करना पड़ा। रानी बाछल की वार्ता सुनकर सब पन्च लोग अपना अपना शीश झुका विदा हुए और बस्ती भर की सब जनता ने अपने अपने घर से दान में देने योग वस्तु राज दरबारियों को संभलवा दीं। किसी ने भी देरो

नहीं को । व्यर्थ समय बरबाद करने से लाभ ही क्या था ।

ददरेड़ा नगर में भिक्षा

एक दिन योगीश्वर गुरु गोरखनाथ जी ने अपने प्रमुख चेले औघड़ नाथ को आज्ञा दी कि तुम इस नगरी के भीतर जाकर भिक्षा मांग कर लाओ । परन्तु भिक्षा में सिर्फ खाने पीने की वस्तुयें ही होनी चाहिए । आटा, दाल, चावल, घी वगैरह । आलतू फालतू सामान मत इकट्ठा करना । अपने सिद्ध गुरु की आज्ञा सुन, सन्त औघड़नाथ अपने चुने हुए गुरु भाइयों को संग लेकर ददरेड़ा नगरी में भिक्षा मांगने के लिए रवाना हुए । साथ ही सब सन्तों ने अपने अपने झोली खप्पर कमण्डल चीमटे भी अपने अपने साथ उठा और प्रभू का कीर्तन करते अपने गुरु के गुण गाते पहली ड्यौढ़ी पर जाकर रुके तो अपनी नजर उठा कर देखने पर उन्हें एक बोर्ड नजर आया जिस पर लिखा था भिक्षा निषेध । उसके बाद जिस द्वार पर भी गए वही सब योगियों से कहा यहां भिक्षा नहीं मिलेगी । भिक्षा सिर्फ राज महल से ही मिलेगी जब किसी भी द्वार से भिक्षा नहीं मिली तब सन्त औघड़नाथ बीच बाजार में खड़े होकर कहने लगे, ये

कैसी अन्धेर नगरी है जहां सब पापी लोग ही बसते हैं । क्या धरमात्मा इस नगर में कोई है ही नहीं । मैंने पहले ही गुरु जी से मना किया था कि बागड़ देश में धर्मधारो लोग कहां से आए, वह तो बड़ा खुशक प्रान्त है । वहां हम सबों को भूखा मरना पड़ेगा । सो मेरी बात बावन तोले पाव रत्ती ठीक निकली ।

जब सन्त औघड़नाथ ने बीच बाजार में खड़े होकर इस प्रकार कहा तब एक सज्जन वनिए ने संतों महन्तों को निराश देखकर कहा, बाबा लोगो ! आप लोग निराश न होवें । हे नाथ जी ! न हम लोग कंगाल हैं और नाहीं दान पुन्य में किसी से पीछे रह जाने वाले हैं । ये धनवानों की वस्ती है, और भगवान की कृपा से खूब मौज है । यहां आधी से अधिक जनता ऐसी है जिनके सोने चांदी से कोठे भरे पड़े हैं और मोहर अर्शफियों के ढेर लगे पड़े हैं परन्तु राज आज्ञा मानना भी हम सबका परम धर्म है । हमारी धर्मशीला महारानी बाछल का अपनी जनता को आदेश है कि भिक्षा राजदरवार से ही दी जायेगी । इसलिए सब वस्ती के लोगों ने अपनी अपनी श्रद्धा-अनुसार दान पुन्य की सामग्री दरवार में भिजवा दी

है। वहीं दान पुण्य भिक्षा वगैरह की व्यवस्था है। आप लोग राज महल में पधारें और मन इच्छित वस्तुयें प्राप्त करें। वहां आपको रत्ती भर भी परेशानी नहीं होगी।

सेठ साहूकारों की बात सुन कर संत औघड़नाथ जी का दिमाग ठन्डा हो गया। उनकी समझ में सब बात बैठ गई। उन्होंने अपने गुरु भाइयों को संग ले कर राजमहल के दरवाजे पर जाकर अलख जगाया। घन्टे घड़ियालों की ध्वनि और अलख निरन्जन का नारा जब राजमहल में गूँजा तब सब रानी वादियों के कान खड़े हुए। सारे राज महल में रोला मच गया कि सन्त लोग आन पहुंचे हैं, महात्मा लोग आन पहुंचे हैं। महारानी बाछल को अपना शुभ समय आता दिखाई दिया। प्रसन्न हो रानी बाछल ने अपनी दासी के हाथ एक कन्चन थाल में हीरे मोती भरकर भेजा कि ये सन्तों को ड्यौढ़ी पर जाकर दे आओ। सो सज्जनों! महारानी बाछल की दासी आंख मटकाती, नैना चमकाती, बनी ठनी, सोलह सिंगार किए, मुखमें पान चबाए, ऐंठती इठलाती-सी, अपने हाथ में भिक्षा का सुन्हरा थाल लिए, सन्त औघड़ नाथ के सामने आन पहुंची। नाज नखरे

दिखाती सी बोली, नाथ जी जल्दी से भिक्षा ले लो। मुझे अभी बहुत से काम करने पड़े हैं। दासी को बात सुनकर और उसके हाथ में हीरे मोतियों से भरा सुन्हरा थाल देखकर, सन्त औघड़नाथ पांच कदम पीछे हट गए और दासी से बोले।

हे माई, ये कंकर पत्थर काहे को उठा लाई। हम इनका क्या करेंगे। ये तो हमारे किसी भी काम के नहीं हैं। हमें तो हमारे गुरु जी महाराज की आज्ञा है खाने पीने की वस्तुयें, अन्न सामग्री वी वगैरह भिक्षा में लाना। सन्त औघड़नाथ की बात सुनकर दासी आपे से बाहर होकर कहने लगी। तुम दो कौड़ी के भिकमंगे लोग इन चीजों की सार क्या जानो। इनका सार तो जौहरी लोग ही जानते हैं। इस लाखों रुपए के माल से तुम अपना भंग के साथ माल पुए भी रोज खाओगे, तब भी वर्षों खत्म होने वाले नहीं।

दासी की बात सुनकर, सन्त औघड़नाथ बोले अरी जा अपना काम कर, शेखी न वधार, ऐसे तो रोजमर्रा मन सवा मन मेरे गुरु महाराज जी के धूने में जलते हैं। जिनकी भभूति बनाकर जनता में बांटी जाती है। सन्त औघड़नाथ की बात सुनकर

दासी एँठ कर बोली क्या कहने हैं तुम्हारे, और तुम्हारे गुरु जी महाराज के। अगर ऐसे ही करामाती हो तो, पाव आधा पाव यहीं बखेर कर दिखादो। शेखी बधारनी अच्छी नहीं होती। दासी से इतनी बात सुनकर सन्त औघड़नाथ ने अलख निरन्जन कह कर अपने गुरुदेव का ध्यान किया और झोली के एक कोने को थोड़ा सा टेढ़ा कर दिया। चन्द मिन्ट में ही डियोडी के भीतर दासी के ही सामने मनो हीरे मोतियों का ढेर लग गया।

दासी की सिट्टी पिट्टी गुम हो गई। उसके नैन नीचे की तरफ झुक गये। वह खिसियानी बिल्ली जैसी हो गई। सिर्फ रोने की ही कसर बाकी रह गई थी। परन्तु उसके चेहरे पर बजाये रन्ज के खुशी दिखाई दी। वह सोचने लगी जिस गुरु के चले ऐसे करामाती हैं उसके गुरु को हमारी महारानी जी को, एक सन्तान देना कौन बड़ी बात है। आज मेरे मन को पक्का जंच रहा है कि महारानी बाछल की मनोकामना जरूर पूरी होगी। और हम लोगों को मंगलगीत गा गाकर नाचने कूदने का खूब मौका मिलेगा।

सज्जनो, रानी बाछलको अपनी दासीका महलमें

इन्तजार करते काफी अरसा गुजर गया। इतनी देर लगने का कारण समझ में नहीं आया। वह अघोर हो अपनी डियोडी पर पहुंच सन्त औघड़नाथ और उनके गुरु भाइयों के दर्शन किये। अपनी दासी के हाथ में अपना सुनहरी थाल ज्यों का त्यों भरा भराया देखा। सन्त औघड़ नाथ और अपनी दासी के बीच हीरे मोतियों का खूब बड़ा ढेर देखा, रानी बाछल को अपनी दासी की, बेवकूफी समझते देर न लगी। इस घमण्डिन दासी ने जरूर कोई घमण्ड भरी बात कही है। तभी सन्त को अपनी करामात दिखाकर इसका घमण्ड तोड़ना पड़ा है। अब कैसे इस बेवकूफ ने अपने नैन नीचे कर रखे हैं। किसी ने ठीक ही कहा है। घमण्डी का सर सदा नीचे। इस प्रकार अपने मन में विचार कर, महारानी बाछल अपने दोनों हाथ जोड़कर, सन्त औघड़ नाथ से बोली। सन्त जी भिक्षा स्वीकार करो और इस बेवकूफ दासी का अपराध क्षमा करो।

इतनी बात रानी से सुनकर औघड़ नाथ बोले। माताजी, हमारे गुरुदेव केवल अन्न की ही भिक्षा ग्रहण करते हैं। वह भी बच्चों का झूठा। औघड़नाथ के वचन सुन महारानी बाछल फूट फूटकर रोने

लगी और सन्त औघड़ नाथ के चरण पकड़ कर कहने लगी। सन्त जी महाराज आपने मुझे माता कहा है। इसलिए तुम मेरे बच्चों के समान हो। मेरी लज्जा रक्खो, मेरे कोई बच्चा नहीं है। मैं बांझ हूँ। मुझे एक महात्मा जी बता गये थे कि गुरुगोरख नाथ जी महाराज अनहोनी को होनी में बदल देने की सामर्थ्य रखते हैं। उन्हीं की जोत नित्य बाला करो। जब तुम्हारी शुभ घड़ी आवेगी, तभी वह अपने चौदह सौ चेलों के साथ, इस नगरी में पधार कर तुम्हारे सूखे हुए बाग को हरा भरा करके तुम्हें पुत्र प्राप्ति का वरदान देंगे। वह सामर्थ्यवान योगेश्वर हैं और उनमें भक्तों की इच्छा पूर्ति करने की सामर्थ्य है। सो बाग हरा भरा होने की बात तो उनकी बताई सही हो चुकी है। बाकी जो मुख्य बात रह गई है, जिसके कारण मैंने नित्य नियम से मुद्दतों गुरु महाराज की जोत वाली है। सो कृपाकर उसे पूरा करना आप सन्तों के लिए कोई बड़ी बात नहीं है। हे करामाती सन्त जी मुझ दुखिया का दुख शीघ्र हरो। मैं आपकी आज्ञा से बाहर नहीं हूँ। और मेरी दासी ने जो खता की है उसकी मैं आपसे क्षमा मांगती हूँ।

रानी बाछल की आँखों से आँसुओं की धारा बह रही थी। सन्त औघड़ नाथ को रानी पर बड़ी दया आई। वह महारानी बाछल की व्यथा सुनकर अधीर हो गये और नम्र वाणी में बोले। माता जी धीरज धरो, अधीर होने से मुश्किल आसान कहीं हुआ करती। जब आपने गुरुजी की शरण ली है तो सब मुश्किल आसान हो जायेगी। भगवान जरूर अपने भक्त पर दया करते हैं। मैं अपने गुरु की आज्ञा उलघन करने की शक्ति नहीं रखता हूँ। उन का आदेश है कि पुत्रवती नारी का ही भोजन प्राप्त करो। बांझ स्त्री का भोजन लेने की मुझे आज्ञा नहीं है। परन्तु एक उपाय मेरी समझ में आया है। आप भोजन सामग्री लेकर नौलखे बाग चले, अगर गुरु जी नाराज होंगे तो उन्हें मनाना मेरा कर्तव्य है। इससे न सांप मरेगा न लाठी टूटेगी। और अगर गुरुजी प्रसन्न हो गये, तो मन इच्छित फल जरूर प्राप्त हो जावेगा। भक्तों की मनोकामना पूरी करना हम सब सन्तों का परम धर्म है।

संत औघड़नाथ के वचन सुनकर महारानी बाछल अपनी सास रामकौर के पास जा चरण छूकर विनती करने लगी। हे राजमाता अगर आप प्रसन्नता पूर्वक

आज्ञा प्रदान करें तो मैं अपने साथ कुछ दासियों को लेकर आपके नौलखे बाग में जहां श्री गोरखनाथ जी महाराज अपने चौदह सौ शिष्यों के साथ धूनी रमाये ठहरे हैं, जाकर उनकी सेवा सत्कार करूं। मुझे पूर्ण आशा है वह मेरे सेवा सत्कार से प्रसन्न होकर मुझे जरूर ही पुत्र प्राप्ति का वरदान देंगे। आज मुझे आपके बड़े बेटे की याद सता रही है। अगर मेरे पति देव यहां मौजूद होते तो अपने मन में अति प्रसन्न हो, मेरे साथ साधू सन्तों की सेवा सत्कार तन मन धन से हंस हंस कर प्रेम पूर्वक करते। इतनी बात कहकर अधीर हो और ननों से नीर बहाने लगी।

राजमाता के अपनी प्राण प्यारी बहू रानी बाछल की आंखों में आंसू देखकर नैन भर आयें, और वह भी अपने बेटे राजा जेवरसिंह की याद में अधीर हो ननों से नीर बरसाने लगी। अपनी पुत्र वधू की आंखों के आंसू पोंछकर, फिर साड़ी के पल्ले से आंसू पूछें और धीरज धर कहने लगी। मेरी प्राण प्यारी बेटा छवीलदे से भी प्यारी बहू बाछल, मैं तुम्हारे दुख से भी कम दुखी नहीं हूं। भगवान ऐसी लायक बहू सबको दे जो अपने बड़ों का मान सम्मान

परम पिता परमात्मा के समान करती हो। अवज्ञा करने वाली बहू बेटा दुश्मन को भी न दे। मैं तुम्हारी साधू सेवा से अति प्रसन्न हूं। साधू सन्तों की सेवा तो तन मन धन लगाकर करना ही हम सभी सद्गृहस्थों का परम धर्म है। सो तुम्हें मेरी आज्ञा है। साधू सन्तों की सेवा सत्कार करो, उनके खुश हो जाने पर तुम्हें अवश्य ही पुत्र प्राप्ति का वरदान मिलेगा। गुरुगोरखनाथ परम दयालु हैं। वह तुम्हारी मनोकामना पूर्ण करेंगे। तुम्हें मेरा आशीर्वाद है।

महारानी बाछल अपनी सास की आज्ञा पाकर फूली न समाई और उनका आशीर्वाद पाकर सन्त दर्शन की अभिलाषा काफी बढ़ गई। पुत्र प्राप्ति के वरदान की आशा में हंस हंसकर भन्डारे का इन्तजाम बड़ी तेजी से करने लगी। महारानी बाछल ने अपने दास-दासियों को आज्ञा दी। कुछ लोग भन्डारे का अति शीघ्र इन्तजाम करो और कुछ लोग नौलखे बाग की धर्मशाला में पहुंचकर साधू सन्तों के सत्कार की व्यवस्था करो। शहर के नामी गिरामी हलवाई बुलाकर मोठा पकवान, हलुवा, खीर, पूरी, मोहन भोग, मालपुवा, नमकीन, दई पकौड़ी, सोंठ रायता, समोसे (त्रिकोन) जल्दी बनने वाला सामान हलवाईयों

से बनवा कर और कहारों की बहगियों में भरवाकर नौलखे बाग में पहुंचाने का इन्तजाम करो। सब इन्तजाम हो जाने पर मुझे खबर करो जिससे मैं अपनी चार घोड़ों वाली बग्गी में अपनी सखी सहेलियों के साथ, गुरु गोरखनाथ जो महाराज की सेवा में पहुंचकर, साधू सन्तों के जीमने का इन्तजाम करूं।

प्यारे मित्रो ! महारानी बाछल की आज्ञानुसार नगरी के हलवाइयों को बुलवाकर भन्डारे के सकल सामान को बनवाने की अति शीघ्र व्यवस्था हुई। उन्होंने अति उत्तम पकवान चटपट तैयार कर दिया जिसे दास दासियों ने कहारों की बहगियों में भरवाकर नौलखे बाग में भिजवाने की व्यवस्था करी। जब पकवान वगैरह के सामान की बहगियां लेकर कहार चल पड़े तब रानी बाछल को इत्तला करी गई। इत्तला मिलते ही महारानी बाछल अपनी सकल सहेलियों को नौकर चाकरों सहित, चार घोड़ों वाली बग्गी में सवार होकर गुरु गोरखनाथ जी महाराज के दर्शनों के लिए रवाना हो गई।

आगे आगे साधू सन्त, उनके पीछे भन्डारे का सामान, सबसे पीछे बाछल की बग्गी और पीछे

अरदली। सब सद्दी मुसद्दी अपने अपने घोड़ों पर सवार थे जिसकी शोभा का वर्णन मेरी तुच्छ बुद्धि से सर्वथा असम्भव है। सज्जन पाठक गण ध्यान दें कि महारानी बाछल अपनी सहेलियों तथा कर्मचारियों सहित चन्द घड़ियों में नौलखे बाग में जा पहुंची और भन्डारे की सकल सामग्री गुरु गोरख को अपने दोनों हाथ जोड़ प्रणाम कर उनके सामने जा धरवाई। जिसे सन्त औघड़ नाथ जी ने खुश हो अपनी सुपुर्दगी में संभाल लिया। चटपट पत्तलें बिछ गई। गुरु गोरखनाथ जी के सकल शिष्य सन्त महन्त पत्तलों पर विराजमान हो गए। शुद्ध देशी घी के बने पकवान की खुशबू बाग के चारों तरफ फैल गई। सुगन्धित सामान के कारण सकल सन्तों की जीभ लपलपाने लग गई कि देखें कब गुरु देव आज्ञा देवें और कब पत्तलों पर ये अमृततुल्य सुगन्धित पकवान परोसा जाय जिससे उदर भरे और आत्मा की संतुष्टि हो।

त्रिकालदर्शी गुरु गोरख नाथ जी महाराज से अपने शिष्यों की मनोभावना छिपी नहीं रही। वह तुरन्त ही अपने प्रमुख चेले औघड़नाथ से बोले, ये कौन नारी है, जो भन्डारे का सामान लेकर यहां आई है। अपने गुरु के बचन सुनकर सन्त औघड़नाथ को

महान दुख हुआ कि गुरु देव भोजन के समय इस प्रकार का व्यर्थ प्रश्न कर क्यों रस में विघ्न पैदा कर रहे हैं जब कि पत्तलें बिछ चुकी हैं। सज्जनो संत औघड़ नाथ से उत्तर देते न बना। उन्होंने गुरु चरणों में अपना शीश झुका दिया और दोनों हाथ जोड़कर बोले। गुरुदेव ये ददरेड़ा नगर की महारानी बाछल, आपकी परम भक्त अपने गुरुभाइयों व गुरु जी के वास्ते भोजन सामग्री लाई हैं। ये अपने चमत्कारी गुरु के चमत्कार की भूखी हैं। इतना सुनते ही योगेश्वर गुरु गोरख नाथ जी महाराज ने अपनी दोनों आंखों की पलकें बन्द करके दोनों हाथों की हथेली बजाई। हथेली बजने के साथ ही चमत्कारी गुरु की धूनी के सामने दूध की नदी बह निकली जो एक तालाब के रूप में अब भी मौजूद है और गोरख गंगा के नाम से प्रसिद्ध है। सज्जनों ! अपने चमत्कारी गुरु का चमत्कार देखकर सकल बाग के नर नारी व सन्त समाज सिद्ध गुरु गोरखनाथ जी महाराज की जय जयकार बोलने लगे। सारे नौलखे बाग में गुरु गोरखनाथ की जै के जयकारों की गूंज दूर दूर तक जा पहुंची। सर्व प्रथम गुरु गोरख नाथ जी ने सकल भोजन सामग्री का पूजन कर भगवान

का भोग लगाया और अपने प्रमुख चेले औघड़ नाथ को आज्ञा दी कि पहले एक एक चम्मच खीर सब संतों की पत्तलों पर परोस दो।

सन्त औघड़ नाथ की पिटाई

सन्त औघड़ नाथ जी महाराज ने जब खीर का ढक्कन उठाया तो खीर की खुशबू से उनका दिमाग एक दम तरोताजा हो गया। पिस्ते बादाम मखानों वाली जाफरानी खीर देखकर वह सोचने लगे, ये थोड़ी सी तो खीर है और गुरु जी ने इतना बड़ा चमचा अगाड़ी रखकर कह दिया कि एक एक चमचा खीर चौदह सौ पत्तलों पर परोस दो। अगर खीर थोड़ी पड़ गई तो मैं ही इस खीर के खाने से वंचित रह जाऊंगा। इसलिए इस अमृत तुल्य खीर का एक चम्मच अपने लिए पहले से ही अलहदा करके रख लेना चाहिए। इस प्रकार अपने मन में विचार कर अपने गुरुदेव व सकल सन्तों की दृष्टि बचा, एक चमचा खीर अलग बरतन में करके छिपा कर रख दी। घट घट जाननहार योगीश्वर से क्या कुछ छिपा रह सकता था। वह अन्तर्यामी गुरुदेव अपने चेले की चालाकीं भरी करतूत सब जान गए। वह विचार करने लगे औघड़ नाथ को पिटे बहुत दिन हो गए हैं

आज इसे पीटने को फिर मेरी हथेली में खुजली हो रही है। ये अपनी करतूत के कारण आज जरूर मार खाएगा। परन्तु अभी इसकी पिटाई करने के मुहूर्त में थोड़ी देरी है। बिना मुहूर्त अच्छा बुरा कोई काम हो ही नहीं सकता है। इसलिए औघड़ नाथ की पिटाई करने में ही अपने हाथों की उठती हुई खुजली को भी रोकना पड़ रहा है। उन्होंने अपने मन को मारकर खामोशी अस्तित्वार करली।

इधर सन्त औघड़नाथ ने सब सन्तों को खीर परोसने पर भी खीर का बरतन आधे से भी ज्यादा भरा भराया जहां भंडारे को सकल सामग्री धरी थी लाकर घर दिया। तब गुरु गोरखनाथ जी महाराज मुस्करा कर बोले, औघड़ तुम भी अपने वास्ते खीर परोस लो। अपने गुरु की वाणी सुनकर औघड़ नाथ बोले। गुरु जी मैंने अपने वास्ते खीर पहले ही अलहदा करके अलग रख ली है।

इतना सुनते ही गुरु गोरखनाथ जी महाराज आग बबूला हो गए और धूनी के पास में धरा हुआ चीमटा उठाकर तड़ातड़ पांच सात चीमटे औघड़ नाथ जी महाराज की पीठ पर जमा दिए। अपने गुरु के हाथ से चीमटों के तड़ातड़ पड़ने के कारण

सन्त औघड़ नाथ तिलमिला गए। उनके मुंह से चीख निकल पड़ी, मर गया गुरु जी मर गया। अपने प्रमुख चेचे की चीख चिल्लाहट सुनकर योगीराज बोले, अरे पेटू तूने लज्जा को बिलकुल ही बेच खाया है। क्या इसीलिए गृहस्थ जीवन त्याग कर सन्त बना है। इससे तो गृहस्थी ही बना रहता तो सन्त समाज को लज्जा तो न आती। एक तो मना करने पर भी बांझ का भोजन ले आया, ऊपर से ये बदमाशी इसे क्यों लाया मेरे धूने पर। मैंने तुझे क्या आदेश दे रखा है कि पुत्रवती नारी की ही भिक्षा लेनी चाहिए।

रानी बाछल गुरु गोरखनाथ का गुस्सा और औघड़नाथ की पिटाई देखकर थर थर कांपने लगी। उसकी मृगनयनी आंखों से मोतियों के समान आंसुओं की वर्षा होने लगी। रानी बाछल की आंखों से नीर की वर्षा सन्त औघड़नाथ से नहीं देखी गई। वह अपने गुरु देव के चरण पकड़ कर बोला, परन्तु गुरु देव जी महाराज ये भी तो आपका ही उपदेश है, कि दुखी प्राणी पर दया करना सन्त का स्वभाव होना ही परम धर्म है।

मुझे अपनी पिटाई का कतई दुख इसलिए नहीं

है, कि मेरी भारी गलती थी। परन्तु मैं अपने दोनों हाथ जोड़कर आपसे विनती करता हूँ कि इस भक्त धर्म पारायण पतिव्रता नारी से नाराज होने का कोई कारण मेरी समझ में नहीं आता है। ये यहां के महाराजा जेवर सिंह की धर्मपत्नी है, जो सन्तानहीन होने के कारण आपकी दोनों वक्त जोत बाल बाल कर मुद्दतों से सेवा कर रही है। इन्हीं के तप बल का प्रभाव है जो हम सब को इस मरुभूमि में खींचकर लाया है। अब आप दया कर इस सन्तानहीन को एक सन्तान देकर इसके तपको सार्थक करें। ये सौभाग्यवती आपकी दया की अधिकारिणी है। अपने प्रमुख चेले औघड़नाथ की दया की भरी वार्ता सुनकर योगेश्वर बोले, औघड़ बहुत बोलना आ गया है। अपने गुरु को प्रसन्न चित देखकर औघड़नाथ बोले, गुरु जी सब आपकी ही सिखाई हुई बातें हैं। इतना कहकर औघड़ नाथ चुप हो गया। और योगेश्वर गुरु गोरखनाथ जी महाराज अपने दोनों नैन मूंद पलकें बन्द कर समाधिस्थ हो गये। महारानी बाछल पत्थर की मूर्ती बनी देखती की देखबी रह गई। औघड़नाथ अपने गुरु देव के समाधिस्थ हो जाने पर धूनी पर पहरा देने लगे।

महारानी बाछल की वरदान

सज्जनो, रानी बाछल गुरु गोरखनाथ जी महाराज के समाधिस्थ हो जाने से पहले तो अधीर हो गई। फिर धीरज धर कर सोचने लगी अभी भगवान भक्त की और जांच करना चाहते हैं। अभी मुझे और परीक्षा देकर पास होना पड़ेगा। यह अपने शिष्य औघड़नाथ के तर्क वितर्क से अप्रसन्न हो समाधिस्थ हो गये हैं। अगर मैंने तुरन्त ही कर्तव्य पालन नहीं किया तो हो सकता है ये समाधि वर्षों तक न खुले। अब तो मुझे तन मनु धन से जैसे भी बने, इनकी सेवा करनी चाहिए। इस प्रकार अपने मन में विचार कर अधीर हो अपने सिर के लम्बे बाल खोल डाले और अपने लम्बे घने बालों से धूनी के आस पास की राख व कूड़ा करकट साफ करने लगी, मन हो मन में रो रो कर प्रार्थना करने लगी, हे गुरुदेव घटघट की जानने वाले योगेश्वर महाराज, मुझे मेरा कर्तव्य मुझाओ। मुझे अब क्या करना चाहिए। गुरुदेव मैं अज्ञानता से भरी अबला नारी आपको किस प्रकार खुश कर सकती हूँ मैं कोई उपाय नहीं जानती हूँ, मैं तो केवल आपकी दया की भिकारिन हूँ। आप ही दया कर मेरी झोली भर दें।

जब इस प्रकार रानी बाछल ने अधीर होकर प्रार्थना की, तब उसके मन में प्रेरणा उठी। रानी अधीर न हो, धीरज धर, सेवा ही मनोकामना पूर्ण होने का सरल उपाय है। बाछल रानी अपने मन की प्रेरणा सुन फूली न समाई। और मन में धीरज धर सुबह शाम दोनों वक्त सन्तों की सेवा में लग गई। वह सन्तों के खाने पीने पहनने की पूरी व्यवस्था करती उन्हें किसी समय भी, किसी चीज की दिक्कत न होने देती और बचे समय में, अपने बालों द्वारा गुरु गोरखनाथ जी महाराज का धूना साफ करती थी। इसी प्रकार नित्य नियम से सेवा करते रानी बाछल को एक अरसा हो गया। उसका चेहरा काला स्याह पड़ गया, मुंह पर उदासी छा गई।

अब योगेश्वर से रानी बाछल का चेहरा देखा न गया और अपने भक्त को ज्यादा परेशान करना उचित न समझा। परीक्षा की घड़ी समाप्त हो गई। रानी बाछल सन्त सेवा के कारण परीक्षा में पास हो गई। अपने मन में अति प्रसन्न हो घटघट की जानने वाले गुरु गोरखनाथ ने शाम के समय अपनी आंखों की पलकें अपने आप ही भगवान शिवशंकर का नाम जप कर खोल दीं। फिर महारानी बाछल की

तरफ देखकर बोले। देवी भूख लगी है भोजन लाओ, भोजन अपने हाथ से बनाकर कल सुबह आना भोजन जीमकर ही वरदान देंगे।

योगेश्वर गुरु गोरखनाथ जी महाराज के श्री मुख की वाणी सुन कर रानी बाछल फूल कर कुप्पा हो गई। उसका चेहरा गुलाब के समान, खिल उठा उसकी खूशी का ठिकाना न रहा। उसका मन मोर की तरह भीतर ही भीतर नाच उठा। अब उसे निश्चय हो गया मुझे गुरु कृपा से जरूर पुत्र प्राप्ति का वरदान मिलेगा। और मेरे महल में भी कोई किलकारियां भरकर मचल मचलकर, कभी रोवेगा कभी हंसेगा। ईश्वर सदा से ही अपने भक्तों की सहायता करते चले आये हैं। फिर मेरी तपस्या ही क्यों वृथा जाने लगी। अपने मन में इस प्रकार विचार कर हंसी खुशी गुरु गोरख नाथ जी को प्रणाम कर उनके कदमों में अपना शीश झुका कर चल पड़ी उसके पैर जमीन से अधर ही उठकर चल रहे थे। वह बाग से बाहर होकर अपनी चार घोड़ों वाली बग्गी में बैठ मिन्टों सैकिन्डों में अपने महल में आन पहुंची।

महारानी बाछल को शाम के समय खुश खुश

महल में आता देखकर रानी काछल को बड़ा ताज्जुब हुआ कि मेरी बहन जो सदा उदास रहती थी आज इतनी प्रसन्न क्यों है। कोई न कोई जरूर ही खुशी का खास कारण है। पहले कभी इतना खुश हम लोगों ने इसे कभी नहीं देखा था। जरूर ही कुछ न कुछ दाल में काला है। इस प्रकार मन में विचारकर रानी बाछल से बोली, बहन क्या बात है। गुरु गोरख नाथ की समाधि खुली या नहीं, सब अमन चैन तो है। अपनी बहन काछल की बात सुनकर गुरु गोरख नाथ जी से जो वार्ता हुई थी। सब खुश होकर, अपनी बहन काछल को निश्छल हो, ब्यौरेवार सच सच बता दी। जिसे महल से जूड़े दास दासियों, व रानी बाछल की सहेलियों ने भी सुना। और सबने खुशी खुशी प्रभू की दया और गुरु गोरखनाथ जी महाराज की कृपा का हाथ, रानी बाछल पर होने के कारण, लाख लाख धन्यवाद माना।

रानी काछल भी मधुर मुस्कान बखेर महल की और सखी सहेलियों की तरह ही आशीर्वाद दे, हंसी खुशी अपने महल में जा पहुंची। और अपने मन में कपट धारण कर सोचने लगी, अगर गुरु गोरखनाथ जी महाराज के वरदान से बहन बाछल के सन्तान

पहले होगई तो सारे राज्यका मालिक इसीका बेटा बन जावेगा और ये राजमाता बन जावेगी। इसलिये इससे भी पहले भोजन सामग्री लेकर रात रात में ही गुरु गोरख नाथ जी महाराज की सेवा में मैं ही पहले क्यों न पहुंच जाऊं। और दिन निकलने से पहले ही वरदान लेकर अपने घर लौट आऊं। किसी को कानों कान खबर भी न हो पायेगी। मेरी और मेरी बहन महारानी बाछल की सूरत में ज्यादा अन्तर नहीं हैं। हम दोनों बहनों की सूरतें बहुत ही मिलती जुलती हैं। रात में गुरु गोरखनाथ जी महाराज को धोका देना कोई बड़ी बात नहीं है। कपट रूप धारण करने के लिए मैं अपनी बहन के कपड़े पहनकर नौलखे बाग में भोजन सामग्री लेकर जाऊं तो ब्रह्मा जी भी मुझे नहीं पहचान सकते।

इस प्रकार कपटिन काछल कपट रूप धारण कर रानी बाछल के पास जाकर अपने दोनों हाथ जोड़ अपनी बड़ी बहन रानी बाछल से बोली, बहन जी, मैं आज दिनभर आपका इन्तजार करती रही। मैंने दुर्गा देवी के नौ दिन के व्रत कर रखे हैं और आज नवां दिन समाप्त है। मांगे के कपड़े पहन कर नव दुर्गा पूजन का विधान पुरोहित जी ने बत-

लाया है। सो तुम मुझे अपने कपड़े मंगनई में दे दो। मैं शीघ्र ही पूजन कर आपके कपड़े अभी लौटा दूंगी। पूजन का वक्त बीता जा रहा है। इसलिये जरा शीघ्रता करो। बाछल अपनी कपटिन बहन काछल के कपट जाल में फंस गई और मीठी चुपड़ी बातों में फंसकर, तुरन्त ही अपनी पोशाक उतारकर अपनी कपटिन बहन काछल के हवाले कर दी। अपनी बहन काछल की पोशाक पर कब्जा जमा लेने के बाद उसकी खुशी का ठिकाना न रहा। उसका मन भीतर ही भीतर मोर की तरह नाच उठा। वह चटपट अपने महल में आ, झटपट दास दासियों को संग में ले, भोजन तैयार करने में लग गई।

जल्दी जल्दी में जैसा उल्टा सीधा भोजन बन पाया दिन निकलने से पहले ही दास दासियों को साथ ले रानी बाछल वाली पोशाक पहन भोजन-सामग्री कहारों की बहगियों में भरवा, चटपट नौलखा बाग में जा पहुंची और गुरु गोरखनाथ जी महाराज के चरणों में अपना मस्तक जा नवाया, खाने की सब सामग्री बहगियों में भरी भराई गुरु गोरख नाथ जी महाराज के धूने के सामने रखवा दी। योगेश्वर गुरु

गोरखनाथ जी महाराज कपटिन काछल के माया जाल में फंस गये। उन्होंने काछल के कपट पूर्ण पहनावे को देख उसे महारानी बाछल ही समझा। वह कहने लगे बेटी अभी तो दिन निकलने में देरी है तुमने बड़ी जल्दी की। बाछल भेषधारी कपटिन काछल हाथ जोड़कर मुस्करा कर बोली, गुरुदेव मैंने सोचा आपको बड़ी भारी भूक लग रही होगी। इस लिए जल्दी जल्दी में जैसा बन पाया बनाकर सेवा में हाजिर हो गई।

कपटिन काछल के जाल में होनी के बस में आनकर त्रिकालदर्शी महात्मा गुरु गोरखनाथ की भी बुद्धि भ्रष्ट हो गई। कहावत है होनी के बस संसार है। होनी ऋषि मुनियों के टाले भी नहीं टलती। होनी बस राजा रामचन्द्र भगवान बन गए। होनी बस सीता हरण हुआ। और होनी बस बालो ब रावण मारे गए। होनी ने राजा नल को न बक्शा, न धर्मराज युधिष्ठिर को। सारे युद्धवंश का नाश हो गया। भगवान कृष्ण जैसे योगेश्वर भी भील के एक बाण से परलोक गमन कर गए। ये सब होनी का ही चमत्कार था। होनी बस गुरु गोरख नाथ जी महाराज ने शंख नाद कर सब चेलों को

आदेश दिया कि नित्य कर्म से शीघ्र फारिग हो लो ।

सज्जन वृन्दो, अपने गुरु देव की शंख धुनि सुन कर, सब सन्त महन्त गुरु गोरख नाथ जी महाराज के चौदह सौ चेले मिनटों सेकिंडों में योगीराज के सामने जमा हो गए । अपने गुरु की आज्ञानुसार चटपट नित्य कर्म से शीघ्र फारिग हो, स्नान ध्यान से निबट कर अपने गुरु महाराज की धूनी के सामने आनकर जमा हो गए । जब गुरु गोरख नाथ जी महाराज ने देखा, सब चेले धूनी के सामने आनकर लाइन में जमा हो गए हैं तो अपने प्रमुख चेले औघड़नाथ से बोले । बेटा औघड़ नाथ, चटपट महारानी के लाये भण्डारे का भोग लगाकर सब सन्त शीघ्रता से निबटो । और डेरे तम्बू उखड़वाकर कूच बोल दो । अब इन्हें वरदान देने के बाद यहां कोई काम नहीं रह जायेगा । इसलिए ठण्डे ठण्डे में यहां से कूच कर देना ही, मुनासिब रहेगा । भोजन सामग्री भी ठण्डी हो रही है इसलिए देर करना वृथा है ।

अपने गुरु का आदेश मिलते ही सबने एक एक पत्तल उठाकर लाइन बार बैठना शुरू कर दिया । और कपटिन बाछल के कर्मचारियों ने झटपट भोजन सामग्री पत्तलों पर परोसनी शुरू कर दी । इधर सन्त

महन्तों ने अपने गुरु गोरखनाथ जी महाराज का सुमरण कर उदर पूर्ति की, और उधर कपटिन काछल सोच सोच कर मुस्कराने लगी । वह अपने कपट पूर्ण व्यौहार से अति प्रसन्न थी कि मेरा फरेबगुरु गोरख नाथ जैसे त्रिकालदर्शी महात्मा भी नहीं समझ सके । जब इतने बड़े महात्मा भी कपट जाल में आ जाते हैं तो ऐसे गैरे नत्थू खैरे की तो बात ही क्या है । जब गुरुदेव से मुझे वरदान मिलते ही यहां से सब चले जायेंगे और महारानी बाछल तमाम जिन्दगी हाथ मलकर रोया करेगी । और मेरी सन्तान ही इस ददरेड़ा नगरी पर सदा सदा को राज्य करेगी ।

सज्जनो, रानी बाछल ने इस कपटिन को सारी कथा सुनाकर सारे भेद बता दिए थे । उसी के बताये अनुसार गुरु गोरखनाथ जी की पूजा अर्चना करने लगी । कपटिन काछल की लीला देखकर गुरु गोरख नाथ ने योगमाया द्वारा सब जान लिया और मन ही मन सोच विचार कर निश्चय किया कि माता पिता का कर्त्तव्य है कि वह अपने बुरे बेटा बेटा का लालन पालन भले बेटा बेटा की तरह ही करे । परम पिता परमात्मा नास्तिक की भी उसी प्रकार सुध रखते हैं जैसे आस्तिक की । उन्हीं के बनाये हुए

नियम हम सन्त लोगों को भी बरतने पड़ते हैं। अच्छे नियमों में जो अच्छाई मिलती है बुरे नियमों में उसी प्रकार बुराई फलती फूलती नजर आती है। यानी जैसा बोया जाता है सोई काटने को मिलता है। किसी ने क्या ठीक ही कहा है।

शोहा-खोटी करनी जो करे, सो पीछे पछताय।

कांटे बोये बबूल के, आम मिलेंगे नाय।

मैं इस फरेबी औरत को जान बूझकर एक संतान के बजाये दो संतानों का वरदान दूंगा। जो कपट छल में इसी अपनो माता काछल के समान होवेंगे और कपटी होने के कारण ही बिना मौत मारे जावेंगे। महारानी बाछल के पुत्र द्वारा मारे जाने से ही इनकी अकाल मृत्यु होवेगी। इन्सान का इसमें कुछ बस नहीं चल सकता, ये तो धर्म अधर्म की लड़ाई है। पाप पुन्यात्मा का लेखा जोखा है। होना वही है जो प्रभु ने रच रखा है।

इस प्रकार अपने मन में तर्क वितर्क कर, योगेश्वर गुरु गोरखनाथ ने उस जगत पिता भगवान शिव शंकर का सुमरन किया और दो जौ के दाने, अपनी झोली में से निकालकर कपटिन काछल के हवाले किये और मुस्कराकर बोले। रानी हम तुम

से बहुत खुश हैं। तुम्हें हम ये दो दाने जौ के दे रहे हैं। तुम इन दोनों जौ के दानों को खा लेना। इन के खाने से ठीक नौ मास पर्यन्त तुम्हारे दो पुत्र जन्मेंगे।

योगेश्वर गुरु गोरखनाथ जी महाराज के वचन सुनकर कपटिन काछल फूली न समाई। उसकी खुशी का ठिकाना न रहा। चटपट दोनों जौ के दाने कब्जे में कर गुरु गोरखनाथ को अपना मस्तक नवा राम गुण गाती, दोनों जौ के दानों को रास्ते में ही अपने मुंह में डाल जल्दी जल्दी चलकर अपने महल में जा पहुंची। उसे सबसे भारी भय इस बात का लग रहा था कि कहीं रास्ते में मेरी बहन बाछल महारानी मुझे न मिल जाए। जो उसने मुझे इस रास्ते से आता देख लिया, तो सारा भेद आप ही आप खुल जायेगा। वह तुरन्त ही समझ जाएगी ये बाग से गुरु गोरखनाथ जी महाराज के दर्शन करके ही लौट रही है। उसने अपने दास दासियों को भी पीछे छोड़ दिया। उनकी जरा भी परवाह नहीं की, अपने महल के कमरे में पहुंचकर ही सांस ली। तब उसके मन को धीरज आया। उसने चटपट अपने कपड़े पहने और अपनी बड़ी बहन रानी बाछल को

उसकी पोशाक वापस करके अपना मस्तक नवाया। हाथ जोड़कर बोली बहन जी अपने कपड़ों को संभाल लो। महारानी बाछल बोली संभल, गए बहन यहीं रख दो।

इतना कहकर अपने सिद्ध गुरु गोरखनाथ जी महाराज के भंडारे का सामान नौलखे बाग में ले चलने को अपने दास दासियों को आज्ञा दी। जल्दी से जल्दी भंडारे की सकल सामग्री लेकर नौलखे बाग को चलो। वहां गुरु जी इन्तजार कर रहे होंगे। महारानी बाछल की बातें सुनकर कपटिन काछल अपने मन ही मन मुस्कराती हुई अपने महल के कमरे में जा पहुंची और मन ही मन खुश होती हुई कहती थी अब नौलखे बाग में क्या धरा है। सब साधू सन्त चले गए होंगे। जिसके भाग बनने थे बन गए। जिसके फूटने थे फूटे रह गए। इधर इस प्रकार कपटिन काछल सोच रही थी और उधर महारानी बाछल यह सोचते हुए कि गुरुदेव भूखे होंगे जल्दी जल्दी नौलखे बाग को पहुंचने का आदेश देने लगी और उधर गुरु गोरखनाथ जी महाराज की आज्ञानुसार सब साधू सन्यासियों ने अपने डेरे तम्बू बाग नौलखे से उखाड़ छकड़ों तथा बैलगाड़ियों में

भरवा और झोली खप्पर संगवा, मृगछाला कन्धे पर डाल ली और हाथ में कमंडल, बगल में चिमटा दबा, अपने सिद्ध गुरु की जय बोल चलने से ध्यान लगाया।

इधर रानी बाछल जब भंडारे की सकल सामग्री लेकर नौलखे बाग में पहुंची तो वहां एक भी सन्त महन्त उसे नहीं दिखाई दिया और न कोई डेरा तम्बू ही। सिर्फ सन्तों की धूनी की राख जरूर पड़ी दिखाई दे रही थी। ऐसा नजारा बाग का देखकर और गुरुदेव को व साधू सन्यासियों को वहां न पा कर अति हैरान हो, माली मालिन से पूछने लगी। यहां से सब सन्त महात्मा लोग क्यों चले गए। क्या तुम लोगों को इसका कारण ज्ञात है। मैं तो गुरु गोरखनाथ जी महाराज की आज्ञानुसार, अपने हाथ से बनाकर भंडारे की सकल सामग्री लेकर आई हूं। उन्हें इस प्रकार नहीं जाना चाहिए था। वह कब गए, कहाँ गए, तुम कुछ बता सकते हो तो मुझे जल्दी से जल्दी बताओ।

महारानी बाछल की घबराहट देखकर माली मालिन हाथ जोड़कर कहने लगे। महारानी जी बड़े ही ताज्जुब की बात है कि एक नारी आप जैसे ही

वस्त्र पहने अन्धेरे में ही भोजन सामग्री कहारों द्वारा बहगियों में भरवा, सब सन्तों को जिमा, दो पुत्रों का वरदान, लेकर चली गई। आपकी बात सुनकर तो ये अन्दाजा लगता है। वह हम दोनों तथा सब साधू सन्तों को मय गुरु गोरखनाथ जी महाराज को भ्रम में डाल धोका देकर दो पुत्रों का वरदान लेकर चलती बनी और आपके करे धरे पर पानी फेर गई। अपने बाग के मालिन माली की बात सुनकर महारानी बाछल बोली। सन्त महन्तों को गए कितनी देर हो गई और वह किधर को गए हैं। सो मुझे शीघ्र बताओ।

सज्जनो, महारानी बाछल की परेशानी सुनकर बाग के माली मालिन बोले। महारानी जी, उन्हें गए ज्यादा देर नहीं हुई है मुश्किल से मील आधा मील ही पहुंच पाए होंगे। वह सन्त लोग इधर को ही गए हैं। वह सामने ही उनके झन्डे दिखाई दे रहे हैं। क्या शंख घड़ियालों की आवाज आपको नहीं सुनाई पड़ रही है। हमें तो खूब सुनाई पड़ रही है। जरा इधर मुंह घुमाकर देखो, उनके झन्डे बिल्कुल साफ दिखाई दे रहे हैं। अपने माली मालिन की बात सुनकर महारानी बाछल हक्की

बक्की सी अपनी निगाह उठाकर चारों तरफ देखने लगी। तब उसे सन्तों महन्तों के झन्डे दिखाई दिए। और धीमी आवाज घन्टे घड़ियालों की भी उनके कान में सुनाई पड़ी। उसे अपनी बहन काछल के कपट जाल को समझने में एक पल की भी देर न लगी।

वह घबड़ाकर अपने सब दास दासियों तथा कहारों से बोली, तुम लोग भण्डारे की सब भोजन सामग्री लेकर मेरे पीछे आओ। मैं अपनी चार घोड़ों वाली बग्गी में बैठकर शीघ्र ही साधू सन्तों को रोकने की कोशिश करूंगी। तब तक तुम लोग वहां पहुंच जाओगे जहां ये भगवा रंग के झन्डे दिखाई दे रहे हैं तथा घन्टे घड़ियालों की ध्वनि सुनाई दे रही है। अपने सभी नौकरों को आदेश दे रानी बाछल बग्गी में सवार हो चन्द मिनटों में ही गुरु गोरख नाथ जी महाराज की जमात में पहुंच गई।

सज्जनो ! जब गुरु गोरखनाथ जी महाराज ने दूर से रानी बाछल को बग्गी में बैठे अपनी जमातकी ओर आते देखा। पास पहुंच, अपने गुरु के दर्शन कर महारानी बाछल की आंखों से मोतियों के समान टपा-टप आंसुओं की धारा बहने लगी। वह अपने दोनों

हाथ जोड़ कर निराश हो बोली, गुरुदेव, मैं बड़ी अभागिन हूँ, न मालूम पूर्व जन्म में मैंने कितने पाप किए थे जिनका फल इस जन्म में भोग रही हूँ। आप की दया होने पर भी हवन करते हाथ जल जाते हैं। ये पापों का ही परिणाम है। मैं आपकी आज्ञा अनुसार रात भर मर खप कर अपने हाथ से बना भोजन सामग्री लेकर ठीक समय पर बाग में आन पहुंची और आप सब लोग उससे पहले ही यहां चले आए। ये मेरे भाग्य का ही दोष जान पड़ता है। जब मैं नौलखे बाग में पहुंची, उससे पहले ही आपकी जमात डेरे तम्बू उखाड़कर यहां तक आन पहुंची। गुरु गोरख नाथ जी महाराज तो अपनी भक्त रानी की परीक्षा ही ले रहे थे। वह गुस्से में भरकर मुंह बिगाड़ कर बोले।

ओ औघड़ ! ये क्या बात है। अभी-अभी जरा देर पहले तो इसे वरदान दिया था और ये अब फिर हमें दुखी करने आन पहुंची। ये सब क्या बात है। सन्त औघड़ नाथ ने महारानी बाछल के सामने पहुंच सकल बात भली प्रकार समझी और कपटिन काछल का कपट जाल अच्छी प्रकार समझ लिया। आज हमारे गुरुदेव भी कपटिन काछल के धोके में फंस

धोका खा गए। सन्त औघड़नाथ अपने दोनों हाथ जोड़कर गुरु गोरखनाथ जी महाराज से बोले, गुरुदेव इस मायावी संसार से आप भी धोका खा गए। कपटिन वरदान ले भागी और आपकी भक्तिन ये ददरेड़ा नगरी की महारानी बाछल, चौहान वंश उजागर राजा जेवरसिंह की धर्म पत्नी, जिन्हें आप की जोत बालते मुहूर्तें गुजर गईं, आपके प्रसन्न हो जाने पर ये आपकी दया पात्र थी। इसी लिए हम सब लोग आपके साथ बागड़ देश आए थे। वह तो हम सब सन्तों की दिनरात सेवा करके भी खाली हाथ रह गई और कपट वेषधारी दूसरी नारी आपको धोखा देकर वरदान ले चम्पत हो गई।

अपने चेले सन्त औघड़नाथ की सकल वार्ता सुनकर योगेश्वर गोरखनाथ जी महाराज अपनी दोनों आंखें लाल लाल कर बोले। अच्छा ! तो अब इतना खराब जमाना आ गया कि सन्त महन्तों के साथ भी ये लोग धोका-धड़ी करने में नहीं चूकते। मुझे भी देखना है धोका देकर जायगी कहां। इतना कह कर गुरु गोरखनाथ जी महाराज ने अपना कमण्डल हाथ में उठा लिया। थोड़ा सा जल कमण्डल में से लेकर आता चुल्लू भरा और जब मन्त्र पढ़कर श्राप देने को

हुए तभी महारानी बाछल अपने दोनों हाथ जोड़कर एकदम रोती हुई बोली गुरुदेव मैं सब समझ गई अब आप दया करें।

इतना सुनते ही योगेश्वर गुरु गोरखनाथ जी महाराज बोले, कौन थी वह प्रपंची, साफ साफ क्यों नहीं बताती। महारानी बाछल बोली गुरुदेव वह कोई गैर नहीं थी। मेरी खास सगी बहन है जिसका नाम काछल है। जब मैं आपके भण्डारे का इन्तजाम करने अपने महल में पहुंची तो काछल ने मेरे चेहरे पर खुशी के आसार देखकर पूछा था।

बहन ! आज तुम्हारे चेहरे पर अति खुशी झलक रही है। इसका क्या कारण है। मैंने गुरुदेव के प्रसन्न होने और वरदान मिलने की सम्पूर्ण वार्ता उसे व्यौरे-वार जो भी मेरे मन के भीतर थी, समझा दी। उसने मुझसे सम्पूर्ण विवरण समझकर कहा, बहन मैंने देवी नौ दिन के व्रत किये हैं जो आज पूरे हो गए हैं।

ब मुझे तुम अपनी पोशाक पहनने को दे दो। मैं भी अभी पूजन से निपटकर वापिस भिजवा दूंगी। गेहित जी ने मांगे हुए कपड़े ही पहनकर पूजन का ग्रान बताया है। मैंने अपनी बहन को सीधे स्वभाव डे उठाकर पकड़ा दिये। वह जल्दी जल्दी उल्टा

सीधा भोजन बना आप लोगोंको जिमा व चटपट वरदान लेकर घर जा पहुंची और मेरी पोशाक मुझे वापिस भिजवा दी। इस तरह देवी के पूजन के बहाने उसने मुझे भी अपने कपट जाल में फांस लिया। श्री गुरु महाराज मैं उसका माया जाल उस समय न समझ पाई परन्तु अब अच्छी तरह जान गई हूं। गुरु देव उसकी कोई खता नहीं है। वह भी बांझ थी। उसने वरदान लेने की अपनी कपट की योजना ही पुत्र प्राप्ति का साधन ठीक समझा। और वह अपने उद्देश्य पूर्तिमें बिना दुख उठाए ही कामयाब भी होगई इसलिए वह दया की पात्र है। आप उसे श्राप न दें। वह भी बिना संतान के मेरी तरह ही दुखी है।

महारानी बाछल के वचन सुनकर गुरु गोरखनाथ जी महाराज मन ही मन अति प्रसन्न हुए और कहने लगे वाह रे भारत की सन्नारी देवियों, तुम कितनी उदार और दयावान हो। इसलिए तुम्हारी मनो-कामना कैसे अधूरी रह सकती है। फिर प्रत्यक्ष में परीक्षा लेने के लिए बोले, परन्तु महारानी उसने तो बड़ा भारी धोका दिया है। मैंने तो तुम्हारे धोके में उसे दो पुत्रों का वरदान दे दिया। मेरे पास सिर्फ दो ही दाने जौ के सिद्ध किए हुए थे। अब तो मेरे पास

और कोई साधन नहीं है। उसका भाग्य अच्छा था वह अपने पुन्य प्रताप से एक के बदले दो पुत्रों का वरदान ले भागी। तुम्हारे भाग्य का सितारा मध्यम था, तुम अपने पूर्व जन्म के पाप के कारण हाथ मलती रह गई। अब ऐसा करना, उसके दो पुत्र जन्म लेंगे। उनमें से एक उससे मांग कर तुम पाल लेना और अपना ही बेटा समझकर उसका पालन-पोषण कर अपना कलेजा ठन्डा करना। और अपने प्रमुख चेले संत औघड़नाथ से बोले।

औघड़ अब तुम रानी बाछल से कहो अपने घर जावे, सन्तों को व्यर्थ परेशान करना ठीक नहीं होता, सन्त औघड़नाथ ने जब अपने गुरुदेव को इस प्रकार रुखा उत्तर देते देखा तो अपने मन में बड़ा हैरान हुआ फिर अपने गुरुदेव से हाथ जोड़ कर बोला, धन्य है गुरुदेव तुम्हारी माया को। कपट वेष धारी मायाविनी नारी को दो दो पुत्रों का वरदान और अपनी पक्की भक्त सती सुशीला नारी जो छल कपट से एकदम सौ-सौ कोस दूर है वह एक पुत्र से भी वंचित रह जावे। क्या इसे एक पुत्र का वरदान देने में आपके खजाने में कमी आ जायेगी? क्या कहें मैं भी बेबस हूँ। गुरु शिष्य का नाता है नहीं तो मैंने

आपसे क्या नहीं सीखा।

अपने चेले औघड़नाथ की बात सुनकर गुरुगोरख नाथ जी महाराज अपने दोनों नेत्र बन्दकर समाधिस्थ हो सीधे पाताल लोक जा पहुंचे जहां नागों का राजा वासुकी राज्य करता था। राजा वासुकी ही सब नागों का राजा था। उसके भरे दरबार में गुरु गोरख नाथ जी महाराज जा पहुंचे। जब राजा वासुकी ने निगाह उठाकर गुरु गोरखनाथ जी महाराज को देखा तो अपने दोनों हाथ जोड़कर प्रणाम किया। तब गुरु गोरखनाथ महाराज ने राजा वासुकी को आशीर्वाद दिया। राजा वासुकी हाथ जोड़ कर बोले, गुरुदेव! सिंहासन की शोभा बढ़ावें और यहां आनंद दर्शन देने का अभिप्राय अपने दास को बतावें।

राजा वासुकी के मधुर रसभरे बदन सुनकर योगेश्वर गुरु गोरखनाथ जी सिंहासन पर विराजमान हो गए और राजा वासुकी से कहने लगे, हे राजन! मैं आपके पास जरूरी कामसे आया हूँ मुझे अपनी चेली रानी बाछल को एक सन्तानका वरदान देना है और भगवान ने उसे सन्तानहीन यानी बांझ बनाया है उसके भाग्यमें सन्तान लिखी ही नहीं है। परन्तु मुझे उसे ऐसा वरदान देना है कि उसके इस पुत्र को भारत वर्ष के क्या

विदेशों तक के लोग हमेशा किसी न किसी रूप में पूजते रहें और इसकी पूजा करने वालों की मनोकामना पूरी होती रहे। और सब लोग इसे ही अपनी मनोकामना पूरी करने वाला देवता समझते रहें।

राजा बासुकी अपने दोनों हाथ जोड़कर बोले, गुरुदेव जिसे आप उचित समझें ले जायें। मुझे आपसे कोई उज्र नहीं है। आप चाहें तो तक्षक को लेजायें, और आज्ञा हो तो मैं खुद आपके साथ चलूँ। ये कौन नहीं चाहेगा कि मुझे दुनियां के लोग देवता के समान पूजें। जैसी भी आज्ञा गुरुदेव करेंगे सेवक हुक्म का पालन करेगा। श्री गुरु गोरखनाथ राजा बासुकी की प्रेमभरी नम्र वाणी सुनकर बोले हे राजन मुझे सिर्फ पदम नाग की दरकार है और किसी की आवश्यकता नहीं।

राजा बासुकी ने अपना शीश झुकाकर गुरु गोरखनाथ जी महाराज की आज्ञा मान मन्त्र जपा। मन्त्र के पढ़ते ही पदमनाग हाजिर हो गया और राजा बासुकी व गुरु गोरखनाथ को अपना शीश झुका कर प्रणाम किया। राजा बासुकी और गुरु गोरखनाथ ने आशीर्वाद दिया। युग युग जियो बेटा। फिर राजा

बासुकी ने उस पर अपना हाथ फेरा और देखते ही देखते उसका चोला बदल गया। वह मनुष्य के समान अति सुन्दर दिव्य देहधारी राजकुमार बन गया और दोनों हाथ जोड़कर पूछने लगा, राजन ! मुझे क्या आज्ञा है। राजा बासुकी बोले बेटा पदम नाग ! अब अब तुम्हें इन योगेश्वर गुरु गोरखनाथ जी महाराज के साथ जाकर इनकी आज्ञा पालन करना है। ये योगेश्वर महान सन्त सिद्ध आत्म पुरुष हैं। इनका अवतार ही भक्तों का दुख हरने के लिए हुआ है। इनकी आज्ञा मानकर चलने में ही हम सब का कल्याण तथा मोक्ष प्राप्ति का सरल उपाय है।

पदम नाग ने अपने दोनों हाथ जोड़कर गुरु गोरखनाथ जी महाराज को प्रणाम किया और बोला, गुरु जी सेवक को आज्ञा करें। योगेश्वर गोरखनाथ बोले बेटा पदम नाग तुम्हें मेरा आशीर्वाद है कि तुम सारे संसार में पूजे जाकर मेरा नाम भी रोशन करोगे। अब तुम मेरे धूने पर जाकर जो गूगल वेद मन्त्रों द्वारा सिद्ध करी हुई धरी हुई है सूक्ष्म शरीर से उसमें समा जाओ। जब महारानी बाछल उसका सेवन करले तब तुम उसके गर्भ में जा विराजना।

सज्जनो ! पदमनाग ने तुरन्त ही गुरु गोरखनाथ

जी महाराज की आज्ञा का पालन किया। वह तुरन्त ही धूनी पर पहुँच, गूगल के भीतर जा विराजा। इधर पदमनाग ने गुरु आज्ञा का पालन किया उधर गुरु गोरख नाथ ने अपनी दोनों आंखें खोलकर समाधी भंग की। समाधी तोड़ने पर वह क्या देखते हैं कि महारानी बाछल, तन मन धन से, गुरु सेवा में तल्लीन है। उसके सरके बाल बिखरे हुए हैं, चेहरा काला स्याह पड़ गया है, आंखें सूज रही हैं। गोरख नाथ जी महाराज ने रानी बाछल के शीश पर हाथ रखकर कहा, रानी तूने बड़ा कष्ट उठाया है। इतना सुनते ही रानी बाछल की आंखों से मोती के समान आंसुओं की वर्षा होने लगी। गुरु गोरखनाथ ने कहा रानी, तुम्हारी तपस्या पूरी हुई। अब तुम्हें मनचाहा वरदान दूंगा। गुरु गोरखनाथ के इतना कहते ही, रानी बाछल अपने सारे कष्टों को भूल गई। उसके चेहरे पर चमक और आंखों में रौनक दिखाई देने लगी। महारानी बाछल का दिल बाग बाग होकर गुरु गोरखनाथ के चरणों में झुक गया। उसे अपनी मनोकामना पूरी होती नजर आने लगी। उसके चेहरे पर नूर टपकने लगा।

प्यारे बन्धुओ ! महारानी बाछल का मस्तक

योगेश्वर गुरु गोरखनाथ के चरणों में झुक गया। वह अपने गुरु को बारम्बार प्रणाम करने लगी। योगी राज बोले, रानी मस्तक ऊँचा करके अपना हाथ बढ़ाओ। रानी बाछल ने गुरु आज्ञा का पालन कर अपना मस्तक उठा कर हाथ आगे कर दिया। सिद्ध गुरु गोरखनाथ जी महाराज ने हव्य नाम की गूगल अपनी धूनी से उठाकर जिसमें पाताल लोक वाला पदमनाग भी सूक्ष्म रूप धर कर विराजमान था। और अपनी बाँई जाँघ की मैल से एक बत्ती सी बट कर बनाई और मैल और गूगल को एक जगह मिला कर बोले।

बेटी बाछल ! ये परशादी रूपी गूगल खाना। इस सिद्ध करी हुई महान गूगल के प्रताप से तुम्हें वीर धीर पुत्र की प्राप्ति होगी। जिसका यश भारत-वर्ष में तो फैलेगा ही विदेशों में भी देवता की भाँति लोग इसे पूजेंगे। क्योंकि इसका मिला हुआ वरदान भक्तों की मनोकामना पूरी करेगा। इसीलिए इसे हर जाति के नर नारी पूज करके अपना मस्तक झुकाया करेंगे। इस गूगल को जो भी बाँझ परशादी रूप में खायेगी वह भी वीर धीर सन्तान की जननी बनेगी।

तुम्हारी कपटिन बहन काछल के जो पुत्र जोड़ा नामधारी जन्मेंगे, वह भी अपनी माता के समान ही कपटी होंगे। अपने कपटी स्वभाव के कारण ही तुम्हारे पुत्र द्वारा मारे जावेंगे। तुम्हारी कपटिन बहन काछल अपने स्वभाव के कारण ये भी न सोच सकी कि परशादी का जौ का दाना एक साथ न खा कर कुछ दिन आगे पीछे एक एक कर खाना चाहिए। दोनों एक साथ खाने से दोनों सन्तानें एक साथ ही जन्म लेंगी। उससे उसे बड़ी भारी तकलीफ उठानी पड़ेगी। दो सन्तानों से उसके पेट की दशा क्या बनेगी। दुष्टा को अपने अन्याय का नतीजा न्यायकारी ईश्वर की तरफ से खुद व खुद मिल जाएगा। अच्छा अब तुम जा सकती हो। हमारा भी अब यहां से चलना ही ठीक है। रमता जोगी बहता पानी ही ठीक होता है।

अपने सिद्ध गुरु गोरखनाथ के वचन सुनकर महारानी बाछल गूगल की परशादी ले और गुरु गोरखनाथ को प्रणाम कर अपने महल में आ गई और अपनी सास राजमाता रामकौर के चरन छूकर आशीष प्राप्त कोनी। रानी बाछल को महल में आया देखकर सभी सखी सहेलियां व दास दासियां

जुड़ आईं। और तरह तरह के प्रश्न और उत्तर देने और सुनने लगीं। महारानी बाछल ने भी सिद्ध गुरु गोरखनाथ जी महाराज की तारीफ कर करके वह हव्य रूपी गूगल दिखाई। जिसे देखकर सब के चेहरों पर प्रसन्नता झलकने लगी। परन्तु जो बांझ सहेलियां थीं उनके चेहरे पीले पड़ गए, मुंह पर जरदाई छा गई, और किसी किसी की आंख से तो आंसुओं की धारा भी बहने लगी। परन्तु अपनी हम जोलियों का दुख, दयालु महारानी बाछल से नहीं देखा गया। उसने अपने मन में विचारा क्यों न उस हव्य गूगल में से थोड़ा थोड़ा इन्हें भी खाने को दे दूं। दया धर्म की नाव के खुद प्रभू खेवन हार हैं। इस प्रकार अपने मन में विचार कर भगवान के भरोसे गुरु गोरखनाथ का ध्यान धर, थोड़ी थोड़ी गूगल तोड़कर परशाद रूप में सभी बांझ नारियों को बांट दी।

पदमनाग महारानी बाछल की यह लीला देख कर पहले तो हैरान हुआ फिर सोच विचार कर अपना थोड़ा थोड़ा अंश सहेलियों की गूगल में भी छोड़ दिया। महारानी बाछल ने अपनी बांझ सहेलियों से कह दिया इस परशादी रूपी गूगल को

ताजे पानी के साथ निगल लेना। पंडतानी ने उसी समय तुरन्त पानी पीकर गूगल को निगल लिया। और उसके बाद लूना चमारी ने भी पंडतानी की देखा देखी पानी के साथ निगल लिया। उसके बाद दासी ने खाया, फिर हाथ जोड़कर दासी रानी वाछल से बोली। महारानी जी, अपनी नीली घोड़ी भी तो बांझ ही है। थोड़ी गूगल उसके दाने में भी क्यों न मिला दी जाए, शायद उसके भी भाग जाग जायें। दयालु महारानी वाछल ने दासी के कहने से थोड़ी गूगल अपनी लीली घोड़ी के दाने में भी मिलवा दी और बाकी बची हुई गूगल गुरु गोरखनाथ महाराज का ध्यान धर प्रभू का नाम स्मरण कर पानी के साथ आप खुद सटक गई। ईश्वर इच्छा बलवान कहकर, संतोष की सांस ली।

एक दिन महारानी वाछल का सईस लीली घोड़ी को टहलाने व पानी पिलाने तालाब पर ले गया। उसने घोड़ी को पानी मिलाकर पास ही एक पेड़ से बांध दिया और आप अपने कपड़े उतार तालाब में घुस नहाने में लग गया। भगवान की दया हो या गुरु गोरख नाथ जी महाराज की कृपा स्वर्ग लोक के राजा इन्द्र का घोड़ा उसी तालाब के

निकट आ पहुंचा और लीली घोड़ी को बंधा देख समागम कर इन्द्र लोक को उड़ गया। स्वर्ग लोक में पहुंचकर अपने थान पर जा पहुंचा। सईस ने नहाते-नहाते यह सारी घटना अपनी आंखों से भली प्रकार देखी थी। और अपने संगी साथियों को सुनाई थी। जिसके कारण महल के सभी दास दासियों, बगैरह, बगैरह को पता चल गया था।

जब ये खबर महारानी वाछल को महल के दास तथा महारानी को सहेलियों ने सुनाई। जिन्होंने गुरु गोरखनाथ जी महाराज की दी हुई हव्य गूगल का सेवन किया था तो उन्होंने भी अपने अपने पतियों के संग प्रेमालाप किया। महारानी वाछल पर भी गूगल ने अपना प्रभाव किया और उन्हें भी गूगल की तासीर का पता अपनी सखियों की तरह शीघ्र ही चल गया। वह घबराकर खिसियानी सी होकर अपनी सास राजमाता रामकौर के पास जा पहुंची। जिसे सुनकर वह भी सोचने लगी, देखो दुनिया के लोगों पर इस बात का क्या असर पड़ेगा। ये दुनिया बड़ी विचित्र है। इन दुनिया वालों ने सतवन्ती सीता जी को भी नहीं बरखा। उन्हें भी कह दिया, जब ये रावण के घर रह आईं तो राम के

किस मतलब की रह गई। मेरा बेटा घर होता तो कोई बात नहीं होती। बाछल रानी की नन्द छवीलदे उस समय अपनी सुसराल गई हुई थी वह भी मौजूद होती तो रस में विष शायद इस प्रकार न घुलता।

* श्री गोगा पुराण बाईसवां अध्याय समाप्त *

तेईसवाँ अध्याय

महारानी बाछल को जब उनकी सास रामकौर का कोई तसल्ली बक्स जबाब न मिला तो वह अपने मन में अधीर हो धीरज को खो मन ही मन चिन्ता के कारण दुखी हो सूखने लगी। मैं अपनी शक्ल किसी को किस प्रकार दिखाऊंगी। दुनिया के लोग लुगाई मुझे क्या कहेंगे। पतिदेव का आज तक कोई पता नहीं है। उन्होंने अपने आप आज तक खबर नहीं ली और तलाश करने पर भी मिले नहीं। जाने कहां छुपे हुए हैं। गुरु गोरखनाथ जी महाराज की परशादी रूपी गूगल अपना पूरा असर दिखा रही है। आखिर देवता का वरदान है। असर क्यों न दिखलावे।

मेरी जिन जिन बांझ सखी सहेलियों ने गूगल खाई है सब ही के पेट फूलने लगे हैं। फिर भी उन

की बात है। उनके पति तो उनके साथ घर ही पर तो रहते हैं। मुझे तो अपना हाल महारानी कुन्ती जैसा होता दीखता है जिन्हें भगवान भुवन भाष्कर (सूर्य) के वरदान के कारण कुवारेपन में ही लड़के का जन्म हो गया था और महारानी कुन्ती ने अपने पिता के घर ही पर अपने कुवारेपन के डर के कारण दुनिया से भयभीत हो उस सूर्य पुत्र (देवता के परशाद) को एक सन्दूक में छिपाकर गंगा नदी में दुनिया की नजर बचाकर बहा दिया था। जिसे अधीरथ नामक सारथी ने उस सन्दूक को नदी से निकाल लिया था जिसमें वह अबोध सुकमार बालक बड़ी बुरी तरह घबरा कर रो रहा था। उसे अधीरथ नामक सारथी ने सन्दूक से निकाल अपनी छाती से चिपटाकर प्यार करके पुचकारा था और बालक के चुप हो जाने पर अपनी पत्नी जिसका नाम राधा था, की गोद में दे दिया था। उस भारत वर्ष की सती नारी ने अपनी छाती का दूध पिला पिलाकर पुचकार पुचकार कर उसे पाल पोस कर बड़ा किया था। ये ही सुकमार बालक आगे चलकर दानवीर कर्ण के नाम से दुनिया में पुकारा जाने लगा। महाभारत की लड़ाई में अर्जुन

के हाथ से मारा गया। इस वीर ने भगवान कृष्ण के समझाने पर भी पाण्डवों से दुश्मनी नहीं छोड़ी थी और दुर्योधन के साथ अपनी भरपूर मित्रता निभाई थी। इस बहादुर के मारे जाने में भगवान कृष्ण को चालाकी भरे बड़े बड़े उपाय करने पड़े थे। इस प्रकार बाछल महारानी सोच फिकर करके महा दुखी होती थी। वह सोचती थी महारानी कुन्ती का जमाना दूसरा था उस समय के समाज की नीतियां दूसरी थीं। अब प्रथायें बदल चुकी हैं। मेरी तो समझ में कुछ आ ही नहीं रहा है।

सज्जनो ! महारानी बाछल इसी प्रकार चिन्ता फिकर कर महान दुखी थीं और उनकी कपटिन बहन काछल इसी ताक में रहती थी कि मैं अपने कपट जाल में इसे किस तरह फांसूं। कौन सा ऐसा जाल रचूं जो बाछल महारानी का खाना पीना हराम तथा जीना दूभर हो जाय। उसकी सगी बहन मां की जाई थी इसलिए जो भी वार करती थी दुनिया से डरकर कि कोई मुझे निरदई व खोटी कहने का साहस न करे। मुंह की मीठी भी बनी रहूं और चोरी छिपे निशाना मारने से भी न चूकूं।

इधर काछल का कपट जाल था उधर बद-

किस्मती से महारानी बाछल की नन्द छबीलदे भी अपनी ससुराल से पीहर में आन विराजी। आनकर अपने पिता महाराज उम्मरसिंह को प्रणाम किया और अपनी माता रानी रामकौर के गले मिल मिल कर जी भरकर खूब रोई। छबीलदे के रोने की आवाज सुनकर कपटिन काछल भी अपने कमरे से आन कर नन्द रानी के पैर छूकर छबीलदे के गले से चिपटकर प्रेम दर्शा दर्शा कर खूब रोई। फिर थूक के आंसू पोछ कर अपनी नन्दरानी से उसकी ससुराल की राजी खुशी पुछी और अपने नन्दोई के हालचाल भी मुस्करा मुस्करा कह पूछे। बातें करती करती नन्द छबीलदे को अपने कमरे में ले आई और पलके पर बैठाकर नन्दरानी के पैर छूकर छबीलदे से आशीर्वाद प्राप्त किया कि भाभी दूधों नहाओ पूतों फलो। आशीर्वाद देकर छबीलदे ने पूछा, भाभी बड़ी भाभी दिखाई नहीं पड़ रही हैं वह क्या अपने पीहर गई हैं या तबियत बगैर खराब है।

छबीलदे का प्रश्न सुनकर कपटिन काछल का काफी खून बढ़ गया। मारे खुशी के उसका चेहरा खिल उठा। मुंह की मुस्कराहट से आंखों में बिजली जैसी चमक पैदा हो गई। वह अपने मन में सोचने

लगी, या तो मेरी बहन बाछल का गर्भ गिराया जाएगा या उसे जान से ही मार दिया जाएगा। वह मुंह तो किसी को दिखाने लायक रह ही नहीं गई। बहुत मुमकिन है वह खुद ही शर्म के मारे किसी तालाब पोखर या कुएं आदि में कूद कर डूब मरे।

इस प्रकार अपने मन में निश्चय कर अपनी नंद छबीलदे से हाथ जोड़कर कान के पास मुंह लगा कर धीरे धीरे कहने लगी, नन्दरानी ! बड़ी वैसी बात है, किसी से कहना नहीं और मेरा नाम तो बिल्कुल भी आना ही नहीं चाहिए। तुम्हें मेरी सौगंध है जो मेरा रत्ती भर भी नाम लो। आज कल बाछल बहन जी अपने कमरे में ही पड़ी रहती हैं। लाज के कारण हर किसी को अपना मुंह दिखाने में भय मानती हैं। ऐसा लगता है किसी साधू सन्यासी से अपना मुंह काला करवा बैठी हैं। ये तो ठीक है गुरु गोरख नाथ जी महाराज ने हम लोगों को भी पुत्रवती होने का वरदान दिया है परंतु बिना अपने पति से मिले तो गर्भ ठहर ही नहीं सकता। नन्दरानी जी दोनों कुलों की नाक जड़ से कट गई है। मेरी आपसे हाथ जोड़कर बार बार ये ही प्रार्थना है कि मेरा नाम न

आने पाए। हमारा मां जाई बहनों का मामला है। मैं क्या करूं मेरे पेट में बात छिपती ही नहीं। मैंने तुम्हें अपना जानकर ही सब कुछ बता दिया है। आशा है तुम मेरे मुंह पर कालिख नहीं पुतवाओगी।

सज्जनों ! अपनी छोटी भावज कपटिन काछल की बातें सुनकर छबीलदे दहकते अंगारे के समान जल भुनकर कोयला बन गई और कपटिन काछल से बोली, भाभी जी ! अगर तुम्हारी बात में रत्ती भर भी सच्चाई निकली तो मैं इस महारानी बाछल भाभी को जड़ मूल से ही नेस्त नामूद कर दूंगी। इसने मुझे अभी समझ क्या रखा है। ये हमारी जड़ मूल से नाक काटे और ये सांपिन हमसे बच कर निकल जाय। मुझे भी छबीलदे कौन कहेगा जो इसे जिन्दी जमीन में गड़वाकर इसका मीठा मांस खूनी कुत्तों को न खिलवाया। सीधी सी बात है, जब भैया वन में हैं तो इसके गर्भवती होने का क्या कारण हो सकता है।

नन्द छबीलदे गुस्से में चूर आपे से बाहर होती हुई धरती में पैर पटकती हुई महारानी बाछल के कमरे में जा पहुंची और शेरनी के समान सोती हुई

रानी बाछल की चुनरी को झटका मार कर सोते से जगा दिया। रानी बाछल गहरी निद्रा में सो रही थी और उन्हें कोई सपना दीख रहा था जिसके कारण वो बेहोश सी सोई पड़ी थी। जब उन्होंने निद्रा से एकदम जागकर, अपनी आंख खोल कर देखा तो अपनी नन्द छबीलदे की त्यौरी चढ़ी देखकर, चिंता मग्न हो बुरी तरह घबरा गई। फिर अपने मन में धीरज धारण कर नींद पर काबू पा अपनी नन्द छबीलदे के चरण छूकर प्रणाम कर बोली, नन्दरानी जी आप कब आईं मैं सो गई थी इसलिए आपके आनेका मुझे कुछ पता हो नहीं पड़ा।

रानी बाछल पूरी बात कहने भी न पाई थी कि छबीलदे ने शेरनी की तरह गरजकर उसे जोर से धक्का देकर ऊपर से अपने पैर की एक लात लगाई और महारानी बाछल से बोली परे हट पापिन ! तुझे मेरे पैर छूने का क्या अधिकार रह गया है। दोनों कुलों की जड़ से नाक काटकर सन्त महन्तों से मुंह काला कराकर डायन पेट फुलाए कैसी सुघड़ लग रही है। देख मैं अभी तेरा इलाज कर, तेरी मस्ती झड़वाती हूं। तूने अपने आप को समझ क्या रखा है।

कलेजा कांप गया। उसे अपने सुसर की मन गड़न्त बातें समझते देर न लगी कि नन्द छबीलदेई ने ही नमक मिर्च लगाकर इनके कान भरे हैं। मेरी सास रामकौर को भी इन दोनों बाप बेटों के सामने बोलने की हिम्मत नहीं पड़ती। उनकी बिना सलाह ही ये दोनों बाप बेटों मिलकर मुझे मेरे पोहर भेजने पर उतारू हैं। मेरी तो सांप छछूंदर जैसी गति है न उगले बने न खाते। अगर मेरे पति मेरे पीछे यहां आ भी गये तो इन दोनों के बहकावे में आनकर वह भी बहक जावेंगे। मैं किस प्रकार धीरज धारण करूं। इससे तो मैं बांझ ही भली थी। बांझ रहने में मुंह काला करवा पीहर तो न जाना पड़ता। अपनी नींद सोती अपनी नींद उठती। प्यारे सज्जनों, महारानी बाछल ने रात भर रो रोकर अपने दोनों नैन सुजा लिये कोई भी उसके पास ऐसा न था जो उसके आंसुओं को पोंछकर उसको धीरज बंधाता। उसने हिम्मत करके पीहर जाने की तैयारी शुरू कर दी और अपना बहुत जरूरी सामान बांधकर शीघ्र ही फारिग हो गई।

ठीक चार बजे रथवान ने रथ लेकर राज महल की डियौड़ी पर आनकर आवाज दी। महाराजा

साहिब रथ आन पहुंचा है जिन्हें सिरसा पाटन जाना है शीघ्र तैयारी करके भिजवाओ अपने रथवान की आवाज सुनकर महारानी बाछल अपने सामान का बक्स उठाकर रथ में चढ़कर आन बैठी और कलेजे पर पत्थर रखकर रथवान को रथ हांकने की आज्ञा दी ।

प्यारे भाइयों, अकेली रानी बाछल को रथ में सवार देख और रथ हांकने की आज्ञा सुन रथवान को बड़ा ताज्जुब हुआ । वह मन ही मन कहने लगा । हे प्रभू ! अकेली रानी राजा जेवरसिंह की बहू इस प्रकार पीहर क्यों भेजी जा रही है । जरूर कुछ न कुछ दाल में काला है जिसकी वजह से इनके संग में न कोई नौकर नौकरानी हैं न दास दासी ही । रानी की शकल से भी साफ पता चल रहा था कि वह बहुत ही उदास व चिन्ताजनक दशा में बैठी हुई है इस प्रकार रथवान ने अधीर हो अपना धीरज खोकर बेमन से रथ हांक दिया । जब रानी का रथ चला तब गुरु गोरेखनाथ की माया से रथ के चलने की झंकार पातालपुरी तक जा पहुंची । राजा वासुकी के कान खड़े हुए । वह अपने मन में विचारने लगे कि ऐसी झंकार तो राजा जन्मेजय के

रथ की हुआ करती थी । जिसने यज्ञ करके हम नागों को कुलो हवन कुण्ड द्वारा भस्म करवा दी थी ।

अब ये कौन दुश्मन जन्मेजय के समान पैदा हो गया । क्या ये फिर नाग वन्स का दमन करेगा । इस प्रकार सोच समझकर राजा वासुकी ने तुरन्त ही नागों की सभा बुलाई । तब राजा वासुकी ने भरी सभा में सब नागों को अपनी तरफ मुखातिब करके अपनी सब व्यथा समझाई और कहा कि मुझे पता पड़ा है कि जो नारी रणभेरी माता वाले वन में इस समय ठहरी हुई है उसी के गर्भ में जो बालक है वह खास राजा जन्मेजय को तरह ही है । दुश्मन की ताकत का अन्दाजा लगाना बड़ा मुश्किल काम है । इसलिये मौके से नहीं चूकना चाहिये ।

इस समय वह दुखी रानी अपने पीहर जा रही है और रथ वट वृक्ष के नीचे खड़ा है और वह रथ में गहरी नींद में सो रही है । नीचे रथवान सो रहा है और पास ही बैल बन्धे हैं । मेरी दिव्य दृष्टि इतना ही काम कर सकती है । अब तुम में से कोई भी विषधर वहां पहुंचकर उन बैलों और रथवान को इस कर मार डालो तो वह स्त्री और उस का गर्भ बिना दाना पानी के उस वन में खुद ही

बिना मौत मरकर अकाल मृत्यु को प्राप्त हो जावेंगे।

राजा बासुकी से राजा जन्मेजय का नाम सुन कर सभी नागों की हवा सरक गई। उनकी बोलती बन्द हो गई शरीर से पसीना टपकने लगा। मुंह से बोल तक निकलना बन्द हो गया। जब राजा बासुकी ने सभी नागों की बुरी दशा देखी तब ताखी नाग की तरफ इशारा करके बोले ताखी राजा जन्मेजय से तूने ही बाजी जीती थी। मुझे सिर्फ तेरा ही एक भरोसा है मैंने स्वर्गलोक के राजा इन्द्र से सहायता दिलवाकर उस महायज्ञ में तेरो रक्षा की थी। मुझे तुझ से चतुर और बलवान नाग जाति में कोई भी नजर नहीं आता है। अब तुम्हीं बीड़ा खाकर दुश्मन का गर्भ नष्ट करो। सब नाग जाति की रक्षा का भार तुम्हारे ही कंधे पर है।

राजा बासुकी की बात सुनकर ताखी नाग भी भयभीत हो गया। उसके होश गुम हो गए। परन्तु उसने और किसी भी नाग को अपने समान बलवान नहीं समझा जो सभा के बीच बीड़ा खाकर राजा बासुकी की आज्ञा का पालन कर सके। उसके सामने अपनी इज्जत और नाग बन्स की भलाई का सवाल

था। उसने हिम्मत करके पान का बोड़ा भरी सभा के सामने उठा कर अपने मुख में चबा लिया और हाथ जोड़कर बोला, राजा जी आपके आशीर्वाद से दुश्मन को नष्ट करके ही मैं वापिस लौटूंगा।

इस प्रकार कहकर और अपनी नागनी को संग लेकर ऊंची उड़ान के संग उसी बन में पहुंचे। जहां रानी बाछल बटवृक्ष के नीचे अपने रथ में सो रही थी। ताखी नाग ने रानी बाछल को स्त्री समझ कर काटना उचित न समझ कर रथ के बैलों पर ही दृष्टिपात किया और अपना फन धुमाकर दोनों को डस लिया और पास ही एक बमी में छिपकर बैठ गया। जब रामू रथवान की आंख खुली तब वह उठ कर बैलों के पास पहुंचा इस इरादे से कि अब बैलों को रथ में जोड़कर सफर करना चाहिए। परन्तु बैल तो ताखी नाग के काटते ही मुंह से झाग डालने लगे थे।

जब रथवान ने बैलों की दशा देखी जिनके अगाड़ी सेरों झाग जमा थे और बैलों को बेहोशी की दशा में पाया। उसने भली प्रकार समझ लिया इन्हें किसी सांप ने काट खाया है और ये दोनों ही तड़फ तड़फ कर मर गए हैं। सज्जनों रथवान बेचारे

से अपने बैलों की हालत न देखी गई और वह हिड़कीं भर भर कर रोने लगा। ताखी नाग ने जब रथवान को गमगीन दशा में देखा तो वह गुस्से में भरकर बामी से निकला और पेट के बल तेजी से चलकर रथवान को भी फुंकार मार कर जा डसा। जब उसने सांप को अपने को डसता देखा तो भयभीत होकर चारों खाने चित्त जा गिरा।

उसके घड़ाम से गिरने तथा रोने की आवाज सुनकर रानी बाछल के गर्भ में से ही गोगावीर ने गुरु गोरखनाथ की दया से सब घटना जान ली। अब ताखी नाग ने पाप पुनन का ख्याल छोड़ स्त्री जाति के सताने को दया को भूल महारानी को डसने रथ की तरफ लपका।

हमारे नायक गोगा जी भी माता के गर्भ में ही ताक झाक लगाये विराजमान थे। चटपट बाहर निकलकर अपनी माया फैला दी। जिसने अपने फौलादी पंजों से ताखी नाग की गर्दन धर दबाई और कहने लगे नीच पापी अधरमी या तो इन तीनों को जिन्दा कर वरना तुझे जान से मारकर अभी जमी-दोज कर दूंगा तू किसका भुलाया फिरे है मेरा नाम पदमनाग है। मैं तुझ ही से बूझता हूँ। तूने इस

विचारे रथवान को क्यों डंसा है। तूने ये भी न सोचा कि इसके बिना इसके बाल बच्चे किस प्रकार अपना गुजारा करेंगे। कौन उन्हें खाने को देगा। इसका इस प्रकार बिना मौत मरना सुनकर इसके बाल बच्चे तुझे और मुझे दुआ देंगे या बददुआ। तू अपने धर्म से ही कह मनुष्य नागों के दुश्मन हैं या नाग मनुष्यों के। इतनी बात गोगा जी की सुनकर और अपने पति को बेवस समझ नागनी अपने दोनों हाथ जोड़कर बोली दयावान राजकुमार आप मेरे पिया को छोड़ दें। मैं आपकी आज्ञा मान अभी तीनों को जिन्दा करवा दूंगी।

नागिन की बात सुनकर गोगावीर को दया आ गई। वह ताखी नाग को छोड़कर गर्भ के भीतर बढ़ गये। सज्जनों! अपने वायदे के अनुसार नागिन ने ताखी नाग को राजी कर तीनों प्राणियों का जहर चुसवाकर उन्हें जिन्दा करवा दिया। इसके बाद रामू रथवान ने दोनों बैलों को रथ में जोड़कर उन्हें हांक दिया।

जब रथ चल पड़ा तब ताखी नाग सोचने लगा मैं राजा वासकी को अपना मुंह किस प्रकार दिखाऊंगा। मुझे भरे दरबार में बीड़ा नहीं चबाना

चाहिए था। अब इस बेगैरत जिन्दगी के जीने से मरना ही बेहतर है। अपने मन में इस प्रकार की धारणा बना, ताखी नाग बढ़कर रथ के पहिये पर चढ़ गया। उसे समझाने के लिए उसकी नागनी भी पीछे से आन पहुंची। परन्तु गोगात्री ने गर्म के के भीतर से हो ऐसी माया फैलाई कि ताखी नाग रथ के पहिए पर ही चिपका रह गया। उसके पीछे ही अपने पति को समझाने के वास्ते नागनी भी आ पहुंची। उसने अपने पिया को बुरी दुर्दशा में देखा कि वह रथ के पहिये से न आगे सरक सकता है न पीछे को।

तब वह अपने दोनों हाथ जोड़कर बोली महारानी जी मेरे बालम की रक्षा करो ये बेखता हैं। किसी भूत प्रेत ने इनको मृत हरलो है। मैं जीते जी आपका ऐहमान न भूलूंगी। नारी के दुख को नारी ही भली प्रकार समझ सकती है। नागिन के आखरी शब्दों से रानी बाछल का हृदय मोम के समान पिघल गया। रानी सोचने लगी, मेरे राजा सिर्फ वन ही को गए हुए हैं उनके बिना मेरी क्या कुगत बनी है, इसलिए नागनी को उसने दया की अधिकारणी समझा और सोचा अगर इसका नाग मर जाएगा

तो इस नागनी का जीना मरने से भी बुरा हो जायेगा।

रांड स्त्री का भी कोई जीने में जीना है इस प्रकार अपने मन को धीरज दे रानी बाछल कहने लगी। तुम्हारे खुशामद करने से मेरा दिल पिघल तो गया है परन्तु इसकी करतूत इसकी रक्षा करने लायक नहीं है। जरा तू ही इन्साफ से कह मैं दुखियारी नारी किस्मत को मारी जी मैं दुखी हो अपने पिता के घर जा रही थी। तुम्हारे नाग ने बिला वजह बैलों व रथवान को डसा तब भी उसे सब्र नहीं हुआ। अब मुझे डसने के वास्ते उड़कर पीछा करता हुआ रथ के पहिये से आनकर चिपट गया। ये तो गुरु गोरख की कृपा का फल है जो इसे झक मारकर उन्हें जिन्दा करना पड़ा। वरना बिना बैलों के मैं वन में भटककर ही अपने प्राण खो बैठती। दुष्ट जनों पर रहम करना नीति विरुद्ध बात है जिन्होंने भी दुष्टों पर रहम किया उन्हीं का पतन हो गया।

रानी बाछल की वार्ता सुनकर नागिनी निराश हो बोली, रानी जी आप नारी हैं और मेरे दुख को आप भली प्रकार समझ सकती हैं कि विधवा स्त्री

का जीवन कितने दुखों से भरा है। इसलिए आपसे हाथ जोड़कर प्रार्थना करती हूँ मुझे रंडापे का दुख न दिखायें। मैं आपसे बायदा करती हूँ कि मैं व मेरा पति जिन्दगी भर आपका तावेदार रहेगा जो भी काम आपके वंश का होगा उसे आज्ञा मिलते ही सर आंखों के बल जी जान से पूरा किया जायेगा।

रानी बाछल से जब नागनों का विलाप नहीं देखा गया। तब उन्होंने गुरु गोरखनाथ का सुमरन किया। तभी गोगावीर ने गर्भ के भीतर ही से अपनी माया समेट ली। तभी ताखी नाग आसमान को उड़ गया और उसके पीछे उसकी नागनी भी। उसी समय रथवान ने भी रानी बाछल की आज्ञा से रथ हांक दिया और रात दिन की मंजिल करके सिरसा पाटन नगर में जा पहुंचे। रानी बाछल रथ में से उतरकर अपनी माता के पास महल में जा पहुंची।

* श्री गोगा पुराण तेईसवां अध्याय समाप्त *

चौबीसवा अध्याय

सज्जनो ! जब महारानी बाछल को उनकी माता सारंदे ने इस प्रकार अकेली आते हुए देखा।

तब दोनों मां बेटी गले से चिपटकर जी भरकर खब रोईं और सभी सखी सहेलियां महारानी बाछल का आना सुनकर उन्हें देखने व राजी खुशी पूछने को अपने बाल बच्चों को रोता छोड़, महल में आन कर इकट्ठी हो गईं जहां दोनों मां बेटी गले मिल रो रही थीं। बड़ी मुश्किल से सखियों ने धीरज बंधाकर दोनों मां बेटी को अलग किया। तब मां बेटी ने अपने अपने आंचल से आंसुओं को पूंछा।

इसके पश्चात रानी सारंगदे अपनी बेटी को प्यार पुचकार कर सुसराल वालों की राजी खुशी पूछने लगी और अपने दामाद राजा जेवरसिंह की राजी खुशी का हाल जानना चाहा। अपनी माता को अधीर देख रानी बाछल ने अब तक की सारी घटना ब्यौरेवार ब्यान कर दी और कहने लगी माताजी आप भलो प्रकार समझ गईं होगी कि इन सब बखेड़ों की जड़ मेरी तन्द छबीलदेई हो आफत की परकाला है उसी ने अपने पिता के कान भरकर झूठी सच्ची बात बना कहनी अनकहनी कहकर मेरी तरफ से मेरे ससुर जी का मन फेर दिया। उन्होंने भी अपनी बेटी की वार्ता को पत्थर की लकोर समझ कर तुरन्त ही रथवान को बुलाकर चटपट हुक्म दे

दिया कि दिन निकलने से पहले ही रथ में बिठाकर मुझे सिरसा पाटन आपके यहां छोड़ आवें।

उन लोगों ने गुरु गोरखनाथ के वरदान को मेरे पति के मौजूद न होने कारण मुझे बदचलन समझ अपने घर के काबिल न समझा। अगर माता जी मेरी बात में बाल भर भी फर्क निकले तब आपको मुझे जिन्दा जमी में गड़वा देने का पूर्ण अधिकार है। आप पूर्ण विश्वास करें सन्तों की सेवा और दान पुन्य से प्रसन्न होकर ही गुरु गोरखनाथ जी ने मुझे जो वरदान दिया है मेरे पेट में वही फल है।

बन्धुओ ! अपनी बेटी को दुखों से भरपूर दास्तान सुनकर, रानी सारंगदे ने अधीर हो, अपनी दासी द्वारा अपने पति को दरबार से बुलवा कर सारीराम कथा सिलसिलेवार मय छबीलदेई के प्रपञ्च सहित राजा कुंवरपाल सिंह से कह सुनाई। अपनी पत्नी की वार्ता से राजा का मन नहीं भरा। वह खुद अपनी बेटी से तर्क बितर्क करके पूछने लगे और सब वार्तालाप समझने के पश्चात बोले, बेटी बाछल अगर तुम्हारी बात सच्ची है और उसमें झूठ और चालबाजी जरा भी नहीं है तो मैं तुम्हारे ससुर का दिमाग भली प्रकार सही कर दंगा।

परन्तु बेटी मुझ से कोई भी भेद की बात हो छिपाना भूलकर भी नहीं। अगर कोई बात कहने से भूल में रह गई हो तो मुझे और बता डालो। ऐसा न हो बाद में शरमिन्दगी उठानी पड़े। क्षत्री गरदन झुकाना पसन्द नहीं करता मरना पसन्द करता है।

अपने पिता कुंवरपाल सिंह की वार्ता सुनकर रानी बाछल बोली, पिताजी मुझे अफसोस के साथ कहना पड़ता है कि आप अपनी बेटी को भली प्रकार समझ ही नहीं पाये। क्या आपने मुझे कभी झूठ बोलते देखा है। जब आप लोगों ने मुझे झूठ बोलना सिखाया हो नहीं तो मैं झूठ बोल ही कैसे सकती हूँ।

झूठ सच छल फरेब चोरी सब माता पिता की ही देन बच्चों को होती है। सब कुछ समझते हुए भी आप अनहोनी बात कहकर मेरा अविश्वास क्यों कर रहे हो। अगर मेरी बात में बाल भर भी फर्क हो तो आप मुझे जमीन में गड़वा देना। आप देख लेना कि आपकी सतवन्ती बेटी मर जाने के पश्चात भी सतवन्ती ही कहलायेगी। अपनी बेटी की वार्ता सुनकर राजा कुंवरपाल सिंह सन्तुष्ट तो काफी हो गए फिर भी धीरज धर कहने लगे। बेटी तुम्हारी वार्ता ठीक

तो निकलेगी ही फिर भी मैं परीक्षा लेना चाहता। मैं अपने महल के भीतर कुआं खुदवाकर कच्चे सूत धागे से बुना पलंग उस पर बिछवाऊंगा। अगर तु उस पलंग पर सुख से सो गईं और पलंग का कोई धागा न टूटा तो तुम्हारी समुराल को चिट्ठी लिख कर तुम्हारे समुर का दिमाग सही कर दूंगा। जो वह भी सदा याद किया करेंगे कि मेरा किसी से पाला पड़ा था और सूत के धागे तुम्हारे बैठते ही टूट गये और तुम उस मौत के कुएं में गिर कर मर गईं तो अपनी मूंछ नीची कर मुंह छिपाकर चुपचाप ही हरि इच्छा बलवान कहकर घर में दुबका रहूंगा।

अपने पिता की वार्ता सुनकर महारानी बाछल ने परीक्षा देने स्वीकार कर कहा पिताजी आप मेरी परीक्षा बड़ी खुशा से लेवें। किसी कवि ने क्या ही ठीक कहा है सांच को आंच कहा।

महारानी बाछल की परीक्षा

प्यारे बन्धुओं, महारानी बाछल ने जब अपने पिता की शर्त स्वीकार कर ली तब राजा कुंवरपाल सिंह ने, राज मिस्त्रों को बुलाकर महल के आंगन में काफी गहरा कुआ खुदवाया जिसके भीतर कीकर के

कांटे व नोकदार कांच के टुकड़े तथा लोहे के कांटे-दार तार भी उस कुएं में भरवा दिए। जिसके ऊपर कच्चे सूत का बुना पलंग बिछवा कर बहुत आहिस्ते से सफेद चादर बिछवाकर हलका सा तकिया भी रखवा दिया और अपनी बेटी रानी बाछल को सोने की आज्ञा दी।

जिसे सुनकर सारे महल के दास दासी, नौकर चाकर माता सारंगदे के पास अति शीघ्र पहुंचकर सारी घटना ब्यान कर कहा। तुम्हारी बेटी मौत के मुंह में समा जाएगी। दास दासियों द्वारा अपने पति की इस प्रकार की हरकत देख रानी सारंगदे वहां से किल्ली मारते हुए रोती रोती दौड़ी, जहां कुएं के पास बेटी बाछल और राजा कुंवरपाल सिंह खड़े हुए थे। सारंगदे अपनी पति से नैन जलधारा बहाती हुई बोली। अगर तुम्हें मेरी राजदुलारी की हत्या हो करनी है तो इस प्रकार तड़फा तड़फा कर मारने से क्या लाभ, इससे तो बेहतर ये है तलवार लेकर एक ही वार में इसका सिर धड़ से जुदा कर दो।

अपनी माता को अति अधीर देख धीर बंधा हुई रानी बाछल कहने लगी। जननी बिना वजह धीरज खो बैठीं। क्या तुमने ये दोहा नहीं सुना।

जाको राखे साइयां मार सके न कोय । बाल न बांका
कर सके चाहे सब जग बैरी होय । माताजी आपने
अपनी सतवन्ती बेटो को मामूली हाड़ मांस की पुतलो
समझ रक्खा है । अगर मैं सच्ची हूं और गुरु गोरख
नाथ महाराज का वरदानी फल मेरे उदर में है
और मैं उनकी सच्ची भगत हूं । तो ये कच्चे धागे
लोहे से भी मजबूत बन जायेंगे । माताजी आप इस
लिए घबरा रही हैं कि आपको कोई सतवन्ती नारो
देखने को मिली ही नहीं है ।

ये जो सूरज चांद रोशनी दे रहे हैं हम में से हो
सतवन्ती सतियों के ही तप का प्रभाव है । किसी ने
कहा है—सांच को आंच कहां । तो क्या आपने इस
कहावत को मन गढ़न्त ही समझ लिया है । आपको
घबराने की कतई जरूरत नहीं है । आपको भली
प्रकार विदित हो जायेगा कि मेरी बातों में सारे है
या नहीं । इस भारतवर्ष में अनगिनत सत्यधारी
राजा हरिश्चन्द्र व धर्मराज युधिष्ठिर के समान हुए
हैं जिनके काफी इतिहास आपकी ये बेटो बांच चुकी
है और उन्हीं के रास्ते पर चलने की है मैंने
भी अपनी सामर्थ्य अनुसार थोड़ी बहुत चलने की
कोशिश की है और उन्हीं की तरह थोड़े बहुत कष्ट

इस प्रकार की बातें क्यों कर रहे हैं । क्या आपने कभी
मुझे झूठ बोलते देखा है । जब आपने मुझे झूठ
बोलना सिखाया ही नहीं तो मैं झूठ किस प्रकार
बोल सकती हूं । पता नहीं आज आप अविश्वास क्यों
कर रहे हैं । अगर मेरी बात गलत निकले तो मुझे
जिन्दी ही जमीन में गड़वा देना । आपकी सतवन्ती
बेटो मरते समय तक भी सतवन्ती ही रहेगी । महा-
रानी बाछल की बात सुनकर, राजा कुंवरपाल सिंह
सन्तुष्ट तो हो गए, परन्तु फिर भी धीरज धर कर
कहने लगे । बेटो तुम्हारी बात ठीक तो होगी ही
परन्तु मेरा मन कहता है परीक्षा लेना बहुत जरूरी
है । मैं अपने इसी महल में कुआं खुदवाकर कच्चे सूत
का बना पलंग उस कुएं पर बिछवाऊंगा । अगर तुम
उस कच्चे सूत के पलंग पर सुख से गहरी नींद सो गई
और सूत का धागा न टूटा तो राजा उम्मेरपाल सिंह
को वो करारी चिट्ठी लिखूंगा कि जिन्दगी भर याद
रखेंगे कि कोई मिला था । अगर सूत के धागे टूट गए
और तुम कुएं में जा गिरीं, तो अपनी मूंछ नीची कर
और तुम्हारी मृत्यु हरि इच्छा बलवान समझ कर
चुप हो, मुंह छिपा कर अपने घर में बैठ जाऊंगा ।
राजा कुंवर पाल की वार्ता सुनकर महारानी बाछल

ने अपने पिता की शर्त मान ली और बोलीं, पिताजी ठीक है। किसी ने ठीक ही कहा है सांच को आंच नहीं।

महारानी बाछल की परीक्षा

प्यारे मित्रो ! महारानी बाछल ने जब अपने पिता की शर्त मानली, तब राजा कुंवर पाल सिंह ने राज्य मिस्त्री को बुलवाकर अपने महल में काफी गहरा कुआं खुदवाया। कुआं खुद जाने के बाद, उसमें कीकर के कांटे व नुकीले कांच के टुकड़े तथा लोहे की कांटेदार तारें, कुएं के भीतर भरवा दिए। ऊपर से कच्चे सूत के धागों का बुना पलंग बिछवा कर उसके ऊपर सफेद चादर बिछा कर आहिस्ते से तकिया धर, महारानी बाछल को पलंग पर सोने की आज्ञा दी।

अपने पति राजा कुंवर पाल सिंह की इस प्रकार की हरकत देख कर और अपनी बेटी को मौत के मुंह में जाता देख कर रानी सारंगदे किल्ली मार फूट फूट कर रोने लगीं और अपने पति से हाथ जोड़ कर बोलीं, अगर तुम्हें बेटी की हत्या ही करनी है, तो इस प्रकार तड़पा तड़पा कर मारने से क्या लाभ। तलवार लेकर एक ही बार में सिर धड़ से अलग क्यों

नहीं कर देते।

अपनी माता को अधीर देख कर महारानी बाछल बोली, जननी ! बिला वजह धीरज क्यों खो रही हो। क्या आपने यह नहीं सुना—जाको राखें साईयां, मार सके ना कोय। बाल न बांका कर सके चाहे सब जग बैरी होय। माताजी क्या आपने अपनी सतवन्ती बेटी का सत मामूली ही समझ रखा है। अगर मैं सच्ची हूं और गुरु गोरखनाथ जी महाराज की कृपा का हाथ मेरे सिर पर है तो ये ही कच्चे धागे लोहे की छड़ों से भी ज्यादा मजबूत बन जायेंगे। माता जी आपने अभी सत्य की महिमा को समझा ही नहीं है। जितने भी इस धरती पर सत्यधारी जन्मे हैं वह सदा अमर रहेंगे। ये जो सूरज चांद चमक कर रोशनी देते हैं, ये सब उन सत्यधारियों का ही प्रताप है। माता जी सांच को आंच कहाँ, क्या ये कहावत मन गढ़न्त है। जननी, घबराने की जरा भी जरूरत नहीं है। ये कहावत कितनी सच है, आपको भली प्रकार विदित हो जाएगा। सतवादी राजा हरिश्चन्द्र और राजा युधिष्ठिर जैसे अनेक सत्यधारी भारतवर्ष में हुए हैं जिनके इतिहास तुम्हारी इस बेटी ने पढ़े और समझे हैं और उन्हीं के रास्ते पर

चलने की कोशिश की है। उन्हीं की तरह दुख भी उठाए हैं। परन्तु जिस प्रकार उनके नामों की कीर्ति तीनों लोकों में फैली है उसी प्रकार तुम्हारी इस अभागिन बेटी की भी फैल सकती है। अभी तो भगवान् मेरी भक्ति की परीक्षा ही ले रहे हैं। अगर गुरु गोरखनाथ की मुझ पर दया है और मेरी भक्ति सच्ची है तो मैं अपनी परीक्षा में जरूर सफल निकलूंगी।

इतनी बात कहकर अपनी माता को धीरज दे, चटपट कूद कर एक ही छलांग में योगेश्वर गुरु गोरखनाथ की जय बोलकर कच्चे धागे से बुने हुए पलंग पर चढ़ गई थी। सज्जनो ! सब ने आंखें फाड़ फाड़ कर देखा कि कच्चे सूत का एक तार भी नहीं टूटा और महाराना बाछल लम्बे लम्बे पैर फैलाकर बड़े ही आराम से लेट रही थीं। किसी ने क्या बढ़िया कहा है- जाको राखे साइयां मार सके नहीं कोय, बाल न बांका कर सके चाहे सब जग बैरी होय। राजा कुंवर पाल सिंह व रानी सारंगदे ने जब अपनी सतवन्ती बेटी को इस प्रकार प्रेम से पैर फैलाकर सोते देखा, तो उनकी खुशी का ठिकाना न रहा। उन्होंने तुरन्त ही अपना खजाना खोलकर, हीरे मोती

का दान गरीब फकीरों को दिल खोल कर दिया। पण्डित पुजारी लोगों ने भी रानी सारंगदे से भारी दान दक्षिणा प्राप्त की। इधर तो रानी दान दक्षिणा देने में लगी थी उधर राजा कुंवर पाल सिंह ने महाराजा उम्मर पाल सिंह को एक करारा पत्र लिखा जिसका सारांश इस प्रकार था।

* श्री गोगा पुराण चौबीसवां अध्याय समाप्त *

पच्चीसवां अध्याय

चिट्ठी का मजमून

श्री सिद्ध सर्वोपमा योग लिखी सिरसा पाटन से ददरेड़ा नगर निवासी महाराज उम्मर पाल सिंह को राजा कुंवर पाल सिंह की राम राम बांचना। समधी साहब के चरणों में निवेदन है आपने अपनी नासमझी के कारण जुल्म करने का हृदय कर दी है। आप की नासमझी के कारण मेरा कलेजा कोयले की तरह जलकर खाक बन गया है। आप धन के नशे में इतने मदहोश हो गए हो जो जरा भी परमात्मा से नहीं डरते। मैंने आपके बेटे के साथ अपनी प्यारी बेटी का नाता एक सज्जन खानदानी महाराजा समझ कर किया था। जिसका बदला आपने बिना सोचे

समझे अपनी बेटी के कहने से मेरी सतवन्ती बेटी को अकेली रथ में बिठलाकर बिना खता ही मेरे यहां भेज दिया है। मैं उसके निर्दोष होने की भली प्रकार परीक्षा कर चुका हूं। तभी पत्र लिखने को कलम उठाई है। जिसके बुरे दिन आते हैं उसकी बुद्धि भी उलटी हो जाती है।

कृपा कर आप अपने बेटे कुंवर जेवर सिंह को अति शीघ्र यहां भेज दें। अगर मेरी बेटी खतावार निकले तो मैं अपना शीश काटकर आपको भेंट कर दूंगा और अगर आपकी बेटी छबीलदे के समझने में गलती है तो आप अपनी भूल का प्रायश्चित्त कर लें। मेरे लिए छबीलदे भी बाछल के समान ही मेरी बेटी है परन्तु नन्द भावज के ये झगड़े पुराने जमाने से ही होते आए हैं। इसे कौन नहीं समझता। पत्रोत्तर तुरन्त दें।

आपका हितैषी :

राजा कुंवर पाल सिंह

सिरसा पाटन नगर

सज्जनो ! राजा कुंवर पाल सिंह ने सांड़नी सवार को बुलाकर कहा, ये पत्र महाराजा उम्मर पाल सिंह के दरबार में पहुंचा कर उत्तर हाथों हाथ लेकर आना। राजा कुंवर पाल सिंह की आज्ञा सुन

कर सांड़नी सवार ने झट पट पत्र लेकर अपने झोले में संभालकर रख लिया। सफर का सामान खाना दाना संगवाकर सांड़नी पर सवार हो, भगवान का ध्यान धर अपने राजा को नमस्कार किया। तब राजा कुंवर पाल सिंह ने अपने समधी महाराजा उम्मर पाल सिंह को भेंट देने के लिए कीमती जवाहरात व रास्ते के खर्च के लिए मोहरें दीं। जिन्हें उसने संभाल कर धर अपनी सांड़नी बढ़ा दी। सांड़नी की सजावट का हाल लिखना व्यर्थ है। वह तुरन्त ही अपनी तेज चाल से बबल बबल कर चल पड़ी। उसकी चाल में इतनी मस्ती थी कि कब जमीन पर पैर धरा, कब उठाया जानना बड़ा ही कठिन था। रात दिन का सफर कर लगभग ढाई दिन में बागड़ देश के ददरेड़ा नगर में राजा उमर पाल सिंह के दरबार में पहुंच प्रणाम कर चरणों में मस्तक नवाया और अपने झोले से पत्र व भेंट का सामान निकाल उनके सिंहासन पर धर दिया।

राजा कुंवरपाल का पत्र पढ़कर और छबीलदे की बात समझ कर, महारानी बाछल की जांच की बात बांचकर बड़ी चिन्ता में पड़ गये। जेवरसिंह के भेजने की बात पढ़कर भारी पशोपेश में पड़ गए।

सबसे प्रथम उन्होंने सांड़नी सवार के नहाने खाने का इन्तजाम किया। उसके बाद अपने महल में पहुंच अपनी बेटी छबीलदे को राजा कुंवरपाल सिंह की चिट्ठी पढ़कर सुनाई। चिट्ठी के हर शब्द पर गौर करके बाप बेटी ने परामर्श किया कि बेटी अब क्या उत्तर देना चाहिए। छबीलदे बोली पिताजी मेरी समझ में पत्र पढ़ कर कुछ भी नहीं आ रहा है। वैसे तो बड़ी भाभी में कभी भी कोई अवगुण देखने में नहीं आया। परन्तु गर्भ की बात सुनकर ही मेरे तन बदन में आग लग गई थी। बिना मर्द के शरीफ नारियों के गर्भ रहता मैंने कभी नहीं सुना था। बदमाशों की बात अलग है। अब तो ये ही ठीक है भैया जेवरसिंह को वन से तलाश करके बुलवा लिया जाये। वह सिरसा पाटन जाकर जैसा उचित समझें करें। राजा उम्मरपालसिंह को अपनी बेटी छबीलदे की बात जंच गई। उन्होंने वन से राजा जेवरसिंह को खोज लाने के लिए चारों तरफ दूतों को रवाना किया और राजा कुंवरपालसिंह को नम्र पत्र लिख कर उत्तर दिया। हम अति शीघ्र कुंवर जेवरसिंह को सिरसा पाटन आपके पास भेजेंगे। हमें आपसे बोहद हमदर्दी है। नाराज होते हुए भी आपने मुझे

भेंट भेजी है। आपको बहुत बहुत धन्यवाद।

सज्जनो! इधर तो सांड़नी सवार राजा उम्मरपाल सिंह से अपनी बिदाई में हीरे मोती लेकर विदा हुआ और मंजिल दर मंजिल कर के सिरसा पाटन पहुंच कर राजा कुंवरपाल सिंह को पत्र देकर बाकी समाचार मुंह जवानी सुना दिया। इस तरफ तो महाराजा उम्मरपाल सिंह के दूत वन में राजा जेवरसिंह को खोजते फिर रहे थे और उधर जब महारानी बाछल गहरी निद्रा में सो रही थीं उनका ही गर्भ स्वप्न में उनसे बोला। माता जी, मैं नाना के यहां जन्म नहीं लूंगा। जो बच्चे अपनी ननिहाल में जन्मते हैं, उसके साथी बच्चे उसे ननुआ ननुआ कहकर चिढ़ाया करते हैं। अपने गर्भ की वार्ता सुनकर महारानी बाछल की नींद उचट गई। महारानी बाछल असमंजस में पड़कर बोलीं, तू अच्छा मेरे गर्भ में आया। न दिन को चैन न रात को निद्रा। मेरे दुखों का तो अन्त ही नजर नहीं आता। मैं तो तब तक जाने से रही जब तक कोई बुलाने नहीं आयेगा।

अपनी माता की बात सुनकर गोगा जी गर्भ में से ही बोले। जननी धीरज धर अधीर मत हो। गुरु गोरखनाथ जी महाराज की कृपा होनी चाहिए। अब

सबसे प्रथम उन्होंने सांड़नी सवार के नहाने खाने का इन्तजाम किया। उसके बाद अपने महल में पहुंच अपनी बेटी छबीलदे को राजा कुंवरपाल सिंह की चिट्ठी पढ़कर सुनाई। चिट्ठी के हर शब्द पर गौर करके बाप बेटी ने परामर्श किया कि बेटी अब क्या उत्तर देना चाहिए। छबीलदे बोली पिताजी मेरी समझ में पत्र पढ़ कर कुछ भी नहीं आ रहा है। वैसे तो बड़ी भाभी में कभी भी कोई अवगुण देखने में नहीं आया। परन्तु गर्भ की बात सुनकर ही मेरे तन बदन में आग लग गई थी। बिना मर्द के शरीफ नारियों के गर्भ रहता मैंने कभी नहीं सुना था। बदमाशों की बात अलग है। अब तो ये ही ठीक है भैया जेवरसिंह को वन से तलाश करके बुलवा लिया जाये। वह सिरसा पाटन जाकर जैसा उचित समझें करें। राजा उम्मरपालसिंह को अपनी बेटी छबीलदे की बात जंच गई। उन्होंने वन से राजा जेवरसिंह को खोज लाने के लिए चारों तरफ दूतों को रवाना किया और राजा कुंवरपालसिंह को नम्र पत्र लिख कर उत्तर दिया। हम अति शीघ्र कुंवर जेवरसिंह को सिरसा पाटन आपके पास भेजेंगे। हमें आपसे बेहद हमदर्दी है। नाराज होते हुए भी आपने मुझे

भेंट भेजी है। आपको बहुत बहुत धन्यवाद।

सज्जनो! इधर तो सांड़नी सवार राजा उम्मरपाल सिंह से अपनी बिदाई में हीरे मोती लेकर विदा हुआ और मंजिल दर मंजिल कर के सिरसा पाटन पहुंच कर राजा कुंवरपाल सिंह को पत्र देकर बाकी समाचार मुंह जवानी सुना दिया। इस तरफ तो महाराजा उम्मरपाल सिंह के दूत वन में राजा जेवरसिंह को खोजते फिर रहे थे और उधर जब महारानी बाछल गहरी निद्रा में सो रही थीं उनका ही गर्भ स्वप्न में उनसे बोला। माता जी, मैं नाना के यहां जन्म नहीं लूंगा। जो बच्चे अपनी ननिहाल में जन्मते हैं, उसके साथी बच्चे उसे ननुआ ननुआ कहकर चिढ़ाया करते हैं। अपने गर्भ की वार्ता सुनकर महारानी बाछल की नींद उचट गई। महारानी बाछल असमंजस में पड़कर बोलीं, तू अच्छा मेरे गर्भ में आया। न दिन को चैन न रात को निद्रा। मेरे दुखों का तो अन्त ही नजर नहीं आता। मैं तो तब तक जाने से रही जब तक कोई बुलाने नहीं आयेगा।

अपनी माता की बात सुनकर गोगा जी गर्भ में से ही बोले। जननी धीरज धर अधीर मत हो। गुरु गोरखनाथ जी महाराज की कृपा होनी चाहिए। अब

मेरा चमत्कार देखो । महारानी बाछल से इतना कह कर अपने बाबा उम्मरपाल सिंह की आंख में दर्द पैदा कर दिया और बुआ छबीलदे के सिर में आधा शीशी का दर्द । जिससे राजा उम्मर पाल सिंह अपनी आंख पकड़ कर बड़े बेचैन और बुआ छबीलदे अपना सिर पकड़े दुखी थे । उसे यही दिखाई दे कि मेरी दर्द वाली आंख बाहर निकल कर गिर पड़ेगी । इधर इन बाप बेटी का बड़ा बुरा हाल था । उधर अपने पिता राजा जेवरसिंह को स्वप्न दिया कि पिताजी आप अति शीघ्र सिरसा पाटन आन कर मेरी माता महारानी बाछल को घर लिवा जाओ । मैं अपने घर पर ही पुष्प नक्षत्र में जन्म लूंगा । मैं नाना के घर जन्म नहीं लेने का । इधर राजा जेवरसिंह इस स्वप्न के बारे में विचार मग्न थे, उधर से राजा उम्मरपाल सिंह का भेजा हुआ दूत इन्हें ढूंढता हुआ वन में आन पहुंचा और राजा जेवरसिंह को उनके पिता की आज्ञा सुनाई ।

सज्जन वृन्दो ! राजा जेवरसिंह अपने गुरु की आज्ञा लेकर, चटपट दूत के साथ चल पड़े । और चन्द घंटों में अपनी नगरी ददरेड़ा में पहुंच, महल में पधार अपने पिता को अपने दोनों हाथ जोड़, मन्त्र

नवा प्रणाम किया । महाराजा उम्मरपालसिंह दर्द के कारण बड़े बेचैन थे । इसलिए अपने पुत्र को आशीर्वाद न देकर हाय हाय करने लगे । इधर महाराजा आंख दर्द से दुखी थे उधर से बहन छबीलदे अपने भाई को महल में आया जान, आंख को पकड़े हुए रोती डकराती आन पहुंची । अपने पिता और बहन की बेचैनी राजा जेवरसिंह न देख सके । उन्होंने तुरन्त ही सेवक को भेजकर राज ज्योतिषी जी को महल में बुलवाया ।

ज्योतिषी जी के पधारने पर राजा जेवरसिंह बोले । पंडित जी महाराज, मेरे पिताजी और बहन छबीलदे दर्द के कारण महान दुखी हैं । किसी दवा से भी चैन नहीं पड़ता है । पत्रे में देख भाल कर, ज्योतिष विद्या द्वारा बतावें, इन का दुख दूर किस उपाय से होगा । प्रिय मित्रो ! राज ज्योतिषी ने अपनी पोथी पत्रा देखकर, गणित कर और हिसाब लगाकर बतलाया कि आपकी महारानी जी के गर्भ में कोई महान अवतारी आत्मा विराजमान है । उस बच्चे के चमत्कार के कारण ही इन दोनों को कठिन बीमारी ने धर दबाया है । जिसका इलाज किसी भी वैद्य के बस की बात नहीं है । आपके पिता व बहन के

बडयन्त्र ने ही महारानी बाछल को बिना खता घर से निकाला है। इसी से इन दोनों को उस चमत्कारी बालक ने अपना चमत्कार दिखलाया है। जब तक महारानी बाछल घर पर नहीं आजावेगी इन दोनों की बीमारी बजाये घटने के बढ़ने की सम्भावना अधिक है।

राज ज्योतिषी की बातें उनके वन में देखे स्वप्न से बिलकुल मिलती जुलती थीं। इसलिए राजा जेवर सिंह के हृदय में बैठ गईं। उन्हें पक्का निश्चय करना पड़ा, बिना सिरसा पाटन जाये ये मुश्किल आसान नहीं होने की। मगर कौन से मुंह से वहां जाऊं। मुझे तो इन दोनों की करतूतों के कारण बड़ी लज्जा लग रही है। इन्होंने तो मुझे सर उठाने के काबिल भी नहीं छोड़ा। पर बिना जाये भी काम नहीं चल सकता। इसलिए जाना ही पड़ेगा।

प्यारे बन्धुवो ! राजा जेवर सिंह अपने पिता महाराजा उम्मर पाल सिंह से हाथ जोड़कर बोले, पिताजी आपने ज्योतिषी महाराज की वार्ता सुनी, अब आप जैसी आज्ञा दें किया जावे। इस पर महाराजा उम्मर पाल सिंह बोले बेटा क्या करूं अब तो मुझे अपना व छबीलदे का ही दोष दिखाई पड़ रहा

है। इस समय तो सब घटनायें हमारे प्रतिकूल हो रही हैं। इसलिए अपनी समुराल सिरसा पाटन जा कर बहू को लिवा लाने में ही बेहतरी है। तुम अपने साथ फौज पलटन भी जरूर लेते जाना। राजा कुंवर पाल सिंह घमन्डी तथा झगड़ालू आदमी है। क्या पता पड़ता है वहां युद्ध ही न छिड़ जाए। राजी नाराजी जैसे भी बने बहू को तो लेकर ही आना पड़ेगा। जहां तक बने लड़ाई झमड़ा न करके, आधीनी से ही काम निकाल लेना। इसी में बुद्धि मानी है। जब सीधी उंगली से घी निकलता न दिखाई दे तब उंगली टेढ़ी करके घी निकालना चाहिए। अगर तुम समझते हो कि गलती अपनी तरफ से हुई है तो दो बातें नरम गरम सुनकर भी आधीनी से ही काम निकाल लेना।

अपने पिता महाराजा उम्मर पाल सिंह की वार्ता राजा जेवर सिंह को भा गई। वह अपने पिता की आज्ञानुसार थोड़ी फौज पलटन सजा, नीली घोड़ी पर सवार हो, मन्जिल दर मन्जिल सफर करते हुए, सिरसा पाटन नगरी जा पहुंचे और अपने लश्कर के तम्बू डेरे बाग में गढ़वा दिए। राजा जेवर सिंह के पधारने की खबर बाग के माली द्वारा राजा कुंवर

पाल सिंह को मिली। खबर मिलते ही वह अपने घोड़े पर सवार हो अपने जामाता से मिलने बाग में ही जा पहुंचे। अपने ससुर को बाग में आता हुआ देख कर राजा जेवर सिंह ने आधीनी से हाथ जोड़ कर नमस्कार किया और बोले। पिताजी, जो भी भूलें हुई हैं, मेरी गैर मौजूदगी के कारण हुई हैं। आशा है आप हम सबकी भूलें क्षमा करने की कृपा करेंगे। मैं अपने पिताजी की आज्ञा अनुसार ही रानी जी को लिवाने आया हूं। उन लोगों को भी अपनी गलती का काफी पश्चाताप है।

अपने जामाता की आधीनी देखकर राजा कुंवर पाल सिंह का गुस्सा एकदम ठण्डा पड़ गया और वे प्रसन्न हो हाथ पकड़ वार्तालाप करते हुए उन्हें महल में ले आए। अपनी रानी सारंगदे के सुपुर्द कर बाग में ठहरी फौज पलटन के खाने दाने के बन्दोबस्त में लग गए। राजा जेवरसिंह के सिरसा पाटन में पधारने की खुशी में बड़ा भारी जश्न मनाया गया। सांग तमाशे नाच गानों से नगरी में खुशी की लहर दौड़ गई। राजा जेवर सिंह सबकी निगाह बचा कर मौका देख महारानी बाछल से मिले। जो कुएं के ऊपर अपने कच्चे धागे वाले पलंग को कुएं पर

बिछाए विश्राम कर रही थीं। जब उन्होंने राजा जेवर सिंह को अपने सामने खड़े देखा तो उनकी आंखों से नीर की वर्षा होने लगी। वह अपने प्रीतम से हाथ जोड़कर बोलीं, आपने मुझे तरसा तरसा कर अधमरी कर डाला अब तो वन को न जाओगे। राजा जेवर सिंह मुस्कराकर बोले महारानी, अब वन क्यों जाऊंगा, अब तुम्हें भी घर तुरन्त चल देना चाहिए। पिताजी व बहन छबीलदे की तबियत बहुत खराब है वह दोनों दर्द के कारण बड़े बेचैन हैं। मुझे यहां आए कई दिन गुजर गए हैं, कुछ समय आने में लगा कुछ जाने में लगेगा इस तरह हफ्तों लग जावेंगे। महारानी बाछल बोलीं ठीक है, मैं आज ही माता जी को बुलवाकर आज्ञा लेती हूं।

इतना सुनते ही राजा जेवर सिंह पलंग पर बैठने लगे। तब महारानी बाछल घबराकर बोली, हैं! हैं! ये क्या करते हो, इस कच्चे सूत के बने पलंग पर सत्यधारी योगीश्वर गुरु गोरखनाथ जी महाराज के चेले चेली ही बैठ सकते हैं। क्या इस पलंग पर बैठ कर इस कुएं में गिराकर अपने साथ हमें भी मारोगे। इस पर राजा जेवर सिंह बोले। महारानी जी आपको पता नहीं है पर मुझे तो मालूम है काठ

की संगत से लोहा भी तैर जाता है। तुम सत्यधारिण गुरु गोरखनाथ की चेली वाले पलंग पर, मुझ पापी के साथ पलंग के धागे किस प्रकार टूट सकते हैं। ये बात मेरी समझ में नहीं बैठती। हां ये हो सकता है तुम पलंग से दूर हटकर अलग हो जाओ और तब मैं बैठूँ तो अलबत्ता पलंग के धागे टूट सकते हैं और मैं कांटेदार कुएं में गिर सकता हूँ। इतना कह कर राजा जेवर सिंह पलंग पर बैठ गए और गोगा वीर के चमत्कार व गुरु गोरखनाथ जी की दया के कारण धागों का एक तार भी नहीं टूटा। मुस्कराते हुए अपने कमरे में चले गए।

उनके चले जाने पर महारानी बाछल ने तुरन्त ही बांदी को भेजकर अपनी माता रानी सारंगदे को अपने पास बुला भेजा। उनके आने पर अपने दोनों हाथ जोड़कर बोली, माता जी, इनके पिताजी व बहन छबीलदे दोनों बीमार हैं। इसलिए मुझे जल्दी घर पहुंचना उचित है। कृपा कर अब आप मुझे विदा कर दें। रानी सारंगदे को अपनी बेटी की बात जंच गई। वह अपने पति राजा कुंवरपाल सिंह से बोली, अब आप अपनी बेटी को शीघ्र विदा कर दो। जमाता को घर जाने की जल्दी है। उनके

पिता व बहन बीमार हैं। अपनी रानी सारंगदे की बात सुनकर राजा कुंवरपाल सिंह ने विदाई का इन्तजाम करवाया और भेंट पुरस्कार बगैरह में कपड़े लत्ते, धन, जेवर, मिठाई, पकवान जो कुछ भी बेटी दामाद को देना था देकर महारानी बाछल को विदा किया। राजा जेवरसिंह अपने सास ससुर को प्रणाम कर अपनी फौज पलटन को साथ लेकर हंसी खुशी के साथ ददरेड़ा नगर में आन पहुंचे और अपने पिता व बहन छबीलदे को भला चंगा पाया। जो जाहरवीर के चमत्कार से कभी के भले चंगे हो चुके थे।

* श्री गोगा पुराण पच्चीसवां अध्याय समाप्त *

बन्धुसर्वाँ अध्याय

जाहरवीर के जन्म का वृत्तान्त

प्यारे बन्धुओ ! अपने बेटे बहू को आया देख कर महाराजा उम्मरपाल सिंह को बड़ी भारी खुशी हुई। ददरेड़ा नगर दुल्हन की भांति सजाया गया। खूब गरीब फकीरों को धन लुटाया गया। ननद छबीलदे अपनी सखियों को महल में बुलवाकर ढोलक मंजीरे बजवाकर, मंगलाचार गवाने लगी। आप खुद

नाचती, कूदती, फुदकती उछलती फिर रही थी। उसकी खुशी का ठिकाना नहीं था। सारी नगरी में राजा जेवरसिंह व महारानी बाछल के आने से खुशी की लहर पैदा हो गई थी। इसी प्रकार हंसी खुशी में समय गुजरते गुजरते गोगावीर के जन्म का महूर्त आन पहुंचा। ठीक भादों बदी अष्टमी को रात के बारह बजे दिन बुद्धवार को हमारे नायक जाहरवीर ने जन्म लिया था। इसी महूर्त में इसी महीने में इसी तिथि को और इसी दिन पुष्प नक्षत्र में ही भगवान श्री कृष्ण भगवान द्वारकाधीश का जन्म राजा कंस की जेल में मथुरा नगरी में हुआ था। जिसकी पूर्ण कथा का प्रेमसागर या सुखसागर में सविस्तार वर्णन है।

हां तो उस समय बुआ छबीलदे दाई के साथ सोहर में ही मौजूद थी। जाहरवीर का जन्म होते ही वह सीधी अपने पिता महाराजा उम्मरपाल सिंह के सम्मुख आन पहुंची और उसने अपने पिता को ऊंच नीच समझाकर उनका मन खराब कर दिया। ये दोनों ही बाप बेटी गोगावीर के चमत्कार से अनभिज्ञ थे। महाराजा उम्मरपालसिंह ने अकेले में दाई को बुलाकर डरा धमकाकर और धन का लालच

देकर कहा कि तू इस लड़के को घूटी में ये जहर की पुड़िया घोलकर मिला देना तुझे भारी इनाम मिलेगा। दाई लालच में फंस गई, उसने भगवान का जरा भी भय न माना और बच्चे की घूटी में महाराजा उम्मर पाल सिंह की दी हुई पुड़िया का जहर घोल दिया।

बन्धुओ ! जाहरवीर से अपनी दाई की चालाकी कैसे छिपी रह सकती थी। उसने तुरन्त ही अपनी माया के चमत्कार से उसके जिस्म में खुजली पैदा कर दी। जो कीरे खुजली होते ही जहर वाली घूटी का बरतन उसके हाथ से छूटकर दूर जा पड़ा। सारी घूटी जमीन में फैल गई। मारे खुजली के दाई का बहुत बुरा हाल था। उसने खुजली से बेचैन होकर, अपने पाप को याद करके महारानी बाछल से अपने दोनों हाथ जोड़कर सारी घटना रो रो कर बयान कर दी। रानी बाछल ने दाई द्वारा सच सच हाल सुनकर, उस पर रहम किया। वह दाई से बोली, गुरु गोरखनाथ जी महाराज को शीश झुकाकर उनसे अपने पापों की क्षमा मांग। दाई ने महारानी बाछल के बताये अनुसार अपने दोनों हाथ जोड़ कर आंखें बन्द कर के अपने किए अपराध की क्षमा मांगी

और जाहरवीर को गोदी में उठा लिया। जब उस की खुजली बन्द हो गई। तब उसने गोगावीर को स्नान कराया व बच्चे का नाल काटा और रानी बाछल की भी जरूरी सेवा सुश्रूषा कर अपने काम से छुट्टी पा महाराजा उम्मरपाल सिंह के पास जा पहुंची। अपने शरीर में खुजली उठने व ठीक हो जाने और घुटी बिखर जाने की घटना व्यौरेवार बयान की।

महाराजा उम्मरपाल सिंह दाई की बात सुनकर एकदम उदास हो गए। सन्त गुरु गोरखनाथ जी महाराज से प्रार्थना कर अपने कुकर्म की माफी मांग कर पश्चाताप किया। तब दिल की गिलानी दूर हुई। अपने चमत्कारी पोते गोगावीर के जन्मने की खुशी में अपने महल के द्वार पर नौबत बजवाई तथा गरीब फकीरों को वस्त्र और आभूषण का दान देकर उन्हें तिहाल कर दिया तथा नगरी भर में चांदी के कटोरे में भर भरकर मिठाई बटवाई।

गोगावीर का नामकरण संस्कार

प्यारे बन्धुजनो ! जब हमारे नायक गोगावीर कुछ बड़े हुए तब उनके नामकरण संस्कार के लिए अपने कुल पुरोहित को बुलवा ज्योतिष गणित से घड़ी

महूर्त बिचार, महाराजा उम्मरपाल सिंह व पिता जेवरसिंह को सामने बिठा नामकरण संस्कार की रस्म अदा कर कहा। ये कुम्भ लगन में जन्मे हैं। नाम इनका जाहरवीर निकला है। इसी महूरत में मथुरा नगरी जेल के भीतर भगवान श्री कृष्ण चन्द्र महाराज का जन्म हुआ था। इसी महूर्त में अयोध्या नगरी में राजा दशरथ के घर भगवान रामचन्द्र ने अवतार लिया था। जिस प्रकार इन दोनों ने जनता की भलाई के लिए कष्ट उठाये थे और दुनिया वालों ने उन्हें भगवान समझकर उनकी पूजा की, उसी प्रकार इन्हें भी सब जातियां पूजेंगी। ये सब मैं शुरू में इनकी भूमिका में लिख चुका हूं। परन्तु दुख इन्हें भी कम नहीं उठाने पड़े। जती सती योगी सन्यासी दुख को ही सुख समझकर जीते हैं। उन्हें तो अपने सिद्धान्त के ही लिए जीना और सिद्धान्त के लिए ही बलिदान हो जाना पड़ता है कि किसी प्रकार उजाला हो। अपने कुल पुरोहित की वार्ता से सारे परिवार में खुशी की लहर दौड़ गई थी महाराजा उम्मरपाल सिंह ने अपने पुरोहित जी को मनचाही दक्षिणा देकर विदा किया। वह उनके पोते राजकुमार गोगावीर को आशीर्वाद दे विदा हुए।

भक्ती में शक्ति

जिस प्रकार हमारे गोगावीर का जन्म महारानी बाछल की तपस्या की प्रचण्ड शक्ति, सन्त सेवा, दान धर्म करने पर भी दुनिया की तो बात क्या, सगी बहन व सगी नन्द ने भी उसे पापिनी कहा और घर से नन्द तथा अपने ससुर द्वारा निकाले जाने पर अपने पिता के यहां भी अपनी परीक्षा में पास होकर दिन काटे। अगर गुरु गोरख नाथ की कृपा न होती तो महारानी बाछल कभी की यमलोक पहुंच गई होती। उसकी भक्ती में शक्ति थी। कभी गुरु गोरखनाथ जी महाराज की जोत बालने से न चूकी। जब तपस्या पूरी हो गई, तब भी एक पुत्र के लिए क्या क्या नहीं करना पड़ा।

ऐसे ही एक साहूकार का दृष्टान्त है। सो मित्रो ध्यान लगाकर सुनो। लक्ष्मी पुर का रहने वाला एक सेठ था और विष्णु दास उनका नाम था। उस का परिवार सब प्रकार से सुखी सम्पन्न था। वह छल कपट से रहित भक्ति भाव वाला आदमी था। स्त्री उसकी सदाचारणी पति आज्ञा में चलने वाली पतिव्रता थी परन्तु उसके भी सन्तान कोई नहीं थी। सन्तान की चिन्ता ने उसकी भक्ति बेकार कर डाली।

वह काफी दान पुन्न करने लगा। कैसा भी नामधारी सन्त महात्मा आवे, वह उसकी ईश्वर के समान पूजा करता था। प्रत्येक व्यक्ति पर वह बहुत जल्द अपना भाव दर्शाने लगता था। इस प्रकार करने से वह बहुत सी बार ठगा भी जाता था। परन्तु वह उसकी कतई परवाह नहीं करता था। कारण उसके पास धन बहुत था। उस पर लक्ष्मी जी की विशेष कृपा थी। परन्तु स्त्री पुरुष सन्तानहीन होने के कारण अधिक चिन्तित रहते थे।

इसी चिन्ता के कारण उन्हें लौकिक सुख का विशेष आनन्द नहीं मिल पाता था। पुत्र प्राप्ति का जिसने भी जो उपाय बताया। सब की सब वह कर चुका था। भंगी, चमार, तेली, तम्बोली, कोली सब को मना चुका था। साधू, सेवड़ा, जती, जंगम, मरघट मसानी तक पूज चुका था। पंडितों के बताये शास्त्र के अनुष्ठान पर अनुष्ठान वह कर चुका था। इतने सारे उपाय करने पर भी सन्तान होने के कोई चिन्ह नजर नहीं आते थे। सूक्ष्म रूप से तीनों लोकों में विचरने वाले नारद जी उसके दान पुन्न को देखकर उसे महान भक्त समझने लगे। वह भक्त था भी। नारद जी को उसका भक्ती भाव देखकर बड़ा

आश्चर्य हुआ कि इस भक्त साहूकार के लाखों यत्न करने पर भी इसे एक सन्तान नहीं देते । भगवान कैसे कठोर हृदय के हैं । इस प्रकार सोच विचार करते हुए नारदमुनी बैकुण्ठ लोक में जा पहुँचे । भगवान के पास जाकर पूछा, हे प्रभू ! वह जो लक्ष्मी पुर में आपका भक्त एक महाजन रहता है । जिसका नाम विष्णू दास है । भगवान बोले नारद जी आप सच कहते हैं, वह मेरी भक्ती करता है । परन्तु उसकी भक्ति सकाम नहीं है । नारद जी ने कहा तो प्रभू इसमें क्या बुराई है । आपने अपनी गीता में अर्जुन को चार प्रकार के भक्त गिनाये हैं । चारों को उत्तम ही कहा है । उन्हीं में से वह भी एक तो है ही । दूसरे आपने ये भी कहा है, जो भी जिस भावना से मेरी भक्ति करता है । मैं उसकी भावना परी करता हूँ । आपको अपने वचन के अनुसार उसका एक पुत्र जरूर देना चाहिए । भगवान बोले नारद जी, मेरा वचन असत्य नहीं है । परन्तु सत्यता का भेद सत्य गुरु ही जान सकते हैं । जब तक उसके पूर्व जन्म के कुकर्मों का नाश नहीं होता, तब तक उसे इस भक्ति का फल नहीं मिल सकता । इस जन्म को तो बात ही क्या है उसके भाग्य में सात जन्म तक पुत्र प्राप्ति



श्री जाहर जन्म

नहीं लिखी है। मुझ से तर्क वितर्क करना आप जैसे भक्त को शोभा नहीं देता।

नारद जी भगवान का कोरा उत्तर सुनकर चुप हो गए। परन्तु भगवान की माया उनकी समझ में नहीं बैठी। उधर सेठ विष्णू दास अपनी मनोकामना पूर्ण होने के साधन में जुटा रहा। उसने यत्न करना न छोड़ा। एक दिन रात्रि के वक्त एक सन्त उसके मकान के सामने आकर चिल्ला चिल्ला कर कहने लगा। जो एक रोटी देगा, वह एक बेटा लेगा। जो दस रोटी देगा, दस बेटे लेगा। ये शब्द विष्णूदास के भी कान में पड़े। उन्होंने अपनी स्त्री से कहा। अजी सुन रही हो, ये सन्त क्या कह रहा है। उसे जाकर रोटी दे आओ। स्त्री ने कहा, स्वामी सब उपाय तो करके हार गये, कुछ भी सार न निकला। इस भिखमंगे के कहे से क्या हो सकता है। सेठ बोला भाग्यवान ऐसा नहीं कहा करते। न मालूम किस भेष में नारायण मिल जाये। लग्न सच्ची होनी चाहिए। तुम जाकर श्रद्धापूर्वक रोटी दे आओ। अपने पति की आज्ञा मान पत्नी ने बची हुई सातों रोटियां सन्त जी को दरवाजे पर जाकर दे दीं। सन्त ने सातों रोटियों को गिनकर देखा और बोले, तुम्हें सात पुत्रों

की प्राप्ति होगी। स्त्री ने पति से जाकर सन्त की बात कही। पति ने कहा सन्त सिद्ध मालूम पड़ता है। उसकी बात सही भी हो सकती है। इन लोगों पर ईश्वर की विशेष कृपा होती है।

दस मास पर्यन्त सेठानी ने एक पुत्र जन्मा, उसके सात साल में सात पुत्र उत्पन्न हो गए। इसके बाद जब नारदजी मृत्यु लोक में सेठ का हाल चाल जानने लक्ष्मीपुर आए तो सेठ के सात पुत्र देखकर बड़े हैरान हुए। क्षीर सागर में विष्णु भगवान के पास पहुंचकर बोले। प्रभू, आपने झूठ बोलना किससे सीखा। आप तो कहते थे लक्ष्मीपुर निवासी सेठ विशाणुदास के सात जन्म तक कोई पुत्र नहीं होगा। उसके तो सात पुत्र इसी जन्म में खेलने लगे। भगवान बोले, नारद जी आप ये बात नहीं जानते, मैं उसको उस समय तक कोई पुत्र नहीं दे सकता था, जब तक उसकी प्रारब्ध पक्क न जाये। जिसने उसे पुत्र दिए हैं। अपनी कमाई में से दिए हैं। देने वाला मेरा पूर्ण भक्त है। मुझे उसके शब्दों को काटने की सामर्थ्य नहीं है। मुझसे मेरा भक्त विशेष शक्ति रखता है। नारद जी बोले। प्रभू, जो कंगाल गली गली रांटी के टुकड़े मांगता फिरता है। उसमें

ऐसी क्या विशेषता है।

भगवान बात बदलकर बोले, अरे ! यह मेरे पेट में दर्द क्यों उठने लगा। ये तो बड़ा भारी दर्द है। नारद जी जल्दी से कोई उपाय करो। नारद जी बोले प्रभू, आप ही बतावें मैं क्या उपाय करूं। भगवान बोले नारद जी संसार में मेरे भक्तों की कमी नहीं है। करोड़ों अरबों भरे पड़े हैं। तुम उनके पास जा कर कहो, भगवान के पेट में भारी दर्द है उसे भक्त के कलेजे से आराम होगा। जो अपना कलेजा खुशी से दे दे तुम लेकर मेरे पास आ जाओ जिससे इस दर्द से छुटकारा मिले। नारद जी चलकर तीनों लोकों में घूमे और हर भक्त से उन्होंने भगवान के पेट में दर्द बताकर उससे उसका कलेजा मांगा। परन्तु अपना कलेजा काढ़कर किसी ने नहीं दिया। कई जगह पर उल्टी सीधी बातें सुनने को मिलीं। किसी किसी ने तो पागल होने तक की उपाधि उन्हें दे डाली।

अन्त में हारकर भगवान के पास पहुंचकर और उन्हें दर्द से बेचैन देखकर बोले, प्रभू अपना कलेजा कोई नहीं देता। भगवान बोले, नारद जी जिसने लक्ष्मीपुर वाले सेठ को पुत्र दिये थे, उस कंगाल के पास आप नहीं पहुंचे। उसके पास आप जाओ तो वह

अवश्य देगा। नारद जी उसी सन्त के पास जाकर भगवान के पेट का दर्द ठीक करने के लिए उससे उस का कलेजा मांगा। वह दर दर रोटी मांगने वाला प्रसन्न हो छुरी उठाकर अपना कलेजा काटने के लिए छुरी पेट में घुसेड़ने को हुआ।

तभी भगवान ने प्रगट होकर उसका हाथ पकड़ लिया। कहने लगे भक्तवर, मेरा दर्द ठीक हो गया है। अब कलेजा नहीं चाहिए। इस संसार में मेरा सच्चा भक्त एकमात्र तू ही है। फिर नारद जी की तरफ देखकर बोले, कुछ समझ में आया। ऐसे भक्त के वचन मैं कैसे मिथ्या कर सकता हूं। जब मैंने पेट दर्द से बेचैन होकर आपको कलेजा मांगने भेजा था तो तुम जैसे भक्त के पास में होते हुए भी मेरा पेट दर्द ठीक कर सकते थे। नारद जी ने शर्मिदा होकर अपनी गरदन झुका ली।

नारद जी अपने को पूर्ण भक्त समझते थे। उस रोटी मांगने वाले भक्त के सामने, उनका घमण्ड चूर चूर हो गया। सन्त जो रोटी के बदले पुत्र देता था वह अपने किए शुभ कर्मों की भक्ती के आधार से देता था। कोई भी अपने शुभ कर्मों का फल चाहे जिसे दे सकता है। ये भक्तों में ही शक्ती है। सूक्ष्म योग

प्रभाव वाली बुद्धि में इस प्रकार का भाव होना सम्भावित है। मन ही सृष्टी स्वरूप है। मन कौन सी रचना नहीं कर सकता है। आजकल गेरूआ रंग के वस्त्र पहन कर झुण्ड के झुण्ड मनुष्य साधू संत बने घूमते हैं। ऐसे सन्तों से गृहस्थी लोग लाख दर्जे अच्छे हैं। क्योंकि गृहस्थी का भाव दान देने का ही होता है और साधू का भाव लेने का। भला आप ही बतावें सद्गृहस्थियों से इस प्रकार ठगकर धन लेकर उन्हें अपनी उदर पूर्ती करने का क्या अधिकार है इस प्रकार ठगी का लिया धन वह किस प्रकार हजम कर सकते हैं। कभी न कभी कुत्ता या बैल बनकर, जिस से जो कुछ लिया है मय ब्याज के चुकाना पड़ेगा। ईश्वर के नाम पर भक्ति रहित अज्ञानी उस दान के कर्जों को मय सूद दर सूद अगले जन्मों में चुकाकर ही बन्धन से मुक्त होता है। आप पूछोगे जानो भी तो मांगकर लेता है। उसको क्यों नहीं चुकाना पड़ेगा। अरे भाई, ज्ञानी का चित्त ईश्वर में होता है इसलिए जो उसे दिया जाता है, उसका जुम्मेदार ईश्वर बन जाता है उसको दिया हुआ ईश्वर चुकाता है। अज्ञानी जो लेता है वह दान नहीं वह दान के बहाने ऋण लेता है। उसे अवश्य ही चुकाना पड़ेगा। त्यागी

बनना कोई सहज बात नहीं है, त्याग की उच्च श्रेणी बड़ी कठिन है।

गुरु गोरखनाथ के एक और भक्त राजा की कथा

एक राजा अपने बालकपन से ही भगवान का भक्त था। कुछ बड़ा हो जाने पर उसका भक्ती भाव तीव्र हो गया। उसे अपना राजपाट व्याधि प्रतीत होने लगा। उसने सोचा बिना पूर्ण त्याग के भक्ती होना असम्भव है। राजपाट ही भक्ति में बाधक है। बिना इसको त्यागे मैं पूर्ण भक्त नहीं बन सकता हूँ। ऐसा विचार अपने मन में सोच कर अपने बेटे को राजपाट सौंप और उत्तम विश्वास वाले अधिकारियों के सुपुर्द कर त्यागी बन, राजधानी से दूर बहुत दूर एक पहाड़ की कन्दरा में, अपना घर बना कर, दिन भर उसी में रहकर, अपने पूर्व जन्म के शुभ कर्मों द्वारा, भगवान की भक्ति करता और योग साधना में लगा रहता था।

वह दिन भर कन्दरा से बाहर नहीं निकलता था और न किसी से मिलता जुलता था। उसने प्रपंच के जाल में फंसना उचित न समझा। जहाँ वह रहता था वह गुफा ऐसे एकान्त स्थान में थी जो बिल्कुल मनुष्य की दृष्टि से ओझल थी। उस का

दरवाजा पत्थर से बन्द कर देने पर किसी की कोई पता नहीं चलता था। राजा दिन भर उसमें अपना पूजा पाठ करता और सायंकाल पास के शहर में जाता और जाते ही जिसने रोटी का टुकड़ा डाल दिया ले लेता। खाने लायक मिल जाने पर वह सीधा अपनी गुफा को लौट आता था ये उसने अपना नित्य का नियम बना रक्खा था। वह सदा नग्न ही रहता था।

कुछ दिनों में उस शहर में उसकी चरचा घर घर हो गई कि एक दिव्य देहधारी महात्मा उनके शहर में रोटी मांगने आता है। बहुत से लोग वन से बाहर आने वाले रास्ते पर रोटी लेकर गहुँचने लगे और सन्त के दर्शन कर रोटी देने लगे। एक दिन राजा के शहर का एक आदमी उस शहर में आया और अपने रिश्तेदारों से सन्त की तारीफ सुनी तो उनके साथ वह भी सन्त दर्शन की अभिलाषा से उन के साथ साथ चला आया था। उसने अपने राजा को पहचानकर कितने ही आदमियों से कह दिया ये तो हमारे नगर का राजा है। जो बड़ा भारी राज्य त्याग कर सन्यासी बना है।

इतना सुनते ही वहाँ के लोगों ने एक दूसरे से

चर्चा की सारी बस्ती में ही ऐसे त्यागी सन्त राजा राजा की चर्चा घर घर में हो गई। लोग हजारों की तादाद में रोटियां लेकर आने लगे और संध्या से पहले ही जमा होने लगे। ऐसी भीड़भाड़ देखकर राजा ने अपना मार्ग बदल डाला और दूसरी बस्ती से रोटियां लाने लगा। उसी समय योगीराज गुरु गोरखनाथ जी महाराज उस नगरी में पधारे और सन्त राजा की प्रशंसा सुनी। उन्होंने उसकी परीक्षा लेने का विचार किया। जब वह रोटियों के टुकड़े लेकर जाने लगा तब गुरु गोरखनाथ ने पीछे जाकर उसको बुलाया परन्तु उसने बिना पीछे देखे ही अपना मार्ग तय करना जारी रक्खा। चांदनी रात होने से गुरु गोरखनाथ भी उस के पीछे लग गये और थोड़ा आगे बढ़कर, हाथ मार कर रोटियों के टुकड़ों को उसके हाथ से गिरा दिया। इस पर भी वह सन्त राजा कुछ नहीं बोला। उसने शांतीपूर्वक उन टुकड़ों को एक एक कर बीन लिया और अपनी राह चल पड़ा।

परन्तु गुरु गोरखनाथ इतनी शांती देखकर भी सन्तुष्ट न हुए। उन्होंने उसका पीछा नहीं छोड़ा। और अवसर मिलते ही राजा के हाथ को ऐसा झटका मारा कि सारी रोटियों के टुकड़े दुबारा हाथ से गिर

पड़े। उसने फिर बिना बोले चाले शांतीपूर्वक पहले के समान ही उन्हें भी बीन हाथ दृढ़ कर शांती पूर्वक चल पड़ा। तभी गुरु गोरखनाथ ने एक साथ आगे बढ़कर तीसरा झटका बल पूर्वक मार कर फिर सब रोटियों को गिरा दिया। रोटियों के टुकड़ों को तीसरी बार गिरा देखकर राजा ने समझ लिया ये सन्त महात्मा मेरी परीक्षा ले रहा है।

राजा बोले, जिन बातों को आप ढूँढते हैं उन बातों को छोड़कर ही यहां आया हूं। अब मेरे पास कुछ नहीं रहा। मैंने अपना राजपाट छोड़ अपना अभिमान छोड़ सारे विकार भी छोड़ दिये हैं। अब इनमें से मेरे पास एक भी नहीं है।

राजा की बात सुनकर गुरु गोरखनाथ प्रसन्न हो बोले, इसमें सन्देह नहीं तुम त्यागी हो। परन्तु अभी पूर्ण त्यागी नहीं बने। तुमने राजपाट सब छोड़ दिया परन्तु उसकी याद नहीं छोड़ी। इसलिए त्याग का घर अभी कोसों दूर है। ऐसा कहकर गुरु गोरखनाथ नगर की तरफ लौट गये और सन्त राजा भी अपनी गुफा में जा पहुंचा। अपने जी में विचारने लगा। ये संत पुरुष कोई पहुंचा हुआ भारी महात्मा था। जिस ने मुझे त्याग के सूक्ष्म स्वरूप का उपदेश दिया है।

मैं इन महात्मा के उपदेश से कृतार्थ होऊंगा। त्याग का भाव त्याग करना कि मैं त्यागी हूँ। और त्याग की हुई वस्तु का स्मरण करना कि मैंने फलां वस्तु त्यागी है। ये सब न्यूनता बताकर ही उस योगी ने मेरी आंखें खोली हैं। राजपाट के वैभव का त्याग मेरे अन्तःकरण से नहीं निकला था। उस दोष को राजा ने गुरु गोरखनाथ की कृपा से अपने अन्तःकरण से निकाल दिया। त्याग का कितना ऊंचा रहस्य है। इसकी ऊंची अवस्था का त्याग बिना अभ्यास के बिना योगी बने कोई किस प्रकार कर सकता है।

* श्री गोगा पुराण छब्बीसवां अध्याय समाप्त *

सत्ताईसवां अध्याय

सज्जनो ! अब आपको कपटिन काछल का हाल सुनाया जाता है। गुरु गोरख नाथ को धोका देने के अपराध के कारण उसे बड़ा भारी कष्ट सहन करना पड़ा था। दोनों भाई एकदम जुड़वां पैदा हुये थे। काछल रानी की जान न निकली। ये उसकी पूर्व जन्म की तपस्या का फल समझना चाहिए। ये दोनों भाई गोगा वीर से उम्र में बड़े थे क्योंकि कपटिन काछल गुरु गोरखनाथ से अपने कपट द्वारा पहले ही

वरदान लेकर तुरन्त ही दोनों जौ के दाने खा गई थी। ये दोनों भाई एक साथ पैदा होने के कारण, जुड़वां भाई के नाम से प्रसिद्ध थे और जोड़ा के नाम से पुकारे जाते थे। गोगावीर से बड़े होने के कारण अपने को राज्य का अधिकारी समझते थे। उनकी माता कपटिन काछल रानी भी, अपने पुत्रों को बढ़ावा देने के कारण, अपने बेटों को बड़ा और जाहरवीर को छोटा भैया कहलवाती थी। परन्तु महारानी बाछल उन दोनों को भी, गोगावीर की तरह अपनी ही सन्तान समझती थी। वह तीनों भाइयों को एक जैसा ही प्यार करती थी।

परन्तु राजा उम्मरपाल सिंह को हमारा नायक जाहरवीर ही अधिक प्यारा था। कारण एक तो छोटा बच्चा ही सबको अधिक प्यारा लगता है। फिर उसके चमत्कारी खेल देख देखकर प्यार की मात्रा में बराबर बढ़ोतरी होती ही चली गई। एक दिन राजा उम्मरपाल सिंह सोच विचार करने लगे। जैसे कौरव पांडव भाई भाई आपस में लड़े थे हमारा कुटुम्ब भी इसी तरह आपस में युद्ध न करे। इसलिए अपने छोटे बेटे नेवर सिंह के हिस्से में इलाका सांभरू का और उसका किला कर दिया तथा बड़े बेटे के

हिस्से में ददरेड़ा नगरी को लिख दिया। इन दोनों भाइयों में बड़ा प्रेम था इस लिए दोनों भाई ददरेड़ा नगरी में ही हंसी खुशी रहकर सांभर की भी देख भाल किया करते थे।

समय अपना प्रभाव दिखलाता है। सांभर का इलाका रफते रफते कमजोर पड़ गया और ददरेड़ा अपनी तरक्की करता हुआ काफी उन्नति कर गया। परन्तु आपस के प्यार के कारण किसी ने कतई परवा नहीं की। इसके अलावा नेवर सिंह उतना ही अधिक सीधा था जितनी चालाक उसकी रानी कपटिन काछल थी। वह अपने बड़े भाई जेवरसिंह की आज्ञा का भी उसी प्रकार आज्ञाकारी था, जिस प्रकार भगवान राम के आज्ञाकारी लक्ष्मण जती थे। उनके दिन खूब आनंद पूर्वक गुजर रहे थे। सब सुख की नींद सोते थे और सुख की नींद ही उठते थे। किसी बात की चिंता फ़िकर से सारा परिवार कोसों दूर था। महारानी बाछल की तीनों सखियाँ के बालक भी जो जाहरवीर से पहले ही जन्म लेने के कारण थोड़े बड़े थे क्योंकि उनकी माताओं ने महारानी बाछल से गूगल लेकर पहले ही खा ली थी। इसलिए उनके जन्म भी पहले हो चुके थे। ये भी जाहर वीर के साथ मित्र था

सगे भाइयों के समान ही व्यवहार करते थे।

हमारे नायक गोगा वीर भी छूत छात को न मान कर, ऊंच नीच का भेद भाव भुलाकर, इन तीनों को भी अपने दोनों भाई अरजन सरजन की तरह ही प्यार कर, उनके साथ भी खेल कूद में शामिल हुआ करते थे। पढ़ने लिखने में भी सब साथ दिया करते थे। कारण ये सभी गुरु गोरखनाथ महाराज की गूगल द्वारा ही जन्म लेने से एक ही सी खसलत के थे। जो एक दूसरे के लिये अपनी जान देने को तैयार रहते थे और जाहरवीर के विशेष उपासक थे। क्यों कि जाहरवीर निश्छल वीर योद्धा, न्यायकारी, गौ भक्त, अछूतोद्धारक स्वभाव के, माता पिता और गुरु आज्ञा पालक थे। कपटिन काछल के बेटे अरजन सरजन कपट वेष धारी कपटी स्वभाव के थे। जो अपने छल कपट के कारण जाहर वीर तथा उनके संगी साथियों से द्वेष भाव रखते और बात में लड़-झगड़ पड़ते थे। तब जाहर वीर न्याय पूर्वक एक दूसरे को डपट धमका कर, आपस में शीघ्र ही मेल मिलाप करा दिया करते थे। उन सब में किसी को भी जाहर वीर की आज्ञा न मानने की शक्ति नहीं थी। उन तीनों के नाम इस प्रकार थे, पण्डतानी के

बेटे का नाम नरसिंह पांडे, लूना चमारी के बेटे का नाम भज्जू कोतवाल तथा दासी भंगिन के बेटे का नाम रतन सिंह (भंगी) था। राजा जेवर सिंह की नीली घोड़ी के बछेड़े का नाम लीला था जो अपने नीले रंग का होने के कारण विश्व विख्यात था। उसकी खूबसूरती और बहादुरी की तारीफ गोगा वीर के दुश्मन भी किया करते थे। ये छओ भाई अस्त्र शस्त्र चलाने की विद्या सीख कर बड़े ही निपुण तथा बहादुर बन गये थे और सब ही अपने अपने घोड़ों पर चढ़ कर, नित्य प्रति शिकार खेलने जंगल में जाया करते थे।

बन्धुवो ! दिन जाते क्या देर लगती है। हमारे गोगा वीर भी बारह वर्ष के हो गए। तब राजा जेवरसिंह ने तीनों राजकुमारों का अपने राजपुरोहित को बुलाकर यज्ञोपवीत संस्कार करवाया और ब्रह्म भोज कर सबको मनचाही दक्षिणा दी थी। कुछ दिन बाद गोगावीर नित्य नियम पूर्वक सुबह चार बजे उठ कर, गुरु गोरखनाथ जी महाराज के धूने पर पहुंच कर, गुरु सेवा के अलावा, भजन पूजन, तपस्या आदि कर योगीराज की सेवा सुश्रूषा कर उनकी आज्ञा का पालन करते थे। घर पर आन कर अपने पिता

राजा जेवर सिंह को राज काज में सहायता पहुंचाते थे। जिससे उनकी योग्यता, बहादुरी और न्याय-प्रियता की धूम राज्य में चारों तरफ फैल गई थी। इसी तरह परोपकार, गो सेवा, अछूत उद्धार के कार्य बचपन से ही समझदारी से कर दया भाव रखते हुए उनकी उमर सोलह साल को हो गई।

एक दिन हमेशा की तरह गुरु गोरखनाथ जी महाराज का सुमरन करके रात के वक्त अपने महल में सो रहें थे। तो रात को तीसरे पहर दिन निकलने के समय ब्रह्म मुहूर्त में क्या स्वप्न देखते हैं कि एक राजकुमारी अति सुन्दर, स्वर्ग लोक की अप्सरा के समान खूबसूरत, उनके कमरे में आनकर और शर्त बदकर चौपड़ सार खेलने लगी। शर्त में बात ठहरी जो जीते वह मालिक और जो हारे वह गुलाम बन कर एक दूसरे के साथ रहकर जीवन व्यतीत करे। दोनों ने शर्त हंसी खुशी मान कर खेल शुरू कर दिया जिसमें जाहर वीर की जीत हुई और राजकुमारी की हार हो गई। शर्त के अनुसार विवाह पक्का करके भांवरें फिरने लगीं। अभी आधा विवाह ही हो पाया था कि गोगा वीर का स्वप्न टूटकर, दोनों आंखें खुल गईं। जाहर वीर इधर उधर देखकर घबरा गए कि

जिसके साथ आधा ब्याह हो कर साढ़े तीन फेरे फिर चुके हैं वह राज कुमारी एकाएक कहां गायब हो गई ।

अपने सामने धर्म संकट देखकर, वे बड़े बेचैन हो गए । उनकी समझ में नहीं आया कौन उपाय किया जावे । थोड़ी देर पीछे ही दिन निकल आया और नित्यकर्मसे निबटकर गुरु गोरखनाथ का ध्यान घर, प्रभू भजन से निबट, अपनी माता के महल में पहुंच कर, उनके चरण स्पर्श कर, दोनों हाथ जोड़ प्रणाम किया अपनी जननी महारानी बाछल से, अपने अनोखे स्वप्न को सुस्त होकर व्यौरे बार सारा बयान किया । जननी साढ़े तीन फेरे होकर आधा ब्याह तो हो गया है आधा और बाकी है । इतना सुनते ही महारानी बाछल अधीर हो बोली । अरे बेटा ऐसे स्वप्न न जाने रात दिन कितने दिखते हैं । स्वप्न में राजा भिखारी बन जाते हैं और भिखारी राजा । कभी किसी के स्वप्न सच्चे हुए भी हैं । तुम अपने गुरु गोरखनाथजी महाराज का ध्यान करो, जिससे सब अलायें बलायें दूर हो जावें । गोगा वीर कहने लगे, नहीं माता जी, अगर आपकी कृपा और गुरु गोरखनाथ जी महाराज की दया हुई तो मैं इस स्वप्न वाली राज कुमारी के

साथ जरूर विवाह करूंगा ।

महारानी बाछल ने बहुत तरह से अपने बेटे जाहरवीर को समझाया । परन्तु गोगावीर ने अपनी धुन के सामने अपनी माता को एक भी न चलने दी । भोजन जीमकर अपने दोस्तों को संग लेकर, रोज-मर्रा की तरह नौलक्खे बाग में जा पहुंचे । सब मित्रों से अपने स्वप्न का हाल ब्यान किया कि आप लोग सलाह दो ये स्वप्न वाली राजकुमारी किस प्रकार हाथ आवे । उसके दोस्त बोले, भैया जाहर वीर स्वप्न की बात पर भरोसा करना कौन सी बुद्धिमानी है । उसने तुम्हें कुछ अपना नाम पता भी बतलाया हो, तब भी कुछ अन्दाजा लगाया जा सकता है कि स्वप्न ठीक है या गलत । अगर स्वप्न में अपने शहर व गली मौहल्ले का नाम पता जानने से तो पता भी लगाया जा सकता है । बिना पते तुम्हारे पागलपन का कोई इलाज हमारे पास नहीं । धूल में लट्ठ मारने से कोई लाभ नहीं । चलो तुम्हारे कहने से धूल में लट्ठ मार भी दें तब भी तो ये पता जरूर होना चाहिए कौन सी धूल में लट्ठ मारें ।

जाहरवीर की समझ में अपने मित्रों की भी कोई बात नहीं बैठी । उन्हें अपनी धुन के सामने सब की

बातें वेबुनियाद दीखने लगीं । वह अपने मित्रों का साथ छोड़कर अपने अस्तबल में जा पहुंचे । जहां अपनी माता नीली घोड़ी के पास लीला बछेड़ा बन्धा था । वह भी जाहरवीर की तरह तगड़ा जवान हो गया था । वह भी गोगावीर के दूसरे मित्रों की तरह जाहरवीर से बड़ा था । गुरु गोरखनाथ महाराज की गूगल द्वारा ही उसका भी जन्म हुआ था । जाहरवीर ने लीले बछेड़े से कहा । मैं तुम्हें मित्र कहूं या गुरु भाई । आज तुम्हें मेरे साथ लम्बे सफर को चलना है । लीले घोड़े ने कहा । गुरु भाई, मैं तुम्हारी आज्ञा से बाहर नहीं हूं । जहां चाहे ले चलो, मुझे आपसे कब इन्कार है । वह खुशी खुशी अपनी माता नीली घोड़ी का मुंह ताकने लगा । नीली घोड़ी ने जब अपने बेटे को मुंह ताकते देखा तो उसकी भी आंखें भर आईं और अपने बछेड़े को प्यार से पुचकार कर अपनी निगाह नीची करली ।

तब जाहरवीर ने अपने सईस को बुला, गुरु गोरखनाथ महाराज का ध्यान धर, अपने नीले घोड़े की मालिश करवाकर, उसे स्नान करवाया, और मुन्हरी साज से सजवाकर उसके गले में मोहन माला पहनाकर सावर का तंग कस दिया और दुलकी

तिलकी पहनाकर अपनी माता महारानी बाछल को दूर से ही प्रणाम कर, अपने पिता को दूर ही से अपना मस्तक नवा दिया और एक ही छलांग में अपने लीले घोड़े पर सवार हो गया । फिर कुछ सोच विचार कर, कि मैं न जाने कब लौट कर आऊं, माता जी घबरा जायेंगी । अपने घोड़े का मुंह महल की तरफ मोड़ दिया । महल में जा महारानी बाछल को प्रणाम किया । महारानी बाछल अपने बेटे जाहरवीर तथा नीले घोड़े को ठाट वाट में देखकर फूली न समाई । उसकी खुशी का ठिकाना न रहा । वह फूल कर कुप्पा बन गई और अपने पुराने सारे दुख भूल गई । अपनी माता को अत्यन्त खुश देखकर गोगावीर हाथ जोड़कर बोले !

जननी आशीर्वाद दें मैं अपने स्वप्न वाली राज-कुमारी को तलाश करने जा रहा हूं । आप आज्ञा देने की कृपा करें । महारानी बाछल अपने मन में अधीर हो अपने बेटे जाहरवीर से बोली । बेटा अभी तुम्हारी उम्र ही कितनी है । परदेश में बड़ी तकलीफ होती है । कहां खाओगे, कहां पियोगे, कहां उठोगे, कहां बैठोगे न दास होगे न दासी, न यार होंगे न ही दोस्त । कौन तुम्हारा दुख सुख देखेगा । मेरा तो तुम्हारी बात

सुनकर ही दिल कांप रहा है। जहां भी तुम जाना चाहते हो, अपने बाबाजी और पिताजी से पूछ कर जाना। तुम्हें इन दोनों बड़े बूढ़ों की आज्ञा लेना बहुत ही जरूरी है। अपनी माता महारानी बाछल की बात सुनकर जाहरवीर बोले।

जननी तुम इस प्रकार की बातें करके क्यों अधीर हो रही हो। जो मुझे वीर से कायर बनाने की बात बनियों की तरह सोच विचार रही हो। हम क्षत्री बंश के नामी ग्रामी वीर, जिनका नामी गोत्र चौहान उस पर भी हम लोगों के सर पर योगीराज गुरु गोरखनाथ जी महाराज की कृपा का हाथ। कष्ट तो ऐसे इन्सानों की सकल देख कर ही, भागता नजर आता है। जिस योगेश्वर की कृपा से वह स्वप्न दीखा है। उन्हीं की कृपा से वो सच्चा भी होगा। तुम वीर क्षत्राणी होकर, अपने मन को छोटा मत करो। दादा जी और पिताजी के सामने मैं जाना नहीं चाहता हूं। मुझसे उनकी आज्ञा का उलंघन न हो सकेगा। उन्हें मालूम होते ही, वह लोग मुझे हरगिज वहां से जाने न देंगे। उनको आप पता भी मत होने देना तब ही ठीक रहेगा। आह गुरु गोरखनाथ जी महाराज का सुमरन कर मुझे विदा करें। भगवान् सब

प्रकार भली करेंगे उन्हीं की कृपा से मेरा स्वप्न जरूर सच्चा होगा।

अपने बेटे गोगावीर की वार्ता सुनकर, महारानी बाछल निराश होकर लीले घोड़े से बोली। बेटा लीले तुम भी गुरु गोरखनाथ महाराज की उसी परशादी से पैदा हुए हो जिससे तुम्हारा ये भाई जाहरवीर पैदा हुआ है। इसलिए तुम परदेशों में चौकस होकर रहना, कोई संकट आने पर गुरु गोरखनाथ जी महाराज का ध्यान धर, दोनों गुरु भाई एक दूसरे की रक्षा जी जान से करना, और दगा फरेब में किसी दुश्मन के न फंस जाना। इतनी सुनकर लीला घोड़ा बोला। मातेश्वरी आप चिन्ता न करो, जहां मेरे गुरु भाई गोगावीर का पसीना गिरेगा, वहां मेरी रक्त की धारा बहेगी। अब आप चिन्ता फिकर त्याग धीरज धर उसी प्रकार हमें जाने की इजाजत दे दें जिस प्रकार मेरी माता ने आज्ञा दी है।

लीले घोड़े के वचनों पर विश्वास कर महारानी बाछल आंखों में जल भर लाई और अपने पशु की हिम्मत देखकर आप भी अपने आंसू पूछ हिम्मत कर, गुरु गोरखनाथ जी महाराज का ध्यान धरकर रोली चावल मंगवा कर, दोनों गुरु भाइयों का तिलक किया,

उन्हें आशीर्वाद दिया जुग जुग जिओ, जब तक गंगा जमना में पानी रहे उससे भी ज्यादा तुम्हारी उम्र हो। योगेश्वर गुरु गोरखनाथ से प्रार्थना की। गुरु महाराज ये दोनों जिद्दी बालक, आपकी ही परशादी के परशाद हैं। परदेशों में इनकी रक्षा करना और लीले घोड़े से बोली बेटा, अगर परदेशों में कोई दुर्घटना घट जाय, तो अपने गुरु भाई जाहरवीर को जिन्दा हो या मुर्दा महल में ही लाकर छोड़ना। महारानी बाछल की बात सुनकर नीला घोड़ा बोला, माता जी हम लोग न दूध बतासे हैं, न दई की पकौड़ी जो हमें दुश्मन घोलकर पी जावेगा। आपने मुझे समझ क्या रक्खा है मैं राजा इन्द्र के स्वर्ग लोक में रहने वाले पिता की सन्तान हूँ मेरी माता ददरेड़ा नरेश महाराजा जेवर सिंह बहादुर की वोड़ी है। क्या मैं अपने माता पिता का नाम डुबा दूंगा। माता जी वह तो बोझा ढोऊ गधे की औलाद खच्चर ही होते हैं जो इक्कों में जोते जाते हैं और दिन रात मार खाते हैं। मुझे तो हवा में उड़ने वाला हवाई जहाज ही समझो। परन्तु भैया को समझादो मुझे चाबुक न मारे, नहीं तो मैं चाबुक खाकर गुस्सा हो तुरन्त ही भाग आऊंगा। मैं तो इशारा मिलते ही तीर के माफिक

हवा में उड़ना जानता हूँ।

अपने नीले घोड़े की बहादुरी भरी बातें सुन सुन कर महारानी बाछल खिल खिलाकर हंस पड़ी और मन ही मन मुस्करा कर, दोनों मित्रों को जाने की आज्ञा दे दी। जाहरवीर ने आज्ञा मिलते ही अपनी जननी के चरण छुए। और शीश झुकाकर नीले घोड़े पर सवार हो गया। जब जाहरवीर ने अपने घोड़े को पैर की ऐड़ लगाई, तब वह ऐड़ लगते ही आसमान में ऊँचा उड़ गया। उसके फैले पंखों ने क्षण मात्र में उन्हें समुद्र के किनारे पहुँचा दिया। जाहरवीर समुद्र की लहरें देखकर, आनन्द विभोर हो गए। उन्होंने अभी तक नदी नहर और तालाब ही देखे थे। समुद्र की लम्बाई चौड़ाई का विस्तार और उसकी गहराई का अन्दाजा लगाकर भारी गमगीन हो गए। जिसका अन्त न हो उसका अन्दाजा कैसे सग सकता है।

सज्जनों ! जब जाहरवीर की अक्ल ने काम नहीं दिया, तब उन्होंने चिन्ता त्यागकर और घोड़े की पीठ से उतरकर गुरु गोरखनाथ का ध्यान घर नीले को समुद्र में स्नान कराया। फिर लहरों का आनन्द लेते हुए स्नान ध्यान से फारिग हो गए। फिर योगेश्वर

गुरु गोरखनाथ का ध्यान धर बोले । गुरुदेव प्रेरणा दो अब मैं क्या करूं । इस प्रकार कहते हुए चारों तरफ अपनी नजर घुमा कर देखने पर वो क्या देखते हैं कि उनसे लगभग सौ गज की दूरी पर एक वृद्धा नारी अति जीर्ण शरीर वाली सफेद वस्त्र पहने हुए जिसके हाथ पैरों की खाल सिकुड़कर, मुंह पर झुरियां पड़कर काया सिकुड़ गई और चलने फिरने में भी भारी कष्ट उठाना पड़ता था वह एक बुढ़िया के समान थी । सज्जनों, उसे देखकर हमारे दयानिधान, गोगा जी ने सोचा ये बुढ़िया आफत की पुढ़िया, अपने बहू बेटों से लड़कर जरूर समुद्र में डूबने आई है और इसे मरने से बचाकर अपना क्षत्री धर्म निभाकर कर्तव्य पालन करना बहुत ही जरूरी है ।

ऐसा विचार मन में कर गोगा जी मिंटों सैकिण्डों में उस बुढ़िया के निकट जा पहुंचे । वह बूढ़ी माई को प्रणाम कर बोले । हे माता जी आप कौन हो और किस कारण से यहां आई हो । मुझे तो आप बड़े कुलीन घराने की महिला नजर आती हो । फिर समुद्र किनारे इस सुनसान जगह आने की क्या वजह है । अगर आपकी बहू लड़ाका है या आप के बेटे ने आपसे कुछ कहा है तो उन्हें बुलाकर डाट

डपटकर मैं समझा दूंगा । आपको भी अपने बच्चों से नाराज नहीं होना चाहिए था । बड़ों का धर्म है छोटों को क्षमा करो । हम क्षत्रियों का धर्म है दुखियों का दुख दूर करना, गिरतों को उठाना । दुर्बलों की बलवानों से रक्षा करना और अनाथ विधवाओं का कष्ट दूर करना । आपको जो भी परेशानी है मुझे बताने की कृपा करें । मैं आपकी हर प्रकार से सहायता करने को तैयार हूं । कृपा कर आप मुझे परेशानी बतावें । और समुद्र में डूबकर मरने का इरादा छोड़कर, मुझ पर ऐहसान करें ।

गोगा वीर की वार्ता सुनकर वह बुढ़िया आफत की पुढ़िया बोली । ओ महारानी बाछल बांझ के बेटा गुरु गोरखनाथ की गूगल से पैदा पदम नाग के अवतार, नीले घोड़े के सवार, राजा उम्मर पाल सिंह के पोते, बढ चढकर न बोल । जा पहले अपना वह काम कर जिस काम के लिए घर से आया है । मेरी मदद तू क्या खाके करेगा । तेरी मां खुद बरसों जोत बाल बाल कर, गुरु गोरखनाथ से तुझे मांग कर और अपनी नाक घिस घिसकर पाया है । बता तू मेरी किस प्रकार मदद कर सकता है । बुढ़िया माता की जली कटी बातें सुनकर गोगा वीर ने उनके चरण

पकड़ लिए और अपने दोनों हाथ जोड़कर बोले ।
माता जी मेरा अपराध क्षमा करो । आप तो ज्योतिष
विद्या की बड़ी भारी पंडित दीखती हैं । आपने तो
अपनी विद्या द्वारा मेरा तथा मेरे सकल परिवार का
खुफिया हाल तक बता कर, मुझे भ्रम जाल में डाल
दिया है । इतनी बात तो कोई राज ज्योतिषी भी
नहीं बता सकता है । कृपा कर आप मुझे अपना
परिचय देने की दया करें ।

बुढ़िया बोली, बेटा जाहरवीर ! तुम्हारी माता
गुरु गोरख नाथ जी महाराज की चेली है । जिसने
बरसों जोत जला जलाकर अपनी तपस्या द्वारा, गुरु
गोरखनाथ के प्रसन्न हो जाने पर पाताल लोक से
तुम्हें लाकर गूगल रूपी परशादी द्वारा दिया है । तुम
देवताओं के अन्धी हो और बेटा सुनो । ये जितने
देवी देवता हैं सब मेरे इशारे पर नाचते हैं ये सूरज
चांद, सितारे, ब्रह्मा, विष्णु, महेश समस्त देवता गण
मेरे बनाये नियमों पर चलते हैं सब मुझे बैमाता के
नाम से पुकारते हैं । अब जाओ और अपना काम
देखो, मेरे काम में विघ्न न डालो ।

इतना कहकर वह दो दो कागज अपने रजिस्टर
में से फाड़ फाड़कर समुद्र के जल में छोड़ने लगी ।

जिसमें से कोई शीघ्र ही समुद्र में डूब जाता था कोई
बहकर आंखों से ओझल हो जाया करते थे ।

गोगा वीर ये तमाशा देखकर हैरत में रह गये ।
उनकी समझ में कुछ नहीं आया । तब बुढ़िया के
चरण पकड़ अपना मस्तक नवा बोले, मातेश्वरी ये
और बताने की कृपा करो । ये आप क्या तमाशा कर
रही हैं । मेरी तो कुछ भी समझ में नहीं आ रहा है
जिसमें कोई डूब जाता है बाकी बहुत से लापता हो
जाते हैं । जाहरवीर की बात समझकर, बैमाता बोली
बेटा जाहर, मैं जो कागज समुद्र में छोड़ रही हूँ, ये
स्त्री पुरुषों का जोड़ा मिलाती हूँ । जिसे गठ-
बन्धन या शादी व्याह भी कहते हैं । जो कागज आंखों
से दीखता हुआ समुद्र में डूब जाता है, अधबीच में
ही उनका जोड़ा बिछुड़ जाया करता है । जो आंखों
से ओझल हो जाते हैं वह लोग पूरी उम्र भोग कर
बुढ़ापे तक मौज करते हैं । बैमाता की बात सुनकर
जाहरवीर बड़े प्रसन्न हुए । उनके चेहरे का तेज
दुगना हो गया । उनका रोम रोम खुश हो उठा वो
हाथ जोड़ बैमाता से बोले । माताजी, इतना कहकर
चुप हो गए । उनके मुंह से अगाड़ी बोल न
निकला । जुबान पर ताला लग गया ।

बैमाता जो घट घट का हाल जानने वाली है भला गोगा वीर के हाथ जोड़ने का कारण क्यों न समझती। वह उनके हाथ जोड़ने का और मुंह बन्द होने का कारण खूब समझ गई। फिर मुस्करा कर बोली मैं समझ गई। तुझे भी अपने ब्याह की जानकारी हासिल करनी है। इसीलिए शर्मा कर गरदन झुका रखी है। तुझ से तो लड़कियां भली, अभी आठ दिन की बात है राजा सिन्धा की राजकुमारी श्रीयल, इसी समुद्र पार तन्दुल नगरी की रहने वाली तुम्हारी तरह पूछने आई थी। मेरा ब्याह किसके साथ होगा, और कब होगा। सो बेटा उससे कह दिया था बेटा तेरा ब्याह जाहरवीर से होगा। जो गोरख गुरु का चेला है। क्योंकि तुम्हारी माता के गुरु योगी जालन्धर नाथ हैं। उन्हीं के आशीर्वाद से तुम्हारा जन्म हुआ था। वह तुम्हारे माता पिता से कह गए थे। तुम अपनी बेटा श्रीयल का विवाह गुरु गोरखनाथ के शिष्य गोगा वीर के साथ हंसी खुशी कर देना। अच्छा अब तुम जाओ जो तुम्हारे मन में था बता सो दिया। अब तुम भी जाकर अपना काम करो, मैं भी अपना काम करूँ।

बैमाता के वचन सुनकर गोगा वीर बोले। माता

जी, आपने किसी राजकुमारी के ब्याह का हाल सुना दिया जिसकी माता के गुरु जालन्धर नाथ योगी हैं और आठ दिन हुए आपके पास आई थी। मुझे किसी से क्या लेना देना मुझे तो आपसे ये पूछना है जिस राजकुमारी को मैंने स्वप्न में देखा है उसका क्या नाम है? और किस राजा की बेटा है? और कहां की रहने वाली है? इस पर बैमाता बोली, बेटा गूंगा तुम हो बछिया के ताऊ ही, तुम शायद इस दुनियां में थे या दूसरी दुनियां में। तुम्हें सारी रामायण सुन कर ये ही पता न पड़ा कि सीता का ब्याह राम से हुआ था या रावण से। तुम से तो तुम्हारा घोड़ा ही मुझे होशियार दीखता है। इतनी बात बैमाता की सुनकर जाहरवीर से नीला घोड़ा बोला। भैया मुझ से बुढ़िया की उल्टी सीधी बातें नहीं सुनी जातीं, ये तो सठिया गई है। और ये समझती है मेरे ही जलाए चिराग से रोशनी होती है। तुम बैठो मेरी काठी पर मैं तुम्हें तुम्हारी स्वप्न वाली राजकुमारी से अभी मिलाये देता हूँ। पागलों के मुंह लगना हम वीरों का काम नहीं।

नीले घांड़े की उल्टी सीधी वार्ता सुनकर, बैमाता जान गई कि इस होशियार घोड़े ने मेरी

एक एक बात ध्यानपूर्वक सुनकर अपने जी में धरली है और अब एँठ कर किस चालाकी से अपनी उस्तादी दिखा रहा है। आखिर है तो स्वर्गलोक के घोड़े की ही औलाद। इस प्रकार उधर से अपना मुँह फेरकर अपना काम करने लगी। नीला घोड़ा भी बैमाता के मुँह फेर लेने के पश्चात् और गुस्से में भर गया। वह गोगावीर को अपनी पीठ पर चढ़ा, आसमान को उड़ गया। उसने अपने पंख इस तेजी से चलाये कि सवा पहर और तीन घड़ी में संगलदीप पर्यन्त तन्दुल नगरी, राजा सिधासिंह के जनाने बाग में पहुँच गया और गोगावीर से बोला। भैया, ये ही तुम्हारी स्वप्न वाली राजकुमारी श्रीयल का जनाना बाग है। जो राजा सिधासिंह की प्यारी इकलौती बेटाई है। ये उसके स्नान करने के लिए कटोरा ताल बना हुआ है। ये ही राजकुमारी श्रीयल अपने व्याह की तारीख पूछने बैमाता के पास गई थी। आप जिनके ध्यान में कुछ नहीं समझ पाए थे। मैंने सारी बात ध्यान से सुनकर तुम्हें तुम्हारी स्वप्न वाली राजकुमारी के बाग में ला उतारा। जब गोगावीर ने अपने नीले घोड़े की वार्ता सुनी तो उसकी कमर ठोंक कर बड़ी तारीफ की। फिर राजकुमारी श्रीयल के

कटोरा ताल पर जा पहुँचे। जिसे पहचानते उन्हें एक मिनट भी नहीं लगा कि यह वो ही कटोरा ताल है, जहाँ बैठकर हमने चौपड़ा सार खेला थी और राजकुमारी को हराकर, साढ़े तीन फेरे लेकर आधा व्याह किया था।

हमारे नायक जाहरवीर राजकुमारी श्रीयल के कटोरा ताल की कारीगरी देखकर हैरान रह गए। कारीगरों ने अपनी कारीगरी दिखाकर कमाल कर दिया था। रंग बिरंगे पत्थरों पर भाँति भाँति की चित्रकारी खोदकर रंग बिरंगे आईने जड़ रखे थे। जिनकी चमक माणिक मोतियों की सजावट को भी मात कर रही थी। कहीं तोता मैना किस्सा कह रहे थे, कहीं मोर नाच रहे थे, कहीं कोयलें किलोल कर रही थीं, कहीं भंवरे गुंजार रहे थे। कहीं कहीं रंग बिरंगे पक्षी मधुर बोली बोल रहे थे। गूगावीर ने अपने लक्ष्य पर पहुँचकर गुरु गोरखनाथ जी को अपना मस्तक नवाया और उन की ध्यान लगाकर वन्दना की।

नीले घोड़े को ताल के किनारे बांधकर और उसी के पास अपना सामान कपड़े लत्ते धरकर लंगोट कसकर, गोरख गुरु को मना कटोरा ताल में

स्नान करने के वास्ते जल में बढ़ गया। ताल कटोरे के जल की खुशबू हिना, इतर, गुलाब, केवड़े की खुशबू को भी मात कर रही थी। जाहरवीर ताल के भीतर कभी डुबकी मारते थे और कभी कलाबाजी खाकर उल्टे सुल्टे हो तैरने का आनन्द लेते थे। ये कटोरा ताल राजा सिन्धा सिंह ने अपनी लाड़ली बेटी श्रीयल के नहाने के वास्ते ही अपने बाग में बनवाया था। जहाँ पुरुष प्रवेश तथा नहाने और कपड़े धोने की सख्त मनाई थी। जाहरवीर काफी देर से कटोरा ताल में, उछल कूद कर रहे थे। जब उनका जी अच्छी तरह भर गया, तब ताल से बाहर निकले। बदन पर चमेली के तेल की मालिश कर पोशाक पहनकर गुरु गोरखनाथ जी महाराज का ध्यान धरा। एक लोटा जल सूर्य देवता को चढ़ाकर एक लोटा जल का नीले घोड़े के पास ला धरा। मन ही मन खुश हो उस पर हाथ फेर, मधुर मुस्कान बखेर हंसने लगे।

नीला घोड़ा बेचारा, मंजिल का मारा, थका हारा, बहुत ही परेशान था। वह सोच रहा था ये मनुष्य जाति कितनी खुदगर्ज, लालची और मतलबी होती है। इसे दूसरे के दुख दर्द से कोई मतलब

नहीं। अपने सैर सपाटे, मौज बहार, नाच कूद में कमी नहीं आनी चाहिए। वह मन ही मन जल भुन कर कबाव हो रहा था। गोगावीर से आते ही बोला, भैया अब मेरा काम समाप्त हो गया। आप अब अपनी सुसराल में जाकर साली सलेजों के साथ हंसी खुशी मुस्करा मुस्कराकर मौज बहार लूटो। सासू रानी से आरता उतरवाओ और राजा सिन्धासिंह की बेटी को ब्याह कर, जब जी करे घर चले आना। मैं तो अभी अभी महारानी बाछल मौसी के पास जा रहा हूँ। जाहरवीर अपने बहादुर घोड़े की जली कटी बातें सुनकर तड़फड़ा कर, ताज्जुब करने लगे। नीला इतना समझदार होकर आज किस तरह की वार्ता कर रहा है। गूगावीर ने उसे सहलाकर, पीठ थपथपाकर, प्यार पुचकार कर उसकी नाराजगी का कारण जान लेना चाहा। नीले की नाराजी का क्या कारण है। ये किस कारण रुखा रुखा बोल रहा है। इस प्रकार सोचकर घोड़े की पीठ थपथपा, अपनी गलती बताने के लिए नाराजगी का कारण जानना चाहा।

गोगावीर की मीठी चुपड़ी मतलबी बातों को सुनकर नीला बोला। गुरु भाई गलती तुम्हारी नहीं,

हमारे पूर्व जन्म के पापों के कारण ही हमें ये बेरहम मनुष्य जाति के हवाले सताये जाने तथा दुख उठाने के लिए सुपुर्द किया है। कहने के लिए मतलब के वक्त मैं तुम्हारा गुरु भाई हूँ। तो क्या, हूँ तो आखिर जानवर और पशु ही। जानवर पशु के न जान होती है न दिल। मन तो जानवर के भगवान ने बनाया ही नहीं। उसका काम तो मालिक के डण्डे खाकर उसकी सेवा सुश्रूषा करना है। खाना दाना देना न देना मालिक की मरजी पर निर्भर है। चाहे जब दे चाहे जब जानवर को मूखा मारे। जब उसका मतलब हुआ खुशामद करली, मतलब निकल जाने पर पानी तक को न पूछे। निलहाना धुलाना मालिश करने की क्या चिन्ता। जानवर को न गरमी लगती है न भूक प्यास ही। ये सब आराम तो मनुष्य के लिए हैं क्योंकि अति धर्म पुन्न करने के कारण उसे मनुष्य का चोला मिला है। आपने अपने जी में ये भी सोचा जिसने महीनों का सफर दिनों में पूरा किया है। पूरा हफ्ता भी न लगने दिया। इस जानवर के न जी है, न आत्मा। भूक प्यास और तमाम तफरीबाजो इन्सानों के लिए ही परम पिता परमात्मा ने पैदा की है मैं तो आज ही ददरेड़ा नगर

पहुँचकर, अपनी बाछल मौसी से कहूंगा। राजा सिन्धासिंह के सिपाही तुम्हारे बेटे गोगावीर को पकड़ कर तथा बांधकर अपने साथ ले गए। जाहरवीर ने राजा के जनाने, नौलखे बाग में जाकर उसकी बिना इजाजत कटोरा ताल में नहाकर राजा के बने कानून को तोड़कर बड़ा भारी अपराध किया था।

गोगावीर से इतना कहकर गुस्से में भरकर एक जोर का झटका अपनी गरदन से मारकर, पेड़ से बन्धे रस्से का बन्धन तोड़ दिया। अपने नीले घोड़े का विकराल रूप देखकर, गोगावीर ने अपनी भूल और लापरवाही पर काफी पश्चाताप किया। प्यार भरे शब्दों में अपनी गरदन झुकाकर बोले, गुरु भाई बाकई बड़ी भारी भूल मुझसे हुई है। मैं अपनी खुशी में इतना पागल हो गया था कि अपनी मस्ती के कारण दुनियादारी की सभी सुधबुध खो बैठा था और रही साथ छोड़ने की बात तो ये हमारा तुम्हारा मित्रता का बन्धन मरने के बाद भी न छूटेगा। तुम्हारा ऐहसान क्या भुला देने के काबिल है। मेरी सारी मुश्किल क्या बिना तुम्हारे निबट सकती थी। तुम मेरे बड़े भाई हो। क्या अपने छोटे गुरु भाई का पहला अपराध क्षमा न करोगे। अब ऐसी भूल स्वप्न

में भी न करूंगा। परदेश में तेरे सिवा और किसका सहारा है। अब तू गुस्से को थूक कर स्नान ध्यान से फारिग हो, खाने दाने से निबट लो। अगर परदेश में हम दोनों का मनमुटाव होगा तो दुश्मन हमें चुटकियों में मसल डालेगा। बड़ी भारी जग हंसाई होगी। तुम समझदार हो जग हंसाई मर जाने से भी बुरी चीज है। अब गुस्सा त्यागकर मुझे क्षमा कर दो।

इतना कह अपने घोड़े का साज सामान उतार, कटोरा ताल में उसे भी स्नान कराया। सज्जनो! नीले घोड़े ने महकदार जल में स्नान कर खूब जल क्रीड़ा की और उसके निमल जल को उछल उछल कर एक दम कीचड़ के समान गंदला कर डाला। धमा चौकड़ी करके कई पैड़ी कटोरा ताल की तोड़ डालीं। पेशाब और लीद करके महकदार जल को दुर्गन्धयुक्त कर डाला।

जाहरवीर अपने नीले घोड़े की करतूत देख कर उसके गुस्से से एकदम घबरा गए। अपना गुस्सा दबा कर कहने लगे नीले भैया जिसका ये कटोरा ताल है अगर वह इस समय यहां आ जावे तो हम दोनों गुरु भाइयों का भली प्रकार स्वाम्त होगा। परदेश में छटी

का दूध याद आ जायेगा। वह मुझे बन्धन में डालकर तुमसे जिन्दगी भर ईंट पत्थर ढुलवावेगा। नीला बोला भैया घबरा गए। तुम्हें मालूम नहीं बागड़ वालों का नाम सुनकर ही अच्छे अच्छे चौकड़ी भूल जाते हैं। तुम हारी हारी बातें मेरे सामने न किया करो। क्या गुरु गोरखनाथ जी महाराज के चेलों को सताने वाला कोई शूरमा इस धरती पर जन्मा है। ये जो ऊधम मैंने मचाया है ये यहां के राजा सिंघा सिंह को एक चुनौती मात्र है। यहां बागड़ प्रान्त के वीर आन पहुंचे हैं। जिस बागड़ देश के घोड़े इतने बलवान और निडर हैं वहां के वीर बहादुर नर कैसे होंगे। भैया अब बाग में चलो मेरी तो भूख के मारे जान ही निकली जा रही है।

अपने नीले घोड़े की बहादुरी की बात सुनकर गोगा जी ने पल भर भी देर लगाना मुनासिब नहीं समझा। वह नीले घोड़े को उसका साज पहना जीन कस, उसके ऊपर सवार होकर, बाग के फाटक पर आन पहुंचे और दरबान से बोले। ऐ चौकीदार! फाटक खोलो हमें बाग की सैर करनी है। घोड़े की सजावट और जाहरवीर की शानो शौकत देखकर दरबान दोनों हाथ जोड़कर बोला, श्री मान बीर

बहादुर राजकुमार जी मैं यहां के राजा सिन्धा सिंह की बेटी श्रीयल राजकुमारी का नौकर हूं। उनके इस नीलखे बाग की रखवाली की मैं तनखाह पाता हूं। अगर मैं उनकी आज्ञा बिना आपके वास्ते फाटक खोल दूंगा तो मय बाल बच्चा कोल्हू में पिलवाकर मरवा दिया जाऊंगा। आशा है आप मेरे गरीब बाल बच्चों पर रहम खा कर उन्हें मरने से बचावेंगे।

बाग के चौकीदार का गिड़गिड़ाना, नीले घोड़े से न देखा गया। वह बोला गोगा भैया ये किसी भी तरह दरवाजा खोलने में असमर्थ है। तुम संभल कर मेरी काठी पर बैठो, अभी आपको मिंटों सैकिन्डों में बाग के भीतर पहुंचाये देता हूं। इतनी कहकर नीले घोड़े ने अपने पंख फैलाकर उड़ान भरी और सर-सर कर आसमान में पहुंच गया। फिर नीचे उतर कर फाटक फांदकर फर फर कर बाग के भीतर जा उतरा। हमारे नायक गोगावीर ने खुश हो घोड़े की पीठ से उतर कर नीले को पेड़ से बांधना चाहा तो वह झटके के साथ अपनी लगाम छुड़ाकर अपनी आंखें दिखाता हुआ जाहर वीर से बोला, क्या मुझे भूँका मारने का इरादा है जो पेड़ से बांध रहें हो।

इतना कहकर पेड़ पौधों पर भेड़िये के समान टूट पड़ा और सेव, सन्तरे, केले, अमरूद, आम, अलूचे, खिरनी लोकाट खूब जी भरकर खाए। जब खूब पेट भर गया तो पेड़ पौधों को तोड़-तोड़कर अपने खुरों से कुचल मसल कर बरबाद कर डाला। पेड़ पतझड़ के समान दिखाई देने लगे। जब अपने घोड़े की लीला गोगावीर से न देखी गई तो वह दूसरी तरफ मुंह फेर कर निकल गए।

आगे बढ़ने पर क्या देखते हैं कि एक बड़ा ही खूबसूरत सजा सजाया शानदार बंगला उनकी नजर के सामने दिखाई दिया जिसे देखते ही पहचान गए अरे! यह तो मेरे स्वप्न वाला वही बंगला है। जब जाहर जोधा ने बंगला खोलकर देखा तो उसमें भांति भांति की चित्रकारी और तसवीरों तथा झाड़ फानूसों से सजे बंगले की चित्रकारी में मुलायम रेशमी गद्दे, तोषक तकियों वाले पलंग के बिस्तर थे। गोगा जी महाराज थके तो थे ही, झटपट अपना पटका सिर-हाने घर बिस्तर पर आराम फरमाने लगे और शेष-नाग पहरा देने लगे। नीले घोड़े ने जब यह देखा कि गोगा भैया का दूर तक पता नहीं है तो निडर हो कर और भी ज्यादा धमा चौकड़ी मचाने लगा।

वह सब सन्जियों की क्यारियों और फुलवारियों को अपने खुरों से कुचल कर सत्यानाश करता हुआ जाहरवीर को ढूँढता हुआ सारे बाग में चक्कर लगा आया ।

जब जाहरवीर कहीं दिखाई नहीं दिए तो बड़े भारी सोच में पड़ गया और विचारने लगा क्या मुझसे नाराज होकर तो यहां से नहीं चले गए या किसी से कहा सुनी तो नहीं कर बैठे । मुझे उनकी मरज, बिना इस प्रकार उत्पात नहीं मचाना चाहिए था । मैं तो उनकी भलाई के लिये ही ये सब लीला कर रहा था । बिना लीला किये हमें कौन जानता कि बागड़ वाले आन पहुंचे । इस प्रकार सोच फिकर में डूबा नीला घोड़ा बंगले के पास आन पहुंचा और खिड़की में से झांक झांक कर देखने लगा । जब चित्रसारी में पलंग पर सोते हुये गोगा जी उसको नजर पड़ गए जिनका पहरा शेषनाग दे रहे थे । तब नीले के जी में जी आया । वह उन्हें बंगले में सोता देख फिर विनाश लीला पर उतारू हो गया । बाग में बचे खुचे लता कुन्ज, बेल बूटे, रोस पट्टी सारे ही अपने पैरों से कुचल कुचल कर तहस नहस कर डाले ।

दोपहर हो जाने के कारण बाग का माली भी अपनी मालिन के हाथ की बनी रोटी जीम कर बेफिक्री के संग बगिया में सो गया था । इधर नीला धमा चौकड़ी मचा मचाकर थक गया । शाम के समय ठण्डक के वक्त राजकुमारी श्रीयल अपनी सखी सहेलियों को संग लेकर अपने महल से बाग की बसंत बहार की हरियाली का मजा लूटने अपने अपने डोलो पर सवार होकर अपनी माता रानी सिरौजा की आज्ञा अनुसार बाग में आन विराजी । जब वह सब सखी सहेलियों के संग अपने अपने डोलों से उतरी तब सब से पहले उनकी नजर कटोरा ताल पर ही जा पहुंची जिसकी कई पैडियां टूटी फूटी पड़ी हुई थीं । उसमें से नीले की लीद और पेशाब के कारण बड़ी भारी दुर्गन्ध उठ रही थी । बदबू के कारण सबका दिमाग फटा जा रहा था । राजकुमारी श्रीयल की एक मुंह लगी सहेली बोली, राजकुमारी जी पहले कपड़े उतार कर आप स्नान ध्यान करो बड़ा आनन्द आएगा ।

राजकुमारी को चिन्ता के कारण बेसमय का मजाक अच्छा न लगा । वह चौकीदार और बाग के माली की लापरवाही के कारण काफी गुस्से में थी । जिन्होंने ऊधम मचाने वाले को न रोककर लापरवाही

की हद करदी। मैं आज ही पिताजी से कहकर इन्हें काफी सजा दिलवाऊंगी, तभी इन लोगों की बुद्धि ठिकाने आवेगी। इस प्रकार सोचती विचारती जब अपनी सखी सहेलियों के साथ फाटक के रास्ते बाग में घुसी और अपने नौलखे बाग की हालत देखी तब तो तोबा ही मुख से निकल पड़ी। राजकुमारी श्रीयल से अपने बाग की हालत देखी नहीं गई। पहरों पर चौकीदार व माली को न देख, आग बबूला हो गई और शेरनी की तरह अगाड़ी बढ़कर सोते हुए माली को जा जगाया और कड़ककर कहा, ये बगिया का सत्यानाश किस प्रकार तुम्हारे होते हुए हुआ है। क्या तुम्हें रखवाली के लिये नौकर रखा गया है या आराम तलबी के लिये। न मालूम किस नालायक घुड़सवार का घोड़ा बाग में घुसकर सारी बगिया की फुलवारी का सत्यानाश कर गया है।

बागवान आंख मलते हुए उठकर बोला, राजकुमारी जी मैं तो फाटक बन्द करके अभी अभी लेटा था। मैंने तो किसी घुड़सवार को बगिया के अन्दर बढ़ते हुए देखा नहीं। न मालूम जरा सी देर में ऐसी प्यारी बगिया की सारी रौनक बिगाड़ डाली। जरा देर पहले तो खूब बाग बहार और फुलवारी खिली

हुई थी। इतना सुनकर श्रीयल गुस्से में भरकर बोली और ये कटोरा ताल को भी तुम्हारे जरा देर सोने से ही दुर्गन्ध युक्त बनाकर, सारी पैड़ियां तोड़ डाली गयीं। राजकुमारी श्रीयल को बागवान से नाराज होकर उलझते देख कर पेड़ के पास खड़ा नीला घोड़ा खूब जोर से हिनहिनाया। तब राजकुमारी श्रीयल और उनकी तमाम सखी सहेलियों की नजर ऊधमी नीले घोड़े की तरफ गई। सबने उस नीले रंग के विचित्र अश्व को बड़े गौर के साथ देखा और उसकी विचित्रता को देखकर कौतूहल से देखती हुई उसके निकट जा पहुंची। नीला घोड़ा अकड़ के साथ खड़ा होकर राजकुमारी श्रीयल की सजी धजी सखी सहेलियों को देखकर मन ही मन मुस्कराया। उसी प्रकार जिस प्रकार वह सब उसे देख कर मुस्करा रही थीं। जब राजकुमारी श्रीयल ने पंखयुक्त नीले घोड़े को पेड़ के नीचे अकड़ के साथ खड़े देखा तो राजकुमारी श्रीयल को बड़ा ही कौतूहल हुआ। राजकुमारी अपनी सहेलियों से बोली, घोड़ा तो काफी सुन्दर है पर इसका सवार दिखाई नहीं देता। वह किधर चला गया। अभी सखियों ने कोई उत्तर दिया भी न था कि नीला घोड़ा मनुष्य की बोली में बोला

भाभी जी नमस्कार ! आपको जिसकी तलाश है, वह मेरा स्वामी, इस सामने वाली चित्रसारी में, पलंग के ऊपर आराम से सो रहा है। घोड़े को मनुष्य की बोली बोलता देख राजकुमारी श्रीयल को और भी भारी ताज्जुब हुआ। ये मुआ तो मनुष्य की बोली समझता भी है और बोलता भी है, तो अपनी आंखें लाल पीली करके बोली, ऐ गुस्ताख अश्व ! इसके माने ये हुए कि इस बगिया की फुलवारी और क्यारियां उजाड़ने तथा मेरे कटोरा ताल का पानी गंदला करने वाला गुस्ताख तू ही है। अब गुस्ताखी कर मुझे भाभी कहकर डबल गुस्ताखी कर रहा है। तुम्हें और तुम्हारे सवार को इसका भारी दण्ड मिलेगा।

सज्जनों ! राजकुमारी श्रीयल को सोलह शृंगार किये हंसनी के समान अति सुन्दर बदन, गुस्से में देखकर उसका नूर निहारा तो गोगावीर की तकदीर की मन ही मन सराहना की और हाथ जोड़कर बोला। राजकुमारी जी, आप भाभी कहने से व्यर्थ बुरा मान गईं। मेरा जो सवार है, उससे मेरा गुरु भाई का नाता है और आप उनकी भार्या हैं। इस अधिकार से आप मेरी भाभी हैं और ब्याह हो जाने पर पक्की भाभीजी हो जावेंगी। बैमाता के लिखे को

मिटाने की शक्ति तो ब्रह्मा में भी नहीं है मेरा सवार आपके पलंग पर सुख नींद सो रहा है जिसका आधा ब्याह स्वप्न में आपके साथ हो चुका है। सिर्फ आधा ही बाकी रह गया है। अब जाकर अपने पतिदेव के दर्शन करो और मेरा पीछा छोड़ो ऐसी गुस्से वाली भाभी को मेरा दूर से ही नमस्कार।

सज्जनों ! नीले घोड़े की गुस्ताखी भरी बार्ता सुनकर राजकुमारी काफी क्रोध में भर गई। पेड़ की टूटी पड़ी मजबूत सन्टी को हाथ में उठाकर बोली। अरे गुस्ताख जरा ठहर, बजमारे, तेरी बार बार की गुस्ताखी से राजकुमारी कन्या को भाभी कहने का मजा चखाती हूं। न मालूम किस बेवकूफ नगर के रहने वाले तुम लोग हो। हमारे यहां तो सब बड़े बूढ़े लोग लड़कियों को बेटी और बराबर बाले बहन जी तथा छोटे बच्चे बुआ जी कहकर बुलाते हैं। ले अब भाभी कहने का मजा चख। ये कहकर छः सात सन्टी जोर जोर से अपने दांत भींचकर नीले की पीठ पर तड़ातड़ जमा दीं और बोली, अब भाभी कहकर बोल।

अपनी पिटाई की परवाह न कर नीला घोड़ा बोला, हमारे बागड़ प्रान्त में तो जो जाहरवीर का

ददरेड़ा नगर है। चाहे आधी व्याही हुई हो। चाहे सारी। छोटे भाभी कहकर ही पुकारा करते हैं। मैं आपकी बात का बुरा नहीं मानता। अपने अपने प्रान्त की बोली जुदा जुदा होती है। रही मेरे साथ सन्ती खेलने की बात, तो हमारे यहां तो देवर भाभी व्याह हो जाने के बाद ही सन्ती खेलने का खेल खेला करते हैं। मैं तो अपना नेग जब ही पूरा करूंगा, जब मेरी पीठ पर सवार होकर आप हमारे घर पहुंच जाओगी और कुंआ पूजने नीलखे बाग में पहुंचोगी। राजकुमारी श्रीयल की सबही सखियां नीले घोड़े की वार्ता सुनकर मन ही मन मुस्करा कर राजकुमारी श्रीयल का मुख देख रही थीं। राजकुमारी श्रीयल से अपनी सहेलियों का मन ही मन मुस्कराना उनका चेहरा देख कर छिपा न रखा। वह कहने लगी बेबकफों के मुंह लगना व्यर्थ है। आखिर है तो जानवर ही।

नीला घोड़ा बोला ठीक है अब आप यहां से तणरीफ ले जावें। अपनी चित्रसारी में पहुंच कर अपने पति गोमावीर के बायें पैर का अंगूठा पकड़ या चूम चूम कर, जिस प्रकार जो हो जगा लेना। लेकिन मेरा मालिक बड़ा ही गुस्मे वाला है। उसके

कोड़ों की मार से मेरी पीठ सूजी पड़ी है। ऐसा न हो कच्ची नींद से जगने के कारण एक दो कोड़ा मार कर आपकी भी पीठ सुजा दे। मैं तो बुराई के बदले भी भलाई ही करने वाला पशु जो हूं।

इतना सुनकर राजकुमारी श्रीयल अपनी सखियों से बोली। इस विचित्र घोड़े के सवार को भी चलकर अवश्य देखना चाहिए। जिसने मेरी चित्रसारी में पहुंचकर मेरे पचरंग पलंग पर सोने की गुस्ताखी की है। तुम थोड़े से फूल यहीं से साफ साफ बीनकर उठा लो। न मालूम किस मौके पर काम आ जावें।

* श्री गोगा पुराण सत्ताईवां अध्याय समाप्त *

अट्ठाईसवें अध्याय

राजकुमारी श्रीयल और गोमा जी की मधुरता का ध्यान

सज्जनो ! राजकुमारी श्रीयल की आजानुसार सब सखियों ने साफ साफ फूल जमीन में से बीनकर बढ़िया बढ़िया फूलों को चुनकर अपनी अपनी शोलियां भरलीं और राजकुमारी श्रीयल को संग लेकर गोमा जीर को जगाने के लिए बंगले की चित्रसारी में जा पहुंची। राजकुमारी श्रीयल के माता पिता यंभी

जालन्धरनाथ के शिष्य थे और उन्हीं के वरदान से काम देव के समान सुन्दर राजकुमारी श्रीयल का जन्म रानी सिरौजा के उदर से हुआ था। जो संगल-द्वीप नरेश राजा सिन्धासिंह की धर्मपत्नी थी। बसन्त ऋतु होने के कारण उपवन का वातावरण बड़ा ही मनमोहक हो गया था। राजकुमारी श्रीयल की सारी सखियाँ जवानी से भरपूर अप्सराओं के समान उनके चेहरे पर नूर, एक से एक सुन्दरी, ऊपर से बसन्ती वायु की बहार, समय अपना रंग दिखला रहा था।

उधर गुरु गोरखनाथ महाराज की दया से आसमान में बादल होकर वर्षा भी रिमझिम रिमझिम कर नन्ती नन्ती फुआर गिराने लगी। जब राजकुमारी श्रीयल और उसकी सखियों ने जाहरवीर को प्रगाढ़ निद्रा में पलंग पर सोते हुए देखा जहाँ शेष-नाग अपना पहरा दे रहा था। उनका चेहरा चन्द्रमा के समान चमचमाकर दैदीप्यमान हो रहा था। जब सखियों की नजर उनके चमचमाते चेहरे पर नहीं जम सकी, तो सबने अपनी अपनी गरदन नीचे को झुकाली। राजकुमारी श्रीयल तो एक ही झलक में अपना तन मन निसार कर बैठी। वह तो अपनी

टकटकी बांधे उन्हें निहारती ही रही। दीन दुनिया को भूलकर अपने नेत्र तृप्त करने में ही लगी रही।

राजकुमारी श्रीयल की यह वीरानी दशा देखकर उसकी प्रमुख सखी चतुरंगी बोली। ऐ सखी श्रीयल! तुम तो इन पर ऐसी बलिहारी हो रही हो कि अपनी सारी ही सुधबुध खो बैठी। लोक लाज, कुल की कान, किसी का भय भी न माना। ऐसी अधीर हो, धीरज नहीं खोना चाहिए। जरा सोचो तो अगर तुम्हारे पिताजी को, इन बातों का पता पड़ गया तो हम सब की क्या गत बनेगी। राजकुमारी जी, कुल मर्यादा का उलंघन करना बड़ा ही दुख देवा होता है। हम लोग तो तुम्हारी मातेश्वरी को मुह दिखाने लायक न रहेंगी।

अपनी सखी चतुरंगी की बातें सुनकर राजकुमारी श्रीयल बोली सखी जरा चुपकी रहो, तुम क्या जानती नहीं प्यार किया तो डरना क्या। छुपछुप आहें भरना क्या। सखी मुझे तो ऐसा भान होता है कि मेरा इन का जन्म जन्म का नाता है। मैं तो इन्हें जगाकर इन के साथ चौपड़सार खेलूंगी। इनके हार जाने पर इन्हें कैद करके, इनके उजड़ु घोड़े से ईंट पत्थर ढुलवा कर, अपने रहने को विशाल भवन तैयार करवाऊंगी।

अपनी सहेलियों से इस प्रकार कहकर चतुरंगी सखी की गोद से मुट्ठी भर फूल लेकर, सोते हुए गोगाजी के पलंग पर, पुष्प वर्षा करने लगी। परन्तु गोगाजी की नींद इस पुष्प वर्षा से भी न टूटी। जब पुष्प वर्षा बेकार साबित हुई तब आगे बढ़कर, बायें पैर का अंगूठा जा दबाया।

इस उपक्रम से जाहरवीर जोधा की निद्रा भंग हो गई। आंखें खोलकर देखने से, जो दृश्य दिखाई पड़ा तो गरदन नीची कर के पलंग से नीचे उतर कर खड़े हो गये। इतनी सारी सुन्दर नारियों को देखकर जो अपसराओं जैसी चमचमा रही थीं। परन्तु स्वप्न वाली सुन्दरी उन्हें न दिखाई पड़ी। वह चन्द्रमा के समान मुख वाली राजकुमारी श्रीयल फूल फेंककर सब सखियों के पीछे छिप कर जा खड़ी हो गई थी जिस प्रकार बादलों के पीछे चांद छिप जाया करता है। जाहरवीर जोधा अपनी स्वप्न वाली राजकुमारी को, अपनी सखियों के पीछे छिपा देख कर, मन ही मन मुस्कराकर, प्रेम तश में सरावोर हो गये। विचारने लगे, ये ही है वो, जो मेरे संग साढे तीन फेरे फेरकर, यहां भाग आई। मैंने भी इसे गुरु गोरखनाथ जी महाराज की दया से ढूँढ ही निकाला।

राजकुमारी श्रीयल को भी उसी प्रकार स्वप्न आया था। जिस प्रकार गोगा जी को आया था। उसे भी अपना आधा ब्याह होने का सारा विवरण भली प्रकार ध्यान आ गया। उसे भी अपना स्वप्न सच्चा होता दिखाई देने लगा। राजकुमारी जी की हालत देखकर गोगा जी जान गये कि राजकुमारी को भी मेरी तरह स्वप्न दीखा है। उसी पर ये विचार कर रही हैं। इसीसे वह मन ही मन मग्न हो रही है।

सज्जनों, इस प्रकार राजकुमारी श्रीयल को मन में मग्न देखकर, गोगा मुंह उठाकर बोले, राजकुमारी जी मुझे क्षमा करें। मैं सफर का हारा थका होने के कारण, घोर निद्रा का सताया हुआ, आपके पलंग पर आकर, सुख की नींद सो गया और पड़ते ही बेहोश हो गया। अब आप इजाजत दें, जिससे मैं अपने घोड़े को खोजकर, अपने उद्देश्य की पूर्ति को जाऊं। इतनी बात गोगा जी की सुनकर, राजकुमारी श्रीयल भी जान गई, ये जो कुछ भी कह रहे हैं सब बनावटी बातें ही हैं। मेरे मन को तो पूर्ण निश्चय है इन्हें भी मेरी तरह स्वप्न दीखा है और किसी चमत्कार द्वारा मुझे तलाश करते हुए यहां आनकर मेरे पलंग पर पसर गए। इस प्रकार विचार करके

राजकुमारी श्रीयल व्यांग्य पूर्वक बोली ।

ऐ राजकुमार जी । जुल्म तो आपने बड़ा भारी किया है । परन्तु ये समझ में नहीं आ रहा है आपको सजा किस प्रकार दी जावे । एक तो तुम्हारे उजड़ु घोड़े ने मेरी बगिया का सत्यानाश करके सब फुल-वारी बिगाड़ डाली । मेरे कटीरा ताल का जल बिगाड़ कर उसकी पँड़ियां भी उछल कूद मचाकर फोड़ डालीं । अब ये सब नुकसान कौन अदा करेगा । पहले आप ये बतावें, आप किस उजड़ु प्रांत के रहने वाले हैं । आपका तथा आपके माता पिता का क्या नाम है ।

इतना सुनकर गोगा जी गरदन ऊंची करके, निगाह से निगाह मिलाकर बोले । राजकुमारी जी मैं बागड़ प्रांत ददरेड़ा नगर का निवासी हूँ । मेरे पिता का नाम राजा जेवरसिंह है और माता का नाम महारानी बाछल है । जो गुरु गोरखनाथ जी महाराज की प्रमुख शिष्या हैं । उन्हीं की कृपा से मेरा जन्म पुष्प नक्षत्र में हुआ है । मेरा अब तक कहीं मस्तक नहीं झुका था, सिर्फ आपके सामने ही अपने नालायक नीले घोड़े की करतूतों के कारण झुकाना पड़ रहा है । मुझे तो लग रहा है, मैंने जिस राज-

कुमारी को अपने स्वप्न में देखा था और आधा ब्याह करवाकर रूहपोश हो गई थी वह भी बिलकुल आपके समान ही सुन्दर थी । अब आप भी अपने माता पिता का नाम बताने की कृपा करें ।

राजकुमारी श्रीयल ने भी अपने माता पिता का नाम बताकर अपना पूर्ण परिचय दिया और बोली । है बागड़ देश के राजकुमार, जिस प्रकार आपने मुझे स्वप्न में देखा था । उसी प्रकार मैंने भी आपको स्वप्न में देखा था और आधा ब्याह भी जरूर हुआ था कि परन्तु ये ही सोचकर चुप हो मन मार बैठ गई थी कि कहीं स्वप्न भी इस प्रकार सच्चे होते हैं इतना सुन गोगाजी बोले प्राणबल्लभे होते कैसे नहीं हैं । अगर स्वप्न सच्चे नहीं होते तो मैं तुम्हें किसी भी प्रकार ढूँढ नहीं सकता था । अब जब स्वप्न सच्चा ही करना है तो चौसर सार खेलकर बाकी का आधा ब्याह भी कर डालें ।

इस पर राजकुमारी श्रीयल बोली, मुझे आपसे कोई इन्कार नहीं है । पर शर्त यह रहेगी । आप हार गये तो आपको पुष्पमाला पहनकर मेरे देश में ही रहना पड़ेगा । जिससे मैं अपने माता पिता के नगर में ही रहकर आपकी चरण सेवा करूँ । अगर मैं हार

गई तो आप मुझसे जहां चलने को कहेंगे, वहां ही चलकर आपकी चरण सेवा करूंगी। इन दोनों का वार्तालाप सुनकर राजकुमारी श्रीयल की सारी सखियां हैरान होकर अपने घर जाने की जल्दी करने लगीं। तब राजकुमारी श्रीयल की सखी चतुरंगी आगे बढ़ कर बोली।

हे राजकुमारी जी, तुम्हें तो अपने माता पिता का जरा भी डर भय नहीं है। ऐसी बेहयाई हमने न कभी देखी, और न कभी सुनी। ये क्या कुलवन्ती राजकुमारी को शोभा देता है। अपने माता पिता की मर्जी के बिना ब्याह हुए, एक परदेशी के साथ चौपड़ सार खेलो। ये तो अपने बड़े बूढ़ों की पगड़ी उछाल कर कुल को कलंकित करना है। तुम तो हमें कटोरा ताल नहलाने के लिए लाई थीं। अब न जाने कौन से ताल का स्नान कर बेहयाई दरशाने लगीं; हमें तो नहाने का बहाना मात्र ही दिखाई पड़ता है। हमें तो तुमने मुंह दिखाने लायक भी नहीं छोड़ा। तुम्हारे या हमारे माता पिता पूछेंगे कि ताल नहाने में इतनी देर किस प्रकार लगी, तो उन्हें क्या बहाना बताया जायेगा। हम उन्हें क्या उत्तर देंगी।

इतना सुन राजकुमारी श्रीयल बोली, प्यारी सखी

चतुरंगी, आज तुम किस प्रकार की बातें करने लगी हो। जो इस पवित्र बन्धन को गलत कदम समझ रही हो। इनके साथ मेरा ब्याह होना निश्चित है। मेरा इनका इसी जन्म का नहीं, जन्म जन्मान्तर का नाता है। दुनिया की कोई ताकत इसमें विघ्न नहीं डाल सकती। तुम देख लेना ये तुम्हारे जीजा बनेंगे और तुम सभी सखियां इनकी सालियां कहलाओगी। राजकुमारी श्रीयल की वार्ता सुनकर, सारी सखियां खिलखिलाकर हंस पड़ीं। जिससे मौसम अधिक सुहावना बन गया। अपनी सखियों को हंसता देखकर राजकुमारी श्रीयल जाहर से बोली, आपके ही कारण ये सालियां मेरा कैसा मजाक बना रही हैं। अभी से इनका ये हाल है तो न मालूम आगे क्या कुछ न कर बैठें। मुझे यही भय है ये सब मुझे बिना वजह बदनाम न कर डालें।

इतनी सुन गोगा जी बोले। राजकुमारी जी ये तो वही मसल हुई, उल्टा चोर कोतवाल को डांट बतावे। एक तो आप लोगों ने कभी फूल फेंककर, कभी पैर का अंगूठा दबाकर मुझे कच्ची नींद से जगाकर मेरे आराम में खलल डालकर अपना स्वप्न सच्चा किया। मैंने भी गुरु गोरखनाथ जी

महाराज की दया समझकर आप सबके जी भरकर दर्शन (दीदार) किये। मुझे तो यह दीखता है अपना दोष पराये बालक के सर मढ़ने में तुम और तुम्हारी ही सभी सखियां बड़ी चालाक और चतुर हैं। इसलिए चटपट चौसर सार बिछाकर अपनी नाजूक कलाई से, पासे फेंककर अपनी चतुराई की चाल चलकर दिखाओ।

सज्जनो ! ये दोनों चौसर सार खेलने में इधर मस्त हो गए। उधर मौका देख कर राजकुमारी श्रीयल को छोड़, सब सखियां आंख बचा चुपके से खिसक गईं और अपने अपने घरों पर जा पहुंची। उन सबको भय हो गया था कि इन दोनों के चरित्र का हाल राजकुमारी श्रीयल के माता पिता को मालूम पड़ गया तो इनका तो कुछ बिगड़े या न बिगड़े हम लोगों का बुरा हाल अवश्य कर डालेंगे। इन राजा रानियों के घरों की रीति उल्टी सुल्टी हुआ करती हैं। चाहे कोई मरे चाहे कोई जिए। ये तो दूध बतासे पिये।

इस प्रकार उधर ये सोच रहीं थीं, उधर मद मस्ती के कारण गोगा जी ने गुरु गोरखनाथ जी महाराज का बिना सुमरन किये ही अपना पासा

फेंक दिया। कामदेव महाराज ने उनकी इतनी मत हरली कि उन के ऊपर भयंकर भूत सवार हो गया और अकल पर पत्थर पड़ गए। इनके काने तीन का दाव आया। अब राजकुमारी श्रीयल ने योगीराज गुरु जालन्धरनाथ को सुमरन कर पासे फेंके उसका पौ बारह आया। जाहरवीर की गोट बड़ी बुरी तरह पिट गई, वो बाजी हार गए। श्रीयल बाजी जीत गई। शर्त के मुताबिक जाहरवीर जोधा राजकुमारी श्रीयल के बन्धुआ बन गए।

बन्धुओ ! जब गोगा जी को राजकुमारी के बन्धुआ बने हुए छः माह बीत गए और ब्याह हुआ न गौना, तब वह बार बार अपने माता पिता और घर की याद करते परन्तु उन्हें कोई उपाय न सूझा। तब उन्होंने हासकर गुरु गोरख नाथ जी महाराज का सुमरन किया और मस्तक नवाकर प्रार्थना की। गुरु देव अब दया करो और मुझे इस आफत से छुटकारा दिलाकर मेरे, माता पिता के दर्शन मुझे घर भिजवा कर करा दो। मेरी माता मेरी याद में रात दिन अधीर हो अपना धीरज खोकर गाय की तरह बिना बछड़े के तड़फड़ाती होगी।

जब गोगाजी ने मन कर्म से गुरु गोरखनाथ का

ध्यान धरा । तब उनकी समाधी कजली वन में एक दम भंग हो गई । जब उन्होंने योगमाया द्वारा ध्यान धर कर देखा, तो अपने चेले जाहर जोधा को तन्दुल नगरी में महादुखी पाया । वह तुरन्त ही अपने प्रमुख चेले औघड़नाथ को अपनी धूनी साँप, उड़न खड़ाऊँ पर चटपट चढ़कर राजा सिन्धासिंह की राजधानी तन्दुल नगरी आन पहुंचे । गोगावीर ने अपने गुरुदेव को अपने सामने खड़ा देख तुरन्त ही उनके चरण पकड़ लिए । अपने शिष्य गोगावीर को महान दुखी देखकर गुरु गोरखनाथ जी महाराज बोले । बेटा जाहर जोधा अब चिन्ता करने और दुखी होने की कोई जरूरत नहीं । जब मैं यहां आन ही पहुंचा हूँ । तुमने चौसर सार खेलते समय मेरी याद भुलादी । वही भूल तुम्हारी हार का कारण बनी है और राजकुमारी श्रीयल अपने गुरु जालन्धर नाथ योगी का स्मरण कर खेल में तुमसे बाजी जीत गई है । अब तुम और राजकुमारी श्रीयल अंगूठी का खेल खेलो । जिस प्रकार मैं तुम्हें समझाऊँ । पांसा भी फैंको तो मेरी आन लगाकर ही फैंकना । अभी गुरु चेलों की वार्ता हो ही रही थी कि राजकुमारी श्रीयल भी आन पहुंची । गोरखनाथ जी महाराज को देखकर अपने

दोनों हाथ जोड़कर नमस्कार किया । उन्होंने उसे अटल सौभाग्यवती रहने का आशीर्वाद दिया ।

राजकुमारी श्रीयल ने अपने मन ही मन विचार किया कि जब ये यहां तक आन हो पहुंचे हैं, तब ये जरूर ही मेरे पतिदेव को अपने साथ लिवा जायेंगे । ये गुरुदेव बड़े ही पहुंचे हुए सिद्ध योगीराज हैं । जब उसे और कोई उपाय नजर नहीं आया । तब उसने अपने सिद्ध गुरु जालन्धर नाथ योगी का स्मरण किया और नगरकोट की देवी को मन ही मन मनाया । तभी गुरु जालन्धरनाथ योगी अपनी शिष्या राजकुमारी श्रीयल के सन्मुख आन कर खड़े हो गए । वह अभी हाल ही में राजा गोपीचन्द की राजधानी हैला पट्टन नगरी से अपने शिष्य कनिफानाथ द्वारा घोड़ों की लीद वाले बदबूदार गड्ढे की कैद से निकल कर आये थे । ये बारह वर्ष पूर्व राजकुमारी श्रीयल की माता रानी सिरौंजा व राजा सिन्धासिंह से वरदान देते समय बोल गए थे । मेरे वरदान से तुम्हारे घर एक सौभाग्यशाली कन्या रत्न का जन्म होगा । उसकी सगाई तुम गोरखनाथ के शिष्य जाहरवीर जोधा से कर देना । वही इसके लायक वर है । ये सब वार्ता पीछे हम लिख चुके हैं । जिसे आप पढ़ चुके होंगे ।

राजकुमारी श्रीयल ने दोनों हाथ जोड़कर अपने गुरुदेव को नमस्कार किया और उन्होंने भी अपनी शिष्या को सौभाग्यवती रहने का ही वरदान दिया। फिर जालन्धरनाथ योगी को नमस्कार कर गुरु गोरखनाथ जी ने भी अपना मस्तक नवाया। अब वह धीरज धर जाहरवीर से बोली। राजकुमार जी अब क्या इरादा है? जब जाहरवीर जोधा ने देखा ये तो कोई बड़े ही महान योगीराज मालूम पड़ते हैं। जिन्हें मेरे गुरुदेव ने भी अपना मस्तक नवाया है। अपने गुरु की देखा देखी जाहरवीर जोधा ने भी अपने दोनों हाथ जोड़ नमस्कार कर अपना मस्तक नवाया और चिरन्जीव रहो का आशीर्वाद प्राप्त किया और राजकुमारी श्रीयल को उत्तर दिया इरादा क्या होता हम तो हर हाल में मस्त हैं। अगर तुम कुछ इरादा रखती हो तो हो जाए अंगूठी का खेल शुरू। मैं एक बार और आजमाना चाहता हूँ कि मेरा मुकद्दर तेज है या आपका।

राजकुमारी श्रीयल बोली, मुझे आपकी बात से कोई उजर नहीं है। मगर दाब बदकर ही खेल खेला जाएगा। जाहरवीर जोधा बोला अब तो मैंने दो दो गुरुदेवों का आशीर्वाद प्राप्त कर लिया है। लगाओ

दाब पर क्या लगाती हो, राजकुमारी श्रीयल बोली मैं अपने हीरे पन्ने के कीमती जेवरान जो मैंने पहन रखे हैं और अपना प्यारा बंगला, सबी सजाई चित्र सारी सहित। आप बताओ इसके बदले में क्या वस्तु लगा रहे हो। जाहरवीर जोधा बोला, मैं इन वस्तुओं के बदले में, अपना देव दुर्लभ, नीला घोड़ा लगाता हूँ। राजकुमारी श्रीयल ने चटपट पासा फेंका और नीले घोड़े के जीतने की खुशी में उसने न गुरु जालन्धरनाथ योगी को सुमरा, न नगर कोट की देवी को मनाया। इसलिए उसके दाब में काने तीन का हो नम्बर आया।

जाहरवीर जोधा ने खुश हो जवाबी कार्यवाही में गुरु गोरखनाथ जी महाराज का सुमरन कर, अपनी माता बाछल रानी को मनाया और योगी जालन्धरनाथ की तरफ देखकर पासा फेंक दिया। पाँ बारह देख खुश हो, एकदम उछल पड़ा। जाहरवीर जोधा जीत गया और राजकुमारी श्रीयल की गोट पिट गई। वह एकदम भारी उदास हो गई। उसने अपनी नजर नीची कर एक बाजी और खेलने को कहा। जाहरवीर बोला अब किस चीज का दाब बंदोगी, जरा

बताओ तो सही । एक बार हारने से ही तुम्हारे चेहरे पर बुरी तरह उदासी छा गई है । अबके हार जाने पर शायद रोने ही लग जाओगी । पर राजकुमारी श्रीयल ने कहा इसमें रोने की क्या बात है ।

अबकी बाजी हमारे आपके जीवन की बाजी होगी । अगर मैं जीत गई, तो आपको मय अपने नीले घोड़े के हमारा तन्दुल नगरी में हमारे पास बंधुआ होकर अपनी जिन्दगी गुजारनी पड़ेगी, जिस प्रकार इस समय तक रह रहे हो । आपकी मदद करने आप के गुरुदेव यहां नहीं आवेंगे जिस तरह अपने शिष्य की मदद देने इस दफा आन पहुंचे हैं । ये कोई जीत हार थोड़े ही हुई है, ये तो इन गुरुदेव की माया का चमत्कार हुआ । आगे ध्यान धर कर सुनो अगर मैं हार गई और आप जीत गये तो आपकी चरण सेविका बनकर, जिन्दगी भर आपके बागड़ प्रान्त के ददरेड़ा नगर में हंसी खुशी रहकर अपने जिंदगी के दिन पूरे करूंगी ।

इतना कह राजकुमारी श्रीयल ने अधीर हो धीरज खोकर पांसा फैंक दिया । परन्तु गुरु गोरखनाथ जी महाराज की माया के चमत्कार से इस बार भी वह अपने गुरुदेव जालन्धरनाथ व नगर कोट की देवी

की मनाना भूल गई । जिसकी वजह से राजकुमारी श्रीयल के काने तीन का ही पांसा पड़ा । तब जाहर वीर जोधा ने खुश होकर अपने गुरु गोरखनाथ जी महाराज के चरणों में ध्यान धर कर अपनी पतिव्रता माता महारानी बाछल को मनाकर अपना पांसा फैंका जिससे उनका पहले वाला दांव पौ बारह ही पड़ा । राजकुमारी श्रीयल की गोट अबके भी पिट गई । राजकुमारी श्रीयल बाजी हार गई और जाहर वीर जोधा बाजी जीत गए । राजकुमारी श्रीयल ने बड़ी बुरी तरह बाजी हारकर, अपनी आंखों में आंसू भर कर गोगा वीर का पैर पकड़कर कहा, आप मेरे तन मन धन के देवता हो गए और मैं आपके चरणों की चरणदासी । मुझे आप जहां भी ले चलोगे वहां आप के साथ जाना ही मेरा परम धर्म है । मुझे आप इसी वक्त अपने घोड़े की पीठ पर चढ़ाकर ले चलो और ददरेड़ा नगर में चलकर मेरे संग अपना ब्याह हंसी खुशी से करवा लेना । राजकुमारी श्रीयल की इस प्रकार की बाणी सुन कर गोगा वीर बोले ।

रानी ! अगर मैं तुम्हें इसी प्रकार घोड़े की पीठ पर चढ़ा कर अपने साथ बागड़ देश ले जाऊं तो मेरे

घर वाले और मेरे भाई अरजन सरजन या विरादरी के अन्य भाईबन्द तथा नगर निवासी जन तथा मेरे यार दोस्त किस प्रकार मेरे जन्म में थूकेंगे। कहेंगे ये कुल डूबा जाहर वीर योधा किसी की कुंवारी कन्या को भगा लाया है। ये भी कहेंगे ये किसी नीच कुल की है जो बिना ब्याह गौने के ही एक परदेशी घुड़सवार के घोड़े पर बैठ भाग आई है। तुम्हें कोई राजा महाराजा की बेटी न समझ कर किसी नीच जाति की कुल डूबा कन्या ही समझेंगे। गोगा इसकी खूबसूरती को देखकर इसे भगा लाया है या किसी गरीब आदमी को धन देकर इसे मोल ले आया है। मैं वहां किस किस का मुंह बन्द करता फिरूंगा। इससे दोनों ही कुलों की बदनामी होगी। यहां के लोग किस प्रकार तुम्हारे माता पिता को ताने तिसने देकर उनका जीना दूभर कर देंगे, ये तुम्हारे सोचने-विचारने की बात है। इसलिए तुम अपने माता पिता को समझा बुझाकर अपने नाई पुरोहित के हाथ टीका भिजवाना। तब हम तुम्हारे यहां का टीका लेकर अपनी फौज पलटन सजाकर राजा महाराजाओं के साथ, तुम्हारी तन्दुल नगरी में आनकर, राजी से या नाराज्जी से जैसे होगा ब्याह करेंगे। इस समय तो

ज्यादा से ज्यादा ये ही मुनासिब है कि अपने स्वप्न की भांति ही, अपने और तुम्हारे गुरुदेव, दोनों की मौजूदगी में आधा आधा ब्याह करके यानी साढ़े तीन फेरे फिर जावें।

सज्जनो ! जाहर वीर जोधा की वार्ता सुनकर राजकुमारी श्रीयल ने शर्म से अपना सिर नीचा कर लिया और अधीर हो बोली कि मुझे तो आपकी आज्ञा से इन्कार नहीं है। मैं तो आपकी चरण सेविका बन ही चुकी हूं। परन्तु मुश्किल ये बड़ी भारी है कि हमारे पुरखा तंवरवंशियों में और आपके पुरखा चौहानों में काफी पुराना मन मुटाव है। दोनों में बड़ी भारी दुश्मनी मुद्दतों से चली आ रही है। मेरे पिता ये सम्बन्ध राजी से हरगिज न होने देंगे। वह भी कम बलवान नहीं हैं। दोनों तरफ के हजारों सूरमाओं का बलिदान हो जावेगा। उन्हें हराकर ये ब्याह करना आसान काम नहीं है। इतना सुनकर जाहर वीर जोधा बोले रानी चिन्ता फिकर त्याग दो। ये ब्याह सम्बन्ध पूर्व जन्म के संस्कारों द्वारा ही होते हैं। जब हमारे तुम्हारे इन दोनों योगेश्वरों का हाथ हम दोनों के शीश पर है, इनका आशीर्वाद हमारे साथ है तो कोईभी अड़चन या विघ्न बाधा, कुछ भी

नहीं बिगाड़ कर सकेगी। वैमाता के लिखे को मिटाने की सामर्थ्य किसमें है। अब जल्दी से साढ़े तीन फेरे फिरवाकर आधा ब्याह हो जाने पर दोनों गुरुओं का आशीर्वाद प्राप्त कर अपने घर जाओ, बाकी का आधा ब्याह महूर्त आने पर करके तुम्हें अपने साथ बागड़ देश लिवा जाऊंगा।

राजकुमारी श्रीयल को गोगा वीर की वार्ता भली प्रकार समझ में आ गई और दोनों ने आपस में एक दूसरे का गठ बन्धन कर दोनों सन्तों के सम्मुख पति पत्नी बन कर साढ़े तीन फेरे ब्रह्मा विष्णु शंकर को साक्षी कर हंसी खुशी फिरवा लिए। आधा ब्याह हो जाने पर हमारे गोगावीर ने दोनों गुरुओं का शीश नवा आशीर्वाद प्राप्त किया।

जब रानी श्रीयल ने देखा अब ये यहां से चले ही जावेंगे, तब अपने दोनों हाथ जोड़कर बोली। आप मुझे जहां ले चलो वहां आपके साथ जाना ही पड़ेगा, ये मेरा परम धर्म है। परन्तु मेरा मन उजड़ु बागड़ प्रान्त में जाने से बहुत ही बेचैन है। जहां सवारी के वास्ते ऊंट, फलों में मतीरा या फूट, हवा के नाम लूएँ (यानी गर्म हवा) पानी एकदम खारा बदबूदार, जहां न कोई मेवा है न मिष्ठान। जहां भोजन में

मिलती है बाजरे की मोटी झोटी रोटी और मोठ की दाल, पीने के वास्ते ऊंटनी का बदबूदार दूध। जहां रात दिन आधियों का ही जोर रहता है और गर्म बालू रेत से जल जलकर सारा ही नाजुक व खूब-सूरत बदन काला कोयला बन जाता है आंधी तूफानों में तो जीना मर जाने से भी बुरा होता है। आपके बागड़ प्रान्त में सबसे ज्यादा फूट ही एक मेवा है जो पैदा होती है। जो खाने और लड़ने झगड़ने दोनों ही काम में आती है। इसी फूट के कारण भारत वर्ष की जो दुर्दशा हुई है। उसका ब्यान करना एकदम नामुमकिन है। इसी फूट के कारण ऋषि मुनियों का ये सुन्दर भारत देश बरबाद हुआ है। किसी कवि ने फूट की पहली भी बनाकर लिखी है। खेत में हो तो सब कोई खावे, घर में हो तो घर बह जावे। बताओ उत्तर (फूट)

अब हमारे संगल दीप प्रांत की भी वार्ता ध्यान पूर्वक सुनो। इससे बढ़िया प्रांत भारत वर्ष में तो क्या सारे संसार भर में दूसरा प्रांत नहीं है। ये ही वो प्रांत है जहां पर पदमिनी नारियों की खान है। मेरी कही मानो यहां से भूलकर भी जाने का नाम ही न लो। यहां आपकी सेवा में एक से एक सुन्दर दासियां,

अपसराओं को मात करनेवाली मधुर मुस्कान बखेरने वाली, चटक मटक दार सालियां । देवताओं जैसा देशी घी से बने मिष्ठान का मधुर भोजन, दूध, जलेबी, खीर, पूरी, हलूआ और रसभरी इमरती और मोहन भोग समुद्र की जीवनदायिनी वायु, सवारी के वास्ते हाथी घोड़े, यहां न वहां जैसी आधियां हैं न अंधिआर न गर्म लूयें जिससे जिस्म काला स्याह पड़ जाये । तूफान को तो यहां कोई जानता ही नहीं क्या बला है । इसलिए उसका तो जिक्र करना ही बृथा है । अगर केवड़े गुलाब इतर के फव्वारे की हवा खानी है तो घर जमाई बन कर यहां रहने में लाभ ही लाभ है हानि का कोई काम नहीं । जाहरवीर जोधा रानी श्रीयल की बार्ता सुन सुन कर अधीर हो बोले, रानी जी, समझ से काम लो, अधीर बनकर धीरज मत खोवो । बागड़ प्रान्त की हवा खाकर तन्दुल नगरी को एक दम भूल जाओगी । अब पहले जैसी बातें नहीं हैं ।

इतना कहकर अपने घोड़े की बाग रानी श्रीयल से छुड़ा ली जो तन्दुल नगरी से जाने के कारण पकड़े हुए खड़ी थी । नीले घोड़े को एकदम अपने पैर की ऐड़ लगाई । ये देख रानी श्रीयल अधीर हो,

अपने नैनों से नीर बरसाने लगी । रानी श्रीयल को रोता देख नीला घोड़ा मुस्कराकर बोला, भाभी जी नमस्कार । नीले घोड़े का अनोखा नमस्कार सुन कर रानी श्रीयल अपने आंसू पोंछ मधुर मुस्कान बिखेर गुलाब की कली के समान खिल खिलाकर एक दम हंस पड़ी । दोनों सन्तों के मुख पर भी मुस्कान फैल गई । तब नीले घोड़े ने अपने दोनों पंख पसार कर ऊंची उड़ान भरी । रानी श्रीयल का जरा भी बस न चला । तब आसमान की तरफ मुंह करके इस प्रकार कहने लगी :

दोहा-प्रीतम प्रीत न तोड़ना, नीक न ये सन्सार ।

नेहा तज क्यों जात हो, होकर अश्व सवार ।

बिना पंख बेबस हुई, हृदय धरे ना धीर ।

घायल की गति घायल जाने, श्रीयल हुई अधीर ।

इस प्रकार कहकर अपना धीरज खोकर बराबर आसमान की तरफ अपना मुंह उठाए चकोर के समान ताकती रही । उसने देखा मेरे प्राण आधार का नीला घोड़ा अपने दोनों पंख फैलाये काले बादल की लाली में सरसर फर फर कर, बाज के माफिक आसमान के बीचोंबीच जा पहुंचा । तब रानी श्रीयल ने उदास मन से दोनों सन्तों को अपना सिर

झुकाकर उनका आशीर्वाद प्राप्त कर अपने घर का प्रस्थान किया। दोनों धर्म गुरु भी अपना अपना उड़न खड़ाऊं पहन कर हवा के माफिक उड़कर अपने अपने स्थान पर जा विराजे।

* श्री गोगा पुराण अट्ठाईसवां अध्याय समाप्त *

उनतीसवां अध्याय

राजकुमारी श्रीयल और उसकी माता रानी सिरौजा का वार्तालाप

प्यारे बन्धुओ, राजकुमारी श्रीयल की सभी सखी सहेलियां अपने अपने घर पहुंच गई और राजकुमारी श्रीयल घर न पहुंची। तब अपनी बेटो के अति देर करके भी न पहुंचने पर, अधीर हो राजकुमारी की माता ने उसकी प्रमुख सहेली चतुरंगी के मकान पर अपनी दासी को भेजकर उसे अपने महल में बुलाया और अपनी बेटो के न आने का कारण पूछा। तब राजकुमारी की सखी अपने दोनों हाथ जोड़ कर रानी सिरौजा से बोली, किसी घुड़सवार के घोड़े ने बाग में ब्रढ़कर पेड़ पौधों की बड़ी भारी हानि पहुंचाई है और कटोरा ताल का पानी भी बड़ी बुरी तरह गंदला कर दिया है। इसलिए हम सब तो

तुरन्त ही बिना नहाये ही अपने अपने घरों को चली आईं और आपकी बेटो राजकुमारी गुस्से में भरकर माली और चौकीदार को बड़ी बुरी तरह डांटने फटकारने में लगी रहीं। जब हमने उनसे चलने को कहा, तो वह नाराज होकर कहने लगीं तुम लोग जाओ मैं भी शीघ्र ही आ रही हूं। समझ में नहीं आ रहा है वह अब तक इतनी देर किस कारण से रुकीं।

इतनी बात कहकर चतुरंगी चुपचाप अपने घर चली आई। रानी सिरौजा ने उदास हो अपनी बेटो के जनाने बाग में राजकुमारी श्रीयल के घर अब तक न पहुंचने से अधीर होकर खबर सुध लेने को अपनी दासो रूकमदे को भेजा। इधर जब राजकुमारी श्रीयल की आंखों से गोगावीर का नीला धोड़ा ओझल गया, तब दोनों धर्म गुरुओं के जाते ही एक ठन्डी आह भरकर पृथ्वी पर पछाड़ खाकर चारों खाने चित हो, गिरकर बेहोश हो गई। उसे अपने तन बदन की भी सुध बुध न रही। बाग के माली ने जब अपनी राजकुमारो श्रीयल को अकेली बेहोश पड़े देखा तो ठन्डे जल के छोटं उसके मुंह पर मारे। तब उसे कुछ होश आया।

दासी के पहुंचते ही अपने डोले में सवार हो

महल में आनकर, आसन पाटी ले कोप भवन में जा पड़ी। दासी ने जो कुछ माली से सुना कि इन्हें गश आगया था। बड़ी देर पीछे मुश्किल से होश में आई हैं। सुना हुआ वाक्या अपनी रानी सिरौजा से ब्यान कर दिया। और ये भी कहा कि बाग में चारों खाने चित गिर जाने के कारण उनके शीश में गुमड़े भी उमड़ आये हैं। हाथों की चूड़ियां भी मौल गई हैं उनकी चुन्दरी भी कीचड़ मिट्टी लग जाने के कारण काफी मैली और गन्दी हो गई है।

अपनी बेटी की बुरी दशा सुनकर रानी सिरौजा अधीर हो धीरज खोकर एकदम उसके कमरे में जा पहुँची। अपनी राजकुमारी श्रीयल की दशा देखकर उसके सर पर हाथ फेरकर रोती हुई बोली। ऐ बेटी, मेरी लाड़ो, बता तो सही बाग में क्या क्या घटना घटो तेरा तो हंसमुख चेहरा जो सदा गुलाब की कली के समान खिला रहता था एकदम मुरझा गया है। तेरे तो मुख की मुस्कराहट भी गायब हो गई है। जो भी बात बाग में गुजरी अपनी माता से ब्यान कर दे। जब अपनी माता रानी सिरौजा को कोई उत्तर न दिया तो वह प्यार पुचकार कर बोली। बेटी श्रीयल, अपनी माता से कुछ तो अपनी तबियत का हाल ब्यान कर।

तेरी तबियत इतनी ज्यादा खराब किस प्रकार हो गई। मुझे से अपने दुःख की सारी घटना ब्यान कर।

राजकुमारी श्रीयल ने अपनी मां को अति अधीर देखा। रानी सिरौजा और बांदी रुक्मदे के उदास मुख पर आंसुओं की धार बह रही है। राजकुमारी श्रीयल भी बेचैन हो ठन्डी आह भरकर फिर बेहोश हो गई। तब रानी सिरौजा और बांदी रुक्मदे दोनों ने मिलकर पूरी कोशिश के साथ गुलाब केबड़े के जल के छोटें मुख पर मार मारकर राजकुमारी श्रीयल को चैतन्य अवस्था में किया। जब महारानी सिरौजा ने अपनी बेटी राजकुमारी श्रीयल से कहा। बेटी उठ नहा धोकर खाना खा लो। तुम्हारी चिन्ता में तो मैं भी बड़ी बेचैन हो रही हूँ। जो भी तुझे कष्ट हो मुझे शीघ्र बता। तू मेरी इकलौती लाड़ली बेटी बड़ी मुश्किल से योगीराज गुरु जालन्धर नाथ की रातदिन सेवा करने और उनके वरदान द्वारा प्राप्त हुई है और नौ मास तुझे अपने उदर में रखकर महान कष्ट सहकर जन्म दिया है। मेरे होते मेरी लाड़ो बेटी दुख उठाए मैं यह कैसे बर्दास्त कर सकती हूँ। अपने दुखी दिल का सकल अहवाल मुझे शीघ्र बता। मुझे मेरी

नाजों की पली लाड़ी बेटी के सुख में सुख और दुख में दुख है।

इतना कहकर रानी सिरौजा अपनी बेटी श्रीयल के बालों को अपने हाथों की उंगलियों से सहलाने लगी। अपनी बेटी के सुनहरे केशों को संवारने सुधारने लगी। राजकुमारी श्रीयल की बलइयां लेकर बार बार उसका मधुर मुख चूमने लगी। माता का प्यार देख राजकुमारी श्रीयल भी अधीर हो मोतियों के समान अपने नैनो से नीर गिराने लगी। अपनी माता सिरौजा के गले से चिपटकर फूट फूटकर रोने और सिसकारियां भरने लगी। दोनों मां बेटी खूब जो भरकर सुबक सुबक कर रोईं। जब रो धोकर मां बेटी का जी भर गया तब दोनों ने अपनी अपनी साड़ियों के पल्लों से अपने अपने पलक साफ किये। फिर रानी सिरौजा बड़े ही दुलार के साथ बोली। बेटी अपने जी की सारी व्यथा अपनी माता में बयान करो। तुम्हारे अधिक अधीर होने का क्या खास कारण है। बेटी तुम्हें मेरे सर की कसम है जो अपनी जननी से जरा भी अपना भेद छिपाओ। गुरु जालन्धर नाथ सब दुख दूर करेंगे। तुम्हें उन्हीं का सुमरन करना चाहिए।

अपनी माता के अधीर वचन सुनकर और उनकी आंखों में दुबारा भरे आंसुओं को देखकर निढाल हो उनकी गोद में गिर पड़ी और आँधे मुँह पड़ी पड़ी फूट फूटकर रोने लगी। अपनी माता के बहुत घोरज बंधाने पर राजकुमारी श्रीयल ने इस प्रकार कहना शुरू किया। माता जी आप मेरी सखी सहेलियों को तो खूब जानती ही हैं कैसी मुंहफट और आग लगावा हैं और हंसी मखौल करने में कितनी कमीनो वार्ता कर बैठती हैं। मुझे इनसे अपना पीछा छुड़ाने का कोई उपाय नजर नहीं आता। आज ही की तो बात है जब मैं कटोरा ताल स्नान करने के वास्ते उनके साथ जाने लगी तो रास्ते में कहने लगीं, ये महाराजा सिन्धा सिंह जी अपनी लाइली बेटी राज कुमारी श्रीयल को कब तक कुंवारी घर में बिठाए रखेंगे। ये इतनी बड़ी हो गई, हमें तो ऐसा लगता है वैमाता ने अभी तक इसका जोड़ा मिलाया ही नहीं है। इन की बातें सुन सुनकर मैं परेशान थी ही, बड़ी मुश्किल से कटोरा ताल पर पहुंच पाई।

जब अपने वस्त्र बदलकर स्नान ध्यान के वास्ते कटोरा ताल के निकट पहुंची तो वहां क्या देखती हूं कि मेरे प्यारे कटोरा ताल का महकदार जल किसी

घोड़े की लीद और पेशाब के कारण दुर्गन्ध युक्त हो गया है। मारे बदबू के मेरा दिमाग सड़ने लगा। तब अपनी नाक पर रुमाल रखकर आगे बढ़ी। जब देखा मेरे सुनहरे सुन्दर कटोरा ताल की पैड़ियां बुरी तरह टूटी फूटी दिखाई पड़ीं जिन्हें देख कर अपना धीरज खो एकदम अधीर हो गई। मेरे पिता जी ने कितना अधिक धन खर्च करके ये स्वर्गलोक से भी अधिक सुन्दर कटोरा ताल मेरे स्नान ध्यान के लिए बनवाया था। किस मूर्ख के घोड़े ने इसकी बेदर्दी के साथ कैसी दुर्दशा की है। मैं गुस्से में भरी जब फाटक के रास्ते बाग में धुसी तो मेरा जी अत्यन्त दुख सागर में गोते खाने लगा। क्या केशर क्यारी और क्या रंगीन फूलों से सजी फुलवारी, रोश पट्टी सब घोड़े ने घुड़-दौड़ कर-कर के अपने खुरों द्वारा कुचल कर सबका सत्यानाश कर डाला है। मेरी बाटिका के पेड़ पौधों को एकदम पतझड़ के समान वीरान कर तहस नहस कर डाला है। फलों को पेड़ों पर से तोड़ तोड़कर जितने खाए गए खाए बाकी अपने पैरों से कुचल कुचल कर विध्वंश कर डाला था। आम, अंगूर, अनार, अमरुद, सेब, सन्तरे, लीची, अलूचे, जामन और केले, क्या खिरनी क्या खुमानी। फलों का एक

पेड़ भी बाकी न छोड़ा।

माता जी आपही बतावें जिसकी नौलखी बगिया बेदर्दी के संग वीरान हो जाय उसके मालिक को कैसे दुख न होगा। मैं गुस्से में भरकर बागवान से कह रही थी तुम्हारे मौजूद होते हुए कौन सा बलवान यहां आ गया जिसका तुम कुछ न बिगाड़ सके और वह सारा बाग वीरान कर चला गया। क्या तुम्हें बाग की रखवाली करने के लिए नौकर रखा गया है या बाग में सोने और गुलछरें उड़ाने के लिए। इस नुकसान का कौन जिम्मेदार है। माता मैं बागवान से बात कर ही रही थी तभी एक पेड़ के नीचे खड़ा नीले रंग का एक घोड़ा बड़े जोर के साथ हिनहिनाया। उसका हिनहिनाना सुन जब मैं उस नीले घोड़े के निकट पहुंची तो वह मनुष्य की वाणी में बोलने वाला अति सुन्दर अश्व जो मनुष्य की तो बात ही क्या देवताओं तक को दुर्लभ है, को अकड़ के साथ खड़े देखा। प्रथम तो मैंने अपने दोनों नेत्र फैला फैलाकर जी भर कर टकटकी लगा उसके दर्शन किये। उसके बाद धैर्य धर कर उससे कहा। क्या बाग उजाड़ने और ताल बिगाड़ने की ये भारी हरकत तुमने की है।

तब वह मेरी ओर मुंह करके करके बोला, हां भाभी जी, मेरे सिवा इस प्रकार का चमत्कार और कौन करने की जुरंत कर सकता है। ऐसा कमाल ये सेवक ही कर सकता है। सो हे मातेश्वरी, उसका एक कुवारी राजकुमारी को भाभी कहना सुनकर मैं आपे से बाहर हो गई। एक पौधे से सन्टो तोड़ कर गुस्से में मतवाली होकर, अपने औसान खोकर पांच सात सन्टी उस नीले घोड़े की पीठ पर जमा दीं। उससे कहा अब कह भाभी, फिर देखना भाभी कहने का मजा। माता जी मुझे गुस्से में भरा देख कर वो ढीठ घोड़ा बोला। अगर आपका मन सन्टी खेलने को ज्यादा बेचैन है तो जाकर अपने बालम से सन्टी खेलो जो तुम्हारी सेजों पर सुख की नींद बंगले में सोया है।

उसकी इस प्रकार की ये ढीठता देख अपनी सभी सखी सहेलियों के सामने शर्म से मेरी गरदन झुक गई। मैं अपने मन ही मन शर्मा कर, पानी-पानी होकर, अपने औसान खो बैठी। मैं मछली की भांति तड़फड़ा कर, गुस्से में चूर हो, अपने पैर पटकती हुई अपने प्यारे बंगले की तरफ चल पड़ी। आगे आगे मैं और मेरे पीछे पीछे मेरी सकल सखी सहेलियां भी अपने मन में मुस्कराती हुई चल पड़ी थीं। उनका

मन ही मन मुस्कराना और चहचहाना देख मेरा जिगर जलकर छलनी हो गया। मेरे जी से तो ये भावना बड़ी जोर शोर के साथ उठने लगी कि पहले इन सबको धक्के देकर अपने बाग से निकाल दूं। ये अपनी काहे की सखी सहेलियां हैं। जो मेरे अधीर मन को धीर न बंधा कर, अपने मन ही मन प्रसन्न हो रही हैं। दुख सभी पर पड़ता है। ऐसा कौन सा इन्सान है, जिस पर दुख न पड़ा हो। माताजी, आप यकीन करो, जितना दुख मैंने अपने जीवन में आज उठाया है उतना दुख सारी जिन्दगी में न उठाया होगा। मैं अपने मन में अधीर होती हुई धीरज खो कर, अपनी चित्रसारी में लपककर जा पहुंची।

माता जी मैंने वहां पहुंचकर जब अपने पलंग पर, उस देव दुर्लभ घोड़े के सवार को सोते हुए देखा तो मैं गुस्से में चूर होते हुए भी, उसके नूर को देखकर खड़ी की खड़ी रह गई। उसका चमचमाता हुआ चेहरा, चन्द्रमा की रोशनी को भी मात कर रहा था। उस देवताओं से भी अति सुन्दर इन्सान की रक्षा के लिए पहरेदार शेषनाग पहरा देकर, उसके सिरहाने अपना फन फैलाये खड़े थे। माता जी मैंने आज तक ऐसा खूबसूरत और बलधारी इन्सान

नहीं देखा था। मैंने हिम्मत बांध उस बलधारी राज-कुमार के बायें पैर का अंगूठा पकड़कर, उसके जाग जाने पर पूछा। आपको मेरे इस जनाने बाग में घुस कर इस सजे-धजे पलंग पर सोने की हिम्मत किस प्रकार हुई। किसी कुंवारी लड़की के पलंग पर सोने की सजा से शायद आप वाफिककार नहीं हैं।

तो ऐ मेरी मइया, वह अपने घोड़े की तरह ही ढीठ राजकुमार बोला, मैं गुरु गोरखनाथ जी महाराज और योगी जालन्धर नाथ जी महाराज की आज्ञा लेकर ही यहां आया हूं। इस पर मैंने अधीर हो अपना धीरज खोकर कहा। मेरा कटोरा ताल बिगाड़ने और बाग उजाड़ने की आज्ञा भी इन्हीं गुरु देवों ने ही आपको दी होगी। इसीलिए आप ने यहां आकर और ऊधम मचाकर मेरी बाग बहार बिगाड़ कर धर दी।

इतनी वार्ता सुनकर ढीठ राजकुमार बोला उन्होंने मुझे ये आज्ञा दी है कि तुम राजकुमारी श्रीयल के संग जीवन की बाजी बदकर चौसर सार का खेल खेलो। मैं अपने गुस्से में अधीर हो धीरज खोकर सोचने लगी, मैं योगेश्वर गुरु जालन्धर नाथ की प्रमुख शिष्या हूं। ये बेचारा मुझ से चौसर सार में किसी

भी प्रकार नहीं जीत पायेगा। मैं इसे हराकर कैद में डलवाकर सजा करा ही दूंगी। इसके सुनहरी साज वाले देव दुर्लभ नीले घोड़े को भी जीतकर और उस से ईंट पत्थर ढुलवाकर भाभी कहने का भली प्रकार मजा चखा दूंगी। मैं दीवानी बन अपने औसान खो कर उसके साथ चौसर सार (यानी चौपड़) का खेल खेलने बैठ गई। ये मेरी सभी सखी सहेलियां मौका देख मुझसे कहे बिना ही बाग में मुझे अकेली छोड़कर सबकी सब खिसक आईं।

माता की गुरु जालन्धर नाथ जो की विद्या ने मेरा कतई साथ नहीं दिया। उसके गुरु गोरख नाथ महाराज ने सकल सिद्धि सिखा रखी थी मुझे ऐसा भास हुआ। पहली बाजी घोड़े के मय सुनहरी साज के उसने अपना दाव वदा जिसकी ऐवज में मैंने अपना बंगला और मय कटोरा ताल के नौलखा बाग को दाव पर लगाया। पहला दाव मैं जीत गई और सोचने लगी मेरे मन की मुराद पूरी हो गई। मेरा मन चाहा गुरु कृपा से पूरा हो गया। अब मैं इस देव दुर्लभ घोड़े का घमण्ड, अच्छी तरह ठीक कर दूंगी। भाभी कहने का सारा मजा भली प्रकार चखाकर, इसे छटी का दूध पीना भूला दूंगी।

मैंने उसके कहने से घमण्ड में भरकर दूसरी बाजी भी खेलने का इकरार कर हामी भर ली। दूसरे दाव में हम दोनों ने अपने अपने जीवन को दाव पर धर दाव बढ़ा कि हारने वाला जीतने वाले का गुलाम बनकर, उसका कहना मानकर उसकी हर प्रकार की सेवा सुश्रूषा करेगा। इस दफा का दाव मैं हार गई। मैंने गुरु जलन्धर नाथ जी को काफी मनाया। न मालूम वह अपनी समाधी से उठकर कहां चले गए थे। होनी वश उन्होंने मेरा साथ कतई भी नहीं दिया। सो है मेरी मइया उसने मेरे साथ मेरे बंगले के भीतर ही ब्रह्मा, विष्णु और भोलेनाथ को साक्षी कर साढ़े तीन फेरे फेरकर, अपने नीले अश्व पर सवार होकर मुझ अध व्याही की छोड़ कर न जाने कहां चला गया। मैं अपने मन में अधीर होकर गिर पड़ी। आगे जो हुआ वह आपको दासी रुकमदे ने सब बता ही दिया था।

अपनी बेटी की परेशानी भरी अनहोनी गैबी दास्तान सुनकर, रानी सिरौजा भी अपने मन में काफी अधीर हो धीर खोकर एक दम बेचैन होकर गुस्से में भरकर बोली। ऐ बेटी, तुमने बड़ा बुरा काम किया है। ये तुम्हारी सखी सहेलियां ही सारे नगर में

घर घर जाकर तुम्हारी करतूतों की चर्चा करती फिरेंगी। माता पिता जन्म के ही साथी होते हैं, कर्म के थोड़े ही होते हैं। जैसी तुमने करनी करी है वैसा ही हम सब को भुगतना पड़ेगी। तेरी वजह से तेरे माता पिता की नाक कितनी नीची होगी। तूने ये भी न सोचा कि हमारी राजपूती जाति की सीता सावित्री सतवन्ती नारियों के पतिव्रत की चर्चा तीनों लोकों और चौदह भुवनों में सूर्य चन्द्रमा की रोशनी की समान देदीप्यमान हो रही है। जरा ध्यान लगाकर सुन।

जगत जननी सीता माता के चरित्र से सभी सतवन्ती नारियों को ये शिक्षा मिलती है कि कोई कन्या अपने लक्ष्य पर तभी पहुंच सकती है जब उस के माता पिता ने अति स्नेह पूर्वक उसका लालन पालन कर उसे आदर्श नारी बनाया होगा। उसे पति भी ऐसा ही मिले जो अपनी नारी को अपना अंग समझे और उसकी सास भी ऐसी हो जो अपनी बेटी से अधिक बहू को प्यार करे। हमारे देश वासी बहुत से माता पिता, आजकल कन्या के जन्मते ही अपने भाग्य को कोसने लगते हैं। ये सोचने लगते हैं कि कन्या तो पराया धन है। ऐसे भाग्यहीनों के

घर जो कन्या जन्म लेती है वह भी उनकी भाग्यहीनता से अभागिनी ही बन जाती है। उपेक्षा पूर्ण वातावरण में उसे अपने जीवन के दिन व्यतीत करने पड़ते हैं। न उसे लड़कों के समान खाने को मिलता है, न पहनने को, उसके स्वास्थ्य की ओर उसकी सगी माता, जिसके उदर से वह पैदा हुई है। वह भी उस का कोई ध्यान नहीं रखती। जबकि वह अपने धनी माता पिता के घर, सब अपमान सहकर इस घर में ब्याह कर आई थी और अब मालकिन बनकर अपनी माता के समान ही अपनी प्यारी कन्या को अभागिनी आदि कहकर रातदिन उसका अपमान करती रहती है और उसकी शिक्षा दीक्षा की कतई परवा नहीं की जाती है।

अगर महाराजा जनक भी ऐसे ही पिता होते, जैसे आजकल के कलियुगी राजा या सेठ साहूकार होते हैं। तो जनक नन्दनी सीता का आदर्श रूप, किसी भी प्रकार हमारे सम्मुख नहीं होता। सीताजी को पाकर राजा जनक ने, परम पिता परमात्मा की कृपा को बहुत ही बड़ा उपकार माना था, और अपने को बहुत ही बड़ा सौभाग्यशाली समझा था। सीता जी के जन्म के समय उन्हें बड़ा भारी हर्ष हुआ था।

जब सीताजी को उन्होंने अपनी गोदी में उठाया था। तभी उन्हें निश्चय हो गया था कि मुझ जैसा सौभाग्यशाली व्यक्ति संसार में दूजा नहीं है। उनका हृदय अपार आनन्द और उत्साह से परिपूर्ण था। सीताजी के जन्म की खुशी में, उनका मस्तक गर्व से ऊंचा उठ गया था। इसलिए वह उसी समय से प्रयत्न में लग गये थे कि मेरी सीता एक आदर्श नारी बनकर अपनी कीर्ति द्वारा सकल संसार की नारी जाति को अपने आदर्शों पर चलने की प्रेरणा दे।

बेटी श्रीयल मैंने और तुम्हारे पिताजी ने, राजा जनक की तरह हो सीता जैसा आदर्श बालिका और शिक्षित नारी बनाने में, अपने कर्तव्यों का भली प्रकार पालन किया है। वर्तमान शिक्षा दिलाने के साथ साथ जगत गुरुओं द्वारा भी शिक्षा तुम्हें दिलाई है। तुम्हें भी हमने सीता सावित्री के समान ही गुण वाला बनाकर, संसार को रोशनी दिखाने के कर्तव्य में जरा भी ढीलढाल नहीं की। आज इस भारतवर्ष में कितने माता पिता राजा जनक और रानी सुनेना की तरह, अपनी पुत्री का लालन पालन करते हैं। अगर इन कर्महीनों की कन्यायें सीता सावित्री नहीं बन पाईं, तो इन कर्महीनों के भाग्य का

दोष नहीं है कर्तव्य पालन न करने की गलती है। इसमें इन बेचारी, भोली भाली कन्याओं का क्या दोष है।

बेटी, कर्महीन पिताओं की बातें तो जाने दो। ये हमारी स्त्री जाति की पतिव्रता कर्तव्य शीलता, सराबू स्वरूप से अपनी गृहस्थी का पालन करने वाली हमारी मां बहनें भी, इस दोष से मुक्त नहीं हैं। ये सब भी पुत्र जनने की कामना करके भगवान सत्यनारायण की कथा बोला करती हैं। और अधर्मी लोगों से ताबीज गण्डे बनवाकर अपने गले में पहना करती हैं। वह अपने उस दुखदाई पुराने समय को भूल जाती हैं कि मेरे माता पिता ने मेरे जन्म का शोक उसी प्रकार मनाया था, जिस प्रकार कन्या जन्म पर हम मनाती हैं। कभी हम भी अपने भाइयों के मुकाबले पर, रात दिन अपमानित हुआ करती थीं। इस मामले में हमारी मां बहनों को, अपना दृष्टि कोण राजा जनक व रानी सुनेना के समान ही एक दिन हार कर झुक मार कर अवश्य बनाना पड़ेगा। तभी ये भारतवर्ष पतिव्रता नारियों का देश बनकर, सब देवी देवताओं को अपनी ओर आकर्षित करेगा। उनसे मन चाहे वरदान पाकर, अपने को पूर्ण सुखी और समृद्धशाली

समझेगा। वरना यह अबसे भी ज्यादा दुख भोगता रहेगा। अगर आपके घर कन्या का जन्म हो तो हमें उसी प्रकार हर्ष मनाना चाहिए जिस उत्साह से पुत्र जन्म ढोलक, मन्जीरे बजा बजाकर मनाते हैं।

किसी जमाने में पाताल पुरी में भी हमारे यहां जैसा ही दोष था। वहां की जनता के कर्णधारों ने, साधू सन्तों के परामर्श से अपने पुराने नियमों को बदल डाला था। उनके यहां यह नियम प्रचलित हुआ कि पिता के माल का पुत्र मालिक न होकर, पुत्री ही मालिक होगी। उसके बाद उसका ब्रह्मचारी बेटा अपने नाना के माल का मालिक बनेगा और अगर वह शादी कर लेता है, तो अपनी स्त्री के पास अपनी सुसराल में रहकर, गृहस्थी का सुख भोगेगा। ये नियम महाभारत के जमाने में भी प्रचलित था। एक समय जब पांडव लोग वनवास में थे तब वीर अर्जुन ने पाताल लोक में पहुंच कर वहां के राजा की रूपवती कन्या से विवाह सम्बन्ध स्थापित किया और उन के उस अलूपी नाम की राज कन्या से, एक पुत्र रत्न का जन्म हुआ। उसके बाद वीर अर्जुन अपना कार्य पूर्ण कर चुकने पर, अपने भाई और रानी द्रौपदी के पास चले गये। उनकी स्त्री अलूपी रानी उनके दुख

से दुखी होकर, अपने पुत्र को ही आधार मानकर बच्चे का लालन पालन कर, उसको शिक्षित करके अस्त्र शस्त्र विद्या सिखा कर, परिपूर्ण बना दिया। और उसके नाना मामा उसे वीर बब्रावाहन कहकर, दुलार किया करते थे। जब वीर बब्रावाहन समझदार हो गया तब राज काज में अपनी माता का भी हाथ बंटाने लगा। उधर जब सारे कौरवों के मारे जाने पर, राजा युधिष्ठिर राजा बने, तब उन्होंने भगवान् श्रीकृष्ण के परामर्श से, राजसूय यज्ञ का घोड़ा, दिगविजय हेतु, देश विदेशों को रवाना किया और बहुत सी सेना के साथ वीर अर्जुन को भेजा। अपने चक्रवर्ती राजा बनने के वास्ते वीर अर्जुन ने देश विदेशों में भ्रमण कर और बहुत से राजाओं से भेंट पूजा लेकर और अपने आधीन करते हुए पाताल लोक जा पहुंचे।

जब रानी अलूपी ने सुना भारत वर्ष से वीर अर्जुन यहां आन पहुंचे हैं। तब रानी अलूपी ने अपने वीर बेटे बब्रावाहन से कहा बेटा वीर अर्जुन तुम्हारे पिता हैं। उनके लिये हीरा जवाहरात की भेंट ले जाकर उनके चरण छूकर उन्हें अपना परिचय प्राप्त कराओ। आज्ञाकारी बेटे ने अपनी माता की आज्ञा

शिरोधार्य कर नजर भेंट ले जाकर वीर अर्जुन के चरण छूकर प्रणाम किया और कहा मैं आपका पुत्र हूं और आप मेरे पिता। मैंने यहां की महारानी अलूपी के उदर से जन्म धारण किया है। मैं आपका बेटा वीर बब्रावाहन हूं। वीर बब्रावाहन की वार्ता सुनकर वीर अर्जुन को अपने बेटे अभिमन्यु की याद आ गई। उनकी आंखों से आंसू बहने लगे। अभिमन्यु, जिसने कौरवों के साथ अकेले लड़कर और दुश्मनों के छक्के छुड़ाकर बड़ों बड़ों की नाक में दम कर दिया था। तब कई महावीरों ने उसके निहत्था होजाने पर उसकी हत्या कर दी थी। अर्जुन अति अधीर होकर बब्रावाहन से बोले। हर्ट मेरे आगे से वेश्या के बेटे। मेरा वीर बेटा केवल अभिमन्यु था जो असमय में दुश्मनों के छक्के छुड़ाकर वीरगति को प्राप्त हुआ। एक तू है जो नजर भेंट लेकर कायर की तरह हाथ बांधकर वीरता को लजाकर मेरे सामने आनकर खड़ा हो गया। तू अगर मेरा बहादुर बेटा होता तो अपने दुश्मन के सामने धनुष बाण लेकर मुकाबला करता जो तुझे नजर भेंट लेकर अपने आधीन करना चाहता है।

वीर अर्जुन की वार्ता सुनकर वह वीर बब्रावाहन

अपनी कायरता और वीरता को भली प्रकार जान गया और एकदम उल्टा लौटकर अपनी माता को अपने पिता के वाक्यवाणों से परिचित कराया। अपनी चतुरंगी सेना को भिन्टों सैकिन्डों में सजाकर और धौसा वजवाकर वीर अर्जुन का आगा एकदम आन कर रोक दिया। अपनी माता के अपमान को याद कर करके रण मैदान में वह मार काट की कि अर्जुन के छक्के उसी भांति छूट गए जिस भांति भगवान राम की सेना के छक्के वीर लव और कुश ने छुड़ा दिए थे। उन्होंने तो अञ्जनी सुत वीर हनुमान को अपनी माता जी के कहने से छोड़ भी दिया था। परन्तु हमारे वीर बग्यावाहन ने अपने पिता अर्जुन का सिर धड़ से जुदा कर दिया। तब उसने अपनी माता के अपमान का बदला लिया था। इस हत्या के हो जाने पर द्वारकाधीश भगवान श्री कृष्ण ने पाताल लोक से अमृत लाकर वीर अर्जुन को जिन्दा किया था।

मेरे कहने का मतलब ये है कि भारत वर्ष में यहां के पुरुषों ने हम नारियों को असमर्थ बना कर रखा हुआ है। यह बात राजा जनक के समय में नहीं थी। जब तक यहां के सास ससुर अपना दृष्टिकोण नहीं बदलेंगे उन्हें अच्छी बहुएं और बेटियां नहीं मिल

सकतीं। प्राचीन काल में लड़कियों का भी लालन पालन लड़कों के ही समान होता था जिसके सबूत में सीता का हाल तो आपने पढ़ ही लिया। बाकियों के नाम सुनो सावित्री, दमयन्ती, द्रौपदी और पार्वती की कथाओं का प्रचार घर घर में होता है। जिन राज परिवारों में इन देवियों ने जन्म लिया था उनमें पुत्र जन्म भी जरूर ही हुए होंगे। परन्तु लड़कियों के लालन पालन में अधिक सावधानी बरती जाने के कारण इनके भाई लोगों को कोई जानता भी नहीं है। इसीलिए इतिहास और ग्रन्थों में इन्हीं की चर्चा का विषय भरा पड़ा है जो लड़कियों को पाठशालाओं में दिन रात पढ़ाया जाता है। दमयन्ती देवी तो इतनी सुन्दर और योग्य लड़की थीं कि उनके स्वयं-वर में देवता लोग भी मनुष्य का वेष धर कर आये थे कि शायद ये सुकमारी हम में से ही किसी देवता को वर ले। सती सावित्री अपने माता पिता को इतनी दुलारी थीं कि उनके माता पिता ने इतनी छूट दे दी थी कि सारे विश्व का भ्रमण कर, अपने पसंद का वर चुन लो। पार्वती और द्रौपदी का लालन पालन कर योग्यता प्राप्त हो जाने पर इनका ब्याह भी धूम-धाम से किया गया था।

अगर हमारे घर कन्या रत्न का जन्म हो तो हम सब भारत वासियों का परम धर्म है कि हम उपरोक्त देवियों जैसा ही लालन पालन कर उन्हें धर्म शिक्षा देकर सुयोग्य बनावें। बाभदेव राजा की तरह उपेक्षा करके उन्हें अधर्मी कंस जैसों को न सौंपें। हमारा धर्म ये कहता है पुत्रों के समान ही कन्याओं की भी जन्म तिथि मनावें। उनके दिल को ये अनुभव ही न होने दें कि बेटों के मुकाबले में हमारी हस्ती का मूल्य घटा हुआ है। अगर हम लोग ऐसा कर सकें तो हमारे समाज और घर घर में ढेर की ढेर सीता सावित्री आन विराजेंगी। अपनी कन्या के वास्ते पति चुनते समय सत्यवान, हरिश्चन्द्र, नल, राम, शिव के जैसा आदर्श वाला पति देखना चाहिए। कन्या का विवाह करते समय केवल यही नहीं देखना चाहिए कि उसके सास ससुर का घर धनवानों का घर है। उसे वहां बढ़िया भोजन बढ़िया कपड़े मिलेंगे। खूब सारे जेवर। मिलेंगे परन्तु देखना ये चाहिए कि उसे अपनी जीवन शक्ति को विकसित करने का अवसर भी मिलेगा या नहीं। उसकी शक्ति से देश और समाज को उन्नति करने का अवसर प्राप्त होगा या नहीं।

सच तो ये है पुत्र का जन्म तो एक बार होता है परन्तु कन्या का जन्म दो बार होता है। दूसरे जन्म का मतलब ये है कि उसका विवाह ही उसका दूसरा जन्म है उसके सुख दुख का पाप पुण्य उस अबोध कन्या के माता पिता को ही भोगना पड़ता है। जिस दिन उसका विवाह होता है तो उसके लिए सारा वातावरण ही एकदम बदल जाता है। यहीं से उसका नारी जीवन शुरू होता है। कन्या के लालन पालन में अच्छे माता पिता के मिलने की बात एक इत्तफाक की ही बात है। फिर भी अच्छे कुल और अच्छे सास ससुर और पति का मिलना भी इत्तफाक की ही बात है। लेकिन अच्छे कुल और अच्छे पति की खोज योग्य व्यक्ति की खोज पर सब कुछ निर्भर है। आजकल हमारे समाज में ऐसे काफी व्यक्ति हैं जो स्त्रियों के साथ ऐसा व्यवहार रखते हैं जैसा पशुओं के संग रखा जाता है। बहुत से प्रान्तों में तो कन्या जन्म इतना अशुभ माना जाता है कि पैदा होते ही लड़की का गला घोट कर गहरे गड्ढे में दबा दिया जाता है। कन्याओं को बहुत से घरों में बिल्ली कुत्तों जैसा भी आदर नहीं मिलता है।

सो हे मेरी लाडली बेटी श्रीयल, तूने उस परदेशी राजकुमार का नाम धाम भी पुछा था ? वो कहां का रहने वाला है ? उसका नाम क्या है और पिता का नाम क्या है ? उसकी जाति क्या है ? उसकी माता किस राजा की बेटी है और माता का क्या नाम है ? या बिना विचारे ही उससे आधा विवाह रचा लिया । मैंने जो तुम्हें इतना सुयोग्य बनाकर तुझ लड़की को लाड़ प्यार कर लड़के से भी बढ़कर, ऊपर लिखी देवियों के इतिहास की शिक्षा दिलवाई वह सब तुमने मिट्टी में मिलादी । मेरे करे धरे पर पानी फेर दिया । मैंने आज तक यही समझा हमारी लाडली बेटी श्रीयल हमारी नामवरी व हमारे किए धरे को मिट्टी में नहीं मिलायेगी बल्कि सती सावित्री की तरह धर्म पूर्वक रहकर हमारा नाम अपने पतिव्रत धर्म और समाज सेवा द्वारा रोशन करेगी ।

* श्री गोगा पुराण उनतीसवां अध्याय समाप्त *

तीसवाँ अध्याय

राजकुमारी श्रीयल अपनी माता सिरौंजा रानी की उपदेश भरी बात सुनकर अपने दोनों हाथ जोड़ कर उनके चरणों में मस्तक झुका कर कहने लगी ।

हे मेरी प्यारी मातेश्वरो, मैं आपकी दी हुई शिक्षा का एक हल्फ भी नहीं भूलो हूँ और न अपने जीवन में कभी भूलूंगी । मैं आपको एक दिन दिखा दूंगी कि जिन महान सतियों और देवियों का वृत्तान्त आपने पीछे किया है । तुम्हारी लाडली श्रीयल किसी भी भांति उनसे पीछे नहीं हैं । रही उस देवता तुल्य राजकुमार के पते की बात सो वह बहुत ही उच्च घराने का राजकुमार देवताओं का अन्शो है । सो उन्होंने मेरे पूछने पर अपना पता इस प्रकार बताया उसे ध्यानपूर्वक सुनो ।

मैं महाराजा उम्मरपाल सिंह का पोता, राजा जेवर सिंह बहादुर का पुत्र और मेरा नाम जाहरवीर जोधा है । माता का नाम महारानी बाछल है । मैं और मेरी जननी दोनों गुरु गोरखनाथ महाराज के शिष्य हैं । उन्हीं की प्रेरणा से मैं बागड़ प्रांत की ददरेड़ा नगरी से चलकर, तुम्हारे तन्दुल नगरी में आया हूँ । हम लोगों की जाति क्षत्री है और गौत्र चौहान वंश है । वह मुझ अधव्याही को छोड़कर चलता बना । बताओ मेरो पैया मैं अब क्या करूँ ? वह तो चलते समय में ये और भी कह गया जब तुम्हारे माता पिता टोका लेकर नाई ब्राह्मण को

भेजेंगे तब हम राजा महाराजाओं को लेकर, तुम्हारे प्रांत में ठाट बाट के संग बारात लेकर आवेंगे और सनातन धर्म के रीति रिवाज के अनुसार गाजे बाजे बजवाकर धूमधाम से, राजी या नाराजी जैसे भी होगा इस आधे व्याह के साढ़े तीन फेरे फेरकर विवाह को पूरा करेंगे।

राजकुमारी श्रीयल ज्यों ज्यों अपनी माता को आपबीती सुनाती जाती थी। त्यों त्यों रानी सिरौजा का चेहरा गमगीन होता चला जाता था। उसकी छाती सुन सुनकर छलनी हो रही थी। आखिरी वार्ता सुनकर तो एकदम सारे शरीर में कंपकंपी होनी शुरू हो गई। उनका सिर चक्कर खाने लगा। वह अपनी छाती में मुक्का मारकर अधीर खोकर बोली। बेटी श्रीयल तुमने तो अपने माता पिता की जड़ से ही नाक सफा करवा डाली। तुमने अपने माता पिता और कुल मर्यादा का कतई ख्याल नहीं किया। तुमने अपने पिता की इज्जत को एक खिल-वाड़ समझ लिया। हमें किसी के सामने गरदन ऊंची कर चलने के काबिल भी नहीं छोड़ा। इस प्रकार की हरकत तो नीच से नीच खानदान के व्यक्ति भी करते कांप उठते हैं। तेरे इन कुलच्छनों को जो भी

सुनेगा, वोही दांतों में उंगली देकर थू थू करेगा। बेटी श्रीयल तूने तो बादल ही फाड़ डाले। इतनी भी गुन्जाइश नहीं छोड़ी, कोई उन्हें सी भी ले। ऐसा करते समय तो कुकर्मों भी भय मानते हैं।

तूने ये भी न सोचा, मैं राजा सिधा सिंह की कुंवारी कन्या एक परदेशी युवक से, बिना जाने पहचाने, अपनी सखी सहेलियों की गंर मौजूदगी में, बिना अपने माता पिता की इच्छा के व्याह रचा कर क्या अंधेरगर्दी कर रही हूं। तेरे कुकर्मों की चर्चा कभी की, गली-गली कूचे-कूचे और घर घर में फैल गई होगी। बेटी श्रीयल तूने तो महाराज मनु का विधान ही पलटकर धर दिया और सन्तों महन्तों के बताये नियमों को ही उलट डाला। तेरी जैसी कुलतारा बेटी से मैं बांझ ही भली थी। तेरे इन लच्छनों को देख धरती माता किस प्रकार टिकी हुई है। वह फट क्यों नहीं पड़ती, आसमान ढह क्यों नहीं जाता, मैंने रात दिन सन्त महन्तों की सेवा और दान पुन्य द्वारा, परम योगी जालन्धर नाथ जी की कृपा के वरदान द्वारा तेरा जन्म नौ महीने तकलीफ उठाकर, बड़ी ही मुश्किल से हुआ था। अगर मैं तुझे जन्मते ही गला घोटकर मार डालती तो मुझे यह घड़ी देखने को

नहीं मिलती। अब ये तेरे बबूल के कांटे किस प्रकार समेटने में आवेंगे।

अपनी माता रानी सिरौंजा की बार्ता सुन सुन कर, राजकुमारी श्रीयल अधीर हो, धीरज खोकर बोली। जन्मदात्री मां हाथी के दांत खाने के और दिखाने के और होते हैं, उसी प्रकार की आपकी बातें हैं। मैंने कोई अधर्म का कार्य नहीं किया है। न आपके कहे अनुसार किसी भी देवी देवता का मस्तक नीचा किया है। जिस प्रकार आजाद होकर सती सावित्री ने अपने गरीब पति सत्यवान को अपनी मनसे पसन्द कर, नारद मुनि के कहने से भी ब्याह सम्बंध नहीं तोड़ा था चाहे उसकी एकसाल की ही उम्र थी। उसने अपने सतपन पर रहकर ही यमराज के छक्के छुड़ाकर उनसे सब कुछ पाया था। उस जमाने में उसकी मनमानी करने पर उससे उसके माता पिता न नाराज हुये और न ही सास ससुर। वह अपने व्रत नियमों तथा कर्तव्यों द्वारा सबकी दुलारी पहले से भी अधिक बन गई थी। उसके माता पिता ने उसकी मनमानी का बुरा नहीं माना।

आपकी बेटी ने तो मनमानी की भी नहीं है। जो-जो घटनायें नौलखे बाग में मेरे साथ घटी हैं। न

मालूम प्रभु ने उन्हें मेरे लिए अच्छा समझा है या बुरा। उसको माया में कोई कुछ नहीं कर सकता। मैंने देव दुर्लभ नीले घोड़े या उसके सवार को न्यौता भेजकर तो अपने यहां बुलाया नहीं था। अगर मैं न्यौता भेजकर बुलाती तब आपको मुझे कुल कलंकनी कहने का पूर्ण अधिकार था। ईश्वर की लोला में तो मेरा आपका कोई चारा चल ही नहीं सकता। अगर विधाता ने मेरी किस्मत में ये ही वर लिख दिया है तो मैं और आप या पिताजी और उनकी सैना के किए भी कोई उपाय नहीं बन पायेगा। रही मेरे जन्मते ही मेरा गला घोटने की बात। सो हे माता जी! आपका हाथ अब कौन पकड़ रहा है। मेरा गला आपको अब भी घोटने का पूर्ण अधिकार है। अगर आप मेरा गला घोटकर मुझे मार डालो तब तो कोई चिन्ता रहेगी ही नहीं। जब बांस ही नहीं रहेगा तो बांसरी बजेगी ही किस तरह।

आपकी सतवन्ती श्रीयल बेटी ने कुल मर्यादा विरुद्ध कोई गलत कार्य न अब किया है और नाहीं आगे करेगी। मैं आपको एक दिन दिखा दूंगी कि आपकी लाड़ली बेटी किसी भी सती सावित्री देवी से पीछे नहीं है। मैं अपने कर्तव्य पालन करने में अपना

शिक्षा दीक्षा को लजाऊंगी नहीं, बल्कि अपने देश और समाज को ऊंचा उठाकर अपने माता पिता के नाम को रोशन करूंगी। आप व्यर्थ अपना धीरज खोकर अधीर हो रही हो। ये विवाह संस्कार पूर्व जन्म के संस्कारों द्वारा ही होते हैं जिसे दुनियां के सभी स्त्री पुरुष जानते हैं। ये कोई मनमानी घटना नहीं है। भाग्यवश ही इस प्रकार की अनहोनी घटनाएँ घट जाया करती हैं। मैं दुबारा फिर कहती हूँ, अगर ये ईश्वरी लीला आपको पसन्द नहीं हैं तो उसके विरुद्ध उपाय करके ही क्यों न देख लो। समय बतायेगा ईश्वर लीला किसके विरुद्ध है और किसके अनुकूल।

राजकुमारी श्रीयल की बातें सुनकर, उसकी माता रानी सिरौजा अधीर हो बोली। बेटी श्रीयल मैं बिना खता तुझे लानत मलामत देकर अपना धीरज खो बैठी और बोलते बोलते मेरा कन्ठ सूख गया है। मुझे थोड़ा ठन्डा पानी मंगवा कर पिलवा। तब राजकुमारी श्रीयल ने तुरन्त ही बांदी रुकमदे द्वारा सोने के गडुये में ठन्डा नीर मंगवाकर अपनी माता रानी सिरौजा को अपने हाथ से पिलाया। जब उनका गला ठन्डा हो गया और कन्ठ हरा हुआ तब

बोलीं। ऐ लाड़ो बेटी श्रीयल, तेरे जन्म लेने से काफी दिन पहले की घटना है। जब मैं और तुम्हारे पिताजी ने सन्तानहीन होने के कारण एक सन्त के कहने से गुरु गोरखनाथ महाराज की जोत सुबह शाम दोनों वक्त बालनी शुरू कर दी। जब मुझे जोत बालने एक मुद्दत हो गई तब एक दिन अपने चौदह सौ चेलों के संग इस तन्दुल नगरी में वह पधारे। हम दोनों पति पत्नी ने मिलकर तन मन धन से उनकी खूब सेवा सुश्रूषा की और उनकी आज्ञा अनुसार जोर जोर से भण्डारा कर उनके चौदह सौ शिष्यों की ज्यौनार कर अपने दोनों हाथ जोड़कर मनमानी दान दक्षिणा उन्हें प्रदान की।

हम लोगों की सेवा सुश्रूषा से सन्तुष्ट होकर वे बोले। हे राजन, मैं बारह वर्ष से अपने गुरु मछेन्द्र नाथ जी महाराज की खोज में लगा हुआ हूँ। बारह वर्ष से मेरी भेंट वार्ता नहीं हो पाई है। न मालुम वो कहां छिपकर बैठे हैं। इसलिए मैं तुम्हारी इच्छा पूर्ति करने में असमर्थ हूँ। क्योंकि कोई भी शुभ कार्य बिना क्रिया किये पूरा नहीं उतर सकता। इसलिये मेरा कहा मान कर गुरु जालन्धर नाथ जी महाराज की सेवा सुश्रूषा करो। वह मेरे गुरु मछेन्द्र नाथ जी के

गुरु भाई हैं और योग विद्या के चमत्कार के पूर्ण ज्ञानी ध्यानी हैं। उनकी सेवा सुश्रूषा करके वरदान प्राप्त करने से स्वर्ग की अपसरा जैसी चन्द्रमा के मुख के समान एक मृगनैनी कन्या रत्न का जन्म होगा। जब वह ब्याह लायक सयानी हो जाय तो मेरे शिष्य जाहर वीर जोधा से जो मेरी शिष्या महारानी बाछल के गर्भ से जन्म धारण करेगा, ब्याह कर देना। मैं अभी अभी महारानी बाछल को पुत्र होने का वरदान देकर ही तुम्हारे यहां आया हूँ।

इस प्रकार की वार्ता करके गुरु गोरख नाथ जी महाराज तो अपने गुरु की खोज में त्रिया राज्य की ओर निकल गए और योगी जालन्धर नाथ जी महाराज की जोत सुबह शाम बाल कर दोनों दम्पति उनकी आराधना करने लगे तो वह एक रोज अनायास ही, अपने चेले कनीफा नाथ को संग लेकर हमारे यहां पधारे और तुम्हारे पिताजी से बोले। हे राजन! मैं यहां आ तो और पहले ही जाता परन्तु क्या करूँ गौड़ बंगाले प्रान्त के हेलापट्टन नगर के धूर्त राजा गोपोचन्द ने मुझे समाधि पर से उठवाकर एक गहरे गड्ढे में बन्द कर दिया था। मेरा प्रमुख शिष्य कानिफा नाथ उस गोपी चन्द राजा की कैद से छुड़ा

कर मुझे आपके यहाँ लेकर आया है। सो हे बेटा श्रीयल हम दोनों प्राणियों ने मिलकर तन मन धन से उनकी खूब सेवा सुश्रूषा की। तब उन्होंने गुरु गोरखनाथ की तरह बहाना न बनाकर, आशीर्वाद दे प्रसन्न हो कहा। हे राजन, तुम्हारे यहां दूज के चंद्रमा के समान मुख वाली अपसराओं के समान कन्या रत्न का जन्म होगा। तभी हम जमात के संग आनकर कन्या के जन्मोत्सव का भंडारा जीमेंगे।

सो लाड़ो, उनके आशीर्वाद से नौ दस मास पर्यन्त तुमने जन्म लिया। तब हमने पुरोहित जी को बुलाकर, उनसे तुम्हारे नामकरण का महूर्त सजवाया कि किस शुभ दिन कन्या का नामकरण संस्कार होगा। उन्होंने बुधवार का दिन निश्चित करके तुम्हारा नाम संस्कार करवाया। उसी दिन ठीक समय पर योगी गुरु जालन्धर नाथ ने अपने प्रमुख चेले कनिफानाथ तथा चेली चेलों की जमात लाकर बड़ी ही धूमधाम के संग ढोल मंजीरे और मृदंग बजाते हुए इस तन्दुल नगर उर्फ धूपा नगरी में प्रवेश किया। हम दोनों दम्पतियों ने भी तुम्हारा जन्मोत्सव बड़ी ही धूमधाम से मनाया। जमात के जीम लेने के पर मनमानी दक्षिणा दे सबको सन्तुष्ट किया। तब गुरु जालन्धर नाथ ने हम दोनों को आदेश दिया कि कि सौभाग्यशाली

कन्या रत्न का विवाह बागड़ प्रांत के ददरेड़ा नगर निवासी महाराज जेवरसिंह बलवान के सुत जाहरवीर जोधा के संग कर देना । वह देवताओं का अन्धी है । गुरु गोरखनाथ की परसादी गूगल खाने से महाराजी बाछल के गर्भ से लगभग अबसे ढाई साल पहले, उत्पन्न हुआ है । जो तुम्हारी बेटी के समान चन्द्रमुख वाला उज्ज्वल वर्ण का वीर धीर योधा है ।

सो हे बेटी श्रीयल योगीराज के वचन सुनकर तुम्हारे पिताजी गुस्से में भरकर बहुत लाल पीले हुए और हाथ जोड़कर बोले । गुरुदेव कन्या चाहे मरे चाहे जिये, परन्तु मैं अपनी सुता को बागड़ प्रांत के झगड़ालू चौहानों में हरगिज नहीं ब्याहऊंगा । तुम्हारे पिता की इस बात को सुनकर गुरु जालन्धर नाथ योगी जी के प्रमुख चेले कानिफानाथ ने राजा के मुर में मुर में मिलाकर कहा, ठीक बात है राजन बागड़ देश के उजड़ु लोगों में बेटी ब्याहने की मेरी भी मन्शा नहीं है । इस पर योगी जालन्धर नाथ बोले तो क्या मेरा वचन मिथ्या हो जावेगा । बेटा कानिफानाथ मेरा वचन पूर्ण ही होकर रहेगा । बैमाता का लिखा मिटा नहीं करता । उनके लिखे को मिटाने की शक्ति ब्रह्मा में भी नहीं है । इतनी बात सुन कानिफा नाथ

बोले, गुरु जी आप तो नाराज हो गये । मैंने आपको नाराज करने के लिए कुछ थोड़े ही कहा था । गोरख नाथ मुझे कई दफा अपमानित कर चुका है । क्या मैं उससे किसी बात में कम हूं । मैंने तो राजा सिधासिंह जी से जो कहा है अपने मन की बेचैनी के कारण ही कहा है । परन्तु इन बखेड़ों में पड़ना मेरी गलती है चाहे किसी का ब्याह होय चाहे गौना, हमें इन झंझटों से क्या लेना और क्या देना । हमारी बला से कोई चाहे मरे, चाहे कोई जिये । सन्त तो दूध बतासे ही पियें । हम लोगों का माथा पच्ची करना व्यर्थ है ।

अपने शिष्य की बात सुनकर योगेश्वर बोले बेटा कानिफानाथ, तुम्हारा स्वभाव बहुत ही उग्र और गरम है । मैं गोरखनाथ को जितना जानता हूं, तुम उतना अभी नहीं जानते । योगी गोरखनाथ अनेकानेक विद्याओं का परम ज्ञानी और सच्चा ईश्वर भक्त है । सबसे बड़ी बात यह है कि वह बहुत ही नम्र स्वभाव का पूर्ण सन्त है । वह विद्या बुद्धि का जितना तेज है उतना गुमान रत्ती भर भी नहीं करता है । वह बड़ा दयालु भी है । वह अपने गुरु मछेन्द्र नाथ योगी के समान ही मुझे अपना शीश झुका कर मेरी इज्जत

करता है और उन्हीं के समान मुझे भी अपना गुरु समझता है। तुम भी उससे द्वेष करना छोड़ कर, उससे सेवा सत्कार करना सीखो। अपना गुरु भाई समझकर चार बातें सीखो और सिखाओ। आपस के मेल के बराबर दुनियां में दूसरी कोई शक्ति नहीं है। वह अपने प्रमुख चेले कानिफानाथ को समझा बुझाकर अन्तरध्यान हो गये। तबसे अब तक उनके दर्शन नसीब नहीं हुए हैं। जिन गुरु देव की दया से अब तक हमारे बिछड़े सभी काम सुधर जाया करते हैं।

मैं आज ही रात्रि के समय तुम्हारे पिता को समझाऊंगी। अब तुम अनसन पाटी त्यागकर, नहा धोकर कुछ खा पी लो। तुम्हारा रूप कैसा बिगड़ रहा है सो अपने बाल संभाल मनुष्य की तरह बन जाओ। धीरज खोकर अधीर मत बनो। मुझे पूर्ण विश्वास है गुरु जालन्धरनाथ महाराज, तुम्हारी मनोकामना अवश्य पूर्ण करेंगे। अपनी बेटी को समझा बुझा निलहा धुलाकर, उसका श्रृंगार बगैरा कर अपने पलंग पर जाकर लेट गई। लेटी लेटी भी अपनी बेटी श्रीयल के बारे में सोच विचार करती हुई थक कर गहरी निद्रा में सो गई। उन्हें स्वप्न अवस्था में

भी अपनी बेटी श्रीयल का ध्यान सताता रहा।

जब शाम के वक्त राजा सिधासिंह राजकाज निबटा कर दरबार से अपने महल में पधारे, तब बांदी रुकमदे ने सोती हुई रानी सिरौंजा को झकझोर कर कच्ची नींद से जगा दिया। रानी सिरौंजा एक दम घबराकर, अपनी दोनों आंखें मलती हुई, पलंग से उठकर खड़ी हो गई। अपने सम्मुख अपने प्राणवल्लभ को खड़ा देखकर गरदन नीची कर सुनहरी कुरसी बिछा दो और धीरज धरकर बोली, मुझे बड़ी भारी निद्रा आ गई थी। आप विराजो मैं आपके वास्ते पान का बीड़ा लगाकर लाती हूं।

* श्री गोगा पुराण तीसवां अध्याय समाप्त *

इकतीसवां अध्याय

प्यारे, बन्धुओं राजा सिधासिंह, बड़े दूरदेशी भूपाल थे। उनका जीवन न्याय करने में ही समाप्त हुआ था। वह दूर से शकल देखकर ही अपराधी और निरअपराधी को पल भर में ही पहचान जाते थे। वह उड़ती चिड़िया को भी दूर से भांप लेते थे। जब उनकी रानी सिरौंजा पान का बहाना बना राजा सिधासिंह के सम्मुख से हट गई तभी अपनी पत्नी

के मुख पर उदासी और चिन्ता की रेखायें साफ-साफ दिखाई दे गई। उनके मन को निश्चय हो गया, आज महारानी किसी गहरे सदमे के कारण, महान दुखी है। थोड़ी देर पीछे जब वो पान का बीड़ा लेकर पधारीं और हंसमुख चेहरा बना कर, अपने करकमलों द्वारा, मधुर मुस्कान बखेरकर अपने प्रीतम के मुख में पान दिया। तब महाराजा सिंधासिंह भी मुस्करा कर बोले। रानी सच बताना आज तुम्हारा चेहरा चमकने की जगह गमगीन क्यों दिखाई दे रहा है। मधुर मुस्कान की जगह चिन्ता की रेखायें साफ दिखाई दे रही हैं। मेरी समझ में नहीं आ रहा है। रानी जी जब हमारे परिवार पर योगी जालन्धरनाथ महाराज की दया का हाथ है। तो तुम्हें चिन्ता रूपी डायन के सताने का क्या कारण है। मैं तुम्हारे मुख पर उदासी देखकर बहुत हो हैरान हूँ। तुम धीरज धर कर अपने सुस्त होने का कारण अति शीघ्र मुझे बताओ।

अपने प्रीतम के मुख के मधुर बोल सुनकर, रानी सिरौंजा धीरज धर कर अधीर हो बोली। हे प्राणाधार ! मेरे धीरज का बांध टूट गया है। मुख की वाणी सूख गई है। मुझे कुछ भी दिखाई नहीं

देता है। इतना कह राजा सिन्धा सिंह के सीने पर अपना सिर रखकर सिसक सिसक कर रो पड़ीं। अपनी महारानी की हालत देखकर, राजा सिन्धा सिंह के नैन भी गीले हो गए। वो धीरज खोकर अधीर हो बोले। रानी जी ! आपको अधीर देखकर मेरे भी धीरज का बांध टूट गया है। अपने सीने पर से अपनी महारानी सिरौंजा का सिर उठाकर बालों को अपने कर कमलों द्वारा सहलाकर अपने को संभालकर और उदास मुख से बोले। रानी ! जब तक अपनी विपत कहानी अपने मुख से बयान नहीं करोगी तब तक वह किस प्रकार जानी जा सकती है। तुम्हारा दुख किस प्रकार दूर किया जा सकता है।

अपने प्राण बल्लभ के मुख से मोहबबत भरी वार्ता सुन, रानी सिरौंजा का रोम रोम खुशी से भर गया और वह फूलकर कुप्पा बन गई। वह मन ही मन प्रसन्न हो राजा सिन्धा सिंह से अपनी दोनों आंखें पौछ हंसमुख चेहरा बना हाथ जोड़ कर बोली। हे प्राणनाथ, मेरे हृदयेश्वर ! माता पिता को सब से अधिक दुख अपनी बिन ब्याही सुता के कारण ही उठाना पड़ता है। हमारी राजकुमारी श्रीयल बड़ी

होकर अब जवान हो गई है। जब राज काज से आपको अवकाश मिले तभी तो घर द्वार का ध्यान धरा जावे। मेरी राय में आप नाई ब्राह्मण को भेजकर अपनी बेटी श्रीयल के अनुरूप अच्छा घर वर देख कर किसी बड़े राजा के राजकुमार को टीका भिजवाने की कृपा करें। लड़की तो पराया धन है, हम लोग इस पराए धन की कब तक संभार सुधार करेंगे। इसे आपको किसी दिन तो हार झक मारकर पराए घर तो भेजना ही पड़ेगा। जगत की रीत करनी कितनी जरूरी होती है। इसे आपने अब तक क्यों नहीं सोचा। राजकुमारी श्रीयल की हमउमर सभी सखी सहेलियां अपना ब्याह करवा करवा कर अपनी ससुराल चली गईं। अब जो मौजूद है वह सब हमारी राजकुमारी श्रीयल से छोटी ही रह गई हैं।

अपनी महारानी सिरौजा की गमगीन और दर्द भरी दास्तान सुनकर राजा सिन्धा सिंह खूब जोर से खिलखिलाकर हंस पड़े। मुस्करा कर मधुर मुस्कान बिखेर अपनी महारानी के सिर पर हाथ फेर कर बोले। रानी साहिबा मैं तो आपके त्रिया चरित्र के ड्रामे को देखकर इतना अधिक घबरा गया था कि

हमारे राजमहल के ऊपर बादल फट गए या बिजली गिर गई या कोई आसमानी कहर अनगेवी बन कर हमारी महारानी के सिर टूट पड़ा है। मैं हैरान हूँ कि राजा सिन्धा सिंह की महारानी होकर ये सब पागलपन का ड्रामा क्यों किया।

तुम्हारी मत किसने मार दी, तुम्हारी अकल पर पत्थर किस प्रकार पड़ गए हैं। श्रीमती जी हमारे कोई दरजन दो दरजन बालक बच्चे तो हैं ही नहीं जो व्यर्थ की चिन्ता करें। सिर्फ अकेली राजकुमारी श्रीयल ही अपने माता पिता की लाड़ली बेटी है। वह हमारे घर का उजाला है। हमारी ढलती उमर में जोगी जालन्धरनाथ की दया द्वारा, उनके उपकार का ये फल है। सच जानो मुझे तो अपनी आंखों से ओझल हो जाने पर अपने प्राण निकलते नजर आते हैं। तुम कैसी मां हो जो पत्थर की छाती करके उसे घर से बाहर भेजने पर तुली हो। अब तुम हर प्रकार की चिन्ता फिकर अपने दिल से दूर कर दो। मैं अति शीघ्र अपनी बेटी के जोड़े का दामाद तलाश करवा कर उसके संग अपनी राजकुमारी श्रीयल का ब्याह रचाकर उसे घर जमाई बनाकर अपने घर रखूंगा। मुझे भी वह आनन्द सुख भोगकर प्रसन्न

मन से राजकाज में सहयोग देगा। हम लोगों के स्वर्ग गमन के पश्चात् इतने बड़े राज का राजेश्वर कहलायेगा।

राजा सिन्धा सिंह को मन के लड्डू फोड़ता देख कर, रानी सिरौजा राजा सिन्धा सिंह की वार्ता सुन कर बोली। ऐ मेरे सिर के ताज, ऐ मेरे प्राणेश्वर ! आपने मेरी सारी बातों को थोथी समझकर जरा भी ध्यान नहीं दिया। मेरी बातों को ड्रामा और मेरा त्रियाचरित्र कहकर मुझ अबला को बेवकूफ समझकर, कतई ध्यान नहीं दिया। बहुत सी बातें इस दुनियां में ऐसी हो जाती हैं जिनका भेद नारियां अपने पुरुषों को न बताकर अपने मन में ही रख छिपाने में ही अपने परिवार का भला समझती हैं। मैं आपको घर का सारा भेद बता कर दुखी करना नहीं चाहती हूँ। अगर आपका मुझसे रत्ती भर भी प्यार है, तो तुरन्त ही नाई ब्राह्मण को बुलाकर अपनी बेटी राजकुमारी श्रीयल के ब्याह का टीका आज ही भेज दो जिससे वह लोग देश विदेश में घूम घाम कर राजदुलारी के अनुरूप गुणी वर की तलाश करें और घर वर अपने अनुकूल देखकर टीका चढ़ा आवें।

महाराजा सिन्धा सिंह ने अपनी हृदयेश्वरी रानी सिरौजा की वार्ता खूब ध्यान पूर्वक सुनी। खूब सोच विचार करके उसके दुखी दिल को और ज्यादा दुखी करना मुनासिब नहीं समझा। रात भर इसी उलझन में उलझ कर भली प्रकार हमेशा की तरह सुख नींद सो नहीं पाए। सुबह तड़के ही ब्रह्म मुहूर्त में अपनी शैया त्याग, नित्य कर्म से अति शीघ्र फारिग हो परम पिता परमात्मा का स्मरण कर गुरु जालंधर नाथ योगी को मनाया। उसके पश्चात् अपनी प्रमुख बांदी रुकमदे को हुक्म दे, नाई पुरोहित को बुलवाने के वास्ते रवाना किया। अपने राज राजेश्वर की आज्ञा मान बांदी रुकमदे अपना सिंगार पटार कर ननों में सुरमा सार, अपने बाल संवार, माथे पर चमकदार बिन्दी लगा, छम छम करती हुई नाई पुरोहित को बुलाने उनके घरों पर जा धमकी।

बांदी रुकमदे की पायल की झंकार सुनकर नाई पुरोहित दोनों ही सुबह सुबह उसके आने का कारण न समझ सके। सोचने लगे ये बिल्ली के समान आंख वाली चूहों की मौसी क्या खुशखबरी लेकर यहां आई है। दासी रुकमदे का स्वरूप देखकर नाई बोला, हे श्रीमती रुकमदे देवी, पुरोहित जी पूछ रहे हैं, सुबह

सुबह के सुहावने मौसम में आप क्या सन्देशा लेकर आई हो। आप खड़ी क्यों हैं। यहां मूढ़े पर विराज कर अपने पधारने का उद्देश्य बताओ। बांदी रुकमदे नाई की मधुर वार्ता सुनकर अपने दोनों दीदे मटका कर, रस भरी बाणी से बोली, ऐ विरातिया जी, मैं जब कभी भी पुरोहित जी को बुलाने आती हूं तब आप लोगों के पांचों पोरवे उंगली के घी में भिगवाने के उद्देश्य से ही यहां आती हूं। कृपा कर आप दोनों सज्जन मेरे साथ चलने की दया करें। राजा सिन्धा सिंह राजेश्वर ने आपको बुला लाने की आज्ञा देकर आपके पास भेजा है। सो आप अति शीघ्र मेरे साथ चले और पुरोहित जी से कह दें, अपना पोथी पत्रा बगल में दबाना न भूलें।

बांदी रुकमदे की वार्ता सुन, नाई ब्राह्मण फूल कर कुप्पा हो गये। उन्हें अपने दिन फिरते दिखाई दिये। पंडित जी ने चटपट नये कपड़े पहन कर और अपना पोथी पत्रा बगल में दबाकर रामनामी दुपट्टा ओढ़ प्रभू का गुण गाते हुए, बांदी रुकमदे के साथ चल पड़े। आगे आगे बांदी अपने पैरों की पायल बजाती हुई छमछम करती हुई चल रही थी और पीछे पीछे राधाकृष्ण की जै करते हुए नाई पुरोहित।

पांच सात मिनट में ही तीनों राजमहल में जा पहुंचे। उन्हें ये भी पता न पड़ा हम इतनी जल्दी किस प्रकार आ गये। बांदी तो रानी सिरौजा का सिंगार करने जनाने महल में बढ़ गई। नाई ने महाराजा सिन्धासिंह को अपना मस्तक उनके चरणों में झुका नमस्कार किया। राजा सिन्धासिंह ने पुरोहित जी को अपने सामने खड़ा देखकर, उनके चरण छूकर उन्हें आसन पर अपने पास बिठला लिया। नाई को मूढ़े पर बैठने का आदेश दिया।

नाई के मूढ़े पर बैठ जाने के उपरांत राजा सिन्धा सिंह पुरोहित जी से हाथ जोड़कर बोले, गुरुदेव अब आपकी राजकुमारी श्रीयल विवाह योग्य हो गई है। इसलिए अपना पोथी पत्रा विचार पूर्वक देख, लग्न महूर्त छांट, कन्या की जन्म कुण्डली पर विचार करो। सही महूर्त निकाल आप दोनों जने टीके का सामान लेकर शुभ घड़ी शुभ पल में यहां से गमन करो। देश विदेश में घूम घूमकर किसी वीर बहादुर गुणवान राजा के रूपवान होनहार राजकुमार को, राजकुमारी श्रीयल का टीका चढ़ा आओ। जिससे हम लोग अपनी कन्या के कन्यादान से निश्चित हों। जिसका ये धन है उसको उसकी थाथी सौंप कर सुख

की नींद, दोनों पैर फैलाकर सोया करें।

सज्जनों, महाराजा सिंघासिंह की वार्ता सुनकर नाई और राजपंडित मन ही मन बड़े प्रसन्न हुए। दोनों के ही पेट में लड्डू फूटने लगे। उन्हें अपने धनवान बनने में अब ज्यादा विलम्ब नजर नहीं आ रहा था। पुरोहित जी ने चटपट अपना पोथी पत्रा खोला और राजकुमारी श्रीयल की जन्म कुण्डली पर विचार करने लगे। कभी घड़ी पल पर विचार करें, कभी ब्रह्मा विष्णु और भोले बाबा को मनावें और कभी ग्रह गोचर देखें। कभी विघ्न हरण मंगल करण गणेश जी को सुमरें और अपने प्यारे पंचांग रोजी रिजक देने वाले को, भगवान समझ बारबार उलट पुलट करें।

इधर जब महल में ढोलक बजने की भनक नगर निवासी स्त्री पुरुषों के कान में पड़ी, तो सज सजकर महल में आनकर, कुरसी मूढ़ों पर विराजमान होने लगे। जो अब तक अपने आप नहीं आ पाये थे उन्हें बुला लाने को बांदी रुकमदे और उसकी दूसरी साथिन दासियों को आज्ञा महारानी सिरौंजा ने दी। वह घर घर द्वार द्वार पहुंच कर, अपनी महारानी की आज्ञा सबको सुनाने लगी। माता बहने और बहू बेटियां

सब सज सजकर अपना सिंगार पटार बना, अति शीघ्र राजमहल में चलो। राजकुमारी श्रीयल की सगाई के टीके का सामान, नाई ब्राह्मण अभी अभी लेकर जा रहे हैं।

सारे शहर में खुशी की लहर दौड़ गई। नगर की सकल सुकुमरियां, चटपट अपना सिंगार पटार करने में, मतवालों के समान शीघ्रता करने लगीं। किसी का बालक सिंदूर की डिबिया बिखेर रहा है, तो किसी का शीशा कंधी ही ले भागा। कोई कन्या चुपके से कंधी उठा अपने बालों को संभारती है तो किसी ने अपनी माता की नई साड़ी पर तेल की शीशी ही उड़ेल दी। कोई अपने बालक को धमाधम पीट रही है तो कोई गालियों की बौछार ही कर रही है। एक अपने पति से कहती है कि तुम जरा ध्यान नहीं रख सकते। मैं जरा सज संभर कर राजकुमारी श्रीयल की सगाई में जाने की तैयारी में लगी हूं। तुम जरा बालकों की रखवाली कर लेते। जरा आंखें खोलकर देखो। मेरे पीहर की नई साड़ी, तुम्हारी लाड़ली बेटी ने तेल में तरबतर कर रख दी।

दूसरी कहती है चटपट जरा शीशा ही उठा दो, तुम्हारा तो ये भी सहारा नहीं जो जरा ये भी बता

दो मैं बुरी तो नहीं लग रही हूं। मेरे बाल ठीक प्रकार से संभरे सुधरे हैं या नहीं। इसी प्रकार सारी नगरी में घर घर कयामत वरपा हो रही थी। नगर भर की सकल सुकुमारी सुन्दरियां राजकुमारो श्रीयल की सगाई में, बन ठन कर पहुंच रही थीं। किसी की उमर बारह साल की थी तो किसी की अठारह साल की और अधिकतर बीस पच्चीस की सुन्दर सुकुमारियां किसी का तो ब्याह भी नहीं हुआ था और किसी का गौना भी हो चुका था। किसी की गोद में बालक था, तो किसी की गोद खाली थी। बौरानी हुई सी राजमहल को लपकी अपनी चली आ रही थीं। ये ही पुरुषों की हालत थी। एक बच्चे को गोदी में लिए दूसरे की उंगली पकड़े नये नये कपड़े पहनकर, अपनी प्रियतमा के पीछे पीछे चल रहे थे। जिनके ब्याह नहीं हुए थे, वह मन मसोसकर दोनों हाथ मलते जा रहे थे।

इधर राजा सिंधासिंह ने जब देखा नगर निवासी सेठ साहूकार और बूढ़ी मातायें बहनें, अपने सकल परिवार सहित महल के आंगन में, यथा स्थान आन कर विराजमान हो गए हैं और ढोलक मन्जीरों की आवाज कानों में अधिक जोर शोर से पड़ने लगी

है और जनाने महल में जुड़ी रानी सिरोंजा की सुन्दर सहेलियों और राजकुमारी श्रीयल की सखियों की मधुर धुनी कानों के परदे फाड़ने लगी और रूपी के फुव्वारे फूटने लगे। सारा राजमहल और महल का आंगन ठसाठसा भर गया है। मंगलगान सुन सुनकर जी भर गया तब पुरोहित जी ने नाई की ओर देखकर राजा सिंधासिंह और उसके परिवार के भाई बन्धुओं से कहा।

हे श्रीमानो ! आज का महूर्त कन्या के लगन का सबसे बढ़िया दिन है। कारण आज बुधवार का बड़ा ही शुभ दिन है। अपने पुरोहित जी की वार्ता सुन कर राजा सिंधासिंह ने देर करनी मुनासिब नहीं समझी। टीके लगन का सकल सामान चटपट मिन्टों सेकिन्डों में अपने दास दासियों द्वारा मंगवा कर पुरोहित जी के सामने ढेर करवा दिया। जिसे नाई ने संभाल कर भली भांति सजा सजा कर घर दिया।

अपने परिवार के बड़े बूढ़े नर नारियों की सलाह से राजा रानी मिल कर लगन भेजने की तैयारी में लग गये। राजसी ठाट बाट से राजकुमारी श्रीयल के टीके का सामान और बहुमूल्य पदार्थों का

ढेर लग गया। एक कंचन के कीमती थाल में मूंगा मोती मणियों को रख कर, दूसरे में हीरे पन्नों पुखराजों और कन्या के देने लायक सकल आभूषणों को धरवा दिया। तीसरे में राजा रानियों के पहनने लायक पोशाकें, शाल दुशाले, कीमती साड़ियां सज गईं। चौथे में रोली मेंहदी, पान सुपारी, गोला नारियल और कलावे धरवा दिए गए। मोहरों की खुर्जी भरवाकर पुरोहितजी के हवाले कर दी गई। जिसे पुरोहित जी ने नाई को सौंप दी और कहा तुम ऐसे कामों में अधिक होशियार आदमी हो संभालकर इसे अपने पास धर लो। इतने में नाई ने मोहर अर्शफियों की थैली संगवाकर धरी उतने में ही देशो घी की एक से एक बड़िया मिठाई, खूशबूदार फलों के भरे टोकड़े आ गए। जिन पर सोने चांदी के वर्क चिपके हुए बहार दे रहे थे। ये सब काम पूर्ण हो जाने के पश्चात राजा सिन्धा सिंह अपने पुरोहित जी से अपने दोनों हाथ जोड़कर बोले।

गुरु महाराज, राजकुमारी श्रीयल आप ही की बेटा है। किसी अच्छे राजा महाराजा को देख कर उसके वीर बहादुर सभ्य राजकुमार को टीका चढ़ाना और राजकुमार का स्वरूप भी राजकुमारी

श्रीयल के समान होना बहुत जरूरी है। लड़के वालों से उनकी सुविधा अनुसार विवाह की तिथि भी निश्चित करना न भूल जाना। जिससे शुभ घड़ी शुभ मूर्त में कन्या के हाथ पीले करके सुख की नींद सोवें। लड़का पक्ष वालों से ये भी कहना न भूल जाना हमारे कोई और लड़का लड़की नहीं है। ये ही इकलौती लाड़ली बेटा है। इसलिए हमारे उपरान्त हमारे इस बड़े साम्राज्य का सर्वेसर्वा महाराज भी आपका कुमार ही बनेगा। राजा सिन्धासिंह और उनकी रानी सिरौंजा ने पंडित जी के खूब निहारे करे और अपने नाई को खूब समझा बुझाकर और राह खर्च को एक अलहदा से मोहरों की खुर्जी देकर उन्हें अपने महलों से विदा किया।

प्यारे बंधुओं! जब राजा सिन्धासिंह से आज्ञा ले उन्हें नमस्कार कर नाई ब्राह्मण चलने को हुए। तब मौका देख रानी सिरौंजा ने अपनी प्रमुख बांटी को भेज कर पुरोहित जी को अपने प्राइवेट कमरे में बुलवाकर हाथ जोड़ बोली। गुरु देव, मेरी आपसे एक प्रार्थना है। अगर आपने मेरे कहे अनुसार मेरा काम भली प्रकार पूरा कर दिया तो तुम्हें इतनी दान दक्षिणा दूंगी जो तुम्हारी सात पुस्तों को बैठे खाने

पर भी समाप्त न होगी। आप पुनः के भागी बनोगे, दूसरे नफे में रहोगे। मैं ये भेद आपका नाई को नहीं बताऊंगी और आप मेरे प्रीतम को न बतावें। भेद खुल जाने पर हम दोनों ही आफत में फँस जावेंगे। इसीलिए मैंने बांदी मूंगादे को भेजकर, आपको अलग कमरे में बुलवाया है। ये बातें किसी के सामने कहने की नहीं हैं। मेरा कहना मानो तुम्हें देश विदेश में धक्के खा कर फिरने की कोई आवश्यकता नहीं है। मेरे गुरु जालन्धरनाथ योगी मेरी कन्या के अनुरूप वर मुझे को बता गए हैं। उन्होंने ये भी कहा है कोई भी मेरे बताये हुए राजकुमार के अलावा सम्बन्ध नहीं कर सकता है। उल्टी धारणा बनाकर दुखी चाहे कोई भले ही होता फिरे। ये जोड़ा बैमाता का बनाया जन्म जन्मान्तर का नाता है। इसे बदलने की ताकत ब्रह्मा में भी नहीं है।

इसलिए आप अपने नाई को भी न बताकर सीधे समुद्र किनारे पहुँच जाओ। समुद्र पार करके भारत वर्ष के बागड़ प्रान्त में पहुँच जाओ। बागड़ प्रान्त के पास ही ददरेड़ा नगर है जहाँ महाराजा उम्मर पाल सिंह का राज्य है। जिनके बेटे का नाम राजा जेवर सिंह बहादुर है। सो तुम राजा

जेवर सिंह बहादुर के पुत्र और महाराजा उम्मर पाल सिंह के पौत्र जाहर वीर जोधा को ये तिलक चढ़ा आओ। ये राजकुमार गोगावीर के नाम से वहाँ खूब सरनाम है। गुरु गोरखनाथ जी महाराज के शिष्य हैं। रानी बाछल ने गुरु गोरखनाथ जी की तपस्या करके, उन की खूब सेवा सुश्रूषा कर, वरदान प्राप्त कर गोगा जी को अपने उदर से जन्म दिया है। आप तुरन्त ही समुद्र किनारे पहुँच जाओ। वहाँ आप लोगों के पहुँच जाने पर गुरु जालन्धर नाथ योगी की माया की नाव समुद्र घाट पर तैयार मिलेगी। जो तुम्हें समुद्र पार पहुँचा कर सीधा रास्ता बताकर गुम हो जाएगी और जब अपना काम करके वापिस लौटोगे तब भी तुम्हें उसी घाट पर जहाँ तुम्हें उतारा जायेगा नाव तैयार मिल जायेगी। परन्तु घाट न भूल जाना नहीं तो व्यर्थ ही परेशान होते फिरोगे।

रानी सिरौजा की सकल वार्ता सुनकर पुरोहित जी बोले। महारानी जी, मुझसे मेरे पिताजी कहा करते थे कि हमारे राजा की चौहानों से पुश्तैनी दुश्मनी है। कहीं ऐसा न हो राजा साहब नाराज हो जावें। रानी सिरौजा बोली पण्डित जी आप चिन्ता न करें वह सब मैं संभाल लूंगी। यह कहकर एक थैली

मोहर अशर्फियों की पंडित के हवाले करदी और कहा ये तुम्हारी पेशगी दक्षिणा है। आप जब काम करके वापिस आओगे तब और दूनी दक्षिणा आपको दूंगी। बेफिक्री से जाओ। कोई आपका बाल भी बांका नहीं कर सकता है। योगी के वचन और वैमाता के लिखे को मेटने की शक्ति किसी में भी नहीं है। पुरोहित जी अपनी मुट्ठी गरम देख कुछ न बोले और मारे खुशी के फूल कर कुप्पा हो गए। उन्होंने अपने मन में विचार किया, घबराने से कोई काम नहीं चलेगा। भगवान सब भली करेंगे। मेरे लिये तो जैसा राजा वैसी रानी। मैं नाई से नहीं कहूंगा ये भेदभरी राम कहानी।

इन मोहरों की थैली को यही कहीं समुद्र के किनारे छिपा जाऊंगा और वापिस आने पर जब मौका मिलेगा निकाल कर अपने घर ले जाऊंगा। एक ठाकुर जी का खूब बड़ा मंदिर बनवाकर, उसका महन्त बन जाऊंगा और जो ठाकुर जी के चढ़ावे में धन माल आयेगा उससे तरमा तरम खूब माल खा कर भांग के लोटे घोट घोट कर खुद और अपने इष्ट मित्रों को पिलाऊंगा। शंकर भगवान तथा देवीपार्वती के गुन गाऊंगा।

इस प्रकार सोच विचार कर मन के लड्डू फोड़ रानी सिरौजा को आशीर्वाद दे, मोहरों की थैली को कमर में बांध, नाई को अपने साथ ले, राजा सिन्धा सिंह की बग्गी में बैठ, समुद्र किनारे आन पहुंचे। जब राजा जी की बग्गी इन दोनों को समुद्र किनारे छोड़ कर वापस चली गई तो उन्होंने नाई से कहा, मैं तो समुद्र किनारे स्नान ध्यान करूं तुम इतने नाव की खोज बीन करो। बन्धुओ, नाई तो नाव को तलाश करने चल पड़ा। जब पंडित जी ने देखा नाई काफी दूर चला गया है तब उन्होंने चुपके से एक पुराने पेड़ की जड़ में मोहरों की थैली छिपा कर गाड़ दी और ऊपर से जमीन इकसार कर ऊपर से बालू बुरक दी जिससे किसी को कुछ भी पता न लगे। कभी कभी पंडित जी के मन में यह प्रेरणा उठती थी, कहीं ये अधर्म की कमाई अनर्थ का ही काम न कर डाले। मुझे नाई को इसका हिस्सा दे देना चाहिए। मुझे पंडित पुरोहित होकर बेईमानी करना शोभा नहीं देता। ये सब धर्म-कर्म के विपरीत बात है। किसी ने ठीक ही कहा है—ब्राह्मण हो चोरी करे, विधवा हो पान चबाय, वैश्या बनकर धर्म विचारे, सीधे नरक में जाय।

इस वजह से इस थैली की कथा नाई को जरूर बता देनी चाहिए। परन्तु रानी सिरौंजा ने भेद खोलने को मना कर दिया है। जिसका खाय उसका गाय। इसलिए नाई से भेदभाव इस समय छिपाने में ही हम सब की भलाई है। रानी सिरौंजा के बताए अनुसार कार्य कर आने के बाद यहां पहुंचने पर इस नाई को बिना भेद बताए, इसका हिस्सा ईमानदारी के साथ जरूर दे दूंगा। अगर न भी दूं तब भी कोई हरज नहीं है। ब्राह्मण को सबका ही माल हजम है। समय पर जो होगा देखा जायेगा। पंडित जी अपने मन की प्रेरणा के अनुसार इस प्रकार तर्क बितर्क कर राम नाम जप रहे थे, सो उसी समय माया रूपी नाव सामने आनकर खड़ी हो गई। थोड़ी देर बाद नाई भी जब उसे कहीं नाव न दिखाई दी तो वापस आन पहुंचा। अपने मुख के सामने समुद्र के किनारे नाव खड़ी देखकर बड़ा प्रसन्न हुआ और चटपट सारा टीके का सामान नाव पर चढ़ाकर फिर पंडित जी महाराज को नाव पर सहारा देकर चढ़ा दिया। सबके पीछे आप भी उछल कर नाव पर सवार हो गया। जब नाविक ने देखा अब कुछ चढ़ाने को बाकी नहीं रहा तब पंडित जी की आज्ञा लेकर

भगवान भोलेनाथ का स्मरण कर, नाव खेनी शुरू कर दी। पंडित जी ने नाव खेने वाले मल्लाह के चेहरे पर देवताओं के समान तेज देख कर पूछा, तुम कहां के रहने वाले हो तो उसने कहा मुझे गुरु जालंधर नाथ योगी ने भेजा है। तुम्हें ही तो भारत वर्ष पहुंचने के लिये समुद्र पार जाना है। पुरोहित जी की आज्ञा अनुसार दोनों मल्लाहों ने इस प्रकार नाव खेनी शुरू कर दी जैसे मोटर कार सड़क पर दौड़ती जा रही हो। दिन ढल जाने पर शाम के वक्त समुद्र के अन्तिम तट पर नाव जा लगी। नाव के भीतर बैठे हुए नाई और पुरोहित जी भारत वर्ष की अपार अनुपम शोभा को नाव में बैठे बैठे ही निहार कर चकित हो रहे थे और परमपिता परमात्मा का ध्यान करते हुए गौरी नन्दन गणेश को मनाकर नाव से नीचे उतर पड़े।

तब नाई ने राजकुमारी श्रीयल के टीके की सकल सामग्री, एक बड़े गट्ठर में बांधकर अपने सिर पर धर ली। नाई और पुरोहित के चल पड़ने पर नाव और नाविक दोनों अन्तर्ध्यान हो गए। तब ये दोनों गुरु चले भी तेज रफ्तार से बातें करते हुए समुद्र की भूमि छोड़ रेतीले मैदान में पथरीली पृथ्वी पर भारत

वर्ष की सम्पत्ति तथा सभ्यता का गुणगान करते हुए मंजिल मंजिल चल कर अगाड़ी बढ़े । वे कह रहे थे कि इस प्रांत के आदमी अतिथि सेवा को भगवान की सेवा से भी अधिक करने के अभ्यासी हैं । परदेशी मनुष्य को राह रास्ता बताने और सभ्यता पूर्वक व्यवहार करना अपना परम धर्म समझते हैं । यहां के सज्जन वृन्द महापुरुष अपना काम धाम छोड़कर भी परदेशी मुसाफिर को टेढ़े मेढ़े रास्ते से हटाकर, सीधे मार्ग पर पहुंचाकर, तब वापस अपने घर लौटते हैं । इसी प्रकार धर्म अधर्म की वार्ता करते हुए रात दिन ठहर ठहर कर मंजिल दर मंजिल तय करते पांच सात दिन पीछे, राजस्थान प्रांत के ददरेड़ा नगर में जा पहुंचे और वहां दूध की नदी में पुरोहित जी तथा नाई दोनों ने स्नान ध्यान कर खा पीकर अपने नित्य कर्म से फारिग होकर, महाराज उम्मर पाल सिंह के महल के दरवाजे पर आन पहुंचे ।

दोनों नेगियों ने द्वारपाल को नमस्कार कर, अपने आने का उद्देश्य बयान किया और महाराज उम्मर पाल सिंह से भेंट वार्ता करने की अपनी इच्छा प्रगट करी । द्वारपाल ने नाई पुरोहित जी को उन के नमस्कार का उत्तर नमस्कार में देकर आप दर-

बार हाल में जा पहुंचा और राजा उम्मर पाल सिंह को अपने दोनों हाथ जोड़कर मस्तक नवाकर निवेदन किया । हे राजन, संगल द्वीप पर्यन्त तन्दुल नगरी के धूपा शहर से दो नाई ब्राह्मण अपने राजकुमार जाहरवीर जोधा की सगाई के वास्ते, आपके दरबार में पधारने की आपसे प्रार्थना करते हैं । आपकी आज्ञा मिलने पर मैं उन्हें आपके सम्मुख ला कर पेश कर दूंगा । तन्दुल नगरी के नाई पुरोहित के आने और सगाई लाने की खुशखबरी सुनकर, राजा उम्मर पाल सिंह और उनके सकल दरबारी मन ही मन बड़े प्रसन्न हुए । दरबारी अपने अपने मूढ़ों से उछल उछल कर कानाफूसी करने लगे । जब हमारे जाहरवीर जोधा की बारात समुद्र पार संगल द्वीप जायेगी । तब हम लोग भी बारात में बाराती बनकर चलेंगे और गोगाजी की बारात का भरपेट आनन्द जी भरकर खूब लूटेंगे । वहां बेटी वालों के पक्ष की परम सुन्दरी पदमनी नारियां जरूर ही लड़की के ब्याह में शामिल होंगी । उन्हें जी भर कर अपना चश्मा आंखों पर लगा नजदीक से देखेंगे । हमने नार पदमिनी का होना अपने कानों से ही सुना है नैनों से कभी नहीं निहारी हैं ।

ये लोग इधर इस प्रकार आपस में वार्तालाप कर रहे थे उधर मन ही मन खुश हो राजा उम्मरपाल सिंह ने अपने दरबान को आज्ञा देकर, नाई ब्राह्मण को दरबार में हाजिर करने का आदेश दिया। हे बन्धुओं, तब पहरेदार अति प्रसन्न हो भागा भागा द्वार पर पहुंच कर पुरोहित जी को भीतर पठा दिया और आप अपने पहरे पर डटकर पहरा देने लगा। जब नाई पुरोहित ने दरबार हाल में पहुंचकर राजा उम्मरपाल सिंह और उनके सकल दरबारियों को हाथ जोड़कर अपना मस्तक नवाया। तब मन ही मन सभी बड़े प्रसन्न हुए। महाराजा उम्मरपाल सिंह व राजा जेवरसिंह व नैवरसिंह ने नाई के सिर पर खूब भारी गद्ठर सगाई के सामान का देखकर तीनों जने फूल कर कुप्पा बन गये। उन्होंने इतनी खुशी मनाई जो कलम के बाहर की बात है।

सज्जनो ! राजा जेवरसिंह बहादुर ने नाई नेगी दोनों को कुरसी आसन देकर बिठलाया और पान तम्बाकू से उनकी खूब खातिर करी। तब उनसे उन के आने का उद्देश्य बयान करने को कहा।

नाई अपने हाथ जोड़कर बोला, महाराजा साहब, मैं नाई और ये पंडित जी समुद्र पार, संगलदीप

पर्यन्त तन्दुल नगरी के धूपा शहर से आये हैं। हमारे राजा सिंधासिंह ने हमें सगाई देकर भेजा है। आज्ञा दी है कि किसी बहादुर नरेश के योग्य राजकुमार के साथ हमारी बेटी राजकुमारी श्रीयल की सगाई कर आओ। टीके का सामान हमारे संग ही भेज दिया है। सो आप अपने राजकुमार का हमें दर्शन करा दें। जिससे हम उन्हें देखभाल और समझ बूझ कर अपने राजा के भार को हल्का कर आपके बहादुर राजकुमार की सगाई कर जावें। राजा उम्मरपाल सिंह पुरोहित जी की वार्ता सुनकर बड़े प्रसन्न हुए और अति प्रसन्न होकर बोले। गुरुदेव ये सब कार्य तो पीछे होते रहेंगे। पहले आप दोनों हमारी अतिथिशाला में पहुंचकर भोजन जीम आराम करो। आप दोनों मंजिल के थके हारे हो। इतना कहकर तुरन्त राजा ने सेवक को आदेश दिया। इन दोनों को अतिथिशाला में पहुंचाकर, इनके भोजन व आराम करने का पूरा बन्दोबस्त कर दो। इन्हें जिस चीज की चाहना हो, उसका भी प्रबन्ध कर देना। जिससे इनकी रात बहुत आराम से बीते। तकलीफ कोई न होने पाए।

सज्जनो, चपरासी ने महाराजा उम्मरपाल सिंह

की आज्ञा का, अपना मस्तक नवाकर पालन किया और नाई ब्राह्मण को अपने साथ अतिथिशाला में ले जाकर भरपेट भोजन में, भांति-भांति की मिठाई पकवान, बरफी रसगुल्ले, मोतीचूर के लड्डू, मावे का मलीदा, खूब ठूस ठूसकर खिलाया। सुपारी, पान, इलायची देकर उन्हें बिस्तर बिछवाकर आराम से लेटने को कहा। सुबह राज आज्ञा मिलते ही आपको अपने साथ लिवा ले जाऊंगा। इतने आप नित्य कर्म और पूजा पाठ से निवटकर, कलेवा करना। इतना कहकर चपरासी पुरोहित जी के चरण छूकर और नाई को नमस्कार कर, विदा मांग कर अपने घर चला गया।

इधर ये दोनों गुरु चले अपने-अपने पेट पर हाथ फेरकर, काफी रात तक वार्तालाप करते रहे और महाराजा उम्मरपाल सिंह और उनके बंगले की सजावट की कथा का बयानकर कहने लगे। इस राजा का कैसा सुन्दर सुनहरी खम्बों वाला बारहद्वारी का बंगला है। जिसके अठारह द्वारी के दालान हैं और बैठक अठासी खम्बों वाली है। जिसके सभी खम्बों में भांति-भांति के सुन्दर सुनहरी नगीने जड़े हुए हैं। जिनकी शोभा ही न्यारी है। बंगले के भीतर कहीं पर

ब्राह्मण वेद पाठ कर रहे हैं। कहीं यज्ञ हवन हो रहे हैं। कहीं दूधिया भंग घुट रही है तो कहीं कन्चनी का नाच हो रहा है। कहीं तबले सितार बज रहे हैं, तो कहीं ढोल मृदंग, तो कहीं खुशबूदार फुवारे छूट रहे हैं तो कहीं हिना इतर की महकार, कहीं गुलाब केवड़े के शर्बत बंट रहे हैं, तो कहीं कुर्सी पर बैठे क्षत्री अपनी अपनी मूंछें उमेठ रहे हैं। कहीं देशी विदेशी महाराजा हौदेदार करीने से कुर्सी मूढ़ों पर बैठे हैं, तो कहीं लक्ष्मी की वर्षा हो रही है। इस प्रकार नाई पुरोहित बहुत देर वार्तालाप करते हुए, बेहोश गहरी निद्रा में सो गये। कई दिन के थके हारे, मंजिल के मारे पड़कर ऐसे सोये कि उन्हें अपने तन बदन की सुध बुध भी नहीं रही।

जब सुबह चपरासी ने आनकर इन दोनों को जगाया, तब कहीं हाथ मलते हुए हड़बड़ा कर उठ कर बैठे हुए और राम नाम जपते, दोनों गुरु चेला दिशा मैदान से फारिग हो चटपट स्नान ध्यान कर, कपड़े पहन दोपहर का भोजन जीम सगाई के सामान का गट्ठर नाई के शीश पर धरकर दरबार हाल में आन पधारे। महाराजा उम्मर पाल सिंह को अपना शीश झुकाकर नाई ने नमस्कार किया। और पुरो-

हित जी ने महाराजा को आशीर्वाद दिया। तब राजा उम्मरपाल सिंह ने नाई को मूढे और पुरोहित जी को कुर्सी देकर अपने पास बिठलाया।

पुरोहित जी बोले अब आप अपने राजकुमारी को बुलवाकर हम को दिखला दें। हमारे राजा सिन्धासिंह के चन्द्रमा के मुख से भी सुन्दर पढ़ी लिखी चतुर राजकुमारी कन्या है। जिसका नाम श्रीयल देवी है। जो योगी जालन्धर नाथ महाराज की शिष्या है और उन्हीं के वरदान द्वारा हमारी रानी सिरौजा सुन्दरी के उदर से जन्म धारण किया है। बड़ी ही भाग्यशाली देवी भगवती के सामान गुणवती, और अपनी माता की दुलारी है। इसके अलावा यह हमारे राजा रानी की अकेली बेटी है। राजा रानी के स्वर्ग लोक गमन करने के पश्चात् वहां का भी राजराजेश्वर आपका ही राजकुमार बनेगा हम लोग अपने राजा रानी की इच्छानुसार ही, इतना लम्बा सफर करके आपके नगर में आये हैं। अगर हमारी राजकुमारी के योग्य कोई आपके यहां हो-हार खूबसूरत वीरबहादुर राजकुमार हो तो हम उसकी सगाई अवश्य करके यहां से अपने घर को कूच करेंगे।

सज्जनो, महाराजा उम्मरपाल सिंह ने और राजा जेवरसिंह बहादुर ने राजा सिन्धासिंह के पंडित जी की वार्ता मन लगाकर ध्यान पूर्वक सुनी और पुरोहित जी से बोले, क्या आपके राजा सिन्धासिंह हमारे चौहान गौत्र में, अपनी राजकुमारी का रिश्ता करने की राजी हैं या आप अपने मन से ही हमारे यहां रिश्ता करने को पधारे हैं। हमारा और उनका बहुत ही पुराना पुश्तैनी मनमुटाव है। अगर उनकी राजी से रिश्ता करने आये हैं, तो हमारे यहां एक से एक अधिक सुन्दर वीर बहादुर, तीन राजकुमार हैं। तीनों ही गुरु गोरखनाथ जी महाराज के वरदान द्वारा ही जन्म धारण कर, हमारे यहां विराजमान हैं।

जब महाराजा उम्मरपाल सिंह और पुरोहित जी का वार्तालाप चालू था तभी कपटिन काछल रानी के दोनों बेटे, अरजन सरजन अपने दादा के पास आन कर अपने बाबा महाराजा उम्मरपाल सिंह व ताऊ राजा जेवरसिंह को प्रणाम कर कुर्सियों पर विराजमान हो गए। तब दोनों राजकुमारों का सुन्दर और कसरती गठीला बदन देखकर, नाई ब्राह्मण दोनों को भारी खुशी हुई। नाई पुरोहित को प्रसन्न देख

कर महाराज उम्मरपाल सिंह बोले । पुरोहित जी ये हमारे दोनों बड़े राजकुमार अरजनसिंह व सरजन सिंह हैं । अगर आपको इन दोनों में से कोई पसन्द हो तो रिश्ता पक्का कर लो । अभी पुरोहित जी महाराज हां या ना का उत्तर देने भी नहीं पाये थे कि अपने गुरु गोरखनाथ जी महाराज की कृपा से उसी समय जाहरवीर जोधा शिकार खेल कर, दरबार में आन पहुंचे और अपने दादा महाराज उम्मरपाल सिंह और पिता जेवरसिंह बहादुर को चरण छूकर मस्तक नवा नमस्कार किया और पुरोहित जी को प्रणाम कर अपनी कुर्सी पर विराजमान हो गया । पुरोहित जी ने उसकी आन बान और वीरों जैसी जान देखी । इनका मुख चन्द्रमा के समान चमक रहा था । उन्हें अपनी राजकुमारी के लायक ये ही होनहार युवक जंचा । पुरोहित जी का ध्यान अरजन सरजन की तरफ से हटकर, गोगा वीर की तरफ जम गया । वह जाहरवीर जोधा की तरफ आकर्षित हो गये । अपने नाई से इशारा करके बोले, हमारी राजकुमारी श्रीयल के वास्ते यही वीर राजकुमार मेरी समझ में उसके योग्य वर है ।

पुरोहित जी को जाहरवीर जोधा की तरफ

गौर से देखते हुए और नाई से कानाफूसी करते हुए महाराजा उम्मरपाल सिंह ने देखा और पुरोहित की दृष्टि जाहरवीर जोधा पर जमी देखी, तो महाराजा उम्मरपाल सिंह बोले ।

गुरुजी, ये हमारे सबसे छोटे राजकुमार हैं । जो शिकार खेलने के अधिक शौकीन होने के अलावा अस्त्र शस्त्र विद्या में बहुत ही प्रवीण हैं । इतनी वार्ता महाराजा उम्मरपालसिंह की सुनकर, पुरोहित जी बोले, महाराज ! साहब हमारी राजकुमारी के वास्ते, हमें भी आपके छोटे राजकुमार ही पसन्द आये हैं । हम इनको बिना रोक टोक टीका करने को तैयार हैं । आप हमारी विनय स्वीकार करके, हमें हमारे भार से मुक्ती दिलावें । जिससे हम निश्चित हो, यहां से अपने घर को सिधारे । पंडित जी की वार्ता सुन कर, महाराज उम्मरसिंह बोले, गुरु देव आपकी वार्ता विपरीत है । रीति अनुसार प्रथम बड़े राजकुमार का ब्याह करना ही हम सबको शोभनीय है । परन्तु आप इतनी दूर से आशा लिए लम्बा सफर करके मेरे यहां पधारे हैं तो मैं आपको निराश नहीं लौटाऊंगा । इसके अलावा इस सम्बन्ध से हम चौहानों और तंवर वन्सियों में पुराना बैर

भाव भुलाकर मेल मिलाप भी हो जावेगा। हम दोनों की आपस की कटा मरी के कारण जो धन जन की हानि होती है वह भी प्यार मौहब्बत के कारण रुक जाएगी। आप अपनी पसन्द के राजकुमार गोगा वीर का ही तिलक कर दें। हम अपने दोनों बड़े राजकुमारों का ब्याह कहीं अन्यत्र कर देंगे। चौहानों में भी राजकुमारियों का टोटा नहीं है। एक से एक सुघड़ राजकुमारियां बिन ब्याही घर-घर भरी पड़ी हैं।

अपने दादा महाराजा उम्मर पाल सिंह और पुरोहित जी की वार्ता तीनों राजकुमारों ने अपने अपने कान लगा कर ध्यान पूर्वक सुनी। अरजन सरजन दोनों ने अपने विपरीत वार्तालाप सुनकर काफी वेचैन हो अपनी कुर्सियों से उठ, गुस्से में चूर हो दरबार हाल से बाहर निकल कर अपने घर चले गए। तब गोगावीर अपने दादा से शीश झुकाकर बोले, बाबाजी ये दोनों सज्जन कहां से पधारे हैं और हमारे यहां किस उद्देश्य से आये हैं। इनकी वेशभूषा देखकर तो यह अन्दाजा दीख पड़ता है कि ये लोग किसी दूर प्रान्त के निवासी हैं। अपने छोटे पौत्र की वार्ता सुनकर महाराजा उम्मर पाल सिंह मन ही मन

मुस्करा कर बोले बेटा, गोगा वीर तुम्हारा अन्दाजा एकदम बिलकुल ठीक है। ये नाई पुरोहित संगल द्वीप प्रान्त की तन्दुल नगरी के धूपा शहर से यहां पधारे हैं। वहां के नरेश राजा सिन्धा सिंह ने अपनी बेटी राजकुमारी श्रीयल की सगाई का टीका भेजा है। अपने बाबा महाराज उम्मर पाल सिंह की वार्ता सुन कर जाहर वीर जोधा फूलकर कुप्पा बन गए। उनका रोम रोम आनन्द से पुलकित हो गया। अरजन सरजन के चले जाने के कारण इन्हें और अधिक हर्ष हुआ। इधर सबने आपस में मशवरा करके पुरोहित जी से कहा। गुरु जी अब देरी करना व्यर्थ है। टीके का सामान मंगवा कर तेग जोग शुरू करो। हमें आपकी मनोभावना के विरुद्ध चलना शोभनीय नहीं मालूम पड़ता है।

श्री गोगा जी की सगाई का बयान

सज्जनो ! पुरोहित जी ने महाराजा उम्मर पाल सिंह की आज्ञा अनुसार अपने नाई को इशारा कर, टीके की सकल सामग्री महल के आंगन में धरवाकर, ब्रह्मा विष्णु महेश तीनों महान आत्माओं को मनाकर विघ्न हरन मंगल करन गौरी सुत गणेश को मनाया, राजाके पक्के महल के आंगन में थोड़ी सी भूमि गाय

के पवित्र गोबर से लिपवा कर, एक सुनहरी चौकी और पटली बिछवादी। इधर राजा जेवर सिंह ने दास दासियां भेजकर अपने सकल सम्बन्धियों और मिलने वालों को महल से बुला लाने को भेजा और नगर के सेठ साहूकारों को जाहर वीर जोधा की टीके सगाई के उत्सव की खबर भिजवाई। अपने पुरोहित जी पर एक सेवक, उन्हें लिवा लाने के वास्ते पठाया।

अपनी बांदी मूंगादे को, नगरी की सकल नारियों को बुला लाने की आज्ञा महारानी बाछल ने दी, जिसे सुनकर बांदी मूंगादे ने अपना मुंह हाथ धो पौछ नैनों में सुरमा सार कर माथे पर चमकीली बिन्दी लगाई, तब मतवाली चाल से चलकर छम छम करती अपनी पायल की झन्कार सबको सुनाती घर घर जाकर महारानी बाछल की सकल सखी सहेलियों और सेठ साहूकारों की अलबेली नई नवेलियों को तथा कुनबे वालियों को गोगा जी की सगाई की खबर दे देकर राज महल की तरफ सबको रवाना कर रही थी।

जिसे सुन सुनकर तमाम नगर निवासी टेढ़े तिरछे सीधे आड़े, काने भेंड़े, नई नई पोशाकें पहन पहन कर

मुख में पान चबा चबाकर जाहर वीर जोधा की सगाई के लिए महाराजा उम्मरपाल सिंह के महल को दौड़े भागे चले जा रहे थे। उन्हीं के पीछे उनकी सकल सुन्दर नारियां, माता बहनें और बेटियां महारानी बाछल के बेटे गोगावीर की सगाई में पहुंचने के वास्ते अपने छोटे मोटे बच्चों को बगल में दबाए मतवालियों के समान अपने अपने पुरुषों के पीछे दौड़ी चली जा रही थीं। महल के भीतर सकल सुन्दरियों का और बाहर पुरुषों का मेला सा जुड़ गया। पैर रखने की तिल भर भी जगह नहीं रही। महल के जनाने भाग में ढोल मंजीरे की मधुर तान सुनाई पड़ने लगी। ददरेड़ा नगर की सुन्दर नारियों की कोयल के समान कूकने की धुनी पुरुषों के कान के परदे फाड़ने लगी।

पुरोहित जी ने गोगा वीर को पटले पर बिठाय़ा और टीके का सकल सामान आंगन में फैला दिया। जो जवाहरात नीलम पन्ना वगैरह लाए थे उससे जाहर वीर जोधा की गोद भरदी। बाकी कपड़े शाल दुशाले कीमती साड़ियों का ढेर मिठाई पकवान मेवा मिश्री वगैरह सब सामग्री यहां राजा उम्मर पाल सिंह के सामने धरवादी। ये लाखों रुपये का सामान देखकर

अरजन सरजन तथा उनकी माता रानी काछल कपटन के कलेजे पर सांप लोटने लगा। ये तीनों मां बेटे आपस में अति अधीर हो बैठ कर बतराने लगे। ये गोगा अगर पांच मिनट और न आता तो ये सगाई हम दोनों में से किसी एक भाई की जरूर हो जाती। इस कमबख्त को उसी समय दरबार में आन कर हमारे रंग में भंग करना था। इस प्रकार तीनों मां बेटों को बड़ा भारी रन्ज पहुंच रहा था और जाहर वीर जोधा को पानी पी-पीकर मनही मन भरपेट कोसा जा रहा था।

इधर महल में खूब शान शौकत के साथ गोगा वीर की सगाई का जश्न मनाया जा रहा था और उधर पंडित जी ने जाहरवीर जोधा के माथे पर मन्त्र पढ़कर तिलक कर दिया। ऊपर से बासमती चावल के दाने चिपका कर फूल माला पहना दी। तब सब नर नारियों ने अपनी अपनी हैसियत अनुसार नौछावर कर करके नाई पुरोहित को खूब दान दक्षिणा भेंट की। तब सुनहरी कटोरी में भर भरकर हर नगर निवासी नर नारी को मिठाई पकवान दिए। वह सब हंसी खुशी जाहरवीर जोधा की सगाई के गीत गाते और तारीफ के पुल बांधते बांधते अपने

अपने घर जा पहुंचे। इधर नाई पंडित ने कई दिन ददरेड़ा नगर में रहकर खूब आनन्द लूटा। भांति-भांति के पकवान मिठाई खाकर, खीर पूरी सटककर महाराजा उम्मरपाल सिंह की जय जयकार मना कर विवाह की तिथि फागुन बदी नौमी का महूर्त निकाला। सो नाई पुरोहित दोनों ने नोट कर लिया।

राजा जेवरसिंह बहादुर ने अपने माता पिता तथा महारानी बाछल की सलाह से पुरोहित जी को दक्षिणा में कन्चन कड़े और शाल दुशाला भेंट किए और नाई को पांचों कपड़े और एक सौ एक मोहर अशर्फी दीं। जिसे इन दोनों नेगियों ने लेने से साफ इन्कार दिया और हाथ जोड़कर मस्तक नवा कर बोले। महाराजा साहब अगर हम आपकी ये भेंटें स्वीकार कर लें तो हमारे राजा सिंघासिंह जिन्दा ही दोनों को जमीन में गढ़वा देंगे। कहेंगे तुमने कन्या के दरवाजे पर पहुंचकर अपना धर्म भ्रष्ट किया है। हमारे यहां से क्या तुम्हें कम मिलता है, जो तुमने उन लोगों के सामने हाथ पमारा। हमारे राजा ने हम दोनों को भर पेट दान दक्षिणा देकर आपके दरवाजे पर पठाया है।

ये कहकर और हाथ जोड़कर शीश नवा बिना

कुछ लिए दिए दोनों नाई पुरोहित विदा हुए। सैर सपट्टा करते हुए समुद्र तट पर दो तीन दिन पीछे जा पहुंचे। जहां उन्हें वही दोनों वीर धीर मल्लाह, गुरु जालन्धर नाथ के भेजे हुए अपनी नौका लिए समुद्र तट के घाट पर खड़े तैयार मिले। उन्होंने तुरन्त ही दोनों नेगियों को दिन छिपने से पहले ही तन्दुल नगरी के तट पर जा उतारा। दोनों नाई पुरोहित उछलते कूदते मन-ही-मन प्रसन्न हो नगर के समीप जा पहुंचे।

नगर के समीप पहुंचते ही मुख के सामने से ही पनहारिन खाली घड़े लिए आती हुई दिखाई दी और उसने सनमुख हो चटपट से छींक दिया। जरा और आगे बढ़े तो चट से फौरन ही बिल्ली रास्ता काट गई। पुरोहित जी का तीनों अपशुकन एक साथ देखकर बड़ी जोर से माथा ठनका। वह उदास हो नाई से बोले, बिरातिया जी इस समय राज महल में पहुंचना मौत के मुंह में जाने के समान है। बड़े भारी अपशुकन हुए हैं। इसलिए मेरी बात मानकर अपने अपने घर चलो सुबह राजमहल में चलेंगे। भगवान सब भली करेंगे। इस प्रकार सलाह मसबरा कर दोनों अपने अपने घर आराम से भगवान का भजन

कर सुख की नींद सोये।

* श्री गोगा पुराण इकतीसवां अध्याय समाप्त *

बत्तोसवां अध्याय

सज्जनो ! नाई को पुरोहित जी के अपशुकन की वार्ता सुनकर रात भर गम के मारे नींद नहीं आई। उस बेचारे ने तारे गिन गिनकर रात काटी। बेचारा सुबह तड़के ही उठ अन्धेरे में ही नित्य कर्म से फारिम हो, स्नान ध्यान कर राम राम जपता हुआ पुरोहित जी के घर घबराया हुआ सा जा पहुंचा। रात भर नींद न आने के कारण और कुछ बदशकुनों के कारण उसके गमगीन चेहरे पर उदासी छा गई थी। मुंह पर मुस्कराहट का नामोनिशान भी नहीं रहा था। चिन्ता फिकर के कारण उसका बहुत बुरा हाल था। उसने सुबह तड़के ही ब्रह्ममूर्त में पहुंचकर पुरोहित जी को जगा दिया। अपने दोनों हाथ जोड़कर अपना मस्तक झुका अधीर हो सामने खड़ा हो गया। पुरोहित जी से अपना धीरज खोकर बोला, गुरुदेव दया कर अब राजमहल में चलने की कृपा करो। पुरोहित जी अपनी दोनों आंखें मलते हुए, रामनाम जपते उठकर बैठ गए और नित्य कर्म से फारिम हो

स्नान ध्यान कर, सन्ध्या हवन से निबट कर, गौरी सुत गणेश का सुमरन कर माथे पर चन्दन का तिलक पोत कर अपना रामनामी पीताम्बर ओढ़ राधा कृष्ण जपते हुए राजमहल में जा पहुँचे। जहाँ राजा सिधासिंह और उनकी रानी सिरौजा सुन्दरी दोनों ही विराजमान थे।

इतने कम समय की अवधि में, नाई पुरोहित को लौटता देख, राजा सिधासिंह ने, अपनी कन्या के भाग्य की सराहना की। पुरोहित जी को प्रणाम कर बैठने को चौकी दी और नाई को मूढ़े पर बैठ जाने की आज्ञा दी। पुरोहित जी राजा सिधासिंह व रानी सिरौजा को आशीर्वाद दे, अपने आसन पर विराजमान हो गए। तब राजा सिधासिंह ने, अपने दोनों हाथ जोड़कर कहा। गुरुदेव, आपको यहां से जाने पर रास्ते में काफी परेशानी उठानी पड़ी होगी। आपने अपनी बेटी राजकुमारी श्रीयल का टीका किस देश के राजा के राजकुमार को चढ़ाया और कौन तिथि कौन मिति का ब्याह संस्कार का महूर्त निकाला है। राजकुमार की आयु कितनी है। क्या उस राजकुमार का नाम है। राजा सिधासिंह के एक साथ इतने सारे प्रश्न सुनकर पंडित जी थर थर कांपते

हुए बोले।

हे राजन ! भारत वर्ष की पश्चिमी सीमा पर राजस्थान प्रांत के अन्तर्गत, बागड़ देश में एक ददरेडा नगर है। जहाँ महाराजा उम्मर पाल सिंह का बड़ा भारी राज्य है। वह एक चौहान वंशी क्षत्रपती महाराजा हैं। जिनके बड़े बेटे राजा जेवरसिंह बहादुर हैं और छोटे बेटे नेवरसिंह जी हैं। राजा जेवरसिंह के होनहार राजकुमार, जाहरवीर जोधा को राजकुमारी श्रीयल की सगाई का टीका चढ़ाकर, फागुन बदी नौमी का ब्याह संस्कार पक्का कर दिया है। ये होनहार युवक और इनकी माता महारानी बाछल दोनों ही गुरु गोरखनाथ जी महाराज के शिष्य हैं। उन्हीं के वरदान द्वारा देवताओं के अंश से इनका जन्म हुआ है। वे अनेक विद्याओं तथा रिद्धि सिद्धि के धुरन्धर विद्वान हैं।

प्यारे बन्धुओं, ज्यों ज्यों पुरोहित जी बागड़ देश के गुणवान राजकुमार जाहरवीर जोधा का यशोगान करते थे त्यों त्यों राजा सिधासिंह के दिमाग का पारा बेहद गर्म होता जाता था। वह अपने गरम दिमाग के कारण अपना सन्तुलन बड़ी बुरी तरह खो बैठे। उनकी आंखें लाल पीली होकर अंगारा बन गई थीं

और उनका खूबसूरत चेहरा क्रोध के कारण बड़ा भयानक लग रहा था। वह चेहरा यमराज के समान बन गया था। उन्होंने तुरन्त एक लोटा ठण्डा नीर मंगवाकर पिया और क्रोध को दबाकर बोले।

पुरोहित जी, मैंने ब्राह्मण जाति को सर्वसर्वा माना है। परन्तु आप लोगों से वफादारी की उम्मीद करना ऐसा है जैसे सांप को दूध पिलाना। मैं आपकी बेवकूफी देखकर हैरान हूँ। अब बहुत जल्द ऐसा समय आने वाला है कि आप लोगों को कोई होनहार कन्या का रिश्ता करने नहीं भेजा करेगा। रिश्ता करने के वास्ते, कन्या के मां बापों को ही वर तलाश करने जाना पड़ेगा। माता पिता खुद ही लड़का लड़की पसन्द कर सम्बन्ध स्थापित किया करेंगे। आप लोगों के पुरखों की कीर्ती इसीलिए थी, वह अपने जिजमान के वास्ते अपना तन मन धन तथा जान तक न्यौछावर करने में नहीं हिचकिचाया करते थे। वह आप लोगों की तरह बेईमान नहीं होते थे।

अब तुम लोगों का पतन हो चुका है। आजकल आप लोगों का ये ही उद्देश्य है, जहां देखी तवा परात वहीं गंवाई सारी रात। मैं तुझसे पूछता हूँ हे ब्राह्मण देवता, ओ बामन के बैल, क्या तुझे ये

जानकारा नहीं थी कि बागड़ देश के चौहानों और तन्दुल नगरी के तम्बर वन्धियों में, पुश्तैनी दुश्मनी सदा से चली आ रही है। इसे तो यहां का बच्चा बच्चा जानता है। फिर तुमने किस दुश्मन के साथ षडयन्त्र रचकर, जान बूझकर किस लालच वश, मेरा जरा भी भय नहीं मानकर, मेरे साथ दगा की है। उनके वंश में अपनी प्राण प्यारी पुत्री देने के वास्ते मैंने अपने परम हितैषी गुरु जालन्धर नाथ जी की भी आज्ञा का उल्लंघन कर दिया था। तुम लोगों की नालायकी देख देखकर मेरा तन बदन भस्मीभूत हुआ जा रहा है। गुस्से के मारे इतना अधीर हो रहा हूँ कि तुम दोनों गुरु चेलों का सिर अपनी तलवार लेकर एक ही बार में धड़ से जुदा कर दूँ, मैं ब्रह्महत्या का पाप अपने सिर न भी लूँ तब भी जेलखाना तो अपने लिए आप निश्चित ही समझो। क्या आपने मेरे स्वाभिमान को जानबूझ कर मिट्टी में नहीं मिलाया है।

राजा सिधासिंह की वार्ता पुरोहित जी अपने दोनों कान दबा कर, नीचे को मुंह किए सुनते रहे। उन्होंने सिधासिंह के चाहने पर भी अपनी जबान नहीं खोली। उन्होंने राजा सिधासिंह से ये भी कहकर

अपनी जान न छुड़ानी चाही कि हम आपकी रानी सिरौजा सुन्दरी जी के परामर्श से, बागड़ प्रांत में ये टीका लेकर गये थे। इसमें हमारा कोई दोष नहीं है। रानी सिरौजा सुन्दरी उसी भय से पहले ही घर का काम काज करवाने के बहाने, वहां से खिसक गई थीं। पुरोहित जी को उत्तर देना तो दूर की बात थी, उन्होंने अपना मुंह ऊपर उठाकर भी नहीं देखा, यमराज से लोहा लेने की सामर्थ्य कौन कर सकता है। उत्तर देने के मायने अपनी मौत अपने हाथ खुद बुलानी थी। बेचारा नाई तो मूंडे पर बैठा थर थर कांप रहा था ये पुन्न किये पाप करने की तोहमत क्यों लग रही है। पंडित जी ने जो अपशकुन शाम के वक्त देखे थे। सब उन्हीं अपशकुनों की ये माया है। हम दोनों पर बड़ा भारी ग्रह चक्र है। रात को जो हम लोग यहां आ जाते तो बिना मौत मारे जाते। और मेरी गौनयाई विरातयानी रो रोकर अपनी जान खो देती। उस बेचारी दुखियारी, सुकुमारी के, नैनो से कोई आंसू पोंछने वाला भी हमारे घर के भीतर नहीं दिखाई देता है। हे कन्हैयालाल, राधिका वल्लभ इस भारी आफत से मुझे आप ही बचा सकते हो। मुझ अनपढ़ निर्दोष को केवल आपका ही भरोसा है।

आप ही मेरी नैयां खेकर मंझधार से निकालोगे। तो मैं एक दिन भूखा रहकर दो पैसे का परसाद मन्दिर में जा आपको भोग लगाकर सारे नगरमें घर बांटूंगा।

इधर नाई इस प्रकार भगवान से प्रार्थना कर रहा था। उधर जब सिधासिंह को पंडित जी ने कोई उत्तर नहीं दिया और न अपनी आंखें ही ऊंची कीं। तब राजा सिधा सिंह अधीर हो अपना धीरज खोकर बोले। इस वक्त आप लोगों की यही सजा है कि आप लोग बागड़ प्रांत में पहुंचकर वहां से अपने टीके का सामान, सगाई तोड़कर के वापिस ले आओ। और किसी दूसरे नगर के राजा के राजकुमार से राजकुमारी श्रीयल की सगाई पक्की कर आओ। राजा सिधासिंह की वार्ता सुनकर पुरोहित जी की जान में जान आ गई, उनके प्राणों को शांती मिली और नाई ने भगवान श्री कृष्ण का ध्यान करके, दसों दफा उन के चरणों में अपना मस्तक झुकाया। अपने मन में कहा जान बची और लाखों पाये, लौट के बुद्ध घर पर आये। दोनों नाई ब्राह्मण राजा सिधासिंह को नमस्कार कर, मस्तक नवा महल से विदा हो, समुद्र तट पर आन पहुंचे। नाव आने का इन्तजार कर आपस में इस प्रकार बतलाने लगे।

नाई बोला, पुरोहित जी आपकी बात बावन तोले पाव रत्ती बिल्कुल ठीक बैठी। अगर रात को ही हम लोग महल में पहुंच जाते तो बिना मौत ही मारे जाते। इस वक्त तो मैंने अपनी बुद्धि पर जोर देकर, भगवान को दो पैसे का परशाद बोल कर, बारबार उसके चरणों में प्रार्थना की है। प्रभु, मुझ भाग्यहीन को, मेरी नई ब्याहिता नायन के भाग्य से ही दया कर बचादो। अब जान जाने में देरी नहीं है। सो भगवान ने सिन्धा सिंह राजा के दिल में रहम पैदा कर दिया। वह सुबह सुबह अपने नित्य कर्म से निबटने और दरबार में पहुंचने के कारण हम दोनों को कोई भारी सजा नहीं दे सके। पंडितजी मैं भाग्यहीन तो अपनी नायन के भाग्य तथा आपकी दया से ही बच पाया हूं वरना मुझ कर्महीन के ऐसे कर्म कहां जो मौत के मुंह में पहुंच कर जिन्दा बच जाता। पुरोहित जी आपकी ज्योतिष बड़ी पक्की है। तभी तो आपकी बात बावन तोले पाव रत्ती ठीक बैठी।

अपने चेले विरातिया की वार्ता सुन कर, पुरोहित जी महाराज अपनी मूंछों पर ताव देकर बोले। क्या हमारी ज्योतिष विद्या को तुमने ऐसी वैसी ही

समझ रक्खा है। अगर हम लोग विद्या पढ़कर विद्यावान न बनें तो ये यमराज के नाती, नरेश लोग हमें काहे को मस्तक नवावें। मैंने इस राक्षस सिन्धा सिंह की जो इतनी बातें बरदाश्त की हैं, सिर्फ तेरे कारण, मेरा तो वह बाल भी बांका नहीं कर सकता था। मैं उसे श्राप देकर तुरन्त भस्म कर देता। उसकी रानी सिरौंजा सुन्दरी तो मेरा भय मानकर, पहले ही बहाना बना रूपोश हो गई। परन्तु एक तो हमारे पुरखाओं ने ब्राह्मणों के वास्ते शान्ति व धीरज रखने की ताकीद कर रखी है। दूसरे गुस्सा करने की सख्त मनाही करी है। तीसरे तेरी वजह से भी मैं अपनी गरदन नीची करके बड़े भारी मन्त्रों का जाप करके भगवान से तुझ निर्दोष को बचाने की प्रार्थना, उनके चरणों में सिर झुका कर करता रहा। इसी का नाम दया धर्म है। इसी दया धर्म के कारण ब्राह्मण पंडित सब का सिरमौर है।

इस प्रकार ये दोनों अपनी अपनी बढ़ाई की डींग मार रहे थे। उधर हमारे जाहर वीर जोधा ने सोचा, मुझसे रानी श्रीयल ने अपने नौलखे बाग में कहा था। हमारे तम्बर वंशियों में और आपके चौहानों में पुस्तैनी दुश्मनी मुद्दत से चली आ रही है,

पता नहीं नेगी यहां सबकी सलाह से आये हैं या रानी श्रीयल ने इन्हें कुछ लालच देकर, हमारे ददरेड़ा नगर को भेजा है। अगर नाई ब्राह्मण सिंधा सिंह की बिना मरजी किसी के बहकावे में आन कर टीका सगाई लेकर यहां आये हैं। तो उनपर क्या बीत रही होगी, मुझे वहां चलकर पूरी जांच करनी चाहिए। इस प्रकार अपने मन में सोच विचार कर मन्सूबा बांध अस्तबल में जा अपने नीले घोड़े को बाहर निकलवाया। घोड़े की पीठ थपथपा कर उसकी पीठ अपने कर कमलों से प्यार के साथ सहलाई। सुनहरी साज सजाकर उसके ऊपर सवार हो, उसे समुद्र पर चलने को कहा।

नीला घोड़ा मन ही मन मुस्कराकर बोला, गुरु भाई, भाभी श्रीयल के यहां चलना है। जाहर वीर जोधा अपने घोड़े की शैतानी हरकत देख बोला। चल तो सही यहां से, वहां पहुंचकर जैसा मुनासिब समझूंगा करूंगा। ये कहकर एक चाबुक उसकी पीठ पर जमा दिया। सो बन्धुओ, नीले घोड़े ने आव देखा न ताव एकदम अपने दोनों पंख फैला कर आसमान को ऊंचा उड़ गया। तन्दुल नगरी की तरफ अपना मुंह करके नीचे उतरना शुरू कर दिया। बीस मिन्ट

और तीस सैकिड में तन्दुल नगरी के समुद्र तट पर जा उतरा। जहां पुरोहित और नाई दोनों गुरु चेल बेबुनियाद वार्तालाप करते हुए बैठे गुरु जालन्धरनाथ योगी की नाव और उनके खेवटों का इन्तजार कर रहे थे। जाहर वीर जोधा ने पुरोहित जी के चरण छूकर नाई को नमस्कार किया। पुरोहित जी से चिरन्जीवो रहने का आशीर्वाद प्राप्त किया।

तब जाहर वीर जोधा ने कहा, कहो ब्राह्मण देवता क्या हाल चाल हैं। यहां किस कारणवश आप लोग समुद्र तट पर बैठे हो। मेरे लायक जो सेवा हो कृपया बताने की कृपा करें। जाहर वीर जोधा की वार्ता सुनकर नाई पुरोहित दोनों ने रो रोकर अपनी आपबीती का बयान किया और कहा राजा सिन्धा सिंह की आज्ञा अनुसार हम दोनों सगाई का सामान लौटाने आपके ददरेड़ा नगर जा रहे हैं। अपने राजा की आज्ञा अनुसार और नाव के इन्तजार में दोनों जने यहां बैठे हुए हैं। बन्धुओ, नाई और पुरोहित की वार्ता सुनकर गोगावीर सोच में पड़ गये। तब पंडित जी ने अपनी गर्दन नीची करके कहा। हे वीर राज-कुमार, इसमें राजा सिन्धा सिंह की रत्ती भर भी खता नहीं है। हम लोगों ने जो सगाई आपके संग

करी है उसमें राजकुमारी श्रीयल और उनकी मातेश्वरी रानी सिरौजा सुन्दरी की आज्ञा का पालन ही हमने किया है। राजा सिन्धा सिंह का उग्र रूप देख कर ही ये दोनों मां बेटी अपने महल में बैठी थर थर कांप रही थीं। वह अपने मन ही मन भयभीत हो सोच रही थीं कहीं पुरोहित जी राजा से अपनी जान बचाने के लिए हमारा नाम न ले दें।

हम दोनों को आपके यहां जाकर टीका वापिस न लाने पर, सूली पर चढ़ाकर मार डालने का आदेश राजा सिन्धा सिंह ने दिया है। हमने राजा सिन्धा सिंह से इन दोनों अबलाओं का भेद कतई नहीं बताया है। उनकी बला अपने सिर ओट ली है। चलो इसी बहाने आपसे भेंट हो गई। आपके दर्शन कर हमारी चिन्ता आधी रह गई है। पुरोहित जी और नाई की दुख कथा सुनकर और उनकी सन्तुष्टी का कार्य देख समझकर जाहरवीर जोधा बोला।

गुरु देव, आप निराश क्यों होते हो। हम आपके चरण सेवक और किस दिन के लिए जन्म धारण कर आए हैं। आप अपने मन से आधी चिन्ता का ख्याल भुला दें। आप अपनी सारी ही चिन्ताओं को समाप्त समझें। आप अपने जी में जरा भी अधीर न

हों। घोरज घर कर आराम के साथ यहीं बैठे रहो। मैं अति शीघ्र आपके टीके का सकल सामान अपने घर से लाकर आपको यहीं वापस किये देता हूं। आपके ददरेड़ा नगर जाने से न जाने मेरे दादा उम्मार पाल सिंह महाराज राजा सिन्धा सिंह की तरह क्या कयामत ढाह बैठें। कारण उन्होंने आपसे अच्छी तरह खोजबीन करके पूछ लिया था कि आप राजा सिन्धा सिंह की राजी से सगाई लेकर आए हो या अपने मन से, आपने वहां मेरे सामने ही झूठ बोलकर राजा सिन्धा सिंह का नाम लिया था कि उनकी मरजी से ही टीका लेकर आये हैं। वहां आपने अपनी राजकुमारी और उनकी माता की आज्ञा का कतई जिक्र नहीं किया था। जैसा आप अब कह रहे हैं कि इन दोनों अबलाओं के परामर्श से ददरेड़ा नगर टीका लेकर पहुंचे थे। पुरोहित जी आप खूब अच्छी तरह जानते होंगे पाप धोके का बाप है जो छिपाए नहीं छिपा करता। इसलिए आप राजी खुशी टीका वापिस हमारे यहां जाकर नहीं ला सकते हैं। हमारे दादा, पिता और माता सगाई वापस करने में अपना बड़ा भारी अपमान समझेंगे। बहुत मुमकिन है आप दोनों को कैद खाने में बन्द करवा दें।

वहां आप दोनों पर क्या बीतेगी यह मैं किसी प्रकार नहीं बता सकता हूं। इसलिए तुम्हारा हमारे यहां जाना खतरे से खाली नहीं है। हमारे घर के लोग आपके राजा के मुकाबले पर ज्यादा ही खफा होंगे। कम खफा होंगे, इस बात को दिल से निकाल दो। वहां आपके जाने पर ऊंट किस करवट बैठेगा, कुछ भी नहीं बताया जा सकता है। अभी आप लोग राजा सिन्धा सिंह की फटकार से महान दुखी हैं। कहीं ददरेड़ा नगर पहुंचकर आपकी चिन्ता दुगुनी न हो जाय। इसमें हम लोगों की बड़ी भारी बदनामी की बात है। कोई कुछ अन्दाजा लगाएगा, कोई कुछ समझेगा। इससे बात बजाय घटने के बढ़ जानेकी ही मुझे अधिक सम्भावना है। जाहर वीर जोधा की दूरदेशी को वार्ता सुन नाई ब्राह्मण दोनों बड़े प्रसन्न हो बोले।

राजकुमार जी, हम अपने मुंह से जितनी आप की बढ़ाई करें उतनी ही थोड़ी है। हम में आप का गुणगान करने की शक्ति नहीं है। हम आपको आशीर्वाद देते हैं। परम पिता परमात्मा आपकी मनोकामना पूरी करें। हमारे राजा सिन्धा सिंह या राजकुमारी श्रीयल के भाग्य का ही दोष है जो वह ऐसे

धीर वीर गम्भीर योधा से नाता तोड़ने की जिद कर बैठे हैं। उन्हें एकदिन अपनी करनी पर पछताना पड़ेगा। उन्हें इतना सुघड़ जामाता तीनों लोकों में ढूँढने पर भी नहीं मिल सकता। हम दोनों आप की आज्ञा मानकर यहीं बैठे समुद्र की हवा खाते रहेंगे। आपके वापस आने पर ही सगाई का सामान लेकर कहीं अन्य राज में अपनी राजकुमारी श्रीयल की सगाई करने यहीं से सीधे चले जायेंगे।

बन्धुओ ! जाहर वीर जोधा ने पंडित और नाई को समझा बुझा कर अपने नीले अश्व पर सवार हो, आने पैर की एक ऐंड घोड़े की पीठ पर लगाई। जाहर वीर जोधा की अपने पीठ पर ऐंड लगी देखकर नीला घोड़ा एकदम कबूतर की सी कलाबाजी खाता हुआ आसमान को उड़ गया और पहले के समान ही उतर कर अपने समुद्र तट पर जा पहुंचा। फिर समुद्र तट से उड़ान भरकर महारानी बाछल के महल तले जा पहुंचा। तुरन्त ही हमारे जाहर वीर जोधा ने अपनी माता महारानी बाछल को उनके कक्ष में पहुंचकर नमस्कार कर, सारी घटो घटनाओं को विस्तार पूर्वक चन्द मिन्टों में ही सुना डाला। और अपनी सगाई की सकल सामग्री अपना माता से वापस

लेकर अपने कब्जे में करी जो इनकी जननी ने सुरक्षित रख छोड़ी थी।

माता बाछल ने कहा बेटा, गोगा, इस प्रकार सगाई का सामान वापस करने पर बड़ी भारी बदनामी होगी। तो उन्होंने उत्तर में सिर्फ ये ही कहा कि जननी, इसका भी उपाय किया जावेगा। गुरु गोरखनाथ जी महाराज की दया के कारण कोई बुराई, बदनामी नहीं होगी। जो होगा उसे भुगतना ही वीरों की वीरता है। घबराने से कोई काम नहीं संवरा करता है। इस समय मुझे जाने की जरा जल्दी है, आन कर अपनी सब योजना आप को बताऊंगा। वहां नाई ब्राह्मण बैठे दोनों मेरा इन्तजार कर रहे होंगे। जब तक वह सगाई का सामान लेकर दरवाजे के बाहर आये तब तक सईस ने नीले घोड़े को स्नान करा, उसकी मालिश कर, दाना घास खिला, सुनहरी साज पिन्हा, ताजा दम कर दिया था। फिर अपनी अतिथिशाला से नाई ब्राह्मण के वास्ते पूरी पकवान और साग भाजी, अचार चटनी लेकर अपने नीले अश्व पर सवार हो, फौरन ही वापिस हो लिया था।

नीले घोड़े ने अपने पंख पसारकर हवा की माफिक उड़ना शुरू कर दिया। जिस प्रकार काले

बादल की लाली में बाज मन्हराता हुआ उड़ता है उसी तरह कबूतर के समान कलाबाजी खाता हुआ अति शीघ्र समुद्र पार कर नाई पुरोहित के सनमुख पहुंच चौकड़ी भरकर खड़ा हो गया। पंडितजी को प्रणाम कर हमारे नायक जाहरवीर जोधा ने अपना मस्तक नवाया। सज्जनो, अपने सामने जाहरवीर जोधा को खड़ा देख, नाई पुरोहित दोनों अति प्रसन्न हुए। फिर धीरज धर कर बोले, आप ने लौटने में बड़ी जल्दी की। तब राजकुमार जाहरवीर बोले। गुरु जी पहले परशाद पालो। आप दोनों सज्जन भूके होंगे। ये कह पुरोहित जी और नाई के सनमुख खाने पीने की सब ही वस्तु रख दी। जिन्हें दोनों गुरु चेलों ने उस मधुर मिष्ठान तथा कचौड़ी पूरियों को प्रेमपूर्वक, अपने अपने उदर में उतारकर ठन्डा नीर पिया। तब अति प्रसन्न हो गोगावीर से बोले।

राजकुमार जी, आप जुग जुग जियो। आपकी उतनी उमर हो जावे जितनी सूर्य चन्द्रमा की है। आप सदा अमर रहें। आपकी कीर्ति तब तक कायम रहे जब तक गंगा जमुना में जल की धारा बहती है। ये हमारी अन्तरआत्मा की आबाज है जो खाली नहीं जा सकती। बन्धुजो, नाई पुरोहित की आशीर्वाद वर्षा

से जाहरवीर जोधा अति प्रसन्न हुए। पुरोहित जी के चरण छूकर सगाई की सकल सामग्री उन्हें भली प्रकार समझा समझा कर सौंप दी और अपने दोनों हाथ जोड़कर बोले। गुरुदेव संभाल लो कोई चीज बाकी तो नहीं रह गई है। इतना सुनते ही पुरोहित जी ने फिर आशीर्वाद की झड़ो लगा दी। जब आशीर्वाद से छुटकारा मिल गया तब गोगाजी बोले।

गुरुदेव आपसे मेरी एक प्रार्थना है। आज्ञा करें तो आपसे कहने का उत्साह करूं। वैसे मुझे पूर्ण आशा है इस छोटी सी प्रार्थना मान लेने में आपका कोई विशेष हर्ज नहीं है। जब आपने मेरी सगाई का टीका चढ़ाया था और बाबा जी तथा पिताजी ने आपको दक्षिणा देनी चाही थी। तब आपने यह कह कर अस्वीकार कर दी थी कि यह आज से हमारी बेटी का घर हो गया है इसलिए किसी प्रकार की दान दक्षिणा हमें स्वीकार करने का अधिकार नहीं रहा है। इसलिए हम लोग कुछ भी स्वीकार करने में असमर्थ हैं। परन्तु अब यह रिश्ता टूट गया है और मैं आपके राजा का अब दामाद नहीं रहा हूं। इसलिए अब आप ये मेरी तुच्छ भेंट स्वीकार करें।

प्यारे मित्रो! जाहरवीर ने अपने गले की

मोतियों की माला और एक खुरजी भर कर मोहर अशरफी भेंट कीं। जिसे दोनों ने खुश हो बड़े प्रेम पूर्वक स्वीकार कर ली। भेंट स्वीकार हो जाने पर गोगा जी बोले। पुरोहित जी, जब आप राजकुमारी की सगाई करके लौटने लगे तब मुझसे ददरेड़ा नगर में आनकर मेरे पास सूचना भिजवा कर जरूर जरूर मिल लें। मुझे आप सिर्फ ये बता जायें विवाह कौन तारीख का पक्का हुआ है। जहां तक बने आप ये सम्बन्ध फागुन वदी नौमी का ही व्याह होने का पक्का करें। आपसे मुझे पूर्ण आशा है आप मुझसे बिना मिले तन्दुल नगरी हरगिज न जायेंगे। मुझे आपके हाथों राजकुमारी श्रीयल के वास्ते भेंट भी भेजनी है। इतना कह नाई पुरोहित को नमस्कार कर अपने नीले घोड़े पर सवार हो समुद्र पार कर अपने यहां के उसी वन में शिकार खेलने के वास्ते जा पहुंचे। जहां इनके सब यार दोस्त भाई बन्द इन्तजार कर रहे थे। अरजन सरजन, रतना भंगी, भज्जू कोतवाल और नरसिंह पान्डे वगैरह इन्हें अपने पास आया हुआ देख प्रसन्न हो उछलने कूदने लगे कि जाहरवीर भैया ऐसे कहां अलोप हो गए थे। हम लोग तुम्हारा इन्तजार कर करके महान दुखी हो

गए थे ।

अपने मित्रों की प्रेम भरी मधुर बानी सुनकर जाहरवीर जोधा केवल मुस्करा कर रह गए । फिर सभी ने मिलकर भांति भांति के खेल खेलकर घोर वन के बीच जा शेर का शिकार खेला । शेर को घसीटते हुए ले जाकर अपने नगर ददरेड़ा आन पहुंचे । उधर दोनों नाई पुरोहित गोगावीर की बढ़ाई करते हुए राजकुमारी श्रीयल के वास्ते वर खोजने के लिए चल पड़े । बन्धुओ, अब हम यहां की वार्ता यहीं रोककर हमें गुरु गोरख नाथ जी महाराज के पीछे पीछे चलकर देखना है । वह वंचारे राजकुमारी श्रीयल के जन्म से एक वर्ष पूर्व अपने गुरु मछेन्द्र नाथ जी की तलाश में त्रिया राज्य की तरफ रवाना हुए थे । तब से उनकी खोज खबर किसी को नहीं मिली है । सो अगले अध्याय में लिखी जायेगी ।

* श्री गोगा पुराण बत्तीसवां अध्याय समाप्त *

तेतोसवाँ अध्याय

त्रिया राज में गोरख लीला

प्यारे बन्धुओ, आपको पूर्ण रूप से ध्यान होगा कि पीछे अपने प्रमुख शिष्य कानिफानाथ को, गुरु

जालन्धर नाथ योगी ने राजा सिधासिंह के महल में, उनकी पटरानी सिरौजा सुन्दरी के सामने काफी डाट फटकार बलाई थी कि तुम गोरखनाथ से द्वेष करना छोड़ कर, उससे कुछ सीखो और कुछ सिखाओ । वह बहुत विद्यमान योगी हैं । अपने गुरु देव परम योगी जालन्धरनाथ की वार्ता सुनकर, वह गोरखनाथ से मिले थे । और मीठे मीठे आम, आमिमंत्रित मंत्र की भस्म से मंगवाकर खिलाये थे । वह सारी कथा पीछे लिखी जा चुकी है जो आप पढ़ चुके होंगे कानिफानाथ ने व्यंग किया था तुम्हारे वही गुरु है न । जो भोग विलास के चक्कर में त्रिया राज्य में फंसे पड़े हैं । गुरु गोरखनाथ महाराज बोले भाई, कोई बात नहीं आपके द्वारा मुझे पता चल गया कि मेरे गुरु मछेन्द्र नाथ जी महाराज कहां हैं और क्या कर रहे हैं । इतना कहकर प्रेमपूर्वक गले मिल अपने गुरु को खोजने त्रिया राज्य की तरफ चले गये थे क्योंकि बिना वहां जाये, अपने गुरु के उद्धार का कोई दूसरा उपाय नहीं था ।

इस प्रकार सोच विचार करते हुए अपने लक्ष्य पर पहुंचने के वास्ते, मंजिल दर मंजिल तय करते हुए त्रिया राज्य की सीमा पर जा पहुंचे । जहां पुरुष

प्रवेश एकदम वर्जित था। कोई भी पुरुष राज्य के भीतर नहीं जा सकता था। वहां वीर नारियों का सस्त पहरा रहता था। जब गुरु गोरखनाथ जी महाराज को कोई उपाय नहीं सूझा तो वह बाहर ही एक पत्थर की शिला पर बैठ कर विचार मग्न हो गए। काफी समय बीतने पर भी जब कोई रास्ता समझ नहीं आया तो बैठे बैठे हरि गुणगान करने लगे। वह इस संकट से अति शीघ्र मुक्ति पाना चाहते थे। तो प्रभू कृपा से थोड़ी देर पश्चात् क्या देखते हैं कि जिधर से आकर वे यहां पहुंचे हैं, उधर से ही कई रूपवती सुन्दर नारियां रथ में बैठी, उन्हीं की तरफ चली आ रही हैं। जिनमें एक नारा यौवन सम्पन्न अपसरा के समान अति सुन्दर सुसज्जित भेष भूषा में सुन्दर आभूषण पहने तबला सारंगी के साथ, रथ से उतर गोरख गुरु के निकट ही विश्राम करने के वास्ते अपनी साथियों सहित ठहर गई।

तभी गुरु गोरख नाथ जी महाराज ने, उस सुन्दरी से पूछा। आप लोग सबकी सब कहां से आ रही हो और कहां जाने का विचार है। उसने अपने नयन मटका कर उत्तर दिया, हम लोग इधर एक दूसरे राज्य से आ रही हैं और वहीं की रहने वाली

हैं। त्रिया राज्य में जाने के विचार से यहां आई हैं। गुरु गोरखनाथ जी महाराज बोले किस कार्य के लिए, उत्तर मिला संगीत कला के प्रदर्शन दिखाने के लिए, गुरु गोरखनाथ बोले तो क्या यहां कोई संगीत कला विशारद नहीं है। उसने उत्तर दिया, है क्यों नहीं, परन्तु संगीत कला का भाव जुदा जुदा होता है। यहां की रानी मैनाकिनी को नवीन कला प्रदर्शन में भारी रुची है और प्रेम है। गुरु गोरखनाथ जी ने कहा आप कौन सा पाठ अदा करेंगी। आपका शुभ नाम क्या है। गुरु गोरख नाथ जी से, वह अपूर्व सुन्दरी मुस्करा कर बोली। मैं एक विधवा नारी हूं और नाच गाना मेरा व्यवसाय है। कलिंगा रानी मेरा नाम है। और जो पूछना हो खुशी से पूछिए।

गुरु गोरखनाथ बोले, हम साधू सन्त हैं माताजी, हमें इससे क्या लेना देना। आप क्या करती हैं, क्यों करती हैं। मेरा अभिप्राय सिर्फ इतना है कि किसी प्रकार मुझे भी आप त्रिया राज्य में अपने साथ ले चले। गुरु गोरख नाथ की वार्ता सुनकर, सुन्दरी कलिंगा रानी बड़े जोर से खिल खिलाकर हंस पड़ी और भौंयें टेढ़ी करके बोली। सन्त महात्मा होकर त्रिया राज्य के भीतर घुसने का अपना मतलब बयान

करो। ये तो मैं भी भली प्रकार जानती हूँ कि काम-देव के प्रभाव से बड़े बड़े तपधारी ऋषि मुनि भी नहीं बचे तो आप किस गिनती में हैं। कलिंगा रानी की बात सुनकर गुरु गोरखनाथ महाराज बोले ये बात नहीं माता जी। मैं बाल ब्रह्मचारी केवल राज्य ही देखने के लिये जाना चाहता हूँ। आप मेरे लिए गलत भावना मत बनाओ। मुझे तो पेट भरने के वास्ते केवल दो रोटी ही चाहिए।

गोरखनाथ की वार्ता सुनकर कलिंगा रानी ने सोचा इतना सस्ता सेवक जिसे पेट भरने को केवल दो रोटियाँ ही चाहिए, संसार भर में मिलना दुर्लभ है। परन्तु सबसे कठिन समस्या ये है, इसे अपने साथ ले किस प्रकार चलें। गोरखनाथ जी महाराज का दो रोटियों वाला तीर ठिकाने पर जाकर बैठा। तब कलिंगा रानी बोली, महात्मा जी मैं आप को किसी प्रकार भी त्रिया राज्य के भीतर ले चलने में एकदम असमर्थ हूँ। इस राज्य के भीतर पुरुषों का प्रवेश निषेध है। गोरखनाथ महाराज ने पूछा माता जी वह किस वजह से और मनाही का क्या कारण है? कलिंगा सुन्दरी बोली मैंने ऐसा सुन रक्खा है यहाँ पवन सुत हनुमान जी रात के समय गर्जना

करते हैं। जिसको सुनकर कोई पुरुष जीवित नहीं रह सकता और स्त्रियाँ उस गर्जना को सुनकर गर्भवती हो जाती हैं। जिनके गर्भ से कन्यायें ही उत्पन्न होती हैं। बेटा कोई पैदा नहीं होता। गुरु गोरखनाथ बोले बड़ी विचित्र बात है। तब कलिंगारानी बोली ब्रह्मचारी जी मुझे तो यहां के जलवायु में इस प्रकार के गुण दिखाई देते हैं, जिसकी वजह से नर मर जाते हैं और नारियाँ गर्भवती हो जाती हैं।

गोरखनाथ महाराज बोले, माताजी हम तो योगी संन्यासी हैं। हमारा पवनसुत क्या बिगाड़ सकते हैं, अगर उन्होंने मुझे सताया तो मेरे पास उनका भी उपाय है। कलिंगा सुन्दरी ने पूजा, आपके पास ऐसा क्या उपाय है। गुरु गोरखनाथ बोले, मैं अपने तपो-बल द्वारा जब चाहे स्त्री बन सकता हूँ जब चाहे पुरुष। जब मैं अपना स्त्री रूप बना लूंगा तब पवन सुत हनुमान भी मुझे पुरुष नहीं कह सकते। कलिंगा रानी मन ही मन मुस्करा कर बोली, तब तुम्हें उनकी गर्जना सुनकर गर्भ भी धारण करना पड़ेगा। गुरु गोरखनाथ महाराज बोले, योगियों पर हनुमान जी की गर्जना का कोई प्रभाव नहीं पड़ सकता है। गुरु गोरखनाथ जी की वार्ता सुन सुनकर अपूर्व आनन्द

उसे आ रहा था और वह मन ही मन सोच रही थी इतना चतुर आदमी जो केवल दो रोटियों में ही गुजारा कर ले। जरूर अपने साथ रखना चाहिए। वो बोली, ब्रह्मचारी जी, आपको किस प्रयोजन के बहाने अपने साथ ले चलें।

गुरु गोरखनाथ जी बोले आप मुझे अपना साजिन्दा बनाकर ले चलें। कलिंगा सुन्दरी ने कहा आप साजिन्दे के माने भी समझते हैं। साजिन्दा उसे कहते हैं जो साज बजाने में काफी निपुण हो। तुम्हें तो साज के सुर ज्ञान से कभी वास्ता भी नहीं पड़ा होगा तुम तो मुझे केवल साधू संन्यासी नजर आते हो। गुरु गोरखनाथ बोले, साज की बात ही क्या है, मैं गाने में भी काफी निपुण हूँ। आप मेरा इम्तहान लेकर देख सकती हैं। इतना सुन कलिंगा सुन्दरी ने साज गुरु गोरखनाथ जी के सामने धर दिया। गुरु गोरखनाथ जी ने गन्धर्व विद्या की भस्म को अभिमंत्रित करके मस्तक पर लगाई और सकल साजों को भांति भांति से बजाकर दिखला दिया। इसके बाद गुरु गोरखनाथ ने साज महिलाओं को पकड़ा दिया और उनके साथ स्वरों को मिला मिला कर गाना प्रारम्भ कर दिया। जिसके प्रभाव द्वारा पशु पक्षी

भी उनके आस पास संगीत को धुन सुनने को जमा हो गये।

कलिंगा सुन्दरी गोरखनाथ महाराज को गान विद्या देखकर अति प्रसन्न हुई। उन्होंने गुरु गोरखनाथ को अपने मन में हरफन मौला समझ लिया। कहने लगी सन्त बाबा तुमने हरफन मौला को भी हरा दिया। इस त्रिया राज्य की रानी मैनाकिनी आपके संगीत को सुनकर अति प्रसन्न होगी और उनसे हमें भरपूर इनाम इकराम मिलेगा। परन्तु महात्मा जो आपने हमें अपना नाम तो बतलाया ही नहीं, क्या है। गोरखनाथ जी महाराज बड़े शशोपंज में पड़ गए। वह अपना नाम बताना नहीं चाहते थे। नाम बताते ही सारा का सारा गुड़ गोबर एक हो जाने का भारी भय था। इसलिए वह अपना नाम छिपाकर बोले।

माता जी, आश्रम का तो मेरा कोई नाम है नहीं, वहां पर तो सन्त जी कहने से ही काम चल जाता है और पहले का मेरा नाम पूर्वडाम है। कलिंगा सुन्दरी ने विचारा सन्त बाबा को अपने साथ ले चलने में लाभ ही लाभ है। नुकसान किंचित मात्र भी नहीं है। वह अपनी सखियों के साथ रथ में जा

बैठी और गुरु गोरखनाथ जी महाराज सारथी के स्थान पर जाकर विराजमान हो गए। रथ त्रिया राज्य की तरफ चल पड़ा। त्रिया राज्य में एक चिन्ना पट्टन नामक स्थान है। जहां कलिंगा सुन्दरी के आदेशानुसार रथ रोक दिया गया। सायंकाल का समय था। सूर्य भगवान अस्त हो रहे थे। कलिंगा सुन्दरी ने रथ से उतरकर अपनी सखी सहेलियों के साथ मिलकर भोजन किया। दो रोटी गुरु गोरखनाथ जी महाराज को देकर अपने विस्तर बिछा सोने की तैयारी की और गुरु गोरखनाथ से बोली सन्त बाबा आप भी बिस्तर बिछाकर आराम करो।

गुरु गोरखनाथ महाराज जी बोले, माता जी, अभी तो नींद नहीं आ रही है और हम सन्तों का क्या सोना और क्या जागना। हम तो बैठे बैठे भी सो लेते हैं और जागते भी रहते हैं। कलिंगा सुन्दरी ने गुरु गोरखनाथ जी महाराज की वार्ता नहीं समझी और बिना समझे ही अपनी सहेलियों के साथ लेटकर खुरटि भरने लगी। गुरु गोरखनाथ जी बैठे बैठे विचारने लगे कि अपने गुरु मछेन्द्रनाथ महाराज को यहां के त्रिया जाल से निकालने का क्या उपाय किया जावे। तभी उनके दिमाग में एक उपाय आ

गया। उन्होंने अपने मन ही मन विचारा। अगर हनुमान जी को इस राज्य के भीतर घुसने ही न दिया जावे, तो सम्भव है समस्या का हल निकल आवे। उन्होंने अपने मन में निर्णय करके मोहनास्त्र, नागास्त्र, इपशास्त्र, बज्रास्त्र और प्रक्षेपास्त्र आदि के मन्त्रों द्वारा ऐसी व्यवस्था की कि त्रिया राज्य के भीतर हनुमान जी आ ही न सकें।

हनुमान और श्रीराम से गुरु गोरखनाथ की भेंट वार्ता

उस समय हनुमान जी का निवास सेतुबन्ध रामेश्वर में था। वह सदैव भगवान राम की सेवा सुश्रूषा में रहते थे। त्रिया राज्य में उनके आगमन का समय एक पहर रात्रि बीत जाने पर्यन्त था। जब गुरु गोरखनाथ जी के सावर मन्त्रों द्वारा अस्त्रों की व्यवस्था हो चुकी, उसके बाद ही हनुमान जी त्रिया राज्य की सीमा तक आये। उन्होंने ज्योंही सीमा के भीतर अपना कदम रखा, तभी उनके हृदय पर बज्रास्त्र का आघात लगा। जिससे वह मूर्छित हो भूमि पर गिर पड़े। उसके पीछे इपशास्त्र ने अपना प्रभाव दिखाया जिससे वह पृथ्वी के आकर्षण में बन्ध

गए। उनकी सभी गति विधियां शान्त हो गई। इस के बाद मोहनास्त्र की बारी आई जिससे वह ऐसे सम्मोहित हो गए कि किसी भी क्रिया का विरोध न कर सकें। उसी स्थिति में नागास्त्र ने उन्हें बांध लिया और उन्हें त्रिया राज्य की सीमा से काफी दूर फेंक दिया।

बहुत देर बाद जब हनुमान जी की चैतन्यता लौटी। परन्तु उनकी समझ में कुछ भी न आया कि ये सब हुआ कैसे। तब अधीर हो उन्होंने भगवान राम को याद किया। हनुमान जी के स्मरण करते ही भगवान राम आनकर प्रगट हो गए। अपने दास की बहुत बुरी अवस्था देखी। तब हनुमान जी से पूछने लगे। हनुमान जी ने उन्हें अस्त्र शस्त्रों का सारा विवरण सुनाया और बोले, भगवान आपके अजय दास की ये दुर्दशा। इसका क्या कारण है। भगवान राम ने जब ध्यान लगाकर देखा, तो उनसे कोई भी घटना छिपी नहीं रही। उन्होंने तुरन्त ही अपने गरुडास्त्र, इन्द्रास्त्र, ज्ञानास्त्र का प्रयोग कर हनुमान जी को गुरु गोरखनाथ जी के सभी अस्त्रों से मुक्त कर दिया। हनुमान जी को आई हुई विपत्ती से छुटकारा मिल गया।

उन्होंने भगवान राम के सम्मुख अपने को बहुत ही अपमानित समझकर हाथ जोड़ मस्तक नवाकर घीरज खोकर, अधीर होकर बोले, प्रभूजी आपके दास की ये दुर्दशा करने वाला कौन राक्षस पैदा हो गया, मेरी तो समझ में कुछ भी नहीं आ रहा है। ये तो कोई मेघनाथ सरीखा दैत्य दानव होगा। देवताओं और मनुष्यों में तो कोई ऐसा बलवान नजर नहीं आता, जो आपके इस दास को दुख देकर, इससे लोहा ले। भगवान बोले, पवन सुत हनुमान जी, कोई दैत्य दानव इस भांति तुम्हें अपमानित करने की शक्ति नहीं रखता। देवताओं और मनुष्यों में भी आपके सामान कोई बलशाली नहीं हैं। परन्तु सेर को सवा सेर हमेशा पैदा होता रहता है। इसीलिए कहा गया है कि गरूर का सिर सदैव नीचा रहता है। इस सामर्थ्य का पृथ्वी पर एक मनुष्य पैदा हो गया है। हनुमान जी बोले, प्रभू आप उसका नाम बतावें। बिना खता मुझे सताने का उस दुष्ट को परिणाम शीघ्र भुगतना पड़ेगा। मैं उसे उसकी दुष्टता की शिक्षा देना चाहता हूं।

भगवान राम मधुर मुस्कान बखेर कर बोले, पवन सुत शांत हो जाओ। जो भी कदम उठाओ

सोच समझकर विचार पूर्व उठाओ। कहीं दई के धोके में चूना खा जाओ। बिना विचारे जो करे सो पीछे पछताय, काम बिगारे आपनो जग के लोग हंसाय। हनुमान जी अपने विरोधी के बल की परीक्षा किये बगैर, उलझ पड़ना बहुत ही नादानी है। हनुमान जी अपने दोनों हाथ जोड़ बोले प्रभू जी! जब तक उसके नाम का पता न चले, उसके बल की परीक्षा की जांच किस प्रकार की जा सकती है। भगवान श्री रामचन्द्र जी महाराज बोले, हनुमान जी, पृथ्वी पर इस समय में नाथ सम्प्रदाय का काफी जोर शोर है। नाथ सम्प्रदाय के योगी जन ही इस प्रकार के चमत्कार कर सकते हैं। परम योगी सन्त मछेन्द्र नाथ जी द्वारा, प्रदत्त भस्मी से, भगवान हरिहर ने, भक्तों का कष्ट हरने के लिये अवतार लिया है। जिन का वर्तमान नाम गुरु गोरखनाथ है।

हनुमान जी उछल कर बोले प्रभू जी, मछेन्द्रनाथ का चेला गोरखनाथ इतना बड़ा शक्तिशाली हो गया है। जिनका गुरु त्रिया राज्य के भीतर, भोग विलास के चक्कर में फंसा पड़ा है। भगवान बोले, हनुमान जी इसमें आश्चर्य की क्या बात है। सब करने की ही विद्या होती है। तपस्या में बड़ी भारी सामर्थ्य

है, तपस्वी क्या नहीं कर सकता। तपस्वी से भिड़ना कोई हंसी खेल नहीं है। हनुमान जी बोले प्रभू, एक से एक बड़े चढ़े साधन कर्ता, उपासक, हरि भक्त, इस नाशवान संसार में विराजमान हैं। क्या वह तपस्वी के आगे सभी सामर्थ्यहीन हैं। क्या तपस्वी से सब ही का दरजा नीचा है। भगवान बोले पवन सुत बात कुछ इसी प्रकार की है। परन्तु गोरखनाथ योगी का अभिप्राय, आपका अपमान करना नहीं है। वे तो अपने गुरु मछेन्द्रनाथ को इस त्रिया राज की कीचड़ से बाहर निकाल कर अपने साथ ले जाना चाहते हैं। इसी कारण से उनके नाथ सम्प्रदाय की बदनामी हो रही है। उन्होंने आपको अपना चमत्कार दिखाकर सूचित किया है कि आप उनके कार्य में, कतई भी बाधा न डालें।

भगवान राम की बात सुनकर हनुमान जी बोले प्रभू, मछेन्द्रनाथ जी तो मेरी आज्ञानुसार ही त्रिया राज्य की रानी मैनाकिनी के साथ रहते हैं। मैंने ही मैनाकिनी महारानी को उनकी सेवा करने का आदेश दिया है। अगर ये अपने गुरु मछेन्द्र नाथ जी को त्रिया राज्य से निकाल ले जावेंगे तो भारी उलझन उत्पन्न होगी। भगवान बोले, परन्तु उपाय भी तो

दूसरा नहीं है। वह अपने गुरु को अपने साथ निकाल ले जाने के वास्ते ही यहां आये हैं। उन्हें इस शुभ कार्य से कैसे रोका जा सकता है। हनुमान जी बोले। प्रभूजी, अगर आप उन्हें समझायें तो क्या वह आपकी बात भी न मानेंगे। कोई किसी की अन्याय पूर्ण वार्ता क्यों स्वीकार करेगा। कृपा कर आप उन्हें मेरे साथ चलकर समझा कर तो देखें। शायद आपकी बात मान जायें। अगर वह किसी तरह मान जायें तो मेरी बात खराब नहीं होगी।

भगवान ने हनुमान जी की प्रार्थना स्वीकार कर ली। दोनों ने अपना बाना बदलकर ब्राह्मण का भेष धारणकर, चिन्तापाटन की तरफ प्रस्थान किया और गुरु गोरखनाथ के सामने वहीं जा पहुंचे जहां चिन्ता पाटन में कलिंगा सुन्दरी अपनी सखियों के साथ, गहरी निद्रा में बेहोश हो सो रही थी। वहीं गुरु गोरखनाथ अपने आसन पर विराजमान हुए हरि गुण-गान कर रहे थे। रात्रि आधी से भी अधिक बीत चुकी थी। जल जीवों के शब्द साफ सुनाई पड़ रहे थे। ऐसे बेवक्त समय में, गुरु गोरखनाथ महाराज ने दो ब्राह्मणों को अपने सामने आते देखा। गुरु गोरख को बड़ा ही ताज्जुब हुआ। एक तो घोर रात्रि का समय

दूसरे उनके अस्त्रों की व्यवस्था, तीसरे पुरुष प्रवेश का वर्जित होना। इन दोनों को सीमा के अन्दर घुसने से, किसी ने क्यों नहीं रोका। गुरु गोरख इसी प्रकार सोच विचारकर चिन्ता में मग्न थे। तब तक वह दोनों ब्राह्मण उनके सम्मुख आन पहुंचे।

उन्हें अपने सामने खड़ा देख, गुरु गोरख उठकर खड़े हो गये और आदरपूर्वक हाथ जोड़कर दोनों को प्रणाम किया। उनका स्वागत कर, उन्हें अपने आसन पर बिठा लिया। फिर अपना मस्तक नवाकर बोले हे ब्राह्मण देवता, आप दोनों सज्जन कौन हैं और किस उद्देश्य से कहां से पधारे हैं। आधी रात के बाद किस कारण से मेरे पास आये हैं। अपना प्रयोजन बताने की कृपा करें। ब्राह्मण भेषधारी भगवान राम बोले, हम दोनों एक विशेष कार्य के कारण से आपके पास आये हैं। यदि आप उसे पूरा करने का वचन दें तो सभी कुछ वृत्तान्त आपको बताया जाये।

भगवान राम की बाणी सुनकर गुरु गोरख को भारी संशय हुआ। वह सोचने लगे। इन दोनों ब्राह्मणों का यहां आने का उद्देश्य जाने बिना बचन तिर देने से कोई लाभ तो होना नहीं, परन्तु हानि होने की अपसम्भावना अवश्य हो सकती है। न मालूम ये कौन

महापुरुष हैं और मुझसे क्या चाहते हैं ? न मालूम कितने देव दानव अपना रूप छिपाये भेष बदले इस पृथ्वी पर घूमा करते हैं। इस प्रकार अपने मन में सोच विचारकर धारणा बना गुरु गोरखनाथ बोले हे विप्रदेव ! बिना आपका परिचय प्राप्त किये वचन-बद्ध होना नीति विरुद्ध सिद्धांत है। वचन में प्रथम ही बन्ध जाने के कारण ही ब्राह्मण भेषधारी बटू भगवान ने राजा बलि को पाताल लोक पठा दिया था। इसलिए आप लोग प्रथम अपना परिचय दें कि आप दोनों सज्जन कौन हैं।

भगवान राम जानते थे कि उनका परिचय जरूर पूछा जायेगा। गोरखनाथ की बात सुन मुस्कराकर बोले। योगीराज आपसे क्या छिपा है। मेरा नाम राम है और ये हनुमान जी हैं। मुझे आपके पास, अपने इस परम भक्त के कारण आना पड़ा। गोरख गुरु ने दोनों महापुरुषों के चरण छूकर उन्हें प्रणाम किया। भगवान राम बोले अब तो परिचय मिल गया। अब तो आप हमारे कार्य करने का वचन भर दें। गुरु गोरख बोले। प्रभु वचन बद्ध होने से पहले मैं आपकी आज्ञा भी जानना चाहता हूं। भगवान राम जी बोले 'हनुमान जी योगीराज को अपनी मनोभावना

बताओ। भगवान राम की आज्ञा पाकर हनुमान जी बोले, योगीराज महाराज, मुझे पता चला है कि मछेन्द्रनाथ जी आपके गुरुदेव हैं और आप उन्हें इस त्रिया राज्य से बाहर निकालकर अपने साथ ले जाना चाहते हैं। परन्तु मछेन्द्रनाथ जी मेरी आज्ञा अनुसार यहां आये हैं उन्हें यहीं रहने दें।

गुरु गोरखनाथ महाराज बोले, पवनसुत मुझे आपकी आज्ञा न मानने का काफी दुख है। परन्तु जरा आप ही सोचें क्या अपने गुरुदेव को इस नरक कुण्ड में गोते खाने के लिए यूँ ही छोड़ देना मेरे लिए उचित है। क्या यहां फंसे रहने के कारण उन की योग साधना में विघ्न नहीं पड़ रहा है। उन के इस नरक कुण्ड में गोते खाने के कारण जगत में नाथ पन्थ की कितनी निन्दा हो रही है। गुरु गोरख की उचित वार्ता सुनकर, हनुमान जी भारी सोच में पड़ गये। हनुमान जी को सोच विचार करते देख कर गुरु गोरख नाथ महाराज बोले, अन्जनी सुवन, मैं अपने गुरु को इस नरक कुण्ड से निकाल कर ले जाना चाहता हूं, इस कार्य में आपके मेरी सहायता करनी चाहिये। हनुमान जी बोले, योगी राज जब मैंने उन्हें खुद यहां रक्खा है और मेरी मरजी से

यहां रह रहे हैं। तो मैं आपकी सहायता किस प्रकार कर सकता हूं। गुरु गोरखनाथ बोले, आप सहायता करें या न करें, मैं इस कीचड़ से उन्हें निकालूंगा अवश्य ही। मेरा कर्तव्य तो आपसे प्रार्थना करने का था, अपनी बात को आप समझो।

हनुमान जी थोड़े तुरंत होकर बोले, योगीराज मेरे होते हुए आप उन्हें यहां से निकाल कर ले जा नहीं पाओगे। गोरखनाथ जी महाराज ने भी ईंट का जवाब पत्थर से दिया। कपिराज आप भी कान खोल कर सुन लो। संसार की कोई शक्ति भी मेरे इस शुभ कार्य में बाधा नहीं डाल सकती है। इतना सुन हनुमान जी गरज कर बोले, फिर आपको मुझ से युद्ध करना पड़ेगा। मेरी आज्ञा का उल्लंघन इस संसार का कोई व्यक्ति नहीं कर सकता है। इतने पर भी गोरखनाथ मधुर वाणी से दृढ़ता पूर्वक बोले, हनुमान जी, अगर सीधी तरह मेरा कार्य न बना और युद्ध करने के लिए विवश होना पड़ा तो युद्ध भी करूंगा।

हनुमानजी ने गुस्से में भरकर अपनी गदा उठाई तो रामचन्द्र ने उन्हें रोककर समझाया। पवन सुत क्रोध से हर काम आसान नहीं हो जाता, अगर आपको क्रोध ही करना था तो मुझे अपने साथ क्यों लाये

काम बनाने के लिए नीति बरतनी परम आवश्यक है। पहले आप मुझे यह बतायें क्या आपने मैनाकिनी रानी को जीवन पर्यन्त के लिए मछेन्द्र नाथ के संग सुख भोगने का वरदान दिया है। हनुमान जी शांत स्वर में बोले नहीं, तब प्रभु बोले, क्या आपने मछेन्द्र नाथ योगी को जिन्दगी भर राज्य सुख भोगने का वचन दिया है। हनुमान जी बोले ऐसा भी नहीं है नाथ। तो भगवान राम बोले तब तुम्हारा क्रोधित होना वृथा ही है। योगी मछेन्द्र नाथ काफी समय से आपकी आज्ञा पालन में लगे हुए हैं। अब आप उन्हें उनकी इच्छा पर छोड़ दो। वह अपने शिष्य गोरख नाथ के साथ जाय या न जायें।

अगर गोरखनाथ अपना कार्य कुशलतापूर्वक करके अपने गुरु मछेन्द्र नाथ को अपने साथ ले भी जावेंगे तब भी तुम्हारे वचन की कोई निन्दा नहीं कर सकता। कारण आप जिन्दगी भर का ठेका लेकर किसी से बचन बद्ध नहीं हुए थे। हनुमान जी नम्र पड़कर धैर्य धर बोले, तो प्रभु अब मेरा कोई कर्तव्य शेष नहीं रहा। भगवान मुस्करा कर उन्हें अधीर होते देख कर बोले। आप रानी मैनाकिनी और योगीराज मछेन्द्र नाथ को सूचित कर

दें कि आप के त्रिया राज्य में, गोरख नाथ अपने गुरु को साथ ले जाने के लिए आन पहुंचा है। आप दोनों सचेत रहे। हनुमान जी ने भगवान के वचनों को सुन अपना मस्तक नवा कर शिरो धार्य किया। और गुरु गोरख नाथ जी महाराज ने, भगवान राम की उपरोक्त नीति की मन ही मन सराहना कर दोनों के चरणों में अपना मस्तक नवाया। तब भगवान राम बोले।

योगीराज हनुमान जी की बातों का बुरा नहीं मानना। ये पुराने जमाने के निश्छल व्यक्ति हैं और अपने दिये हुए वचन को पूरा करने में अपनी जान की बाजी लगाने को हर किसी से उलझ पड़ते हैं। इनके जो भीतर है, वही बाहर है, हर मनुष्य को अपने दिये हुए वचन का पालन करना तन मन धन से परम आवश्यक है। जो गन्दे लोग वचन देकर किसी के साथ धोखा करके, अपने वचन से फिर जाते हैं। वह घोर नरक कुण्ड में जाकर नरक भोगते हैं। इस लोक में निन्दा के पात्र होते हैं और परलोक में नाना प्रकार के दुख भोगकर घृणा पूर्ण योनियों में बार बार जन्म लेकर कल्पों तक जीते और मरते रहते हैं। जो की हुई प्रतिज्ञा का पालन करते हैं, उनकी देवताओं के

समान शक्ति हो जाती है। हमारे पूर्वजों के नाम इसी लिए संसार में अजर अमर हैं कि उन्हें अपने वचन पालन करने में अपने प्राण न्यौछावर करते हुए तनिक सी भी हिचकिचाहट नहीं होती थी। यही खूबी इन अन्जनी सुवन में भी है। हम रघुवंशियों की नीति की तो घर घर चर्चा है। रघुकुल रीति सदा चली आई प्राण जायें पर वचन न जाई। इसलिए मेरे कहने से अगर हनुमान जी की वार्ता में कुछ गलती भी है तो आप उन्हें क्षमा कर दें।

भगवान राम की वार्ता सुनकर, गुरु गोरखनाथ जी महाराज बोले, प्रभू जी! आप इस प्रकार मुझे क्यों शर्मिन्दा कर रहे हैं। हनुमान जी हमारे बुजुर्ग भी हैं और देवता भी। मुझे इनकी आज्ञा का जरूर पालन करना चाहिए था। परन्तु मैं बेबस इसलिए हो गया कि अपना भी कर्त्तव्य पालन करना मेरा धर्म था। फिर इस कर्त्तव्य पालन में लोक निन्दा का भय भी दूर भागता नजर आएगा। मैं हनुमान जी के अपार गुण गाने की शक्ति नहीं रखता। जिनकी वजह से आपके दर्शन मुझे अनायास ही हो गए जो बड़े बड़े तपधारियों को भी दुर्लभ हैं। आपके और पवनसुत के दर्शन कर मैं अपने आपको सबसे

बड़ा सौभाग्यशाली समझ रहा हूँ। गुरु गोरखनाथ अपने मन की मनोभावना बखानते ही रहे। भगवान राम हनुमान जी को इशारा कर अन्तर्ध्यान हो गए। गुरु गोरखनाथ हाथ जोड़े उनका आदर भाव करते खड़े के खड़े ही रह गए।

भगवान के अन्तर्ध्यान हो जाने के पश्चात् हनुमान जी गुरु गोरखनाथ को आशीर्वाद दे त्रिया राज्य की महारानी मैनाकिनी के राज्य भवन में जा पहुँचे। उस समय रात्री काफी बीत चुकी थी। दिन निकलने में डेढ़ दो घन्टा ही केवल बाकी था। राज भवन का वातावरण शान्तिपूर्ण था और प्रकाश के लिए घी की दीप मालिका जगमगा रही थी। राजमहल का फाटक बन्द था। सभी सेविकायें मीठी निद्रा का आनन्द ले रही थीं। जब हनुमान जी रानी मैनाकिनी के पलंग के पास पहुँचे। तब भी वह प्रगाढ़ निद्रा के वशीभूत हो चारों खाने चित्त पड़ी पड़ी कोई मधुर स्वप्न देख कर मुस्कुरा रही थी। हनुमान जी ने उन्हें जगाने के लिए कई उपाय किए परन्तु उसकी निद्रा किसी भी उपाय से भंग नहीं हुई। तब हारकर उन्होंने रानी मैनाकिनी को झकझोर कर उठाया। तब रानी की निद्रा भंग हुई। पवन सुत को सामने खड़ा देख कर

एकदम हड़बड़ा कर उठ कर बैठ गई। उन्होंने तुरन्त ही उठ कर हनुमान जी के बैठने को आसन दिया और उनके सामने दोनों हाथ जोड़ कर मस्तक नवा मधुर स्वर में बोली।

प्रभू! इस बेवक्त पधारने का कष्ट आपने क्यों किया है। अन्जनी सुवन अधीर हो बोले, जिसके भक्त पर संकट हो वह कैसे बेचैन न होकर चैन से बैठा रह सकता है। हनुमान जी की वार्ता सुनकर रानी मैनाकिनी के होश उड़ गए। वह एकदम घबराकर अपने दोनों हाथ जोड़ कर बोली। मुझे पर कौन सा संकट आने वाला है। प्रभु जी, साफ साफ कहो। हनुमान जी बोले, रानी वैसे तो वह कोई खास संकट नहीं है। फिर भी मानसिक क्लेश बड़ा भारी है। मैनाकिनी बोली आपकी रक्षा का हाथ हमारे शीश पर रहते हुए संकट चाहे कैसा भी क्यों न हो भागता नजर आना चाहिए। बड़े ही ताज्जुब की बात है जो आप भी अधीर हो अपना धीरज खो बैठे हैं। फिर भी बताओ तो सही वह कौन सा संकट आने वाला है। मुझे स्पष्ट बताने की दया करें। मैं इस समय आपकी बात सुन कर अपना धीरज खोकर अधीर हो उठी हूँ।

रानी मैनाकिनी की अधीरता देख हनुमान जी बोले। एक समय मैंने तुम्हारे प्रार्थना करने पर तुमसे कहा था तुम्हारी काम इच्छायें योगी मछेन्द्रनाथ द्वारा पूरी हो सकती हैं। वह बारह वर्ष से आपके पास रह रहे हैं और तुम्हारी मनोइच्छा की पूर्ति कर रहे हैं। जिसकी वजह से तुम्हारे उदर से एक पुत्ररत्न भी उत्पन्न हुआ है। परन्तु मछेन्द्रनाथ का चेला, गोरखनाथ बड़ा ही कट्टर बेरहम सख्त दिल का शक्तिशाली योगी है। जिसके सामने ब्रह्मा का भी बस नहीं चल सकता। ऐसी ऐसी उसे सिद्धियां प्राप्त हैं। उसने अपने गुरु के अलावा दूसरे सन्तों से भी अनेक विद्यायें सीखी हैं। वह जब चाहे एक नये संसार की रचना कर सकता है। जब चाहे भारी अनिष्ट भी कर सकता है। वह अपने गुरु मछेन्द्र नाथ को तलाश करता हुआ यहां आन पहुंचा है और उनको अपने साथ वापिस लेकर यहां से जायेगा।

हनुमान जी की वार्ता सुनकर रानी मैनाकिनी बहुत बुरी तरह घबरा गई। अपना धीरज खोकर, अधीर हो अन्जनी सुत के चरण पकड़ कर अपनी दोनों रतनारे नयनों से नीर की बरसा मोतियों के समान करती हुई बोली। प्रभु, कोई तो युक्ती

कीजिए, जिससे गोरखनाथ अपने गुरु को यहां से न ले जा सकें। हनुमान जी बोले, गोरखनाथ संसार भर की सभी युक्तियां काटने में परिपूर्ण है। उसे हटाना महा कठिन कार्य है। रानी मैनाकिनी अधीर हो बोली, तो प्रभु—किसी प्रकार भी उसे समझा बुझा कर ही यहां से भग्नइए। पवन सुत बोले वह समझाने बुझाने से भी काबू में नहीं आता। उसका तो सिर्फ एक ही कहना है इस नर्क कुण्ड की दलदल से अपने गुरु को निकाल कर अपने साथ वापिस लें जाऊंगा। रानी मैनाकिनी आंखों में आंसू भरकर निराश हो बोली। तब कोई उपाय नहीं है प्रभु।

इतना सुन हनुमान जी बोले मेरी समझ में एक ही उपाय बाकी है। जो तुम्हारे ऊपर निर्भर है। तुम अपने त्रिया चरित्र के हावभाव दिखाकर मछेन्द्र नाथ को अपने मोहनी रूप से बांधे रखो। यदि मछेन्द्रनाथ तुम्हारे रूप के बन्धन में जकड़ कर बंध गये और तुम्हारे रूप के जाल का बन्धन जकड़कर बन्ध गया तो गोरखनाथ अपने गुरु को यहां से किसी प्रकार भी नहीं ले जा सकेगा। अगर तुम्हारा बन्धन ढीला रह गया तो गोरखनाथ मछेन्द्रनाथ को अवश्य ही अपने साथ ले जायेगा। रानी मैनाकिनी कुछ

और प्रश्न करती परन्तु सुबह हो जाने के कारण वह ब्रह्ममूर्त में भगवान राम की सेवा में पहुंचने के कारण अन्तर्ध्यान हो गए, रात्रि समाप्ति पर थी।

प्रातःकाल होनेका समय निकट था तभी कलिंगा सुन्दरी और उसकी सभी सखी सहेलियों की निद्रा भंग हो गई। दिन निकलने का समय जान जब उस ने उठकर देखा तो गुरु गोरखनाथ जी महाराज पदम आसन लगाये हुये, अपने बिछे हुए आसन पर विराजमान थे। वह अपनी सभी सखी सहेलियों को उठा कर, अपने संग लेजाकर जल्दी जल्दी नित्य कर्म से फारिग हुई। गोरखनाथ जी महाराज भी निबटे हुए तैयार बैठे हुए थे। सबके रथ में सवार हो जाने के पश्चात गुरु गोरख भी सारथी के स्थान पर बैठ कर रथ हांकने लगे। चिन्ता पाटन से चला रथ त्रिया राज्य की राजधानी श्रृंगमुण्ड में राजसभा के प्रथम द्वार पर जा पहुंचा। जहां गुरु गोरखनाथ ने तुरन्त ही रथ को रोक दिया। सब सुन्दरियां रथ से उतर पड़ीं, तभी कलिंगा सुन्दरी ने गुरु गोरखनाथ से कहा सन्त जी महाराज, अब तुम्हें तुरन्त ही अपना स्त्री रूप बना लेना चाहिए। अन्यथा आपके साथ हम भी घोर संकट में पड़ जावेंगी।

इतना सुनते ही गुरु गोरखनाथ ने योगमाया द्वारा अपने चोले को नारी रूप में परिवर्तित कर लिया। गुरु गोरख का स्त्री रूप निहार कर कलिंगा सुन्दरी और उसकी सभी सखी सहेलियां मन ही मन मुस्करा कर बड़ी विस्मित हुईं। गुरु गोरखनाथ से हंसकर मधुर वाणी में बोलीं। बाबा जी आपने तो अपनी सुन्दरता के कारण इन्द्रलोक की अप्सराओं को भी मात दे दी। औरों की तो बात ही क्या है, इस त्रिया राज्य की कोई भी सुन्दरी आपके मुकाबले में सुन्दर नहीं होगी। कलिंगा सुन्दरी की बात सुनकर गुरु गोरखनाथ जी मुस्करा कर रह गये।

कलिंगा सुन्दरी ने राज्य नियमानुसार अपनी एक चतुर सखी को सेविका बना कर, रानी मैनाकिनी के दरबार में भेजा। जिसने मछेन्द्रनाथ जी के पास बैठी हुई महारानी मैनाकिनी को अपने दोनों हाथ जोड़कर नमस्कार किया। उसके बाद निवेदन किया। आदरणीय महारानीजी मेरी स्वामिनी कलिंगा गायिका आपके सामने अपनी संगीत कला का प्रदर्शन दिखाने बहुत दूर से आई हैं। अगर आज्ञा दें तो हम सब लोग, आपके सम्मुख उपस्थित होकर, अपनी कला का प्रदर्शन दिखा कर आपका मनोरंजन करें। बन्धुओं,

त्रिया राज्य की स्वामिनी मैनाकिनी इस समय अपने मानसिक दुख के कारण बड़ी अधीर थी, परन्तु मन बहलाव के कारण तुरन्त ही स्वीकृति दे दी कि कुछ तो अधीर मन को धीरज बंधेगा ही। कलिंगा सुन्दरी की चतुर सखी ने आनकर कहा स्वीकृति तो मिल गई है, परन्तु महारानी अनमनी सी बैठी हुई थी। अगर तुरन्त चलकर उनका मनोरंजन किया जाये और हमारे कला प्रदर्शन से उनका अनमनापन दूर हो जाये तो काफी पुरस्कार मिलने की सम्भावना है।

इतना सुनते ही कलिंगा सुन्दरी ने अधीर हो, अपनी सभी सखी सहेलियों को और स्त्री भेषधारी गुरु गोरखनाथ को संग लेजाकर दरबार हाल में पहुँच महारानी मैनाकिनी को अभिवादन किया जहाँ वह अपने रत्नजडित सिंहासन पर, मछेन्द्र नाथ के साथ विराजमान थीं। पश्चात कलिंगा सुन्दरी की सकल सखी सहेलियों ने, अपने सुन्दर साजों के स्वरों को ठीक किया। गुरु गोरखनाथ ने भी मृदंग (तबला) बजाना प्रारम्भ कर दिया। स्वर ठीक हो जाने पर कलिंगा सुन्दरी मुस्करा मुस्करा कर, अपने मधुर कंठ से गाने लगी। जिसने सभी स्त्री समाज का ध्यान अपनी ओर आकर्षित कर लिया। फिर गाना बन्द

करके नाचना शुरू कर दिया। जिससे प्रसन्न हो सबने उसके नाच गाने की भी प्रशंसा की। उसी समय कुछ महिलाओं का ध्यान मृदंग (तबले) की थाप की तरफ गया, जो उसके बजाने की थपकी की अद्भुत विशेषता थी।

चेत मछेन्द्र गोरख आया

मृदंग की ध्वनि सुनकर महारानी मैनाकिनी मग्न हो गई। उनका अनमनापन उस वक्त गायब हो चुका था। परन्तु मछेन्द्रनाथ का बहुत बुरा हाल था। उन्हें मृदंग की थाप की धुनी से बार बार ये बोध मिलता था। चेत मछेन्द्र गोरख आया। धीरे धीरे ये शब्द और अधिक स्पष्ट हो गये। जिससे उन के धीरज का बांध टूट गया और अधीर हो वह बड़े व्याकुल हो गये। उन्हें सिंहासन पर बैठना दूभर हो गया। जब महारानी मैनाकिनी ने मछेन्द्रनाथ को बहुत बेचैन देखा तो उनका भी सुख चैन हवा हो गया। हनुमान जी की बताई गोरख लीला का चक्कर ही उन्होंने समझा। तब वह बोली मुझे ऐसा लगता है आपको यह नृत्य गान रुचा नहीं। आप कहो तो इसे इसी समय बन्द करवा दिया जाय। मछेन्द्रनाथ बोले। रानी हुआ तो कुछ नहीं सचेत

जरूर कर दिया गया हूँ ।

महारानी ने घबरा कर उत्सुकता से पूँछा, आपका अभिप्राय मैं समझ नहीं सकी । मछेन्द्रनाथ बोले, नहीं समझी हो तो अब समझने का प्रयत्न करो । देखो इस मृदंग से क्या धुनी निकल रही है । मैनाकिनी रानी बोली, आप ही बतावें मुझे तो इसके समझने का ज्ञान ही नहीं है । मछेन्द्रनाथ बोले, मृदंग की धुनी साफ कह रही है 'चेत मछेन्द्र गोरख आया' । अगर ध्यानपूर्वक कान लगा कर सुनोगी तो साफ साफ समझ में आ जायेगा । अपने गुरु देव की वाणी सुनकर गोरखनाथ ने धुनी और स्पष्ट कर बजाई तो वह बोली । शब्द तो कुछ इसी प्रकार के लगते हैं, जैसा आप कह रहे हो । परन्तु इसका अभिप्राय क्या है । जो आप इतने अधीर हो रहे हो । मछेन्द्रनाथ धीरज धर कर बोले । महारानी अभिप्राय तो स्पष्ट है, मेरा शिष्य गोरख आन पहुंचा है और मुझे उसके साथ जाना पड़ेगा ।

महारानी मैनाकिनी तो हनुमान जी द्वारा पहले से ही सचेत हो, धीरज धरे अधीर हुई बैठी ही थीं । उसकी समझ में साफ साफ आ गया । यही मृदंग बजाने वाली नारी गोरखनाथ के अतिरिक्त दूसरी नहीं

है, फिर भी उसने स्त्री भेषधारी गोरखनाथ को वहां से हटाकर दूसरी स्त्री से मृदंग बजवाया । उसकी धुनी वैसी न बज पाई जैसी गोरखनाथ की बज रही थी । ये परीक्षा और भी कई सुन्दरी बादिकाओं द्वारा ली गई जो सब की सब वैसी धुनी बजाने में असफल रहीं । अन्त में फिर उस स्त्री भेष धारी गोरखनाथ से बजवा कर देखी तो उसकी धुनी और साफ निकलने लगी 'चेत मछेन्द्र गोरख आया' । अब उसे यह बिल्कुल पक्का यकीन हो गया ये स्त्री भेष धारी गुरु घण्टाल गोरखनाथ के अतिरिक्त दूसरा कोई नहीं है ।

उसने तुरन्त ही गोष्ठी समाप्त कर कलिंगा सुन्दरी और उसकी साथियों को, इनाम इकराम देकर विदा हो जाने की आज्ञा दी तथा मृदंग बादिका को वहीं बैठे रहने का आदेश दिया । कालिंगा सुन्दरी ने अत्यन्त भयभीत होकर कहा । महारानी जी, इसे मत रोकिये, इसके बिना तो हमारा व्योपार ही ठप्प हो जायेगा । इस जैसी सुन्दर मृदंग बजाने वाली सुन्दरी कहां मिलेगी । मैनाकिनी रानी बोली, यह स्त्री नहीं पुरुष है । हमारे त्रिया राज्य में पुरुष प्रवेश वर्जित है । इसलिए तुमने इसे स्त्री भेष में यहां लाकर भारी अपराध किया है । राज्य के नियमानुसार

बजाय पुरस्कार के तुम्हें भारी दण्ड मिलना चाहिये था। लेकिन हमने तुम्हारे प्रदर्शन से प्रसन्न होकर तुम्हें कुशलपूर्वक जाने को कह दिया है। इस छद्म-वेशी को यहां से नहीं जाने दिया जायेगा।

महारानी मैनाकिनी की गम्भीर वाणी सुन कर कलिंगा सुन्दरी अधीर हो, अपनी कुशल मना, अपनी साथियों को संग ले, अपना साज बाज उठा, बिना उधर देखे, अधीर हो अपना धीरज खोकर चटपट चल दी। परन्तु मन ही मन सन्त बाबा के पकड़े जाने का उसे बड़ा भारी दुख था। जिसका कारण ये था कि इतना सस्ता हरफन मौला आदमी जो केवल दो रोटियां खाकर ही अपना गुजारा करे तीनों लोक और चौदह भुवनों में भी नहीं मिल सकता था और जो अनायास ही हाथ आ गया था। इन्सान ईश्वर इच्छा के सामने मजबूर है। उसकी प्रवीणता और चतुराई जीवन पर्यन्त तक नहीं भूली जायेगी। इस प्रकार धीरज का पत्थर अपने सीने पर रखकर, कलिंगा सुन्दरी ने अपने मन पर काबू किया। सोचा अपराध करके जेलखाने नहीं जाना पड़ा। इस खुशी में ये कविता कही जान बची लाखों पाये, लौट के बद्ध घर को आये। ऐसा कहकर बार बार परमपिता

परमात्मा को अपना मस्तक नवाया। और वाणी द्वारा कहा, हे प्रभू तेरा ही एक सहारा है, तू ही सब की रक्षा करता है।

गुरु चले की भेंट वार्ता

गुरु गोरख नाथ जो महाराज पकड़े गये। जिन्होंने अपने गुरु को साथ ले जाने का खटारा किया था। बह त्रिया राज्य में इसलिए आये थे कि अपनी गुरु माता महारानी मैनाकिनी के दर्शन कर अपने गुरु से वार्तालाप करेंगे। परन्तु मैनाकिनी महारानी ने अपने प्राइवेट कक्ष में पहुंचकर, अपनी चतुर सेविकाओं को आज्ञा दी। उस स्त्री भेषधारी पुरुष को मेरे सनमुख लाकर उपस्थित करो। गुरु गोरखनाथ बिना कुछ कहे राजीखुशी सेविकाओं के संग, महारानी मैनाकिनी के सनमुख जा पहुंचे। उन्हें अति श्रेष्ठ स्थान अपने पास बैठने के वास्ते दिया। तब मधुर स्वर से गम्भीर हो रानी मैनाकिनी बोली, मैं आपका वास्तविक परिचय जानना चाहती हूं।

गुरु गोरखनाथ को यह अच्छी तरह मालूम था कि हनुमान जी इन लोगों को सूचित कर गये हैं। उनके अलावा मैंने भी इन्हें मृदंग बजा बजाकर अच्छी तरह जता दिया है कि मैं यहां आन पहुंचा

हूं। इसलिए तुरन्त ही गुरु गोरखनाथ ने अपनी योग माया द्वारा अपना स्त्री चोला पलटकर अपने सन्त के चोले में आनकर गुरु गोरख के रूप में प्रगट हो गए और हाथ जोड़कर बोले माता जी, अब मैं अपने यथार्थ रूप में आपके सामने खड़ा हूं और आपको मस्तक नवा नमस्कार करता हूं। मेरा नाम गोरखनाथ है और योगीराज मछेन्द्रनाथ जी मेरे गुरुदेव हैं। मैं इन्हें यहां से अपने साथ लिवा ले जाने के लिए बड़ी कठिनाई से काफी दिन तलाश करने के बाद पता लगाकर यहां आया हूं। आपके राज्य में पुरुषों का प्रवेश निषेध है। इसलिए स्त्री भेष धारण करना पड़ा।

इतना सुन मैनाकिनी महारानी बोली, बेटा मैं तुम्हें उनसे मिलाये देती हूं फिर वह जाने या तुम। गुरु शिष्य आपस में निबट लेना। इस प्रकार कहकर गुरु गोरखनाथ को अपने साथ लेकर मछेन्द्रनाथ के पास जा पहुंची और बोली। ये आपके शिष्य आपसे भेंट वार्ता करने आये हैं। उन्होंने अपने गुरु मछेन्द्रनाथ महाराज को रत्नजड़ित मखमली पलंग पर तकिये के सहारे उसी प्रकार बैठे देखा जैसा मृदंग बजाते समय अपने स्त्री भेष में देखा था। तुरन्त ही

दोनों चरणों को स्पर्श कर मधुर वाणी से बोले, गुरु देव आपका शिष्य गोरख आपको हाथ जोड़कर नमस्कार करता है। गुरु मछेन्द्रनाथ जी महाराज ने उठकर अपने प्यारे शिष्य को हृदय से लगा लिया और आशीर्वाद देकर श्रेष्ठ आसन पर बिठलाया। फिर सब सन्तों की कुशल क्षेम पूछी। उनके अध्ययन के बारे में वार्तालाप किया।

तब गुरु गोरखनाथ ने मस्तक नवाकर अपनी बारह वर्ष की विद्या प्राप्ति का व्यौरा अपने गुरु को दिया। मुझे किस प्रकार तपस्या करने पर भोलेनाथ ने प्रसन्न होकर दर्शन दिए। राजा गोपीचन्द और गुरु जालन्धरनाथ योगी की कथा कही। कनिफानाथ के मीठे मीठे ताजे आम खाकर आपका इस त्रिया राज्य में होने का समाचार जाना। हनुमान जी बरामचन्द्र जी की भेंट वार्ता का सब विस्तार पूर्वक और अपने यहां पहुंचने का सारा व्यौरा अपने गुरुदेव से धीरज धर कर ब्यान किया। तब गुरु मछेन्द्रनाथ महाराज ने शिष्य गोरखनाथ की खूब प्रशंसा की। अपने गुरुदेव से अपनी प्रशंसा सुनकर गोरखनाथ विनीत स्वर में बोले, गुरुदेव! ये जो कुछ भी मुझे विद्या प्राप्ति हुई है। सब आपके आशीर्वादों का फल

है। आपके द्वारा ही मैं इस योग्य हो पाया हूँ कि कहीं असफलता नहीं मिलती। मेरे सभी क्रिया कलापों में आपका आशीर्वाद काम करता रहा है।

सज्जनो, योगी मछेन्द्रनाथ चुपचाप अपने चेले की मधुर वाणी सुनते रहे। अपने गुरु को चुप्पी साधे देख, गुरु गोरखनाथ बोले, गुरुजी आप तो खुद उधव कर्ता सिद्ध योगी हो। आपको इस त्रिया राज्य की सुन्दर रानी के भोग विलास में लिप्त देखकर, हमारे नाथ पंथ की मर्यादा भंग होने के कारण, विश्व में अनेक तरह की चर्चायें हो रही हैं। जिससे अपना नाथ पंथ कलंकित हो रहा है। गोरखनाथ की वाणी सुनकर गुरु मछेन्द्रनाथ जी महाराज, कुछ लज्जा सी दशति हुए बोले। बेटा गोरखनाथ तुम्हारा कहना मिथ्या नहीं है परन्तु मैं व्यवस्थाबस ही यहां ठहरा हुआ हूँ। गोरखनाथ बोले—गुरुदेव वह ऐसी क्या व्यवस्था है। कृपया मुझे समझाने की दया करें।

मछेन्द्रनाथ बोले—बेटा गोरखनाथ, मैं तुम्हें बड़ी नाथ जाने का आदेश देकर, स्वयं भी तीर्थ यात्रा के वास्ते चल पड़ा था। सेतुबन्ध रामेश्वर में हनुमान जी से भेंट वार्ता हुई। उन्होंने मुझे यहां आने के लिए विवश किया। उन्हीं की आज्ञानुसार मैं बारह

वर्ष के काफी पहले से यहां रह रहा हूँ। मुझे यहां रहते काफी वर्ष समाप्त हो गए हैं। अपने गुरु मछेन्द्रनाथ के समाप्त कहते ही गुरु गोरखनाथ बोले, तो अब मेरे साथ चलने की दया कीजिये। गुरु महाराज हनुमान जी के दिये हुये वचनों का समय कभी का समाप्त हो चुका है। अब आपकी प्रतिज्ञा का भय उपस्थित नहीं हो सकता। इस पर मछेन्द्रनाथ बोले तो बेटा मुझे इससे कब इन्कार है। बेटा तुम अपनी गुरु माता महारानी मैनाकिनी को राजी करने का प्रयत्न करो। उनके राजी होते ही, मुझे तुम्हारे साथ चलने में यहां कोई बाधा नहीं रहेगी।

गुरु गोरखनाथ सोचने लगे, गुरु महाराज इस त्रिया राज्य के जाल से निकलना तो चाहते हैं परन्तु मोह माया के जाल में फंसे होने के कारण इन्होंने अपनी रानी को राजी करने का भार मेरे कंधे पर डाला है। इसी का नाम माया मछेन्द्र है। परन्तु मेरे गोरख धन्धे के जाल में एक दफा फंसकर निकल जाना आसान बात नहीं है। उधर रानी मैनाकिनी सोचने लगी कि गोरखनाथ बहुत चालाक और चतुर है। वह अपने गुरु को यहां से अपने संग ले जाने में सफलता प्राप्त कर सकता है क्यों न मैं इसे भी सुन्दर

स्त्रियों के जाल में फंसा दूँ। अगर यह किसी तरह त्रिया जाल में फंस गया तो इसकी अपने गुरु को अपने साथ ले जाने की बीमारी खुद व खुद समाप्त हो जावेगी। फिर यहां से इनके गुरु के जाने का प्रश्न ही समाप्त हो जावेगा। इस प्रकार अपने मन में मनसूबा बांध, धीरज धर कर अपनी सर्वाङ्ग सुन्दर सुघड़ सहेलियों को गोरखनाथ को रिझाकर काबू में करने का आदेश दिया।

महारानी मैनाकिनी का आदेश पा, त्रिया राज्य की सर्वश्रेष्ठ एक से एक सुन्दर सुकुमारियां, सज धज कर गुरु गोरखनाथ के चारों ओर तितली की भांति हाव भाव दिखाती मुस्कराती हुई मंडराने लगीं और नैना चमकाती हुई बोलीं। हम सबको आपकी सेवा में तत्पर रहना है। उनके इतना कहते ही गुरु गोरखनाथ बोले, मैं स्त्रियों से अपना कोई कार्य नहीं कराता हूँ। तो वह ढीठ सुन्दरियां बोली, जब यहां कोई पुरुष सेवक है ही नहीं तो सिवा स्त्रियों के आप की और कौन सेवा करेगा। गुरु गोरखनाथ ने उत्तर दिया मुझे अपने कार्य कलापों के लिए गैर की आवश्यकता है ही नहीं। मैं अपना काम स्वयं कर लेता हूँ। उन सुन्दरियों ने गुरु गोरखनाथ को रिझाने के

लिये काफी प्रयत्न रचे, यहां तक की अर्धनग्न अवस्था में नाचती गाती रहीं। परन्तु गुरु गोरखनाथ ने उन की तरफ आंख उठाकर भी नहीं देखा।

अन्त में हारकर झकमार कर महारानी मैनाकिनी के नजदीक जाकर बोलीं। महारानी उस पत्थर के बुत गोरखनाथ को रिझाना असम्भव है। उसके सामने हम सब अपनी जादूगरी में फेल हो गई हैं। वह तो हमारी तरफ मुंह उठाकर देखने में भी लज्जा अनुभव करता है। रानी मैनाकिनी को अपनी सेविकाओं की बातें सुनकर घोर निराशा हुई। उसने कितने ही उपाय सोचे पर कोई कारगर होता नजर नहीं आया। मछेन्द्रनाथ के संग से मैनाकिनी रानी को एक पुत्र प्राप्त हुआ था। जिसका नाम मौनीनाथ रक्खा गया था। वह रानी मैनाकिनी का अत्यन्त दुलारा था। जब कभी आंख से ओझल हो जाता था तो रानी बुरी तरह घबरा जाती थी।

एक दिन का जिक्र है कि मछेन्द्रनाथ के पास मौनीनाथ रानी मैनाकिनी और गोरखनाथ तीनों बैठे थे। तभी गोरखनाथ के गुरु मछेन्द्रनाथ बोले, वस्स मौनीनाथ ने जाड़े से बुखार आने के कारण कई दिन से स्नान नहीं किया है। अब बीमारी के

समाप्त हो जाने पर, स्नान कराना परम आवश्यक है। तुम नदी पर पहुंचकर इसे ठीक प्रकार स्नान करा लाओ। गोरख नाथ समझ गये कि ये महारानी, मौनाकिनी को मेरी बिद्या का चमत्कार दिखाना चाहते हैं। जो चमत्कारी प्रदर्शन होगा उसका श्रेय भी मुझे ही मिलेगा। अपने मन में ऐसा विचार कर मौनीनाथ को नदी तट पर ले गये। उन्होंने मौनी नाथ को टांग पकड़कर अधर में उठाया तो वह रोने लगा परन्तु गोरखनाथ ने कोई परवा नहीं की। और बिना परवा किए शिलाखण्ड पर इस प्रकार पछाड़ना शुरू किया जिस प्रकार धोबी पटलें पर कपड़े पछाड़ता है। परन्तु वस्त्रों वाली क्रिया मनुष्य के लिए प्राणघातनी होती है। जिसके कारण तीन चार पटकियों में मौनीनाथ के प्राण पखेरू उड़ गए। उसके बाद मरे हुए की त्वचा को खूब रगड़ रगड़कर फिर धोना शुरू कर दिया। जिससे जो गन्दगी उसके भीतर भरी हुई थी वह भी साफ हो गई। तब उसे राजमहल में ले जाकर रानी मौनाकिनी के सामने ही सूखने के लिए डाल दिया।

जब गुरु मछेन्द्रनाथ को मौनीनाथ काफी समय तक दिखाई नहीं दिया तब अधीर हो बोले। बेटा

गोरख, मौनीनाथ कहां रह गया। गोरखनाथ बोले आपने ही तो उसे ठीक प्रकार से स्नान कराने की मुझे आज्ञा दी थी। इसीलिए मैंने उसे ठीक प्रकार से स्नान कराकर उसके शरीर की खाल छत पर धूप में सूखने को डाल दी है। उसके शरीर की चमड़ी छत पर सूख रही है। मछेन्द्रनाथ को ध्यान लगाकर देखने से ज्ञात हो गया, मौनीनाथ मर चुका है। महारानी मौनाकिनी भी गोरखनाथ की वार्ता सुन कर एकदम चौंक पड़ी और बावली के समान मछेन्द्रनाथ का हाथ पकड़कर, छत पर जा पहुंची। जो गोरखनाथ ने कहा था, वही नजारा नजर के सम्मुख दिखाई दिया कि मौनीनाथ मर चुका है और छत पर उमकी खाल सूख रही है।

अपने लाड़ले बेटे की ऐसी दुर्दशा देखकर, रानी मौनाकिनी अपनी छाती में दुहत्तर मार मारकर रोते रोते बेहोश हो गई। जब महारानी की मूर्छा भंग हुई, तब उसने मछेन्द्रनाथ को अपने कानों से ये कहते हुए सुना। अरे निरदई गोरखनाथ, तूने जो इस अबोध बालक को मारकर इसकी इस प्रकार हत्या की है। इस अबोध ने तेरा क्या बिगाड़ा था। तूने तो इसके प्राण ही निकाल डाले। मौनाकिनी बोली, प्राण

ही नहीं निकाल डाले बल्कि उसके अस्थि पंजर भी तोड़ मरोड़ कर अलग अलग कर दिए। अस्थि पंजर सब ढीले पड़े हुए धूप में सूख रहे हैं। इतनी बातें सुन और अपने गुरुदेव और रानी मौनाकिनी को अत्यन्त अधीर देख, धीरज धर कर बोले।

परन्तु माताजी गुरुदेव ने ही तो मुझे आदेश दिया था इसे भली प्रकार से स्नान कराना। गुरुदेव के आदेशानुसार काम करने में मेरा अपना कोई दोष नहीं है। मछेन्द्रनाथ क्रोध प्रदर्शित करते हुए गरज कर बोले, अरे गोरख, स्नान के माने मार डालना कौन से गुरु की पोथी में तूने पढ़ा है, तूने तो ईर्ष्यावश कार्य किया है। जिससे मेरा शोक जिन्दगी भर नहीं जाने का है। रानी मौनाकिनी रोती रोती अधीर हो अपना धीरज खोकर बोली। आप तो कह रहे थे गोरखनाथ सतगुणी और बड़ा विद्यावान है। इसी आपके अपूर्व चले ने मेरे बालक को ईर्ष्यावश मार डाला है। हाय ! अब मैं अपने मौनीनाथ को कहाँ ढूँँ।

गोरखनाथ बड़ी ही नम्र वाणी में बोले, माता जी ! न कोई किसी को मारता है न कोई किसी के मारे से मर सकता है। इसलिए ऐसी बातों का शोक

करना बृथा है। मछेन्द्रनाथ बोले, जान बूझकर हत्या करके ऊपर से उपदेश बखानता है। बालक को मार कर ज्ञानी बनने का ढोंग करता है। गोरखनाथ बोले, गुरुदेव आप तो परम ज्ञानी और महान योगी हैं। ये आत्मा अमर है, ये पाठ आप ही का पढ़ाया हुआ है। ये संसार नाशवान है। इस संसार में रहने वाले व्यक्ति एक न एक दिन अवश्य मरेंगे। इसलिए मरने जीने का शोक कभी नहीं करना चाहिए।

मछेन्द्रनाथ बोले, तो क्या ये उपदेश तुझे अबोध बालक की हत्या कर डालने के लिए दिया गया था। तू अपने सीने पर हाथ धर कर बता, मौनीनाथ के बगैर हम दोनों की जिन्दगी किस प्रकार कटेगी। महारानी मौनाकिनी रोती रोती बोली, मौनीनाथ के बगैर हमारी जिन्दगी में अब रह ही क्या गया है। मैं तो अब किसी प्रकार भी जिन्दा नहीं रह सकूंगी। अरे गोरखनाथ जरा मुझे भी तो बता। मैं किस प्रकार धीरज धर कर अपने अधीर मन को समझाऊँ, किस प्रकार अपनी छाती पर पत्थर रखकर जी का भार हलका करूँ। गोरखनाथ धीरतापूर्वक बोले, माता जी अब हो भी क्या सकता है। जिसकी आँखें वह मर गया। मुझे जो दण्ड देना चाहो दे लो।

मछेन्द्रनाथ बोले, गोरखनाथ मैं नहीं जानता तू कहीं से भी कैसे ही कर, हमें तो अपना मौनीनाथ ही चाहिए। अगर हम दोनों की जिन्दगी चाहता है तो हमारे मौनीनाथ को इसी समय इसी वक्त हमें ला कर ।।

अपने गुरु मछेन्द्रनाथ की आज्ञानुसार गोरखनाथ ने संजीवनी विद्या के मन्त्र से अभिमन्त्रित भस्म को एकत्रित कर मौनीनाथ की खाल पर छिड़क दिया। फिर क्या था देखते ही देखते एक साथ एक सौ आठ मौनीनाथ पैदा होकर खेलने लगे। जिनका एक सा रूप रंग, एक सा कद सब एक जैसे मौनीनाथ उत्पन्न हो गये थे। महारानी मैनाकिनी ने जब इतने सारे मौनीनाथ को अपने आंगन में खेलते देखा तो वह एकदम बड़ी विस्मित हुई। गोरखनाथ अपने दोनों हाथ जोड़कर बोले माताजी, इतने मौनीनाथ आपके सामने हैं। इनमें से अपना मौनीनाथ छांट लो। जौन सा आपका हो ले लो। अगर सब ही को लेने की इच्छा हो तो सबको ले सकती हो।

मैनाकिनी रानी प्रसन्न हो बोली, बेटा गोरखनाथ तुम बड़े मायावी हो, अपना मायाजाल समेट कर मुझे मेरा ही मौनीनाथ लौटा दो। अपनी गुरु

माता को ज्यादा दुखी नहीं करना चाहिए। अब मुझे और दुख मत दो। गोरखनाथ हाथ जोड़ कर बोले, जब पहचान भी नहीं सकती, तो अपना कहने का अधिकार किस प्रकार कर रही हो। भला इस जगत में ऐसा भी कोई है जो अपनी खोई हुई चीज को न पहचान सके। मैनाकिनी रानी गम्भीरता भरी वाणी सुनकर बोली। सत्य है बेटा, इस संसार की मोह ममता, किसी प्रकार भी छुटाये नहीं छूटती। गुरु गोरखनाथ बोले, तो इसमें मैं ही क्या कर सकता हूँ। मैनाकिनी महारानी बोली, तुम धुरंधर चमत्कारी हो और सब लायक हो। तुम्हें अनेक सिद्धियाँ प्राप्त हैं। मुझे मेरा मौनीनाथ सौंप दो बेटा।

प्यारे बन्धुओ, गुरु गोरखनाथ महाराज ने अपनी योगमाया समेट ली और असली मौनीनाथ को महारानी मैनाकिनी के सुपुर्द कर दिया। इस अपूर्व घटना से वह अति प्रसन्न हुई और गोरखनाथ को अति सम्मान की दृष्टि से देखने लगी। उनका सम्मान उनकी नजर में बढ़ गया। तब एक रोज मौका देख कर प्रसन्न हो महारानी मैनाकिनी से हाथ जोड़ बोले। जननी ! अब इतनी कृपा कर दो कि मैं अपने गुरुदेव को अपने साथ लिवाकर ले जाऊँ और सब

विघ्न बाधाएँ दूर हो जायें। अब इनका यहां से जाना ही जगत की भलाई के लिए उचित है। इनके न होने से हमारे धर्म प्रचार में बहुत सी बाधाएँ विकट रूप धर कर सामने आती हैं। महारानी मैनाकिनी ने अपने जी में भली प्रकार समझ लिया। ये चतुर गोरखनाथ अपने गुरु को अपने साथ ले जाये बिना किसी तरह भी मानने वाला नहीं है। किसी सिद्ध योगी के कार्य में बाधा डालना एकदम अनुचित और गलत है।

अतः मैनाकिनी रानी ने कहा, पुत्र गोरखनाथ, मैं ये तो अच्छी तरह जान गई, तुम अपने गुरु को अपने साथ ले जाये बिना मानने वाले नहीं हो। परन्तु केवल एक वर्ष आप लोग और यहीं रहें। एक वर्ष बाद मैं तुम्हारे गुरु को तुम्हारे साथ हंसी खुशी खाना कर दूंगी। गुरु गोरखनाथ बोले, माताजी, एक वर्ष का समय बहुत अधिक है। हम लोगों की बनी बनाई बहुत सी योजनाएँ बिगड़ जायेंगी। परन्तु आपको भी नाराज नहीं करना है। इसलिए छ. महीने की अवधि ठीक रहेगी और छ. माह में मैं वहां लौटूंगा। गोरखनाथ की वार्ता से महारानी मैनाकिनी सन्तुष्ट हो गई और अपने कमरे में जाकर

आराम करने लगी।

तब गुरु चले की एकांत में वार्ता होने लगी। गुरु मछेन्द्रनाथ महाराज बोले, बेटा गोरखनाथ ! मैना किनी रानी का मोह भंग करने का इससे बढ़िया और कोई उपाय नहीं था। अब यहां से मुझे तुम्हारे साथ चलने में कोई विघ्न बाधा नहीं रही। गुरु गोरखनाथ बोले, गुरुदेव ! आपने मौनीनाथ को मेरे साथ घाट पर क्यों भेजा था। फिर उसके मर जाने पर इतना शोक क्यों किया। गुरु मछेन्द्रनाथ बोले, बेटा गोरखनाथ ! महारानी मैनाकिनी का मोह दूर करने के लिए ये सब लीला रचाई गई थी। तुमने जो कुछ किया मेरी इच्छानुसार मेरा इशारा समझ कर किया था इसलिए तुम्हीं अधिक प्रशंसा के पात्र हो।

प्यारे बन्धुओं, सुख चैन के दिन बीतते देर नहीं लगती। योंही वर्षों बीतते चले जाते हैं। फिर छ. महीने की अवधि बीतते क्या देर लगती। ज्यों ज्यों विदाई के दिन निकट आते जाते थे त्यों त्यों मैनाकिनी महारानी की अधीरता बढ़ती जाती थी। वह हरदम उदास रहने लगी, उनकी व्याकुलता बराबर बढ़ती जाती थी। आखिर वह अवधि वाला दिन

आन ही पहुंचा। जिससे वह बहुत ही उदास होगई। वह अपने दोनों नैनो से अश्रु धारा बहाती जाती थी और अपने प्यारे की जुदाई का सामान जुटाती जाती थी। उन्होंने थोड़ा धीरज धर कर योगी मछेन्द्रनाथ से पूछा। मौनीनाथ आपके साथ जायेगा या मेरे पास रहेगा। गुरु मछेन्द्रनाथ जी महाराज बोले, रानी जैसी तुम्हारी मर्जी। मैं तुम्हारी मर्जी में किसी भी प्रकार की बाधा डालना उचित नहीं समझता।

महारानी मैनाकिनी बोली, आपके पिता उपरिष्ठा वसु द्वारा दिये हुए श्राप की अवधि में अभी छै मास और बाकी हैं। उसके पश्चात् मुझे स्वर्ग लोक गमन करना ही है। इसीलिये मैंने गोरखनाथ से एक वर्ष यहां रहने को कहा था। उसने छै महीने की अवधि तै की। आगे की अवधि में मौनीनाथ इस त्रिया राज्य में अकेला रह जायेगा। आपकी मौजूदगी के कारण हनुमान जी की गर्जना का प्रभाव इस पर नहीं पड़ता था। आपके और मेरे यहां से चले जाने के बाद उस प्रभाव को रोकना मौनीनाथ के लिये असम्भव है। ऐसी परिस्थिति में मौनीनाथ जीवित नहीं रह सकता है। इसलिये ये ही उचित है आप मौनीनाथ को भी अपने साथ ही ले जावें।

योगी मछेन्द्रनाथ बोले ठीक है, मौनीनाथ तुम हमारे साथ ही चलो। मैनाकिनी महारानी ने चलते समय मछेन्द्रनाथ की झोली में एक सोने की ईंट रख दी। ईंट के साथ ही उनके वस्त्र आदि और रास्ते में खावे पीने का सामान रखकर उन्हें सब बता दिया। जब चलने को हुए तब सबसे आगे गुरु गोरखनाथ, उनके पीछे योगी मछेन्द्रनाथ जी महाराज साथ में उनका पुत्र मौनीनाथ। महारानी मैनाकिनी ने अपने लाड़ले बेटे मौनीनाथ को गोदी में लेकर प्यार पुचकार और दुलारकर उसका मुंह चूमा और अपने नैनो से नीर की वर्षा कर पिता पुत्र दोनों को विदाई दी। तब तीनों पंथी सन्त साधू रूप में उनके भवन से बाहर निकले। तब रानी मैनाकिनी सहित उसकी सखी सहेलियों के अलावा नगर की सभी सुन्दरियों के भी नयन, उन्हें विदाई देते समय टप टप मोतियों के समान आंसुओं की वर्षा करने लगे।

जब तीनों सन्त आंखों से ओझल हो गए। तब सब अपने अपने आंसू पौछ पौछकर अपने अपने घरों को सिधार गईं। महारानी का अधिकतर समय रो रो कर ही बीतता था। उसकी सखी सहेलियां सभी उन्हें धीरज बंधाती थीं, परन्तु उसके अधीर मन को शांती

कहां। जिसका जिन्दा पति पुत्र छोड़कर चला जाय। उस दुखियारी नारी के जी का जरूम, किसी भी मर-हम से भरना नामुमकिन है।

यह तीनों सन्त घूमते घामते, हवन यज्ञ भन्दारे करते हुए, महेन्द्र गिरी पर्वत पर पहुंचकर तपस्या करने लगे। तब गुरु गोरखनाथ अपने गुरु मछेन्द्रनाथ से एक दिन आज्ञा लेकर तीर्थ यात्रा करते हुए गिरनार पर्वत पर जा पहुंचे। जहां परम योगेश्वर महाराज दत्तात्रेय जी का स्थान है।

* श्री गोगा पुराण तेतीसवां अध्याय समाप्त *

चौत्तीसवां अध्याय

अब सज्जनो ! यहां की वार्ता यहीं छोड़कर, अपने नायक जाहरवीर जोधा की तरफ चलते हैं। जिन्होंने नाई पुरोहित जी से वायदा करवा कर कि रानी श्रीयल की सगाई जिस राजकुमार के साथ भी पक्की होगी उसकी आपको सूचना देकर तन्दुल नगरी जावेंगे। आप बेफिक्र रहें। बन्धुओं, नाई पुरोहित जाहरवीर जोधा की जय बोलते हुए और राजा सिंघासिंह को दुर्वचन कहते हुए, आपस में इस प्रकार बतराते हुए आगे बढ़े कि हमारी राजकुमारी श्रीयल

के लायक ये लड़का कितना बढ़िया, धीर, वीर न्यायकारी, प्रजा पालक, गोभक्त, अछूत उद्धारक, दानवीर था। इस गुमानी राजा सिंघासिंह ने इसका टीका लौटवा लिया। अब इस भाग्यहीन राजा को हमें ऐसा सबक सिखाना चाहिए और ऐसा जमाई ढूँढना चाहिए जिससे ये मनमानी करके जीवन पर्यन्त अपने दोनों हाथ मलमल कर पछताता रहे। ये जिन्दगी भर कभी न भूल पाये कि हमने नाई और पुरोहित का अपमान बिना खता बिना कसूर किया था। हमारे सिर बुराई थोपकर ये अपने मन में इस समय खुश भले ही हो ले। पर एक दिन मूढ़ पकड़कर यह रोया करेगा।

इसी प्रकार अनमने से रोते झींकते कई राज्यों में घूमे और बढ़िया भले राजकुमारों को अपने हृदय की जलन शांत करने के कारण त्याग दिया और जान बूझकर सगाई का टीका नहीं चढ़ाया। कई राजाओं के राज्य में धक्के खाते हुए, घूमते घामते अन्त में आमेर नरेश राजा हरिसिंह की राजधानी में जा पहुंचे। दरबार बीच पहुंचकर नेगियों ने महाराजा हरिसिंह से अपने आने का कारण बताया। तब राजा हरिसिंह ने अपने कुरूप लड़के को बुलाकर दिखाया।

जिसका ब्याह सगाई उसकी कुरूपता के कारण कोई करने को तैयार ही नहीं होता था और इसी वजह से वह इतना बड़ा हो जाने पर भी कुंवारा ही डोल रहा था। उसे ही नाई पुरोहित के सामने खड़ा कर दिया। कहा हमारे यहां इस समय ये ही होनहार राजकुमार कुंवारे हैं।

नाई और पुरोहित को अपने अपमान की भावना अभी भूल नहीं पाई थी। इसी कारण अधीर हो अपने हृदय की ज्वाला शांत करने के लिए इसी तबे के समान काले, चेचक के दाग वाले मुंह चेहरे वाले गंजे राजकुमार को राजा सिंधासिंह का नगद जमाई बनाना मंजूर कर लिया। टीके की सकल सामग्री धन दौलत कपड़े लहो सहित राजकुमार तारासिंह के सामने धर कर मन्त्र पढ़कर रोली चावल से तिलक कर दिया। अतुल सम्पत्ति टीके में देख कछवाये राजा हरिसिंह अति प्रसन्न हुए और विवाह तिथि निश्चित कर उन्हें कीमती वस्तुयें देकर खुश कर दिया।

आमेर नरेश से प्रसन्न हो नाई पुरोहित मंजिल दर मंजिल तय करते हुए समुद्र तट पर आन पहुंचे। वहां से सीधे ददरेड़ा नगर का रास्ता पकड़ा। तब राजमहल के दरवाजे पर पहुंच कर वीर जाहरवीर

जी को नमस्कार कर बोले। वीर राजकुमार, राजा सिंधासिंह की राजकुमारी बेटी श्रीयल का टीका हमने आमेर नरेश राजा हरिसिंह के राजकुमार तारासिंह को चढ़ाया है, विवाह की तिथि आपके बताये अनुसार फागुन बदी तौमी ही निश्चित कर दी है। अब आप जिस प्रकार मुनासिब समझें करें। हमने जो आपसे वादा किया था उसे पूरा कर दिया है।

नेगियों की वार्ता सुनकर, जाहरवीर जोधा अति प्रसन्न हुए और अपने गले में पड़ी हुई मणो माला उतारकर पुरोहित जी के हवाले कर दी। और ये कहा, इसे आप मेरी तरफ से अपनी राजकुमारी श्रीयल को दे देना। उससे कह देना जब कोई संकट मालूम पड़े और उसका उपाय न दीखे तो विपत्ति के समय इसके सामने जोत बालकर, इसका पूजन कर इस माला से जो भी वरदान मांगोगी, तभी ये मणी माला तुम्हारी मनोकामना पूर्ण करने में पलभर की भी देर न करेगी। ये मनोकामना को पूर्ण करने वाली माला संभालकर अपने पास रखना। सिर्फ इतना कह कर और दोनों नेगियों को खूब खिला पिलाकर, भेंट पूजा देकर हंसी खुशी विदा कर दिया। वह दोनों भी गौभक्त गोगावोर के गीत गाते हुए जय जय कार

मनाते हुए समुद्र तट पर आ पहुंचे। वहां जाहरवीर जोधा ने अपनी माया की नाव गुरु गोरखनाथ का ध्यान करके पहले से ही भिजवा दी थी। जो इन दोनों नाई पुरोहित को समुद्र पार तन्दुल नगरी के तट पर छोड़कर अन्तर्ध्यान हो गई।

दोनों नाई पुरोहित मन मारे सफर के थके हारे राजा सिधासिंह के राजमहल में सुबह सुबह जा पधारे। अपने दोनों हाथ जोड़कर राजा सिधासिंह को नमस्कार कर, जै जैकार मना कर कहने लगे। हे राजन, आपकी आज्ञानुसार सगाई का सामान ददरेड़ा नगर से वापिस लौटाकर बड़ा भारी दुख उठाते हुए जगह व जगह धक्के खाते हुए महाराजा आमेर नरेश हरिसिंह कछवाये के सुपुत्र राजकुमार तारासिंह को अपनी राजकुमारी श्रीयल का तिलक चढ़ा दिया है। विवाह संस्कार का शुभ दिन उन्होंने भी फागुन बदी नौमी ही पक्का किया है। अपने नाई पुरोहित की वार्ता सुन कर राजा सिधासिंह बड़े प्रसन्न हुए, और दोनों को मनचाहा पारितोषिक देकर खुश कर दिया।

उसके बाद पुरोहितजी ने जनाने महल में पहुंचकर महारानी सिरौंजा सुन्दरी से आमेर नरेश के राजकुमार तारासिंह को तिलक चढ़ाने की खुशखबरी बयान

करी, जिसे सुनकर अपना सिर धुनकर दोनों हाथों से अपना माथा पीट पीटकर अपनी बेटी की बद-किस्मती को झींक झींककर अपना धीरज खोकदर और अधीर होकर रतनारे नैनो से नीर बहाकर, सुबक सुबककर मन ही मन जी भरकर खूब रोई। तब पुरोहित जी ने मौका देखकर जाहरवीर की दी हुई मणी माला राजकुमारी श्रीयल को भेंट कर दी। जिसे उसने कोई कीमती जेवर समझ कर अपनी सन्दूकची में बन्द करके ताला लगा दिया। माला की करामात पंडित जी भी बताना भूल गए।

बन्धुओ, अपनी बेटी श्रीयल राजकुमारी के ब्याह के कारण उसकी माता महारानी सिरौंजा सुन्दरी काफी परेशान थी। इधर राजकुमारी श्रीयल भी परेशान थी कि मेरा मनचाहा टीका पहुंच जाने पर भी मामूली सी बात पर सगाई छूट गई। मैं अधब्याही किसी गैर राजकुमार के साथ, अपना ब्याह कैसे करा सकती हूं। सीता सावित्री की तरह सतवन्ती राजकुमारी अपने माता पिता की दुलारी, क्या अधर्म पूर्वक दूसरा ब्याह रचाकर, कुलवन्ती नारी कहा सकती है।

हे बैमाता, मैंने सुना था तुमने मेरा जोड़ा मिला

दिया था। क्या इस प्रकार ही जोड़ा मिलाया जाता है। जो बना बनाया सारा ही करा धरा गुड़ गोबर एक होकर रह गया। अब विवाह के दिन रह ही कितने गए हैं। क्या गुरु जालन्धर नाथ जी योगी तुम भी समाधि लगाकर गहरी निद्रा में मेरे वक्त पर सो गये। हे मेरे अधव्याहे स्वामी के गुरु गोरखनाथ जी महाराज, आप भी अपने चेले की सुध बुध लेना भूल गये। हे योगीराज, जैसे मैं यहां दुखी हूं वैसे ही वहां मेरे देवता स्वरूप पति देव गोगावीर दुखी होंगे। हाय भगवान मैं क्या करूं, किससे कहूं मैं अपने जी की बात। मां से कुछ कहती भी, तो वह बिचारी मेरे दुखी होने के कारण खुद अत्यन्त दुखी है। मैं तो अपना ब्याह उसी राजकुमार से करवाऊंगी। जिसके साथ मेरे साढ़े तीन फेरे फिर चुके हैं। अन्यथा हीरे की कनी चबाकर, अपनी जान दे दूंगी। न रहेगा बांस न बजेगी बांसरी।

इधर राजकुमारी श्रीयल महादुखी थी, अब उधर का हाल ध्यानपूर्वक सुनो। उधर जाहरवीर जोधा सोच रहे थे अगर बैमाता की बात सच्ची होती तो इस प्रकार अधीर मन से क्यों पापड़ बेलने पड़ते। मुझे तो उसकी वाणी में संशय मालूम पड़ता है।

शायद उसने मुझे बहका नहीं दिया हो। शायद मेरी जननी की ही बात सच हो कि स्वप्न कभी सच्चे नहीं हुआ करते। परन्तु आधा ब्याह हो चुका है तो पूरा भी जरूर होना चाहिए। परन्तु टीका वापिस जाना भी बड़ी ही बदनामी की बात है। मेरी मौसी काछल के बेटे अरजन सरजन मेरे भाइयों को जब पता चलेगा कि गोगा को सगाई छूट गई है तो सारे नगर में बात फैल जाएगी। हम मां बेटे किसी को मुंह दिखाने के काबिल भी नहीं रहेंगे। घर के ही दुश्मन ऐसी बातों की ताक में रहते हैं। कहीं मेरा माता मेरी जननी ही अपनी बहन से इस बात का जिकर न कर बैठे। अगर उन्होंने जरा भी जिकर कर दिया तो बात फैलते देर न लगेगी। नामवरी दस बीस कोस और बदनामी सौ सौ कोस उड़कर पहुंच जाती है। स्त्रियों के पेट में इस प्रकार की बातें पचाने की जगह ही नहीं होती है। किसी ने क्या ही ठीक कहा है, नेकी नौ कोस और बदी सौ कोस।

सज्जनो ! ये सारा रहस्य किसी न किसी प्रकार कपटन काछल के बेटे अरजन सरजन को भी मालूम पड़ ही गया कि गोगावीर को सगाई छूटकर आमेर नरेश के बेटे तारासिंह को टीका चढ़ गया है। तो

वह अपने मन ही मन खुश हो उछलते कूदते फिरे। उन की प्रसन्नता का ठिकाना न रहा। चुपके चुपके अपने इष्ट मित्रों, संगी साथियों से भी चर्चा करने में न चूके। ऊपर से यह भी कह देते थे गोगा से न कहना कि हमें पता है कि तेरी सगाई छूट गई है। नरसिंह पांडे, भज्जू कोतवाल, रतना भंगी सभी से कह कह कर अपने जी की भड़ास निकाली। गोगावीर से इन में से जिन जिन ने पूछा, उन्होंने उन्हें कोई उत्तर नहीं दिया। अपनी रुची खेल तमाशे में भी एकदम कम कर दी। गौसेवा, अच्छूत उद्धार, दान पुन्य की तरफ से भी अपना ध्यान हटाकर, सारे दिन रानी श्रीयल का ही ध्यान बैठे हुए करते रहते थे। वह बराबर ये हो सोचा करते थे अब मुझे क्या करना चाहिए। इसी धुन में अधीर रहकर अपना धीरज खोया करते थे।

काफी दिन पीछे अपने मन की उदासी दूर करने के लिये खेलने बैठे तो खेल खेल में अरजन का भाई सरजन बोला, गोगा तुम खेल में हार जाने पर भी धान्धलेबाजी करने में नहीं चूकते। तुम्हें अपनी वीरता का बड़ा भारी अभिमान है। घर में वीरता क्या दिखाते हो, वीरता ही दिखानी है तो तन्दुल

नगरी वाले राजा सिंधासिंह को जाकर दिखाओ जिन्होंने तुमसे टीका लौटाकर आमेर के तारासिंह को चढ़ा दिया। तुम्हारे उजड़ुपने के कारण ही बागड़ वालों की लम्बी नाक कटी पड़ी है। तुम्हारी वजह से ही चौहान बन्स की गद्दी को कलंक लग गया है। जिसके कारण मुझ सहित सारा परिवार महान दुखी है। तुमने हम लोगों की वह दशा की है कि हम लोग किसी के सामने गरदन ऊंची उठाकर चलने के काबिल भी नहीं रहे।

अपने भाई सरजन की जली कटी वार्ता सुनकर जाहरवीर जोधा बड़े बेचैन हो अपना धीरज खो बैठे। उन्हें ऐसा महसूस हुआ जैसे किसी ने उनके गाल पर जोर से चांटा मार दिया हो। वह खेल छोड़कर अपने महल की तरफ रवाना हो गये। किसी से अच्छी बुरी कोई बात नहीं की। वह रास्ते में यही सोच विचार करते जा रहे थे कि जिस बात का मुझे भय था वह उजागर हो कर ही रही। उन्हें इस प्रकार चिन्ता के कारण रास्ता चलना दूभर हो गया था। एक तरफ अपने भाई सरजन के ताने का तीर, दूसरी तरफ सगाई छूट जाने के कारण मन अधीर, तीसरे रानी श्रीयल का प्यार, चौथे अब तक

कोई खबर सुध न मिलने के कारण अधिक बेकरार ।
सारे सन्ताप मिलकर उन्हें एक साथ सता रहे थे ।

अपने गुरु भाई गोगा की दशा देख नीला घोड़ा बोला । गुरु भाई चिन्ता करने से भी कभी किसी के दुखों का अन्त हुआ है । तुम्हें धीरज धरकर कुछ उपाय करना चाहिये । अधीर होने से बनते हुए काम भी बिगड़ जाते हैं । नीले घोड़े की बात सुनकर बड़े प्रेम से उसके ऊपर हाथ फेर पुचकार कर जाहरवीर बोले, मेरे गुरु भाई नीले, ये श्रीयल रानी का प्रेम मेरी जान का दुश्मन बन गया है । पता नहीं रानी श्रीयल सुन्दरी इतनी निष्ठुर किस प्रकार हो गई । उसने मेरी अब तक कोई खबर सुध नहीं ली । मुझे तो ऐसा लगता है वह बेबस हो गई है । मैंने जो उसे खबर सुध लेने के लिए मणिमाला भिजवाई थी वह माला भूरिया नाग का ही दूसरा रूप थी । उसने भूरिया नाग के द्वारा भी कोई राजी खुशी की खबर नहीं भिजवाई और न मेरी ही खोज खबर ली ।

मुझे बार बार ऐसा ख्याल होता है कि रानी श्रीयल ने वह मणि माला बजाये अपने गले में पहनने के दूसरे जेवरों के साथ अपने बक्स में बन्द करके रख दी । बेचारा भूरियानाग रानी श्रीयल के बक्स में

भूका प्यासा कैद में पड़ा मुझे कोस कोसकर काफी दुबला होगया होगा । अगर मैंने उसे छुड़ाने का कोई शीघ्र उपाय नहीं किया तो बेचारा भूका प्यासा तड़फ तड़फ कर जल्दी ही अपनी जान से हाथ धो बैठेगा । अगर वह कैद में न पड़ता तो अब तक कोई खबर जरूर मिल जाती । मुझे तो ऐसा लगता है कि कहीं पुरोहित जी ने उस मणि माला को कोई कीमती जवाहरात समझकर रांनी श्रीयल को न देकर अपनी पंडितानी को देकर संभाल कर रखने की ताकीद कर दी हो और मेरा प्यारा भूरिया नाग पंडित जी के यहां कैद में पड़ा सड़ रहा हो । मौका मिलते ही इन लोगों की बेईमानी देख इन्हें डस न ले । व्यर्थ ही मैं मुझे ब्रह्महत्या के पाप का भारी दोष लग जावेगा ।

जाहरवीर जोधा के दुखी दिल की वार्ता सुनकर नीला घोड़ा बोला । गुरु भाई, आपमें इतनी कम बुद्धि है इसे मैं नहीं समझता था । एक मामूली सी बात के लिये उसका उचित उपाय न करके व्यर्थ ही अधीर हो रहे हो । अगर मेरी राय मानकर चलोगे तो सब चिन्ता फिकर घर बैठे ही मिट जावेगी । अपने नीले घोड़े की वार्ता सुनकर जाहरवीर जोधा बोले । क्या अच्छी बात कही मेरे गुरु भाई ने । आखिर हो तो

गुरु गोरखनाथ महाराज के हो सुघड़ शिष्य । अगर तुम्हारे बताये रास्ते में बाकई इतनी खूबी है तो मैं तुम्हारा बताया उपाय क्यों न आजमा कर देखूंगा । तुमने अपने मन में कौन सा सरल उपाय सोचा है अति शीघ्र व्यान करो ।

नीला घोड़ा बोला भैया, तुम अपने मित्र ताखी नाग को पाताल लोक से बुलवाकर, नरसिंह पांडे के संग तन्दुल नगरी को रवाना कर दो । नरसिंह पांडे तो बागी का भेष बनाकर पहले हर बात की जानकारी करें और साथ ही साथ सारी तन्दुल नगरी बस्ती में घूम घूमकर प्रचार करे कि कटोरा ताल के पास एक बड़े पहुंचे हुए महात्मा पधारे हैं । जिनके दर्शनों से ही सबकी मनोइच्छा पूरी हो जाती है । आपका मित्र ताखी सन्त महात्मा का रूप धर कर तालाब के किनारे भगवान का भजन करे । जब राजकुमारी श्रीयल सन्त दर्शन करने को अपने तालाब पर आवे तब ताखी नाग अपने असली रूप में आकर चुपके से राजकुमारी श्रीयल के पैर में काटकर अपने बाबाजी के बाने में होकर अपने आसन पर जाकर विराजमान हो जावे ।

जब सब रोया पीटी मचे और राजा सिन्धासिंह

और उनका सकल परिवार महान दुखी हो जावे तब मौका देखकर राजकुमारी को ठीक करने का नरसिंह पांडे बागी के बाने में वायदा करके तन्दुल नगरी की जनता के सामने राजा सिन्धासिंह से वचन भरवा ले । मैं आपकी इस मुर्दा राजकुमारी को एक शर्त पर जिन्दा कर सकता हूं । जहां इसकी सगाई बागड़ देश में पहले हुई थी वहीं ब्याह करने का आप वचन भरें । जब राजा सिन्धासिंह महान दुखी होकर सब नगर निवासियों के सामने तीन वचन भर दें । तब नरसिंह पांडे मन्त्र पढ़कर ताखी नाग को अपने पास बुलालें । जो योजना अनुसार पहले से ही सिखा पड़ा रक्खी हो । वह जल्दी से ताखी नागा द्वारा सारा जहर राजकुमारी के पैर के अंगूठे से चुसवाकर राजकुमारी श्रीयल को जिन्दा करवा दें । फिर यहां से बारात सजवाकर धूमधाम से अपना ब्याह मेरी भाभी श्रीयल से कर राजी खुशी मय दहेज के ददरेड़ा नगर ले आवें ।

अपने नीले अश्व की तरकीब सुनकर गोगावीर को बड़ी प्रसन्नता हुई । उसकी पीठ थपथपा कर बोले भैया नीले, तुझे तो किसी मंत्री का बेटा बनना चाहिये था । तेरी बनाई योजना इतनी दृढ़ है वह

ब्रह्मा भी फेल नहीं कर सकता है। अब मेरी चिन्तायें समाप्त हो गईं। इतना सुनकर नीला घोड़ा बोला भैया गोगा, क्या तुमने मुझे किसी गधे खच्चर की औलाद समझ रक्खा है। मेरी जननी राजा धिराज जेवरसिंह राजा की सवारी में रहती है और पिता १०८ श्री राजा इन्द्र की सवारी में रहते हैं जो स्वर्ग पुरी के देवता भी है और नरेश भी। ऊपर से गुरु गोरखनाथ महाराज की दया का हाथ। फिर मैं अकलमन्द न होऊंगा तो क्या मेरी भाभी राजकुमारी श्रीयल का पिता होवेगा।

अपने नीले अश्व की वार्ता सुन सुनकर जाह्नवीर जोधा हंसते हंसते लोट पोट हो गये और नीले की पीठ थपथपाकर बोले। गुरु भाई नीले, मेरा ब्याह कराने में सबसे ज्यादा तेरी ही बुद्धि का चमत्कार दुनिया मानेगी। मुझे तो तुमने अपने भारी एहसानों में बांध ही रक्खा है। शायद तेरे गुन मैं प्रलय के बाद भी न भूल सकूंगा। मैं अपने मन में अच्छी तरह समझ गया हूं मेरी पतवार का खेवनहार तू ही है। तेरे ही सहारे मेरी नाव जाकर किनारे लग जावेगी। इस प्रकार अपने नीले अश्व की तारीफ कर तुरन्त ही गुरु गोरखनाथ जी महाराज का सुमरन करके

उनके बताये मन्त्र द्वारा ताखी नाग को याद किया। गोगावीर के याद करते ही अपने वचनों में बन्धा ताखी नाग उसी दम पाताल पुरी से फनफनाता हुआ आनकर गोगावीर को नमस्कार कर अपना शीश झुका सामने खड़ा हो गया और बोला। आज्ञा करो मुझे किस कार्य के वास्ते याद किया है।

तब गोगावीर ने नरसिंह पांडे को बुला कर नीले अश्व की बताई योजना भली प्रकार समझा दी। तुम दोनों राजा सिंघासिंह के तन्दुल नगर में पहुंचकर इसे होशियार के संग पूरी करो। योजना सफल हो जाने पर मुझे खबर देना और अन्त में अकेले मैं रानी श्रीयल से मालूम कर आना कि वह चमत्कारी मंणी माला का उपयोग तुमने क्यों नहीं किया। पुरोहितजी ने तुम्हें उसी वक्त दे दी होगी। वह माला भूरिया नाग है। अगर वह कैद में पड़ा हो तो उसका भी उद्धार कर अपने साथ लिवाते लाना। अगर ताखी नाग की समझ में कोई बात नहीं आई हो तो उसे भी रास्ते में भली प्रकार समझा देना। अब यहां देर मत करो और तुरन्त ही जाने का अपना इन्तजाम करो।

जाह्नवीर को बताई योजना दोनों ने भली प्रकार समझकर तन्दुल नगरी को गोरख गुरु की जय बोल

कर और गौरी सुत गणेशजी का ध्यान धर राम
किया। ताखी और नरसिंह को अपने वीरों के द्वारा
समुद्र पार करवा दिया। वीरों ने दोनों के कुशलपूर्वक
तन्दुल नगरी के समुद्र तट पर पहुंच जाने की जाह
वीर योधा को सूचना दी, नरसिंह पांडे और ताखीनाग
ने तन्दुल नगरी की धर्मशाला में प्रथम दिन अपना
आसन जमाया। अगले दिन साधू सन्त का बाना
ताखी नाग के लिए और सांप पकड़ने वाले बागी का
बाना अपने वास्ते नरसिंह पांडे ने तन्दुल नगरी के
धूपा शहर से खरीदा।

सज्जनो, ये दोनों अपना अपना बाना पहन योजना
पूरी करने के उद्देश्य में लग गए और अपनी धुन के
पक्के ये दोनों वीर धर्मशाला में जाकर अपना डंडा
डोली उठा नगर में घूमने निकल गए, ताखीनाग ने तो
सन्त के बाने में जाकर अपना तालाब के निकट आसन
जमा लिया। राम नाम जपना पराया माल अपना
रटकर मौज मारने लगा और नरसिंह पांडे बागी के
बाने में नगर भ्रमणकर तालाब वाले संत की तारीफों
के पुल बांधते बांधते नगर की जनता को तालाब के
किनारे भेजने लगा। जनता संत दर्शन को उतावली
हो होकर अपनी मनोकामना पूरी होने का वरदान

प्राप्त कर लें। बन्धुओं, लालच बड़ी बुरी बला होती
है। इसी लालच के कारण बेशुमार जनता भागी
भागी तालाब पर जा पहुंची। क्या औरत क्या मर्द,
याने सियाने और दीवाने, तेली चमार और कुम्हार
बालक बच्चे धुने जुलाहे और मनहार, खोमचे बच्चे
और खेल खिलौने वाले सभी भागमभाग तालाब पर
जा पहुंचे। वहां बड़ा भारी मेला सा लग गया।

तालाब वाले चमत्कारी महात्मा की चर्चा राजा
सिंघा सिंह के महलों तक भी जा पहुंची। राजकुमारी
श्रीयल सुन्दरी ने भी अपनी सखियों तथा दासियों के
मुंह से भी ये खबर सुनी कि हमारे तालाब पर बड़े
पहुंचे हुए सन्त आनकर विराजमान हैं। जो दुखी
प्राणी का दुख दूर करके मनोकामना पूरी करने में
भगवान के समान हैं। तो अपने मन में फूली न
समाई और सारा दुख भूलकर मुस्कराती हुई अपनी
माता सिरौज सुन्दरी के निकट जा पहुंची। अपनी
माता के चरण पकड़ कर निहारे करती हुई अधीर हो
कहने लगी। मैंने सुना है अपने नगर के तालाब पर
एक बड़े भारी सन्त आनकर ठहरे हैं। जो सबको
मनोकामना पूर्ण होने का वरदान देते हैं। मेरी तमाम
सखी सहेलियाँ भी उतावली सी हो नगर की बेशुमार

जनता के पीछे दौड़ी चली जा रही हैं। मैं अपनी दासियों और सहेलियों को संग लेकर डोले में बैठकर संत दर्शन कर आती जिससे मुझे भी मनोकामना पूर्ण होने का वरदान मिल जाता और मैं दुखों से छुटकारा पा जाती। आपसे कुछ छिपा थोड़े ही है। मेरी आप से ये ही कर जोड़कर प्रार्थना है कि अपनी दुखियारी बेटा को सन्त दर्शन कर आने की आज्ञा दें।

माता ने अपनी दुलारी बेटा को हिरास देख नैनों में नीर भरा देखा तो अपने मन में अधीर होकर और थोड़ा धीरज धरकर सन्त दर्शन की आज्ञा तुरन्त दे दी। तब राजकुमारी श्रीयल ने मन ही मन प्रसन्न हो अपनी सखियों को बुला दासी रुकमदे वगैरह को संग ले मखमली परदे के डोले में सवार हो जिसमें सच्चे मोतियों की झालर बहार कर रही थी। संत दर्शन को गुरु जालन्धर नाथ योगी का ध्यान धर रवाना हो गई। बन्धुओं जब राजकुमारी श्रीयल का सजा हुआ मखमली परदे वाला डोला तालाब के निकट पहुंचा तो ताखी नाग को पहचानते देर न लगी कि हमारी भाभी आन पहुंची है जिसके लिए हम इतनी दूर से यहां आये हैं। जब राजकुमारी अपनी सखियों के संग डोले से बाहर निकली तो तुरन्त

ही राजकुमारी को पहचान कर नकली संत जी ने तुरन्त ही अपना सर्प का चोला बदल आहिस्ते आहिस्ते सबकी नजर बचाता हुआ वहां जा पहुंचा। जहां राजकुमारी श्रीयल अपनी सखियों के साथ मेले की भीड़ भाड़ देख कर खड़ी मुस्करा रही थी। अपना फन मारकर उसके पैर में जोर से डस लिया। तेजो के साथ फुंकार मारता हुआ, एक पुराने पेड़ की जड़ के पास पहुंचकर सन्त का बाना बना लिया और अपने आसन पर आनकर विराजमान हो गया। इधर राजकुमारी श्रीयल सांप का फन देखकर तुरन्त समझ गई, मुझे ये सर्प डसकर रूपोश हो गया है और वह अपनी मृत्यु के भारी भय से तुरन्त ही चारों खाने चित, पृथ्वी पर गिरकर बेहोश हो गई।

राजकुमारी श्रीयल सुन्दरी को सांप ने काट खाया है और वह तालाब के निकट बेहोश पड़ी है। ऐसा सुनकर एकदम भगनी पड़ गई। राजकुमारी श्रीयल के निकट बहुत भारी भीड़ लग गई और बहुत सी डरपोक जनता बस्ती की तरफ ये कहती हुई भाग ली कि राजकुमारी श्रीयल को काले नाग ने डस लिया और वह घरतो पर बेहोश पड़ी अपने मुंह से सफेद झाग उगल रही है। बांदी रुकमदे ने भी

अपनी दो तीन साथियों को महारानी सिरौंजा सुन्दरी के महल की तरफ दौड़ा दिया। राजमहल पहुँचकर राजकुमारी श्रीयल को साँप के डस लेने की खबर कर दें। ये भी कह दें राजकुमारी धरती पर पड़ी पड़ी अपने मुखार विन्द से सफेद फैन उगल रही है।

बन्धुओ, जब यह खबर महारानी सिरौंजा सुन्दरी ने सुनी, तो वह एकदम दहाड़ मारकर अपनी छाती कूट कूट कर, बड़ी बुरी तरह दहाड़ें मार मार कर रो पड़ी। राजा सिधासिंह को तुरन्त दरबार हाल से महल में बुलवा लिया। और राजा के आते ही अपने दास दासियों सहित, पागल के समान मिन्टों सेकिन्डों में तालाब के निकट जा पहुँची। जहाँ उनकी बेटी राजकुमारी श्रीयल जमीन पर बेहोश हो, चारों खाने चित पड़ी हुई अपने मुँह से फैन उगल रही थी। राजा सिधासिंह ने तुरन्त ही शहर पनाह के नामी ग्रामी बागो बुलवाये, परन्तु ताखी जैसे जालिम नाग पर उनका कोई हुनर काम नहीं कर सका। जब वह राजा जन्मेजय के काबू में नहीं फँस सका, तो ये तन्दुल नगरी के बागी किस खेत की मूलो थे जो ताखी के डसे पर काबू पा सकते।

जब शहर के सब बागी हारकर झकमार कर चलते बने, तो रानी सिधासिंह और महारानी सिरौंजा सुन्दरी शहर पनाह की अपनी प्यारी जनता के सामने छाती पीट पीटकर सर धुन धुनकर, दहाड़ें मार मार कर जोर शोर के साथ रोने पीटने लगे। अपनी इकलौती लाडली बेटी की दशा देखकर, शहर पनाह की जनता व राज दरबार के सकल सरदार, दास दासी सबही बड़े उदास हो, अपने नैनों से नीर बहाने लगे। हमारे राजा रानी की इकलौती बेटी के मरने से, इन बिचारों का जीवन ही नरक बन गया है। जब नरसिंह पांडे ने बड़े बड़े राजे महाराजे और सकल दरबारियों को अधीर हो रोते हुए देखा, तो अपना मतलब बन जाने का सबसे बढ़िया वक्त इसी मौके को ठीक समझ लिया। सबको हटो बचो कहता हुआ अपने बागी के बाने में, राजा सिधासिंह और रानी सिरौंजा सुन्दरी के निकट, भीड़ को धकेलता हुआ आ पहुँचा।

राजकुमारी श्रीयल की हालत देखकर बोला, राजा साहब, आपकी राजकुमारी के शरीर में विष व्याप्त हो चुका है। फिर भी मैं अपने गुरु महाराज के प्रताप से इसे ठीक कर सकता हूँ। इतना सुनते ही

नगरी की सभी जनता इस बागी आगन्तुक का मुंह ताकने लगी। जिस कन्या के सारे शरीर में बुरी तरह विष व्याप्त हो चुका है उसे ये बागी किस प्रकार ठीक कर देगा। नगर के बड़े बड़े बागी हार झुकमार कर निराश हो चलते बने। अपने नगर निवासियों की अधीरता देखकर राजा सिन्धासिंह अधीर हो बोले। अगर आप मेरी बेटी को अच्छा कर देंगे तो मैं आपको मुंह मांगा इनाम दूंगा। मुझे अपनी लाड़ली बेटी के अच्छा हो जाने की खुशी में अपना आधा राज पाट देने में भी इन्कार नहीं है। मैं पुत्र-हीन होने के नाते अपनी बेटी के ठीक हो जाने की खुशी में अपना सम्पूर्ण राज पाट भी देने से नहीं हिचकिचाऊंगा। आप किसी भी शर्त पर मेरी बेटी को अच्छा कर दें। मुझे आपकी कोई भी शर्त मानने से कतई इन्कार नहीं है।

राजा सिन्धासिंह महाराज की वार्ता सुनकर अपने बागी भेष में ही नरसिंह पांडे बोले। राजन, अति दुख पड़ने पर बड़ चढ़कर ढोंग मारना बड़ी मामूली बात लगती है। कहने में और करने में बड़ा भारी अन्तर है। जो विद्वान और कलाकार होते हैं, उनका उद्देश्य ही दूसरों की भलाई करना उनका

परम धर्म है। हमें आपके राज पाट का क्या करना है। लक्ष्मी सदा हमारे पीछे हाथ बांधे फिरती रहती है। अगर हम लोग अपने गुरु की विद्या का इस प्रकार दुरुपयोग करने लगे तो चार दिन में चक्रवर्ती नरेश बन जावें। हम तो धर्मपूर्वक जनता जनार्दन की सेवा किया करते हैं। जिस भगत को जो वचन दे देते हैं उसे निस्वार्थ भाव से तन मन धन से पूरा करते हैं। अगर आप मुझे मनचाही वस्तु किसी को मनोकामना पूरी करने का वचन दें, तो मैं आपकी राजकुमारी का इलाज करने को तत्पर हूँ। मुझे अपने लिये कुछ भी नहीं चाहिये। हम तो परदुख हरने को पैदा हुए हैं। मैं भी किसी को उसके दुख दूर करने का वचन दे चुका हूँ।

इस प्रकार नरसिंह पांडे का भाषण सुनकर राजा सिन्धासिंह को काफी धीरज बंधा। ये बड़ा ही त्यागी सज्जन पुरुष है जिसने मेरे आधे राज-पाट क्या पूरे राज पाट को भी, ठोकर मार कर ठुकरा दिया है और इस गरीबी की हालत में भी अपनी विद्या के बल पर, परदुख भञ्जनहार बनकर चक्रवर्ती नरेश को भी तुच्छ समझता है। अपने लिये कुछ न मांग कर दूसरे के उपकार के लिये मुझे वचन बद्ध

करना चाहता है। मेरे पास अपने राज्य से ज्यादा, और श्रीयल राजकुमारी के प्यार के अलावा और है भी क्या। ऐसे परदुख भन्जनहार महात्मा को बचन देकर बंधने में लाभ के सिवा हानि होने का कोई खतरा मालूम नहीं पड़ता।

इस प्रकार अपने मन में धारणा बना महाराजा सिंधासिंह ने आगे बढ़कर नरसिंह पांडे की कौली भरकर बालक के समान अधीर होकर अपना धीरज खोकर सुबक सुबक कर रोना शुरू कर दिया और अपने दोनों हाथ जोड़कर गिड़गिड़ाकर बोले। हे सन्त महापुरुष आप अपनी अपूर्व विद्या का चमत्कार दिखलाओ। मैं अपनी लाड़ली बेटी की प्राण रक्षा की खातिर आपको आपकी मर्जी माफिक मनचाहा मूल्य देने को तैयार हूँ। मैं आपको वचन देता हूँ कि मैं अपनी की हुई प्रतिज्ञा हरगिज भंग नहीं करूँगा। नरसिंह पांडे बोले, राजन आप अधीर हो कर अपना धीरज न खोवें। अपने गुरुदेव की कृपा से आपकी बेटी को मैं अवश्य ठीक कर दूँगा। परन्तु मैं आपको अपना चमत्कार तभी दिखलाऊँगा, जब आप भगवान शंकर को साक्षी करके सब जनता के सामने त्रिवाचा भरकर कह देंगे कि कोई भी अपनी

मनचाही दो वस्तु जब चाहे मुझ से ले सकते हो।

नरसिंह पांडे की वार्ता सुन कर बेवस हो गंगा जल हाथ में लेकर भगवान भोलेनाथ को साक्षी कर, इस प्रकार त्रिवाचा भरी कि मैं अपनी बेटी राजकुमारी श्रीयल के ठीक हो जाने पर दो वरदान आपकी मनचाही वस्तु के, आपकी इच्छानुसार देने के लिए अपनी जनता के सामने वचन बद्ध होता हूँ कि आप जिस समय भी चाहें मुझसे ले सकते हैं। मैं वरदान देने में एक पल की भी देरी नहीं करूँगा।

इसके बाद नरसिंह पांडे ने मन ही मन मन्त्र पढ़कर रोली चावल फूल बतासे बगैरह मंगवा कर लोग दिखावे के लिए पूजन अर्चना का अपना माया जाल फैलाया और गोरख गुरु का सुमरण कर लूना चमारी फुरो बाचा कहा ही था। तभी ताखी नाग जो पहले से ही इस घड़ी का इन्तजार कर रहा था जोर शोर के संग तेजी से आन पहुंचा। और नरसिंह पांडे के पास अपना फन फैला खड़ा हो गया। अपने सामने सर्पदेवता को फन फैलाकर खड़ा देख, नरसिंह पांडे बोले, हे सर्पराज सही सही बताओ तुमने इस बेखता राजकुमारी को क्यों काटा है। ताखी बोला इसने मेरे फन पर पैर रख दिया था। नरसिंह पांडे बोले

जो तुम अपना भला चाहते हो तो इस कन्या का पूरा जहर चूस कर इसे अभी भला चंगा करो। तभी तुम्हें क्षमा दान मिलेगा। और इतना कहकर राजकुमारी के पैर को ताखी नाग के सामने कर दिया। ताखी नाग ने अपने आपको बेबस सा दर्शाकर नरसिंह पांडे की आज्ञा का तुरन्त ही पालन किया। राजकुमारी श्रीयल के पैर की काटी हुई जगह का अपने मुंह से जहर चूसना शुरू कर दिया। चन्द मिनटों में सारा जहर चुस जाने पर राजकुमारी अपने गुरु जालन्धरनाथ योगी का सुमरन कर, गफलत छोड़ कर उठकर बैठ गई।

सारी जनता में खुशी की लहर दौड़ गई। सब के चेहरों पर प्रसन्नता दिखाई देने लगी। रानी सिरौंजा सुन्दरी अपनी लाड़ली बेटी श्रीयल को अच्छा हुआ देख पागलों के समान दौड़कर गले से चिपटा कर जी भरकर सुबक सुबक कर अधीर हो जी भरकर खूब रोई। मेरी बेटी योगी जालन्धरनाथ की कृपा से ही भली चंगी हुई है। इसके मरने में कसर ही क्या रह गई थी। इसका तो दूसरा जन्म हुआ समझो। मेरे गुरु ने ही इस महान परम उपयोगी सन्त को यहां भेजा है। रानी निरौंजा सुन्दरी

ने अपने गले की कीमती मोतियों की माला तोड़ कर उसके मोती अलग कर राजकुमारी श्रीयल के शीश पर न्योछावर कर फकीरों को बटवा दिये। जनता नै खूब खुश हो कर नारे लगाने शुरू कर दिये। कोई शिवशंकर भगवान की जै बोलता तो कोई राम भगवान की, कोई कृष्णचन्द्र आनन्द कन्द द्वारका धीश की जय बोलता तो कोई सत्य नारायण स्वामी की। कोई गुरु गोरखनाथ महाराज की जै जै करता तो कोई जालन्धरनाथ योगी की। बहुतों ने तो गंगा माई की जय बोल बोलकर आसमान ही में गर्जना पहुंचा दी। महाराजा सिन्धासिंह तो नरसिंह पांडे की विद्या की तारीफ के पुल बांध बांधकर ही दुहरे हुए जा रहे थे। वह नरसिंह पांडे को अपने साथ बग्गी में बिठाकर महारानी सिरौंजा सुन्दरी को संग लेकर, अपने महल को रवाना हो गये। राजकुमारी श्रीयल अपनी सभी सखी सहेलियों के साथ डोले में, हंसी खुशी सवार हो जा बैठी।

आगे आगे राजा सिन्धासिंह की बग्गी जा रही थी और पीछे पीछे राजकुमारी श्रीयल का डोला जिसमें चार कहार जुड़े हुए डोले को उठाये, बग्गी के पीछे पीछे दौड़े चले जा रहे थे। उसके पीछे नगर

की सारी जनता भी हंसी खुशी अपने घर जा रही थी। जब बग्गी राजमहल के दरवाजे पर पहुंच गई, तब राजा सिन्धासिंह ने बग्गी से उतर कर, एक लोटा गंगा जल का मंगवाकर, नरसिंह पांडे को उच्च आसन पर विराजमान कर, गंगा जल से उनके दोनों चरण पखारे। खीर पूरी जिमाकर पान सुपारी से खूब खातिरदारी की और हाथ जोड़कर बोले। कृपा कर अब अपने वरदान को दोनों वस्तुएं मांग कर मुझे अपने ऋण से उद्धरण करो।

इतनी बात राजा सिन्धासिंह की सुन नरसिंह पंडित बोले। राजन आप तो तोमर बन्सी राजपूत हैं। अगर मेरी मांग से आप अपना बचन न निभा सकें तो रहने दें। मैं किसी का दिल दुखाकर कोई वस्तु मांग कर लेना उचित नहीं समझता हूं। राजा सिन्धासिंह बोले, आप अभी तोमर बन्सी राजपूतों को जानते नहीं हैं। हम लोग अपने बचनों के कितने पक्के होते हैं। बचन बदलने के बदले गंगाजी में डूबकर मरना अधिक पसन्द करते हैं। आप आज्ञा करें तो मैं अपने हाथ से अपना शीश काटकर भी आपको भेंट करने में नहीं हिचकिचाऊंगा। मैं अपना सारा राज पाट क्या अपनी प्राण प्यारी महारानी

सिरौजा सुन्दरी को भी बलिदान करने में जरा भी अधीर नहीं होऊंगा। इस प्रकार राजा सिन्धासिंह ने अपने महल में सबके सामने जोश में भर कर ये बचन कहे। जहां राज कर्मचारियों गण और सकल दास दासी मौजूद थीं और रानी सिरौजा सुन्दरी तथा राजकुमारी श्रीयल भी धीरज धरे खड़ी हुई थीं।

जब राजा सिन्धासिंह को जोशीले शब्दों में भाषण देते सुना तब नरसिंह पांडे बोले राजा साहब आप मुझे बार बार मांगने पर जोर दे रहे हैं तो आप मुझे पहला वरदान ये दें कि आप अपनी कन्या-श्रीयल का विवाह आमेर राज्य में न करके, बागड़ प्रान्त के ददरेड़ा नगर निवासी, राजकुमार जाहरवीर जोधा के संग, करना स्वीकार करें। जहां से आपने सगाई वापस मंगवाली थी। वहीं दुबारा लगनपत्रिका भिजवा दें। आप चाहें तो आमेर वालों को भी मना न करें। दोनों बारात संग संग आने से भी आपको कोई परेशानी पैदा नहीं होगी। जो बल में बलवान होगा वही दुल्हन को ब्याह कर अपने संग ले जावेगा आप दोनों वीरों का रण कौशल देखकर जीतने वाले के गले में अपनी राजकुमारी से वरमाला

डलवा दें ।

नरसिंह पांडे के वचन और बागड़ देश का नाम सुनते ही राजा सिंधासिंह सिर से पैर के अंगूठे तक तिलमिला गया । परन्तु सारे नगर के सामने वचन-बद्ध होने के कारण उनकी ना करने की हिम्मत नहीं पड़ी और बागड़ लगन भेजना स्वीकार कर लिया । जिसे देख दोनों मां बेटी अपने मन ही मन अति प्रसन्न हो धीरज धरकर चुपचाप बैठी, गुरु जालन्धर नाथ योगी का भजन करती रही । इधर राजा सिंधा सिंह बोले और दूसरा वरदान भी हाथ की हाथ मांगकर छुट्टी करो । नरसिंह पांडे बोले राजन अधीर क्यों होते हो मैं यहां से कहीं न जा रहा हूं न आप । जब मुनासिब समझूंगा मांग लूंगा । अभी मेरी धरोहर अपने पास ही जमा रहने दो । अभी तो हम यहीं रहकर आपकी राजकुमारी को देखभाल करेंगे । कहीं जहर दूसरा वार न कर बैठे ।

इतना सुन राजा सिंधा सिंह अपने मन में अधीर हो काफी बेबस हो गये और फिर आगा पीछा सोच धीरे धीरे अपने दरबार में पहुंचे ।

राजा सिंधा सिंह के दरबार में चले जाने के बाद तमाशबीन जनता भी अपने अपने घरों को

सिधार गई । अपनी सखी सहेलियां को विदाकर राजकुमारी श्रीयल भी अपनी चित्रसारी में पहुंच, भारी खुशी मनाकर गाने लगीं । ये सब माया प्राण-पति की, जो गुरु गोरखनाथ का चेला । कैसा चमत्कार दिखलावे, मतलब कारण वह अलवेला इसी प्रकार गुनगुनाती गुरु गोरखनाथ और अपने पति जाहरवीर जोधा के गुण गाती मधुर नींद में वेहोश हो सो गई । नरसिंह पंडित और ताखी नाग दोनों मनुष्य रूप में जाकर राजा सिंधासिंह की अतिथिशाला में भांति-भांति के मोहन भोग जीमकर अपने पेट पर हाथ फेरकर आनन्द करने लगे । वहीं तखत पर जहां गद्दे तकिये लगे थे दोनों यार आराम करके चैन की बन्सी बजाने लगे । गुरु गोरखनाथ के गुण गाते नहीं अघाते थे ।

इधर राजा सिंधा सिंह अपने मंत्री गण व रानी सिरौंजा सुन्दरा से सलाह मशवरा कर रात्रि व्यतीत होने पर बागड़ देश लगन पत्रिका भेजने के प्रबन्ध में लग गये । उन्होंने तुरन्त ही राज पुरोहित को बुलवाकर लगन पत्रिका पूजन आदि करने का प्रबन्ध किया । इधर राज कर्मचारियों और दास-दासियों ने सकल प्रबन्ध कर दिया । तब तक नरसिंह पांडे

और ताखी नाग भी मनुष्य चोले में महल के हाल में आन पहुंचे। जहां लगन पत्रिका लिखी जानी थी। जब ये दोनों मूढ़े कुर्सियों पर विराजमान हो गये तब राजा सिन्धासिंह अपनी रानी सिरौंजा सुन्दरी तथा अपने भतीजे हरिनारायण को अलहदा एकान्त कक्ष में इशारे से बुला सलाह मशवरा करने लगे। तब ताखी बोला, पंडितजी आप यहां बिराजें। अभी यहां काफी देर मालूम पड़ती है। पूजन वगैरह करने में काफी वक्त लग जावेगा। इतने में भाभी श्रीयल के कक्ष में जाकर, अपने साथी भूरिया नाग की ही पूछ ताछ कर आऊं। विचारा जिन्दा भी है या भूखा प्यासा मर गया।

इतना सुनकर नरसिंह पांडे बोले, राजकुमारी के कक्ष में पीछे जाना, पहले मक्खी का रूप धर कर राजा रानी के कक्ष में पहुंच जाओ। ये पता करके आओ, वह हमारे खिलाफ क्या षडयन्त्र रच रहे हैं। हमें भी तो उनके सलाह मशवरे की जानकारी मिलना बड़ा जरूरी है। ताखी नाग ने उसी समय मन्त्र का जाप कर, राजा वासुकी को सुमरा और गुरु गोख का ध्यान धर, तुरन्त अपना चोला मक्खी का बना डाला और उड़कर वहां जा पहुंचा,

जहां राजा सिन्धासिंह, उनका भतीजा हरिनारायण और सिरौंजा सुन्दरी विराजमान थे। आराम से उनके सामने ही दीवाल पर चिगक कर बैठ गया।

उधर राजा सिन्धासिंह कहने लगे बागड़ वालों को भुलावे में डालने के लिये लगन पत्रिका में तिथि चार दिन आगे की लिखवा दो जिससे बागड़ वाले राजकुमारी का ब्याह हो जाने के उपरान्त यहां बारात लेकर आवें और कन्या के ब्याह हो जाने के बाद विदा हो जाने पर अपना सा मुंह लेकर वापस चले जावें। चौहान बन्स में बेटी ब्यहने की मेरी मंशा न जब थी और न अब है। अगर मैं लगन पत्रिका नहीं भिजवाऊंगा तो नगर निवासी मुझे किस प्रकार थूकेगें और वैद्य राज जिन्होंने राजकुमारी की जान बचाई है किस प्रकार मेरे जन्म में थूकेगें। वह होना चाहिये सांप भी मर जावे, और लाठी भी नहीं टूटे।

राजा सिन्धासिंह की बाणी सुनकर रानी सिरौंजा सुन्दरी अधीर हो उठी और मन ही मन बेचैन होकर धीर धर, भगवान से प्रार्थना करने लगी कि प्रभूजी आप हमारे राजा को सतबुद्धि दो नहीं तो बना बनाया सब ही काम बिगड़ जायेगा। जब कन्या की

इच्छा बागड़ प्रान्त में विवाह करवाने की है और उसका आधा ब्याह हो भी चुका है, और श्रीयल ऐसी जिद्दी लड़की है, जो अपनी आन के लिये जान की भी कोई कीमत नहीं समझती है। बागड़ के राज-कुमार गोगावीर के अलावा दूसरे का मुंह भी नहीं देखेगी। वह भला अन्त अपना ब्याह किस प्रकार करवा सकती है। वह अपने धर्म के लिये अपने प्राण न्यौछावर कर सकती है। पर अधर्म नहीं करेगी और न दूसरे को करने देगी। इधर इस प्रकार रानी सिरौंजा सुन्दरी भगवान से प्रार्थना करती है और उधर ताखी नाग मक्खी बना दीवार पर बैठा राजा सिन्धासिंह और उनके भतीजे हरि नारायण की वार्ता सुनता रहा।

राजा सिन्धासिंह के भतीजे और रानी सिरौंजा सुन्दरी ने अपने राजा को भली भांति समझाया। अपनी को हुई प्रतिज्ञा न तोड़कर राजकुमारी श्रीयल का विवाह बागड़ प्रान्त में ही राजकुमार जाहरवीर जोधा के संग करना चाहिये। परन्तु राजा सिन्धासिंह ने अपनी जिद्द के कारण इन दोनों में से एक की भी न चलने दी और अपने सामने राज पुरोहित को बुलाकर लगन पत्रिका की तिथि चार दिन आगे

को बदलवा दिया। राज पुरोहित ने लालचवश अपने राजा सिन्धासिंह के सामने जवान न खोली और चार दिन आगे की तिथि बदलकर गलत लगन पत्रिका बनाकर तैयार करा दी। तब राजा सिन्धासिंह ने सोचा जब तक ये बारात यहां आवेगी त तक कन्या सुसराल विदा होकर आमेर नगर पहुंच जावेगी।

इसी समय राज्य के प्रधानमंत्री ने कक्ष में प्रवेश किया और आन कर बोले। पुरोहित जी ने कहा है लगन की दुहरी सामग्री तैयार हो चुकी है अब केवल आप लोगों के पधारने की ही देर है। इतना सुनते ही तीनों प्राणी कक्ष के बाहर निकल कर चले आये। मक्खी बना ताखी भी उड़कर नरसिंह पांडे के सामने पहुंच मनुष्य बन कुर्सी पर विराजमान हो गया और गोष्ठी की सकल वार्ता चुपके चुपके कान में बयान कर दी। ये भी कह दिया कि बागड़ वालों को धोका देने के लिये ही, चार दिन आगे की तिथि बदलवाकर लगन पत्रिका तैयार करवाई है। जो कुछ गुजरा था तुम्हें सब बता दिया है। अब तुम जानो और तुम्हारा काम, जैसा उचित समझो करो। मैं तो चला अब श्रीयल भाभी के कक्ष में अपने

साथी भूरिया नाग की खबर सुध लेने के वास्ते ।
और मक्खी के ही रूप में वह राजकुमारी श्रीयल के
कक्ष में पहुंच कर, अपना राजकुमार का रूप धारण
कर बोला ।

भाभी जी नमस्कार । मैं बागड़ देश से जाहर
वीर जोधा का भेजा आया हूं उन्होंने पुछवाया है कि
मैंने पुरोहित जी के हाथ जो मणीमाला भिजवाई
थी तो कहा था कि जब कोई संकट पड़े तो इसकी
जोत बाल कर जो भी मनचाही वस्तु मांगोगी ये
माला आपका हुक्म मान कर आज्ञा पालन करेगी ।
सो आपने तो अपनी राजी खुशी की कोई खबर सुध
भी नहीं भिजवाई । क्या पुरोहित जी ने उस मणी-
माला को अनमोल वस्तु समझकर, अपने कबजे में
ही तो नहीं धर ली । आपको अपने पतिदेव जाहर
वीर जोधा की खबर सुध लेना नहीं भूलना चाहिये
था । जो भी कारण हो मुझे साफ साफ बताने की
कृपा करें ।

राजकुमार (ताखी) की वार्ता सुनकर राजकुमारी
श्रीयल बोली, जबसे मेरे पिता जी ने बागड़ देश
से मेरा टीका वापस कराया है, तभी से मेरा
दिमाग पागलों जैसा हो गया है । मैं उनकी अध-

ब्याही नारी होकर किसी गैर की दुल्हन किस प्रकार
बन सकती हूं । मेरे पिताजी की जिद है कि मैं अपनी
बेटी चौहानों में हरगिज नहीं विवाहूंगा । मैं जिस
समय काफी परेशान थी, तभी पुरोहित जी ने आमेर
नगर से आन कर एक मणीमाला दी थी । उन्होंने
क्या कहकर दी थी मैंने न कुछ समझा और नाहीं
कुछ पुरोहित जी से पूछा । मैंने तो अपने जेवरों के
साथ डिब्बे में बन्द करके रख दिया था । उस समय
से आज तक परेशानी के कारण मैं बौरानी ही बनी
रही । इसलिये आज तक उस जेवर के डिब्बे को
खोलकर देखने का मुझे अवकाश नहीं मिल पाया ।

इतना कहकर राजकुमार (ताखी) को अपना
सन्दूक खोल डिब्बा निकालकर वह मणीमाला सामने
धर दी । जब भूरिया नाग ने अपने साथी ताखी को
राजकुमार के भेष में देखा तो उसे पहचानते देर न
लगी । उसने ताखी को पहचान कर नमस्कार किया
और मुस्कराकर बोला भाई तुमने यहां आन कर
मुझे कैद से छुड़ाया है इसका बदला किस प्रकार
चुकाया जायगा । गोगा जी व राजा वासुकी वगैरह
सब प्रसन्न तो हैं । ताखी बोला सब खूब मौज में
आनन्द कर रहे हैं । तब भूरिया बोला । मित्र अगर

तुम कुछ दिन और न आते, तो मेरी इस कैद में हड्डियां भी ढूँढे न मिलतीं। ये तो मेरी पुरानी ताकत थी जो इतने दिन भूखा प्यासा कैद में पड़ा रहा। अगर मैं शक्तिहीन होता तो कभी का स्वर्गलोक सिधार गया होता।

ताखी बोला यार भूरिया असल बात ये है कि इन भाभियों का चक्कर ही कुछ ऐसा है। इनका मारा न जीने का न मरने का। अब जरा तुम भी श्रीयल भाभी को राजकुमार बनकर दिखा दो, जिन्होंने तुम्हें भूखा प्यासा मारा है। तब ताखी अपनी काया पलट करके मणीमाला के स्थान पर वह अति सुन्दर राजकुमार हो गया और अपने दोनों हाथ जोड़कर बोला। भाभी जी नमस्कार। आपने तो मुझे अपनी कैद में डालकर भूखा प्यासा ही मार डाला था। न मालूम किसके भाग्य से प्राण बचे। अगर मैं मर जाता तो मेरे बाल बच्चों का ऐसा श्राप तुम पर पड़ता कि तुम इस जन्म में बागड़ प्रांत में अपना विवाह करवा के जाने न पातीं। भूरिया राजकुमार की मधुर वार्ता सुनकर ताखी नाग हंस पड़ा और रानी श्रीयल ने झेंपकर अपना मुंह नीचे झुका लिया और बोली, मेरे ऊपर इस प्रकार गम का

पहाड़ टूटा मैं अपनी ही सुध बुध खो बैठी। जो भी अपराध हुआ है भूल के कारण ही हुआ है। इसलिए मैं क्षमा की पात्र हूँ।

इतनी सुन रानी श्रीयल को नमस्कार कर ये दोनों उड़कर अपने कक्ष में जा पहुंचे, जहां वह ठहरे हुए थे। इधर ताखी द्वारा सकल वार्ता सुनकर नर सिंह पांडे वहां जा पहुंचे जहां पुरोहित जी ने बागड़ प्रान्त वाली लग्न पत्रिका में चार दिन अगाड़ी की तिथि बार लिखकर पत्रिका तैयार करके धर दी थी। राजा सिंघासिंह ने अपने पुरोहित जी की आज्ञा अनुसार राजकुमारी श्रीयल को दासी रुकमदे के हाथ बुलवाकर दोनों लउन पत्रिकाओं का पूजन करवाकर अपने कुल देवताओं को पुजवा दिया। पान सुपारी से स्वागत कर अतिथियों को विदा किया। इसके पश्चात अपने परिवार वालों की सम्मति से नाई पुरोहित को प्रथम आमेर नगर रवाना कर दिया। बागड़ की लग्न भेजने में जान बूझकर इसलिये देरी की जा रही थी कि कोई नाई पुरोहित बागड़ जाने को तैयार ही नहीं होता था।

जब नरसिंह पांडे ने किसी को बागड़ जाने के लिए रजामन्द होते नहीं देखा। तब उचित अवसर

जान मधुर मुस्कान बखेर बोले, राजन आज आप मुझे मेरा दूसरा वरदान भी देने की दया करें। अब मैं यहां और ज्यादा रुकना मुनासिब नहीं समझता। राजा सिन्धासिंह बोले, मांगलो वैद्य जी वरदान, वह तो आपकी धरोहर है। आप जब चाहें ले सकते हैं। नरसिंह पांडे बोले हैं महाराजा साहब मैं आपसे ये मांगता हूं कि ददरेड़ा नगर वाली लगन पत्रिका मेरे द्वारा ही आप भिजवायें।

राजा सिन्धासिंह मधुर मुस्कान बखेर मुस्कराये। उन्हें मनमानी मुराद मिल गई और नरसिंह पांडे के वरदान का हड़आ इस तरह समाप्त हो जायेगा उन्हें स्वप्न में भी आशा नहीं थी। वह बोले वैद्य जी महाराज मुझे आपसे कोई उजर नहीं है जिसमें आप राजी हों उसमें मैं राजी। आप बड़ी खुशी के साथ बागड़ प्रांत लगन ले जा सकते हैं। राजा सिन्धासिंह ने सोचा हम लगन पत्रिका भोजने के झन्झट और खर्च दोनों से बच गये तथा वैद्य जी के वरदान से सस्ते में ही छुट्टी पा गये। देर सवेर की जो भी बुराई भलाई होगी वह इन्हीं वैद्य जी की वजह से हुई वहां जानी जावेगी और सारी जबाबदेही के जुम्मेदार ये ही ठहराये जावेंगे। जो काम हम लोग

इनकी नजर बचाकर करते थे वह भी झन्झट इनके यहां से चले जाने से जाता रहेगा। इनके दोनों वरदानों का भी इतना सस्ता छूट जाने की मुझे जरा भी आशा नहीं थी। मेरी प्राण प्यारी बेटी श्रीयल भी नफे में ठीक हो गई और कुछ लेना देना भी खास नहीं पड़ा। वैसे वैद्य जी हैं तो परोपकारी ही, परन्तु मुझे तो आज तक ये हो शक रहा कि ये बागड़ वालों का भेजा ही कोई खास आदमी है।

राजा सिन्धासिंह अपने राजपुरोहित और प्रधान मन्त्री को अपने पास बुला कर बोले, ये जो दयालु वैद्यजी महाराज हैं इन्होंने राजकुमारी श्रीयल को मौत के मुंह में से बचाया था और उसे दुबारा जीवन दान दिया था। हमारा भार हलका करने के कारण बागड़ प्रान्त लगन ले जाने का भार भी अपने सिर ओट लिया है और इसे ही अपना दूसरा वरदान भी दया के कारण समझ लिया है। ऐसे दयावान सन्त को हम लोग जीवन पर्यन्त भूल नहीं सकेंगे। राजा सिन्धासिंह की वार्ता सुनकर प्रधान मन्त्री व राजपुरोहित दोनों ने अपना सिर झुकाकर स्वीकार कर लिया। और सारी वस्तुयें अपने दास दासियों द्वारा वैद्य जी के कक्ष में पहुंचवा दीं। रथ में वैद्य जी को

उनके साथियों सहित, उनकी सकल वस्तुयें दे उन्हें सम्मान पूर्वक विदा कर समुद्र तट तक पहुंचवा दीं। वहां पहुंचकर ताखी नाग तथा भूरिया नाग ने समुंद्री वायु सेवन कर अपने को बलवान बनाया।

जब समुद्र तट सूना होगया और दिन मुन्दने लगा, तब दोनों नागों ने नरसिंह पांडे को अपनी पीठ पर बिठा गुरु गोरखनाथ को मना ऊंची उड़ान भर समुद्र पार कर लिया। तभी श्री गोगा राजकुमार अपने नीले घोड़े पर सवार होकर इन तीनों की सुध बुध लेने समुद्र तट पर आन पहुंचे। गोगा जी को देखते ही तीनों मित्र बड़े प्रसन्न हो नमस्कार कर गले मिले और अपनी सारी कथा हंस हंसकर व्यान करी। राजा सिंघासिंह की चालबाजियों को किस प्रकार मटियामेट किया।

बन्धुओ, जब गोगा जी ने नरसिंह पांडे की सारी बार्ता सुनली, तब लगन का सारा सामान जो भूरिया नाग के कन्धे पर था, उतरवा कर अपने नीले घोड़े की पीठ पर बांध लिया और लगन पत्रिका अपनी जेब में संभालकर धर ली। चारों मित्र बलवान नीले अश्व की पीठ पर चढ़ गुरु गोरखनाथ जी की जै बोल कर चल दिए। तब जाहरवीर जोधा

बोले, पांडे जी राजा सिंघासिंह अपने को बड़ा चलता पुर्जा समझता है। हम लोगों को जैसे तिथि वार का कोई पता नहीं हो। मुझे तो बंमाता ने पहले ही बता दिया था फागुन वदी नौमी को ही तुम्हारा और रानी श्रीयल का शुभ विवाह होना निश्चित है। हमारी बारात तो दो दिन पहले ही तन्दुल नगरी पहुंच जावेगी। परन्तु नरसिंह पांडे ने अपनी तारीफों के पुल बांधने नहीं छोड़े। इसी प्रकार हंसते मुस्कराते चारों मित्र कुछ अरसे में ददरेड़ा नगर आन पहुंचे। तब गोगावीर ने अपने तीनों मित्रों की खूब खातिरदारी की। फिर ताखी नाग नमस्कार कर आज्ञा ले अपनी पाताल पुरी में अपनी नागिन के पास जा पहुंचा। भूरिया नाग को मणीमाला के रूप में पहले के अनुसार ही अपने गले में गोगाजी ने पहन लिया।

इसके बाद नरसिंह पांडे को अपने गले से लगाकर बोले, भैया तुमने अपनी मित्रता को चार चांद लगा दिए। आपका ऐहसान भुलाया नहीं जा सकता। आप सा त्यागी मित्र इस स्वार्थी संसार में मिलना बड़ा ही दुर्लभ है। आपने राजा सिंघासिंह का न आधा राज्य स्वीकार किया न सारा। ये कह

कर एक थैली हीरे जवाहरात की अपने मित्र नरसिंह पांडे को भेंट कर दी ।

* श्री गोगा पुराण चौतीसवां अध्याय समाप्त *

पैंतीसवां अध्याय

विवाह की तैयारी

प्यारे बन्धुओं, नरसिंह पांडे को प्रसन्न कर जाहर वीर जोधा ने अपने दोनों मायावी वीरों को याव किया । मन्त्रों का उच्चारण सुनते ही पलभर में आन पहुंचे और श्री गोगावीर को नमस्कार कर हाथ जोड़ कर सामने खड़े होगये । अपने वीरों को सनमुख देख कर जाहरवीर जोधा बोले, आप दोनों तन्दुल नगरी के नाई पुरोहित बनकर मेरे दादा जी उम्मरपाल सिंह के सनमुख ये लगन पत्रिका और उसकी सकल सामग्री लेकर पहुंच जाओ और ये भी जता देना हमारे प्रांत में लगन पत्रिका में चार दिन आगे की तिथि लिखने का कायदा है । वैसे ब्याह फागुन बदी नौमी का ही निश्चित है ।

इतना सुनते ही दोनों वीरों ने अपना बाना नाई पुरोहित का बना लिया और गोगा जी को अपना शीश मुका कर तुरन्त ही सकल सामग्री और

लगन पत्रिका लेकर भरे दरबार में जा पहुंचे । राजा उम्मरपालसिंह को नमस्कार कर, सकल सामग्री मय लगन पत्रिका के उनके अगाड़ी धर दी और गोगा जी के कहे अनुसार सारी वार्ता समझा कर बयान कर दी । महाराज उम्मरपाल सिंह से वापिस चलने की आज्ञा मांगी और बोले हमारे राजा ने शीघ्र ही हमें वापिस लौटने का हुक्म दिया है । इतना सुनकर राजा उम्मरपाल सिंह ने उन्हें खूब दान दक्षिणा दे निहाल कर दिया और सम्मान के साथ दोनों को विदा किया ।

इधर जाहरवीर जोधा ने अपनी माता महारानी बाछल को बताया, विवाह तन्दुल नगरी में फागुन बदी नौमी को ही होना निश्चित रहा है । वहां के नाई पुरोहित बाबा जी को लगन पत्रिका दरबार में पहुंचा कर वापिस चले गये हैं । अब आप भी ब्याह की तैयारी करें । अब दिन रह ही कितने गए हैं । चार दिन पहले तो बारात रवाना होगी ही तभी ठीक समय पर इतनी दूर पहुंचा जा सकेगा । अभी तुम्हें भात नौतने भी जाना है । अपने इकलौते वीर बेटे की वार्ता सुनकर रानी बाछल फूली न समाई और अपने पति राजा जेवरसिंह से सलाह मिलाकर और अपनी

सखियों को बुलाकर अपना ठाटबाट बनाकर रथ में सवार होकर अपने माता पिता के यहां सिरसा पाटन नगरी जा पहुंची और रथ महल के बाहर रुकवाकर अपनी माता से जाकर गले मिली और भात की भली आगे धरकर बोली की माता जी, तुम्हारे गोगा का इसी फागुन बदी नौमी का विवाह है और अपने भैया से बोली भाई लगन चढ़ चुकी है। ब्याह के केवल दस दिन शेष हैं।

इतनी बात सुन महारानी बाछल का गोद लिया भाई बोला, तो इसके माने यह हुए कि आप भात नौतने नहीं आई हैं हमें बेइज्जत करने आई हैं। इतने कम समय में भात की तैयारी करना हमारे लिए कतई नामुमकिन है। दया कर आप उल्टी लौट जावें हम आपके यहां इतनी जल्दी नहीं पहुंच सकते। महारानी बाछल अपने भाई की वार्ता सुनकर बड़ी व्याकुल हुई। जब वह निराश हो वापस लौटने लगी तो उनकी माता रानी सारंगदे सुन्दरी अपने पड़ौसी बनिये को समझा बुझाकर अपने महल में बुला लाई, तब धनपत सेठ बोले, बहन बाछल उदास क्यों होती है मैं भी तो तेरा भाई ही हूँ। मेरे घर चल भात की भेली दे। मैं तेरे संग भात भरने चलूंगा। तुझे

तो अपने बेटे के ब्याह में भात पहनने से मतलब।

धनपत सेठ की वार्ता सुनकर रानी बाछल के भाई ने शर्मिन्दा होकर भात की भेली उठा ली और धनपत बनिये से बोला, इतने कम समय में राजा महाराजाओं जैसा भात किस प्रकार भरा जावेगा। तब धनपत सेठ ने कहा, घबराने से कोई काम नहीं चलता। तुम्हें जो सहयोग चाहिए मुझसे लो। ब्याह सगाई रोज रोज थोड़े ही होते हैं। ये कहकर भात की पूरी तैयारी उसी दिन पूरी करवा ली। अपने भाई और कुटुम्ब परिवार तथा मिलने जुलने वालों को बुला, अपनी रानी और दासियों को संग लेकर थोड़ी सी बहादुर सेना के साथ अगले दिन सुबह ही महारानी बाछल के संग, मंजिल दर मंजिल तय करते हुए ददरेड़ा नगर जा पहुंचे। और बाजे गाजे के संग भात का आयोजन किया। उधर अरजन सरजन बुआ छबीलदे को उसकी ससुराल से लेकर आन पहुंचे। तब नगरी की कुल बधुओं ने महल में आनकर ढोलक मंजीरे बजा बजाकर, इन्द्रलोक की परियों के अखाड़े को भी मात दे दी।

इधर राजा उम्मरपाल सिंह ने अपने कुटुम्बियों तथा रिश्तेदारों को बुलवा मंडा गढ़वाकर पुरो-

हित जी से पूजन करवाया। उधर नगरी के नर नारी बूढ़े बालक प्रसन्न चित होकर अपने घरों को सजा रहे थे। जैसे उन्हीं के घर ब्याह हो रहा हो। राजा उम्मरपाल सिंह के घर नौबत बज रही थी गरीबों फकीरों को मनचाहा धन देकर खजाना लुटाया जा रहा था। बहुत से राजे महाराजे निमन्त्रण पाकर अपनी अपनी फौजें सजाकर गोगा जी की बारात के लिए आन पधारे। सांग तमाशों और नर्तकियों के नाच गाने ने दुगनी रौनक कर रखी थी। मढ़े तले केवड़े गुलाब जल से गूगावीर को स्नान कराया गया। नाना प्रकार के आभूषणों से सजाकर, नीले घोड़े को सजवाया गया। मढ़े तले जब सब बाराती जीम जूँठ कर निवट गये। तब रतन जड़ित सेहरा बांध कर सिर पर मोहर सजा घुड़चढ़ी से निबट, सुघड़ सुहागिन नारियों ने अपनी मधुर बाणी से ढोलक मन्जीरे बजा बजा कर मंगलाचार गवाये और बाजों गाजों के संग तोपों की गड़बड़ाहट में बारात ने प्रस्थान किया। गोगा जी के ब्याह की खुशी में सब ऐसे मतवाले हो गये कि गुरु गोरखनाथ जी को ब्याह का नौता ही भिजवाना भूल गये। किसी ने ठीक कहा है दुखमें

सुमरन सब करें, सुख में करे न कोय, जो सुख में सुमरन करे तो दुख काय को होय।

बन्धुओ, बारात समुद्र तट पर जा पहुंची और पशुओं के चारे दाने की व्यवस्था कर विशाल समुद्र पार करने पर विचार किया। जब किसी की समझ में कोई उपाय नहीं बैठा। तब गोगावीर ने आगे बढ़कर कहा, दादाजी अधीर होने की कोई आवश्यकता नहीं, गुरु गोरखनाथ जी की सिखाई विद्या द्वारा, इस समुद्र को क्षण मात्र में सुखा दूंगा। गोगा जी के मुख से गुरु गोरखनाथ का नाम सुनते ही सब सज्जन महान दुखी हुए। क्योंकि उन्हें उनके शिष्य के ब्याह का नौता भिजवाना सब भूल गए। सभी परिवार इतनी बड़ी भूल करने के कारण महान दुखी हुआ। अब क्या हो। उनका कोई न ठिकाना न पता और तलाश करने का समय भी जाता रहा। फिर भी सबने सलाह कर नरसिंह पांडे को कजली वन को नीले घोड़े पर चढ़ा कर खाना कर दिया और समझा दिया। पांडे जी आप ही हम सब में काम के आदमी हो। तुम्हारे सिवा गुरु गोरखनाथ जी को मनाकर लाना दूसरा कोई नहीं जानता। जब तक आप नहीं लौटोगे हम सब आपका यहीं बैठे इन्तजार करेंगे। अब गुरु

महाराज को लाने में तुम्हारे चतुराई का काम है।

नीला अश्व कजली वन के रास्ते से परिचित था। वह कई दफा गुरु गोरखनाथ की धूनी पर जा चुका था। वह अति शीघ्र आसमान को उड़ गया और कबूतर की सी कला खाकर नीचे उतरता हुआ कजली वन में गुरु गोरखनाथ के आश्रम पर जा पहुंचा। नरसिंह पांडे को नीले घोड़े पर सवार देख कर सभी संत शंकाओं के वशीभूत हो गए और उन के आने का कारण जानने को आतुर हो गये। नरसिंह पांडे ने तुरन्त ही अश्व से उतरकर धूनी पर पहुंच गुरु चरणों में अपना शीश नवा दिया। तब गुरु गोरखनाथ जी ने अपने शिष्य के सिर पर हाथ धर कर आशीष दी और पूछा। कहो, गोगा के व्याह की तैयारी तो खूब धूमधाम से हो रही होगी और तुम्हारे संगी साथी सब सुख से हैं। गुरु गोरखनाथ जी के वचनों को सुनकर नरसिंह पांडे बोले, त्रिकाल दर्शी गुरु से क्या कुछ छिपा है। आपके दासों को तो सुखी रहना ही है।

इतना सुन गुरु गोरखनाथ बोले, पंडित जब बारात समुद्र तट पर पहुंच गई तो तुझ ब्राह्मण को मेरे गुस्से में भस्म होने को क्यों भेजा है। मैं और

मेरा चेला कोई तुम्हारे साथ नहीं जायेगा। गुरु गोरखनाथ को अपनी दिव्य दृष्टि से सब कुछ धूनी पर बैठे बैठे ही दीख रहा था। अपने गुरु के वचन सुनकर नरसिंह पांडे का मुंह सफेद पड़ गया। उसे उत्तर न सूझा। उसने आब देखा न ताव, झट पट गुरु चरणों को पकड़ लिया और अपराधों के लिए क्षमा मांगी तथा जमात सहित चलने की प्रार्थना की। परन्तु गुरु गोरखनाथ टस से मस नहीं हुए और अधीर हो बोले। मैं बारह वर्ष घूम फिर कर अपने गुरु मछेन्द्रनाथ को खोज कर यहां आया हूं मुझे भगवत भजन करने दो।

अपने गुरु का गुस्सा देखकर नरसिंह पांडे को जब उपाय नहीं सूझा तब उसने चटपट अपनी तलवार सूत कर अपने गले पर धर जमाई और अधीर हो बोला। गुरु जी अब अगर आपने चलने से इन्कार किया तो नरसिंह पांडे की गरदन आपके चरणों पर लोटती नजर आवेगी। मैं भी गुरु गोरखनाथ का चेला हूं। किसी ऐरे गैरे का नहीं। इतना कह अधीर हो सुबक सुबक कर रो पड़ा। नरसिंह पांडे का मित्र प्रेम तथा गुरु भक्ति देखकर गुरु गोरखनाथ पिघल पड़े। निश्छल भक्ति की विजय हो गई।

गुरु गोरखनाथ बोले, जरा सी बात पर आत्म हत्या में तो तुम्हारी गुरु भक्ति की परीक्षा ले रहा था। इतना कहकर नरसिंह पांडे को अपने गले से लगा लिया और अपने चौदह सौ चेलों को हुक्म दिया कि चटपट तैयार हो जाओ। अभी गोगा की बारात में शामिल होना है। जब सब तैयार हो गये तब औघड़नाथ ने सबको आंखें बन्द करने का आदेश दिया।

जब सबने आंखें मूंद लीं। तब पल भर भी देर न लगी। आंखें खोलते ही सबने अपने गुरु भाई गोगा की बारात में अपने को शामिल देखा। गुरु गोरखनाथ जी को मय जमात के नरसिंह पांडे के साथ आया हुआ देखकर महाराजा उम्मरपाल सिंह राजा, जेवर सिंह बहादुर तथा अरजन सरजन सहित, सभी साथियों ने गोगा वीर के संग, गुरु चरणों में अपना मस्तक नवाया। आदेश शब्द का उच्चारण कर सबने गोरखनाथ के चरण छुए। गुरु गोरखनाथ से मनोभावना छिपी तो थी ही नहीं, उन्होंने भी व्यर्थ समय खोना उचित नहीं समझा। और मन्त्र बल द्वारा योग विद्या फैलाकर ऐसी माया रची कि हर व्यक्ति को अपने साथ गुरु गोरखनाथ ही खड़े दिखाई दिये। तब

राजा उम्मरपालसिंह ने आगे बढ़कर उनकी कुशल क्षेम पूछी। उनका मस्तक लज्जा की गिलानी से झुका पाया। तब गुरु गोरख बोले।

राजा साहब आज हमें तन्दुलनगरी पहुंचना परम आवश्यक है। अन्यथा आमेर नरेश के पहुंच जाने पर, गोगा का ब्याह करने में कठिनाई पड़ेगी। गुरु गोरखनाथ की वाणी सुनकर राजा उम्मरपालसिंह बोले, गुरु देव आप हमारी भूल क्षमा कर दें। जिस प्रकार उचित समझें अपने शिष्य की बारात का संचालन करें। राजा उम्मरपालसिंह की आधीनी देखकर, गुरु गोरखनाथ ने अपने उड़नखटोले पर घोड़े, हाथी, जो जानवर थे सब को मन्त्रों द्वारा मक्खी बनाकर बिठा दिया और अपनी भभूति उड़ाकर तमाम मानव और सामान इतने हलके और छोटे कर दिये जैसे भुनी हुई मक्का के दाने। उनमें से काफी गोगा जी के नीले अश्व पर लद गये। बाकी अन्य बाराती और बचा खुचा सकल सामान औघड़नाथ के विमान में भर दिया। जहां खाने पीने की बारातियों के लिये सामग्री भरी हुई थी।

गुरु गोरखनाथ के आदेश शब्द का उच्चारण करते ही उनका उड़न खटोला और औघड़नाथ का विमान तथा जाहरवीर जोधा का नीला अश्व

आसमान में ऊंचा उड़कर अल्प समय में ही तन्दुल नगरी जा पहुंचे। वहां पहुंचकर तब अपना सब सामान राजा सिन्धासिंह के जनमासे में जा धरवाया और फौज पलटन हाथी घोड़े जो मक्खी मच्छर बने हुए थे, सब को बाग के पेड़ों पौधों पर चिपटा दिया। अपनी योगमाया के चमत्कार से पृथ्वी से चार हाथ ऊपर अधर में अपना धूना चेता दिया। नरसिंह पांडे, कोतवाल भज्जू चमार और रतना भंगी और अपने शिष्य औषडनाथ को जाहरवीर जोधा और नीले घोड़े सहित राजा सिन्धासिंह के बनवाये सुन्दर डेरों में ठहरा दिया। जो उन्होंने आमेर नरेश के ठहरने के लिये बनवाये थे।

अगले दिन तन्दुलनगरी के राज कर्मचारों जनमासे का प्रबन्ध करने के वास्ते आन पहुंचे। क्योंकि आमेर वालों की बारात आने का समय आन पहुंचा था। जब उन्होंने जनमासे के निकट साधू सन्तों को आसन जमाये देखा तो हाथ जोड़कर बोले, बाबा लोगो आप सब इस स्थान से तुरन्त उठ जाओ। यहां हमारी राजकुमारी की बारात आनकर ठहरेगी। इतना सुन सन्त औषडनाथ बोले, बन्धुओं हम कोई ऐरा गेरा नहीं हैं। हम लोग बागड़ प्रान्त के गोगा जी की

बारात के बाराती हैं। अगर आपको यकीन न हो तो जाहरवीर जोधा से जाकर पूछ लो जो राजा सिन्धासिंह का जमाई है और राजकुमारी श्रीयल के संग आधा ब्याह हो भी चुका है। वह सामने शानदार डेरे में ठहरे हुए हैं और अगाड़ी नीला अश्व बन्धा हुआ है।

बन्धुओं, सन्त औषडनाथ की बात सुनकर और नीला घोड़ा बढिया स्टेन्ड पर बन्धा देखकर, तुरन्त राजा सिन्धासिंह पर खबर एक सेवक द्वारा भिजवाई। बागड़ देश का राजकुमार नीले अश्व का सवार और तीन चार उसके यार दोस्त कुछ साधु संन्यासी, जनमासे और जनमासे के बाहर आसन जमाये हुए हैं। सुन्दर डेरों में राजकुमार तथा उसके यार दोस्त ठहरे हुए हैं। एक सन्त जो इन सबका गुरु मालूम पड़ता है, धरती से चार हाथ ऊंचा अधर में धूनी रमाये तपस्या कर रहा है। अब आपकी जैसी आज्ञा हो किया जावे।

जिस समय सेवक ने राजा सिन्धासिंह को जाकर सन्देश दिया, उस समय वह अपने कुटुम्बियों से बारात के स्वागत की योजना पर वार्तालाप कर रहे थे वो बंमौके की वार्ता सुनकर अधीर हो उछल पड़े,


उनकी बनी बनाई योजना पर पाना फिर गया। उन्हें ये ही पता था कि मेरे गुरु जालन्धर नाथ राजा गोपी चन्द की कैद में ही घोड़ों की लीद में अभी तक दबे पड़े हैं और अपने पूर्व जन्म के पापों की सजा भुगत रहे हैं। जिनके छूटने की अभी तक कोई सम्भावना नहीं है। उनके शिष्य कानिफानाथ वहां मौजूद थे परन्तु जालन्धर नाथ योगी ने उनसे मना कर दिया था कि मैं श्रीयल के ब्याह में शामिल नहीं होऊंगा। तुम मेरी कैद से छूट जाने का भेद छिपाये रखना। मैं ऐसे घमन्डी मूर्ख राजा को अपना शिष्य कहना भी पसन्द नहीं करता। जिसने मेरी आज्ञा का उलंघन कर मेरा अपमान तुम्हारे सनमुख किया था। तुम शौक से जाओ और मेरे वचन को झूठा बनाकर राजकुमारी श्रीयल का अन्त ब्याह करवाकर दिखाओ। इस कारण कानिफानाथ ही श्रीयल के ब्याह के समय तन्दुल नगरी में विराजमान थे। उन्होंने कहा राजन गुरु नहीं तो क्या शिष्य तो मौजूद है। मैं अभी जाकर उस बारात को देखता हूं। अगर गुरु गोरखनाथ इस बारात के साथ आये हैं तो मैं उनसे परामर्श कर आपको सब बातों से आगाह करूंगा।

इतनी वार्ता कर कानिफानाथ योगी ने गुरु गोरख नाथ के पहुंचकर, आदेश कहा। कानिफा नाथ को अपने सामने सनमुख खड़ा देखकर, गुरु गोरख नाथ ने भी आदेश शब्द उच्चारण किया और सम्मान पूर्वक अपने निकट बिठला लिया। कानिफानाथ अपने घमन्डी स्वभाव के कारण बोले, आप मेरे गुरु के स्थान पर क्या सोचकर विराजमान हो गए। गुरु गोरखनाथ भी तुरंत ही प्रेम पूर्वक बोले। कानिफा नाथ तुमने तो सन्तों के सभी गुणों को तिलान्जली दे दी। तुम राजकुमार बनकर मोहन भोग उड़ाते फिरते हो। क्या यही नाथ पन्थ की सेवा है। कानिफानाथ ईंट का जवाब पत्थर देखकर नम्र पड़ कर बोले। मुझे तो राजा सिन्धासिंह ने ये देखने भेजा है कि बागड़ की बारात में कौन कौन आया है। अब मैं यह जानना चाहता हूं अगर राजा सिन्धा सिंह अपनी प्राण प्यारी बेटी का ब्याह बागड़ वालों से नहीं करना चाहते हैं तो आप सन्त होकर बागड़ के ऊबड़ खाबड़ प्रदेश में कन्या को ब्याह कर जबर-दस्ती क्यों ले जाना चाहते हो।

इतना सुन गोरखनाथ नम्र स्वर में बोले, भाई कानिफानाथ आपने सही बात समझी ही नहीं है।

प्रथम बात तो ये है कि बैमाता ने इन दोनों का जोड़ा जन्म जन्मान्तर से मिला रखा है। दूसरे आपके गुरुदेव ने भी अपनी प्रेरणा से राजा सिंधासिंह को आदेश दिया था कि अपनी कन्या का ब्याह ददरेड़ा निवासी गोगावीर से कर देना। तीसरे गोगावीर का ब्याह इस कन्या के साथ आधा हो चुका है। चौथे राजा सिंधासिंह चौहानों से वैरभाव के कारण कुपात्र को अपनी कन्या देने को तैयार हैं। इस बात की जांच पड़ताल कन्या की माता महारानी सिरौंजा सुन्दरी से आप कर सकते हैं। भाई कानिफानाथ आप ही बतावें कौन अपनी अधब्याही दुल्हन को काणे भैणे राजकुमार के साथ जबरदस्ती कन्या के पिता की जिद के कारण अधर्म पूर्वक ब्याहने देगा।

अब आप ही बतावें ये अप्सरा के समान सुन्दरी कन्या आमेर नरेश के काणे भैणे राजकुमार के साथ सुख पूर्वक जीवन व्यतीत कर सकेगी। इसके अलावा कन्या को सांप के काटने के बाद नरसिंह पांडे से कन्या बागड़ देश में ब्याहने को अपने नगर की सब जनता के सामने वचन बद्ध हुए हैं। आपको अपने गुरु का अपमान करने वाले का साथ देकर अधर्म नहीं करना चाहिए। राजा सिंधासिंह को भी अपने



श्री जाहर विवाह

वचनों के विपरीत चलने में लज्जा आनी चाहिए । अगर उसने राजी से अपनी कन्या का ब्याह न किया तो संगलदीप प्रान्त में खून की नदी बहने लगेंगी । इस मूर्ख नृप ने दो दो बारातें अपने दरवाजे पर बुलाई हैं । ये मूर्ख राजा हम दोनों को ही आपस में लड़ाकर मरवा देना चाहता है । ऐसे ही मूर्खों के कारण देश एक दिन गुलाम बनकर रहेगा । गुरु गोरख नाथ की वार्ता सुनकर कानिफानाथ अपना सिर ऊपर न उठा सके और आदेश शब्द कह चल पड़े । चलते चलते कह गए चिन्ता न करो मैं आपके साथ हूँ ।

बन्धुओ, कानिफानाथ ने गुरु गोरखनाथ से हुई सारी वार्ता राजा सिधासिंह को बता कर कहा । आपको अपने वचनों के अनुसार गोगा चौहान के साथ ही अपनी कन्या का विवाह कर देना चाहिए । इस पर राजा सिधासिंह बोले, मैं अपने जीते जी चौहानों में अपनी कन्या को नहीं ब्याहूंगा । राजा उम्मरपाल सिंह तलवार के इतने धनी नहीं हैं जो हम सबको गाजर मूली के समान काट डालेंगे । मुझे तो वैद्य ने अपने षडयन्त्र में फांस लिया था । उसी के कहने से उसी के हाथों लगन पत्रिका भेज दी थी । मैं उनकी चालबाजियों को अब भले

आपकी अपनी किस लिए उसी के हाथों भेज दी थी । मैं उनकी चालबाजियों को अब भले

समझ गया हूँ। वहाँ मेरी ब्रेटी सुख से नहीं रहने की, मैं अपने सेनापति को भेजकर अभी सबको मरवाये देता हूँ। दस बीस आदमियों को कटवाने में देर ही कितनी लगेगी। जरा देर में ही सब स्वर्ग लोक पठा दिए जायेंगे।

अपने पतिदेव के इस प्रकार के वचन सुनकर महारानी सिरौजा सुन्दरी बोली। प्राणनाथ आपको लोक निन्दा से डरना चाहिए। आपने अपनी सब जनता के सामने बागड़ के राजकुमार के संग विवाह करने की बात वैद्य जी से पक्की करी थी। अगर उस समय लगन पत्रिका न भिजवाते तो ये से बारात लेकर आपके यहां क्यों आते। जी के सभी उपकार भूल गए। आपने एक तमाशा समझ रखा है। वह र अन्धी हो रही है। जरा उससे

रानी का भाषण सुनकर
नें आंखों को सुर्ख कर
रती। तुम अपनी
ध्याहना चाहती
नायायण बोला।

चाचाजी आप वैद्यराज से की हुई प्रतिज्ञा को इतनी जल्दी भूल गए। अभी बागड़ वाले बहुत थोड़े इस लिए आये हैं कि जलयान इन्हें न मिला होगा। इसी लिए लड़के के पिता और चाचा अभी नहीं आ पाए हैं। वो बारात लेकर आना ही चाहते हैं। उन्हें लगन पत्रिका की देर की तारीख लिखी होने के कारण कुछ भ्रम भी हो सकता है कि अभी विवाह के कई दिन बाकी हैं। मुझ तो आपकी बातों से यहां खून का दरिया बहता दिखाई देता है।

मुझे तो ऐसा कोई भी दिखायी नहीं देता जो गुरु जालन्धरनाथ की मौजूदगी में हम लोगों को कोई इस कटामरी से बचावे। जब आपने दो बारातें बुलाई हैं तो आप भुगतो, चाचीजी पर नाराज होना वृथा है। अब आप पहले आमेर वालों को यहां बुला कर छोटे मोटे कार्यक्रम करके निबटो। बारोठी दुर्गा पूजन वगैरह और महिलाओं से मंगलगान कराओ। तुम्हें बागड़ प्रांत की बारात की बहादुर टोली का पता पड़ जायेगा। कौन कितने पानी में है। अपने भतीजे की वार्ता सुनकर, राजा सिंघासिंह ने सभी इष्ट मित्रों के चेहरे पर नजर डाली तो सभी उन्हें ससंपंज में पड़े दिखाई दिये।

गुरु गोरखनाथ की दया से नरसिंह पांडे भी उसी वक्त वहां आए और राजा सिंधासिंह से बोले। मैंने आपकी बेटी को जीवनदान दिया और आपने अपनी जनता के सनमुख दो वरदान देने का वचन दिया था। वचन बद्ध होने पर बागड़ देश में लगन पत्रिका मेरे हाथ ही भिजवाई थी। बिना बुलाये तो कोई यहां आया नहीं है। आप हमारे ऐहसान भुला कर हमें गाजर मूली की तरह काट कर मरवाने को तारू हो गये हैं आप वह दिन भूल गए जब कहते थे जो मेरी चन्दा सी सुन्दर बेटी को बचा देगा उसे अपना आधा क्या सारा ही राजपाट देने को भी तैयार हूं। हम तोमर वन्सी राजपूत हैं। जो अपने वचन के पक्के होते हैं। मतलब निकल जाने पर हते हो वैद्य जी बागड़ वालों से मिले हुए हैं। क्या अपने मुझे यह वरदान नहीं दिया था कि मैं बागड़ की ददरेड़ा नगर निवासी गोगा जी की शादी अपनी बेटी श्रीयल के संग करवा दूंगा।

नरसिंह पांडे की वार्ता सुन, राजा सिंधासिंह बोले, तो मैं इस बात से कब मुकर रहा हूं। आपने तो बताया था कि दोनों बारातें एक साथ बुला दोनों की शक्ति का अन्दाजा करलो, इतना सुन

नरसिंह पांडे बोले। शायद मैंने ये भी कहा होगा कि लगन पत्रिका में गलत तिथि लिखवा देना। आपने समझ क्या रक्खा है। उन रण बांकुरों का आप दोनों भी मिलकर मुकाबला नहीं कर सकते। गोगा जी जब चाहें आपकी बेटी श्रीयल को सर्प से कटा कर स्वर्ग पठा सकते हैं। नरसिंह पांडे की बात सुन कर, उनका भतीजा बोला, चाचाजी मेरी राय में आप श्रीयल बहन की शादी गोगा राजकुमार से कर दें और मेरी बहन चन्द्रावली का ब्याह राजकुमार तारासिंह से करके, इस झगड़े से छुट्टी पावें।

हरिनारायण की इतनी बात सुन राजा सिंधासिंह एक दम लाल पीले होकर बोले, ये चौहान लोग कब से बलवान बन गए। जो उनसे डरकर मुझे उल्टी पट्टी पढ़ा रहा है। जा उठ जा मेरे सामने से चामर्द कहीं का। इतनी बात सुन हरिनारायण वहां से अधीर हो अपमान सहकर उठकर चल दिया और ये कहकर गया कि बड़ों के बीच में छोटों को नहीं बोलना चाहिए था। इसलिए चाचा जी आप मुझे क्षमा कर दें और अपने मन ही मन कहता गया होनी अपना रंग दिखाकर रहेगी। होनी बस सब

लाचार हैं ।

* श्री गोगा पुराण पैत्तीसवां अध्याय समाप्त *

अत्तीसवां अध्याय

अपने भतीजे के नाराज होकर चले जाने के बाद राजकुमारी श्रीयल की कलाई में अति उत्तम लाल रंग का कंगना बन्धवाया और अपने कुल की रीति अनुसार कामिनियों को कन्या के साथ भेजकर दुर्गा पूजन आदि नेग निबटवायें । फिर राजकुमारी श्रीयल की सुन्दर सखियों को जनमासे में भेजा जिन्हें दुल्हा देखने का अधिक चाव उठ रहा था । राजकुमारी की सहेलियां होने के नाते जीजा जी से हंसी मजाक करने का मन मतवाला हो रहा था । वह सब गाती बजाती, ढोलक की तान सुनाती इठलाती हुई पांव की पाजेबों की झनकारें सुनाती हुई, हंसती हंसाती बड़ी उमंग में भरी जनमासे में राजकुमार तारासिंह के सनमुख जा पहुंची । जहां वह दुल्हा बना मुख में पान चबाये अति उत्तम कीमती कंगन बांधे, चित कबरे लंगूर की सकल का बन्दर बना बैठा था । जिसका मुख कुछ कुछ सुअर से मिलता जुलता था । इस लंगूर को इसकी मां बहनों ने भले प्रकार लीपा

पोतो कर पटबीजने के समान चमका दिया था । सारो सखी सहेलियां अपना मुंह फेरकर मुस्कराने लगी ।

तभी चतुरंगी सखी बोली क्या इसी लंगूर के सग श्रीयल सखी ब्याही जायेगी । इधर सब सखियां अचम्भा कर दुखी हो रही थीं, उधर तारासिंह इन हसीन अपसराओं जैसी सुन्दरियों को देखकर कह रहा था संगलद्वीप प्रांत तो पदमनी नारियों की खान है । जिसकी सखियां इतनी सुन्दर हैं, वह राजकुमारी कैसी होगी । आमेर नरेश के नाई ने जब राजकुमारी की सखियों को नाक भाँ सिकोड़ते देखा तो तारासिंह के चेहरे को घुमाकर आड़ में कर दिया । तब राजकुमारी की सखियां भी उल्टा सुल्टा पूजन कर बेगार सी टाल मन ही मन दुखी होती हुई, बिना हंसे बोले रवाना हो गईं । महल के आंगन में पहुंचकर पूजा के बर्तन चौक में पटक उल्टे पैरों अधीर मन से अपनी सखी श्रीयल के कक्ष में जा धमकीं । हाथ जोड़कर चतुरंगी सखी बोली, क्या आपके पिता ने इसी बन्दर की शकल वाले राजकुमार को अपनी लाडो के लिये चुना है । चलो अच्छा है जब जी चाहे डुग-डुगी बजा कर नाच नचा लिया करना ।

अपनी सखी की वार्ता सुन राजकुमारी दुखी हो बोली हे प्राणप्यारी सखियों ! ये बन्दर की शक्ल बाला दुल्हा तुम्हीं सबको मुबारिक हो, जिसका तुम अभी पूजन करके आई हो । मैं तो इसके मुंह पर थूक भी नहीं । मेरा दुल्हा तो तुम सब देख ही चुकी हो । अगर एक दफा दर्शनों से मन नहीं भरा तो दुबारा बुलाकर दर्शन करा सकती हूँ । जरा ठहरो ! बन्धुओ राजकुमारी श्रीयल ने, गोगावीर का ध्यान कर जोत बाली और दर्शन देने की प्रार्थना की ।

सभी सखियों ने देखा वही बाग वाला सुन्दर राजकुमार अपने नीले अश्व पर असमान में उड़ाचला आ रहा है । जहाँ राजकुमारी सहित सभी सखियां महल की छत पर उसके दर्शनों के इन्तजार में खड़ी हुई थीं । चन्द्र मिन्टों में वह राजकुमार आन पहुँचा । जिनके दर्शन सभी सखियों ने नमस्कार करने के बाद हंसी खुशी जी भर कर किये । चतुरंगी सखी मुस्कराकर बोली, जीजा जी हमारी बहन पर ऐसा बेतार का तार है जिससे तुम जैसे वीर खिंचे बन्धे चले आते हो ।

चतुरंगी की वार्ता सुन कर जाहर वीर मुस्करा दिये । तब सभी सखियों ने ताली बजा बजा कर,

पुष्पों की वर्षा कर गोगा वीर का स्वागत किया । तब राजकुमारी अधर मुस्कान बखेर अपने प्रीतम से बोली । आमेर नरेश तो बड़े ठाठ बाट से ब्याह की तैयारी कर रहे हैं । आपके घर वाले रास्ते में कहां रुक गये । इतना सुन जाहरवीर जोधा बोला, ये सब तुम लोगों के सोचने की बात है मेरी नहीं । तुम्हें मेरे साथ अपना ब्याह करवाना है, तो गुरु गोरखनाथ के नाम की माला फेरो । इतना कहकर गोगा वीर ने नीला अश्व आसमान को उड़ा दिया । सखी सहेलियां हाथ मलती और ये कह देखती रहीं ये गये वो गये और नीला घोड़ा कबूतर की सी कला खाकर अपने स्थान पर जनमासे के निकट जा पहुँचा । तब सब सखियों ने रानी श्रीयल के भाग्य की सराहना की ।

इधर गोगावीर ने नीले घोड़े को निहला धुला मालिश करा, दाना घास खिलाकर चौचन्द किया । उधर राजा सिंधासिंह का निमन्त्रण मिलने पर राजकुमार तारासिंह के चेहरे पर ढेर सारे फूलों के हार का सेहरा खूब मोटा स्पेशल तैयार कराया हुआ जिस के बांध देने से मुंह अच्छी तरह छिप गया और सर पर सुनहरी काम का खूब बढ़िया मोहर बांध दिया गया, जब वह घोड़े पर सवार होने लगा । तभी किसी ने

झट से छींक दिया। उसी समय सामने से बिल्ली रास्ता काट गई। पर इन वदशकुनों को गाँजे बाजे के धूम धड़ाकों में किसी ने नहीं देखा। आमेर नरेश ने तोप छुड़वाकर खबर की कि हमारी बारात बारौठी के वास्ते आ रही है।

बन्धुओ, तोप की आवाज सुनकर गुरु गोरखनाथ जी अपने शिष्यों और नरसिंह पांढे सहित बारात लेकर आगे आगे तेजी से चले और सबसे पीछे गूगा जी अगने नीले अश्व पर सन्तों के संग घन्टे घड़ियाल बजाते हुए धूम धड़ाके से चले। आगे बढ़ने पर दोनों बारातें मिल जुलकर एक हो गई। आमेर नरेश बागड़ की बारात देखकर बोले ये चौहानों की बारात है या मथुरा नगरी की रास मण्डली, परन्तु नीले अश्व का सवार बाकई चक्रवर्ती नरेश बनने लायक है। पता नहीं इसके बाप दादा और सकल बाराती कहां रह गए। इस पर एक उनके मित्र बोले आपको पता नहीं गुरु गोरखनाथ एक दूरअन्देशी चमत्कारी सन्त हैं। ये और इनकी मां गुरु गोरखनाथ के शिष्य हैं। और ये पांचों बाराती बड़े जुझारू वीर मालूम पड़ते हैं, जो गोगा जी के गुरु भाई हैं। आपकी बारात को सिर्फ ये पांचों ही मार कर भगा सकते हैं। जाहर वीर

जोधा तो आप सबको अकेला ही काफी है।

बन्धुओ, बारात बड़े धूम धड़ाके के संग राजा सिन्धासिंह के महल की तरफ जा रही थी। औधनाथ ने गोगा वीर के इशारे से आमेर की बारात के बराबर से रास्ता काटकर अपनी बारात आगे कर ली। राजा सिन्धासिंह ने जो बारात के स्वागत के वास्ते बादाम पिस्ते वाली बर्फी रसगुल्ले रसमलाई और गुलाब केवड़े का शर्बत वगैरह तैयार करवाया था। पहले बागड़ वालों ने खूब जी भरकर खाया पिया। गुरु गोरखनाथ की कृपा से महल के दरवाजे पर ही बाजे बजने लगे। गूगावीर की बारात महल के अगाड़ी हो रुक गई। राजकुमारी श्रीयल की सखियों ने आमेर वालों की बारात समझकर कन्या के कक्ष का दरवाजा बन्द कर दिया। तब रानी श्रीयल ने महल के झरोके से झांककर गुरु गोरखनाथ बाबा तथा अपने पति गूगा वीर के दर्शन किये।

इधर राजा सिन्धासिंह ने बागड़ वालों का गलत ढंग देखा तो उन्होंने पिछला कार्यक्रम रद्द करके दूसरे दरवाजे पर आमेर नरेश को चुपके से बुलवा कर कहा, आप बारात को तो वहीं रोके रहो सिर्फ आप

नौशे को लेकर इधर से आ जाओ। जिससे बारौठी का कार्यक्रम निबट जाये। आमेर नरेश चुपके से नौशे को लेकर दूसरे दरवाजे पर पहुंच गए। तब श्रीयल की सखियां राजकुमारी को लेकर मुख्य द्वार की ओर मंगलगान करती हुई लेकर चली। तब राजा सिधासिंह बोले उधर को नहीं इधर को। तब राजकुमारी श्रीयल अपने पिता से हाथ छुड़ाकर फूट फूटकर रो पड़ी। तभी रानी सिरौजा सुन्दरी भी जोर जोर से रोने लगी। इनकी देखादेखी सारी सखियों ने भी अपने नैनों से नीर बहाना शुरू कर दिया।

तब गोगावीर ने जाना राजकुमारी के साथ कुछ जोर जबरदस्ती की जा रही है। जब पीछे मुड़ कर ध्यान से देखा तो आमेर नरेश का राजकुमार और उनका सईस मय बग्गी के गायब पाया। जब तक राजकुमारी श्रीयल दरवाजे पर खिचकर न आ पाई उससे पहले गोगावीर अपने नीले अश्व पर सवार दूसरे दरवाजे पर आन पहुंचे। गोगा जी के घोड़े को आता देखकर गुरु गोरखनाथ को शीश नवा औघड़नाथ, नरसिंह पांडे, भज्जू चमार, रतना भंगी, अरजन सरजन भी महल की दूसरी डयोढ़ी

पर आन पहुंचे। गोगा जी ने आव देखा न ताव पूजन वाले पटले पर से तारा सिंह को धक्का देकर खुद आप चढ़ गये।

इधर सिधासिंह और उनकी दासियां मिलकर कन्या को दरवाजे तक खींच लाईं। जब राजकुमारी श्रीयल ने गोगा वीर को पटले पर खड़े देखा तो तुरन्त ही अपने मन में मुस्कराकर अपने पति के मौहर का पूजन रोली चावल से किया और माता सिरौजा सुन्दरी ने अपने जमाई की आरती उतारकर गिन्नी मौहरों से न्यौछावर करी। ये तमाशा देख सन्त औघड़नाथ ने अपना ऐसी माया फेरी कि आमेर नरेश की सारी बारात मोहित हो गई। न्यौछावर हो जाने के बाद बागड़ प्रान्त के सातों वीरों ने मिल कर आमेर नरेश की बारात के वीरों को अपनी तलवारों का जौहर दिखाकर लाश के ऊपर लाश चुन दी। जो अकड़कर सामने आया उसी का शीश धड़ से अलग कर दिया।

नीला अश्व गोगा जी के इशारे की बाट देख रहा था कि गोगावीर कब मेरी पीठ पर चढ़े और कब मैं अपनी दुलत्तियों से अपनी करामात दिखाऊं। जब उसे कोई इशारा न मिला तब उसने

मौका देखकर अपनी दुलत्ती घुमा राजा सिधासिंह के मारी। उन्हें अपनी छटी का दूध याद आ गया। दरबाजे के घुद का समाचार बारात में चारों तरफ फैल गया। तब कुछ आमेर वाले मतवाले योधा आगे बढ़े। परन्तु बागड़ के वीरों के अगाड़ी वह भी जख्मी हो भागते नजर आये और बहुत से तो अपना शीश कटा स्वर्ग लोक सिधार गए। बाकी बारातियों ने भाग कर अपनी जान बचाई। बागड़ के वीरों ने अपनी जीत की खुशी में गुरु गोरखनाथ की कृपा का ही गुणगान किया।

बन्धुओ, आमेर की बारात की पिटाई का दोष आमेर नरेश ने राजा सिधासिंह के ही माथे मंढा। आमेर नरेश ने साफ कहा आपने बागड़ प्रान्त से बारात बुलाकर हमें बेइज्जत किया है। हम लोग पिटते रहे और आप खड़े तमाशा देखते रहे। क्या तंवर बन्सी अपनी इसी वीरता का ढोल पीटते फिरते हैं। गुप्त द्वार पर बारौठी कराने के षडयन्त्र को हम भली भांति समझ गए हैं। बागड़ वालों के चले जाने के बाद हम अपने अपमान का बदला लिए बगैर आमेर वापिस नहीं जायेंगे। आमेर नरेश को अधीर देख राजा सिधासिंह बोले मैंने तो आपके हित के

वास्ते ही दूसरा द्वार खुलवाया था। मगर क्या करूं मेरे सब करे धरे पर पानी फिर गया।

बुधर तो राजा सिधासिंह आमेर नरेश के जख्मों पर मीठी मीठी बातों का मरहम लगा रहे थे। उधर गुरु गोरखनाथ ने संजीवनी विद्या के प्रभाव से मक्खी बने बारातियों को चेतावनी दी। जिसे सुनकर सब राजे महाराजे फौजदार अपने अपने हाथी घोड़ों पर सवार हो गए। राजा उम्मेरपाल सिंह व राजा जेवर सिंह ने धोंसा बजवा कर अपने अपने हाथियों पर चढ़ आमेर नरेश को चारों तरफ चौबन्दी कर घेर लिया और हाथी घोड़ों ऊंटों पर चढ़ चढ़कर मारा मार मचादी। बागड़ के वीर आंधी तूफान के समान अपने वरछी भाले चलाते थे। ये गत देख राजा हरिसिंह बोले राजकुमारी श्रीयल हमारी मांग है आप व्यर्थ ही मार काट करने पर उतारूं हैं। अगर हमें भी क्रोध आ गया तो तुम्हारे गोगा चौहान को मार राजकुमारी श्रीयल को जबरदस्ती ले जायेंगे।

आमेर नरेश की वार्ता सुनकर बागड़ वालों को भी जोश आ गया। महाराजा उम्मेरपाल सिंह ने भी अपना हाथी आगे करके मारामार मचा दी। खूनी हाथी की मार के आये कछवाओं के पैर उखड़

गए। तब जाहरवीर जोधा ने अपने नीले अश्व को अगाड़ी बढ़ाकर तारासिंह का आगा रोक लिया। तारासिंह ने गोगावीर के सामने से बचकर भागना चाहा। तब तक तो जाहरवीर ने अपने खन्जर से उसका शीश धड़ से जुदा कर दिया। तारासिंह का मारा जाना सुनकर कछवाये राजा और उनके बारातो अपना शीश हथेली पर धरकर एकदम गोगावीर की सेना पर पिल पड़े। आमेर के राजकुमार के मारे जाने से राजा सिंधासिंह भी अपनी फौज रिसाला ले, अपने हाथी पर सवार हो, कछवाओं की तरफ से बागड़ वालों की पलटन में मार काट मचाने लगे।

जब राजा सिंधासिंह को आमेर वालों की तरफ से अपने वीरों को काटते देखा तो नरसिंह पांडे, भज्जू कोतवाल वगैरह बागड़ के सातों वीरों ने अपने अपने अश्व पर चढ़ गुरु गोरखनाथ का ध्यान धर कर घमासान युद्ध किया। इनकी मार देख कोई अपने हथियार छोड़ कर भाग रहा है। तो कोई अपना सिर कटा कर लम्बा पड़ा खूनम खून हो रहा है। नीले घोड़े ने भी अपनी रफतार तेज कर दी। गोगा वीर के एक बार से ही दो दो मारे जा रहे थे तीसरे के कठिन लड़ाई देखकर ही प्राण

निकल जाते थे। चौथे पांचने छटे सब भागते नजर आते थे। नीले घोड़े ने तो घमासान युद्ध कर कमाल ही कर दिखा था। जो जाहर जोधा की तरफ तलवार लेकर बलवान बन कर आता, उसे नीला अश्व कच्चा ही चबा जाता और जो उसके अगाड़ी तीसमारखां बन कर आता। उसे ऐसा उछाल मार कर फैंकता कि उसका पता ही न पाता था बहुतों को अपने मुंह में दबा कर ऐसा दौड़ता कि उसे दम तोड़ते ही बनती थी।

अपनी फौजों को बिना मौत मरती देखकर राजा सिंधासिंह और आमेर नरेश बोले। हे बागड़ प्रान्त के महाराजा साहब हम दोनों क्या अगर सारा देश भी आपके विरुद्ध आनकर लड़े, सब भी आप लोगों से फतेह नहीं पा सकता क्योंकि गुरु गोरखनाथ का आपके सर पर साया है। अगर योगी जालन्धरनाथ हमारे साथ होते तो आप हमारा बाल भी बांका नहीं कर सकते थे। कल शुभ मंगलवार और फागुन वदी नौमी का दिन है। इसलिये कन्या के विवाह का महूर्त भी देखना जरूरी है। इसके अलावा इनके बेटे तारासिंह की मृत्यु युद्ध में हो गई है। इसलिये भी इनकी लड़ने की हिम्मत नहीं रही

है सो आप हम दोनों की क्षमा कर, मेरी बेटी श्रीयल के संग, अपने बेटे जाहर वीर जोधा का ब्याह, हंसी खुशी कर मुझे कन्या ऋण से मुकती दिलावें। मैंने जो आमेर वालों को अपने यहां बुलाया था वह आप के नरसिंह पांडे के बचनों के अनुसार ही आप लोगों की बहादुरी देखने के वास्ते बुलाया था। आप इन पांडे से पूछ सकते हैं। मेरी बात गलत तो नहीं है।

इस पर नरसिंह पांडे बोले राजा साहब, आप जो मीठी चुपड़ी वार्ता अपनी हंार मानकर कर रहे हैं ये सब सही नहीं हैं। योगी जालन्धरनाथ जी आप से सख्त नाराज हो गये हैं इसलिये वह आपके यहां नहीं आये। आपने अपने गुरु की अवज्ञा की थी वैसे वह राजा गोपीचन्द की कैद से छूट कर आ चुके हैं परन्तु अब वह आपसे वास्ता रखना नहीं चाहते। आपने ये ठीक ही किया जो अपनी आधीनी द्वारा लड़ाई बन्द करवादी परन्तु हमारे हृदय पर अपका कपटपूर्ण व्यवहार नहीं मिट सकता। आपने हमें भुलावे में डालने को लगन पत्रिका में चार दिन आगे की तिथि लिखवाई थी। इतनी बात कह और अपना विगुल बजा लड़ाई बन्द कर देने का आदेश दिया

जिससे तुरन्त युद्ध बन्द हो गया।

* श्री गोगा पुराण छत्तीसवां अध्याय समाप्त *

सैंतीसवाँ अध्याय

राजकुमार तारासिंह को जीवनदान

सज्जनो, इस प्रकार सुलह हो जाने पर सब वीरों ने भारी खुशी मनाई और आमेर नरेश को धीर बंधाई कि हम लोगों को आपके राजकुमार के लड़ाई में मारे जाने का काफी दुख है। पर ईश्वरो विधान के आगे मनुष्य मजबूर है। परन्तु अभी एक सपाय बाकी हैं। राजा सिन्धामि-

जाकर गरु

मुमकि

लें। अ

जिन्दा

की बुद्धि

आप वा

आप में कू

मिथ्या नहीं

आपको बहुत

इन हारे

जाकर गुरु गोरखनाथ जी के चरण पकड़ लिये और अपनी गलतियों की क्षमा मांगी। गुरु गोरखनाथ जी ने अति प्रसन्न हो आमेर नरेश के शीश पर हाथ धरा और अपनी धूनी से भभूति उठाकर संजीवनी विद्या द्वारा सिद्ध मन्त्र पढ़कर राजा हरिसिंह को दे दो कि आप अपने बेटे तारा सिंह के मस्तक से इसे मल दें और आधी पानी में घोलकर खिला देना। इसके प्रभाव से आपका बेटा जिन्दा हो जायेगा।

फिर सिन्धासिंह नरेश से बोले राजन, आपको भी कुछ चाहिये। आप तो वैसे ही बड़े भाग्यशाली हो। आपकी बेटी श्रीयल ऐसे राजकुमार को व्याही जा रही है जो महान देवताओं का बन्सी है। वह तो अमर है ही। आपकी बेटी भी उसके साथ अगर हो जायेगी और महान सतियों में वह गिनी जायेगी।

बहुत ही सिकंदर को क्षमा कर तारा सिंह ने पूजना चाहे नर हो चाहे नारी उसकी मनोकामना इनका पूजन और आशीर्वाद कभी व्यर्थ न होने के साथ ही जब तक सूरज चन्द्रमा भी नाम रोशन रहेगा। जो जो सेवा ये अपने देश की गोभक्त भोगा कर रहा है उसी से

इसकी कीर्ति में चार चान्द लगेंगे। अब आप चल के अपनी कन्या के हाथ पीले करके पुनः और कीर्ति के भागी बनो।

गुरु गोरखनाथ की वार्ता सुनकर दोनों नृप अति प्रसन्न हो, आशीर्वाद प्राप्त कर चल पड़े। राजा सिन्धासिंह राजकुमारी श्रीयल के विवाह के इन्तजाम में लगे और शहरपनाह के नामी ग्रामी हलवाईओं को विविध प्रकार के व्यंजन तैयार करने की आज्ञा दी। तब महिलाओं ने महल के भीतर ढोलक मंजीरे बजा बजाकर मधुर कण्ठ से मंगलगान गाने शुरू किये। अगले दिन अपनी बेटी के व्याह की खुशी में, महारानी सिरौंजा सुन्दरी अपने दास दासियों को सब महमानों का स्वागत सतकार करने का आदेश दे रही थी।

उधर आमेर नरेश ने अपने बेटे तारासिंह के शीश को धड़ के साथ जोड़कर, आधी भभूती पानी में घोलकर उनके मुंह में डाली और आधी मस्तक पर मल दी। जिसके प्रभाव ने तुरन्त ही अपना चमत्कार दिखलाया। राजकुमार तारासिंह जीवित होकर इस प्रकार उठ बैठा, जैसे कोई गहरी निद्रा में सोया हुआ इन्सान उठ बैठता है। आमेर नरेश गुरु गोरखनाथ को

मस्तक नवा अपने नगर को लौट गये । किसी से इस अपूर्व घटना की चर्चा नहीं की परन्तु बात छिपाये छिपी नहीं । सब जनता को पता पड़ गया और सबने आपस में बैठकर यूँ कहा । जान बची और लाखों पाये, लौट के बुद्धु घर को आये ।

जाहरवीर और राजकुमारी श्रीयल का ब्याह

महाराज उम्परपाल सिंह ने गोगा वीर के ब्याह की तैयारी बड़ा धूमधाम के संग करी । नरसिंह पांडे से पुरोहित जी का काम लिया । उनके बताये अनुसार देवी देवताओं का पूजन गुरु गोरखनाथ के साये में हुआ । नीले अश्व को उसके सुनहरी साज से सजाया गया । गोगावीर को उनके मामा के लाये जामे और पाजामे से सजाकर मोती मणियों की माला गले में पहनाई गई और फूफा नवलसिंह चौहान और बाले भान्जे को सम्मान पूर्वक हीरे पन्नों की मालायें भेंट कीं । गोगा वीर के मित्रों भज्जू कोतवाल, रतना भंगी, नरसिंह पांडे और अरजन सरजन को, अपने सब घोड़ों में से मन पसन्द छटवाकर एक एक घोड़ा सुनहरी साज से सजवाकर बहादुरी के इनाम में दिया । जिससे सब बाराती इन्हें गोगा वीर का सगा भाई ही समझें और कोई ऊँच नीच

जाति का कहने का साहस ही न करे । ये सब सज धजकर ऐसे जंच रहे थे, जैसे गोगावीर के सगे भाई महारानी बाछल ने अपने पेट से पैदा किये हों । सगलदीप की सुन्दर पदमनियां अपना तन मन निसार कर अपना धीरज खो बैठीं ।

गोगा वीर की बारात ढोल तमाशों की धूमधाम में राजा सिन्धासिंह के महल के नजदीक जनमासे में जा पहुंची । गुरु गोरखनाथ के शिष्यों के वास्ते अलग तम्बू तने हुए थे । वे वहीं बैठकर भांति भांति के पकवानों को प्रसन्न हो हो तारीफों के पुल बांध बांधकर अपने उदर की पूर्ति करने लगे । महमान राजाओं महाराजाओं को जनमासे में ही मूँढे पर कुर्सी मेजों पर ही भोजन सामग्री परोसी गई । राजा सिन्धासिंह ने आजिजी के साथ हाथ जोड़ जोड़कर सब मेहमानों की तबियत प्रसन्न कर दी । सब बारातियों को पांच पांच सोने के बर्तन और ग्यारह ग्यारह गिन्नियां भेंट कीं । गुरु गोरखनाथ के शिष्यों ने ये भेंट स्वीकार नहीं कीं और कहा ये चीजे हमारे किसी काम की नहीं हैं । तब राजा सिन्धासिंह ने पांच हाथी, चांदी की अम्बारी धरवाकर गुरु गोरखनाथ को अपने दोनों हाथ जोड़, मस्तक नवा भेंट

जो उन्होंने स्वीकार कर ली ।

इधर महल में राजा जेवरसिंह, नेवरसिंह व उम्मरपाल सिंह की मौजूदगी में राजकुमारी श्रीयल के साथ साढ़े तीन फेरे बाकी के पूरे किए गए । तब राजा सिंधासिंह ने आधे ब्याह होने का कारण जानना चाहा । गुरु गोरखनाथ बोले मैंने साढ़े तीन फेरे ब्राम्हणा की आज्ञा अनुसार इनके स्वप्न में फिरवा दिये थे । आप अपनी राजकुमारी से पूछना चाहो तो पूछ देखो । राजा सिंधासिंह बोले गुरुदेव जो भी आप करते हैं हम लोगों के भले के वास्ते ही करते हैं । फिर राजकुमारी से क्या पूछना । इतना कहकर तन्दुल नरेश ने अपनी राजकुमारी को इतना दहेज दिया कि सब राजे महाराजे हैरत में रह गए कि इस राजा पर इतना धन आया तो आया कहाँ से ।

बन्धुओ, अपनी प्यारी बेटी श्रीयल को विदा करते समय अपने रतनारे नयनों के नीर बहाकर गले से चिपटाकर रानी सिरौंजा सुन्दरी ने उपदेश दिया । मेरी लाडो बेटी, ससुराल पहुँचने पर अपने सास ससुर जैठ जिठानी नन्द पीतस की, प्रेम पूर्वक तन मन धन से सेवा सत्कार करना । किसी से स्वप्न में भी कड़वा बोलने का विचार न करना । सेवा से ही कीर्ती का

मेवा जग में प्राप्त होता है । इसी सेवा वृत्त में नारी जाति का सम्मान सब जगह होता है । स्त्री दूधों से नहाकर पूतों की जन्मदात्री बनती है । अपनी माता की उपदेश भरी वार्ता सुनकर अपनी सखियों से मिल भेंट डोली में सवार हो, तन्दुल नगरी के छूटने के दुख से दुखी हो नैनो से नीर बहा बाजे गाजे के साथ सबसे विदा हुई । तब राजा जेवरसिंह ने सुनहरी मोहरों की मुट्ठी भर भरकर दिल खोलकर खूब बखेश की । जिससे गरीब गुरवा जिस जिसने माल समेटा चन्द मिनटों में गरीब से अमीर बन गया ।

इसी तरह धूम धड़ाके से गाजे बाजे के साथ दहेज की गाड़ियों के संग कुछ ही घड़ी पलों में समुद्र तट पर आन पहुँचे । तब अमृत तुल्य हवा खाकर सबके चित्त बहाल हुए । बारात का सामान पहले से दुगुना हो गया था । जिसके वास्ते गुरु गोरखनाथ ने पहले जैसी योजना बनाकर दो दफा में समुद्र के पार करवाया । हमारे नायक जाहरवीर जोधा ने अपने स्वप्न को पूरा हो जाते देख रानी श्रीयल को डोली से उतार कर नीले अश्व पर अपनी पीठ के पीछे बिठा लिया । रानी श्रीयल ने नीले अश्व की उजड़ुता के कारण भयभीत हो जाहरवीर जोधा की कौली

कसकर भरली ।

मौका देख गुरु गोरखनाथ को अपना मस्तक नवा, नीले घोड़े को इशारा किया जिसे समझ वह आसमान में ऊंचा उड़ कबूतर की सो कला खाने लगा । कभी नीचे उड़ता कभी ऊपर उड़कर आसमान में पहुंच जाता । कभी आड़ा उड़ता कभी तिरछा होकर । जब जब वह आड़ा तिरछा होकर उड़ता तब तब रानी श्रीयल अपने प्रीतम की कस कस कर कौली भर मुस्कराती । उसी समय अश्व ने अपनी गति और तेज करदी । तब गोगावीर ने अपना मुख घुमाकर पूछा कहो रानी कैसा आनन्द आ रहा है । तब वह नीले अश्व से शर्माकर मधुर मुस्कान बखेरती जिसके मुख की दन्तावली खन्दारी अनार के दानों को मात कर रही थी । सोलह सिंगार किया हुआ गुलाबी मुखड़ा चन्द्रमा से भी अधिक चमचमा रहा था । रतनारे नैना हिरनी के नैनो को भी लजा रहे थे । गोगावीर का मुख आगे के बजाये पीछे अपनी दुल्हन को देख देखकर अपने नैन तृप्त करता रहा । उन्हें पता भी नहीं पड़ा समुद्र तट और बारात कितने पीछे रह गई ।

जब नीले अश्व ने अपनी रफ्तार मन्दी की और

बाज के समान महल के फाटक पर जा पहुंचा और अड़कर खड़ा हो गया । तब गोगावीर का स्वप्न टूटा । आगे दुल्हा और पीछे दुल्हन को नीले अश्व की पीठ पर सवार देख बच्चों ने ताली पीट पीटकर हल्ला मचा दिया कि गोगा भैया आ गए हम सबके मजे आ गए और बारबार इस प्रकार उछलते कूदते महारानी बाछल के पास जा पहुंचे और वहां भी इसी तरह ताली बजा बजाकर कहने लगे । गोगा भैया आ गए गोगा भैया आ गए । तब रानी बाछल ने ताज्जुब के साथ झरोके से झांककर नीचे की तरफ देखा कि नीले अश्व पर आगे उनका लड़ला बेटा और पीछे बहुरानी नीले घोड़े पर सवार बिना गाजे बाजे के महल के बाहर सजे धजे खड़े हैं ।

तब महारानी बाछल ने अपने दास दासियों व नन्द छबीलदे को व अपनी बहन कपटिन काछल को संग लेकर गाती बजाती, ढोलक मन्जीरों की तान सुनाती दरवाजे पर जा पहुंची, अपने बहू बेटे की आरती उतार मंगलगान गाकर गुरु गोरखनाथ को सुमर कौली भरकर अपनी लाड़ली बहू को नीले अश्व की पीठ से उतारा । तब तक बारात के बाराती भी सब राजे महाराजे नगर निवासी मय गुरु गोरखनाथ और

उनके शिष्यों सहित आन पहुंचे। जिन्हें आराम के साथ ठहराकर खूब खातिरदारी की। उधर महारानी बाछल अपने बेटे बहू के संग नगर की कुल बधुओं को लेकर मंगलगान गंवाती हुई, अपने कुल देवता के मन्दिर में जा पहुंची। तब पुरोहित जी ने घण्टे घड़ियाल और शंख बजाकर, सब राज परिवार वालों का स्वागत मुस्करा मुस्करा कर किया और अपनी भेंट पूजा लेकर कुल देवता का पूजन करवा, दुल्हा दुल्हन को आशीर्वाद दिया कि ये जोड़ी गंगा जमुना के समान सदा अमर रहे और इनके गुणों का गुणगान कर सारा सन्सार इन्हें अपना देवता बना कर पूजता रहे।

बन्धुओ, सब लोग मन्दिर में अपना मस्तक नवा परशाद ग्रहण कर राजमहल में पधारे। उधर सब राजे महाराजे और कुटुम्ब परिवार के भाई बन्द, तथा इष्ट मित्रों ने अपनी अपनी हैसियत अनुसार, उपहार देकर खुशी खुशी अपने घरों को रवाना हो गये। तब राजमाता ने अपने बेटे और बहू से कहा, सब लोग भोजन जीम चुके, अब तुम दोनों भी खाना खा लो। इस पर गोगा जी मुस्कराकर बोले, मइया मुझे तो भूक नहीं है। दोपहर का भोजन देर से

करने के कारण पेट भारी है। आप अपनी लाडली बहू को भोजन जिमाओ। उचित तो यह रहेगा कि खाना आप हमारे कक्ष में ही भिजवा दें। थोड़ा थोड़ा हम दोनों मिल बांटकर खा लेंगे।

इतना सुनते ही रानी बाछल को अपनी शादी की बात याद आ गई कि इसी प्रकार सुहागरात के दिन हम लोगों ने भी भोजन एक साथ कक्ष में ही जीमा था। वह मन ही मन प्रसन्न हो खाना परोस दो गिलास गोरस के भरकर, अपने बेटे बहू के वास्ते उनके कक्ष में ढककर धरवा दिए। अब हमें गोगा जी के कक्ष की बनावट देखनी चाहिए। अपनी महारानी का इशारा पाते ही मुख्य बांदी मूंगादे ने नौलखे बाग से रंग बिरंगे सुगन्धित फूल मंगवाकर और अपने संग की दूसरी सेविकाओं को संग लेकर, कक्ष सजाने और दुल्हा दुल्हन का पंचरंग पलंग सजाने में तन मन से लग गई। बेला चमेली गुलाब की कलियां चुन चुन कर बिछाई और चारों तरफ फूलों की ऐसी मोटी झालरे लटकाई कि झांककर देखने वालों को कुछ भी दिखाई न दें। महल के पूरे कक्ष में चारों तरफ फूलों की झालरें लटका लटकाकर, रंग बिरंगे कण्डील मध्यम रोशनी के वास्ते देशी घी के

दिये जलाकर लटकवा दिये । पूरी सजावट का ब्यान कलम से नहीं लिखा जा सकता । परन्तु इन फूलों की सजावट से इन्द्रलोक की अपसराओं के कमरों को भी मात कर दिया था । जब बांदी मूंगादे सजावट से फारिग हुई तब बुआ छबीलदेई और नगर की कुल बधुओं ने, रानी श्रीयल को मुस्करा मुस्कराकर भोजन जीमने के बहाने बहला फुसला कर गोगा जी की तरफ धीरे धीरे धकेलना शुरू कर दिया ।

रानी श्रीयल भी अपने दो कदम आगे बढ़ा कर एक पीछे को हटा नाज नखरे दिखाती हुई मन ही मन घूँघट के भीतर मुस्करा मुस्कराकर, आहिस्ता आहिस्ता सरकती हुई सी, गोगा वीर के कक्ष तक जा पहुंची । तब बांदी मूंगादे ने उसकी गरदन पर हाथ रखकर, कक्ष के भीतर धकेल दिया । जब नगर की कुल बधुओं ने कक्ष के किवाड़ बन्द कर, बाहर से सांकल लगा दी तब रानी श्रीयल ने घूँघट को जरा सा टेढ़ा करके अपने प्रीतम को कजराली आंखों से निहारना जो सुनहरी पायेदार पलंग पर रेशमी तकिया लगाये, फूलों की कलियों पर विराजमान होकर, अपनी रानी श्रीयल सुन्दरी का अधोर मन से इन्तजार कर रहे थे । कक्ष का वातावरण केवड़े हिना की महकारों

और फूलों की बहार से सुगन्धित हो रहा था । जब गोगा वीर ने देखा मेरी प्राण प्यारी सोलह सिंगार करे सब्ज रंग का परिधान पहने, सब्ज परी बनी सकुचाई सी खड़ी है । तब गोगा जी मन ही मन मुस्कराकर, उठे और श्रीयल सुन्दरी को अपनी गोदी ने भींचकर फूलों की कलियों के सजे पलंग पर पौड़ा दिया ।

तब रानी श्रीयल ने अपने घूँघट को अपने मुंह पर दोनों हाथों से कसकर भींच लिया । अपनी स्वप्न वाली रानी की जब ये हरकत गोगा वीरने देखी कि ये अपने दोनों हाथों से घूँघट षकड़ अपने मेंहदी से सजे पैरों को अपने कजरारे नैनो से निहार रही है । तब गोगा जी अधीर हो बोले, रानी जी यहां तो कोई भी नहीं है, अब आप अपना घूँघट हटाकर, मुखड़ा दिखा, मधुर मुस्कान बखेरो । तब रानी श्रीयल मन ही मन मुस्करा आहिस्ते से बोली, ये कर्तव्य आपका है आप खुद घूँघट खोलें । तब गोगाजी अधीर हो, अपनी रानी को अपने कठोर कलेजे से भींचकर, जबरदस्ती घूँघट उतार कर देखा कि आज मेरी सुपने की रानी का सौन्दर्य दुगना हो गया है । गले के बीच नौलखा हार झूल रहा था ।

माथे की बिन्दी के पास ही हीरे मणियों वाला झूमर अपनी बहार दिखा रहा है। उन्होंने उठकर रोशनी बुझा दीं और ये चाहा कि अब अपनी प्राण प्यारी के साथ सुपना देखूँ तभी रानी श्रीयल बोली हैं हैं ये आपने क्या किया। अभी तो खाना पीना बाकी है। पहले हाथ मुंह धोकर खाना खाकर दूध पीकर तब पलक पर पौड़ना। अपनी प्राण बल्लभे की मधुर वार्ता सुनकर, गोगा राजा बोले, रानी तुम बड़ी वैसी हो भोजन की बात का बहाना बना, सब आनन्द किर-किरा कर दिया। चलो पहले भोजन ही जीमलो, व्यर्थ ठन्डा करने से उसका भी जायका क्यों खराब किया जाये। इतना कहकर मधुर मुस्कान बखेर दोनों प्राणी, एक दूसरे के मुंह में भोजन का कोर दे देकर, हंसी खुशी जीम जूठ कर फारिग हुए, और थोड़ी देर इधर उधर की वार्ता करके और दूध पीकर दोनों प्रचरंग पंलग पर लेटकर मधुर सुपनों में गाफिल हो कर चैन से सो गये। जब सुबह पांच बजे ब्रह्म महर्त में सोकर उठे, तब सब सुहागनी बालायें, उनके बन्द कक्ष के बाहर खड़ी आनन्द के संग, अपने मधुर सुर से सुन्दर गीत अलाप रही थीं। तब रानी श्रीयल सुन्दरी ने अपना घूँघट नीचा कर अपनी सास

महारानी बाछल तथा सब बड़ों के चरणों पर अपना मस्तक नवाया और अटल सुहागवती होने का आशीर्वाद प्राप्त किया।

* श्री गोगा पुराण सेंतीसवां अध्याय समाप्त *

अड़तीसवाँ अध्याय

तांजों का त्यौहार और भाग्य की विडम्बना

बन्धुओं, माता बाछल और बुआ छबीलदे गोगा वीर से भी अधिक अपनी बहू श्रीयल रानी को अपनी सगी बेटा के समान ही प्यार करती थीं और रानी श्रीयल सुन्दरी भी अपने बड़ों की सेवा अपनी माता की शिक्षा अनुसार तन मन धन निसार करके रात दिन करती और सबके आशीर्वाद प्राप्त कर चैन की बन्सी बजाती परन्तु रानी श्रीयल की मधुरता मौसी काछल को एक पल सहन न होती थी। गोगा वीर की वीरताई और श्रीयल के संग उनका ब्याह होने के कारण अरजन सरजन का मूँड़ खराब रहता था और हर समय लड़ने को आमादा रहा करते थे परन्तु गोगा वीर उन्हें अपने बड़े भाइयों जैसा ही प्यार करते थे। परन्तु होनीबस अपने कर्मों से बाज नहीं आते थे। गोगा वीर का राज्याभिषेक

और श्रीयल सुन्दरी का सौन्दर्य देख उनके अधीर मन को शान्ति नहीं थी। अपने बेटों को उदास देखकर काछल कपटन भी बड़ी बेचैन रहती, न उसे खाना भाता न कपड़ा लत्ता। वह ये सोचती रहती गोगा से राजपाट छीनकर किस भांति अपने बेटे को राजा बनाऊं।

परन्तु वह वीरों का युग था। जिसकी लाठी उसी की भैंस। बलवान ही राजा बनते थे। और कायर मिट जाते थे। हर बलवान नरेश अपने कमजोर पड़ौसी को बरबाद कर राज्य हथिया लिया करता था। थोड़ी थोड़ी दूर पर छोटे छोटे राज्य थे। बलवान लुटेरों के डर से सुख की नींद सोना हराम था। विदेशियों के भी हमले भारतवर्ष पर होने लगे थे। परन्तु गोगा वीर के भय से, ददरेड़ा की तरफ मुंह उठा कर भी देखने का साहस नहीं करते थे। पर अरजन सरजन के मारे नाक में दम था। जहां वह बैठते गोगा जी के बारे में जली कटी वार्ता रात दिन करते। गोगावीर उन्हें समझाया करते, भैया जमाना खराब है हम लोग आपस में मेल मिलाप से रहकर ही दुश्मनों से लोहा ले सकते हैं। तभी गुलामी से बचकर स्वतन्त्र रह सकते हैं।

हमारे संगठन के कारण ही दुश्मन कुछ बिगाड़ नहीं पाते। परन्तु होतव्यता बस उनकी समझ में एक बात नहीं बैठती थी। बल्कि वह अधीर हो यही सोचते, इस बैरी जाहरवीर जोधा को किस प्रकार अपमानित करें।

इधर माता बाछल रात दिन कहा करती, बेटा गोगा अपने भाइयों से प्यार बढ़ाया करो। उन्हें स्वप्न में भी गैर न समझना। मौसी के बेटे और तुम्हारे चाचा के बेटे इनसे तुम्हारा डबल नाता है। गोगा बोले ठीक है जननी, मैं तो इन्हें सगे भाइयों से ज्यादा प्यार करता हूं, परन्तु ये मुझे दुश्मन की नजर से देखते हैं। मैं क्या करूं मेरी बात उन्हें सुहाती ही नहीं। फिर भी मैं आपको शिकायत का मौका नहीं दूंगा। इतना सुन बाछल रानी बोली बेटा एक काम और बहुत जरूरी बाकी है। तुम्हारे जन्म लेने से पहले गुरु गोरख के टीले पर पहुंचकर भन्डारा करना बोला था। परन्तु तुम्हारा ब्याह भी हो गया। पर भन्डारा अब तक नहीं कर पाई। सो तुम गोरख टीले पर पहुंचकर मेरा बोला भन्डारा विधि पूर्वक करके लौट आओ।

गोगाजी बोले माता जी, चिन्ता मत करो

कल के दिन आपका बोला भन्डारा कर आऊंगा। अगले ही दिन गोगा जी एक सौ एक ऊटों पर घी खान्ड, सूजी, मैदा, सब्जी आदि अपने सेवकों से लदवाकर चन्द हलवाई और सेवक साथ ले अपने नीले अश्व पर चढ़ गुरु टीले पहुंच, गोरखनाथ के चरणों में अपना मस्तक नवाया। इधर श्रावण शुक्ला तीज आन पहुंची और रानी श्रीयल सुन्दरी अपनी सास के पास पहुंच नौलखे बाग में तीज झूलने के वास्ते मचल गई। महारानी बाछल अपनी लड़ेती बहू की जिद देखकर नगर की सुन्दर सुघड़ कुल बधुओं को बुला नौलखे बाग में तीज झूलने की सकल तैयारी करवादी। और नगर की सुघड़ नवेलियों के संग अपनी बहू रानी को डोले में बिठा कहारों के संग रवाना कर दिया। ये चर्चा काछल कपटन से भी छिपी नहीं रही थी। बो जल भुनकर अपने अन्धेरे कमरे में जाकर टूटे पलंग पर लेट गई और दासी को दीपक भी बालने को मना कर दिया।

जब अपने यार दोस्तों से फारिग होकर अरजन सरजन घर आये तो उन्हें चारों तरफ अन्धेरा दिखाई पड़ा। उन्होंने दासी को निकट बुलाकर फटकार लगाई कि महल में अभी तक दीपक क्यों नहीं

जलाया। दासी ने अपने नैन नीचे करके कहा, रानी जी ने मना कर दिया। वह गुस्से में भरी बिनाबिछे पलंग पर ही जा लेटी हैं। तब जोड़े ने अपनी मां के पास जाकर पूछा तो वह नयनों से नीर बहा कर रोने लगी। अपनी जननी को रोते देख बेटे बोले, माताजी अधीर मत हो धीरज धरकर हमें बताओ क्या तुम्हें किसी ने कुछ कहा है। जिसने हमारी जननी को सताया है। उसे हम जिन्दा नहीं छोड़ेंगे। माता काछल ने अपने बेटों की वाणी सुन अपना मुंह फेर लिया। अरजन बोला मां तुम्हें बात बताने में किस बात का भय है। शोघ्न बताओ। नहीं तो हम दोनों दीवाल से अपना सिर फोड़ कर स्वर्गलोक सिधार जायेंगे।

इतना सुन काछल बोली, जान तो दीवार में टक्कर मारकर मुझे देनी है। जिसके दो हाथी जैसे बेटे वह दासियों जैसा जीवन बितावें और एक बेटे वाली बैठी बैठी हुकम चलावे। इससे अधिक क्षत्राणी के लिए और क्या लज्जा की बात हो सकती है। इतना सुनते ही दोनों भाई अधीर हो बोले जननी बताओ तो सही, हमें तुम्हारे दूध की कसम है जो दुश्मन को जिन्दा छोड़ें। रानी काछल अपने नैनों से

नीर पौछकर बोली । आज आस पड़ौस में कहलवाया है कि बहू श्रीयल नौलखे बाग में तीज झूलने जाना चाहती है जो उसके संग जाना चाहे वह बहूबेटी खुशी से जा सकती है । क्या नौलखे बाग की वह अकेली ही मालिक है । जो मेरी सलाह तक नहीं ली । तुम्हें चाहिए कल सुबह दिन निकलने से पहले ही बाग के फाटक में ताला डलवाकर पहरा लगवादो । इस नगर की नारियां और बालक बच्चे बाग की फुलवारी और फलों का सत्यानाश कर देंगे और हौज के गंदला हो जाने पर, पानी भी पीने के काबिल नहीं रहेगा । तुम किसी को बाग में प्रवेश मत करने देना । गोगा गोरख नाथ का भन्डारा करने गया है । अगर वह तीन पांच करे तो उसका हिस्सा देकर बटवारा करलो ।

इतना सुन दोनों वीर गरजकर बोले ठीक है, कल दिन में तुम हम दोनों का बल देखना, हम तो उसे छोटा भाई समझझर अब तक गम खाते रहे हैं । अब उठो और हमें भोजन दो बड़ी जोर की भूख लग रही है । इतना कह अपनी माता को धीर बंधा, भोजन जीमा और रात को सोच विचार करते हुए गहरी निद्रा में अधीर हो सो गए । सुबह

तड़के ही उठ योजना के अनुसार बाग के फाटक पर जाकर ताला डाल दिया और दोनों भाई घोड़ों पर चढ़े हाथ में नंगी तलवार लिये बाग की निगरानी करने लगे । जब रानी श्रीयल की सखियों के डोले बाग के फाटक पर पहुंचे तो वहां ताला लगा पाया । और अपने दोनों जेठों को गुस्से में भरे देखा जब उन्होंने निर्लज्जता पूर्वक कहारों से कहा, डोले उल्टे ले जाओ । बाग में प्रवेश वर्जित है । ये बाग इकले गोगा का नहीं है । हम भी इसके मालिक हैं । अपने जेठों के मुख से अपनी सखियों के सामने अपमान का घूट पीकर रानी श्रीयल बाग से बिना झूला झूले ही वापिस चली आई, और अपने जेठों की सारी वार्ता अपनी सास को समझाई ।

बन्धुओं, अब यहां की घटना यहीं छोड़कर, हमें गोरख टीले पहुंचना है । बाहर बहुत से ऊंट सामान से लदे खड़े देखकर सन्त औघड़नाथ ने अपने गुरु को जाकर मस्तक नवाया और हाथ जोड़कर बोला । गुरु जी बाहर बहुत से ऊंट सामान से लदे खड़े हैं । वह किसके हैं । इतने में ही जाहरवीर जोधा ने भी आनकर गुरु चरण पकड़ प्रणाम किया । तब गुरु गोरख नाथ जी महाराज बोले, औघड़ नाथ ये गोगा

वीर अपनी माँ के बोले भन्डारे को करने आये हैं। तुम अपने साथियों को खबर कर दो सब को चार चार लाल दक्षिणा में मिलेंगे। अपने गुरु की अपूर्व वाणी सुनकर गोगा वीर बोले गुरु जी, आपने इस प्रकार के वचन किस प्रकार कह दिये। मैं अपना तथा अपनी ससुराल दोनों का राज्य भी बेच दूँ तब भी आपके वचनों की पूर्ति नहीं कर पाऊँगा। इतना तो इस भारत वर्ष में कोई चक्रवर्ती नरेश भी आज तक नहीं कर पाये हैं। छप्पन सौ लाल क्या कोई मामूली बात है।

गोरख गुरु बोले, गोगा वीर तेरे मुख से ये वचन शोभा नहीं देते, तुझे अपनी हस्ती का पता नहीं है। सो कान लगाकर सुन, जहाँ के तुम निवासी हो वह महाराजा बलिका का देश है और तुम उनके बंसज हो जिनके दरवाजे पर खुद भगवान विष्णु पहरा देते हैं। और लक्ष्मी जी सात सौ मन सोने की नित्य प्रति वर्षा बरसाती है। छप्पन सौ लाल उस पद्म नाग के वास्ते देने कौन बड़ी बात है। तुम छप्पन लाख लाल भी दे सकते हो। मैं कभी मिथ्या वचन नहीं बोलता हूँ। तुम पाताल निवासी नागराज वासुकी के पुत्र हो और तमाम नाग

जाति के प्राण प्यारे राजकुमार हो। तुम्हारे मुख से निकलते ही तुम्हारा धर्मात्मा पिता गुरु भन्डारे के इस शुभ काम से खुश होकर ना नहीं करेगा और छप्पन सौ लाल अपने नागों के द्वारा गोरख टीले पहुँचा देगा। अब बेटा तुम आंख बन्द करो और अपने माता पिता के दर्शन कर भन्डारे वास्ते उनसे छप्पन सौ लाल भिजवाने पक्के करके लौट आओ गुरु आज्ञा अनुसार गोगा वीर ने, अपनी आंखें बन्द कर लीं तभी गुरु गोरख ने अपनी भभूती के प्रभाव से जाहर वीर को पद्म नाग के रूप में परिवर्तित कर दिया। उसी समय गुरु माया से बिल से एक काला भयंकर सर्प निकला और पद्म नाग को अपने शीश पर बिठा कर बिल में बढ़ गया और अपने मन्त्र द्वारा पाताल लोक जा पहुँचा।

पाताल लोक पहुँच जाने पर, अपने कुटुम्ब परिवार और इष्ट मित्रों से मिले। अपने माता पिता को अपना मस्तक नवा कर प्रणाम किया। वह इन्हें देख बड़े प्रसन्नचित्त हुए और बोले बेटा, क्या गुरु गोरख का मृत्यु लोक वाला कार्य समाप्त हो गया। पद्म नाग बोला अभी कहाँ पिता जी। अभी तो गुरु गोरख ने भन्डारे के कार्य से मुझ यहाँ पठाया

है। मेरी मृत्यु लोक की जननी महारानी बाछल के बोले भन्डारे का सामान लेकर जब गुरु गोरख के निकट पहुंचा, तब गुरु महाराज ने सब सन्तों को चार चार लाल दक्षिणा में देने की आज्ञा दी है। कृपया आप छप्पन सौ लाल अपने नागों द्वारा गोरख टीले भिजवाने की दया करें। इतना कह अधीर हो अपने पिता वासुकी की शकल देखने लगे। तब राजा वासुकी धीरज धर बोले। बेटा शुभ काम में घबराने से काम नहीं चलता। प्रातःकाल ही लाल तुम्हारे गुरु के टीले पर भिजवा दिये जायेंगे। नागिनी मां ने अपने बेटे पदमनाग को जलपान कराकर विदाई दी। जो नाग जिस प्रकार लेकर गया था उसी प्रकार पहुंचा गया। जब जाहर वीर जोधा ने गुरुदेव के दर्शन किये तो यह समाधिस्थ थे। तभी समाधी खुलने पर गुरु गोरख बोले कहो बेटा, कार्य सिद्ध हुआ। गोगा वीर बोले गुरु जी आपकी माया अपरम्पार है। भन्डारे की दक्षिणा का बड़े प्रेम से बन्दोबस्त हो गया। गुरु गोरखनाथ जी बोले फिर क्या देर है हलवाई से बोलो पकवान तैयार करें।

बन्धुओं, गोगा जी ने गुरु आज्ञा अपने शीश चढ़ा, हलवाई को हुक्म दिया कि बढ़िया बढ़िया

व्यंजन तैयार करो। सूर्य उदय के बाद सन्तों को जिमाना है। समय से पूर्व ही सब प्रबन्ध हो जाना चाहिये। हलवाई बोले चिन्ता मत करो गोगा जी, समय से पहले ही सब कार्य हो जावेगा। इतना कहकर हलवाई ने लगन के साथ लगकर भन्डारे की सब सामग्री तैयार कर दी।

इधर तो गोगा जी हलवाई को आदेश दे रहे थे और उधर गुरु गोरखनाथ स्नान ध्यान से निबट भा न पाये थे तो सब सन्तों देखा कि नाग अपने शीश पर ला लाकर गुरु धूने के निकट लाल धर अपने शीश झुका झुकाकर अपने बिलों में बड़ जाते हैं सन्तों को दक्षिणा देने के वास्ते छप्पन सौ लाल गुरु गोरख नाथ जी के पास इकट्ठे हो गये। भोजन जीम लेने के बाद हर सन्त को गुरु आज्ञा अनुसार चार चार लाल दक्षिणा में भेंट किये गये। सब सन्तों ने गोगा जी को आशीर्वाद दिया और गुरु गोरखनाथ बोले जैसा गुरु भन्डारा गोगा जी ने किया है ऐसा न पहले किसी ने किया और न आगे कोई कर सकेगा। ये बड़े धनाढ्य और धर्मात्मा देश का राजकुमार है। जहां घर घर सोने के अम्बार चिने पड़े हैं। ये सब राजा बलि के दान का प्रताप है। जिसने दान में

अपना शरीर तक नपवा दिया था। आगे चलकर ये ही देश अमरीका कहलावेगा जिसके बराबर सारे संसार में कोई धनी देश न होगा। पर दान धर्म में पिछड़ जाने के कारण अपना मान सम्मान खोकर पूर्ण छीन हो जाने दुष्टों की इमदाद करने के कारण पतन को प्राप्त होगा। बन्धुओं अब हम गोगा जी की अच्छाइयों की कुछ वार्ता लिखते हैं जिसकी वजह से इन्हें संसार भर के नर नारी अपना देवता मानकर पूजते हैं। अपने कार्य द्वारा गुरु गोरखनाथ की कृपा से ही जगत प्रसिद्ध हो कर इन्होंने कीर्ति पाई।

अछूत उद्धारक गोगा वीर

बन्धुओं, हमारे गोगा जी आजकल के भाई बहनों की तरह गृहस्थ धर्म पालन करने के आदी नहीं थे। वह अपनी प्राण-प्यारी रानी श्रीयल सती के साथ भी नियम पूर्वक ब्रह्मचारी रह कर शास्त्रों के अनुकूल ही गृहस्थ धर्म का पालन करते थे। अपने समय को व्यर्थ को गपशप में बरबाद न कर दीन दुखियों की सेवा में लगे रहते थे। उन्होंने छोटी जाति के लोगों की शिक्षा के वास्ते अनेक पाठशालायें बनवाकर उन्हें शिक्षित करके अपनी पलटन में ऊंचे ऊंचे पदों

पर औफिसर बना रखा करते थे। मिसाल के तौर पर जैसे भज्जू चमार को कोतवाल और रतना भंगी के सिपहसालर।

इसी तरह जो जैसा विद्वान पद लिखकर ईमानदारी से काम करने लायक हो जाता था, उसे उतना ही बड़ा पद अपने दरबार में देते थे। उनके यहां जाति पांति का भेद भाव नहीं था। पंडित जी को ही ऊंचा पद दो या लाला जी की इज्जत करो। ये कुनवा परस्ती उनके दरबार में नहीं थी। इनके यहां हर समय सदावृत्त जारी रहता था। कोई गरीब अमीर जीमो किसी को कोई मनाई नहीं थी। इनके इस देश भक्ति के कार्य में ब्राह्मण और ब्राह्मणों के भक्त जो अपने को ऊंची जाती का समझने वाले बेईमान लोग जिन्हें महा नीच कहना चाहिये, या सफेदपोश ठग बदमाश, मन ही मन इनके कार्य को अधर्म तथा धर्म का नाश करने वाला कहते रहते थे। इनके दिल में गरीब दुखी इन्सानों के लिये दया का सागर उमड़ता रहता था। कोई अमीर किसी गरीब दुखी या गैर जाति के लोगों को सता नहीं सकता था। अगर कोई अपने गरूर में नीच कार्य कर बैठता था तो गोगा वीर उसे कड़ी से कड़ी न्याय पूर्वक

सजा देते थे। आगे से वह किसी के साथ गरूर से बात न कर पायें। वह बुराई के बड़े भारी दुश्मन थे। चोरी बदमाशी उनके राज्य में नहीं होती थी। शराब अफीम सुलफा गांझा नशाखोरो, न वह खुद करते थे न किसी को करने देते थे। अगर कोई उपरोक्त बदमाशी करता पाया जाता था तो उसके दोनों हाथ कटवाने की सख्त सजा दी जाती थी। रिश्वत लेना या दहेज मांगना या स्त्री जाति का अपमान करना उस समय के रिवाज में ही नहीं था। जनता इन कुकर्मों से खुद व खुद डरती थी। आज भी जिन्हें हम ऊंची जाती के लोग कहते हैं। वही महा पापी अपने कर्मों द्वारा आज भी अपने कमजोर भाइयों को सताने से बाज नहीं आते। अपने धन के बल पर नर हत्या जैसा कमीना कार्य भी कर बैठते हैं। जो उस जमाने में नहीं कर पाते थे। इसीलिये ये संसार पूज्य ब्राह्मण इनके शुभ कार्यों को अधर्म कहकर भोली भाली मूर्ख जनता को बहकाया करते थे जैसे आजकल के मुसलमान लोग मुंह पर तो कहते हैं हम सब भाई भाई हैं और मस्जिद के भीतर पहुंच कर हमें काफिर कहने में अपनी बढाई समझते हैं। ये ही दशा इन मूर्ख पंडितों की है कि जिस हांडी में

खायें उसी में छेद करें। ये ही इनके पतन का कारण है। तब भी अपनी घूर्तता से बाज नहीं आते। जो समझदार सज्जन ब्राह्मण हैं, उन्होंने अपने पुर्खों के कार्य से घृणा करके नौकरी आदि करना शुरू करके अपना मान सम्मान कायम किया है। बन्धुओं अब इस चरचा को अगाड़ी लिखेंगे।

गऊ सेवा करने से ही ये गोगा जी हुए। बन्धुओं हमारे गोगा जी सच्चे गौभक्त थे। उनके नगर में इक्यावन गऊशालायें थीं। जिनमें सात हजार गऊ मातायें और ग्यारह सौ बैल और अस्सी सांड के अलावा आठ हजार दो सौ पांच बछियां और बछड़े थे। जिनकी कुल संख्या सोलह हजार तीन सौ पिचासी थी। ददरेड़ा नगर की रुपये में दो आने भर भूमि में इनकी खेती बाड़ी होती थी। एक आने भर में गौचर भूमि थी जहां इनकी और नगर की गायें चरने जाया करती थीं। खेती और गऊ सेवा के लिए दो हजार नौजवान किसान इनकी खेती और दूध घी पर अध-बटाई के हिस्से पर काम करते थे। जो अपना हिस्सा ईमानदारी के साथ लेजाकर, अपने बाल बच्चों का पालन पोषण धर्मपूर्वक कर उन्हें खिला पिला कर, देश सेवा के लिए, बलवान बनाया करते थे। नित्य

प्रति गोगा जी की पाठशालाओं में पढ़ लिखकर विद्वान बनने के लिए नियम पूर्वक भेजा करते थे। उनके बच्चे भी अपने माता पिता के आज्ञाकारी बन, शुभ कार्यों को करने में सदा तत्पर रहते थे।

गोगा जी अपनी सब गऊशालाओं और पाठशालाओं का नियन्त्रण करने में कभी नहीं चूकते थे, उनकी गऊ शालाओं में कुत्ते, मक्खी, मच्छर, चोरों का कतई भय नहीं था। गोबर और गऊ मूत्र घास चारे का कूड़ा करकट खेतों में डलवा कर सफाई रखने की सख्त आज्ञा थी। गौ के गोबर में देवताओं का निवास समझने के कारण किसी प्रकार की दुर्गन्ध युक्त वस्तु कोई न डालने पाये, इसका पूरा प्रबन्ध था। जो सारी जनता जानती थी। जो लोग ददरेड़ा नगर में रहते थे। वह सब गऊ माता को गोगा जी की तरह ही अपने शयनकक्ष के नजदीक ही बंधवाते थे। जिससे कोई बीमारी पास नहीं फटकती थी। मक्खो मच्छर का दूर तक कोई चिन्ह नजर नहीं आता था। गौशालाओं के कक्ष भी अपने कक्ष के समान ही सुन्दर लिपे पुते होते थे। गऊशालाओं की गऊओं का सरदी हवा धूल और धूप से बचाने का वहां खास प्रबन्ध था। वह लोग गऊ माता को अपने

प्राणों से भी अधिक प्यारा रखकर उसकी सेवा नित्य करते थे। डांस मच्छर मक्खी आदि भगाने के लिए सुगन्धित धूप का विशेष प्रबन्ध था।

जो गौ पालक कभी धूनी आदि देने को भूल जाता था उसे नरक गामी होने का भय दिखा कर प्यार पूर्वक डांटा फटकारा जाता था। गोबर और गऊ मूत्र से घृणा न करके गऊ शाला सफेद चूने के पाऊंडर से सदा साफ की जाया करती थी। गर्मियों में पेड़ों की ठन्डी छाया की हवा और जाड़ों में गर्म और बिना कीचड़ के कक्ष में बांधने का नियम था। सबकी सफाई नित्यप्रति होती थी। जूता पहनकर भी गऊ शाला के अन्दर जाना सख्त मना था और सारी रात्रि गौ शाला में भी देशी घी के दीपक महलों के समान ही बला करते थे। गऊओं के वास्ते ताजे चारे दाने की पूर्ण व्यवस्था थी। जिसे वह आनन्द पूर्वक खाकर अपने बछड़े के संग जुगाली करें और हम प्रेम पूर्वक गऊ माता का दूध पीकर और घी खाकर अपनी काया को निरोग और बलवान बनाये रखें। गऊ सेवा कर सुख की नोंद सोकर स्वर्ग लोक के अधिकारी बनें।

इस प्रकार के विचार गोगा जी गऊ सेवा तथा

उनकी गऊशाला के भक्तों के थे। तभी उनके राज में शूरवीरों की कमी नहीं थी। पूरे प्रांत का बच्चा बच्चा वीर धीर और रणधीर था। उस समय की इन सब बातों की झलक बागड़ प्रांत में अब तक मौजूद है। गोगा जी के समय में दूध घी की नहरें बहती थीं। जैसे दूध की गोरख गंगा उनके प्रांत में अब भी सरनाम है वहां एक रुपये का पच्चीस सेर घी और पांच मन दूध तथा बारह मन गेहूं, आठ मन चावल, चौदह मन गुड़ और नौ मन बूरा धनवान लोग खरीदा करते थे। गरीब फकीरों के वास्ते मुफ्त मिलने का राज्य प्रबन्ध था। वहां गरीब और फकीर थे ही नहीं जो भुक्त का माल समेटें, वहां लोग भीख मांगना लज्जा जनक कार्य समझते थे। बागड़ प्रदेश के लोग धनाढ्य ही थे और बागड़ प्रदेश हो क्या हमारा सारा भारतवर्ष ही उन दिनों सोने की चिड़िया कहलाता था। पाताल लोक का किसी को पता ही नहीं था। केवल गुरु गोरख नाथ जैसे योगी ही पहुंच पाते थे।

गौ भक्त गोगा वीर गुरु का भण्डारा कर ददरेड़ा नगर आने पर सब घटना अपनी माता महारानी बाछल को विस्तार पूर्वक सुनाई। इधर महारानी

बाछल ने रानी श्रीयल को समझा रक्खा था कि तुम बाग वाली घटना की चर्चा अपने पति गोगा वीर से मत करना। घर के भ्राताओं में झगड़ा कराना उचित नहीं। एक का क्रोध दूसरे की जान ले सकता है। कपटिन काछल भी गुरु गोरख नाथ के श्राप को भूली नहीं थी। जिसे याद कर वह कांप जाया करती थी इधर गोगा जी गुरु भण्डारा कर राजकार्य और समाज सेवा में लग गए। रानी श्रीयल भी गृहस्थी के कार्य में अपनी सास का हाथ बटाने में पीछे नहीं रहती थी। आपस की फूट के कारण कोई सुख की नींद नहीं सो सकता है। होनीवश ददरेड़ा नगर भी बच नहीं पाया।

चौमासे के कारण वर्षा ऋतु का जोर था और ददरेड़ा नगर के शासक अपनी जनता के संग कन्धे से कन्धा मिलाकर खेती बाड़ी करके गृहस्थ धर्म पालन करते थे। राज्य के खजाने को जनता की इमदाद के लिए सुरक्षित रखने में ही सबकी भलाई समझते थे। मूसलाधार वर्षा होने के कारण दास लोग खेतों पर काम करने चले गए थे और दासियां भोजन बनाकर उन्हें खेतों पर खाना देने गई हुई थीं। धूप की तेजी का जोर था और दोपहर का

समय था तथा गोगावीर आराम से लेटे हुए थे। रानी श्रीयल पंखा झल रही थीं। गोगा जी बोले गरमी का बहुत जोर है और सरोवर का ताजा जल पीने की इच्छा है। कोई दास दासी खेत से लौट आया हो मंगवालो। रानी श्रीयल बोली ये आपने क्या कहा। दास दासी से मंगवा लो। न मालूम दास दासी कब आयें। तब तक क्या आप प्यासे रहेंगे। मैं किस समय के लिए हूं। आपकी आज्ञा मिलते ही सरोवर के जल की तो बाल हो क्या है। पाताल पुरी से अमृत घट भी लाकर सेदा में हाजिर कर सकती हूं। गोगा जी बोले रानी होकर सरोवर से जल लेने जाओगी, कोई देखेगा तो क्या कहेगा।

इतना सुन श्रीयल सुन्दरी बोली, आप प्यासे हैं और मैं यहां हाथ पर हाथ धरे बैठी रहूं। इससे क्या कोई मुझे पतिव्रता कह सकता है। इतना कहकर घड़ा उठा सरोवर से पानी लेने चल पड़ी। अरजन सरजन ने जब श्रीयल को सरोवर की तरफ जाते देखा तो गोगा जी को नीचा दिखाने की गरज से रानी श्रीयल के पीछे छिपते हुए सरोवर पर जा पहुंचे। जब रानी श्रीयल ने घड़ा भरकर सरोवर से निकाला, तब दोनों भाइयों ने जाकर उसे घेर लिया।

बोले अरे भाभी, इतने दास दासियों के होते तुम घड़ा भरने आई हो। लाओ मैं घड़ा लिए चलता हूं। ये कहकर अरजन हाथ पकड़कर घड़ा छीनने लगा। इधर सरजन ने उसका रेशमी चोर खींचकर कहा, सुन्दर नारियों के लिए रात दिन युद्ध हुआ ही करते हैं। इसलिए हमारी बन जाओ। गोगा के मर जाने के बाद तुम्हें दासियों का जीवन व्यतीत करना पड़ेगा अभी तो हम लोगों का ब्याह भी नहीं हुआ है। एक के मर जाने पर दूसरा तुम्हारे जीवन की नाव पार लगा देगा।

रानी श्रीयल सोचने लगी ये मेरे दोनों जेठ पागल तो नहीं हो गए हैं जो बुद्धिहीनों जैसी वार्ता कर रहे हैं। तभी सरजन बोला बोलो क्या विचार है राजी से हमारे साथ चल रही हो या जबरदस्ती उठाकर ले चलें। श्रीयल सुन्दरी बोली आप बड़े जेठ होकर अनहोनी वार्ता कर रहे हो। मैं आपकी बेटी के समान हूं। मेरे पति मेरे देर हो जाने के कारण यहां आ जायेंगे तो व्यर्थ ही झगड़ा बढ़ जाएगा। अरजन बोला तो हम क्या तेरे खसम से डरते हैं। जो वृथा बकवास कर रही है। वह अकेला हम दोनों का बाल भी बांका नहीं कर सकता, हम क्या उसे

जिन्दा बचकर जाने देंगे। रानी श्रीयल सुन्दरी चतुर गृहणी थी। उसने अपने मन में समझ लिया ये दुष्ट राजी से मानने वाले नहीं हैं। अपनी लाज बचाने का काम करना चाहिए। वह आंखों में आंसू भरकर बोली। जेठ जी मैं एक अबला नारी हूँ। उन्होंने सरोवर से जल मंगवाया है। उनका गुस्सा तेज है। अगर वह आ गये तो न मालूम किसकी मौत पुकार उठे और उन्होंने गुस्से में मुझे ही कत्ल कर दिया तो फिर आपका कुछ मतलब हल नहीं होने का। इसलिए मुझे जाने दो मैं उन्हें पागी पिलाकर और सुख से सुलाकर शीघ्र वापिस लौट आऊंगी। तब जहां आप मुझे ले चलोगे मैं आपके संग चलने से इन्कार नहीं करूंगी। आप मेरा यहां बैठकर लौटने का इन्तजार करो। मैं अभी गई और अभी आई।

इन दोनों भाइयों को रानी श्रीयल की मधुर वार्ता पसन्द आ गई। उन्होंने सोचा जब सीधी उंगली से घी निकलने की आशा है, तब टेढ़ी करने से क्या लाभ। ऐसा सोच श्रीयल सुन्दरी को जाने दिया और कहा अगर तुमने विश्वासघात किया तो आइन्दा तुम्हारी बुरी दुर्गति की जायेगी। अरजन सरजन की बेहूदगी के कारण रानी श्रीयल हांपती कांपती गुस्से

में चूर हो महल में जा पहुंची और घट बड़ेली पर रखकर झारी में पानी भर गोगा जी के निकट जाकर जल झारी गोगा जी को पकड़ा दी। गोगा जी ने अपनी रानी के हंस मुख चेहरे के बजाय गमनाक सूरत और रोनी शकल देखकर पानी की घूट भरकर कहा। तुम्हें क्या हुआ है मैंने तो पहले ही मना किया था। धूप में मत जाओ। परन्तु तुम्हारे तो पतिव्रत धर्म में खामी आ जाती। अब धूप में मुंह कुम्हला गया तो कोई क्या कर सकता है।

अपने प्राणनाथ की वार्ता सुनकर श्रीयल सती अधीर हो अपने रतनारे नयनों से नीर की वर्षा बर्षाने लगी। जब गोगा जी ने रानी श्रीयल के सर पर अपना हाथ धर कर अधीर होने और रोने का कारण पूछा तो अपने दोनों जेठों की करतूतों की घटना सारी ब्यान कर दी। अपनी प्राणप्यारी से सरोवर की घटना सुनकर गोगा चौहान बेचैन हो उठा और तुरन्त अपना बरछा और हथियार उठा नीले घोड़े की नंगी पीठ पर ही सवार हो वहां जा पहुंचा जहां दोनों भाई श्रीयल के लौटने का इन्तजार बट वृक्ष को छाया में लेटे हुए कर रहे थे। तभी उन्होंने दूर से देखा श्रीयल सुन्दरी के बजाय, नीला

घोड़ा दौड़ता हुआ इनके निकट ही आ रहा है। अरजन सरजत जब तक भागने की सोच भी न पाये तब तक जाहरवीर जोधा का घोड़ा उन्हें घेरकर खड़ा हो गया।

गोगाजी बोले बुजदिलों अब तुम मेरे सामने से भागकर जिन्दा नहीं जा सकते। ये कहकर अपने बरछे का एक करारा हाथ सरजन की गरदन में मारा, जिससे उसका सिर धड़ से अलग हो धरती पर लोटने लगा। फिर अरजन को ललकारा उसने भी अधीर हो भागकर अपनी जान बचानी चाही। परन्तु गुरु गोरखनाथ का वचन किस प्रकार मिथ्या हो सकता था। थोड़ी देर युद्ध करने के पश्चात् उसका भी शीश धड़ से न्यारा कर दिया। जब उनका क्रोध कुछ शांत हुआ। तब उन्होंने उन दोनों के धड़ वट वृक्ष की आड़ में कर दोनों सिर के की चोटी बांधकर अपने भाले की नोंक में लटका कर लौट पड़े।

जब जाहरवीर सरोवर की तरफ गये थे तभी नीले घोड़े की टापों की आवाज सुनकर माता बाछल सोते से जाग गई थी और रानी श्रीयल अपनी मास को, सरोवर वालो घटना अधीर हो सुना रही थी।

तभी अपने दोनों भाइयों के शीश भाले की नोंक पर लटकाये गोगावीर आन पहुंचे। अपने अपमान का बदला मिल जाने के कारण श्रीयल सुन्दरी का चेहरा खिल उठा। परन्तु माता बाछल अधीर हो और अपना धोरज खो बेचैन हो बोली, हत्यारे गोगा आखिर तूने अपने कुटुम्ब का सत्यानाश कर ही दिया तूने ये भी न सोचा ये मेरे दोनों भाई मेरे दोनों बाजू हैं। जिनकी वजह से दुश्मन ददरेड़ा नगर की तरफ मुंह करके भी नहीं सोते थे। वह अपने मन में भय-भीत होकर कहते हैं कि ये रणाबांकुरे जुझारू तीन-तीन भाई हैं, इनसे लोहा लेना कठिन है। अब तुझे अकेला समझकर कोई भी चटनी की तरह पीसकर चट कर जायेगा। तुझ मूर्ख ने अपने बाजुओं को खुद काटा है। मेरे आगे से अभी चला जा, मैं तुझ जैसे हत्यारे का मुंह भी देखना नहीं चाहती। इतना कह माता बाछल ने अपने कमरे का दरवाजा बन्द कर लिया। गोगाजी ने भी बेचैन हो, अपने नीले घोड़े का मुंह घुमाकर बोले मां तुम्हारी आज्ञा शिरोधार्य अब मैं तुम्हें अपना मुंह कभी नहीं दिखाऊंगा। अगर होनी बस दिखाना पड़ गया तो तुरन्त ही पृथ्वी में समा जाऊंगा।

इतना कहकर, जब चलने को हुए तभी रानी श्रीयल ने दौड़कर नीले अश्व की बाग पकड़ली और अपने प्रीतम से बोली, मैं भी आपके ही संग चलूंगी। गोगा जी बोले रानी अभी मेरा कौन ठिकाना है। मैं तुम्हें कहां कहां लिये फिरूंगा। इतना सुन श्रीयल सुन्दरी बोली तो आप मुझे अपने दर्शन देने की प्रतिज्ञा करें। गोगा जी बोले ये बात ठीक है। मैं तुम्हारे महल में जल्दी जल्दी आता जाता रहूंगा। परन्तु ये बात किसी को बताना नहीं। ये कहकर अपने घोड़े की लगाम अधीर हो छुड़ाकर चल दिये और रानी श्रीयल अपने रतनारे नयनों से नीर की वर्षा कर अधीर हो खड़ी रोती रही।

तब गोगा वीर अपना घोड़ा कुदाते हुए सीधे गोरख टीले जा पहुंचे और गुरु चरणों को जाकर मस्तक नवाया। गुरु गोरख नाथ ने अपने शिष्य के सिर पर हाथ रखकर पूछा। भक्त अभी तो तुम भन्दारा करके गये ही थे फिर इतनी जल्दी यहां आने का कारण। गोगा जी अधीर हो बोले अन्तर्यामी गुरु से कुछ छिपा हुआ नहीं है। मैं तो सिर्फ इतना बता सकता हूं कि पूर्ण रूप से अब मैं आपकी शरण में आ गया हूं। गुरुदेव बोले बेटा शरण की बात तो

पीछे को है अभी तो मैं ये जानना चाहता हूं यहां आये क्यों हो। गोगा जी बोले गुरु देव तपस्या करने के वास्ते। गुरु गोरखनाथ बोले, जैसी तुम्हारी मरजी।

बन्धुओं, दिन में तो गोगा जी तपस्या करते थे और रात को अपनी रानी के महलों में पहुंच उसे धीरज बन्धाते थे और ब्रह्म महर्त में उठकर दिन निकलने से पहले ही गोरख टीले पहुंच जाया करते थे। ये कार्यक्रम काफी दिनों तक चलता रहा। इधर रानी बाछल ने राज काज की डोर अपने हाथ में संभाली और रात दिन अधीर हो राज प्रबन्ध में लगी रहती थी। उधर गोगा जी सोचा करते अगर किसी दिन मेरे महल में जाने की चोरी माता ने पकड़ ली, तब क्या होगा। उन्होंने सुबह ही गुरु चरणों में पहुंच अपनी माता के सामने की हुई प्रतिज्ञा की सारी कथा सुनाई। तब गुरु गोरखनाथ बोले बेटा शास्त्रों का ये मत है कि प्रतिज्ञा करके न निभाने वाला व्यक्ति, घोर नरक में स्थान पाता है। तुम भी की हुई प्रतिज्ञा का पालन करो।

इधर तो ये वार्ता हुई और उधर तीजों का त्यौहार आन पहुंचा। तब रानी श्रीयल सोलह

सिंगार कर तीज झूलने की आज्ञा अपनी सास से लेने आन पहुंची। बाछल रानी अपनी बहू का सिंगार पटार देखकर आपे से बाहर होकर बोली। जब तेरा पति घर बार छोड़ कर चला गया तो ये हार सिंगार किसे रिझाने के लिये बनाये हैं। इतना सुन श्रीयल सती बोली माताजी आपसे रूठ कर चले गये हैं परन्तु मेरे पास तो नित्य प्रति रात को आते हैं। बाछल माता बोली झूठी कहीं की। मैं तेरी बात बिना अपनी आंखों से देखे मानने को तैयार नहीं। इतना कह महारानी बाछल पास पड़ोस की, कुल बन्धुओं और बेटियों को संग लेजाकर, अपनी बहू को नौलखे बाग में तीज झुला कर लौट आई। फिर भोजन करके अपने कक्ष में जाकर थककर लेट गई।

तब उसने अपनी प्रमुख बांदी मूंगादे को अपने पास बुलाकर कहा। मेरा बेटा जाहरवीर जब बहू के कक्ष से निकलकर जावे तब तुम मुझे जगा देना। उससे कुछ जरूरी बातें करनी हैं। गोगा जी रोज की भांति आज भी सती श्रीयल के कक्ष में आकर ठीक समय पर लौटने लगे। तभी बांदी मूंगादे ने माता बाछल को खबर की कि आपका बेटा अब जाने ही वाला है। जब गोगा जी नीले घोड़े पर

सवार हो रहे थे तब तक माता आन पहुंची। वह ये चाहती थी कि मेरा बेटा मेरे चरणों को छूकर क्षमा मांगे। परन्तु गोगावीर ने अपना मुंह घुमा लिया।

इतने में कपटिन काछल भी आन पहुंची। वह बोली बहन जो होनी थी हो गई। गुरु गोरखनाथ की वाणी सत्य थी। अब क्यों वंश का नाश करने पर उतारू है। अगर गोगा को तुम नहीं मना सकती तो मुझे मनाने की आज्ञा दे। जो जग से चले गए उन्हें तो लौटकर आना है नहीं। माता मौसी को बात करते देख गोगावीर ने अपना घोड़ा दौड़ा दिया। यह दोनों आवाजें देती ही रह गईं। उन्होंने अपने बेटे के पीछे घुड़सवार भी दौड़ाये पर नीले अश्व की दौड़ने की कला के सामने किसी का कुछ बस नहीं चला। अपनी तेज रफ्तार के कारण नीला घोड़ा मय गोगा वीर के भारी दलदल में धंस धरती में समा गया। उसने निकलने के वास्ते काफी जोर लगाया परन्तु होनी के बस उसका सारा जोर व्यर्थ गया। दोनों गुरु भाई धरती में ससा गए। बाछल काछल दोनों बहनों और घुड़सवार हाथ मलते रह गये। गोगा जी की ध्वजा और भाला ही अपनी बहार दिखा रहा

था ।

इस घटना की खबर सारे में फैल गई तब रानी श्रीयल रथ में सवार हो अपना सिर धुनती रोती पीटती वहीं आन पहुंची । दोनों माताओं ने अपनी बहू के आंसू पोंछकर उसे चुपाना चाहा । तब वह गुस्से में भर अधीर हो बोली । नासपीटी कम्बस्त रांडो आखिर में रहीं बांझ की बांझ ही । अब तुम्हें मेरा श्राप है तुम आगे भी सात जन्मों तक बांझ रहोगी और तुम्हें औलाद का मुख देखने को नहीं मिलेगा और इसी तरह बेजार होकर मरोगी । अपनी सती बहू का श्राप सुन कर अधीर हो दोनों बहनों ने वहीं अपने प्राण त्याग दिये ।

सती श्रीयल रोज अपने प्राण पति के आने की बाट देखा करती और अधीर हो कहती । वह कभी न कभी जरूर आयेंगे । जब ये खबर राजा सिद्धासिंह और रानी सिरौंजा सुन्दरी को लगी कि श्रीयल सती गम के कारण पागल हो गई है । तब दोनों ददरेड़ा नगर आनकर अपनी बेटी के दुख में शामिल हुए और अपनी बेटी को सिंगार पटार करने के कारण दुखी हो बोले । बेटी जिनके पति परलोक चले जाते हैं उन्हें इस प्रकार अपना शोक छोड़कर सादे वस्त्रों

में रहकर सादा भोजन करना चाहिए ।

इतनी वार्ता अपनी माता की सुनकर श्रीयल सती बोली, जननी आप कैसी बातें करती हो । कभी सती सावित्री नारियां भी विधवा हो सकती हैं । अगर आपकी बात ठीक भी हो तो भी मैं उनकी अर्धांगिनी हूं । मेरे जिस्म में आधा शरीर उनका जुड़ा हुआ है आधा मेरा । हम दोनों का आधा आधा शरीर मरा है । फिर किसी को मुझे विधवा कहने का क्या अधिकार है । फिर गुरु गोरखनाथ के वरदान से वह अमर हो चुके हैं । दुनिया देखेगी मेरी तपस्या से वह एक न एक दिन यहां आनकर मेरी मांग भरेंगे । आप अपनी श्रीयल का भाग्य हेटा मत समझो और बेफिकरी से अपने प्रान्त लौट जाओ । उन्होंने अपनी बेटी को अपने साथ ले जाने को रो धो कर काफी कोशिश की पर श्रीयल सती उनके साथ जाने को किसी भी कीमत पर तैयार नहीं हुई । उसका एक कहना था । मेरे प्राणनाथ मुझसे शोघ्र ही मिलने आवेंगे । जब राजा सिद्धासिंह और उनकी रानी का कोई बस नहो चला, तब वह अपनी बेटी से विदा होकर अपने तन्दुल नगर को रवाना हो गये ।

* श्री गोगा पुराण अड़तीसवां अध्याय समाप्त *

उनतालासवां अध्याय

बन्धुओं, कोई तो कहता है गोगाजी को हरिद्वारके के पास कजलीवन में तपस्या करते हमने देखा है, कोई कहता गोरख टीले पर विराजमान हैं। जितने मुंह उतनी बातें उड़ती रहती थीं। ददरेड़ा नगरी में एक रामा नाम का ग्वाला गायें चराया करता था। उस का कहना है कि सुरे नाम की जो गोगा जी की सब से प्यारी गाय है। वह कई दिन से रोजाना गऊओं के झुन्ड से गायब हो जाती है और शाम को झुन्ड में आनकर मिल जाती है। एक दिन ग्वाले लक्खी ने देखा कि वह गाय गोरख टीले की तरफ भागी चली जा रही है और रामा भी उसके पीछे भागा जा रहा है। उसने वहां क्या देखा जहां गोगा जी समाये थे, वह वहीं आकर रुक गई और धरती फटी और एक बालक प्रगट होकर गाय का थन अपने मुंह में लेकर दूध पीने लगा। रामा ग्वाला पेड़ की आड़ में छिपा ये सब लीला देखता रहा था। जब उसने तिरछा होकर गौर से देखा तो उसे गोगा जी ही बच्चे के रूप में दिखाई दिये। उसने ददरेड़ा नगरी में आन कर ये खबर रानी श्रीयल को भी सुनाई। तब

श्रीयल सुन्दर बोली भइया, मुझे भी वंशान करा दे। फिर उसने बांदी मूंगादे और रानी श्रीयल को संग ले जाकर वट वृक्ष के पीछे छिपा दिया। थोड़ी देर पीछे सुरे गाय रम्भाती हुई भागी आई और पेड़ के पास आनकर रुक गई। तब धरती फटने पर गोगा जी ने अपना मुंह गाय के थनों से लगा दूध पी धरती में समा गये। रानी श्रीयल और बांदी मूंगादे जोर शोर से रो पड़ीं। उसके बाद रानी श्रीयल वहां नित्य जाल के पास आती परन्तु सुरे गाय ने वहां जाना ही वन्द कर दिया। तब भी श्रीयल सुन्दरी नित्य नियम से जाती रही। तब एक दिन क्या देखती है उसके पति जाल के पास वृक्ष के नीचे सो रहे हैं। जब रानी श्रीयल वृक्ष के पास पहुंची, तो उसका पंर जाल में उलझ गया और वह बेहोश हो पृथ्वी पर गिर पड़ी। तभी धरती फटी और दोनों पति पत्नी भूमि में समा गये। यह जगह अब तक श्रीयल जाल के नाम से प्रसिद्ध है और वहां कुल बधुएँ, चोटी मेंहवी सिन्धूर रोलो चावल आदि चढ़ाकर, मनीती मानती हैं और सौभाग्यवती हाने के आशीर्वाद की वहां से धुनी निकलती है इनके धरती में समा जाने के पश्चात् एक हेमू नामक बनिये ने जिसके

पास धन की तो कमी नहीं थी परन्तु वह सन्तान हीन था। उसे उसके एक मित्र ने बताया कि बागड़ प्रान्त में एक गऊ भक्त गोगा जो सिद्ध हुए हैं। जो भगत उनकी सेवा कर मनौती मानता है वह उसकी मनो-कामना पूरी करते हैं। उसने गोगा सिद्ध के नाम की ज़ोत बाल कर मनौती मानी कि हे बागड़ वाले देवता जो अगर आपने मुझ दुखी प्राणी को एक पुत्र देने की कृपा की तो मैं आपके नाम से मेड़ी भवन बनवा दूँगा। उसी साल उसकी पत्नी गर्भवती होकर एक पुत्र की माता बन गई। परन्तु उस कन्जूस बनिधे ने पक्की मेड़ी भवन न बनवाकर कच्ची मेड़ी बनवा कर अपने खर्चन को निभाया।

अब मैं दूसरे सपनेकी कथा लिखता हूँ। जब मुझे कोई रास्ता कलम चलाने का नहीं दीखा तब मैंने गोगा वीर की फिर ज़ोत बाल कर प्रार्थना की अब मैं आगे क्या लिखूँ। मुझे तो ये भी पता नहीं आप किस जगह किस हालत में हैं और आपके कितने व्याह हुए और कितने पोते नाती वगैरह हैं और उनके क्या क्या नाम हैं। आप मुझे एक बार फिर दर्शन देकर, गोगा पुराण पूरा करने की प्रेरणा दें। मेरी प्रार्थना पर प्रसन्न हो उन्होंने आज रात

मुझे स्वप्न में फिर दर्शन देने की कृपा करी और कहने लगे भक्तवर तुम वृथा ही घबराते हो, मेरा वीर कलम में बैठा तुम्हारी हर मदद कर रहा है। मैं इस समय-गोरख गुरु के पास ही रहकर उनकी चरण सेवा करता हूँ। मुझे अपनी माता और मौशी के मरने का काफी दुख है और शीघ्र ही रानी श्रीयल को भी गुरु आज्ञा मिलते ही अपने साथ ले आऊंगा। वह मेरे विरह में अति ही दुखी रहती है। तुम जो कुछ जानना चाहते हो उसे ध्यान लगा कर सुनो मेरे दो विवाह हुए और दोनों रानियों से इक्कीस सन्तानें जन्मी जिनमें २० लड़के और एक लड़की ने जन्म लिया जो इस समय सहारनपुर में मेरी छोटी रानी के साथ अपने नाना के घर है। तुम चिन्ता मत करो तुम्हारी लेखनी से लिखा झूठा नहीं होगा यह मेरा तुम्हें आशीर्वाद है।

बन्धुओ अब आप ध्यान लगा कर आगे का हाल पढ़ें। भक्त गोगा राणा जो गुरु आज्ञा मिलने पर, रानी श्रीयल को गुरु मन्त्रों के द्वारा पृथ्वी के भीतर अपने साथ गोरख टोले बड़े आराम के साथ ले गये और गोरख नाथ जी महाराज के चरण स्पर्श कर

कहने लगे, गुरुजी आपकी आज्ञानुसार श्रीयल को भी यहीं ले आया हूँ, कृपा कर इसे भी, गुरु मन्त्र देने की वया करें। गुरु गोरखनाथ बोले, बेटा गोगा-श्रीयल सती नारी है, उसका कर्तव्य तुम्हारी सेवा करना है। तुम जन्म से ही राजकुमार हो और श्रीयल राजकुमारी और मेरा आशीर्वाद तुम दोनों की सर्वव रक्षा करेगा, तुम लोग जो भी कार्य करोगे वह दोनों के सहयोग से ही शुभ होगा। अब जाओ और श्रीयल को अपनी कुटी में ठहरा कर, भगवान का भजन करो। मैं गुरुदेव को अपना शोश नवा और रानी श्रीयल को सग में ले जाकर कुटिया के एक कोने में ठहरा दिया और मैं धूनी सुलगा कर तप करने लग गया। मैं नित्य ही अपने गुरु को मस्तक नवा चरण स्पर्श कर, उनकी आज्ञानुसार ही प्रभु भक्ति किया करता था। जब मुझे गुरुदेव की आज्ञानुसार, कर्तव्य पालन करते काफी समय हो गया, तब मैं एक दिन क्या देखता हूँ कि गुरुदेव काफी उदास हैं और धूनी के सम्मुख किसी गहरी चिन्ता के विचार में मगन हैं। जब मैंने अपने

गुरु को अति उदास देखा तब हाथ जोड़कर उनसे प्रार्थना के सुर में बोला, गुरुदेव आज मैं प्रथम बार, आपको उदास देख रहा हूँ। आपके हंस मुख चेहरे पर उदासी देख मैं अति हैरान हूँ। क्या आप कृपा करके अपनी उदासी का कारण मुझे बतायेंगे। इतना सुन गोरख गुरु बोले, बेटा गोगा इंसान सोचता कुछ है और होता कुछ है। मैंने सोचा था, मैं अपने शिष्य गोगा को अपनी गद्दी सौंप कर तप करने को निकल जाऊंगा और गोगा वीर भक्तों के कष्ट हमेशा हरता रहेगा। परन्तु भाग्य के लिखे को कौन मेट सकता है। हिमालय पर्वत पर शंकर भगवान की शरण में पहुँचना मेरे भाग्य में लिखा ही नहीं और न तुम्हारे कर्म में भी योग साधना लिखा है। जब तुम्हारे भाग्य में बेमाता ने राज्य करना लिख दिया है, तो विधि के लिखे को मेटने की शक्ति किसमें है। मैं इसे लीला धारी की लीला कहूँ या अपने कार्य कलापों का कर्म फल, पता नहीं इस भारत माता के भाग्य में क्या लिखा है। चारों तरफ ब्राह्म ब्राहि मच रही है। पर इस भारत

के नृप मनु की नीतियों को भूल धन के मद में मतवाले हुए काम क्रोध के वसीभूत हो भारी अनिती कर रहे हैं और आपस में बैर विरोध रख एक दूसरे की बहू बेटियों का हरण करने में ईश्वर का भी भय नहीं मानते और अपने भाईयों के साथ ही युद्ध करने में ही रात दिन लगे रहते हैं। इन्हें अपने भाईयों के मिटाने और उनका राज्य हड़पने में ही अति आनन्द आता है। ब्रह्मचारी जीवन को यह राजा लोग एकदम से ही भूल बैठे हैं इन्होंने कामनी कंचन को ही स्वर्ग सुख समझ रखा है। अछूत गरीबों को यह रात दिन बरबाद करने में ही अपना बड़प्पन समझते हैं और हमारे यह ब्राह्मण देवता कहलाने वाले जगत गुरु भी इन क्षत्रियों की हां में हां मिलाकर, अपना तुच्छ स्वार्थ साधने के कारण, इन अछूत कहलाने वाले भाइयों को इनका घर बार छुड़वा कर इन गरीबों को देश निकाले का इण्ड विलबा समुद्र पार भिजवा देते हैं। यही दशा इस देश वासियों की रही तो शीघ्र ही यह देश गुलाम हो जायेगा और यहां की धन सम्पदा सब ही नष्ट-भ्रष्ट हो जायेगी। अपने गुरुदेव को अति अधोर देख,

गोगा राणा बोले-गुरुदेव मैं आपकी आज्ञा पर चलना अपना परम कर्तव्य समझता हूँ। न मुझे महाराजा बनकर कुछ लेना है और न सन्यासी बनकर कुछ देना मुझे तो गुरु भक्ति में ही अपार आनन्द आता है। आपकी आज्ञा करने की देरी है मैं गुरु चरणों में अपना शीष काटकर चढ़ा सकता हूँ। अपने शिष्य को वाणी सुनकर गोरख गुरु बोले-मेरे वीर बहादुर बेटा तुमसे मुझे ऐसी ही आशा थी। तुमने मुझे विलासा देकर मेरी सब चिन्ता ही हरली। अब तुम अपने कर्तव्य पालन और गुरु आज्ञा को ध्यान देकर मुनो।

मेरे आशीर्वाद से तुम्हारी सभी मनोकामनायें पूर्ण होंगी। तुम्हारे दुश्मन तुम्हारी झूठी सच्ची बदनामी करके भी तुम्हारा कुछ बिगाड़ न सकेंगे। एक दिन ये ही संसार तुम्हें अपना देवता समझकर पूजा करेगा। और तुम्हारे आशीर्वाद के सनमुख वह मेरे आशीर्वाद का भी भूखा नहीं रहेगा और यह मतलबी संसार तुम्हें मस्तक नवाकर तुम से अपनी मनोकामनायें पूर्ण करायेगा ॥ इति ॥



श्रीगंगापुराण चातुसर्वां भाग प्रारम्भ

हूणों का हमला

बेटा तुमने राजा विक्रमादित्य और मर्थरी का नाम अवश्य ही सुना होगा जो मेरे परम भक्त एवम् प्रिय शिष्य हैं। सो राजा मर्थरी तो अपनी रानी पिगला के कुकर्म से दुःखी होकर उज्जैन नगरी का राज अपने भाई विक्रमादित्य को सौंप कर स्वयं अमर फल सेवन करके अमर हो तपस्या करने में मगन हैं। अब अकेला राजा विक्रमादित्य ही इतने बड़े राज्य को सम्भाले हुए है। उसने जनता की सेवा और दोन दुखियों का दुख मिटाना ही अपनी जिन्दगी का उद्देश्य बना लिया है। ऐसा पर दुख हरण राजा आजकल इस देश में होना अति ही दुर्लभ है ऐसा धर्मात्मा नरेश बड़े भाग्य से ही भारत को मिला है। सो हे बेटा खूंखार हूणों ने सारे भारत को कुचल कर अब उज्जैन नगरी को घेर लिया है। यह दुष्ट हूण दोन देश की पश्चिमी सीमा से भारत में घुस आये और बड़े ही भारी लड़ाके हैं। इनके मुख पर बाल नहीं जमते इनके कन्धे चौड़े और नाक चपटी होती

है। यह लोग राक्षसों की भांति खूंखार बन लूटपाट करते हैं। आग लगाने और नर संहार करने में, इन्हें अपार आनन्द आता है। इन्होंने धोखे से काश्मीर पर कब्जा कर लिया है और इनका सरदार मिहिर कुल बड़ा भारी क्रूर है। वह हाथियों को पहाड़ की चोटियों से धकेल कर उनकी दबं भारी चीखों से अपार आनन्द लेता है। वह मठ मन्दिरों को नष्ट भ्रष्ट करना अपना कर्तव्य समझता है। इन राक्षसों के हमले के कारण भारत वर्ष के अनमोल ऐतिहासिक संग्रहालय नष्ट नाबूद हो गये हैं। सो मेरे प्यारे बेटा अब तुम अपने वीर बहादुरों और चुने हुए साथियों को संग लेकर उज्जैन नगरी पहुंचकर राजा वीर विक्रमाजीत की मदद करो और इन खूंखार दरिन्दों को ऐसा सबक सिखाओ कि छटी का दूध याद आ जाये और फिर कभी भारतवर्ष की तरफ मुंह करके भी न सोयें। ठीक तो यह रहेगा कि इन्हें अधमरा करके हिन्दू जाति में ही अप्रविष्ट होने को मजबूर करके, इन्हें अपनी हिन्दू जाति में ही मिला लो।

गोरख गुरु की बात सुनकर गंगा वीर मुस्करा कर बोले गुरुदेव आपकी आज्ञा शिरोधार्य है। मैं अति शीघ्र ही उज्जैन नगरी पहुंच कर राजा वीर-

विक्रमाजीत के दुश्मन हूणों को हराकर आपकी आज्ञा का पालन करेगा परन्तु मेरा खयाल यह है कि अपने को उच्च कहलाने वाले यह सफेद पोश बनिये ब्राह्मण और राजपूत राजे महाराजे इन दुष्टों को अपने में मिलाने को राजी नहीं होंगे। हमारे देश में वेहव खराबियों ने अड्डा जमा लिया है। इन बड़े कहलाने वाले ब्राह्मणों ने अपने मक्दों को उल्टा सुल्टा समझाकर इन अछूत कहलाने वाले कमजोर वर्ग को मिटाने का ठेका ही ले लिया है। यह उनके घरों को बरबाद कर उन्हें समुद्र पार निकलवाकर उनकी बहू-बेटियों को ले भागते हैं और जो भी कुकर्म यह कर सकते हैं वह उनके साथ जोर जबरदस्ती करने में जरा भी शर्म नहीं करते। अगर इनके स्वार्थ में रुकावट पड़ती है तो यह धूर्त झूठे सच्चे ऐब लगाकर इन बेगुनाहों को समुद्र पार धिक्कलवा देते हैं।

यह सताये हुये भारतवासी रात दिन प्रभु से प्रार्थना करते हैं कि हे भगवान हम बेगुनाहों पर जो जुल्म हुआ है उसका बदला आप कब दिलाओगे। एक द्रोपदी के चीर हरण के कारण आपने कौरवों के पूरे कुल का विनाश कर दिया। परन्तु हम अनाथ भी तो आपके ही हैं, हमारी पत्नी व बहनों के साथ

जो कुकर्म इन घनाड्य भारतवासियों ने किये हैं क्या वह द्रोपदी के चीर हरण से कम हैं। प्रभु तुम भी क्या इन्हीं धूर्तों से मिल गये हो। वहां तुम्हारी धन धान्य से पूजा होती है। हम गरीब उनकी बराबरी नहीं कर सकते। शायद इसीलिये आप हमारी सहायता करने में आना-कानी कर रहे हो। आपने अपना नाम ही दीनबन्धु रख लिया है। हम आपको भूल तो सकते नहीं पर हमें देखना है तुम हमारा उद्धार कब तक नहीं करोगे। हमें अपने पाप कर्मों का तो पता नहीं परन्तु इस जन्म में हमने घनाड्यों से बहुत ही कम पाप कर्म किये हैं। गुरुजी अगर ऐसी ही हालत हमारे देश वालों की रही तो हमारे भारत वर्ष को दुर्दिन भी देखने पड़ सकते हैं। अभी तो हूणों ने ही हमला किया है। आगे न मालूम ऐसे कितने हमले होंगे। औरों की तो बात ही क्या हमारा ही घर आपस के झगड़ों के कारण तीन तेराहा हो गया बड़ों ने क्या ठीक कहा—खेत में उपजे सब कोई खाय, घर में होऊ तो घर बह जाय। यह फूट की बीमारी है हो बहुत बुरी। न मालूम किसके श्राप से यह हमारे देश में घुसी है। जहां सुमत वहां सम्पत्ति नाना, जहां कुमत वहां भीख न पाना ॥ होनी से ऋषि मुनियों

का भी बस नहीं चलता। आपकी आज्ञा पालन मेरा परमधर्म है मैं उज्जैन जाने की तैयारी करता हूँ आशा है आपके चरणों की कृपा से मैं अवश्य ही सफलता प्राप्त करूँगा।

गोगा जी की वार्ता सुनकर गोरख गुरु योले-बेटा गोगा घबराने से कोई कार्य हल नहीं होता। मेरे छिपे हुए हजारों वीर, जो दिखाई न देने पर भी दुश्मन को करारी मार देंगे और दुश्मन को पता भी न पड़ेगा कि किसने हमें मारा और किसने हमारा शीश धड़ से न्यारा किया। और किसने हमारे डेरों में आग लगाई और किसने हमें कशकर बांधा। मेरे सभी भूत पिशाच तुम्हारी सेवा में तत्पर रहेंगे।

कलुवा बीर मरघट की मसानी बंताल वगैरा सब तुम्हारे आधीन रहेंगे। इनसे जब चाहे जैसी सहायता तुम ले सकते हो। तुम्हारे हजारों दुश्मन तुम लोगों का बाल भी बाँका नहीं कर पायेगा। तुम देश के दुश्मनों को मारना कम और बाँधकर घसीटना अधिक इतने यह दुश्मन तुम्हारे ताँबे रहकर देश के दुश्मनों के सदा लड़ने में तुम्हें पूरा सहयोग देंगे। और

इनकी सन्तानें भारतवर्ष को अपना देश समझकर यहां के दुश्मनों को मार भगाने में तुम्हें पूरा सहयोग देंगी।

बेटा अब तुम शीघ्र ही अपने संगी साधियों को संग लेकर, उज्जैन नगरी पहुंचकर राजा वीर विक्रमादित्य की धोर बंधाओ।


अपने गुरुदेव की वार्ता सुनकर गोगा वीर ने गोरख गुरु के चरणों में अपना मस्तक नवा सकल वार्ता रानी श्रीयल को अपनी कुटिया पर पहुंचकर विस्तार पूर्वक सुनाई। जिसे सुनकर सती श्रीयल प्रसन्न हो बोली—मैं भी अपना मरदाना भेष धारण कर और घोड़े पर सवार होकर पाँचों हथियार बांध आपके संग उज्जैन चलूँगी। इसी बहाने मुझे उज्जैन नगर देखने का सौभाग्य प्राप्त हो जायेगा और मैं भी देश के दुश्मनों को मार-मारकर यम सदन पठाने में आपको पूर्ण सहयोग दूँगी।

इधर रानी श्रीयल उज्जैन देखने की खुशी में मन ही मन प्रसन्न हो रही थी। उधर गोगा वीर ने अपने मुख्य वीरों को ददरेड़ा नगर भेजकर नरसिंह पांडे, रतना भंगी, भज्जू कोतवाल, ताखी नाग तथा भूरिया नाग वगैरा सभी वीरों को गोरख टीले बुलवा

लिया। जब गोगा जी ने देखा सब बन्धु बांधव आ गये तब उन्होंने उनसे गले मिलकर सारी योजना समझाई और रानी श्रीयल को मरदानो पोशाक पहना कर पूर्ण रूप से राजकुमार बना दिया श्रीयल को राजकुमार के बाने में देखकर सभी मित्र मुस्करा उठे और रानी का नाम सबकी सलाह से श्रीयल देव रख दिया। अब सातों जुझारू जोधा अपने-अपने घोड़ों पर सवार हो गोरख गुरु के चरणों में मस्तक नवाकर गुरु गोरखनाथ की जं बोलते हुए उज्जैन नगरी को चल पड़े। उनके आगे पीछे भूत, बेताल, यक्ष, किन्नर, देवी देवताओं और दानवों की अपूर्व सेना भी चल पड़ी जो दुनिया वालों को तो देख सकते थे पर उन्हें कोई इन्सान नहीं देख सकता था। यह सभी बांके वीर कई रोज की मज्जिल रात बिन तय करके मालवा प्रांत की राजधानी उज्जैन जा पहुंचे गुरुगोख के मायावी वीरों की सेना तो नगर की शेर करने के लिये बस्ती के गली कूचों में फैल गई और ये सातों जुझारू योद्धा मय श्रीयल देव सहित राजा विक्रमादित्य की सभा में पहुंच राजा को प्रणाम कर अपना पूर्ण परिचय दिया। गोगा वीर बोले-राजन् हमें गोरख गुरु ने जो आपके भी गुरुदेव हैं आपकी सेवा करने के वास्ते भेजा है।

उन्होंने आज्ञा दी है कि तुम लोग उज्जैन नगर जाकर देश के दुश्मन हूणों को मार कर भगादो हम सब युद्ध करने के कारण ही यहां आये हैं। मेरा नाम गोगा चौहान है यह सब जुझारू जोधा मेरे गुरु भाई हैं। गोगा राणा की वार्ता सुनकर राजा विक्रमादित्य मुस्कराते हुए अपने सिंहासन से उतर कर, गोगा राणा को अपने कण्ठ से लगाकर बोले-मैं भली प्रकार समझ गया आप ही ने तो गुरुदेव के भण्डारे में हर सन्त को चार चार लाल दक्षिणा में दिये थे और देश के सभी अभिमानियों का मस्तक नीचा किया था। इतना कह गोगा राणा को अपने वस्त्रोंस पुतलियों वाले अपूर्व सिंहासन पर अपने पास हो बैठा लिया फिर जुझारू वीरों के वास्ते रतन जड़ाऊ सुन्दर कुर्तियां बिछवा कर उनको भी अपने पास ही बैठा लिया और भांति भांति के मेवा मिष्ठान द्वारा खातिर करने के पश्चात् बोले-गोरख गुरु बड़े ही परोपकारी सन्त हैं। तभी तो अधोर होकर मेरे सात भाइयों को यहां भेजा है। अब मेरे वाजू बहुत ही मजबूत हो गये हैं। अब तो मैं यमराज से भी भयभीत नहीं होने का विक्रमादित्य को, अति प्रसन्न देख गोगा राणा बोले हे राजन् गुरुदेव ने अपनी योगमाया भी हमारे साथ

भेजी है हम लोग देश के दुश्मनों के छक्के छुड़ा देंगे।
 चाहे उनकी सेना कितनी भी अधिक क्यों न हो।
 गोगा राणा की वार्ता सुन वीर विक्रमाजीत महा-
 राज ने अपने अपूर्व सिंहासन की बत्तीसों पुतलियों
 का नाच दिखाकर अपने महमानों का मनोरंजन किया
 इसके पश्चात् सबने मिलकर युद्ध की योजना पर
 विचार विमर्श किया। फिर शाम को भाँति-भाँति के
 मधुर पकवान जीमकर, नीमजरी के कामदार मखमली
 गद्दे तकियों पर सबने सुखसे विश्राम किया और अगले
 दिन धौसा बजाकर, मैदान जंग में पहुँच दुश्मनों को
 घेर बसाया। जिन्होंने उज्जैन नगरी को घेरकर जनता
 को भयभीत कर रखा था और जिन्होंने भारतवर्ष
 का बहुत सा प्रान्त जीतकर काफ़ी धन भी इकट्ठा कर
 रखा था। यह अपने को मिहिर कुल के राजा तोरमान
 का बेटा बताता था। और अपने को महाराज धिराज
 अपने सब सेवकों से कहलवाता था। उनकी स्त्रियों
 की पोशाक विचित्र प्रकार के कपड़े की थी और वह
 सब मन घड़न्त देवी देवताओं की पूजा करती थीं।
 भोजन के वास्ते कमजोर पशु-पक्षियों का वध कर
 उन्हें कच्चा ही सब खा लिया करते थे। जब गोगा
 जी के छहों मित्र अपने-अपने घोड़ों पर चढ़ राजा



घोर विक्रमा वित्त के घुड़ सवारों के संग गुरु गोरख
नाथ की योगमाया सहित रण भेरी बजाते हुए,
दुश्मन के सम्मुख जा पहुंचे तो राक्षस भिहिरकुल
अपने मुँह में रूमाल देकर खिलखिलाकर मुस्कराता
हुआ बोला कि मौत के निवाले खुब व खुब ही मौत
के मुँह में आन पहुंचे फिर उसने अपना हाथ ऊँचा
कर कहा, मेरे वीर जवानो नर मरवानो इन दुश्मनों
की बोटी-बोटी काटकर चील कौवों को खिला दो।

तभी दुश्मन की सेना, कालबेव के समान गम्भीर
गर्जन करती हुई जोर शोर से गरज उठी।

तब नरसिंह पंडित बोले-गोपा भैया दुश्मन की
फौज जबरदस्त है गोपा राणा बोले भैया गोरख गुरु
के शिष्य भेड़ बकरियों के भुँड का भय नहीं करते।
हम मरु भूमि के निवासी इन्हें अभी मक्खी मच्छरों
की तरह मसल कर ठिकाने लगा देंगे। जब गुरु
देव हम पर दयालु हैं, तो हम दुश्मन का भय क्यों
करें। इधर तो यह वार्तालाप चल रहा था। उधर
दुश्मन ने हमला कर दिया और चन्द वीरों पर
असंख्य सेना चढ़ आई। तब गोपा जी ने इशारा
किया कि पीछे की हटते हुए दुश्मन को नदी नवदा

के पुल की तरफ लड़ते हुए ले चलो। तभी सातों जुझारू वीरों ने दुश्मन के शीत काट-काट कर पीछे की हटना जारी रखवा। इनके पीछे की हटने से दुश्मन ने समझा, यह भयभीत होकर अपनी जान बचाने के लिए ही, पीछे की हट रहे हैं।

तभी इन महावीरों ने पीछे हटकर मार धाड़ शुरू कर कितने ही दुश्मन की यमपुर पठा दिया अधिक सेना की रेल पेल के कारण छोटे रास्ते पर दुश्मनों की युद्ध की हारजीत का कोई अन्दाजा नहीं लग सका। जब विक्रमादित्य की सेना पुल पार कर बस्ती में पहुँच गई। तभी गोगाराणा ने भञ्जु चमार (कातवाल) और रतना भंगी से कहा, तुम सुरंग के रास्ते पुल पार कर अपनी पहले वाली जगह पर पहुँच जाओ और जब दुश्मन पुल पार करले तब बंताल वीर से कहकर पुल में आग लगवा देना और नरसिंह पांडे से बोले- तुम लोग उज्जैन की सेना लेकर पुल के पास मंदान में पहुँचो, वहीं आपको गुरुजी के मायावी वीर मिलेंगे। तुम लोग यहां से भागे बैरियों को अपने हथियारों से डराकर उन्हें बांध-बांधकर एक के ऊपर एक को पटकते जाना और जो दुश्मन तुम पर हावी

होगा, उसे गुरुदेव के मायावी वीर ऐसी छिपी मार देंगे कि वह हाहाकार कर वहीं बेहोश हो गिर पड़ेगा। चार जवान चौकसी पर रहना, बाकी के दुश्मनों को कैद करना यहां मैं और श्रीयल देव और राजा के सेनानो दुश्मनों को मार मार कर अधमरा करके, कुछ को तो नवी नर्वदा में बहा देंगे और बाकियों को बांध-बांधकर कैद कर लेंगे।

गोगा राणा की योजना सुनकर, सभी साथी अति प्रसन्न हुए। वह अपने ऊँचे-ऊँचे घोड़ों पर चढ़ कर सुरंग से बाहर मार-धाड़ करते हुए ठीक स्थान पर जा पहुँचे।

उधर दुश्मन मारो मारो लूटो पकड़ो आग लगा दो, बंद हवाओं की तरह बौड़ते आन पहुँचे। जब उनकी बहुत-सी सेना पुल में घुस गई, तब जाहरवीर और श्रीयल देव के बरछे से भयभीत होकर हथियार फेंक-फेंककर गिरपतार होने लगे। और जो खुद को वीरों का सरदार समझ आगे हो हथियार चलाता था उसका सिर उसी बम धड़ से जुदा कर दिया जाता था। राजकुमार श्रीयलदेव के आगे लाशों का ढेर लग गया। तभी मौका समझ रतना भंगी ने सब जवानों के शीश पर, तलवार घुमा घुमाकर उन्हें पुल में घसने

को मजबूर कर दिया। इधर बैताल ने जब देखा काफ़ी हूण जवान पुल में पहुँच गये हैं। तभी अपने पराक्रम द्वारा पुल में आग लगा दी पुल को जलता देख और अपने जवानों को भुनता देख, राजा मिहिर कुल को भली प्रकार ज्ञात हो गया कि अब हमारी हार निश्चित है। हमारी सेना और सरदार पुल में आग लग जाने के कारण बुरी तरह घिर गये हैं। इनमें से कोई भी जिन्दा बचता नजर नहीं आता। उसने वहाँ से भागने का भी विचार किया। तभी गोगा राणा गोरखनाथ के मायावी वीरों को संग लेकर, अपने सभी साथियों सहित ऊँचे ऊँचे घोड़ों पर सवार होकर आन पहुँचे और सबके देखते ही देखते हमारे नायक गोगा वीर ने भाले की नोंक से हूणों के राजा मिहिरकुल की पगड़ी उतार ली। अपने राजा की पगड़ी उतरते देख उसके सभी वीर जवान और स्त्रियाँ हथियार ले लेकर गोगा जी की तरफ लपके और अपने शीश हथेली पर धर कर किसी बाधा की परवा न करते हुए अपना पराक्रम दिखलाने लगे।

तभी गोगा वीर नरसिंह पांडे, भञ्जु कोतवाल रतना भंगी ने भी अपना-अपना पराक्रम दिखाना शुरू कर दिया। उन्होंने अपने दोनों हाथों से तलवार

चला-चलाकर उनकी स्त्रियों की बुरी गत बना डाली। उन पर गोया वीर और राजा विक्रमादित्य के वीर जवानों की कँड़ी मार पड़ रही थी और भीतरी मार गोरख गुरु के मायावी वीरों की। जिससे घबरा कर राजा मिहिरकुल ने अपनी हार स्वीकार कर हथियार डाल दिये। और अपने को गिरफ्तार करवा लिया।

इधर राजकुमार श्रीयल देव ने मायावी वीरों की गुप्त मार करवा कर उनकी स्त्रियों के हाथ पैर बंधवा दिये और सारे खजाने पर अधिकार कर लिया। हूण स्त्रियाँ गुप्त मार खाने के कारण बेहोश हो गिर पड़ीं, उज्जैन नगर में दुश्मनों को बांधते-बांधते लोहे की जंजीर और रस्सियाँ जब समाप्त हो गईं तो गोगा राणा ने मायावी वीरों को भेज दूसरे प्रान्तों से बहुत सी रस्सियाँ मंगवाई तब कहीं सारे दुश्मन बंध पाये। फिर मायावी वीरों के सिर पर लूट का खजाना धरवा कर और हूणों के राजा मिहिर कुल को जंजीरों में बांध गोगा राणा वीर विक्रमादित्य की सभा में जा पहुँचे।

जब राजा विक्रमादित्य ने अतोल खजाने को देखा जो दुश्मन ने भारत देश से लूटा था, तो वह आग बबूला हो बोले, हूणों के इस जालिम सरदार को

अभी सूली दिलवा दो। ऐसे हत्यारे को खमपुर पठाना ही उचित है। इसके पश्चात् सभी रणधीरों को सुनहरी कुसियों पर बिठलाकर, गोगा राणा को अपने सिंहासन पर अपने पास ही विराजमान किया। फिर मुस्कुराकर बोले—कहो राणा जी दुश्मन की कितनी पलटन मारी गई और कितनी आपने गिरफ्तार की है।

गोगाराणा बोले—महाराजा जी हमारे तो मुश्किल से सौ सवा सौ ही डरपोक जवान मारे गये हैं और दुश्मन के बस बारह हजार जवान मारे जाने का अन्दाजा है परन्तु गिरफ्तार बारह लाख से भी अधिक हुए हैं। गोगा राणा की वार्ता सुनकर राजा विक्रमादित्य को बड़ा ही हर्ष हुआ। अति खुशी के कारण उन्होंने गोगा राणा को अपने सीने से चिपटा कर कहा—राणा साहब आपने इतना बड़ा कार्य इतने कम असें में कर दिखाया, जो महीनों में भी होना मुश्किल था। अब जिन दुश्मनों को आपने गिरफ्तार किया है इन्हें सूली पर लटका कर हमेशा का ही संश्लेष समाप्त कर देना चाहिये। इस पर परोपकारी गोगा राणा बोले—महाराजा साहब मेरी राय में लाखों आदमियों की हत्या कर डालना उचित नहीं है। इन्हें अपनी जाति में मिलाकर और इनका राक्षसपना

छुड़वाकर अपने हिन्दू धर्म में बोधित कर लेना उचित है जिससे इनकी सन्तानें देश के दुश्मनों को मारमार कर मगाने में हमारे देशवासियों को सदा सहायता देती रहे इस धर्म पराग्रण देश में रहकर कुछ दिनों पश्चात् यह सब भी धर्मात्मा बन जायेंगे।

इस पर राजा वीर विक्रमादित्य बोले—आखिर हो तो गोरख गुरु के ही शिष्य फिर दूर की सोचने में अच्छे की कीत बात है। परन्तु राणा जी हमारे हिन्दू धर्म के नायक, यह बनिये ब्राह्मण क्षत्री वगैरह धमंडी लोग आपके धर्म कार्य में तरह तरह के रोड़े अटकायेंगे सहयोग पाने की आशा तो इनसे मन में भी मत सोचो। और यह लोग इस शुभ कार्य करने पर आपको अधर्मी नीच, पापी कहकर बदनाम करने की पूरी कोशिश करेंगे और आपके सारे किये धरे पर पानी फेर देंगे।

इस पर गोगा राणा बोले—महाराजा साहब, अगर बिच्छू अपना काटने का स्वभाव नहीं छोड़ सकता, तो हम अपने रक्षा करने वाले स्वभाव को कैसे छोड़ सकते हैं। मैं तो अपने प्राणों की वाजी लगा कर भी अपने धर्म की रक्षा करूंगा। यह यहीं रहेंगे मुझे इनकी लूटने खसोटने की आदत छुड़वानी है ॥ इति ॥

श्रीगोगा पुराण ४१ वां भाग प्रारम्भ

गोगा राणा तो अपना कार्य पूरा करने लगे ही परन्तु अब हमें गुरुगोरखनाथ महाराज गोरख टीले पर बैठे क्या विचार विमर्श कर रहे हैं।

गुरु गोरखनाथ का अपने शिष्य पद्मनाथ को ब्रह्मचर्यजीवन का महत्व समझाना

बेटा पद्मनाथ जब से गोगा राणा उज्जैन नगरी गया है मेरा मन भजन करने में कतई नहीं लगता है। अब मुझे भारत देश पर निगाह दौड़ाने से ऐसा प्रतीत होता है कि कहीं इस देश को दुरविन तो नहीं देखने पड़ेंगे। क्योंकि हमने अपने कर्तव्यों को एकदम भुला दिया है। कभी इस देश में ब्रह्मचर्य जीवन का बड़ा ही महत्व था आगे ऐसा छोटा समय आने वाला है कि सभी मनुष्य काम कामनी और कान्छन के गुलाम बन जायेंगे। वैसे काम वासना इस देश में अब भी कम नहीं है। राजाशाल्य बाहन जैसे होशियार राजा ने भी अपनी छोटी रानी नूतादे के प्रेम

जाल में फंसे रहने के कारण ही बड़ा भारी धोखा खाया है और अपने बेटे पूरन जति को बुरी तरह कत्ल करवाकर अन्धे कुएँ में फिकवा दिया, जिसे तुम सबों ने जीवन दान दे अपना गुरु भाई माना है। इसी तरह राजा भर्थरी की रानी पिगलाने एक सर्दस के मोह जाल में फंस कर अपना धर्म गमाया और त्रिया चरित्र रचकर अपने देवर विक्रमादित्य को राज्य की सीमा से बाहर निकलवाकर ही दम लिया। वह तो प्रभु कृपा से अमर फल के जरिबे सारा रहस्य खुल गया। तभी राजा भर्थरी ने राज पाट तज रानी को धिक्कार दे नाथ पन्थ में आन कर शरण ली और अपने जीवन को संवारा। बेटा बड़ों की निन्दा नहीं करनी चाहिये पर बात तो कहनी ही पड़ती है। हमारे परम जानी गुरु मछेन्द्रनाथ जी महाराज ने हनुमान जी के कहने से अपने ब्रह्मचर्य को तज रानी मैनाकिनी के रूप जाल में जा फंसे और मने किन-२ मुश्किलों का सामना कर उन्हें उस त्रिया राज्य के नर्क कुण्ड से बाहर निकाला यह सब तुम पीछे पेजों में पढ़ ही चुके हो। कहने का मतलब है कि गुरुदेव काम कामनी के फन्दे में फंस नर्क कुण्ड के अधिकारी बने और अपनी योग साधना से वंचित रहकर, मुझसे भी पीछे रह

गये। तभी वह नागनाथ ब्रह्मचारी से हार मान गये जब नागनाथ को पता पड़ा ये मेरे गुरु वत्साक्षेय तथा मेरा नाम बताने पर ही नागनाथ ब्रह्मचारी के चुंगल से अपने को बचा पाये। इसके पश्चात् भी, राजा शशांक के मृतक शरीर में प्रवेश कर, शशांक नृप की सती रानी का धर्म जा बिगाड़ा।

जब इस छल का पता रानी को चला तो उसने क्रोधित हो गुरु मछेन्द्र नाथ के शरीर के टुकड़े-टुकड़े करवा कर जंगल में फिफवा दिये और मैंने अपने ब्रह्मचर्य बल के प्रताप से ही शिव लोक में पहुँच भैरव वगैरह से युद्ध जीत अपने गुरु के शरीर को योगमाया के द्वारा सजीव करके सारे संसार में कीर्ति पाई और प्रसिद्ध देवताओं द्वारा बहुत-सी सिद्धियाँ भी प्राप्त कीं। उन्हीं सिद्धियों के प्रताप से मैंने हनुमान जैसे बलशाली को त्रिया राज्य में आने से रोक दिया था। मेरा नाथ पन्थ में इतना अधिक सम्मान है, वह सब ब्रह्मचर्य जीवन के ही कारण है। जगत की बहुत-सी जनता मुझे शिव का अवतार ही समझती है। भगवान् कहा मगवान् शिव और वहाँ से कुछ जीव जो गोबर में बसा पड़ा था उस समय मेरे इन्हीं योगी गुरु

मेरा उद्धार किया था। उस समय गुरु मछेन्द्रनाथ जी महाराज भी पूर्णतया ब्रह्मचारी जीवन बिताया करते थे।

बेटा पद्मनाथ ! जब से हमारे भारतवर्ष की जनता ने ब्रह्मचर्य जीवन की तरफ से अपना मुँह मोड़ा है तभी से अपनी बुद्धि गंवाकर काम कामनी और कन्चन को ही अपना भाग्य विधाता समझ लिया है। और अपना धर्म कर्म शर्मों लिहाज सभी कुछ गंवा दिया है। बेटा यहाँ के लोगों ने जब से ब्रह्मचर्य जीवन को त्यागा है। तभी से अपनी नैतिक आर्थिक समाजिक सभी समस्याओं में रुकावट का कारण वह काम विकार ही है। हम जब ईश्वर की स्तुति करते हैं। तब तो उसे पतित पावन करकर पुकारते हैं। परन्तु ब्रह्मचर्य जीवन धारण कर पावन बनने को हम कतई तैयार नहीं हैं। हम तुम सभी काम क्रोध और लोभ को नर्क का द्वार कहते हैं। परन्तु नर्क द्वार से अपने को बचाकर, ब्रह्मचर्य जीवन धारण कर स्वर्ग द्वार खुलवाने का कोई भाग्यशाली ही आजकल हिम्मत करता है। इसका मुख्य कारण ब्रह्मचर्य का त्याग और काम कामनी कन्चन का विकार ही है ॥ इति ॥

श्रीगोगा पुराण ४२वां भाग प्रारम्भ

बेटा द्वापर युग से अब तक तो ब्रह्मचर्य जीवन को ही साधना का अंग समझा जाता रहा है। और नियमों द्वारा आत्म-शुद्धि ही की जाती रही है। साधु सन्त इसे मुक्ती का लक्ष मानकर, बाल बच्चों को तज वन में जा ब्रह्मचारी जीवन की मर्यादा से बाहर निकल काम कामनी को पाप समझ सीमित अवस्था में ही इसका पालन करते चले आये हैं और जिन्होंने ब्रह्मचर्य जीवन को तज दिया है उनकी शक्तियों का अति शीघ्र ह्रास होने लगता है। मुख पीला पड़ जाता है और चेहरा मुझा जाता है। बेटा मैं तुम्हें यह समझाना चाहता हूँ, कि ब्रह्मचारी अपने शारीरिक रोगों से एकदम मुक्त रहता है, ब्रह्मचारी मनुष्य के शरीर की शक्ति और कार्य करने की इच्छा बराबर बढ़ती रहती है और उसमें आशा प्रसन्नता धैर्य आदि सभी सद्गुणों की उन्नति दिन दूनी और रात चौगुनी बढ़ जाती है।

आज हम ब्रह्मचर्य को भूलने के कारण ही अपना तेज खोकर शरीर को अनेकों रोगों का घर

बना लिया है। ईश्वर दर्शनों के बजाये हकीम वेंचों के दर्शनों की इच्छा हमें बनी रहती है। इसलिये आप यह समझो कि सिर्फ ब्रह्मचर्य जीवन ही बुद्धि को प्रकाश देता है। इसी से बुद्धि सात्विक होती है। और मनुष्य की निर्णय शक्ति को बल मिलता है। विवेक शक्ति जाग्रत होती है। इसी के कारण मनुष्य बुराइयों के भंवर से बचा रहता है। और इसी से सद्भावना आती है जो सत्य असत्य का ज्ञान कराती है। और इसी के फल स्वरूप मनुष्य महान बन जाता है। ब्रह्मचर्य नैतिकता को नींव है। बृत्ति शुद्ध हो जाने पर इन्द्रियों के बड़े से बड़े प्रलोभनों से भी नैतिकता उसे बचा ले जाती है। मनुष्य सत्य का पालन करने में निर्भय हो जाता है और वह अपार शक्तिका स्वामी बन जाता है। ब्रह्मचर्य के बिना परमात्मा से प्रेम कदापि नहीं हो सकता। क्योंकि कामी मनुष्य की प्रीति देह से होती है, और मन सदा चंचल बना रहता है, और पतनकारी प्रवृत्तियाँ उसे बुरी तरह घेरे रहती हैं। अगर मनुष्य को ब्रह्मचर्य के गुणों का पूरा ज्ञान हो जाय तो वह उसका पालन अवश्य करे।

मनुष्य वासना द्वारा भोग करके अपनी शक्ति क्षय करके, रात दिन कमजोरी की ओर बढ़ता जाता

है। फिर शक्ति वर्द्धक पदार्थों का अधिक से अधिक मात्रा में सेवन करता है। या वंद्य हकीमों की शरण लेता है इस तरह उसका स्वर्चा बहुत बढ़ जाता है और अधिक भोग विलास के कारण अधिक सन्तानोत्पत्ति की वजह से भी उसे अधिक धन जुटाना पड़ता है। चाहे वह गलत तरीकों रिश्वतखोरी या चोरी चकोरी से ही उसे क्यों न जुटाना पड़े मनुष्य कामवासना की तरफ बढ़कर अपने मन को शान्ती देना चाहता है। इस प्रकार उसका जीवन कीचड़ में फसा रहता है। परन्तु ब्रह्मचर्य पालन करने वाला व्यक्ति इन सुसी-बतों से बचा रहकर सदा सन्तुष्ट रहता है।

मैं तुम्हें विशेष तरीके से ब्रह्मचर्य का ज्ञान कराना चाहता हूँ, जिससे तुम्हारे द्वारा सामाजिक सुधार हो इससे हर व्यक्ति के धर्मका आर्थिक नैतिक और सांस्कृतिक ढाँचा तो सुधरेगा ही इसके अलावा हमारे देशका वातावरण दूषित होने के कारण जल वायु जो सभीकुछ बिगड़ गया है। अब हर मनुष्य का परम कर्तव्य है कि खुब ब्रह्मचारी रहकर समाजिक बुराइयों को दूर करे और हर व्यक्ति को ब्रह्मचारी जीवनका लाभ मलौ शांति समझावे। योग के द्वारा तो ब्रह्मचर्य की चरचा यमों के अंतर्गत ही की गई है और मर्यादा के माध्यम

से भी योगी हो ही नहीं सकता है। योगी को तो चित्त की दूषित वृत्तियों का निरोध ही करना होता है और वह भली प्रकार जानता है कि काम एक पतनकारी वृत्ति है और वंराग वृष्टिसे देखो तो शंकराचार्य रचित विवेक चूड़मणीमें योगवृष्टिमें एव भयंरों के वंरागशतक में भी भोग विलास की कड़ी निंदा की गई है। गीतामें भी काम को नरक का द्वार कहा गया है। इसी काम द्वारा क्रोध की उत्पत्ति और बुद्धि का भ्रष्ट होना फिर उससे सर्वनाश और पूर्णतः विनाशकारी कहा है। फिर महाभारत में भी धर्म के दस लक्षण लिखे हैं, उसमें भी इन्द्रो नियग्रह यानी ब्रह्मचर्य पालन अनिवार्य बताया गया है और हम सभी सन्तों का भी मत है कि कामी नारी नर न भक्ति ही कर सकता है और न मन लगा कर प्रभु का भजन ही।

बोहा-कामी क्रोधी लालची, इनसे भक्ति न होय।
भक्ति करे है शूरमा, जाति वर्ण सब खोय॥
भक्ति भगवान से प्रीति करने को कहते हैं।
परन्तु कामी की प्रीति इन्द्रो विषयक पदार्थों के इकट्ठे करने की ओर ही लगी रहती है या पर नारी के मुख की ओर लगी रहती है और आशाएँ पूर्ण न होने

पर सयंकर क्रोध में भर जाता है। क्योंकि वह काम
काम और दाम का भूखा होता है। ऐसे मनुष्य के
मन में प्रभु स्मृति कैसे टिक सकती है।

दोहा—जहां काम वहां राम नहीं, जहां राम नहीं काम।

दोनों कभी न मिल सके, रवि रजनी एक ठाम ॥

सन्त लोग तो स्वयं को पत्नी और परमात्मा को
अपना पति मानते हैं। तभी तो उनके सम्मुख हर
समय प्रभु खड़े दिखाई देते हैं।

दोहा—नैनन प्रीतम रल रहा, दूजा कहां समाय।

आठ पहर चौंसठ घड़ी, मुझे और न भाय ॥

किसी ने क्या ठीक कहा है कि घर की नारी को
यों पाप करके रोता है जल्दी ही तेरे तन की नारी
(नब्ज) भी नहीं रहेगी और तेरा यह तन भी जला
दिया जायेगा। मूर्ख मनुष्य तब तुझे काम चिन्ता पर
जलने की क्या जरूरत है। प्यारे बेटा पद्मनाभ कामी
तो मोरी के कीट के समान नर्क कुण्ड में गोते खाता
है। अब यह विचारना है कि हमारी नैया का छिनीया
काम है या राम इसी काम विकार के कारण ही
सूर्पनखा की नाक कटी और रावण के दस शीश भी
काम विकार के कारण ही कटे और सोने की लंका
जल कर राख हो गई।

दोहा—एक लख पूत, सया लख नाती।

उस रावण घर दिया न बाती ॥

बेटा कितनी अनसमझी का विषय है कि लोग
हर साल कामी रावण का बुत बनाकर जलाते हैं और
रावण के शीश पर गधे का शीश भी दिखाते हैं पर
अपने भीतर झाँककर नहीं देखते कि राम तो हम
कामियों को मिलता ही नहीं है। हम तो रावण जैसे
भी नहीं हैं। रावण कामी होते हुए भी बहुत सी
मर्यादाओं का पालन करता था। बेटा पवन नाथ यह
पशुओं पक्षियों से भी गया गुजरा जीव अपने को
मनुष्य कहलवाता है। जबकि मनुष्यता को इसने
सवियों से ही भुला दिया है कहने को मनुष्य अपने
को राम-कृष्ण का बन्धु कहता है और कार्य-कलाप
द्वारा रावण कंस से भी यह गया-बीता है। बेटा
तुम धर्म से कहना यह भारतवासी राम-भक्त कहाते
हैं और केवल राम-राम रटकर ही स्वर्गलोक या
मुक्ति का सपना देखते हैं। देखो राम अपने माता-
पिता के कहने से चौबह वर्ष वन को गये तेरह वर्ष
ऋषि-मुनियों के साथ पंचवटी में सीता के साथ रह
कर बिताये, केवल एक वर्ष सीताजी रावण के घर
रहीं। राम-सदमण दोनों ने ही ब्रह्मचर्य व्रत का पालन

किया था, और ब्रह्मचर्य के बल-प्रताप और बुद्धिबल द्वारा ही रावण के वंश को मिटाकर ही उसका सर्व-नाश किया था। यही अंजाम तो काम-वासना के प्रेमियों का सदा होता आया है इसके अलावा एक वर्ष सीताजी लंका की अशोक वाटिका में रहें परन्तु कामी रावण ने उनके साथ न कोई जोर जबरदस्ती की और ना ही हाथापाई। अब तुम ही बताओ अगर आजकल के मनुष्यों के साथ उनकी सुन्दर पत्नी तेरह साल के वास्ते परदेश में जाकर वास करे तो दस बारह बच्चे तो इतने समय के पश्चात् उसके साथ अवश्य ही घर लौटेंगे परन्तु ब्रह्मचर्य व्रत पालन करने वाले सीता-राम के साथ कोई भी बच्चा पुष्पक विमान में बैठ कर अयोध्या नहीं आया था इसे सारा संसार जानता है। इसीलिये राम यश्वी और पूजनीय हैं और यह राम-भक्त कहने वाले सीता-राम रट-रटकर ही स्वर्ग का सुख लूटने को तैयार बैठे हैं। उनके गुणों पर चलने को कोई कतई भी तैयार नहीं है। राम के गुणों पर इन कामी कुकर्मियों को चलना क्या आवेगा रावण के कदमों पर चलने से भी इनकी नानी मर जाती है। अगर आज रावण जैसे कामी कुकर्मियों के कब्जे में कोई दुःखी सुन्दरी नारी फंस जावे तो वह

उसके साथ क्या कुकर्म नहीं करेगा। हजारों में एक दो ही मनुष्य ऐसे निकलेंगे जो उसे धर्म बहन कहकर शरण देंगे इसीलिये तो मैं कहता हूँ कि आजकल के लोग रावण कंस से भी गये गुजरे ही नहीं गधे-खच्चरों से भी गये गुजरे हैं। इसका खास कारण भी यही है कि लोग ब्रह्मचर्य व्रत पालन करने में अजर-अमर न होकर कीड़े भकीड़ों की तरह ही काम-वासना द्वारा गर-भर कर नर्ककुण्ड को भर रहे हैं। स्वर्ग-लोक तो समझो खाली ही पड़ा है।

दोहा—काम क्रोध मद्य-लोभ तज, गरव गरूरी झारि।

बिगल प्रेम मन बारिके, रख दृष्टि उजियार ॥

बेटा यह संसारी विषय-वासना वाला अधम प्राणी कनक और कामनों के फन्ने में फंसेकर अपने जन्म को गंवा रहा है। वह यह भूल गया है कि आत्मा रूपी हंस को तो अकेला ही उड़ जाना है। इन दुःखों से बचाने वाला सिर्फ ब्रह्मचर्य जीवन ही है।

इंद्रियों के बस मन रहे, मन के बस रहे बुद्धि।

वहाँ ध्यान कंसे लगे, जहाँ सेवा होय बिदह ॥

बेटा जब तक मनका वपण उज्ज्वल नहीं होता, तब तक मनुष्य प्रभु-भक्ति का आनन्द लूट ही नहीं सकता है। अब प्रश्न यह है कि मन उज्ज्वल किस

प्रका. हो तो इसका सही उत्तर यह कि अपने तन मन को प्रभु के कार्यों में लगाओ और परम-पिता परमात्मा की पतिव्रता नारी बनकर, दुखियों के दुःख दूर करने के उपायों में जुट जाओ। यह कार्य ब्रह्मचर्य द्वारा करने से ही सुचारु रूप से किया जा सकता है।
दो०-उजला आया वतन से,

जब जतन किया केही काल।

भूला चाल कुचाल चल,

फँस गया जम के जाल ॥

जगत् गुरु स्वामी शंकराचार्य जी महाराज की जीवनी से यह बात लोकप्रिय है कि ब्रह्मचर्य व्रत के धारण करने में, उनकी कामना कितनी प्रबल थी। बेटा स्वामी जी ने विवाह के विकार से बचने के बास्ते अपनी माता से किस चतुराई से, अपनी इच्छा पूर्ति कराई थी। स्वामी शंकराचार्य अपनी माता के इकलौते लाड़ले पुत्र थे। अभी उनकी उम्र तीन ही वर्ष की थी कि उनके प्यारे पिता स्वर्ग सिधार गये। जब वह आठ वर्ष के हुए तभी उनकी माता ने उनका विवाह कर पुत्रवधु लाने का संकल्प कर लिया। परंतु स्वामी जी ब्याह के जंजाल में बंधना नहीं चाहते थे। कारण उ. के गुरुदेव ने उन्हें ब्रह्मचर्य के सब ही

गुणों का परिपूर्ण पाठ पढ़ा रक्खा था। वह अपनी माता के संकल्प को किस प्रकार विफल करे रात-दिन प्रभु से यही प्रार्थना किया करते थे। इसी तरह चिन्तन करते-करते ही एक दिन गंगा-स्नान का पर्व आ पहुंचा और दोनों मां बेटा ग्राम के निकट की बड़ी नदी में स्नान करने गये, माता तो झटपट स्नान कर नदी के तट पर आकर वस्त्र बदलने लगी, और शंकर स्वामी स्नान करते रहे। तभी उन्होंने कहना रुकन करते हुए चिल्लाकर कहा मां-मां अब मेरा अन्त सगय नजदीक आ पहुंचा है। मगरमच्छ ने मेरा पैर पकड़ लिया है। इतना सुनते ही मां ने दहाड़ मारकर रात-चिल्लाते हुए ऊँची, अरे कोई चौक कर मेरे लाल को बचाओ, अपनी माता की ऐसी दशा देख शंकर स्वामी बोले मां मेरे बचने का अब एक ही सरल उपाय है तुम कहो प्रभु तुम्हारा बास तुम्हारे ही अपर्ण करती हूँ आज से तुम्हीं इसके माता पिता हो ऐसा कहने से शायद प्रभु मुझे बचालें, मां जल्दी से परमात्मा से कहो देर करने से गजब हो जायेगा। सिर्फ प्रभु ही इस मगरमच्छ से मेरी रक्षा कर सकते हैं। माता अपने बेटे की दर्दरीली बानी सुनकर और पुत्रप्रेम में पागल हो बोली-हे प्रभु यह

पुत्र मुझे आपने ही दिया है, यह अब भी मेरा नहीं आप का ही है आप इसे कृपाकर जीवन-दान दो। जिससे तमाम उन्नत यह आपकी सेवा में बितावे। अपनी माता के संकल्प को सुन शंकर स्वामी मुस्कराते हुए नदी से बाहर आकर अपनी माता के चरणों से चिपट गये। और माता के चरण स्पर्श कर बोले मातेश्वरी अब विवाह-शादी का विचार त्याग दो। और अपने वचनों अनुसार मुझे ब्रह्मचर्य व्रत धारण कर प्रभु सेवा करने दो। माँ बोली बेटा कौन माता यह नहीं चाहती है कि मेरे बेटे का नाम विद्वानों की श्रेणी में रोशनी फैलावे और बेटा अब तो यह बातें साधु-संन्यासियों की श्रेणी तक ही सीमित रह गई हैं। और अगर कोई बालक बालिका, इस पुस्तक के उपदेश को ग्रहण करके ब्रह्मचर्य व्रत पालन करने को तैयार भी हो तो उसके माता-पिता ही मगरमच्छ का रूप धारण कर रो-रोकर और पाँव पकड़कर उन्हें विषय-वासना के भंवर में फंसाने का यत्न करेंगे। और बच्चे को समझाने के लिए अपने इष्ट मित्रों और सारे खान-दानियों को इकट्ठा कर उसे समझाने का प्रयत्न करेंगे। परन्तु जो बालक-बालिकायें अपने संकल्प पर दृढ़ रहते हैं तो वह बच्चों को मारते-पीटते

भी हैं और कहते हैं कि अभी से व्रत लेने की यह आयु थोड़े ही है। अब स्वामी शंकराचार्य जी के घर छोड़ने के बाद के विचार सुनो बेटा, शंकर स्वामी की माँ मजबूर हो गई, वह तो अपने पुत्र का जीवन मन से चाहती थी। वह तो उन्हें हर तरह से सुखी देखना चाहती थी। उन्हें अब कुछ मतलब नहीं था चाहे वह विवाह करे, चाहे वह संन्यास ले। और उन्होंने हँसी-खुशी अपने पुत्र को संन्यास ले लेने के वास्ते स्वीकृति दे दी। उस समय शंकर स्वामी की आयु ग्यारह वर्ष की थी। तभी शंकराचार्य जी ने विचारा, कि काम, क्रोध, लोभ इत्यादि यह महापाप कराने वाले शत्रु हैं। उन्होंने इन विषय-विकारों को काले सर्प के विष से भी अधिक भयंकर माना है। और कहा है कि यह विष मनुष्य की बुद्धि को मलिन कर तेजहीन कर देता है और उसे पग-पग पर मृत्यु दिखाई देने लगती है। सो बेटा पद्मनाभ अब पृथ्वी पर धर्म का नाम ही रह गया है और ब्रह्मचर्य व्रत को भूल जाने के कारण पृथ्वी पर चारों तरफ हा-हाकार मचा है आराजकता तेजी से फैल रही है विषय-वासना ने हर एक नर-नारी को इतना अधा कर दिया है कि वह अपना भला-बुरा भी नहीं विचार

सकता है। इसलिए अब मेरा विचार हिमालय पर्वत जाने का पक्का बन गया है। तुम अपने गुरु भाईयों को तैयार हो जाने का मेरा आदेश सुना दो इन मन-मानी करने वाले नर्क अधिकारी भारत-वासियों में फूट फैल रही है और सब ही काम-कंचन-कामनी के कारण पागल हो गये हैं। बेटा मुझे दीख रहा है कि इसी आपसी फूट के कारण यह देश शीघ्र ही गुलाम बन जायेगा। और, यहां मलेच्छ लोग राज करेंगे। अपने गुरुदेव के विचार सुनकर पद्मनाथ ने गुरु गोरख के चरणों में अपना मस्तक टेक दिया और फिर उठकर गुरु भाईयों के निकट पहुंचकर गुरुदेव का आदेश सुनाया तब सब ही सन्तों ने गुरु-बचनों को श्रद्धा के साथ सुनकर अपने गुरुदेव के आदेश पर मस्तक नवाकर आज्ञा-पालन में हिमालय पर्वत की तरफ कूच करने के वास्ते अपनी शोली, खप्पर, कम्मल, चीमटा और कमण्डल संभाल खड़ाऊं पहन कर सब शिष्य तैयार हो गये।

श्री गोगा महापुराण ४३वां भाग प्रारम्भ

ग्योरे बन्धुओ ! अब हमें गोगा राणा और उन के साथियों की भी सुध लेनी चाहिए कि उन लोगों

ने क्या-क्या मुसीबत हूणों को हिन्दू बनाने के वास्ते उठाई। हमारे गोगा राणा हूणों की स्त्रियों को धीर बंधा और महाराजा विक्रमादित्य से सलाह मिला, अपने मायाबी वीरों को, हूणों की निगरानी करने के वास्ते छोड़ दिया। और आप अपने साथियों सहित अपने-अपने घोड़ों पर चढ़ विद्वानों की महा नगरी काशी में कई दिन की मंजिल तय करके जा पहुँचे, और वहाँ पहुँचकर बड़े-बड़े धुरन्धर पण्डितों को जा कर अपने देश के दुश्मन हूणों की कथा सुनाई।

हारे हुए राक्षसों को अपने लोगों में मिलाने में ही भारत देश की भलाई है। परन्तु सब ही विद्वानों ने एक मत हो एक ही बात कही, कि हमारे वेद शास्त्र ऐसा कुकर्म करने की अनुमति नहीं देते हैं। राणा साहब कभी गधी भी गाय बन सकती है। गोगा राणा ने उन महा पण्डितों को काफी ऊँच नीच समझाया, पर पण्डितों ने उनकी एक भी न सुनकर, बार बार अपनी ही बात को ठीक कहा।

जब गोगा राणा ने काफी कहने सुनने पर भी अपनी दाल गलती न देखी तब निराश होकर वह वहाँ से चल पड़े। वहाँ से चलकर मथुरा में भी जाकर ब्राह्मणों से काफी मगज खपाई की और यह

भी समझाया कि हमारे गुरु गोरखनाथ जो महाराज जो बड़े पहुँचे हुए सिद्ध सन्त हैं, उनकी भी यही इच्छा है कि इन अधर्मों शक हूणों को अपने में मिला कर इन्हें धर्मधारी बना लिया जाय। इनके यहाँ बस जाने से हमारे देश की शक्ति दुगुनी हो जायेगी। और इनके यहाँ रहते कोई विदेशी दुश्मन हमसे आँख न मिला सकेगा। तब मथुरा के चौबों (पंडितों) ने कहा राणा जी आप हमें क्यों अधर्म करने को मजबूर करते हो, आप नगरी के सेठ साहूकार, बनियों और राज-पूत राजाओं से भी तो पूछो वह लोग क्या कहते हैं। इस पर गंगा राणा ने मथुरा के सेठ साहूकार और राजपूतों को बुलवा कर भी अपनी योजना समझाई तो यह लोग भी बोले राणा साहिब इन धार्मिक मामलों में हमारी राय लेना बूढ़ा ही है।

इस मामले के कर्ता धर्ता तो वेद शास्त्रों के जानने वाले यह पंडित लोग ही हैं। जो हमारे पंडितों की राय है वही हम लोगों की है इनके खिलाफ बोलने की शक्ति हम लोगों में नहीं है। इस पर सब पण्डितों ने एक मत होकर कहा, धर्म शास्त्र इन कूकर्मियों को अपने में मिलाने के सख्त खिलाफ है। उनमें साफ-साफ लिखा है। जो इन्सान जबरबस्ती इस प्रकार के

कुकर्म करेगा, उसे जाति के बाहर कर उससे किसी प्रकार का वास्ता रखना भी बड़ा भारी अधर्म का कार्य है। क्योंकि वह भी नीचों का संग देकर नीच ही कहलाने का अधिकारी है। और जो उसका अन्न जल ग्रहण करेगा वह भी महा पातकी और घोर नर्क का अधिकारी होगा। वह अगली योगियों में भी अच्छा जीवन नहीं बितायेगा।

मथुरा के पण्डितों की वार्ता सुनकर नरसिंह पंडित अंधीर हो बोले, भैया गंगावीर सौ बातों की एक बात यह है कि जिन व्यक्तियों के विनाश का समय नजदीक आ जाता है, उनकी बुद्धि भी भ्रष्ट हो जाती है। भ्रष्ट बुद्धि के कारण ही रावण जैसे राजा का नाश हो गया। लातों के देव बातों से नहीं माना करते हैं। यहाँ तो विनाश काले विपरीत बुद्धि वाली कहावत ही ठीक बैठ रही है।

नरसिंह पंडित की वार्ता सुनकर सब लोग निराश होकर मथुरा नगरी से चल कर अपने नित्य कर्मों से फारिग हो यमुनाजी में स्नान करके द्वारकाधीश महाराज के दर्शन किये, और भगवान की गोग लगाकर मंदिर के पुजारी को, दान दक्षिणा दे प्रसाद पाकर अति प्रसन्न हुए। फिर गया और हरिद्वार के पण्डितों

से भी मगज खगाई कर, अपने गुरु गोरखनाथ जी महाराज की जोत जलाकर दर्शन देने की सबने मिल कर प्रार्थना की, तभी गुरु गोरखनाथ जी महाराज अपने सब चेलों को जो गुरुदेव के बिगुल बजने के इन्तजार में तैयार खड़े थे उन्हें समझा कर कि मुझे गोगा राणा याद कर रहा है। पहले मैं उससे मिल आऊँ कहकर अपने कुछ शिष्यों के साथ अपनी उड़न खड़ाऊँ पर चढ़कर आनन फानन में मथुरा आ पहुँचे। तभी सब राजस्थानी वीरों ने अपने गुरु के खुश हो कर दर्शन किये और सब ही ने गुरु चरणों में अपना अपना मस्तक टिकाया, तभी गुरु ने प्रसन्न हो अपने सभी शिष्यों को आशीर्वाद दे उनकी अधीरता का कारण पूछा। तब गोगा राणा ने अपने दोनों हाथ जोड़कर राजा विक्रमाजीत के युद्ध जीतने की खुश खबरी गोरख गुरु को सुनाई और अपनी सभी योजना समझाई फिर वह कहने लगे, गुरुदेव ये पण्डित जन तो अपनी ना समझी के कारण देश के हानि लाभ को नहीं समझते। अब आप जैसी आज्ञा देंगे हम वंसा ही करेंगे।

श्री गोगा महापुराण ४४वाँ भाग प्रारम्भ

गुरु गोरखनाथ जी महाराज, अपने शिष्यों की वाणी सुन धीरज धर कर बोले, बेटा अधीर होने से कोई भी कार्य सफल नहीं होता है। यह ना समझ ब्रह्मन्डी ब्राह्मण, बनिये और राजपूत बगैरह अपने को उच्च समझने वाले लोग यह कभी भी तुम्हारा साथ देने को तैयार नहीं हो सकते, परन्तु हमारे शुभ कार्य में रोड़ा अटकाने में यह कभी चूकने वाले भी नहीं हैं। तुम्हें तो उन लोगों से मिलना चाहिये, जिन्हें यह लोग तुच्छ समझ कर तिरछी नजरों से देखते हैं। मुझे पूर्ण आशा है कि तुम्हें जाट, गूजरों के मुखियाओं से जाकर मिलना चाहिये वह बहादुर लोग किसी की परवाह न करके इन शक और हूणों को अपनी जाति में अवश्य शामिल कर लेंगे। इससे उनकी शक्ति भी डबल हो जायेगी, और शक्ति दुगुनी हो जाने से यह लोग कभी भी देश के दुश्मन विदेशियों को भारत की सीमा में कदम न रखने देंगे। और यह ब्राह्मण बनिये और राजपूत अपने हाथ मलते रह जायेंगे।

अपने गुरु की आज्ञा शीघ्र भुकाकर गोगा राणा ने स्वीकार कर ली और वह सातों बीर अपने-अपने घोड़ों पर सवार हो, हरियाणा और पञ्जाब प्रान्त में

जा पहुँचें और जाट, गूजरो के मुखियाओं से मिले और अपनी सारी वपस्था का बयान किया। और हाथ जोड़ कर प्रार्थना की कि आप इन देश के दुश्मन हूणों को अपनी जाति में मिला लो मेरा नाम गोगा चौहान है और यह सातों रण बाँकुरे मेरे गुरु भाई हैं हम सभी गोरख गुरु के शिष्य हैं, और उन्हीं की आज्ञा से आपकी शरण में इस शुभ कार्य के लिये प्रार्थना करने आये हैं। गोरख राणा की वार्ता और गोरख गुरु का नाम सुन कर जाट गूजरो के सभी मुखियाओं ने तभी एक बड़ी पंचायत जोड़ी और भरी सभा में सर्व सम्मति से कहा गुरु गोरखनाथ जी सहाराज, धर्म रक्षक और देश हितैषी परम योगी सन्त हैं और उनकी आज्ञा मानने में ही हमारे देश और हमारी भलाई है और इसमें तो जरा भी शंका नहीं है कि हमारी जाति की शक्ति अति प्रबल हो जायेगी, और कोई भी घमण्डो कभी भी हमसे आँख नहीं मिला पायेगा। यह ब्राह्मण, बनिये भी सदा हमारा मुँह ताका करेंगे। और कहेंगे चौधरियो हमारी लाज आपके ही हाथ है गोगा राणा के सम्मुख गोरख गुरु का काफी गुण माना कि गुरुदेव ही का हमें एक सहारा है जो उन्होंने भारत की डूबती नाव को भँवर

से निकालने का बड़ा ही सुन्दर उपाय किया है वरना इन ब्राह्मण, बनियों और क्षत्रियों ने मिलकर जो जाति भेद का प्रपञ्च फैलाया है एक दिन हम सबको ही ले डूबता सभी चौधरियों ने एक मत हो सब ही हूणों को अपने में मिला लेने का गोगा राणा को वचन दिया गोगा राणा ने भी अपने सभी साथियों के संग गूजरो के चौधरियों को भी साथ लेकर अपने अपने घोड़ों पर सवार हो उज्जैन नगर आ पहुँचे और हूणों के सरदार मिहिर कुल ने जब गोगा राणा की जबानी अपने उद्धार की कहानी सुनी तो उसकी खुशी का ठिकाना न रहा उसने फौरन ही इस खुश-खबरी की खबर तुरन्त ही अपने सभी संगी-साथियों को मितटों संकिण्डों में बुना डाली सभी ने एक मत हो, अपने धर्म को जाट गूजरो के धर्म में हँसी-खुशी परिवर्तन कर लिया और नरसिंह पाण्डे ने सभी जालिमों पर गंगाजल छिड़क-छिड़ककर बेद-मन्त्रों द्वारा उन्हें पवित्र कर दिया तभी गोगा राणा अति प्रसन्न हो अपनी तरफ से हूणों के सभी परिवारों को एक-एक कच्चा मकान रहने को और दस-२ अशरफी व्यापार के वास्ते देकर उन सबको आस-पास के ग्रामों में बसा दिया। और उन सबने हिन्दू जाति में प्रवेश

करने की खुशी में भागीरथी गंगा में स्नान कर अपने सभी पापों से छुट्टी पाई फिर जाट गूजरों के संग मुजा भेंट कर सभी एक दूसरे को प्यार की दृष्टि से देखकर प्रेमपूर्वक सभी भाई-भाई की तरह रहकर, अपनी गुजर-बसर करने लगे और देश पर जब भी कोई विदेशियों का हमला हुआ तो सबसे आगे इन्होंने रणधीरों ने ही देश के दुश्मनों में सब से आगे बढ़कर मोर्चा लगाया। और दुश्मनों को नेस्त नाभूबकर मार भगाया आज भी उन वीरों की सन्तान भा देश के दुश्मनों को देश से मार भगाने में किसी से पीछे नहीं हैं।

श्री गोगा महापुराण ४५वाँ भाग प्रारम्भ

इस धर्म कार्य से छुट्टी पाकर महाराजा वीर विक्रमादित्य को अपने सभी कार्य-कलापों की खुश-खबरी, अयोध्या उनके दरबार के बीच पहुँचकर सुनाई कि किन-किन मुश्किलों से उन राक्षसों का उद्धार हुआ है गोगा राणा की बातें सुनकर महाराजा विक्रमादित्य बड़े ही प्रसन्न हुए और अपने पास ही गद्दी पर बिठलाते हुए बोले धन्य है तुम्हें राणा जी और धन्य है तुम्हारे साथियों को जिन्होंने तन मन

धन से भारत देश का उद्धार किया, और अति घोर विपत्ति के संकट से मुझे उबारा न मेरे पास आप सबकी बढ़ाई करने के वास्ते अनोखे शब्द ही हैं और न आपके लावक भेंट करने को कोई नायाब वस्तु है जो अपने गुरु भाई को भेंट कर सकूँ। मैं इसी सोच-विचार में हूँ कि मैं तुम्हें क्या उपहार में दूँ। तुम्हारे वास्ते अगर मैं आसमान के चाँद-सितारे भी लाकर भेंट करूँ तो भी वह तुम्हारे कार्य के सम्मुख तुच्छ ही दिखाई देंगे। खैर अब आपने अपने एक देश हितेधी धर्म-कार्य से तो छुट्टी पा ही ली है। अब मेरे कहे अनुसार कुरुक्षेत्र भूमि थानेश्वर नगरी में आप सब पहुँच कर अपनी राजधानी कायम कर स्वतन्त्र राज्य की स्थापना करो और जननी जन्म-भूमि और गऊ माता की सेवा करते हुए सदा देश-जाति के उद्धार में अपना जीवन बिताओ मेरा आशीर्वाद आप सब के साथ है कि तुम सात दीप नौखण्ड में पूजे जाओ यह ब्राह्मण बनिये क्षत्री तुम्हारी कीर्ति को बबनाम करने की भरपूर कोशिश करेंगे परन्तु तुम्हारी कीर्ति घर-घर और ग्राम-२ में सदा ही जगमगाती रहेगी और तुम्हारे पुजारियों की संख्या रात-दिन बढ़ती ही रहेगी। कारण धर्म की बेल सदा ही हरी-भरी रहा करती

है। महाराजा विक्रमादित्य की वार्ता सुन गोगा राणा अपनी निगाह नीची कर बोले महाराजा साहिब आपने जो मेरा इतना गुणगान किया है मैं इस काबिल कहीं हूँ मेरे द्वारा जो कुछ भी कार्य आप हुआ समझ रहे हूँ वह सब तो गुरुदेव की कृपा का ही फल है सच्चे गुरुका दर्जा भगवान से कम थोड़े ही होता है गुरु खुश हो जाए तो बस कदमों पर लोटता फिरे और गुरु नाराज हो जायें तो त्रिलोकी में भी कहीं ठिकाना न मिले। आप मेरे बड़े गुरु भाई हैं आपकी आज्ञा पालन करना ही मेरा परम धर्म है। आप निश्चिन्त रहें, आपकी आज्ञाओं का उलंघन मैं सपने में भी न करूँगा गोगा राणा की मधुर वार्ता सुनकर राजा वीर विक्रमादित्य बोले तुम्हें जितनी सेना व धन की आवश्यकता हो यहाँ से अपने साथ लेजा सकते हो चिन्ता कतई न करना गोगा राणा बोले गुरुदेव का दिया सब कुछ है फिर जब आपका आशीर्वाद मेरे साथ है तो कामयाबी ही कामयाबी है महाराजा साहिब अब सबसे पहले तो मैं आप से विदाई प्राप्त कर, गुरु चरणों में पहुँच कर मस्तक झुकाऊँगा और अपने गुरुदेव को यहाँ का व्योरेवार सब हाल सुनाऊँगा। यहाँ के समाचार न मिलने से गुरुदेव बड़े ही

बेचैन रहते होंगे। वैसे तो गुरुदेव त्रिकालदर्शी हैं उन्हें सब ही समाचार योगशक्ति द्वारा बराबर मिल रहे होंगे, परन्तु वह फिर भी मेरे मुख से व्योरेवार यहाँ के सब समाचार सुनकर ही संतुष्ट होंगे इसलिये कजली वन पहुँचकर गुरु के दर्शन करना मैं अपना परम कर्तव्य समझता हूँ। वैसे भी उनके दर्शन किये हम लोगों को काफी समय व्यतीत हो गया है। मेरे सभी गुरुभाई तथा मित्र भी गुरु दर्शन के लिए अति बेचैन हैं। इसलिए अब आप हमें चलने की इजाजत दें। प्रभु चाहेगा तो शीघ्र ही आपके इन चरणों के दर्शन दुबारा करूँगा। आशा है आप अपने छोटे गुरु भाई की भूलों को क्षमा करने की दया करेंगे। गोगा राणा की मधुर बाणी सुनकर राजा वीर विक्रमादित्य ने प्रेम-विभोर हो गोगा राणा को खड़े होकर अपने गले से चिपटा लिया और आँखों से प्रेम-अश्रु बहाकर बोले, गोगा भैया तुम्हें विदा करते हुये मुझे बड़ी भारी बेचैनी सी हो रही है। मेरा हृदय टूक-टूक हुआ जा रहा है। मुझे ऐसा लग रहा है कि मेरी दाईं भुजा टूटी जा रही है। तुम्हें विदा करते समय मेरा बिल मुससे कह रहा है कि विक्रमादित्य तेरा सगा भाई तुमसे बिछुड़ रहा है। तू उसे यहाँ से किसी

कीमत पर भी मत जाने दे। तेरी इसी में भलाई है।
सज्जनो महाराजा वीर विक्रमादित्य ने बड़ी-बड़ी
अमोल वेश कीमती अनोखी वस्तुयें गोगा राणा की
गठरी में चुपके से बंधवा दीं और गोगा राणा से
उनका कोई जिक्र तक न किया। राजा वीर विक्रमा-
दित्य की बेचैनी और बड़े भाई की तरह से भी
ज्यादा प्रेम देखकर गोगा राणा और उनके मित्रों के
नेतों से जलधारा बहने लगी। उन्हें अपने दोनों बड़े
भाई अरजन-सरजन की याद ने आ संताया उनका
हृदय कहने लगा देखो ये दुनिया वालो, एक यह बड़ा
भाई है जो मेरे प्यार के कारण बेहद परेशान है।
एक मेरी सगी मौसी के लड़के थे, जिन्होंने मेरी कदर
न जानी। मेरे उनको जी-जान से चाहने पर भी वह
अपनी ऐबदारियों से बाज न आये और बिना मौत
ही मारे गये। उन्हीं के अंधे प्यार के कारण मेरी
सगी माता ने दुश्मनों जैसा मेरे साथ खेल खेला।
और अपने वंश और राजधानी को जड़मूल से ही
नष्ट कर दिया यह जानते हुए भी कि जो भी घटनाएँ
घटी हैं वह सब गोरख गुरु के श्राव के कारण ही
घटी थीं।

बोहा-अब पठताय होत क्या,

जब बिड़िया चुग गई खेत।

श्री गोगा महापुराण ४६वाँ भाग प्रारम्भ

बन्धुओ ! बात बढ़ाने से क्या लाभ यह सातों
जुझार योद्धा, अपने-अपने घोड़ों पर सवार होकर
और महाराज विक्रमादित्य को कल्पता छोड़ प्रणाम
करके गोरख गुरु महाराज की जय बोलते हुए, हवा
की माफिक उज्जैन नगरी से चल पड़े। और रात
दिन की मंजिल तय करते हुए कजली वन में गोरख
गुरु की धूनी के सामने जा पहुँचे। जहाँ गुरु महाराज
आँखें बन्द किए प्रभु भजन में मस्त थे। और सामने
बड़े-बड़े लकड़ों का धूना सुलग रहा था अपने गुरु
देव को तपस्या में मग्न देख सब ही वीरों ने गुरुदेव
को मन ही मन प्रणाम किया और सभी जुझार
योद्धाओं ने गोरख गुरु के चौदह सौ चेलों से भुजा
मेट कर उज्जैन नगरी की सभी घटनाओं का ग्यान
हंस हंस कर प्रेमपूर्वक सुनाया।

राजा वीर विक्रमादित्य की खूब तारीफ की, कि
ऐसा धर्मात्मा जानी और दानी मानी वीर राजा इस
भारत माता की ही देन है। ऐसे राजाओं के जन्म
लेने से ही हमारे देश की कीर्ति में सदा चार चाँद
लगते रहे हैं। ऐसे ही धर्म कर्मियों के नाम सदा
अमर रहते हैं। इसी अर्थ में गुरु गोरखनाथ जी महा-

राज की समाधी छूट गई। और वह हर हर महादेव कह भगवान के चरणों में अपना मस्तक नवा, अपने दोनों नैन ऊपर उठा बोले। क्या गोमा राणा उज्जैन नगर में अपनी कीर्ति ध्वजा फहरा कर अपने मित्रों के साथ लौट आये। अपने गुरुदेव की तरफ मुखातिब होकर सभी रण बाँकुरों ने वारी वारी से गुरु चरणों में अपना-अपना मस्तक नवाया। अन्त में गोमा राणा बोले गुरुदेव महाराजा वीर विक्रमादित्य तो, महान से महान देवता के तुल्य हैं। आपकी दया से जितनी इज्जत हमारी उज्जैन नगरी में हुई है उतनी तीनों लोक चौदह भुवनों में भी होना असम्भव है। यह सब आपकी कृपा का ही करिश्मा है। हमने उस मिहिर कुल के राक्षस को आपकी कृपा से अतिशीघ्र हरा कर उसकी बचो खुची सभी सेना को गिरफ्तार करके बड़ी ही मुश्किल और काफी दौड़ धूप करने के पश्चात ही जाट गूजरों की जाति में शामिल कराया है और उन के रहने को मकान और व्यापार के वास्ते उन्हें कुछ धन भी हमने दे दिया है। जिससे वह लोग अति प्रसन्न हो गये हैं। और काफी एहसान मन्द होकर भले आदमियों की तरह रहकर, अपनी गुजर बसर करने लगे हैं।

आने ये ही वीर बहादुर लोग देश पर हमला होने पर हम सबके कन्धे से कन्धा मिलाकर दुश्मन को मार भगाने में भारत देश की सदा सहायता करते रहेंगे। परन्तु गुरुदेव इन ब्राह्मण, बनियों और क्षत्री राजाओं ने हमें बदनाम करने की कसम ही खा रखी है यह लोग हमारे जाति उद्धार को कुछ न समझ कर हमें भी गिरी हुई दृष्टि से देख अधर्मी कहने में जरा भी नहीं हिचकिचाते। और यहाँ तक कहते हैं कि इनका गुरु गोरखनाथ खुद गोबर का एक कीड़ा है। फिर चले ऐसे अधर्म कार्य करते फिरते हैं, तो कौन बड़ी बात है। ऐसों के हाथ का न पानी पीना चाहिए और न इनका छुआ अन्न ही हम उच्च जाति वालों को खाना चाहिये। सो गुरुदेव मेरे दिल में ऐसी ज्वाला सी उठती है कि इन उच्च जाति वालों का वंश ही नामेट कर दूँ। सिर्फ आपकी आज्ञा की देरी है। मेरा भोला आपके भय के कारण ही अब तक रुका हुआ है। अपने शिष्य गोमा राणा की वार्ता सुन गुरु गोरखनाथ महाराज बोले, बेटा गोमा वीर अधीर होना ठीक नहीं विनाश काले विपरीत बुद्धि हो ही जाती है।

संका पति रावण भी होनी वश मतबाला होकर

अपने कुटुम्ब के नाश का कारण बना, क्या वह ब्राह्मण जाति का नहीं था। अपने दुष्ट कार्य के कारण ही आज लोग उसे क्या उसके कुटुम्ब तक को राक्षस कहते हैं। इसलिये घबरा कर कोई अनुचित कार्य करना भी बड़ा भारी अधर्म है। मैं जानता हूँ वैश्य अपने धन के घमण्ड के कारण और ब्राह्मण अपनी विद्या के कारण और क्षत्री अपने बाहुबल के नशे में बेड़ी बुरी तरह चूर हैं। ये धर्म के लक्षण को भूल बैठे हैं। अपने अहंकार के कारण यह अपने कामजोर वर्ग को सताने में ही अपना बड़ेपन समझते हैं। यह तो इन्हें पढ़ाया ही नहीं गया है कि धर्म के अर्थ क्या हैं। निबंलों की सहायता न कर उन्हें सताना ही इन्होंने सबसे बड़ा धर्म मान लिया है। इसलिये इन पापियों को जो करना है करने दो, इनके पाप का घड़ा इनके सर पर ही फूटेगा। भगवान के यहाँ सबका लेखा जोखा है, हाँडती फिरती सबकी जाती है जो जैसा बोयेगा वंसा ही काटेगा। मुझे विषय दृष्टि से दिखाई दे रहा है कि ये तीनों पापी जातियाँ देश को एक दिन गुलाम बनाकर ही मानेंगी और इनकी बहन बेटियाँ अधर्मियों के हाथ दो-दो पैसे में बिकती फिरेंगी।

आज यह अपने जिन भाइयों पर जुल्म करते हैं,

वही एक दिन शक्तिशाली बन कर, इनसे गिन गिन कर अपने सारे बदले चुका लेंगे। जो सूर्य पर धूल फेंकते हैं, सूर्य का तो कुछ नहीं बिगड़ता, धूल उल्टी फिर कर उनके ही मुख पर पड़ती है। और नैनो के भीतर घुस जाती है। इसलिये तुम इस व्यर्थ के झगड़े में मत पड़ो। और राजा वीर विक्रमादित्य के कहे अनुसार कुशक्षेत्र भूमि धानेश्वर के महाराजा बन धर्म राज स्थापित करो। सब ही लोगो को अपना हितेष्टी भाई समझो सब जाति एक बराबर है, कोई जाति से छोटा बड़ा नहीं होता। अपना किया धर्म कर्म ही फलता फूलता है। यह लोग अगर हमें तुम्हें बदनाम भी करेंगे और हमारी कीर्ति को अपने धर्म-ग्रन्थों में स्थान भी न देंगे तो भी कोई दुःख की बात नहीं है तुम्हारी धर्म ध्वजा बनकर सातों दीप नौ खण्डों में जगमगायेगी। कोई तुम्हें नाग देवता कहकर पूजेगा कोई जाहर दोषान और कोई गोगा वीर। जगह-जगह तुम्हारे मेले लगेंगे चाहे वह छड़ियों के नाम से हो चाहे नौमी के नाम से रोशन हों प्रथम छोटी जाति कहलाने वालों की ही तुम मनोकामना पूरी करना। उन्हें संतानों के खूब वरदान देना, इससे दो फायदे होंगे एक तो उनके यहाँ अधिक संतानें होने के कारण

उनकी शक्ति बढ़ेगी दूसरे बड़ी जाति वाले जब जान जायेंगे कि वागड़ का देवता धन संतान देने वाला है तो वह भी अपने घरबार वालों को लेकर तुम्हारी मेड़ी पर माथा टेकने आया करेंगे मेरा तुम्हें वरदान तुम्हारे जन्म से भी पहले का दिया हुआ है कि तुम्हें सातों जातें पूजेंगी और तुम्हारे पुण्य परताप का हिस्सा तुम्हारे गुरु को भी मिलता रहेगा। अब तुम शीघ्र कुरुक्षेत्र भूमि में पहुँच कर अपना धर्मराज चलाओ। भगवान तुम्हारा सदैव भला करेंगे।

श्री गोगा महापुराण ४७वाँ भाग प्रारम्भ

अपने गुरुदेव को भेंट वार्ता और शिक्षा भरे उप-वेश से अति प्रसन्न हो, गोगा राणा अपने सभी संगी साथियों को साथ लेकर महाराज विक्रमादित्य की आज्ञा अनुसार, कुरुक्षेत्र की भूमि थानेश्वर को अपनी राजधानी बना महाराज हर्ष की उपाधि की मोहर ढलवा देश भर में राज्य संचालन का कार्य धर्म पूर्वक करना प्रारम्भ कर दिया। उन्होंने जिसे धूर्त, छली प्रपन्ची नरेश समझा उसी का राज्य छीन उसे अपने आधीन कर धर्म पूर्वक राज्य संचालन करने की हिदायत करके, उसका जीता हुआ राज्य उसी के

आधीन अपनी देख रेख में कर दिया। इसी तरह हमारे गोगा राणा ने, पूरब पश्चिम उत्तर दक्षिण चारों दिशाओं के बहुत से जालिम नरेशों को जीता।

नाम मात्र का कर वसूल करने पर भी इतनी अधिक सम्पदा उनके खजाने में जमा हो जाती थी कि उन्हें हर छठे वर्ष कुम्भ तथा अर्ध कुम्भी मेले पर प्रयागराज पहुँचकर भागीरथी गंगा के संगम पर हाथी, घोड़े, हथियार रखकर अपनी कुल सम्पत्ति न्याय पूर्वक हर एक जरूरत मन्द को दान कर दी जाती थी। देश भर के सभी संचालक अनाथालय, अस्पतालों तथा पाठशालाओं वगैरह के कम्प दान लेने के लिये काफी पहले से आकर गढ़ जाते थे लाखों की संख्या में गरीब, फकीर, मोहताज दूर-दूर से दान के लिये भागीरथी के तट की शोभा में आकर चार चांद लगा दिया करते थे।

इच्छा अनुसार दान पाकर भाँति-भाँति के आशीर्वादों के फूलों की वर्षा करके अपनी दरिद्रता से छुटकारा पा पलभर में मालदार बनकर अपने-२ स्थान को हँसी-खुशी लौट जाते थे। अपने महाराजा के देखा-देखी उनके मातहत राजा लोग तथा सकल राज दरबारी भी एक-दूसरे की होड़ा-होड़ी में खुले

दिल से अपनी-अपनी हैसियत अनुसार दान-पुन किया करते थे। इसके अलावा महाराजा हर्ष उर्फ गोगा राणा, बावड़ी, पोखर, ताल, मठ मंदिर, धर्म-शालायें, पाठशालायें बनवाकर और राहगीरों के वास्ते ठण्डे पानी की प्याऊ तथा खाने के वास्ते सदावृत्त का पूरा-२ इन्तजाम राजा की तरफ से हुआ करता था। उस समय में देश की जनता भी ईमानदार धर्म-पुण्य में रूचि रखने वाली खूब ही खुशहाल थी। यह आप पहले ही पढ़ चुके हैं कि गोगा राणा के समय में जाति-पाति छूत-अछूत यानि छोटे-बड़े का कोई भेद-भाव नहीं था। सभी जनता में सगे सम्बन्धियों जंसा आस में बड़ा भारी प्यार था। एक-दूसरे के दुःख-सुख के सभी साजी थे और सभी सुखी रह कर दूधो नहाते थे और पूतों फलते थे। हमारे देश भारतवर्ष की जनता उस समय भी गोगा राणा को देवता की तरह पूजती थी। और उनकी आज्ञा मानने में ही अपनी भलाई समझा करती थी। और जब कहीं दूर किसी बस्ती में जाकर जहाँ भी उठती बैठती थी गोगाजी के गुणों की गाथा खुश हो-होकर गाया करती थी। प्यारे बंधुओं कोई भी वीर भाई, भाई की मफरत के कारण संतार में मशहूरी नहीं पाता है और न ही देवता

बन कर पूजनीय होता है। जो भी परम पूजनीय होता है वह अपने महान गुणों के कारण ही होता है। ऐसे ही देश जाति के उद्धारक थे हमारे गोगा राणा एक बात मैं आप सज्जनों से और भी कहना चाहता हूँ कि उनके समय में मुसलमान साई इस दुनिया में जन्मे ही नहीं थे, काफी समय के पश्चात् जब वह इस भारत में आये तब गोगा राणा के चमत्कारों की गाथा सुन-सुनकर अपने पीर-पैगम्बरों की तरह इन्हें भी पूजने लगे।

श्री गोगा महापुराण ४८वाँ भाग प्रारम्भ

प्यारे बंधुओं ! हमारे दुष्ट कर्मों तथा आपस की फूट और बेवकूफी के कारण काफी मुद्त के पश्चात् जब भारत में इस्लामी राज्य कायम हो गया था तब दिल्ली का बादशाह नौशेरवा बगावत दबाने के कारण गोगा मेड़ी के रास्ते अपनी फौज लेकर निकलने लगा। तब उसे क्या बिखाई देता है कि एक बड़ा ही खूदसूरत हट्टा-कट्टा हिन्दू वीर नीले घोड़े पर सवार हाथ में खोफनाक भाला लिये सारी बादशाही फौज को मयमीत करता हुआ तोर की तरह अंधेरे में गायब हो गया। तब बादशाह ने अपने सिपाही

सालार से पूछा भयभीत करने वाला खौफनाक नजारा कंता था। अपने बादशाह की वार्ता सुनकर सिपह-सालार बोला, गरीब परवर भयभीत होने का खास कोई कारण नहीं है। इस सामने वाले मजार में एक पाक हस्तो हिन्दू पीरनी आराम फरमाते हैं और सब की मनचाही मुरादे पूरी करने हैं। अपने सिपह-सालार का वार्तालाप सुनकर बादशाह नोशेरवा ने तभी मनोती मानी, कि हे पीरसाहब अबर मैं बमावत दवाकर कामयाब होकर लौटा तो आपके आराम के वास्ते कच्ची दरगाह के बराबर हो एक खालीशान पक्की दरगाह बनवा दूंगा। परन्तु भाइयो जब बादशाह बगावत दवाकर लौटा तो वह अपना किया कौल भूल गया था। और जब उसकी फौज मेड़ी से आगे बढ़ने लगी, तब वह क्या देखता है कि बड़े-बड़े भयंकर काले नाग फन फैलाय उसकी और उसकी सेना की अगाड़ी रोके खड़े हैं। बादशाह भयभीत हो बोला, सिपह सालार यह नागहानी खला कैसी है। सिपह सालार बोला हुजूर आप पीर साहब की पक्की दरगाह बनवाने के अपने कौल को भूल गये। तभी बादशाह ने तोबा-तोबा कह अपनी पलटन को हुक्म दिया कि जल्दी से जल्दी पीर साहब की दरगाह

बननी चाहिये नहीं तो यहाँ से बचकर जिन्दा जाना नामुमकिन है।

उसी समय भादरा को करिन्दे भेजकर राज-मजदूरों को बुलवाया गया और भादरा से मेड़ी भवन तक, लाईन लगाकर पलटन खड़ी कर दी गई। भादरा का सिपाही ईंट उठाकर अपने बराबर के सिपाही को देता था और वह अपने बराबर वाले को यानी पहले ने दूसरे को दी और दूसरे ने तीसरे को और तीसरे ने चौथे को इस प्रकार तमाम ईंटें हाथों-हाथ आन कर मेड़ी के निकट जमा हो गयीं और रात-रात में पक्का मेड़ी भवन बनकर तैयार हो गया तभी सब नाग देवता घरती की गोद में समा गये जिस मेड़ी भवन पर हर साल लाखों यात्री आ कर मनोती मनाते हैं और अपनी मनोकामना पूरी होने का वरदान पाते हैं यह मेड़ी नोशेरवा बादशाह ने भयभीत होकर बनवाई थी सभी जाति के भक्तगण दूर-दूर से आ कर मेड़ी में अपना मस्तक नवाकर अपने अपने घरों को लौटते हैं तो उनमें से किसी की मृत्यु साँप काटने से आज तक नहीं हुई, इसी के पास दूसरी मेड़ी दबरेवा की भी है। इसका भी पूजन भक्त-गण फूल-बतासों से करते हैं और कहते हैं कि गन्धर्वों

यक्षों सिद्धों सर्पों साध्यों विद्याधरो देवताओं के स्वामी इन्द्र आदि स्वर्ग-पाताल और मृत्यु लोग के निवासी सभी पाँचों भूतल के स्वामी आपकी चरणरज के अणु कण के समान भी इस ब्रह्माण्ड में नहीं हैं माता के गर्भ में सिर्फ गोगा जी ही बोले थे यह अधिकार न शिवजी को मिला न ब्रह्मा विष्णु को न चण्डी को न दुर्गा को न गणेश जी को न राम को न कृष्ण को फिर आप ही बतावें कि इस ब्रह्माण्ड में कौन देवता श्री गोगाजी की तुलना का है।

श्री गोगा महापुराण ४१वाँ भाग प्रारम्भ

बन्धुओ ! हमारे गोगा राणा जी के दो ब्याह हुए थे एक संगलद्वीप की राजकुमारी श्रीयल के साथ दूसरा सहारनपुर के ठाकुर साहब की बेटी रानी सन्तोष के साथ। इन दोनों महारानियों ने अठारह राजकुमार और तीन राजकुमारियों को जन्म दिया। बड़ी राजकुमारी का ब्याह नेपाल नरेश और मँझली का इन्दौर नरेश और सबसे छोटी का पंजाब के राजा धीरसेन चौहान के साथ हुआ था। श्री गोगा राणा के धीरे पुत्रों ने भारतवर्ष के सभी प्रान्तों के बड़े-बड़े

राजाओं को जीतकर उन्हें अपने अधीन कर राज्य कायम किया था। इन्हीं के वंशज यानी गोगा जी के पौत्र परपौत्र ने वीर नरेशों को जीतकर काफी उन्नति की थी। श्री गोगा राणा चार सौ वर्ष राज कर असनी दोनों रानियों को साथ ले और पुत्र पौत्र को राज्य का भार सौंप तपस्या करने वन खण्ड की तरफ चले गये।

जब से उनका किसी को कोई पता नहीं है। वह कहाँ चले गये और क्या कर रहे हैं। इनके परपौत्रों के बहुत थोड़े नाम मिले हैं जो इस प्रकार हैं—
मुलतान के स्वामी महाराजा अजयपाल, लोहकोट के मालिक सपाद लक्ष, मरहस्थली घोघागढ़ के घोघा बापा, उज्जैन के मालवराव साभेर और अजमेर के गजधर नरेश गुजरात के चामुन्द राय, आमेर के दुर्लभराय सिद्धपुर के मूलदेव यह उपरोक्त सभी नरेश गोगा जी के परपौत्र और उनके वंशज थे। जो आपसी वैर भाव व आपा धापी के कारण वीर धीरे होते हुए भी बिखरे हुए थे और अपार धन के मद में किसी को कुछ गिनते ही नहीं थे। यह काम कामनी और शराब के नशे में मस्त रहकर धीरे-धीरे अपने नाश की ओर बढ़ रहे थे। ब्रह्मचर्य जंसी अन-

मोल वस्तु को देव दासियों की बन्जर जमीन में बो रहे थे। और अपने बड़ों के चमत्कारों को मूल भारतवर्ष के नाम को बदनाम कर देश की अच्छी तरह समझार में नाब डुबा रहे थे।

श्री गोगा महापुराण ५०वाँ भाग प्रारम्भ

प्यारे बन्धुओ ! जिन धार्मिक सिद्धान्तों पर चत कर गोगा राणा ने कीर्ति पाई वह सदा धरती माता गौमाता, जननी माता के साथ साथ अपनी जनता के भी सेवक रहे उन्होंने अपनी जनता को सदा ही पुत्र तुल्य समझा वैसे ही जनता ने भी उन्हें अपने पिता वया अपना भावान समझकर उन्हें पूजा वैसे ही उनके पौत्र परपौत्र के समय में सब उल्टा पुल्टा हो गया यानी उनके करे घरे पर आपस में लड़ लड़कर गोगा राणा की सभी कीर्ति अलोप कर दी और रात दिन कामनी कंचन शराब के मतवाले बन अपनी नाब अवधर में डुबाने लगे कभी किसी के साथ मार धाड़ करके बहन को ले भागे तो किसी को भान्जी को कभी किसी की बेटी हर लो तो कभी किसी की पोती को हो बहू बना आप बूल्हा बन बैठे। धन की तो इन

राजाओं पर कमी थी ही नहीं, लूट पाट, मार धाड़ का बाजार गर्म था मन्दिरों में जो सुन्दर देवदासियाँ होती थीं उनसे भी यह गोगा राणा के बन्शज राजा व्यवहार करने में जरा भी लोक लाज और धर्म कर्म का भी भय नहीं करते थे इसके आगे का हाल जय सोमनाथ में लिखने की भरपूर कोशिश करूंगा।

ब्रह्मचर्य जीवन का नाम हो, जैसे सारी जनता ही भूल बंठी थी गोगा राणा का सेवा भाव, प्रेम प्यार भाई चारा, गऊ माता, धरती माता, जनता सेवा का भाव अहंकार के कारण कतई नहीं रहा। गोगा राणा व गुरु गोरख नाथ की शिक्षायें, किस्से कहानी बनकर रह गईं। अब इन महापुरुष के कुछ दृष्टान्त भरे उपदेश लिखते हैं, आशा है छोटे बड़े सभी भाई बहन पढ़ कर लाभ उठावेंगे।

एक सर्प के मुखमें बैठा मेंढक आम जन्तुओं का भक्षण करता है उसे साँप निगलने को तैयार है। परन्तु वह यह सोचने को तैयार नहीं कि मैं तो काल का खुद प्रास हो रहा हूँ फिर मैं अन्य प्राणियों का क्यों हनन करूँ। इसी तरह यह मनुष्य भी भली प्रकार समझता है कि रात-दिन बीतने पर यह काल विकराल रूप धर कर सर्प के समान ही मुझे निगलने को दीड़ा

बला आ रहा है और तुम्हें इसका प्रास अवश्य ही बनना है तब भले आदमी तू अपने किस मौज-मजे में मस्त होकर गरीब दुखियारों का खून पीता है। तू अपने भाइयों मित्रों में उनकी विपत्ता से छटकारा दिलाने का बहाना बना वकीली या डॉक्टरी विद्या की कला से क्यों धोका देकर बेचारे गरीबों का गला घोटता है और प्रपञ्च के साथ मीठा बोल बोलकर ठगी द्वारा अपने वास्ते बंगले व कोठियाँ बनवाता है। और उन भोले-भाले आदमियों के बाल बच्चों के मुख का प्रास छीनकर उन्हें कंगाल भिखारी और दाने-दाने का मोहताज बना देता है। लेकिन फिर काल तुझ पर भी दाँत पीस रहा है। तेरे कोठी बंगले यहीं धरे रह जायेंगे और तेरे काले कारनामे तेरे संग जावेंगे जो तुम्हें अनेक तरह के कष्ट देंगे। जन्म जात रोगी लूले-लंगड़े कोड़ी जो पैदा होते हैं। यह सब उपरोक्त पापी ही तो मरकर पैदा होते हैं। और आगे पाप का बीसियों गुना दण्ड भोग कर फिर मर जाते हैं और मर कर ऊँट, बैल, गधे, सुअर, कुत्ता बनकर सदा दुःख भेलते हैं।

प्यारे बंधुओ ! आप गृहस्थाश्रम सुख भोगते या अपने भान-गुमान के बड़प्पन को कायम रखने के

लिए और यश-कीर्ति सुनने के लिए स्थिति अच्छी होते हुए भी अनेक कष्ट उठाकर परिश्रम द्वारा अधिक से अधिक धन कमाकर इकट्ठा करते हो। धन की अधिक लालसा के कारण सर्वो गर्मो वर्षात की गुलामी रात-दिन किया करते हो और यह सब दुःख तुम्हें विवश होकर लोभ के कारण सहने ही पड़ते हैं। यह तुम्हारे लोभ के सारे कार्य तेरी अशान्ति को शान्ति में कदापी नहीं बदल सकते हैं। यह सब तुम्हारा रत्ती भर भी हित नहीं कर सकते हैं। इसके अलावा अगर तुम मैत्री सम्बन्धी करुणा दया माध्यस्था और प्रमोद इन चारों भावनाओं के द्वारा कष्ट सहने का तप करते हो तो इस तप के प्रभाव से तुम्हारे अनेक जन्मों के पाप नष्ट हो जाते हैं और तुम परम शान्त ध्रुवपद के आनन्द को प्राप्त कर सकते हो। इसी का नाम सुकाम कर्म है जो श्रीमद्भगवत् गीता में भगवान् श्रीकृष्ण ने अर्जुन को भली-गति समझाया था हे मूर्ख मनुष्य जिन सुखों के कारण तू पाप कर्मों में लिप्त है वह जीवन के पश्चात् तेरे किसी भी काम के नहीं रहता जब जीवन सदा नहीं रहने का एक दिन अवश्य यह काल के गाल में समा जायगा तो हे भोले भाई तू अपनी दुर्गति से क्यों जयभीत

नहीं होता है ! क्यों तू व्यर्थ ही पापी बन अनाचार अत्याचार करता है । शुभ-कर्म ही तेरे साथ जाकर तुझे सुख पहुँचावेंगे और पाप कार्य कितने ही जन्मो-जन्मान्तरों तक दुःख पहुँचाते रहेंगे । पाप द्वारा जिन्हें इकट्ठा कर तू अपना भानता है यह कोठी बंगले, बाग बगीचे तेरे मरते ही बेगाने हो जायेंगे । फिर तेरे पश्याताप किये कुछ भी न होगा । इसे और स्पष्ट करने के वास्ते यह दृष्टांत पढ़ें ।

श्री गोगा महापुराण ५१वाँ भाग प्रारम्भ

एक साहूकार ने अति सुन्दर फरनीचर वाला सुख-सामग्री से भरा एक बंगला बनवाया । जो उसे देखता वही उसकी प्रशंसा करता । प्रशंसा सुनकर साहूकार फूला न समाता । अपनी प्रशंसा भला किसे भली नहीं लगेगी । एक दिन उसके यहाँ एक सन्त का आगमन हुआ । साहूकार सन्त जी को अपने बंगले की संरकरा कर समझाने लगा, यह वस्तु मैंने चीन से मँगवाई थी और यह जापान से, इसी तरह वह महात्मा जी को समझा समझा कर सब वस्तुयें दिखा रहा था । परन्तु महात्मा जी उसे कुछ भी उत्तर नहीं दे रहे थे । तब साहूकार ने कहा महात्मा जी आप

बोल क्यों नहीं रहे हैं । क्या मेरा यह बंगला आपको पसन्द नहीं आया । महात्मा जी बोले वैसे तो सब ठीक ठीक है । परन्तु तूने बंगला बनवाने में एक बड़ी भारी भूल की है । वह यह है कि तूने इसमें दरवाजे क्यों बनवाये । तुझे मालूम होना चाहिये था इन्हों दरवाजों से एक दिन तुझे तेरे यह वन्धु वान्धव बांध कर बंगले से बाहर निकाल देंगे । और तेरा मन अपने बंगले में आने को करेगा भी तब भी तू यहाँ न आ सकेगा । इतना सुनते ही साहूकार की आत्म-जागृति हो गई और वह अपने आत्म उद्धार के लिए उन्हीं महात्मा जी का शिष्य बनकर उनके साथ चल दिया । बंगले का मोह फिर उसका रास्ता न गोक सका ।

हे जीव तू पेड़ तो विपत्तियों के पुत्र बो रहा है । जिससे आगे चलकर अनेक आपत्तियाँ भेलनी पड़ेंगी । मूर्ख तू तुरन्त ही आपत्तियों के भय से भयभीत होकर शुभ कर्म क्यों नहीं करता है । सन्त और शास्त्र संगतों से मनुष्य को भली भाँति ज्ञात है कि एक एक पाप की बस बस सजायें भोगनी पड़ती हैं । और वह यह भी भली प्रकार जानता है कि किन दुष्ट कर्मों से नर्क मिलता है । फिर भी वह अन्धा हो पाप कर्म

कसरत से करता है। यह मनुष्य पाप कर्म छोड़ने
तो संसार में दुख नाम की वस्तु किसी कीमत पर भी
न मिले।

श्री गोगा महापुराण ५२वाँ भाग प्रारम्भ

प्यारे बन्धुओ ! हमारे गोगा राणा ने थानेश्वर
के किले में बैठकर और गोरख गुरु की शिक्षाओं द्वारा
महाराजा वीर विक्रमादित्य की नीतियों पर चलकर
सारे संसार में चक्रवर्ती राज्य कर अपनी धर्म ध्वजा
देश विदेश में फहराई सभी समस्तदार नृपति और
जनता इनके सद्गुणों की कहानियां आपस में बैठकर
एक दूसरे को सुनाते और पास पड़ोस के बच्चे तथा
नारियां इनकी कहानियां सुन सुनकर राम राज्य की
कहानियों को मूल बैठे। घर घर नगरी नगरी गोगा
राणा और गोरख गुरु की गाथाओं को गा गाकर
लोग फूले न समाते। इन्होंने थानेश्वर में अठासी वर्ष
तक राज्य काज कर सारे संसार में धर्म का डंका
बजा दिया।

अब उनकी तबियत संसार से ऊब गई तब हमारे
गोगा जी ने अपने पुत्रों पौत्रों को सब राज काज का
भार सौंप गोरख टीले की तरफ गोरख गुरु की शरण

में पहुँचने के लिए चल पड़े परन्तु गोरख गुरु हिमालय
की तरफ चले गये थे तबसे गोगा राणा का हमें कुछ
भी पता नहीं चला कि वह गोरख गुरु के पास
हिमालय जा पहुँचे या अपने पिता नागराज वासुकी
के पास पाताल लोक जा पहुँचे और वहीं तपस्या
करने लगे। भाइयो गोगा राणा अमर हैं। गोगा
राणा ही क्या गोरखनाथ गुरु के सभी शिष्य अमर
हैं। और जब उनकी मौज होती है भारत देश में
कहीं न कहीं प्रगट होकर अपने भक्तों को दर्शन दे
जाते हैं। और गोगा राणा भी भादों सुदी कृष्ण
सप्तमी को गोगा मंडी में आकर विराजमान हो जाते
हैं। और भादों शुक्ल पक्ष की दशमी तक विराजमान
रहते हैं।

अपने लाखों भक्तों की मनोकागना पूरी करते
हैं जो भारत के चारों कौनों से भक्त गण आते हैं।
सबकी मनोकामना पूरी होती है। गोगा राणा के
राजधानी से जाने के पश्चात् काफी समय तक इनके
बेटे पोतों ने सुदृढ़ राज्य कर भारत देश की सुख
सम्पदा बढ़ा कर देश का झन्डा बुलन्द करके संसार में
देश का मान बढ़ाया।

श्री गोगा महापुराण ५३वाँ भाग प्रारम्भ

द्वारे बन्धुओ ! सदा किसी की न रही और न आने रहेगी । कमाल को जमाल सदा से होता आया है । हाड़ते फिरते सबकी बारी आती है । जो शुभ कर्मों से गिर जाते हैं, उनका पतन निश्चय ही हो जाता है । रावण का पतन हुआ, कन्स का पतन हुआ, जरासिन्ध का पतन हुआ, यह धन मद का अहंकार ही हमें पतन के गढ़ों में धकेलता है और आदमी को एक दम अन्धा और पागल के समान बना देता है । जब द्वारका की जनता पर अधिक धन हो गया तो वह भी श्रीकृष्ण भगवान की नीतियों पर न चल कर पतनकारी वस्तुएँ शराब वगैरह पीकर आपस में ही लड़ लड़कर मर गये कृष्ण भगवान का जब कोई भी उपदेश अपनी जनता पर न चला और बलदेवजी की भी जनता की बोली बोलते देखा तो वह बड़े ही दुखी हो, हस्तिनापुर की ओर पैदल ही द्वारका से चल पड़े । और जब वह गढ़मुक्तेश्वर के दान में एक वृक्ष के नीचे लेटे आराम कर रहे थे, तभी किसी मोल ने निशाना साध उनके पंर में तार मारा और वह तभी स्वर्ग लोक सिधार गये । अब आपको कौरवों के नाश के कारण का हाल लिखते हैं सो

समझने की कोशिश करें । हमारे इतिहास में और गीता महाभारत में भीष्म पितामह का नाम बड़े गौरव के साथ लिखा है क्योंकि वह गंगा पुत्र थे और अखण्ड बाल ब्रह्मचारी भी परन्तु उनके घमण्डी होने के कारण कौरव पाण्डव वंश की ही क्या संसार के सभी गौरवशाली नृप नष्ट भ्रष्ट हो गये ।

बालब्रह्मचारी होने के कारण भीष्म पितामह को कोई जीततो सकता ही नहीं था उनके चेहरे का तेजही इतना प्रभावशाली था कि भगवान श्रीकृष्ण भी उन का लोहा मानते थे । अगर उनमें घमण्डी होने का अवगुण न होता और धर्म-अधर्म को समझते तो शायद महाभारत का युद्ध ही न होता । मैं आप सज्जनों से ही पूछता हूँ कि वह अपने भाई विचित्र वीर्य के वास्ते काशीराज की तीन कन्याओं का स्वयम्बर से जबरबस्ती हरण कर लाना कौन सा धर्म कार्य था । विचित्र वीर स्वयं ही स्वयम्बर में क्यों नहीं गये । भीष्मजी ने खुद अपने भाई से कहा था क्या पता तुम स्वयम्बर में कामयाब हो या न हो, मैं तो निश्चित उन त्रिलोक सुन्दरियों को अपने ब्रह्मचर्य के बल प्रताप से ले ही आऊँगा मेरा मुकाबला करने वाला इस पृथ्वी पर है ही कौन । मित्रो बात थी भी ठीक

ही बाल ब्रह्मचारी का मुकाबला करना, कोई हँसी खेल थोड़े ही है वह वहाँ गये और उनके स्वयम्बर में पहुँचते ही एक खलबली सी मच गई परन्तु काशी नरेश और स्वयम्बर में आये नृपों ने समझा भीष्मजी तो बाल ब्रह्मचारी हैं इन्हें स्वयम्बर से क्या लेना-देना है। यह तो योंही मनोरंजनार्थ आये होंगे, या काशी नरेश से कोई व्यक्तिगत कार्य होगा। परन्तु जब भीष्मपितामह ने अपने विचार वहाँ प्रगट किये तो भरी सभा में सन्नाटा छा गया सब ही नृप भय-भीत हो गये और वह काशी नरेश की तीनों राज-कुमारियों को अपने रथ में बिठा हस्तिनापुर ले आये और काशी नरेश खड़े-खड़े देखते रह गये। इस जुलम के खिलाफ सारा संसार चुप रहा भगवान कृष्ण के जन्म से तो यह बहुत ही पहले की घटना है इसी घटना के कारण भीष्म और परशुराम का युद्ध भी हुआ परन्तु बाल-ब्रह्मचारी होने के कारण उन्हें उनके गुरु परशुराम जी भी हरा न सके यह सब महाभारत पढ़ने वालों को पता है कि भीष्म जी ब्रह्मचर्य के प्रताप से महाबलवान थे परन्तु यह न्यायकारी व गरीब परवर रहम बिल कतई नहीं थे। काशी नरेश और उनकी पुत्रियों को भीष्म का इतना बड़ा जुलम

मन मसोस और भीष्मजी को कोष कर किसी प्रकार शह तो लिया, परन्तु बदले की भावना और भीष्मजी की मृत्यु का उपाय काशी नरेश का कुटुम्ब रात-दिन भीष्म वधकी ही योजना बनाता रहा और वह प्रभुसे प्रार्थना करता था कि हे प्रभु आप ही हमें कोई उपाय बताओ जो हम भीष्म ब्रह्मचारी को मारने में सफल हों। हे जगत के मालिक आपसे तो कुछ भी छिपा नहीं है कि इस घमण्डी गंगापुत्र ने बिना वजह हम पर कितना जोर-जुलम किया है।

इसके पश्चात भी भीष्मजी ने अपने घमण्डी होने के कारण कितने जुलम जनता पर किये होंगे, उनकी गीता महाभारत में कहीं भी चरचा नहीं है इसके काफी समय के उपरान्त भीष्मपितामह का दूसरा जुलम महाभारत में पढ़ने को मिलता है कि भीष्मजी एकाएक गान्धार देश जा पहुँचे और अपने घमण्ड के कारण वहाँ के राजा गंधार नरेश को जा ललकारा कि या तो मेरे अंधे भतीजे राजा धृष्टराष्ट्र से अपनी सुन्दर पुत्री गान्धारी का विवाह करदे, वरना तेरा सत्यानाश कर दूँगा। भीष्म पितामह की आज्ञा सुनकर गंधार नरेश और उनका पुत्र शकुनी भीष्म ब्रह्मचारी के वचन सुनकर अति गुस्से के कारण अपने

न ही मन खूब क्रोधित हो गये परन्तु भीष्म ब्रह्म-
चारी से युद्ध करने की उनमें सामर्थ्य नहीं थी हार
सकमार कर उस नौजवान शकुनी को अपनी बहन
गांधारी का डोला भीष्मजी के सुपुर्ब करना पड़ा और
आप भी अपनी बहन के डोले के साथ अपने घोड़े
पर सवार हो हस्तिनापुर कौरवों के वंश के मिटाने
का उपाय सोचता हुआ मंजिल दर मंजिल तय करके
हस्तिनापुर अपनी बहन के डोले के संग-संग आन
पहुँचा।

श्री गीगा महापुराण ५४वाँ भाग प्रारम्भ

हस्तिनापुर के महल की शान शोकत देखकर
जितनी खुशी गांधारी और उसके भाई शकुनी को न
हुई उससे लाखों गुणा दुःख उन दोनों भाई बहनों को
जब हुआ, जब उन्होंने देखा भीष्म ब्रह्मचारी ने हमें
बड़ा भारी धोका भी दिया है। इन्होंने तो पिता जी
से कहा था मेरा भतीजा अंधा जरूर है परन्तु है तो
चक्रवर्ती नरेश। परन्तु यहां तो महाराजा पाण्डु राजा
हैं मेरा अंधा बहनोई (जीजा) कोई राजा वाजा नहीं
है। परन्तु शकुनी बेचारे में यह कहाँ सामर्थ्य थी कि
वह भीष्मजी से कहे कि आप मेरे पिता से झूठ क्यों

बोले कि मेरा अंधा जीजा राजा है। सच बात तो
यह है कि अपने भाई को बातें सुन-समझकर गांधारी
ने उसी समय अपनी आँखों पर पट्टी बाँध ली कि ऐसे
धूर्तों की शयल में जीवन भर नहीं देखूँगी, और शकुनी
से कहा भैया अब तुम यहीं रहो, मेरा कोई तो यहां
होना ही चाहिये। मैं इन वगावाज धूर्तों की शकल न
देखकर भगवान से नित्य-नियम से प्रार्थना करूँगी कि
हे अनाथों के नाथ इन वगावाजों का जितनी जल्दी
हो सके तू सत्यानाश कर दे मुझ अनाथ अवला की
जीवन नैया को खेवनहार तेरे सिवा मेरा दूसरा
कौन है। अपनी बहन गांधारी के दुखभरे विचार
सुनकर शकुनी बोला बहन तुम चिन्ता मत करो जो
तुम्हारे विचार हैं, वही मेरे भी हैं। मैं पहले किसी
भी उपाय से राजा पाण्डु को मरवा कर अपने जीजा
को महाराजा बनाऊँगा और तुम्हें पटरानी, इसके
पश्चात् ऐसे उपाय करूँगा जो ये लोग आपस में ही
लड़-भिड़ कर मर जावें। चाहे मुझे भी उनकी कटा-
मरी में मर जाना ही क्यों न पड़े अपने भाई के
विचार सुन बेचारी गांधारी को कुछ-कुछ ढाढस सा
बधता रहा।

प्यारे बंधुओ ! जिस शकुनी को महाभारत के

टोकाकर छली-कपटो और महाभूत लिखते हैं। जिन्होंने असलियत पर पर्दा डाल रखा है। अब आप भली प्रकार विचारें कि भीष्म पितामाह का कितना कसूर है। और गान्धार के राजकुमार शकुनी का कितना है। मित्रो जिस पर कोई बिना वजह जोर-जुल्म करता है, वह बेचारा इन्सान अगर इस प्रकार अपने दुश्मनों का नाश करता है, और अपने ऊपर हुये जुल्म का बदला लेता है। तो क्या वह वाकई अन्याय और जुल्मी लिखे जाने योग्य है। इसी प्रकार हमारे ऐतिहासिक सभी ग्रंथों को मनमाने ढंग से बिगाड़ा गया है। भगवान श्रीकृष्ण भी महायोगी राज और ब्रह्मचारी थे। उनका ब्याह भी केवल महारानी रुक्मणी के साथ ही हुआ था। और उन्होंने अपने जीवन में एक बार भोग करके एक ही संतान पैदा की थी, जो राजकुमार प्रदुम्न के नाम से विख्यात है। अब आप ही कहें कि हमारे ब्राम्हणों ग्रंथकारों ने जो भगवान कृष्ण के अनगिनत रानियाँ ग्रंथों में लिखी हैं, क्या वह कपोल कल्पित नहीं हैं। अरे मेरे भोले मित्रो अगर योगोराज श्रीकृष्ण ने बहु-विवाह किये होते, तो उन रानियों की संतानें भी तो होतीं और उन संतानों के नाम भी होते, और उनके किये

कारनाम भी होते यह तो धूर्त अट्याश राजे महाराजों ने पंडितों को धन देकर, इस प्रकार के ग्रन्थ बनवाये हैं जिससे उन्हें अट्याशी करने की सुविधा हो जाये। श्रीकृष्ण भगवान ने ग्यारह-बारह वर्ष की उम्र में ही वृन्दावन छोड़ दिया था। और जो वृन्दावन की गोपियाँ थीं वह सभी उनकी चाची ताई बुआ बहनें वगैरह थीं। जो श्रीकृष्ण के तटखट स्वभाव की बाल लीलायें देख देखकर खुद भी उनके साथ बाल लीलाओं में भाग लिया करती थीं जो रास लीलायें कही जाती हैं। राधा जी भी रिश्ते में कृष्ण भगवान की मामी लगती थीं जो राजा वृषभान की सुपुत्री थीं। और दुष्ट कन्स के मारने में श्रीकृष्ण के सत्याग्रह में राधाजी ने पूरा योगदान दिया था। वह कथा इस प्रकार है कि भगवान कृष्ण ने दुष्ट कन्स के नाश करने के लिये एक ग्वाल बाल दल की स्थापना की थी और उसके नेता खुद आप बने थे।

वृन्दावन की जनता और ग्वाल बाल दल में जो व्याख्यान दिया वह इस प्रकार था। भाइयो ! राजा कन्स ने अपने राक्षस भेज भेजकर, हमारे ब्रज के संकड़ों बच्चों का वध करवा डाला है। उसके जुल्मों को रोकने का सरल उपाय केवल एक ही है कि ब्रज

से घी दूध की बिक्री मथुरा के लिए एकदम बिल्कुल
बन्द हो जानी चाहिये । हम लोगों को रुपये पैसे का
ब्या करना है । वस्त्र हमारे यहाँ बुने जाते हैं, खेती
द्वारा अनाज हमारे खेतों में पैदा होता है, दूध, घी,
मक्खन हमारी गाय भैंसें देती हैं, अगर हमारी बहनें
जेद मद्धाकर पहनने का लालच छोड़ दें तो हम
अपना घी दूध मक्खन खा-र कर और कसरत कर करके
बलवान बन जायेंगे तो किसी की हिम्मत न होगी जो
हम लोगों को सताये । कहो भाइयो जिन्हें मेरी बात
पसन्द है, वह हाथ उठाये और जिन भाइयों को मेरी
बात पसन्द नहीं है, वह विरोध प्रकट कर सकते हैं,
भाइयो सभी नौजवानों ने कृष्ण भगवान के पक्ष में
अपना हाथ उठाकर कहा, कन्हैया का प्रस्ताव हम
सबको स्वीकार है और आज से मथुरा को घी दूध
मक्खन बिल्कुल नहीं जायेगा ।

हमारी माता बहनें जो हमें आज तक छाछ
पिला कर सारा घी दूध मथुरा के राक्षसों के हाथ
बेच कर उन्हें बलवान बनाकर हमें कमजोर रखती
रही हैं । कल से हमारा ग्वाल बाल दल उन्हें राजी
से या नाराजी से घी दूध बेचने से रोकेगा । कुछ बड़े
बूढ़ों ने विरोध भी प्रकट किया और सर्व प्रथम नाम

बाबा ने ही कहा, कृष्ण तू बाबला हो गया है भला
राजा का मुकाबला कौन कर सकता है । राजा भग-
वान का स्वरूप होता है । राजा की आज्ञा मानने में
ही हमारी भलाई है । कृष्ण अभी तुम बालक हो
अभी राजनीति के दाव पेच क्या जानो । भगवान
कृष्ण ने उत्तर दिया बाबा राजा जनता का पिता
होता है । यह हम भली प्रकार जानते हैं, अगर
जालिम राजा जो बिना कसूर ही जनता को सताये
उसे बदलना जनता का कर्त्तव्य हो जाता है । बिना
कुरबानी किये कुछ भी नहीं होता है । बिना मेहनत
के तो भगवान रोटी तक नहीं देता है । आप बंटे-बंटे
तमाशा देखो कि कल से हमारे ग्वाल बाल दल का
कार्य किस प्रकार सफल होता है । हमारे सत्याग्रह की
किस प्रकार जीत होती है । भरी पंचायत में जनता
ने नारा बोला है कि हमारे कन्हैया की जय हो और
कल से सब ही ग्वाल बाल दल कन्हैया के कहे अनु-
सार कार्य करेगा । जिस नौजवान को हमारे ग्वाल
बाल दल में नाम लिखवाना हो वह हँसी खुशी
लिखवा दे । जिसे सोच विचार कर लिखवाना हो
वह बाव में लिखवा सकता है । हमारे ग्वाल बाल
दल में ब्रज भर के कार्यकर्त्ता नर नारी भी अपना
नाम लिखवा सकते हैं ।

श्री गोगा महापुराण ५५वाँ भाग प्रारम्भ

प्यारे बन्धुओ ! आप विश्वास करें सब ही गोकुल वासियों ने इस सत्याग्रह में उसी समय अपना अपना नाम स्वयं सेवकों में लिखवा कर तुरन्त प्रतिज्ञा की कि आज से हम, श्यामसुन्दर की आज्ञा पर जियेंगे और मरेंगे । और सारे ब्रज मण्डल की दूध घी की बिक्री बन्द करवा कर ही अपने सत्याग्रह को सफल बनायेंगे । बन्धुओ अगले दिन ही सुबह सुबह दिन निकलने से पहले ही सारा ग्वाल बाल दल उस रास्ते के चौराहे पर जाकर जमा हो गया, जिस रास्ते से गोकुल की ग्वालनियां घी दूध बेचने को जाया करती थीं । सब ही ग्वाल बाल दल जिस समय के इन्तजार में था वही आ पहुँचा और आठ दस गोपियां घी दूध की मटकिया अपने शीश पर रखे इठलाती मुस्कताती आ पहुँची । तब श्रीकृष्ण ने उन्हें प्रणाम कर हाथ जोड़कर कहा, मात ओ और बहनो क्या आपको अभी पता नहीं पड़ा कि आज से मथुरा जाकर घी दूध बेचना बिल्कुल बन्द है इस घी दूध को अपने गोकुल ग्राम के सभी बच्चों को खिला पिलाकर बलवान बनाओ । राक्षसों को बलवान बनाने में हम लोगों को बड़ी हानि पहुँच रही है ।

इतने में ही बीस पच्चीस गोपियों का एक झुण्ड आ पहुँचा, और उनमें से एक मोटी ग्वालिन बोली क्या माजरा है और कैसे रुकी खड़ी हो । तो उनमें से एक गम्भीरी ग्वालिनी बोली, बहन यह नन्द बाबा का छोरा कहता है कि आज से घी दूध की बिक्री बन्द यह बौरा गया है । इसे यह पता नहीं कि घी दूध की बिक्री के कारण ही यशोदा रानी बनी और नन्द बाबा के बेगिनती गाय भैंसे हैं । तो वह बोली बकने दो इस यशोदा के छोरे को मैं भी देखती हूँ यह हमें कैसे नहीं जाने देता है । इतना सुनते ही श्याम सुन्दर ने अपने ग्वाल-बाल दल से कहा तुम सब रास्ता रोककर लम्बे-लम्बे होकर लेट जाओ जिन्हें जाना हो वह हमारे पेट पर पेर रखकर आगे बढ़े । अपने कन्हैया के मुँह की दाणी सुनकर सभी ग्वाल बाल दल जो हजारों की सखियां में था सारा रास्ता घेर कर लम्बा लम्बा लेट गया तब उस मोटी ग्वालनी ने कहा बहनो इन छोकरी की कतई परवाह मत करो, इनके सीने पर पेर धर-धर कर सड़क पार करो । उस मोटी ग्वालिनी के कहने से जो नीच प्रकृति की गोपियां थीं वह ग्वाल-बालों के सीने पर पेर रख-रखकर जाने लगीं । और

जो भली थीं वह वहीं खड़ी-खड़ी तमाशा देखती रहीं। तभी मनसुखा ने चीखकर कहा कन्हैया जुल्म की हवा हो गई यह नीच राजी से मानने वाली नहीं है। माईयो मेरी तुम्हें आज्ञा है कि इनकी मटकियों को लाठियां मार-मार कर मिट्टी में मिला दो। मनसुखा श्री कृष्ण का गहरा मित्र था उसकी आज्ञा और श्याम सुन्दर की आज्ञा सबने एक समझी और सभी ग्वालों ने उठ-उठकर मार मार लाठियां सभी ग्वालनों की मटकियां फोड़कर उनके सभी घी दूध को मिट्टी में मिला दिया इस आपा धापी में अपने कन्हैया की बातों पर किसी ने भी ध्यान नहीं दिया।

जिन गोपियों ने ग्वाल बालों के सीनेपर अपने पंर रखे थे उन सभी गोपियों के कपड़े मुँह और बाल बुरी तरह घी दूध में सन गये और गुस्से की वजह से उनके चेहरे बड़े ही भयानक बन गये थे। वह गालियां बकती तथा रोती पीटती सीधी यशोदा मंया के पास जा पहुंची और गरज गरज कर कहने लगी, देख अपने सपूत की करतूत उसने हमारा क्या हाल कर डाला है तू रानी है तो अपने घर की, हम अपने नुकसान की रकम तुझसे पाई-पाई वसूल करके ही अपने घर जायेंगी। यशोदा रानी बोली, बहनो

धीरज धरकर मेरी बात सुनो, कल की आमसभा में यह प्रस्ताव पास हो गया था कि मथुरा जाकर घी, दूध मक्खन बेचना कतई बन्द। इसमें गोकुल ग्राम के सभी नौजवान शामिल थे। इन नौ जवानों ने प्रण किया है कि ब्रजभूमि की दूध-घी की बिक्री मथुरा के वास्ते हमें बन्द करवानी है। तुम सबको इस बात का पता तो पड़ ही गया होगा। फिर तुमने खुद ही बहनो अपने बालकों की बात की परवाह नहीं की और मुझसे झगड़ा करने यहाँ चली आयीं, अकल से काम लो, और अपने जवान बच्चों की बात मानो तभी कंस जैसे अन्याई राजा का राज पलटेगा। यशोदा माता के समझाने से सब ही गोपियां समझ गयीं कि यशोदा रानी की बात ठीक ही है हम सबको प्यार-पूर्वक एक दूसरे की बात समझ कर ही सुमत के साथ रहना चाहिये। और अपने बच्चों के कार्य में विघन-बाधा नहीं पहुँचानी चाहिये। बन्धुओं गोकुल ग्राम की दूध घी की बिक्री एकदम से रुक गई। साथ ही एक मां ने दूसरी बहन बेटियों को समझा-बुझा कर, और नौजवानों ने ग्राम ग्राम घूम-फिर कर कन्हैया की कही बातों को समझाया तो सब ही ग्रामों से घी दूध की बिक्री रोक दी गई। मथुरा के बाजारों में

७४
 घी दूध को एक बूँद का भी दर्शन दुर्लभ हो गया।
 और बड़े छोटे सभी एक-एक बूँद घी दूध को तरस
 गये। जब राजा कंस को इस भेद का पता पड़ा तो
 वह नन्द बाबा से नाराज हो अपने दूत बर्षाने भेजकर
 राधा के पिता वृषभान को मथुरा बुलवाकर कहा,
 चौधरी जी हम आज से नन्द बाबा की प्रधानता का
 पद छीनकर तुम्हें ब्रज का मुख्यप्रधान बनाते हैं।
 कल से आप हमारे यहाँ घी दूध भेजने का कार्य करो।
 जिससे मथुरा वासियों की परेशानी दूर हो। राजा
 कंस की बातें सुनकर राधा के पिता बड़े ही प्रसन्न
 हुए और घी दूध बर्षाने से भिजवाने का वचन भर
 दिया और अपनी रक्षाहेतु कंस राजा के कुछ सिपाही
 साथ ले अपने बर्षाने ग्राम आ पहुँचे।

श्री गोगा महापुराण ५६वाँ भाग प्रारम्भ

प्यारे मित्रो ! अगले दिन से ही बर्षाने से घी
 दूध मक्खन की मटकियाँ मथुरा जाने लगीं, और
 महुँगे दामों में बर्षाने का घी दूध मथुरा नगरी में
 बिकने लगा। मथुरा की जनता का मसला हल हो
 गया जब श्री कृष्ण को पता पड़ा कि मेरे बाबा की

७४२
 प्रधानता छीनकर वृषभान को ब्रज का बड़ा प्रधान
 बना दिया गया है। तो सत्याग्रह के दीवानों की टोली
 बर्षाने भी जा पहुँची, और बर्षाने पहुँचकर नारे
 लगाने शुरू कर दिये कि कंस जालिम राजा है, मथुरा
 घी दूध भेजना उचित नहीं, नारेबाजी को सुनकर
 बर्षाने की जनता घरों से बाहर निकल आई, कृष्ण
 और उनके साथियों की बातें समझने लगीं, तभी
 राधा के पिता के आदमी और कंस के सिपाहियों ने
 आकर सत्याग्रहियों पर लाठियाँ वर्षायीं और सत्या-
 ग्रहियों के सिर फोड़ डाले। और काफी सत्याग्रही
 खून में नहा गये। ये ही वह बर्षाने की मशहूर होली
 है जिसको कोई जानता तक नहीं। प्यारे बन्धुओं जब
 यह खबर वृषभान नन्दनी राधा ने सुनी तो वह
 एकदम दौड़ती हुई यह कहती चली आई की दुष्ट कंस
 ने यह अच्छी चाल चली कि भाईयों से भाईयों के सर
 फुड़वा दिये, और कन्हैया के निकट आकर बोली
 कृष्ण जो होना था वह हो गया, अब तुम निश्चिन्त
 रहो, आज से घी दूध मथुरा कतई नहीं जायेगा, यह
 राधा आज से तुम्हारे सत्याग्रह में शामिल है। मैं
 नारियों से घर-घर जाकर कहूँगी घी दूध बेचना
 अन्याय है। और तुम लोग पुरुषों में प्रचार

करना । राधा ने जो वचन कृष्ण को दिया, उसे उसने पूरा किया और घर-घर प्रचार कर घी दूध की बिक्री बन्द करवा दी । ब्रजभूमि की सारी जनता उसी दिन से स्वमणी कृष्ण की जय-न बोल कर राधा कृष्ण की जय बोलती हैं । यही असली प्रेम राधा-कृष्ण का था जिसका रूप आज निर्लज्जता का स्वरूप बन गया है । प्यारे बन्धुओ भगवान् कृष्ण का सबसे बड़ा दुश्मन शिशुपाल था । इसलिये कि कृष्ण विश्व सुन्दरी स्वमणी को हर लाये थे और वह कुंवारा रह गया था । जब राजा युद्धिष्ठिर के यज्ञ में दोनों इकट्ठे हुए तो कृष्ण को सम्मान देने का विरोध, अनेक प्रकार की गालियाँ बक-बककर केवल शिशुपाल ने ही किया था, परन्तु उसने भी श्री कृष्ण को लम्पट व्यवहार नहीं कहा आप भी विचारें अगर कृष्ण अति-स्त्रीभोगी और कामी व्यवहार होते तो महाभारत में इस खूबी से पाण्डवों को जिता सकते थे । और गीता जैसी अनमोल पुस्तक सुना सकते थे । जिसे आज सुनकर सारा विश्व हैरान है । यह कार्य एक महायोगी और ब्रह्मचारी ही कर सकता है । भगवान् श्रीकृष्ण में यह दोनों ही गुण थे इसीलिए घर-घर पूजनीय हैं । बाकी कृष्ण सुदामा या महाभारत पढ़कर भी आप समझ सकते हैं कि श्री कृष्ण कितने महान् थे ।

उन्होंने और राधा जी ने घर घर, ग्राम ग्राम प्रचार कर जगह जगह जाकर घी दूध की बिक्री ही बन्द करवा दी । और घी दूध मक्खन सब ही नौ-जवान सत्याग्रहियों को मुफ्त खाने को मिलने लगा जगह जगह अखाड़े खुल गये जहाँ कसरत करके ब्रज का सभी ग्वाल बाल दल और ब्रज की जनता डन्ड पेल पेलकर बड़ी बलवान बन गई । और कंस के जितने भी सेनापति उनका विनाश करने को आये वह सभी कन्हैया और उनके बलवान साथियों द्वारा मारे गये । उसके पश्चात् वह दिन भी आ पहुँचा जब कि श्रीकृष्ण ने मथुरा नगरी में पहुँचकर कंस को मार कर अपने नाना उग्रसेन यानी कंस के पिता को राजा बना दिया । ऐसे थे हमारे योगीराज महा बलवान श्रीकृष्ण बाकी उनके जीवन के कारनामे आपको महाभारत में पढ़ने को मिलेंगे । आप उनकी गीता और महाभारत अवश्य पढ़ें ।

श्री गोगा महापुराण ५७वाँ भाग प्रारम्भ

इसी प्रकार हमारे महाराण गोगा वीर भी कलि काल में दानवीर मऊ भक्त, न्यायकारी महादानी दोन दुष्टियों के सहायक हुए जो सभी देवताओं में

परम पूजनीय हैं मैं कहता हूं कि इन समान देवता न धरती पर कभी हुआ है और न आगे होगा, जो सब को मनचाही इच्छाओं को पूरा कर दे। इसी देवता को अपनी माता के गर्भ में बोलने का सौभाग्य प्राप्त हुआ था। यह सौभाग्य न राम भगवान को प्राप्त हुआ न कृष्ण को न दुर्गा माता को न काली कलकत्ते वाली को, फिर आप ही कहें इन समान पूजनीय और कौन सा देवता है। परन्तु इन महान कहलाने वाले पंडितों ने गलत-सलत प्रकार कर करके इनको इनकी कीर्ति पर धूल फेंकी है जैसे बेवकूफ सूरज पर धूल फेंकते हैं तो लौटकर इन्हीं के मुख पर गिरती है।

वही दशा इन दगाबाज पंडितों की संतानों की भी हुई है। कोई तो बैठा प्याऊ पर पानी पिला रहा है तो कोई बैठा भोजन भवन में रोटियां बना रहा है। कोई मंदिर में बैठा-बैठा ठगई का कार्य कर रहा है तो कोई मरे गिरे का खाने में मगन है। और जो नेक पंडितों की संताने हैं। उन्होंने ध्यौपार करना प्रारम्भ कर दिया है। या नौकरी चाकरी करके अपने ग्रहस्थ धर्म का पालन-पोषण कर अपने जीवन को सुख-शान्ति के साथ बिता रहे हैं।

हमारे गोगा राणा और गोरख गुरु की कीर्ति में घबड़ा लगाया था। इन धूर्तों की वह धूर्त लाख छिपाये न छिप सकी, गुरु गोरखनाथ और जाहर वीर को जनता तो महान देवता समझ कर पूजती ही है उन धूर्त पंडितों की संतानें भी अपने दुःखों से दुखी होकर और गोगा मेड़ी पहुँचकर गोगावीर से मनचाही मुराबे लेकर लौटती हैं। इन्हीं के बड़े बूढ़े जब उनका सितारा बुलन्द था, घर बाहर में प्रचार किया था। कि गोरखनाथ धन्वेकाज साधू हुआ है और जाहर वीर मुस्लिमान हो गया था। जो कलमा पढ़कर पृथ्वी में समा गया, हमने तो कलमा पढ़कर धरती में समाता किसी बड़े से बड़े मुसलमान पीर पैगम्बर को भी नहीं सुना, सब मरने के पश्चात कब्र में ही सुला दिये जाते रहे हैं। हमारे यहाँ क्या कम उपाय हैं। इन छिछोड़ी बातों को अब जनता भली प्रकार समझने लगी है।

श्री गोगा महापुराण ५८वाँ भाग प्रारम्भ

भाईयो गोगा राणा के पश्चात इनके पुत्र पौत्रों ने देश की काफीभ लाई के कार्य किये। परन्तु उनके परपौत्रों के समय में अपार धन के स्वामी हो जाने के

कारण काम-कामनी का ऐसा चक्कर चला, कि सभी राजे-महाराजे वेश्या गामी होकर नाच-रंग में मस्त रहने लगने । और जिसकी सुन्दरसुता सुनी उसी भूप पर चढ़ाई कर, कहा मारी करके उस सुन्दरी को अपने यहां ले आये और उसे विवाह करके रात दिन मगन रहने लगे अथवासी का जोर बढ़ता गया ऐसी दशा में भारत में यहां विदेशियों के हमले होने लगे ।

प्यारे बंधुओं पैगम्बर मोहम्मद सहाब की मृत्यु के पश्चात उनके सगठन के नेताओं ने अरब के हिन्दुओं को जीतकर उन्हें राजी और नाराजी के संग जैसे भी हुआ पूरे अरब देश की मुसलमान बना डाला इसके पश्चात सन ७११ में इस्लामी हमलावर चीन सीमा में घुसकर अटलांटिक समुद्र तक जा फैला । उसके पश्चात सातवीं शताब्दी में भारत की उत्तरी सीमा में घुसने का प्रयास किया परन्तु वह भारत के वीरों से लड़ाई में विफल होकर उल्टे भाग गये, फिर सन ७७३ में अरब के शाह अलहजाज के भतीजे, मोहम्मद बिन कासिम ने अरबों फौज लेकर मुल्तान और सिंध प्रान्त को जीत लिया देश की मदद करने के धास्ते कोई भी हिन्दू नरेश की निद्रा भंग न हुई परन्तु वह जो सुल्तान नरेश की सुन्दर

कन्या को पकड़कर अपने साथ ले गया था उनकी देशभक्ति की कथा पढ़कर नैनो से नीर टपकने लगता है । जब मोहम्मद बिन कासिम ने अपने सरदारों के संग उन दोनों गिरफ्तार राज कुमारियों को अपने चाचा शहआल हजाज की सेवा में भेज दिया और जब वह दोनों सुन्दरियां शाह के सामने पेश की गईं तो उनके सौन्दर्य को देख शाह की आंखें चौंदिशा गईं और उन दोनों राजकुमारियों पर फिदा होकर बोला नाजनिनो आपकी क्या खातिर की जावे, तो वह दोनों राजकुमारियां अपने नैनो से नीर जारी कर बोलीं हे मुस्लमानों के बादशाह जो अंधेर-गरदी आप के यहाँ है वह हमारे भारत देश में नहीं है हमारे यहां फतेह करने के पश्चार सेनापति लूटी हुई हरेक वस्तु अपने राजा के सामने पेश करता है । परन्तु आपके सेनापति मोहम्मद बिन कासिम ने हम दोनों बहनों से जबरन भोग बिलास कर हमें आपके पास भेजा है ।

अब हग दोनों बहनों में से एक भी आपकी बेगम बनने लायक नहीं रही । अरब पति हजाज को दोनों राजकुमारियों की कथा सुनकर अपने भतीजे मुहम्मद बिन कासिम को हरकत पर बड़ा ही क्रोध आया

और उसके प्रमुख सेनापति को हुक्म दिया कि तुम अभी यहाँ से एकदम अपना कूँचकर के जैले भी हो मोहम्मद बिन काशिम का शीश काटकर मेरे सामने लाकर हाजिर करो ।

शाह का हुक्म सुनते ही प्रमुख सेनापति ने कूँच बोल दिया और आधे रास्ते पहुँचने पर मोहम्मद बिन काशिम से मुलाकात होने पर उसने अपने शाह के कहे अनुसार तलवार के एक ही बार में मोहम्मद बिन काशिम का सिर काट कर अपने शाह के सामने ला धरा तब शाह ने मुस्करा कर कहा हे नाजनीनो अब तो खुश हो जाओ तुम्हारे धर्म बिगाड़ने वाले दुश्मन का सिर तुम्हारे सामने पड़ा है अब इसमें ठोकर मारकर हमारे आगोश में आ जाओ मैं तुम दोनों हम को अपनी प्रमुख वेगमें बनाऊँगा । इतना सुन बहनों राजकुमारियों ने उठकर अपने पंरों से मोहम्मद बिन काशिम के सर को ठुकराया और अरब के शाह से बोली बिना वजह हमारे राज्य को नेशत नाबूद कर वरवादि करने का हमको बदला मिल गया और तुझसा बेवकूफ बादशाह हमारे देखने में नहीं आया, जो हमारे झूठ मूठ बहकाने में आकर तूने अपने सगे भतीजे का मिर कटवा लिया तभी

अरब के बादशाह ने हुक्म दिया कि मुझे बेवकूफ कहने वाली इन दोनों राजकुमारियों को जिन्दा ही दीवार में चिनवा दिया जाये शाह की आज्ञा का पालन तुरन्त हुआ और वह दोनों सुन्दरियाँ दीवार में जिन्दा चिनवा दी गई ।

श्री गोगा महापुराण ५१वाँ भाग प्रारम्भ

भारत की नारियों ने ही अपना वलिदान देकर सदा देश का मान बढ़ाया है और यहाँ के वीरों ने बेवकूफी के साथ कञ्चन कामनी के भोग विलास में लिप्त रहकर ही देश को बरबाद कर अपने को मिटाया है । ऐसा कौन कट्टर इन्सान होगा जो इन धर्म की देवियों पर चार आँसू न बहायेगा । अरबों के जालिम नेता का प्रन्त करने वाली इन दोनों राजकुमारियों को महादेवी के पद से शोभित कर भारत की नारियाँ इन्हें अपने हृदय आसन पर स्थान देंगी । इसके पश्चात् अरब की विजय का कोई महत्व ही नहीं रहा, अरबों ने हिन्दुओं से ही दर्शन शास्त्र, ज्योतिष गणित चिकित्सा पद्धति और शासन की कला सीखी थी इसके पश्चात् गजनी के तुर्क सुबुक्तगीन और

उसके पुत्र महमूद ने पंजाब पर हमला कर विजय प्राप्त की उस समय वहां राजा जयपाल का राज्य था उस अकेले का जब कोई बस न चला और कोई भी राजा उसकी मदद को न आया तो वह धीरे अकेला ही लड़कर मारा गया और उसका सारा नगर जला कर और सब धन दौलत लूट लिया गया जयपाल को पराजित कर उसने सिन्ध प्रदेश पर भी एक दिन में अधिकार कर लिया, धीरे-धीरे महमूद ने अपने पिता के जीते प्रदेशों को भी हड़प लिया। भारत को अतोल सम्पत्ति का वह स्वामी बन गया साथ ही तलवार के बल पर उसने इस्लाम मत का प्रचार किया और लाखों नर-नारियों को मुस्लिमान बनाया पर भारत के बेगैरत वीर नरेशों की निद्रा भग न हुई, सारे विश्व को भारत की दुर्बलता का पता चल गया और दुर्बल भारत को लूटने को सभी का मन ललचाने लगा।

दुश्मनों की चढ़ बनी जिसके कारण हजारों महा-वीरों का बलिदान होकर देश का भाग्य फूटता चला गया, और देश पर विदेशी लोग अपने जासूस भेज-भेजकर यहाँ का भेद जानकर भारत की धन-दौलत लूट कर बलवान बनने लगे। आपस की फूट का जो

परिणाम होता है वह हमारे देश को भोगना ही पड़ा और हमें गुलाम भी बनना पड़ा। यह कौन नहीं जानता है।

यह कथा गोरख गुरु की कही हुई है जो एक दम बिल्कुल सच्ची है, और यकीन करने के काबिल है। ऐसा साफ-साफ पोंगापंथी लिख ही नहीं सकते हैं। प्यारे भित्री आपसी फूट का नाम ही बेवकूफी है अपने भाईयों को लूटना या बरबाद करना अपने पैरों पे खुद कुल्हाड़ी मारने जैसा कार्य है। एक दूसरे से द्वेष करना बड़ी भारी न समझी है। यानि विनाश-काले विपरीत बुद्धि वाली कहावत है भारत में हमलावर विदेशी लुटेरे आते रहे और हमें मामूली मच्छर समझा। उनकी लूटपाट रोकने को कोई भी आगे नहीं आया सब लुटता रहा पर नाच तमासे तबले शारंगी और परदारा के संग सुख भोगने में ही यह मगन थे। आगे पीछे की न किसी को सुध-बुध थी, न भले बुरे का विचार, उधर जब विदेशियों ने भारत को लूट-लूटकर अपार धन इकट्ठा कर लिया तो फिर फौजें इकट्ठी कर और यहाँ के राजाओं को भयभीत कर या धन मोह का लालच देकर बड़े-बड़े हमले करके बड़ी-बड़ी लूटपाट करनी आरम्भ कर दी। और यहाँ

के राजा लोग बैठे खुशियां मनाते रहे। और अपने सिंहासन पर बैठे-बैठे ही अपने मंत्रियों से कहते, बड़ा अच्छा हुआ, जो साले का नगर जला कर नष्ट कर दिया। पाजी अपने घमण्ड के कारण, किसी को कुछ समझता ही नहीं था। यह दशा गोगा राणा के आखरी कुटुम्बियों की हो गई थी। और उनकी चंदेरी में चन्देलों का राज्य हो गया था। और थानेश्वर में लूटपाट कर लुटेरों ने खण्डर कर दिया था और वह अपार धन और हजारों सुन्दरियों का दासा बनाकर अपने साथ ले गये।

श्री गोगा महापुराण ६०वाँ भाग प्रारम्भ

इस गजनवी के दैत्य महमूद गजनवी ने सोलह बार भारत को अपने घोड़ों की टापों से बड़ी बुरी तरह रौंदा और लूटा भी तो क्या इसमें सारा दोष महमूद का ही है। यह अल्हदा गामी भारत के बड़े-बड़े नृप संगठन का संतुलन बिगड़ जाने के कारण जने भाईयों को लूटते-पिटते देख कोई भी वीर इम-दार को न आया। बड़े बहादुर वीर कहलाने वाले नृप अपनी राज्यसभा में बैठे नाच रंग में मस्त हुए तमासा देखते रहे कोई लूट-पिट रहा है तो हमें क्या जो जंसा

करेगा वंसा भरेगा हम वृथा ही पराई आग में कूदें। और अपने वीरों को मरवावें और व्यर्थ की दुश्मनी गजनवी अमीर से मोल लें। जगत के लोग क्या कहेंगे कि यह तो वही कहावत हुई कि आ बैल मुझे मार। भाईयो इसमें महमूद का क्या दोष है इस चमन के रखवाले अगर जागते होते, तो एक आतताई इतनी दूर से आकर और दुर्गम राह का थका-मादा होकर के भी धन धान्य से परिपूर्ण शूरवीर क्षत्री राजाओं के होते हुए, सम्पन्न भारत देश को सफलता पूर्वक बार बार लूटकर अरबों खरबों की सम्पत्ति ले जा सकता था। उसने भारत का धन ही नहीं लूटा, उसने धन लूटने के पश्चात खुलो नर हत्याये भी कीं, और हमारे धर्म स्थान कहलाने वाले, देवमंदिरों को लूटकर मूर्तियों को भी तोड़-फोड़कर मिट्टी में मिला दिया। लाखों नर-नारियों को गुलाम बनाकर और जंजीरों से बांध कर गजनवी के बाजार में ले जाकर दो दो आने में बेच डाला। परन्तु भारत के करोड़ों शूरवीर आपसी फूट के कारण उस लुटेरे का कुछ भी न बिगाड़ पाए। आप कहते हो तीस वर्ष में इस दैत्य के सोलह आक्रमण भारत में सफल हुए हैं। फिर सत्रहवां भी क्यों न सफल होगा सत्रहवां हमला

उसका गुजरात के विशाल शिव मंदिर सोमनाथ पर होगा जहाँ का महाराजा भीमदेव है। परन्तु भारत की राजनैतिक दुर्बलताओं के कारण काफ़िरो का कत्ल करना और उनके देश को लूटकर भारत की सुन्दर लोडियों के लालच बस होकर गजनी के नौजवानों ने अपने सुलतान की राजी-राजी सब शर्तें स्वीकार कर लीं। भारत देश का लूटा हुआ अपार धन उस दैत्य के पास था ही। और भारत के लालची लोगों को बसमें करने की कला और हीरे जवाहरात और सुन्दर स्त्रियों का लालच देकर इन्हें अपने पक्ष में करने में वह बहुत ही चतुर था। भारत के ब्राह्मण बनिये क्षत्री बेहयाई का बुरका ओढ़े महमूद की करतूतों का तमासा चुपचाप बैठे देखते रहे। घमण्डियों और खुदगर्जों का जो हाल गजनी के दैत्य ने किया, उसका तमासा सारे संसार ने भली प्रकार देखा।

श्री गोगा महापुराण ६१वाँ भाग प्रारम्भ

जब गोगा राणा के बंशजों में फूट पड़ गई और कतई एका न रहा और सभी चौहन नरेश अपने में मगन रहकर अलग-अलग बंशी बजाने में लग गये तो

दूसरे कमजोर नरेश भयभीत हो उठे, और उनकी फौजों में भी बेचैनी फैल गई, कि कब यह गजनी का दैत्य हमारे नगर को तेहस-नेहस करके और सम्पत्ति को लूट हमारे बाल-बच्चों को मार हमें भी कत्ल कर जावे। इस भय के कारण सारे भारत की जनता बेचैन हो उठी थी।

भाईयो अब जरा लूटे हुए सोमनाथ मंदिर की दशा का भी चित्र देखो सौराष्ट्र के समुद्र तट के निकट घेरावल एक छोटा सा बन्दरगाह है। और भूमि खूब उपजाऊ है। वहाँ का सौन्दर्य, लीलाधारी की लीलाओं की अनोखी कला का बड़ी खूबी से बखान कर रहा है। वहीं एक विख्यात दुर्ग बना हुआ है। इस दुर्ग के किले के चारों ओर गहरी खाईयां खुदी हुई हैं। और आस-पास विशाल भवन के खण्डर हुए पड़े हैं, कुछ कोण समुद्र में भी धुसे पड़े हैं। यहीं सोमनाथ के विशाल मंदिर की शान-शौकत और टूटे-फूटे मंदिर की कला कौशल का ज्ञान और उसकी महानता के संकेत दिखाई देते हैं ये वही स्थान है जहाँ कभी सोमनाथ का विशाल मंदिर बना हुआ था। आपसी फूट और आपा-धापी के कारण और अपने छल्ला की आज्ञा का प्रचार कर बेतादाब लूटेरों को संग लेकर

वह भारत में आ घुसा उसने तोस वर्ष तक भारत को अन्याइयों की भांति बड़ी बुरी तरह से मटियामेट किया, उसने सत्रह बार तलवार के बल पर भारत को अग्नि द्वारा भस्म किया। और नगरकोट के मंदिर ढाकर सात सौ मन सोना, आठ सौ मन गिन्नी, दो हजार मन चाँदी और सोने के बर्तन, और बीस मन हीरे-पत्ते लूटे, और थानेश्वर के दो लाख समृद्धशाली नागरिकों को कंद कर उन्हें गजनी के बाजार में लेजाकर दो-दो आने में बेच डाला और मथुरा की लूट में उसे बीसियों ठोस सोने की मूर्तियां हाथ लगीं। उन मूर्तियों के शरीर पर अरबों रुपयों के रत्न जड़े हुये थे, और मथुरा नगरी को देखकर उसने विचार किया था यहाँ हजारों महल जो खड़े दिखाई देते हैं जिनमें अधिकतर संगमरमर के हैं यह बेइंताहा धन खर्च करके कई सौ वर्ष में बड़ी मेहनत से बने होंगे उस दैत्य गजनवी ने बड़ी बेदरदी के साथ उन मंदिरों को खण्डर बना दिया। और अब उसकी क्रूरदृष्टि गुजरात के विशाल सोमनाथ मंदिर पर लगी हुई थी। परन्तु भारत की जनता और राजे महाराजे अब भी अपने राग-रंग में मस्त पड़े सन्ना रहे थे, दैत्य महमूद गजनवी के आक्रमणों से उनके जीवन पर कोई फर्क

नहीं पड़ा था और भारत की जनता तो इन पंडितों के आशीर्वाद की ही भगवान का बरदान समझती थी इसीलिये इन भाग्यहीनों को बेसुमार दुःखों का सामना करना पड़ा है।

श्री गोगा महापुराण ६२वाँ भाग प्रारम्भ

बन्धुओ ! सोमनाथ मंदिर के प्रमुख पुजारी का नाम, गंग सर्वज्ञ था, उनकी आज्ञा ईश्वर आज्ञा के समान ही तमझी जाती थी। परन्तु जनता उस समय जैतियों के अलावा तान्त्रिकों और वामपंथियों के जाल में भी फँसी हुई थी। इन अघोर तान्त्रिकों के नायक का नाम रुद्र भद्र था। जो त्रिपुरा देवी की उपासना का ढोंग रचकर और भैरवी चक्र चलाकर नित्य ही नई नवेली नारियों से सम्भोग करके अपनी वासना वृत्ति को शान्त करता था। उसका चालुक्य राज्य पर विशेष प्रभाव था, वहाँ की रानी को रुद्र-भद्र के आशीर्वाद से ही, पुत्र की प्राप्ति हुई थी। ऐसा राजा और वहाँ की जनता को भी विश्वास था। इसी कारण रुद्रभद्र के कहने से, उन्होंने अपनी विश्व सुन्दरी पुत्री चौला को, भैरवी की सेवा के लिए दासी बनाकर, रुद्रभद्र के निकट भेजा था।

चालुक्य ददा की ही आज्ञा से, विश्व सुन्दरी चौला को लेकर, उनका अंग रक्षक, सोमनाथ मंदिर के निकट जा पहुंचा। परन्तु रात्रि हो जाने के कारण वह रुद्रभद्र के पास न जाकर, मंदिर में बनी एक कोठरी में ही चौला को ठहरा कर आप भी विश्राम करने लगा। मालुकच्छ के राजा चालुक्य के निर्मात्य सुन्दरी चौला को देखकर, दो अश्वारोही सन्त, उसके निकट आ पहुंचे। और अपने धन के द्वारा उस विश्व सुन्दरी को खरीदने की चेष्टा करने लगे। परन्तु जब उस अंग रक्षक ने साफ इन्कार कर दिया, तो साधुओं ने तलवार निकाल ली। परन्तु युवक भी कुशल खिलाड़ी योद्धा था। उसने युद्ध में एक साधु को जखमी कर दिया। अपने साथी को जखमी देख दूसरा साधु आग बबूला हो उठा, और अपनी तलवार लेकर ललकारता हुआ युवक की तरफ दौड़ा। और एक बार में ही युवक को जखमी कर दिया। परन्तु युवक जखमी होने पर भी बराबर लड़ता रहा। उसी समय युवराज भीमदेव वहाँ एकाएक आकर उस साधु से लड़ने की तत्पर हो गये। परन्तु वह उजड़ु साधु युवराज से भी भिड़ गया। और इस लड़ने भिड़ने में इन दोनों वीरों के दो-दो हाथ होते, तभी

मंदिर के प्रधान रक्षक गंग सर्वज्ञ शान्त पाप, शान्त पाप, कहते हुए वहाँ आ पहुंचे।

उन्होंने पहले राजकुमार भीमदेव को युद्ध से रोका, फिर साधु को देख भली प्रकार पहचान कर उसे युद्ध करने से रोका। सन्त के भेष में यह कोई और नहीं गजनी का दंत्य महमूद ही था। तभी गंगसर्वज्ञ चौला की तरफ गये। और विचार पूर्वक उन्होंने उसे, भगवान सोमनाथ को अर्पित कर दिया। जब महमूद ने विश्व सुन्दरी चौला के अपूर्व सौन्दर्य को देखा तो उसकी आँखें चौंधिया गई। और हर कीमत पर चौला को प्राप्त करने का उसने अपने दिल में दृढ़ संकल्प कर लिया। और वहाँ से चल पड़ा।

गंगसर्वज्ञ ने विश्व सुन्दरी चौला को नाचने के लिये तैयार करने को गंगा से कहा। गंगा भी बीस वर्ष पहले इसी तरह और इसी रूप में आई थी। और गंगसर्वज्ञ को प्रधान बने केवल दस ही वर्ष हुए थे उस समय वह नौजवान थे। यद्यपि इन दोनों के विवाह न होते हुए भी, यह पति पत्नी के रूप में यहाँ रहा करते थे। गंगादेवी देवदासी से, गंगसर्वज्ञ की दासी बन गई थी। गंगा ने सर्वज्ञ की आज्ञा पाकर, चौला को नृत्य के लिए तैयार किया। नख शिख से

शृङ्गार करके, चौला रतन मण्डप में लाई गई, सभी उत्सुक दर्शकों की दृष्टि एक साथ उस पर जम गई। तभी गंगसर्वज्ञ ने पुकारा चौला, चौला का दिल धड़क उठा और धड़कते हृदय से उसने गंगसर्वज्ञ की ओर देखा, तभी सर्वज्ञ ने देवता की तरफ हाथ से इशारा किया। तभी चौला ने उठकर देव को प्रणाम किया, और साष्टांग दण्डवत कर, गंगसर्वज्ञ को भी प्रणाम किया। इसके पश्चात् वह नृत्य करने को तैयार हुई। वातावरण दूषित था सँकड़ों नजरें उसी के मुछड़े पर जमी हुई थीं। सिर्फ गंगा सर्वज्ञ की नजरें धरती की ओर थीं। तबले पर थाप पड़ी, तब कोमल चरणों की हल्की ठोकर से सुनहरे घुँघरू बज उठे। छन्न-छन्ना छन्न फिर तो तूपुर की झंकार से वह गोरे ताल चरण, उस सभा भवन में विस्तार पूर्वक आश्चर्य जनक ऊधम मचाने लगे। घुँघरूओं की झंकार लोगों के हृदय में अजीब धड़कन पैदा कर रही थी।

गंगा द्वारा पहनाई जरी की चोली, और कार चौबो के काम का लहंगा और हीरों पन्तों से दमकता सीना, नीलम से ढकी पतली कमर तथा पैरों की पायल की गति बढ़ी तेजी के साथ लोगों के दिलों में

हलचल मचाने लगी। इसके साथ ही संगलद्वीप के मुक्ताओं से सम्भारे कुन्चित केश, वायु में लहरा-र कर नृत्य की शोभा को बढ़ाने लगे। विश्व सुन्दरी चौला के नृत्य की देख, दर्शक जन घर बाहर की सुध बुध भुला बैठे। उस सुकुमार किशोरी का अद्भुत नृत्य देख, बड़े बड़े कलाकार आश्चर्य करने लगे। सब दर्शकों को ऐसा आभाष हो रहा था कि शरद ऋतु की ऊषा नृत्य करती हुई आकाश से उतर सोमनाथ बाबा के दर्शनों को आई है। नाचते नाचते सुन्दरी चौला का सब ही ज्ञान लुप्त हो गया। उसे सुध ही न रही कि सब ही नरमुण्ड उसी की तरफ ताक रहे हैं। एक बार वह गंगसर्वज्ञ की ओर देख, फिर ज्योतिर्लिंग देवता की ओर मुखकर, अधीरता पूर्वक नृत्य करने लगी। पर्वत से गिरते झरने के समाग उसके नृत्य की गति हो गई थी। मृदगबादक हाँफने लगे थे। चौला के चरणों की गति से, सब ही हार मान बैठे थे, धीरे धीरे नृत्य की गति मन्द हुई, और वह स्वर्ग सुन्दरी चौला, हजारों जनसमूह के सम्मुख, बेसुध हो पृथ्वी पर गिर पड़ी। जन-जन की नसों का रक्त जम गया दर्शक फिर उबास हो बैठे के बैठे रह गये गंगसर्वज्ञ ने गंगा को इशारा किया

तब गंगा बड़े यत्न के साथ अपने अंक में भर, उसे मंदिर से कंधे में ले गई। तब गंगसर्वज्ञ अपने आवास में चले गये। सभी के हृदय में कल्पना जागृत हो उठी, ऐसा नृत्य न पहले कभी देखा और अगाड़ी देखने को भी न मिलेगा यह अपूर्व देवदासी निकली।

श्री गोगा महापुराण ६३वाँ भाग प्रारम्भ

नृत्य के पश्चात् सब ही लोग तरह-२ की बातें करते हुए अपने घरों की चले गये। सिर्फ राजकुमार भीमदेव, गंग सर्वज्ञ के सनमुख उदास मुख आसन पर बंटे रहे। जब गंगसर्वज्ञ ने उनसे उनकी उदासी का कारण पूछा तो भीमदेव बोले, प्रभु यह सब ठीक नहीं हुआ।

आपने उस मलेच्छ को अभय दान देकर चिरंजीवी रहने का आशीर्वाद भी दे दिया। सर्वज्ञ मुस्करा कर बोले मैं कुछ समझा नहीं, कि मैंने क्या बुरा किया। भीमदेव बोले हाथ में आये शत्रु को छोड़ देना क्या अच्छा है। पर मैं तो किसी को शत्रु नहीं मानता। भीमदेव बोले भगवन यहाँ वेदान्ती भाषा से कुछ कार्य नहीं सधता, यह गजनी का दंढेत्य सोमनाथ मंदिर पर आक्रमण करे वगैर न माने। गंग

सर्वज्ञ बोले तो फिर भीमदेव ने कहा तो महाराज गुजरात के गौरव को भंग होने दिया जाय। गंग सर्वज्ञ बोले, अगर गजनी का यह महमूद सोम मंदिर पर आक्रमण करेगा यह तुम पहले से ही कैसे कहने लगे। उसके अभियान से गौरव घटेगा या बढ़ेगा यह तुम्हें क्या मालूम। भीमदेव सिर झुकाकर बोले, गुरु देव तीस वर्ष में इस दंढेत्य ने सोलह बार भारत को घोड़ों की टापों से रोँदा है। हर बार यहाँ की अपार सम्पदा लूटकर इसने यहाँ की जनता का आगजनी द्वारा बेदर्रों से कत्लेआम भी किया है। गंगसर्वज्ञ बोले तो इसमें सारा दोष महमूद का ही है। तुम्हारे भारतवासियों का कतई दोष नहीं है। जरा विचार करो कि एक आतताई, दूर दराज से, नदी नाले और दुर्गम पहाड़ों को पार करके रास्ते की धूल फाँकता हुआ थका मादा, इतने शूरवीर राजाओं और क्षत्रियों के होते हुए भी जो धन जन से परिपूर्ण है। उन पर वह सफलतापूर्वक आक्रमण करता है, और धर्म स्थानों को लूटकर यहाँ से लाखों मनुष्यों को गुलाम बनाकर अपने साथ ले जाता है। परन्तु भारत के करोड़ों वीरों की सन्तान होते हुए, इस दुष्ट का प्रतिकार कोई क्यों नहीं करता। तुम्हारा यही हाल रहा तो

सत्रहवाँ आक्रमण भी उसका सकल होगा। वह तुम्हारी गिरावट के कारण को भली भाँति समझता है कि यह हिन्दुस्तानी अपने घर के कमजोर भाईयों से लड़ने में ही मर्द हैं। महमूद के हमलों के सामने तो यह दुम दबाकर भागते फिरते हैं। यह सब आपसी फूट और तुम्हारी बेवकूफी का ही परिणाम है। तुम्हारे भय का कारण है तुम्हारी कायरता और तुम्हारे मन में चोर भी है। क्योंकि जो वीर ब्रह्मचर्य जीवन को तज अपने ऐश आराम में ही मग्न रहकर कमजोर वर्ग को सताने में ही मग्न रहते हैं उन्हें अपमान सहना ही पड़ता है।

तुम महमूद का भय मानकर डरते हो इसीलिये पचासों राजाओं के होते हुए भी एक थका माँदा आतताई तुम सबके सिरों को अपनी लात से कुचलता हुआ अपार सम्पत्ति लूटकर साफ निकल जाता है। राजकुमार भोमदेव इसमें उसका दोष नहीं है। दोष अगर है तो हम भारत के लोगों का जो कामनी कंचन के कारण शराब के नशे में खूब अपना भला बुरा सोचने के काबिल भी नहीं रहे हैं। वह अपने धर्म के अनुसार तुम्हारे पाखंड का खण्डन तुम्हारे बेव स्थानों को तोड़ फोड़कर करता है। राज्य करने का उसे

लोभ नहीं है न वह राजाओं के राज्य ही छीनता है। जिस तरह की आप लोग भक्ति करते हैं। वह कोई ठोस कार्य नहीं है। सिर्फ पीतल के ऊपर सोने का मुलम्मा मात्र है। वह भारत की इसी दुर्बलता की नशों से और वहाँ के बेईमान इन्सानों की आवस से भली प्रकार परिचित है। यह इस संसार का कायदा है कि आदमी छोटे से ही बड़ा बनता है। और बड़ा होने के पश्चात् आराम तलब होकर पतन की ओर बढ़ता जाता है। और उन्नति करने वाले उन्नति करते जाते हैं। कभी भारत का सितारा बुलन्द था, अब दूसरों की भी बारी आनी है। बिगड़े हुए लोगों को सुधारना बड़ी मुश्किल का कार्य है। बिना ठोकरें खाये कभी किसी को अबल नहीं आती। भारत वालों को भी तब ही अबल आयेगी जब यहाँ के लोग दाने दाने को तरस कर मरने मिटने लगेंगे।

श्री गोगा महापुराण ६४वाँ भाग प्रारम्भ

प्यारे बन्धुओ ! हिन्दू राजाओं ने सारे संसार में राज्य किया था। क्योंकि उन्होंने कमजोर बनने की नीतियाँ कभी अपनाई ही नहीं थीं। बलवान बनकर ही आतताई को भारी दण्ड देने की नीति पर वह

सब चलते थे, बहुत विवाह करके वह अपनी शक्ति को गँवाया नहीं करते थे। यह नीति महाराज शास्तनु के समय से बिगड़नी शुरू हो गई। और अब तक बिगड़ती ही चली आ रही है। आराम तलबी और अय्याशी के बरिणाम हिन्दुओं को ही नहीं, मुसलमानों को भी भुगतने पड़े हैं। अरब के मौहम्मद साहब ने जो मत बलाया था उसे ही सब इस्लाम के नाम से जानते हैं। और मौहम्मद साहब को खुदा का बन्दा कहते हैं। सबका के लोग मौहम्मद के शत्रु बन गये थे। इसीलिये मौहम्मद को भागकर मदीने जाना पड़ा था। इसी दिन से हिजरी संवत् ने जन्म लिया। इस घटना से, उनके जीवन में परिवर्तन आ गया। मदीने में उन्होंने अपने अनुयाइयों का संगठन शत्रुओं से बचाव के कारण ही नहीं किया था। उन्होंने एक पृथक सजाज की रचना की थी। और अलग नियम कायम कर, ऐसी संस्थाओं कायम कीं, कि बहुत थोड़े समय में सारा अरब इस्लाम के झण्डे के नीचे आ गया।

जब उनकी मृत्यु संवत् ६३२ में हुई, उस समय मुसलमान जाति एक सुसंगठित संस्था थी। मौहम्मद के उत्तराधिकारी खलीफा कहलाये। और खलीफाओं

के आधीन रह कर, मुसलमानों ने अनेक लड़ाइयाँ जीतीं। अरब के पश्चिम में और रूम के उत्तर में, पूरब में ईरान। और दस वर्ष के भीतर ही जहाँ सामनियों का राज्य था। इराक, सीरिया और मिस्र को फतह कर सबको अरब में पिता लिया गया। और मुसलमान इन जगहों में बसकर, इस्लाम मत का प्रचार करने लगे। ईरान वालों को विवश करके इस्लाम मत स्वीकार करवाया गया। बहुत से ईरानी लुक छिपकर, भारत भाग आये। जिन्हें अब पारसी कहते हैं। इस्लाम की विजय के साथ साथ ही मुसलमानों में फूट पड़ने लगी। तृतीय खलीफा की मृत्यु के पश्चात्, अली को सीरिया का नेता बना दिया, उसे खलीफा नहीं कहा गया। उसने अपने को स्वतन्त्र समझ उमैदाद बंश कायम किया। और दमिश्क को अपनी राजधानी बनाया। जिससे दोनों बगों में युद्ध हुआ, और अली तथा उसके बेटे मारे गये। और उमैदाद बंश वाले वहाँ, निविघ्न राज्य करने लगे। सौ वर्ष के भीतर ही भीतर, अली के बगजों ने उमैदों को हरा कर, उनसे खिलकत छीन ली, और राजधानी वहाँ से हटाकर बगदाद में जा बनाई। इसके पश्चात् खलीफाओं की शक्ति और

ऐश्वर्य हिन्दू राजाओं के समान ही हो गये थे। और बगदाद में अपने दरबार और महल में हिन्दू राजाओं की सारी शानोशौकत को उन्होंने अपना लिया था। प्राचीन ईरानी सभ्यता के सम्पर्क से, खलीफाओं के मस्तिष्क का भी विकास हुआ था।

उनके ज्ञान की ज्योति जाग्रत हो गई थी। बड़े विद्वानों की कदर करके उन्हें इनाम इकराम देकर प्रसन्न करने लगे। उन्होंने भारत के पंडितों को भी अपने यहाँ बुलवा कर, संस्कृत के काफी ग्रन्थों का अनुवाद, फारसी भाषा में करवाया था। और अपने मंत्रियों की सलाह से खलीफा हारुन रशीद ने आयुर्वेदिक सीखने के लिये अपने विद्वानों को भारत भेजा। और हिन्दुस्तानी वैद्यों को अपने अस्पतालों में प्रधान पदपर नियुक्त किया था। इसी प्रकार आब में गणित, ज्योतिष, दर्शन शास्त्र का प्रचार हुआ। परन्तु उन्नति करके खलीफा भी भोग विलास के शिकार बन गये। और आराम के साथ वनवशाती जीवन बिताने लगे।

धन सम्पदा पाने के पश्चात् घमंड स्वभाविक ही हो जाता है। नौवीं शताब्दी तक वह इतने निर्बल हो गये थे कि उनके राज्य का तख्ता डगमगाने लगा

था। जनता में खलीफाओं का शासन नाम मात्र का ही रह गया था। परन्तु सभी प्रान्तों के गवर्नर अपने को स्वतन्त्र समझकर मनमानी करके अपने प्रदेशों को बढ़ाने के लिये युद्ध करने लगे। और खलीफाओं का फारस का राज्य अनेकों विजेताओं के वंशजों में विभाजित हो गया।

फारस के सासानी राज्य भी इन्हीं के वंशजों के थे। फारस वालों ने अपने पूर्वजों से राज काज के गुण, और शिष्टजनों जैसी सभ्यता सीख रखी थी। परन्तु अपनी सभ्यता और कुलीनता के कारण, उन्हें युद्ध करने के काबिल न रक्खा। अपने को कमजोर समझ उन्होंने मध्य एशिया के कठोर और बलवान, तुर्की योद्धाओं को अपनी सेना का सेनापति, और अपना अंग रक्षक बनाया। महमूद गजनवी भी इन्हीं तुर्कों का वंशज था। जो सासनी राजाओं के नौकर थे। मध्य एशिया की परिस्थिति, इन तुर्कों के अनुकूल थी। आठवीं शताब्दी के आस पास अरब और तुर्कों की शक्ति ने मिलकर, चीन को पराजित कर पीछे की धकेल दिया। मध्य एशिया और अफगानिस्तान के बौद्धों के इस्लाम मत स्वीकार करने के पश्चात्, धार्मिक और सांस्कृतिक आन्दोलन

भी उठ खड़ा हुआ। तुर्की योद्धाओं ने गजनी को अपना केन्द्र बनाकर काफी युद्धों में विजय प्राप्त की। अपनी स्वाभाविक वीरता के साथ-साथ फारस वालों जैसी राज्याभिलाषा ने भी घर कर लिया। महमूद का कुछ वर्णन पीछे लिखा जा चुका है। उसके बंशजों का डेढ़ सौ साल तक, लाहौर प्रान्त में अधिकार कायम रहा। और महमूद के बेटे मसूद के शासन काल में, लाहौर के गवर्नर न्याल्तगीन ने बनारस तक आक्रमण करके नगर को विध्वंस किया और काफी लूटभार की। वह सहस्रों मंदिरों को गिराकर लाखों का धन लूटकर लाहौर लौट आया। लाहौर से गजनवियों के आक्रमण ढीले पड़ गये थे, फिर भी यदा कदा होते ही रहते थे।

इसी समय गज वंश की शाखा से सल्जुकी तुर्क औक्सस पार करके, नीचे उतर आये। और गजनी वालों से फारस का राज्य छीन लिया। उसी समय देहली के शासक राजा महिपाल तोमर ने हर्षी, वानेश्वर और कांगड़ा पर अधिकार कर, लाहौर पर भी, आक्रमण किया। तभी गजनवियों को एक और शक्ति का मुकाबला करना पड़ा जो काबुल के पारसी सीमा से उठ रही थी। अनेकों युद्ध करने के पश्चात्

मोहम्मद गौरी ने गजनी पर अधिकार कर लिया। और लाहौर के अन्तिम राजा खुशरू व इसके बेटे को बन्दी बनाकर गौर भेज दिया। और सं. ११६२ में उन दोनों को मरवा डाला। इसी तरह दुश्मनों ने आ आकर काम कामनी के चक्कर में फंसे इन्सानों को मिटाकर, अपना अधिकार कर लिया।

श्री गोगा महापुराण ६५वाँ भाग प्रारम्भ

कार्तिक की अमावस्या को काल भैरव की मूर्ति को स्नान कराने के लिए अन्ध गुफा से निकाला गया। यह कोई साधारण कार्यवाही नहीं थी। इससे आस पास के ग्रामों में खलबली मच गई कार्तिक की अमावस्या को, हर वर्ष ही यह कार्य यहाँ होता था। और यह दिन महा काल रात्रि का माना जाता था। उसे तान्त्रिक यम द्रष्टा अमावस कहकर, इसी दिन अर्ध रात्रि को काल भैरव को, समुद्र में स्नान कराया जाता था। और सर्वसाधारण जन को भैरव के दर्शनों का सौभाग्य प्राप्त होता था। लोगों को यह विश्वास था कि काल भैरव, जिस जन पर प्रसन्न हो जाते हैं। उसके सभी कष्ट मिट जाते हैं। और अपने कष्ट मिटाने के लिये रुद्रभद्र से मन्त्र बिना बोले

ही सीलकर जबना पड़ता है। जब तक काल भैरव को स्नान कराकर, अग्नि गुफा में बन्द न कर दिया जाय। मन्त्र जपते समय एक मिनट को भी होठ बन्द नहीं होने चाहिये। भैरव के नाराज होने पर मृत्यु तक होने का भय रहता है। सन्ध्या होने से पूर्व ही पुत्र-वती नारियाँ, अपने पतियों के साथ काल भैरव के दर्शन को बच्चों की घर में बन्दकर चल पड़ती थीं।

अंधेरी रात्रि के वक्त मूर्ति को गुफा से बाहर निकाला जाता था। मूर्ति बड़ी विशाल काले पत्थर पर खुदी हुई थी। उसकी आकृति बड़ी भयावनी थी। उसके पलक नीचे की ओर झुके हुए थे। और मोटे-मोटे होठों के बीच दो नुकीले दांत अपनी चमक अलग दिखा रहे थे। मूर्ति को जन्जीर से बांध रखा था। और पचासों बलिष्ठ लोग, उसे पकड़े हुए थे। जनता को विश्वास दिलाया गया था। अगर इन्हें इस प्रकार बांधकर लोग न लावें और चारों तरफ से घेरे न रहें, तो मूर्ति मुक्त होकर लापता होकर लोगों का नाश कर देगी। मूर्ति के चारों ओर प्रसिद्ध तान्त्रिक, नंगी तलवारें लिये चल रहे थे। उनके होठ इस प्रकार हिलते थे जैसे मन्त्र जप रहे हों। इनके हाथों में एक एक छड़ी भी थी। जिन पर रंग बिरंगे

कपड़े लिपटे हुए थे। और कपड़ों में गाँठें लगी हुई थीं। जिससे जनता समझे, कि इन गाँठों में भूत प्रेत बंधे हुए हैं। जो लोगों के सिरों से, मन्त्रों द्वारा उतारे गये हैं।

यह कुछ प्रकृति के भूत प्रेत सुन्दर युवतियों पर, मोहित हो उनके सिरों पर भी सवार हो जाते हैं। और वह तवयुवतियाँ कभी हँसती और कभी रोकर अनाप सनाप बकती हैं। और बंकते-बकते मूर्छित होकर गिर भी पड़ती हैं। आज के जमाने के डाक्टर इसे हिस्टीरिया का रोग बतलाते हैं। उस जमाने में, इसे भूत प्रेत बाधा ही समझा जाता था। और अब भी बहुत से लोग, डाक्टर को न बुलाकर ओम्मे और तान्त्रिकों को बुला भूत प्रेत उतरवाते हैं। वही भूत प्रेत इन गाँठों में बंधे हुए हैं। जो आज काल भैरव के सम्मुख जिन्हे जला दिये जायेंगे। और युवा नारियों और मासूम बच्चों का, इन जालिमों से पीछा छूट जायेगा।

ये भूत प्रेत बड़े मायावी होते हैं। और तान्त्रिक की जरा सी गफलत से यह छूटकर भाग जाते हैं। और किसी सुन्दरी के सिर के बालों में जा छिपते हैं जिसके कारण इन जोशा लोगों को दुबारा यत्न

करके, फिर इन्हीं गांठों में कसकर बांधना पड़ता है। इसीलिए इतनी सावधानी से, भूत प्रेत और जिन्नों को बांधा जाता है। इतने दिन आदृष्टी रहकर आज शत्रुभद्र ने दर्शन दिये हैं। जो अपने शरीर पर मधुम लपेटे, त्रिपुण्ड्र तिलक लगाये, जटा बखेरे, त्रिशूल हाथ में लिये, देवता के आगे-आगे खुली पालकी में चल रहे हैं। उनका अंग जड़ के समान तगता था। केवल होठहिल रहे थे। जिन्हें देखकर जनता भयभीत हो बड़ी श्रद्धा के साथ हाथ जोड़ नत मस्तक हो रही थी।

श्री गोगा महापुराण ६६वाँ भाग प्रारम्भ

इस प्रकार के अन्ध विश्वास और धूर्तों, पाखंडियों के पाखण्ड के कारण, हिन्दू महाराजे और देश की बहादुर जनता, बेफिक्र हो सोती रही और लुटेरे महमूद के जासूस भारत देश में घुसकर किस प्रकार इन धूर्त देशवासियों को फुसला और धन का लालच देकर यहाँ का पूरा भेद लेते रहे। इस पर जरा विचार कर अपनी भूलों को ससर्पें। सरस्वती नदी के उत्तरी भाग पर, दक्षिस्थली नामक एक ग्राम था। इससे डेढ़ कोस की दूरी पर, एक प्राचीन शिवालय था कुछ समय से यहाँ एक सन्त टिके हुए

थे। जो बहुत बूढ़ लगते थे। उनका शरीर पतला दुबला था। सन्त ने मौनी साध रखी थी। और आस पास के चरवाहे वहाँ आकर, और वण्डवत कर श्रद्धा पूर्वक खाने पीने की वस्तुयें रखकर चले जाते थे। उनके संकेत से उत्तर देने के कारण वह आस पास के ग्राम वालों में, मौनी बाबा के नाम से, शीघ्र प्रसिद्ध हो गये। दिन में कोई न कोई, उनके पास आता जाता ही रहता था। परन्तु रात्रि को उन्हें अकेले ही निवास करना पड़ता था। अन्धेरी रात में जब जंगल सुनसान था, तभी दो घुड़ सवारों ने उस शिवालय में प्रवेश किया।

इतने में एक लुटेरा महमूद और दूसरा उसका साथी समद था। और दोनों ने ही साधू का बाना पहन रखा था। घोड़ों की हिनहिनाहट सुनकर, मौनी बाबा बाहर निकल आये। और घोड़ों को खूंटों से बाँध, तीनों आनन्द पूर्वक एक साथ ही आ बैठे। और अरबी भाषा में बात चीत करने लगे। जिसका आशय इस प्रकार था। हजरत अब्बास जखमी हो गया। फकीर बोला तुमने ऐसी नौबत ही क्यों आने दी सुलतान। नौबत तो आगे भी बढ़ती, पर सर्वज्ञ बीच में आ गया। तुमने सर्वज्ञ को देखा सुलतान, हाँ मली

प्रकार और भी कुछ देखा और अब गुजरात का राजा बामुन्द राय न होकर भीमदेव है। पर अफ-सोस यही रहा कि हाथाबाई अधूरी ही रही। तो क्या अब्बास उसी के हाथों जखमी हुआ, नहीं एक दूसरे नौजवान द्वारा, अब यह फरमाइये लाहौर से कोई भाया है। हाँ अली उस्मान का काशिव सन्देश लाया है कि तमाम फौज वर्रा पार कर चुकी है। और जलालाबाद में मसूद तुम्हारे हुक्म के इन्तजार में है। और सुलतान की कोई खबर, शेख ने कहलवाया है कि यदि सुलतान की सवारी सिन्ध होकर गुजरात जायेगी, तो उसे भारी मुकाबला करना पड़ेगा।

इसके माने, माने यही कि राह में जो राजे हैं उनसे युद्ध होगा। तो क्या उन्हें राह पर नहीं लाया जा सकता है। शेख ने काफी कोशिश की परन्तु कामयाब नहीं हुआ। शेख पर फिर खबर भेज दो कि वह उन राजों को राह पर लाये, उसके लिए चाहे कितनी ही कीमत क्यों न चुकानी पड़े, ठीक है। लाहौर के वास्ते क्या हुक्म है। यही कि मसूद गजनी लौट जाय। और आप और शेख यहीं रहें। अब्बास के जखम भर जायें तो वह भी गजनी चला जाय। और कुछ हुक्म, गुजरात के राजा पर भी नजर

रखनी होगी। और गंगसर्वज पर नहीं, और कुछ और उस नाजनीन पर भी वह कौन है, यह है सोमनाथ मंदिर की सबसे बड़ी दौलत। अगर वह आप की आंखों से पल भर के लिये भी ओझल हुई तो अपने सिर पर धड़ नहीं समझता। उस नाजनीन का नाम चौला है। और वह सोमनाथ मंदिर की देव-दासी है। इतना कह महसूद उठ खड़ा हुआ, और बोला मैं गजनी जा रहा हूँ, राह में बिखरे फौजी जवान और जासूस अपना कार्य सूझ बूझ के साथ करते रहें। क्या अभी तक हजरत अलबरुनी अनहत पट्टन से नहीं लौटे, रात को लौटे हैं, खबर अच्छी ही लाये हैं।

इस समय वह कहाँ हैं नदी के उस पार अपनी उसी झोंपड़ी में। ठीक हैं क्या उनके पास घोड़ा भी है। नहीं घोड़ा उन पर नहीं है। तो मैं उनके लिये अब्बास का घोड़ा लिये जा रहा हूँ, अब्बास और घोड़ा खरीद लेगा। इतना कह सुलतान अपने बहादुर घोड़े पर सवार हो नदी पार चल दिया। और अरबी भाषा में वार्तालाप कर और अलबरुनी से भेद ले खुश होकर गजनी को रवाना हो गया।

मनामा उचित समझा जिनके साथ उन्होंने भारत को बुरी तरह मूटा और कुचला था।

उसने ईद की खुशी में अपने सभी सरदारों को बड़ी बड़ी नियामतें खिला पिला कर खूब ही खुश कर दिया। फिर ईद का दरबार करके, दूसरे दिन सुबह ही कूँच का नगाड़ा बजवा दिया। तभी नगर के लोग बाजार बन्द करके, कूँच का दृश्य और विजेता महमूद का अभियान देखने को दूर तक कतार बना खड़े हो गये थे। बहुत सी माताओं की आँखों से मोतियों के समान नीर टपकने लगा था कि उनके गरीब पुत्र वीर क्षत्रियों के तेश भारत से बचकर घर आवेंगे भी या नहीं। और वह अवोध युवतियाँ अपने बच्चों को गोद में लिये, सिसक रही थीं। जिनके पति वीर भारत को लूटने के इरादे से खुद मौत के मुँह में जा रहे थे। कटक का विस्तार काफी लम्बा था। सात हजार तुर्क नंगी तलवारें चमकाते हुए काबुल के कीमती घोड़ों पर सवार थे। और बीस हजार ऊँटों पर सधे हुए चालीस हजार तीरन्दाज थे। मंजिल दर मंजिल तय करता हुआ यह कटक, डेरा इस्माइल खाँ की तलहटी में आ पहुँचा। यहाँ की दुर्गम पहाड़ियाँ बड़ी विकट थीं। जिसके शिखर बारह

मास बर्फ से ढके रहते थे। परन्तु महमूद के मस्तिष्क के कारण, उसकी सेना को कोई खास कष्ट नहीं देखना पड़ा। इसकी खास वजह यह थी कि अश्वनी मास में खास बर्फ नहीं पड़ती है। बर्फ जमने से पहले ही, महमूद की सेना ने घाटी को पार कर लिया। उसकी सेना के सिपाही शीत गर्मी दोनों को ही सहने के आदि थे। पहियेदार वाहन इस घाटी को पार नहीं कर सकते थे, इसीलिए अमीर ने ऊँट, खच्चर और घोड़ों से ही काम लिया था। इसके अलावा रास्ते के खूँखार, दरिन्दे पठान दल बाँध-बाँध कर महमूद के साथ हो लिये। उसके कटक की दिनों दिन बढ़ोतरी होती चली गई। और उसका सारा दल अटक के मैदान में आ टिका।

श्री गोगा महापुराण ६७वाँ भाग प्रारम्भ

सिन्धु भारतीय सीमा की महा नदी है। महमूद ने सिन्धु पर ही दो दिन विश्राम किया। तीसरे दिन सिन्धु पार करने के लिए, तैयारी की। कछुये और बेड़े उस महा नदी में छोड़ दिये गये। बोझा ढोने वाले ऊँट और भारवाही फौजें नदी पार करने लगीं। घोड़ों और मस्कों पर, नावों पर साहसी योद्धा तैर

तैर कर नदी पार करने लगे। सारे दिन नदी पार करने का काम चलता रहा। सन्ध्या के समय अपने होशान और सेना नायकों के साथ सुल्तान नदी के तीर पर आया। दूसरे दिन दोपहर तक अमीर का सारा लश्कर, भारत की सीमा में आ पहुँचा। इस वृत्त का बिना विरोध के भारत में घुस आना और भारत के वीरों के कान पर जूँ भी न रेंगना, कितनी आश्चर्यजनक बात है। सिन्धु के इस पार आकर महमूद की फौजें आराम करने लगीं।

समय अति सुहावना था, महमूद के सरदारों ने शिकार खेलने की आज्ञा माँगी तो उत्तर में लुटेरा महमूद बोला कि काफ़िरो का शिकार ही हमारा सच्चा शिकार है। सच्चे शिकार को छोड़ कर बैकसूर जानवरों का शिकार करना बड़ा भारी गुनाह है। बड़ो बहादुरी और खुशहाली हासिल करो। इतना कहने के पश्चात् उस डाकू ने तुरन्त जागे बढ़ने का अपनी सेना को हुक्म दिया। उसी समय खूंटों पर हथौड़े बजने लगे देखते देखते महमूद का आया नगर खाली हो गया। और अजगर के समान फुंकार मारती हुई उसकी सेना भारत में इस प्रकार दायित्व हुई अंसे कोई अपने अयम में ब्रुत रहा

हो। अमीर की खवाई सुनकर मुल्तान के चौहान नरेश भारी धर्म संकट में फँस गये। उन्हें अलीविन उस्मान औलिया ने पहले ही सूचना भेज दी थी कि महमूद सुल्तान मुल्तान की राह खुदा का हुक्म बजाने जायेगा तुम उसे जाने देना। अगर तुमने आनाकानी की तो तुम पर और तुम्हारी औलाद पर कहर नाज़िल होगा। महाराजा अजयपाल अपने को धर्म संकट में फँसा देख, उन्होंने गुप्त रूप से यात्रा करने को ठानी।

अपने हथियार और एक जानिसार नौकर को अपने साथ ले राजा ने अँधेरी रात में ही लाहौर की राह पर घोड़े छोड़ दिये जब वह औलिया को प्रणाम कर सामने पहुँचे, तो औलिया ने उनसे अधिक बात नहीं की। यह जैसा विद्वान था उससे अधिक दम्भी भी था। फिर इस फकीर को तो महमूद के गूढ़ आदेश भी थे। जब राजा ने विनम्रता पूर्वक अपनी कठिनाई फकीर को समझाई और नेक सलाह माँगी तो औलिया ने सिर्फ इतना ही कहा, खुदा का हुक्म तो हमने तुम्हें पहले ही भेज दिया था। अब तू जाने कि खुदा का हुक्म मानना चाहिए या कहर की आग में जलना चाहिये। अब अपने घर जा व्यर्थ सन्त को

तंग न कर। औलिया ने फिर एक दम मोहनी साथ ली, और उनके भक्त शिष्यों ने, राजा को समझा बुझा कर उल्टा हवाना कर दिया। मुल्तान में वापिस आकर राजा ने राज्य सभा बुलाई, और शिष्ट नागरिकों को बुलाकर सबसे सलाह मिलाई, तो सबने एक मत हो यही कहा, युद्ध करना तो जान बूझकर आत्मघात करना है। इससे हमारे शहर मुल्तान का सर्वनाश हो जायेगा।

हमें तो इसी में भलाई नजर आती है कि, गजनी के मुल्तान की राह न रोकी जाये। औलिया ने ठीक ही सलाह दी है। वह सिर्फ रास्ता ही तो मांग रहा है। हम पर चढ़ाई तो नहीं कर रहा है। औलिया खुदा परस्त फकीर है। और हमारा हितैषी भी, उन की आज्ञा ईश्वर की आज्ञा ही समझनी चाहिये। परन्तु देश के दुश्मन इस प्रवल शत्रु को न रोकना भी अपने देश के साथ पूरी गद्दारी है। हम गोगा राणा के वंशज हैं। जिनकी विजय का डंका विश्व भर में बज रहा है। उनके पश्चात् सब छोटे-छोटे राजा खुद मुख्तियार बन बैठे, महमूद को राह देना बड़ा भयंकर पाप है। इस समय हमारा देश आपसी फूट के कारण सण्ड-खण्ड हो रहा है। आपके कहने का मतलब तो

यही हुआ कि कमजोर की पत्नी सबकी भाभी। इतना विशाल वीर देश, लुटेरों के हाथ का खिलौना बन रहा है। यह प्यारा देश लुटेरों के हाथ लुट रहा है, यहाँ तो हम सभी जान दे रहे हैं। परन्तु सब चीर हाथ पर हाथ रखे क्यों बैठे हैं। किसी को किसी से कोई वास्ता नहीं है। अगर मैं लड़ता हूँ तो कोई भारतवासी मदद को आने वाला नहीं है। मुझे अपने सर्वनाश की भी चिन्ता नहीं है क्योंकि मैं गोगा राणा का वंशज हूँ। जिन्होंने धर्म की बेल सदा ही हरी मरी रखी थी। परन्तु मैं जिस प्रान्त का राजा हूँ, उस प्रान्त की जनता को बचाना भी क्या मेरा कर्तव्य नहीं है। अन्त में अजयपाल राजा ने इसी में अपनी भलाई समझी कि महमूद को यहाँ से आगे जाने दें फिर जो होगा देखा जायेगा।

श्री गोगा महापुराण ६८वाँ भाग प्रारम्भ

महमूद को गजनी से कूँच किये अभी महीना-भर भी नहीं हुआ था। कि मुल्तान ने मुल्तान में आकर अपने घोड़े की बाग रोकी। रास्ते के सारे संकट भेलते हुए नदी, नाले पार करके दुर्गम राहों

७१०
 से गुजरता हुआ इतने कम समय में भारत के एक
 शक्ति सम्पन्न राज्य की सीमा में घुस आना खिलवाड़
 नहीं था। मुल्तान सिन्धू तट का प्राचीन नगर है।
 इसका पुराना नाम मूलस्थान था। जब आर्यों ने
 भारत में राज्य किया, तब इसका नाम पंचसिन्धु रण
 राज्य की सीमा कायम की। मुल्तान में सूर्य का एक
 मशहूर मन्दिर है, यह कभी सारा का सारा सोने का
 बना हुआ था। परन्तु जब का जिकर हम लिख रहे
 हैं। उस समय भी उसमें अतोल स्वर्ण था। शायद
 महमूद लुटेरे को इसकी कोई जानकारी अभी तक
 नहीं मिली थी। राजा अजयपाल ने गजनी के सुल्तान
 को बिना शर्त जाने ही नहीं दिया। उस देय्य को
 नजर मेंट में बहुमूल्य हीरे भी दिये। और महमूद
 को नमस्कार भी किया। इसे जिसने भी सुना उसने
 दाँतों तले उँगली दबाकर कहा बड़े ताज्जुब की बात
 है कि जिनके वीर बहादुर बाप-दादा चक्रवर्ती राजा
 थे उसी गोगा राणा का वंशज होकर इस बहादुर
 राजा ने दुश्मन को किस प्रकार अपनी सीमा से
 गुजरने दिया। परन्तु इस चमत्कार के भीतर जो
 रहस्य था, उसे गजनी का सुल्तान ही सिर्फ जानता
 था। उसके पास लाहौर वाले औलिया ने राजा को

७११
 डराने व बहकाने की सारी खबर दूत द्वारा पहुँचा
 दी थी। कि मैंने मुल्तान नरेश को भली प्रकार
 डरा-धमका दिया है। मुल्तान को हरगिज न लूटा
 जाय।

राजा अजयपाल से दोस्तों के समान ही व्यव-
 हार करके, आगे बढ़ना। महमूद जैसा बहादुर
 योद्धा था वैसा ही चालाक और दूरन्देशी भी था।
 मुल्तान नरेश अजयपाल को उसने एक प्रार्थना-पत्र
 भेजकर बुलाया, और एक दरबार जोर शोर से कर
 राजा को अपने बराबर बंठाकर भली प्रकार कुशल
 मंगल पूछा, वास्तव में महाराजा अजयपाल अपने
 इस कार्य से काफी लज्जित थे। उन्होंने चाहे जितनी
 होशियारी करके अपने प्रान्त को बचाया था। परन्तु
 उनका दिल उनसे बार-बार कहता था, अजयपाल
 तुमने बड़ा निन्दनिय कार्य किया है। तुम्हारे वंशजों
 को शेर समझ कर ही तुम्हारे बड़ों ने तुम्हें सिन्धू
 सीमा का रखवाला बड़ी सोच-समझ से बनाया था।
 सबसे ज्यादा भय राजा को घोघा राणा का था।
 जिनकी वीरता और बड़प्पन के सामने मुल्तान नरेश
 सदा झुकते रहे हैं। उन्हें महमूद लुटेरे की वार्ता
 छुरी के समान उनके हृदय को कचोटे जा रही थी।

उन्होंने परचाताप करके अपनी नजर भूमि की तरफ झुका रखी थी।

महमूद राजा के मन के भावों को ताड़कर, खुशामद भरे स्वर में बोला। जिस प्रकार मैं दुरमनों के लिए शस्त्र हूँ, उसी प्रकार मित्रों के लिये मुलायम भी हूँ। आप से मैं अति प्रसन्न हूँ। आज से आप मेरे पक्के दोस्त हुए। और इसी दोस्ती के सिलसिले में मैं आपको, पंजाब और सिन्ध के सभी इलाकों को सौंपता हूँ। सिन्ध पंजाब के इन इलाकों पर कब्जा हो जाना मुल्तान पति के लिए काफी प्रलोभन था। इससे उनका राज दुगना हो जाता था। परन्तु राजा ने अपनी नजर जमीन से न उठाई। तब महमूद ने गिड़गिड़ाकर कहा, महाराज मेरी नजर भेंट कबूल करके, पक्की दोस्ती कायम कीजिये। तब राजा ने अपना मुँह ऊपर उठाकर महमूद से कहा, यशस्वी सुल्तान यदि सचमुच आप मेरे ऊपर मेहरवान हैं, तो मुझे एक वचन दें, जिससे मैं सुल्तान की बया को स्वप्न में भी न भूल सकूँ।

महमूद ने कहा मेरे दोस्त जो चाहते हो गजनी के सुल्तान से हँसी खुशी माँग लो। तो सुल्तान मेरे इष्टदेव सूर्य के मन्दिर की रक्षा करें, और उसे अक्षित

व करके मेरे सुल्तान की रक्षा करें। सुल्तान ने कहा आप निश्चित रहें, सुल्तान को सूटा नहीं जायेगा। आप नगर के कुछ प्रतिष्ठित व्यक्तियों को यहाँ भेज दीजिये। मैं उनसे थोड़ा-थोड़ा वंड लेकर ही यहाँ से चला जाऊँगा। राजा ने अपनी गर्दन झुकाकर कहा, परन्तु दूसरी प्रार्थना। महाराज आप भली प्रकार जानते हैं, मैं उस कुफ्र को बर्दाश्त नहीं कर सकता, जो बुत बनाकर पूजा जाता हो। जानता हूँ मेरे दोस्त सुल्तान पर मुल्तान सूर्यदेव के मन्दिर के कारण ही वैभवशाली है। सुल्तान की सारी शोभा और समृद्धि इसी से है। यहाँ दूर-दूर के लाखों यात्री दर्शनों को आते हैं इसी से यहाँ के दुकानदारों की रोटी-रोजी चलती है। नगर के ५० हजार व्यापारी सब बेरोजगार हो जायेंगे। सुल्तान नगर का सारा वैभव ही नष्ट हो जायेगा। इससे बहतर तो यह होगा, सुल्तान मेरा ही सर काट ले। और फिर नगर की सूट-पाट कराकर इसे आग लगाकर भस्म कर दें। इस वीर बहादुर राजा ने अपनी आँखों में आँसु भर कर, उसोजना से काँपते हुए ये शब्द कहे। महमूद ने तुरन्त खड़े होकर और राजा का हाथ पकड़ कर कहा, नहीं मेरे दोस्त ऐसा कैसे हो सकता है। महमूद

अपने मेहरवान को कभी नाराज नहीं करत करता । फिर तुम तो मेरे खास दोस्त हो । मैं आपकी बात माने लेता हूँ, परन्तु आपको भी मेरी एक बात मनानी पड़ेगी । सुनिये—लोह कोट और सपादलक्ष और झालौर के राजा आपके निकटतम सम्बन्धी हैं । और घोघावापा भी आपके बुजुर्ग हैं । आप इन्हें समझा बुझाकर गुजरात जाने का मुझे मार्ग दिखा दें । आप मेरा यकीन करें मैं इन नरेशों से भी ऐसी ही दोस्ती चाहता हूँ, जैसी मेरी आपकी हुई है । और मैं आप के हाथों उन नरेशों को आपके द्वारा ही नजर भेंट भी भेजना चाहता हूँ ।

मुझे आशा है आपके समझाने से, यह दूरन्वेशी नरेश भली प्रकार अपनी लाभ-हानि को पहचान कर, मेरा रास्ता छोड़ देंगे । आपकी इस परेशानी के बदले मैं मैं सारा पंजाब ही आपके सुपुर्व कर दूँगा । सिर्फ समझाना आपका काम है और मानना न मानना उनका काम है । निरुपाय राजा अजयपाल को, महमूद का कहा स्वीकार करना ही पड़ा । भय और प्रलोभनों के कारण राजा को झुकना पड़ा, महमूद ने राजा को राजी खुशी विदाई दी । क्योंकि उसे राजस्थान की मरुस्थली पार करनी थी । जिसमें

अनेकों भौतिक बाधाएँ थीं । इस मरुभूमि में सैकड़ों कोस जल का नामोनिशान न था और ना ही कहीं पेड़-पौधों की हरियाली नजर आती थी । सूर्य उदय के पश्चात् अन्धड़ तूफानों के जोर-शोर से रेत उड़-उड़ कर इन्सानों को अन्धा तक बना देता था । इस मरुस्थली के हर मुख पर गोगाराणा के वीर वंशज चौहान राजाओं का राज्य था । घोघावापा घोघाभट्ट में सतर्क रहकर राज्य काज करते थे । घोघा बापा अजयपाल के सम्बन्धी थे । मुल्तान और मरुस्थली के बीच अजयपाल के भतीजे भीमपाल की चौकी थी । मरुस्थली के तीसरे छोर पर, झालौर के प्रसिद्ध राजा वाक्पती का राज्य था । वैसे महमूद का साहस कम न था, तो भी उसके लिये इन नरेशों की बाधाएं कम न थीं । उसने काफ़ी समझा-बुझाकर अपने सेनापति सालार मसूऊद को बहुत से रत्नमणी देकर अपने लड़ाकू दस्ते को राजा अजयपाल के साथ खाना कर दिया । समय की बलिहारी और आपसी फूट और आरामतलबी के कारण गोगाराणा का वंशज होते हुए भी राजा लुटेरे महमूद का दूत बनकर अपने देश से गद्दारी करने चल पड़ा । उसके पश्चात् महमूद ने, मुल्तान के प्रमुख नागरिकों को

अपने सामने हाजिर करने का हुक्म दिया। नगरी के सुप्रसिद्ध भद्र लोग डरते कांपते हुए, सुल्तान के सम्मुख ला हाजिर किए गए। जो संख्या में ३१ थे। गजनी के अमीर ने उनसे शांति स्वर में कहा, आप लोग सब मिलकर अगर हमें दो करोड़ रुपया वण्ड दें, तो हम यहाँ से चले जायेंगे। सुल्तान के सखुन सुन कर नागरिकों ने हाथ जोड़ कर कहा, गरीब परवर हमने आपका कोई नुकसान नहीं किया है, फिर इतना भारी जुर्माना हमारे गरीब नगर पर किस कसूर में किया जा रहा है। इतना भारी वण्ड सुल्तान के गरीब लोग भरने में असमर्थ हैं। अमीर ने उन प्रतिष्ठित लोगों पर जुल्म करना शुरू कर दिया। किसी की छाती पर पत्थर रखवाये तो किसी को झूप में खड़ा करवा दिया। और कहा राजा नगर छोड़कर चला गया है। और सुल्तान प्रतिष्ठित नागरिकों पर जुल्मकर रहा है। यह अफवाह उड़ते उड़ते सारी बस्ती में फैल गई। जनता चारों ओर से आकर सूर्यदेव के पुजारी सोमदेव के पास पहुँची। सोमदेव सुल्तान के पास गये, पर सुल्तान ने उनके अनुरोध को भी ठुकरा दिया। तब सोमदेव ने मन्दिर की सारी सम्पदा सोना, हीरा, मोती वगैरा देकर बस्ती के प्रतिष्ठित नागरिकों को मुक्ति दिलाई।

श्री गोगा महापुराण ६६वाँ भाग प्रारम्भ

अनायास ही इतनी अधिक धन-सम्पदा पाकर, महमूद फूला न समाया। अब उसने मरुभूमि की तरफ बढ़ने का इरादा किया। उसने तुरन्त परेड करने का हुक्म फौजों को दिया। और नये सिरे से सारे संगठन को सुधारा नये वलों के नये सेनापतियों को, वोठों द्वारा मरुभूमि पार करने की सामग्री जुटाई।

पाँच सौ हाथियों पर खाद्य सामग्री लारी, और दो हजार ऊँटों पर पीने का पानी ले, उसने मरुस्थली की तरफ बाग मोड़ी। मरुस्थली के सिरे पर घोघागढ़ नाम का एक विख्यात किला था। पुराने लोगों का कहना है कि पहले इसका नाम गोगागढ़ था। इसे गोगा राजा ने ऊँची पहाड़ी पर बनवाया था। पीछे बिगड़कर इसका नाम घोघागढ़ हो गया। यह किला काफी महत्व रखता था। इस समय इस किले के गढ़पति चौहान कुल शिरोमणि वृद्ध घोघा राजा थे। उनकी नजर बहुत तेज और आवाज वृज घोष के समान थी। घोघा राजा, बड़े वीर और धर्मात्मा थे। अपने गुणों के कारण यह वृद्ध, सर्व साधारण तथा राज घरों में, घोघा बापा के प्रसिद्ध

नाम से पुकारे जाते थे। और मरुस्थली के महाराजा कहलाते थे।

घोघा बापा के परिवार में, पुत्र पौत्र परपौत्र और दौहित्र मिला कर सिर्फ अठासी वीर थे। और सबसे बड़े पुत्र का नाम, सज्जनसिंह चौहान था। आयु पैंसठ की पार कर रही थी। उनमें अपने पिता के तमाम गुण थे। ये भी वीर योद्धा और उज्ज्वल चरित्र के व्यक्ति थे। सज्जनसिंह के केवल एक ही पुत्र था। और उसकी आयु चौबीस वर्ष की थी। यह पुत्र अति सुन्दर सुकुमार, और साहसिक वीर था। इसलिये घोघा बापा को सबसे अधिक प्यारा था। और इस परिवार के इष्ट सोमनाथ भगवान थे। घोघा बापा के प्रधान मन्त्री का नाम नन्दीदत्त था। और यह बड़े विद्वान और चरित्रवान पुरुष थे। नन्दीदत्त ही घोघा बापा के मन्त्री विरोहित, गुरु, मित्र सभी कुछ थे। घोघा बापा जब क्रोध करते तो कोई भी उनके निकट जाने का साहस नहीं कर सकता था।


उस समय नन्दीदत्त ही उनके सम्मुख जाने का साहस किया करते थे। नन्दीदत्त ने ही सज्जन और सामन्त दोनों को विद्या और शस्त्र चलाने का ज्ञान

कराया था। घोघा बापा की फौज में कुल आठ सौ राजपूत और चार सौ दूसरे लोग थे और कुल सात सौ के लगभग नारियाँ थीं। और उनके बालक बच्चे भी थे। ये सभी राजा प्रजा के लोग मरुस्थली में, एक परिष्कार की तरह ही, घोघागढ़ में रहते थे। घोघा बापा अपनी प्रजाके राजा न होकर, उनके पिता के समान थे। सबके परिवार के दुख सुख का वह सर्व्व ध्यान रखते थे। महमूद का भारत में आना सुनकर घोघागढ़ में भी वीरता के साथ साथ चिन्ता का वातावरण बन गया था। नन्दीदत्त ने घोघा बापा से कहा, महाराज गजनी के सुल्तान ने अपने दूतों को भेजा है। घोघा बापा ने कुछ देर विचार करके कहा दूत भेजे हैं, तो उन्हें यहाँ बुलाओ।

आज्ञा मिलते ही, दोनों दूतों ने आकर नमस्कार किया। जिनमें एक हिन्दू नाई दूसरा तुर्क था। नाई ने हीरों से भरा थाल, घोघा बापा के कदमों में रख दिया। और हाथ जोड़कर खड़ा हो गया। घोघा बापा ने थाल पर निगाह डालकर, फिर उन दोनों पर निगाह डाली। घोघा बापा को अपनी ओर ताकते देख तुर्की भाषा में तुर्क बोला, आपकी वीर-साई और बुजुर्गों की यह नजर है। गजनी के सुल्तान

की यह तुच्छ जेंट है। घोघा बापा की सूँझें फड़क उठीं, दोनों दूत तड़प उठे। नन्दीवत्ता ने ही उन लोगों से पूछा तुम्हारा सुल्तान क्या चाहता है। आप मरस्थली के राजा हैं। महमूद इधर से गुजरने की इजाजत चाहता है। यह शब्द तुर्क ने आँखें तटेर कर तुर्की भाषा में कहे। जिनका अर्थ हज्जाम ने हिन्दी में किया था। घोघा बापा ने हज्जाम से पूछा यह नौजवान कौन है। तो उत्तर मिला, यह सुल्तान महमूद का सिपहसालार है, और इसका नाम मसऊद है। घोघा बापा ने धुरकर उस दम्भी तुर्क को देखा जो बगल में तलवार दबाये तना खड़ा था। उसे देख घोघा बापा मुस्करा दिये।

तुम्हारा सुल्तान मुझसे गुजरात जाने का मार्ग माँगता है। नाई बोला जी महाराज, घोघा बापा हाथ में नंगी तलवार लेकर यकायक उठ बैठे तो मसऊद ने भी तलवार खींच ली, तभी घोघा बापा का पुत्र सामन्त उछल कर, मसऊद की गर्दन पर सवार हो गया। नन्दीवत्ता ने तभी मसऊद से कहा, अपने सुल्तान से जाकर कहो, यही मेरा उत्तर है। और तुरन्त उन्होंने हीरे से भरे थाल को ठोकर मार कर वह वहाँ से चल दिये। राज सभा में यह चमकते



गाय का दूध पीते श्री गोगाजी

ही बिखर कर ठोकरों में पड़े थे। मसऊद के शरीर का रक्त उसके मुख पर आकर जम गया। तब नन्दी-इत ने कहा सामन्त तुम हट जाओ। और रास्ता छोड़ दो। मैं इसे गढ़ के बाहर सुरक्षित छोड़े आता हूँ।

आगे आगे बृद्ध शाहमण नन्दीबसा, और पीछे पीछे मुख लटकावे और उतरा चेहरा लिये, धर-धर कांपता हुआ नाई गढ़ से बाहर निकलकर, मसऊद से जोला, जान बची और लाखों पाये, कुछ समय पश्चात् घोघा बापा शान्त चित्त होकर दरबार में आ गये। उनका क्रोध भी शान्त हो चुका था। अभी भी सज्जनसिंह और सामन्त हाथ में नंगी तलवार लिये गढ़ से बाहर मसऊद की सांडती को, अपने नेत्रों से ताक रहे थे। तभी घोघा बापा ने अपने पुत्र के कंधे पर हाथ रख कहा, सज्जन जाने वालों को क्या देखता है। आने वालों को देखना। अरे बेटा इन गोगा राणा के वंशजों ने प्राणों के मोह और जमकदार पत्थरों के लालच में, अपना धर्म बेच डाला है। मुल्तान और लोहकोट की चौकियाँ टूट गईं। परन्तु अब तक मैं ज़िन्दा हूँ और मरुस्थली के मुख पर मुस्तेब हूँ, गजनी के बैर्य की क्या मजाल जो

मेरी भूमि में कदम भी रख सके। परन्तु तू शाकीर
पहुँचकर परमार को खबर कर दे। तुझे केवल जाना
ही है, लौट कर आना नहीं है। अपनी तलवार को
ध्यान में मत रखना सोधे सोमनाथ पहुँचना,
और सर्वज्ञ की आज्ञा से वहीं दुश्मन से युद्ध करना।
बेटा अभी तो मैं जिन्दा हूँ, अगर कोई अप्रिय घटना
घट जाए तो इसी तलवार से महमूद का सिर काटना
और रणक्षेत्र में मर मिटना।

श्री गोगा महापुराण ७०वाँ अध्याय प्रारम्भ

बड़े पुत्र को बिना किसी हिचकिचाहट के रवाना
कर छोटे बेटे सामन्त से कहा, बेटा अब तुझे भी
जाना होगा। और तेरे यहां से जाने से मेरे प्राण
बड़े हो व्याकुल रहेंगे। पर मोह-ममता राजपूतों का
धर्म नहीं है बेटा प्रथम कर्तव्य पीछे जीवन है। पुत्र
जितनी जल्दी हो सके, तुम अनहिल्ल पहुँच कर,
चालुक्यराज महाराज चमुण्डराय को सचेत कर दो,
कि गजनी का दंत्य आ पहुँचा है। और तू वहीं रह
कर, गुर्जरेश्वर के आदेशानुसार भगवान सोमनाथ
की रक्षा करना। यहां लौटने की कतई चिन्ता मत
करना। इस बार घोघा बापा की आंखों में जल

छलछला आया, पर वह भीतर ही भीतर उसे पी
गये। तभी सामन्त सिंह ने हाथ जोड़ कर कहा, पर
बापू आप इतना सुन घोघाबापा अट्टहास करके हंस
पड़े। और बोले तुझे ऐसे क्षणों में मेरी चिन्ता सता
रही है। क्या तूने ही मुझे पाल-पोसकर नब्बे वर्ष
का किया है। अरे बेटा तू नहीं जानता कि भगवान
शिव ही इस जगत का पालन करने वाले हैं। और
वह सदैव ही घोघा बापा के अनुकूल रहे हैं। इतना
कह घोघा बापा फिर मुस्करा दिए। और छाती पर
पत्थर धर कर बोले, दोनों भाई एक-एक सांडनी
लेकर अलग-अलग राह के राहगीर बन जाओ।
उन्होंने अपने दोनों होंठ भींचकर और उँगली का
इशारा कर, प्राण प्यारे पुत्रों को, अपने से जुदा कर
दिया। अपने प्यारे पिता घोघाबापा के चरणों में
माथा टेक, दोनों भाई सांडनी पर सवार होकर,
अपनी-अपनी राह पर तेजी से चल पड़े। तब घोघा
बापा ने अपने मन्त्री नन्वीदत्त को, अपने निकट बुला-
कर बड़े प्यार से कहा। गुरुदेव यहां मैं हूँ या आप
हैं। अब आप इतने में ही समझ जाइये, गढ़ गजनी
का दंत्य मेरा, और अन्तपुर आपका, परन्तु अभी
काफी समय है। महमूद को यहाँ आते आते ही एक

पखवाड़ा तो लग ही सकता है। इस बीच हम खूब चौकन्ने रहेंगे परन्तु आपको एक काम करना परम-आवश्यक है। आप इसी क्षण सपादलक्ष पहुंच कर धर्मगजदेव को सावधान करना पड़ेगा। समय विपरीत है। कभी उसकी बुद्धि भी, अजयपाल और भीमपाल की तरह भ्रष्ट न हो जावे। इसलिए और किसी को न भेजकर, आपको इस धर्म कार्य के लिये भेज रहा हूँ। उन्हें इस प्रकार से समझाना, कि अब चौहानों का मुँह और काला न होने पाये। इस कार्य को खूबी के साथ निबटाकर, शीघ्र ही तुम्हें लौटना है। यह न भूलना कि श्रन्तःपुर आपका है। बाकी की योजना आपके लौट आने पर बनाई जायेगी। नन्दीदत्त कुछ समय खामोश खड़े सोचते रहे। इसके पश्चात् एक पुष्प राजा की पगड़ी पर धरकर बृद्ध राजा को आशीर्वाद दिया। और एक क्षण भी ध्यान न खोकर, सांडनी पर सवार हो वह चल दिये। बृद्ध घोघावापा युवा की भांति कार्य में जुट गये। उन्होंने गढ़वी राघव अश्व पर सवार होकर, सारे गढ़ का निरीक्षण किया। जो स्थान मरम्मत लायक थे, उनकी मरम्मत कराई। और अनावश्यक द्वारों को, ईंट-पत्थरों से भरवा दिया। खाई की सफाई

करवाकर, पुल हटवा दिया। और गढ़ी के बरबाजे बन्द करवा दिये, सिर्फ नाली खुली रखली। गढ़ के लुहारों की भट्टियाँ सुलग उठीं, और ढेरों बरछी, भांते और तलवारें तैयार होने लगीं। और फौजी राजपूत युवक अपनी-अपनी ढाल तलवारें, माँझ-माँझ कर साफ करने लगे। और घोघा बापा पर संकट सुनकर, आस-पास के ग्रामों से हजारों लोग, आ आ कर जमा होने लगे।

कुए, बावड़ी, तालाब सब पाट दिये गये। और अपनी खड़ी फसलों में खुद आग लगादी। बसियों कोस तक, वहाँ अन्न, जल और घास का नामोनिशान न छोड़ा। गढ़ी के अन्दर जुझारू बाजों के साथ-साथ भजन कीर्तन भी होने लगे, और चौहान वंश की बधुएं, उपवास व्रत करके सोना, चाँदी के साथ-साथ हजारों गऊओं का भी दान हंसी-खुशी करने लगीं। बृद्ध घोघा बापा नित्य सुबह-शाम, बुर्ज पर खड़े होकर, दूर बिशा से, गजनी के बंध्य की सेना का निरीक्षण किया करते थे। उनके साथ राजपूत सेना नायक और नगरी के युवा भी थे। आखिर बहू दिन आ ही गया, जिसकी प्रतीक्षा थी। अजगर की तरह सहराती हुई, गजनी के बंध्य की, अपार सेना जसी

आ रही थी, लुटेरे की सेना का कोई ओर-छोर नजर ही नहीं आता था। घोड़ों के खुर्गों से उड़ी हुई गर्द ने, आसमान ढक दिया। सिर्फ बिजली की भ्रांति मलेच्छ सेना के अस्त्र-शस्त्र चमक रहे थे। महमूद की सेना को आगे आते हुए देख, घोघा बापा की आंखें आग उगलने लगीं।

उन्होंने चितित निगाहों से, सपादलक्ष दिशा की ओर बड़े गौर से देखा। कारण नन्दीदत्त अभी तक लौट कर नहीं आये थे। घोघा बापा ने अपने अन्तःपुर का नाजुक कार्य, नन्दीदत्त के सुपुर्द किया था। अतः उनको महमूद के आने से पहले ही यहाँ आ जाना चाहिये था। बापा विकल होकर, प्रतिक्षा करने लगे। देखते ही देखते, दैत्य की सेना गढ़ी के निकट आ पहुँची। और गढ़ी को चारों ओर से घेर लिया। जैसे नाग कुण्डली मारकर बैठ जाता है। घोघा गढ़ के कंगूरों पर, धनुषधारी निशाने बाज योद्धा जमे बैठे थे। अमीर की बेशुमार सेना निरुपाय थी। उसके हाथी, घोड़े, ऊँट जो आगे थे गढ़ी के परकोटे पर चढ़ ही नहीं सकते थे। कारण घोघागढ़ का अजय किला, दुर्गम पर्वत पर अपना सिर उठाये खड़ा था। बुध्मन का तिलक नामक नाई, घोड़े पर

सवार हाथ में सफेद ऊँचा झण्डा लिये हुए, अकेला ही किले की ओर बढ़ा।

उस समय सूर्य भगवान अस्ताचल की ओर, जाने की तैयारी में थे। शत्रु सेना के एक सवार को आगे बढ़ते देख, वीर गढ़वी ने धनुष पर बाण चढ़ा कर ललकार बी। और कहा पाजी वहीं खड़ा रह, और बोल क्या मरना चाहता है। वह बोला मैं गजनी के सुल्तान का दूत हूँ। आप द्वार खुलवा दें, मैं घोघा राणा से सुल्तान का सन्देश कहूँगा। वीर गढ़वी बोला द्वार तो इस समय खुलेगा नहीं तू यहीं खड़ा खड़ा अपना सन्देश सुना। तो दूत बोला हमारी ओर से राणा जी से आप निवेदन करें, कि आप नाहक का झगड़ा न बढ़ावें, आप हमें राह देकर सिर्फ यहाँ से निकल जाने दें। सुल्तान आपसे लड़ने के वास्ते अपनी फौजें लेकर नहीं आया है। इस पर वीर गढ़वी बोला तू करबद्ध प्रार्थना करने वाला है। कौन, और तेरी हैसियत क्या है। वह बोला मैं तिलक नाई सुल्तान की ओर से प्रार्थना करता हूँ। गढ़वी बोला तू नाई है, और नाई का कार्य सेवा करना है। राजाओं से बात करने का अधिकार तुझे किस बेवकूफ ने दिया तू भाग जा यहाँ से। लेकिन

में सुल्तान का वृक्ष हूँ, और उसी की ओर से प्रायःना
कर रहा हूँ। इस पर गढ़वी वीर ने कहा, तो इसका
उत्तर मेरा यह वाण और तेरा शीश है। इतना कह
कर झण्डे पर तीर छोड़ा जो झण्डे की चीड़ फाड़
करता हुआ निकल गया। फिर वीर गढ़वी गरज कर
बोला, मैंने तुम्हें इसलिए छोड़ दिया है कि तू वृत्त बन
कर यहां आया है। वृत्त अवैध्य होता है। मरुस्थली
के महाराज मलेच्छ को हरगिज राह नहीं दूँगे। वृत्त
बिना कुछ कहे सुने चुपचाप पीछे लौट गया। उसी
समय दिन छिप कर रात हो गई, और महमूद की
सेना में लाखों मशालें जल गईं।

श्री गोगा महापुराण ७१वाँ भाग प्रारम्भ

बड़ी दूर तक अमीर की छावनी छा रही थी।
मीलों तक फौजें खड़ी थीं, महमूद बड़ा परेशान था।
गढ़ पर चढ़ कर गढ़ को फतेह करना बड़ा ही कठिन
कार्य था। घेरा डालना भी व्यर्थ था, घेरा डाल कर
भी घोघा गढ़ विजय करना महीनों का कार्य था।
और वह वहां अधिक रुकना नहीं चाहता था। क्योंकि
आगे उसे खाना पानी, घास, बाना कुछ भी नहीं
मिलना था। और वह अपने पास की सामग्री यहां

थड़े-थड़े निपट्टा देने से आगे सभी मुसलमान फौजों को
बिना अन्न-बानी के बेमौत मरना पड़ता। अगले दिन
सुबह-सुबह अमीर की फौजें, घेरा हटाकर मरुस्थली
की ओर बढ़ने लगी।

तभी वीर गढ़वी ने लपककर घोघा राणा से जाकर
कहा, महमूद मरुस्थली में घुस रहा है। घोघा बापा
एकदम उठ खड़े हुए, और उन्होंने लपककर अपनी
तलवार उठाली। क्रोध से कांपते हुए वह बोले,
सत्तर वर्ष से मैं इस मरुस्थली का स्वामी हूँ। आज
से पहले मेरी आज्ञा के बिना किसी परिन्दे की भी,
पर मारने की यहां हिम्मत नहीं हुई। हमारा एका
बिगड़ जाने और आपसी फूट के कारण ही यह
महमूद लुटेरा गोगा राणा के वंशजों के हुक्म को
ठुकरा कर मरुस्थली में होकर सही-सलामत सिर
पर पंर रखकर निकल जाना चाहता है। मेरे जीते
जी यह हरगिज नहीं जा सकता है। और वीर गढ़वी
से बोले, जा बेटा अब साका रचने की तू ही
तैयारी कर, पीछे-पीछे मैं भी आ रहा हूँ। इतना सुन
वीर गढ़वी का मुस उतर गया। और घोघा बापा
के मन की सारी इच्छायें समझते उसे बेर न लगी।
उसने हाथ जोड़ कर कहा बापू बेरी की संख्या

तो करोड़ों है, इतना सुनते ही घोघा राणा ने लाल लाखें निकाल कर कहा मैं गोघा राणा का वंशज होकर क्या मैं कायरों की भाँति उनकी कीर्ति में आग लगा दूँ। दुश्मन की सेना लाखों करोड़ों है, तो क्या मैं अपने कर्तव्य को छोड़कर कायर कहलाऊँ। घोघा राणा की रक्त भरी लाल आँखें देखकर, वीर गढ़वी ने गिड़गिड़ा कर कहा, पिताजी मुझे क्षमा करें आप की आज्ञा पर मर मिटना मेरा परम धर्म है। मैं घवराहट में श्रीकृष्ण भगवान् के उस गीता वाले उपदेश को भूल गया था, कि हिन्दू जाति अमर है। सिर्फ कपड़े बदलने के समान चोला बदलना पड़ता है। हाँ बेटा अब तेरी बुद्धि में बात बँठी है। क्या पाण्डवों ने कौरवों की सेना को गिनकर लड़ाई लड़ी थी। नहीं पाण्डवों ने गीता के उपदेश पर चलकर ही अपना कर्तव्य पूरा किया था।

उसी प्रकार हमें भी अपना कर्तव्य पालन करके, अपने पुरखा गोघा राणा की कीर्ति में चार चाँद लगाने हैं। इसके पश्चात् वीर गढ़वी घोड़े पर सवार हो, रणभेरी बजाता हुआ अपनी फौजों को लेकर चल पड़ा। गढ़वी की सेना की छोटी सी टुकड़ी की जय-नाद से दुश्मन चौकन्ने हो गये। गढ़ी के भीतर भाग

दौड़ मच गई। घोघा राणा के सकल सम्बन्धी बेटे पोते नाती और मित्र राजपूत क्षत्री, महादेव मंदिर के आँगन में आ जुटे। घोड़ों और ऊँटों की हिनहिनाहट से, कानों के पर्दे फटने लगे। घोघा राणा भी अपने नित्य कर्म से निबट कर, उन्होंने भी जरी का जामा पहना। और अपने सिर पर केसरिया पगड़ी बाँधी, मस्तक पर कुंकुम का तिलक लगाया। कमर में दुहरी तलवार बांधकर, उनकी खूनी आँखें, नन्दीदत्त को ढूँढ रही थीं। अभी तक नन्दीदत्त सपादलक्ष से नहीं लौटे थे। घोघा बापा का मस्तक चिन्ता के कारण सुकड़ गया था। वे होठों ही होठों में बड़बड़ाये, गढ़ गजनी का महमूद मेरा, और अन्तःपुर कुल गुरु नन्दीदत्त का। परन्तु नन्दीदत्त यहाँ कहाँ हैं। अब अन्तःपुर किसे सौंपा जाये। जब घोघा राणा ने घवराहट भरी आँखों से चारों तरफ देखा, तो सामने से घवराये हुए नन्दीदत्त दौड़ कर आते हुए दिखाई दिये। उनके वस्त्र और मुख सब ही धूल से भरे हुए थे।

श्री गोघा महापुराण ७२वाँ भाग प्रारम्भ

वह साँडनी पर चढ़े चढ़े ही घोघा राणा बोले, महाराज यह सब क्या कहकर दोनों हाथों से अपना

मुँह ढाँप लिया, और साँड़नी से उतरकर वह धरती में बैठ गये, और उनके ननों से नीर बहने लगा। परन्तु राणा उन्हें देखते ही, हर्ष के साथ बड़े उल्लास से बोले, नन्दीवत्त जी ठीक समय पर आ गये, अब काम की बात सुनो क्योंकि समय बहुत ही कम है। परन्तु पहले धर्म गजदेव की वार्ता सुनाओ। नन्दीवत्त बोले, अम्नवाता महाराजा धर्मगजदेव पुष्कर के मंदान में, बैठे दुश्मन का इन्तजार कर रहे हैं। उन्होंने कहा है, अगर महमूद बापा की चौकी लाँघ कर यहाँ आ पहुँचा तो जिन्दा लौटने न पावेगा। घोघाराणा की खुशी का ठिकाना न रहा, तब उन्होंने नन्दीवत्त से कहा, आप हमारे कुल गुरु के साथ-साथ राज्य मन्त्री भी हो, मेरा अंतिम संस्कार आप अपने ही हाथों से करना। और अगर रणभूमि से सज्जन सिंह या सामन्त सिंह दोनों में से कोई भी बचकर आ जाये, तो उनका राज तिलक उसी भाँति करना, जैसा आपके पिताजी ने मेरा सत्तर साल पहले किया था। इतना कह उस वीर बूढ़ ने अपनी आँखों से निकला हुआ नीर पोंछ डाला। नन्दी वत्त की घबल बाढ़ी आँसुओं से तर हो गई। उसी समय घोघा राणा ने सिंह बने हुए

चौहान कुल की ललनाओं को कुकुम अक्षत के चाल हाथों में लिये, झरोकों की खाई में खड़े पाया। तब वह उच्च-स्वर से बोले, तुम चलो पुत्रियो, हमें भी आज कैलाश गमन करना है। तुम सब पहले पहुँच कर हमारे आने पर, इसी अक्षत और कुकुम से हमारा स्वागत करना। इस शुभ कार्य में अब अधिक देरी नहीं करनी है। कुछ ही पलों की तो बात है। इतना सुनते ही सभी ललनायें मंगलगान गाने लगीं। नन्दीवत्त ने आगे बढ़कर कुकुम का तिलक राणा जी के भाल पर लगाया, और उच्चस्वर से कहा, नर शार्दूल चन्द्र दिवाकर, तेरा यश सदा अमर रहे। बाहर सेना ने जयनाद किया, और राणा जी ने अश्व पूजन कर, अश्वारोहण किया। तभी महलों से फूलों की वर्षा हुई, और सभी वीर मन्दिर के आँगन में आ-आकर जमा हो गए। राजा जी ने कहा—सेवक व्यापारी और बीमार पहले बस्ती से बाहर सुरक्षित जगहों में चले जायें, और जो भी जीवित रहना चाहे वह अपने स्त्री पुत्रों सहित गहाँ से मनमानी सामग्री लेकर सकुशल चला जाये।

काफी देर परीक्षा करने पर भी, कोई व्यक्ति बस्ती छोड़कर अपनी जान बचाने को राजी न हुआ।

राणा ने जब चारों ओर अपनी नजर दौड़ाई तो, सभी जनता की केशरी पागें सिरों पर बँधी हिलोरें ले रही थीं। तभी राणा ने राधाव मल्ल गढ़वी को पुकार कर कहा, राधाव द्वार खोल दें, वीर आज से यह गढ़ तेरा हुआ। राधाव मल्ल ने तलवार को अपने दांतों में दबा कर कहा, नहीं अन्नदाता मैं तो इन्हीं चरणों में मरूंगा। गढ़ गुरुदेव को ही समर्पित कीजिये। फिर पिरोहित जी से बोले, नन्दीवत्त जी, गढ़ अन्तःपुर और हमारी कुल मर्यादा के रक्षक एक आप ही हो। नन्दीवत्त बिना उत्तर दिये ही, उस भीड़ भाड़ में घुस गये। और अपने युवा पुत्र को साथ लाकर राजा के सम्मुख करके बोले, महाराज मैंने आज तक आपकी सब ही आज्ञाओं का पालन किया है। मैं आपका कुल गुरु भी हूँ, मुझे इसी बेला में गुरु वक्षिणा चाहिये। माँग लीजिए गुरुदेव मैं क्या आप की आज्ञा नहीं मानूँगा, ऐसा आपने क्यों बिचारा।

नन्दीवत्त बोले तो अन्नदाता यह मेरा युवा पुत्र आपकी शरण है। आपने अपने कुल गुरु को सारे भार सौंप दिये हैं। और मुझे साथ चलने से रोक दिया है, मैं रात्रि आज्ञा पालन करूँगा। परन्तु मेरा यह

पुत्र आपके साथ रक्त बहायेगा। यह शस्त्र चलाने में निपुण नहीं है। पर है तो युवा, शत्रु एकाएक इस वीर की हत्या न कर सकेगा। राणा जी बोले, नहीं नहीं नन्दीवत्त जी क्या आपको अपने वंश की कतई भी चिन्ता नहीं है। परन्तु महाराज आप निश्चित रहें, वंश चलाने को मेरा पौत्र मेरे पास है। उसे मैं अपनी छाती से लगाकर रखूँगा। उसकी रक्षा करने वाले भगवान सोमनाथ हैं। राणा जी ने छोड़े से उतर कर, नन्दीवत्त के युवा पुत्र को कंठ से लगाया। और अपनी तलवार, उसकी कमर में बाँध दी। फिर उसे छोड़े पर बिठाकर, हाथ का सहारा देते हुए बोले चलो पुत्र जो सौभाग्य मेरे सज्जन और सामन्त को नहीं मिला। वह आज तुम्हें मिलेगा। महादेव की जय जयकार से चारों दिशाएँ गूँजने लगीं, और चीतकार करता हुआ किले का दरवाजा खुल गया।

तभी विषधर सर्प की तरह फुंकारती हुई, यह मर मिटने वाली छोटी सी टोली, घोघा गढ़ के सिंह द्वार से निकल कर युद्ध करने को आगे बढ़ी। अमीर ने देखा तो वह विमूढ़सा देखता ही रह गया। इस प्रकार अपनी इच्छा से मरने का अर्थ वह मलेच्छ क्या कभी समझ सका था। परन्तु चतुर रण बाँकुरों की तरह

वह छोटा कटक पंतरा बदल कर धूम गया, यहूद यह कदापि नहीं चाहता था, कि राजपूत पीछे से आ करके उसकी सेना को तितर बितर कर दें। उस ने तुरंत ही रसव और पानी वाले ऊँठ और अश्वारुहियों से लदे हाथी, और सेना का एक मुख्य भाग मसऊव हिपहसालार की अध्यक्षता में शीघ्रतापूर्वक, मरुस्थली में प्रविष्ट कर दिया। सेना के दूसरे हिस्से को जिसमें ऊँठ हाथी और तीरंदाज थे, अपने प्रमुख गुलाम समरु की कमान में, आहिस्ता आहिस्ता व्यवस्था कर मरुस्थली से आगे बढ़ने की आज्ञा दी। इसके पश्चात् उसने चुने हुए, बारह हजार सरदारों को लेकर वह बाज की माफिक राजपूतों पर दूट पड़ा।

गिने-चुने राजपूत चौगने पांच गुने भलेछों को मार, आप भी धरासाई होने लगे। अकेले घोघाराणा के सिर पर संकड़ों तलवारें छा गईं। परन्तु यह तेजस्वी वृद्ध वीर जिस प्रकार वीरता से तलवार चला रहा था। उसे देख गजनी का दंत्य भी हैरान हो गया। उसने बहुत कोशिश की कि वृद्ध राणा को जीवित ही पकड़ लिया जाय परन्तु यह किसी भी शक्ति सम्भव न हो सका। राणाजी की केशरिया पाग तलवारों की छाया में चमक-चमक कर उछल रही

थी। इसे युद्ध न कहकर साका ही कहना चाहिये। महमूद के दिल पर इस साके का काफी प्रभाव पड़ा, घोघा राणा के सम्मान में उसने अपनी तलवार भी ध्यान से बाहर नहीं निकाली। देखते ही देखते आठ सौ राजपूत और तीन सौ अभ्य वीर बुशमन के दस गुने जवान काट कर आप भी कट मरे। जिनमें घोघा राणा के, पुत्र पौत्र, और परिजन भी शामिल थे।

श्री गोगा महापुराण ७३वाँ भाग प्रारम्भ

उधर घोघागढ़ की नारियों में सभी वीर बालायें एकत्रित थीं, आज उनमें रानी दासी और छोटे-बड़े का कतई भेद-भाव नहीं था। प्रत्येक युवती ने नखशिख से शृंगार कर रखा था और पूजा के थालों को हाथों में उठा रखा था। नारियल रोली और पुष्पों से, अपनी गोदियों को भर रखा था।

अपने कुल पिरोहित नन्दीबत्त के आदेश के इत्त-जार में थीं। सभी नन्दीबत्त ने आकर आवाज लगाई, बलो बेटियो, तुम्हारी भी बानी आ गई। संगल गान करती और नारियल उछालती, फूल बखेरती हुई घोघागढ़ की सभी वीर बालायें पंक्ति बनावे मानिक

लौक में आकर चिता के चारों ओर खड़ी हो गई। नन्दीवत्त की आँखों से मोतियों की भाँफिक टपाटप आँसू टपक रहे थे। उन्होंने मरे मन से सभी के मस्तक को कुमक चन्दन से अभित किया। और सभी कुल-बधुओं ने चिता का पूजन कर, सूर्य भगवान को प्रणम दिया। और अपने कुल देवता शिवजी को प्रणाम कर अपने-अपने पतियों के चिन्ह गोदियों में लिये हुए सभी सुन्दरियाँ चिता पर जा बैठीं। नन्दीवत्त का अंग-अंग कंपकंपी के कारण बुरी तरह काँप रहा था। और आँखें बेशुमार आँसुओं से भीगी हुई थीं। तब भी उन्होंने रोते रोते मन्त्र पढ़े, और काँपते हाथों से चिता में आग लगाई। चिता शीघ्र ही अग्नी वाहक घी सामग्री चन्दन के सहयोग से धाय-धायकर जलने लगी।

कुछ अवोध बालायें वेदना को सहन न कर चिल्ला उठीं, उन बालाओं का दुःख देख-२ नन्दीवत्त भी चिता में कूदने लगे, तभी उन्हें ख्याल आया कि घोघा राणा और उनके साथियों के शव रणभूमि में पड़े हैं। और मुझे ही वहाँ पहुँचकर उनका बाह्य संस्कार करना है। परन्तु वह वहीं चिता के निकट भूमि पर गिर पड़े, और वह मूर्छित हो गये।

तभी यवन सैनिक गढ़ में घुस आये, उन्हें किसी भाषा का सामना नहीं करना पड़ा। नन्दीवत्त मूर्छित पड़े कुछ-कुछ होश में आ रहे थे, और पड़े-पड़े ही दुश्मनों की लटपट सुन रहे थे। परन्तु उनमें उठने की शक्ति नहीं थी। और वह फिर मूर्छित हो गये। और जब उनकी मूर्छा भंग हुई तो आठ पहर बीत चुके थे। किसी जीवत जन का वहाँ नाम-निशान भी न था। वह चलकर चिता पर पहुँचे, तो चिता बुझ चुकी थी। और अग्नी अग्नी गरम थी। फिर उन्होंने देखा कि मन्दिर ढा दिया गया है, और शिव, पार्वती की मूर्तियों को फोड़ डाला है। दुश्मन जलती चिताओं में महिलाओं को देख भयभीत हो वहाँ से भाग गये। उनके पल्ले कुछ भी न पड़ा, इसके पश्चात् जब नन्दीवत्त ने बुर्ज पर खड़े होकर देखा तो दुश्मन का दूर तक नामोनिशान भी न था। नन्दीवत्त दुर्ग से आहिस्ता-२ उतरकर, दुर्ग से नीचे आ गये। और रणभूमि में पहुँच गिद्ध और कौआ को भगाया, और बड़ी पुश्तिल से घोघाराणा का राब लाशों के ढेर में से निकाला। और अपनी पीठ पर लाद उन्हें गंगाजल से स्नान कराकर पवित्र किया।

इधर-उधर से सामग्री एकत्रित कर उनका बाह्य-

संस्कार किया, सबका दाह-संस्कार करना असम्भव था। इसलिये, हिन्दू-मुस्लिम सभी लाशों को मरुस्थली के रेत में दबा दिया। और अपनी अजुली में जल लेकर मन्त्र उच्चारण करके तर्पण किया। परन्तु अभी भी इस कर्मनिष्ठ ब्राह्मण का कर्तव्य पूरा नहीं हुआ था। ज्वर की जलन और मूस-प्यास के कारण उसका अंग-अंग बेचैन था। सोलह पहर में ये पंडित मरने-जलने वालों से अधिक यातना सह चुका था। तब भी उसने दुर्ग में आकर, गंगाजल से चिता को ठंडा किया। और अस्थी और राख को वहां से साफ कर मानिक चौक में गाढ़ सबका आढ़ तर्पण और उनकी भुक्ति के लिये शान्ति पाठ किया।

उन्हें घोघाराणा के वह शब्द याद आ गये कि अनंतपुर आपका और महमूद मेरा, फिर सांखों में आंसू भरकर उन्होंने दुर्ग का द्वार बन्द कर पुल तोड़ दिया। अब हम भारत के पतन का दिग्दर्शन कराने का कारण लिखते हैं जो हमें अब से बहुत पहले लिखना चाहिये था। प्रिय पाठक पढ़ें और समझें गोगाराणा के पानेश्वर से चले जाने के पश्चात् हिन्दू समाज में भारी परिवर्तन हो रहे थे। और उनके पुत्र राजाओं के पश्चात् किस प्रकार देश की सभ्यता और विचारों

में परिवर्तन आया, हिन्दू समाज पूर्ण रूप से परिवर्तन के बलीभूत हो चुका था। और हिन्दुओं का दृष्टि-कोण बबल चुका था। और इसके परिणामों पर लोग कतई ध्यान नहीं देते थे, जब आपको नली प्रकार समझ लेना चाहिये कि वर्णन विचारधारा के इस काल में हिन्दू और राजपूत समाज का क्या सम्बन्ध है उसके लक्षण प्रत्यक्ष दिखाई देने लगे थे। और ज्यों-ज्यों समय बीतता गया, अधिक स्पष्ट होते गये। सब ही राजपूत राजाओं का यह उद्देश्य हो गया कि मैं ही एकवर्ती नरेश कहलाऊँ, चाहे इसके लिये उपाय करना आता हो या नहीं। इसी कारण से यह राजा लोग आपस में निरन्तर युद्ध करते रहते थे। इन्हें न देश की महिमा से मतलब था और न उच्च-आदर्शों द्वारा अपने कर्तव्य पालन का ज्ञान अपने माइयों का बलिदान करके अपनी महिमा बढ़ाने के कारण ही यहाँ होता था दूसरा आदर्श जिसे यह परम-आवश्यक समझते थे, अनेक विधियों के संस्कार करने के पश्चात् और तीर्थ यात्रा करके, मन्बिरों और पुजारियों को होड़ा-होड़ी अधिक दान देना रह गया था। इसीलिये यहाँ मन्बिरों में अपार धन जमा हो गया था। जिसने महमूद गजनवी जैसे लुटेरे के लोभ

को हरा-भरा कर दिया था। स्मृतियाँ जो उस समय से बनीं, उनके कर्तव्यों का भार हिन्दुओं पर ही थोपा गया था।

धर्म का उद्देश्य उच्च-विचारों और चरित्रवान होने का है पर इन्होंने तो मनुष्य मात्र की सेवा करने तक को भुला दिया था। और उसकी जगह अन्ध-विश्वासों ने पकड़ ली थी। समस्त हिन्दू राजे और जनता मतवाली होकर बड़े-बड़े मन्दिरों की बनवाकर और उसमें अपार सम्पदा होड़ा-होड़ी भरकर ही अपने कर्तव्य को पूरा समझने लगी थी। और मरने-जाने दोनों पर ही ब्राह्मणों को दान देने और भोजन कराने में ही अपने और अपनी परिवार की सुख का साधन समझने लगी थी, राजा और सम्पन्न व्यक्तियों ने इन उद्देश्यों के वास्ते अपार धन देकर देश की सम्पदा का कितना भारी दुरुपयोग किया था, जिसकी वजह से देश में अनेक देवी-देवताओं की बढ़ोतरी होती चली गई। सबसे अधिक मन्दिर शिव विष्णु और दुर्गा के देश में बने उस काल के अनेकों शिला लेखों से पता चलता है, कि तीर्थ-यात्राओं और ब्रह्मभोजों के दान-वक्षिणा में धन और समय का कितना दुरुपयोग उस समय होता

था। ब्राह्मणों के बहकावे में आ कर राजपूत राजा उनका पूर्ण विश्वास करने लगे थे कि हमारा भारत परमात्मा का चुना हुआ देश है जो एकदम सुरक्षित है, भगवान हमारे मन्दिरों में विराजमान होकर हमें धन-सम्पदा देने की नित्य दया करते हैं। जनता के दिलों पर अपना सिक्का जमाने के लिये, अनेक ग्रंथों की रचना करके, हर मनुष्य की जाति अनुसार नियम बना दिये थे। जिससे कोई जरा भी इधर-उधर न हो। किन्तु ब्राह्मणों ने अपने लिये सारी ही सुविधायें रखी थीं। भारत के लोग उनके कहे को ब्रह्म वाक्य समझ उन्हें धर्म का ठेकेदार ही समझने लगे थे उन्होंने ऐसी रचनायें रचीं जिससे जातियों का परस्पर मेल और शादो, विवाह आदि सभी असम्भव हो गये।

श्री गोगा महापुराण ७४वाँ भाग प्रारम्भ

खाने पीने की अनेक वस्तुओं के साथ-साथ दूसरी बातों का भी निषेध किया गया था। जैसे शूद्र कहलाने वाली जातियों को, धार्मिक ग्रन्थों का पढ़ना तथा पवित्र स्थान और मन्दिरों में जाना या वृष्ट से पानी भरना तक बर्जित किया गया था। इसके

जलावा और भी बन्धन लगाये गये थे और जब हमारे गोमा राणा और गोरख गुरु ने इन बन्धनों को देखा और समझा, तो बड़े ही ताज्जुब के साथ वह अपने दोनों हाथ मलकर पछताने लगे। इन दोनों गुरु जेलों ने जब इन ब्राह्मण कहलाने वालों की बातों का उत्संघन कर, देश हितेषो अच्छत उद्धारकों के साथ और भी जो धर्म के कार्य किये, पण्डितों ने उनका अधिक विरोध किया। उसे आप हूणों और शकों वाली कथा में पड़ हो चुके हैं। गोमा राणा की पत्नी में रतना भंगी और भज्जू मोची जैसे अनेक अधिकारी थे। इनका जिक्र तक पण्डितों ने अपने किसी धर्म ग्रन्थ में नहीं किया है।

वह इन्हें झूठा बवनाम करने की कोशिश में तनिक भी नहीं चुके हैं। यह सब पहले ही आप पढ़ चुके हैं, इन पण्डितों ने ही अपनी ना समझी और घमण्ड के कारण ही हिन्दुओं के एक बड़े भाग को पतित जीवन जीने के लिये विवश कर दिया और इस समाज को दुकड़ों में बंदोर निबीय बना डाला और समुद्र पार देश विदेशों में जाने पर पामन्ही लगा दी, कि विशेष की यात्रा करने से जाति भ्रष्ट हो जायगे। और जाति वाले तुम्हारा हुक्का पानी बन्द कर देंगे।

जाति बन्धन इतने जटिल बना दिये गये थे कि अपनी गलती से या बेवसी के कारण भी जो एक बार जाति भ्रष्ट हो गया, वह किसी भी भीति पवित्र नहीं किया जा सकता था। धर्म के नाम पर और भी कुरीतियाँ लोगों पर लगा दी गई थीं। जैसे सती होना, विधवा विवाह न करना, बाल विवाह को कुलीनता का अंग समझना, नारियों को पर्वों की प्रथा बगैरह जो समाज की पतन की ओर धकेलने के सभी लक्षण थे। इस का राजनीति पर बुरा प्रभाव पड़ा। और राजा लोग अपने आदर्शों को भुला अदूरदर्शी बन गये।

जिसकी वजह से ब्राह्मणों को अनेक अधिकार दे देकर, अन्य जातियों की स्वतन्त्रता के, अधिकार छीन मन्दिरों में अपार धन देकर मन माना व्यवहार और अनाचार किया जाने लगा। दान में धन देने से अनुचित कार्य को भी उचित समझा जाने लगा। इसका जो परिणाम निकला उसे ध्यान देकर पढ़ें। अब हम शाही वंश के, शासकों का हाल लिखते हैं कि जो कुशनों की संतान थे। और उनका राज्य हिन्दुकुश पर्वत के दक्षिण में, काबुल की छाटी और पंजाब के एक भाग पर था। सौ वर्षों से अधिक के संघर्ष के परभाव, अरबों ने काबुल पर कब्जा कर

लिया। सन् ८५० में तुर्की शाही शासक को, उसके एक ब्राह्मण मन्त्री ने गद्दी से उतार कर ब्राह्मण शाही वंश की नींव डाली।

बहुते इस शाही वंश की काश्मीर से मित्रता थी, परन्तु अब वह जाती रही थी। शाही राज्य के उत्तर पूर्व में काश्मीर का राज्य था, जिसको उसके अंतिम शासक ने सन् ८८३ में छीन लिया। ऊपर ब्राह्मण शाही वंश के विषय में वर्णन आ चुका है। जिसको राजधानी सिन्धु नदी के तट पर थी। उसी समय पर खुराशान के शासको के एक तुर्की अफसर ने गजनी में एक स्वतन्त्र राज्य की नींव डाली, और अपने स्वामी के, प्रदेशों को हड़पकर शाही वंश के साम्राज्य में वह घुसने लगा। जो काबुल के समीप जलालाबाद से लेकर कांगड़ा और सरहिन्द तक फैला हुआ था, तभी शाही वंश के शासक जैपाल और गजनी के राजा सुबुक्तगीन से भारी युद्ध हुआ जिसमें राजा जयपाल हार गया। और उसे अपने प्रदेश का बड़ा हिस्सा सौंपकर सन्धि करनी पड़ी। सन् ९६७ में सुबुक्तगीन मर गया। तब उसके शासन की बागडोर उसके बेटे महमूद ने संभाली। जिसने सीस्तन को जीतकर अपने राज्य को मजबूत किया। महमूद ने

अन्दर वीर योद्धा और जनता का नेता बनने के सभी गुण विद्यमान थे। और राजाओं को जीतकर लूटमार करने की अभिलाषा कभी भी उसकी तृप्त होने वाली नहीं थी। भारतवर्ष के मंत्रियों में बेतहासा बोलत जमा है ऐसा सुनकर, और उस पर कब्जा करने का भूत उसके सिर पर सवार हो गया।

सन् एक हजार के आरम्भ में, उसने भारत पर धावा बोल दिया। महमूद गजनी का खास उद्देश्य मध्य एशिया और उसके चारों तरफ विशाल राज्य कायम करके, अपनी राजधानी गजनी को, बढ़िया से बढ़िया कोमती वस्तुओं से सजाने की उसकी अभिलाषा दिनोंदिन, बलवती होती गई। जब उसे उसके जासूसों द्वारा पता चला कि भारत में बेतहासा धन सुरक्षित है, और उसे सरलता से प्राप्त किया जा सकता है। भारत के राजा अथ्यास और ऐश परस्त बुजबिल हैं, और रात दिन आपस में ही लड़कर एक दूसरे की बहन बेटों को जबरदस्ती उठा ले जाते हैं। और उस नवयुवती को अपनी दुल्हन बनाकर उसी के साथ रात दिन भोग विलास में लिप्त रहकर, मजे उड़ाते हैं। उन्हें दोन दुनिया से कोई गरज नहीं है। हर एक अवसर पर महमूद ने भारत पर सोलह

बार आक्रमण किया, और मूखे नंगे गुण्डों को धार्मिक उत्तेजना के साथ साथ भारत को लूटने का लास्य और नाजनीनों को लौंडी बना कर लाने की इच्छाओं को अधिक बलवती कर दिया। मध्य एशिया के ठंडे सहने वाले मूखे नंगे रहने के कारण जान पर खेल जाने वाले यह लोग थे। जो मंदिरों को तोड़ने कोशिशें और उनको नष्ट करने में सबसे आगे रहते थे, और ऐसे कार्यों से उन्हें रत्ती भर भी दुख नहीं होता था। परन्तु महमूद यह सब कार्य धन के लिए ही करता था।

धर्म और मजहब की होखार उसकी एक राज-नैतिक चाल थी। इसी चाल के कारण उसके धर्मांध संनिकों के हृदय में उसके प्रति श्रद्धा बढ़ती रहती थी। उसे उसके साथी काफिरों को मार कर उनके मंदिरों को तोड़ने के कारण गाजी कहकर पुकारते थे। चौथाई शताब्दी तक वह दंत्य, उत्तर भारत के मंदिरों पर आक्रमण करता हुआ, कन्नौज और कालिंजर तक पहुंच गया। आखिर में सन् १०२६ में उसने काठियावाड़ के सोमनाथ मंदिर पर आंख गड़ाई जिस का वर्णन पीछे किया जा चुका है। और कुछ आगे किया जायेगा।

श्री गीगा महापुराण ७५वाँ भाग प्रारम्भ

अब हम जब का वर्णन कर रहे हैं, जब चामुण्ड-राय अनहिल्ल पट्टन की गद्दी पर विराजमान थे। और सारे भारत में गुजरात का राजा बलवान और शौर्यवान प्रसिद्ध था। और गुजरात की राजधानी अनहिल्ल पट्टन एक धनी व्यापारिक नगर था। परन्तु चामुण्डराय में, सोलंकीयों की राजधानी की मर्यादा रखने की शक्ति नहीं थी। वह एक कम हिम्मत और कच्चे कानों का व्यक्ति था। और खुशामदी टट्टुओं और खवासों की जी हज्जरी में घिरा रहता था यह लोग राजा से झूठ सच बोल सदा अपना उल्लू सीधा करने में लगे रहते थे। राज्य में काफी अंधेरगर्बी थी। और प्रजा के दुख दर्द की कोई सुनने ताला नहीं था। राजा का मन राजकाज में न लगकर, नाच गानों और ऐश आराम में लगा रहता था। भाण्ड, वेश्याओं और लुच्चे लफंगे मंत्री लोग उसे सदा घेरे रहते थे।

खेल तमाशों से जो समय बचता था, उसे वह सुन्दर युवतियों के साथ शराब पीकर रनिवास में व्यतीत करता था। राजा ने दौकण शाह नामक एक बणिक को मन्त्रीपद की पाग बंधवाई थी, जो एक

महा काइया बनिया था। उसे राज्य को स्थाह सफेद करने के अधिकार प्राप्त थे। वह सम्पूर्ण राज्य का भार अपने कंधे पर उठाये, सन चाही छूट पाट करके अपना उत्सू सीधा करता था। उसके आधीन कर्मचारी प्रजा को सता कर अपनी जेबें भरते थे। राजा को बाजीगर की भांति नाच नचाकर उसे हीरे मोतियों की जड़ाऊ पोशाक पहनाकर, बड़े छोटे कर्मचारी अज्ञानी राजा की सिध्दाई का लाभ उठाते थे। मूवेव ज्योतिषी और रम्मान राजा को खूब भरमाते थे। राजा खूब खर्चोला हो चुका था। वह सदा एक के स्थान पर दस खर्च करने के मूड़ में रहता था। लालची लोगों की नजर सदा राजा के खजाने पर लगी रहती थी। और राजा अफीम की पिनक में पागल की तरह एँठा रहता था। जिसके हाथों में गुजरात की प्रक्षा का भार था, उसको दीन दशा और वेश की दुर्वशा की रक्षा भला भगवान भी किस प्रकार करे। इस राजा के बड़े बेटे का नाम बल्लभ देव था। जो समझदार और वीर धीर युवक था। परन्तु जी हजूरियों द्वारा उसके खिलाफ नित्य राजा के कान भरे जाते थे।

राजा को समझाया गया था, कि युवराज बल्लभ

देव आपको मारकर राज्य लेने की खटपट में रहता है। इसीलिये राजा अपने पुत्र को सबैव अपने से दूर रखता था। और युवराज के दूर रहने से जी हजूरियों का मतलब सघता था। राजा के छोटे पुत्र का नाम बल्लभ देव था। यह दुष्ट स्वभाव का ठोंगी अत्याचारी और निष्ठुर स्वभाव का था। वह जी हजूरियों से कुछ भी नहीं कहता था। इसलिये लुटेरे अधिकारी उसी का पक्ष लेकर उसकी बड़ाई किया करते थे। तीसरे भीमदेव थे जो प्रसिद्ध धनुरधारी और उत्साही योद्धा और विवेकी तरुण थे। युवराज और बल्लभदेव में काफी मेल-जोल था। और यह दोनों चाचा, भतीजे इस अन्धेरगर्वी से असन्तुष्ट होकर एकान्त ग्राम में निवास करते थे। गुजरात की इस दशा को सुनकर ही महमूद बख्तर पठानों के दल को लेकर गुजरात को दलित करने के लिये चला आ रहा था।

यह खबर देने को घोघाण्ड का राजकुमार अपनी साँझी लिये मंजिल दर मंजिल तय करता हुआ राजा चामुण्डाराय के दरबार में आ पहुँचा। राजा ने पूछा किन है, तो महता ने कहा मेघराज यह सामन्त सिंह चौहान है। घोघावापा का छोटा पुत्र, यह माठ दिन

से यहाँ आपके दर्शनों के लिये भटक रहा है। राजा के मुख पर वात्सल्य की प्रसन्नता छा गई, उन्होंने दोनों हाथ फैलाकर कहा, आ-आ पुत्र आहा घोघा-बापा को काफी दिन से देखा नहीं है। तू आठ दिन से भटक रहा है। हे हरामखोरो, वामोदर बोला महाराज विपत्ति सर पर है। महाराज सामन्त सिंह घोघाराणा का सन्देश लाये हैं। क्या सन्देश लाये हो पुत्र, सामन्त सिंह बोला महाराज गजनी का महमूद नगर गाँव जलाता नरनारियों को तलवार के घाट उतारता हुआ, गुजराज की तरफ बढ़ा चला आ रहा है। राजा बोला गुजरात की ओर, महता ने कहा महाराज पहले पूरी बात तो सुन लें। सामन्त ने कहा, मेघराज उसने मुल्तान वालों को डरा-धमका कर, अब घोघागढ़ में आ कर उसने राणा से राह मांगी है।

वह मरुस्थली पार करके, सपावलक्ष में आना चाहता है। तो क्या घोघाराणा उसे राह देंगे, सामन्त ने कहा, उन्होंने तो उसके हीरों से भरे थाल में लात मार कर कहा, यह लात हा घोघाराणा का उत्तर है। राजा सारी बातें सुन और समझ, बालक की भीति रो पड़ा, फिर मुस्कराकर बोला ठीक ही



पृथ्वी में समाते
श्री गोगा जी

हुआ क्या मैं घोघाराणा की आदत जानता नहीं हूँ। परन्तु महाराज, मुल्तान के राजा अजयपाल और लोहकोट के भीमपाल ने लालच और भय के कारण दुश्मन की राह देदी है। बापा ने कहा है, जब तक मरुस्थली के मुख पर मेरी चौकी है, मरुस्थली में पंछी भी पर नहीं मार सकता है परन्तु फिर भी महाराज सावधान रहें, मुझे इसीलिये उन्होंने यहां भेजा है। तो ठीक ही किया। फिर बालुकाराय की ओर मुख करके कहा, बालुके बेटा इस गजनी के बंध्य को मार भगादे, बालुकाराय चुपचाप खड़ा राजा की तरफ दुकर-दुकर देखने लगा। इसी बीच राज्य में दुर्घटना घटी और राजा चामुण्डाराय की हत्या कर दी गई। जिसकी वजह से वीकमशाह और दुर्लभ देव पकड़े गये। अपराधियों को हिरासत में ले लिया गया और विमल देव शाह को महामन्त्री के पद पर विराजमान कर दिया गया।

श्री गोगा महापुराण ७६वाँ भाग प्रारम्भ

सांभर और अजमेर का मिला-जुला हिस्सा उन दिनों सपावलक्ष ही कहलाता था। सांभर तो गोगा-राणा के बाबा के जमाने से भी बहुत पहले की बसी

बस्ती थी और अजमेर की बस्ती नहीं ही बसी थी। और चौहान नरेशों ने इस स्थान को युद्ध उपयोगी समस्त पहाड़ियों पर बसे अजमेर को ही अपनी प्रमुख राजधानी बनाया। उन दिनों चौहान नरेश धर्मगजदेव का अजमेर में भी शासन था। धर्मगजदेव बड़े साहसी और वीर योद्धा थे। अजमेर अरावली पर्वत राजस्थान का मुख्य केन्द्र है। यह नगर पर्वत श्रेणियों से घिरा होने के कारण एकदम सुरक्षित है। जब धर्मगजदेव को पता चला कि राजस्थान की महस्थली पार करके गजनी के दैत्य को अजमेर अवश्य ही आना पड़ेगा। इसलिये राजा अपने को राजस्थान का रक्षक समस्त सर्वव चौकन्ना रहता था।

धर्मगजदेव को जब यह पता लगा कि महमूद बख़्तर तुर्कों के दल के साथ मारवाड़ की स्थली को पार करके, अजमेर की तरफ चला आ रहा है। तो राजा ने बिना विलम्ब किये उसके सम्मुख लड़ने की तैयारियां शुरू कर दीं। महमूद से मुठभेड़ का राजा के वास्ते यह पता ही अवसर नहीं था। इससे पहले भी वह दो बार इस दैत्य से लड़ चुका था। राजा जैसा रणशूर था, उसी तरह राजनीति में भी वह होशियार था उसने अपना सभी कीमती सामान और

स्वजाना, बीटबी के किले में बन्द करवा दिया। और काफी समय तक चलने वाली रमद उसने अजमेर के किले में जमा करली, और ग्राम-ग्राम ऐलान करवा-कर उसने सभी जनता को सावधान कर दिया। जिन ग्रामों को नुकसान पहुँचने का खतरा था, उन्हें खाली करवा दिया। रास्ते के कुएँ, तालाबों और पुलों के मार्ग सभी तोड़ फोड़ कर पटवा दिये। और घाटियों को भी बन्द करवा दिया। बकाया दस्तख्त जला दी। और बहुत कम समय में सारा इन्तजाम करके अजमेर के बाहर आकर अपनी छावनी बनाकर, डेरे तम्बू गड़वा दिये।

राजा धर्मदेव के ऐलान पर तमाम ग्राम निवासी अपने हल बैल छोड़कर अपने धनुष-बाण के साथ-साथ बछी, भाले और अन्य हथियारों को लेकर आतताई मलेच्छ से लड़ने को मैदान में आ जुटे। और आस-पास के जमींदार, ठिकानेदार और राजा के सभी सम्बन्धी राजे-महाराजे धर्मगज की सहायता को, अजमेर में आ खिराजे। चारों ओर से चौकी पहरे का प्रबन्ध कर राजा ने फौजों का निरीक्षण कर, उसके विभाग बनाये। इसके पश्चात् अपने अनुभवों से अमीर की अबाई की खोज-खबर लेने को

मेजा। और खुद सावधान रहकर उस वंश के आने की प्रतीक्षा करने लगा।

महमूद मजिल दर मंजिल तय करता हुआ, अजमेर की सोमा में आ घुसा। और उसने पुष्कर के नजदीक अपनी छावनी डाली। राजा धर्मगजदेव यह खबर सुनते ही पुष्कर की तरफ बढ़े और पुष्कर के पवित्र तीर्थ के जलाशय पर अपना अधिकार कर, सेना को युद्ध के लिये तैयार रहने का हुक्म दे, और छावनी छूटवाकर महमूद की गतिविधियों का निरीक्षण करने लगे। महमूद भी चौहान नरेश के पराक्रम से भली भाँति परिचित था। और वह युद्ध को ढालने के वास्ते काफी इच्छुक भी था। उसने मंत्री सन्देश लेकर मुल्तान नरेश अजयपाल, तिलक नाई और सालार मसऊद को राजा के पास भेजा। साथ ही साथ बहुमूल्य भेंट भी भेजी। गजनी के वंश के वृत्तों का सत्कार करके धर्मदेव ने उनके आने का कारण पूछा। इस पर मसऊद ने मुल्तान का खरीता राजा की सेवा में पेश किया।

राजा ने धैर्य धर कर उनका पत्र पढ़ा, और जेदनी दृष्टि अपने साहसों पर डाली फिर महमूद के वृत्तों पर दृष्टि जमाई, उनकी दृष्टि मुल्तान नरेश

पर जाकर जम गई। अजयपाल ने आगे बढ़ हाथ जोड़कर कहा, राजन राजनीति यह कहती है कि आपत्ति को निमंत्रण न देकर और आगा-पीछा सोचकर महमूद से मंत्री का व्यवहार कीजिये। महाराज ने हँस करके, अजयपाल चौहान की तरफ मुँह करके कहा आप हमारे सम्बन्धी हैं। और हमारा आपका एक ही खून भी है। परन्तु आप जो सन्देश लेकर यहाँ पधारे हैं, इसके वास्ते मैं शर्मिन्दा हूँ। महाराज आप सिधनद के दिग्पाल हैं। तो आपने अपना कर्तव्य-पालन कर प्राण बचाने में ही अपना लाभ समझा। और क्षत्रियों के वास्ते एक नया प्रचलन स्थापित किया है। आपने अपनी युक्ति से मुल्तान को तो बचा लिया, पर इस वंश की वास्ता करके आपने दूतकार भी प्रारम्भ कर दिया। और उसे बेवस्थान भग करने के वास्ते आप पट्टन भेजना चाहते हो। क्या आप ही ने लोहपट्टन के राजा को महमूद को मार्ग देने के वास्ते राजी नहीं किया है। आपके कार्यों की कीर्ति मेरे कानों तक कभी की आ पहुँची है। और आपकी इस नीति का प्रायश्चित्त कर आपके बुभुर्ग धोखा राणा स्वर्ग सिधार चुके हैं। जिन्होंने आपको बचपन में गोदी में खिलाया था। आपने

गोगाराणा के वंशज होकर चौहानों के नाम को धार
खाइ लगाये हैं। जो दुश्मन के दूत बनकर भुसे सपसले
आप यहां आये हैं। शायद सपावलक्ष के उपकार
के विचार से ही आप मेरे निकट आये हों। परन्तु मैं
दुर्भाग्य आपकी सीख से कोई लाभ नहीं उठा
सूँगा। अब आप सुल्तान के सेनापति को हमारी
इच्छा समझा दें। जिससे वह सुल्तान को मली-मति
सब कुछ समझ सकें।

श्री गोगा महापुराण ७७वाँ भाग प्रारम्भ

महाराज अजयपाल जी अब आप यहां से जा
सकते हैं। अपने सम्बन्धी से भुजा भेंट करने का वक्त
बीत चुका है। अब आप अपना कीमती समय व्यर्थ
न गंवावें। महाराज धर्मदेव के वचन सुनकर, राजा
अजयपाल के मुख पर जर्बी छा गई, और नैन आप
ही आप नीचे को झुक गये। दोनों दूसरे दूत भी
निराश हो, अपना सा मुख लेकर तीनों ने ही
वहां से कूचकर दिया। महाराजा धर्मदेव ने एक पल
भी व्यर्थ न गंवा कर, तुरन्त ही युद्ध समिति की बैठक
बुलाकर, निर्णय किया, कि सपावलक्ष की कमान में
कौन कौन वीर सम्मिलित हैं। तो सेनापति ने अपने

दोनों कर जोड़कर, निवेदन किया कि महाराज सांभर
के दुडियाराज, आमेर के दुर्लभदेव जी, वदनोर और
देवगढ़ के ठाकुर सरवार सोजन, और माड़वाड़ पाली
से इलाकेदार मन्डलेश्वर अपनी अपनी सेना लेकर
यहां आ बिराजे हैं। इस समय साठ हजार से भी
अधिक सेना एकत्रित हो गई है। जिसमें तीस हजार
घुड़सवार आठ हजार धनुरधर भील और एक हजार
हाथी सवार, बाकी की पंदल सेना है। अजमेर से
आगे गुजरात के मार्ग पर पहाड़ियां ही पहाड़ियां हैं।
और ज्यों ज्यों आगे बढ़ना पड़ता है, त्यों त्यों विकट
दुर्गम पथ आता जाता है। नागदौल से आगे, भयंकर
जंगल है। और उसके पश्चात काफी लम्बी घाटी से,
गुजरकर फिर हरे भरे मैदान में आवू पर्वत का
मनोहर दृश्य दिखाई देता है।

महाराज धर्मदेव ने आमेर नरेश की बड़ाई करते
हुए कहा, हे मित्र मैं सबसे प्रथम सबसे कठिन कार्य
आपको ही सौंपता हूँ। गजनी के इस मलेच्छ को मैं
मली भांति परखे हुए हूँ। इसने भारत को सोलह
बार पद दलित करके लूटा है। जहां तक मेरे बसकी
बात है मैं इसे रोकने की भरपूर कोशिश करूँगा।
परन्तु हमें आगे की योजना पर भी विचार करना

चाहिये। तो आप अपनी सेना और आठ हजार भोलों को लेकर, सीधे नांदनोल चले जाओ, वहाँ मेरा भतीजा अनहिल राज्य करता है। गुजरात के सोल-कियों का भी यह सम्बन्धी है। और आपकी हर प्रकार से वह सहायता करेगा। तो आप चतुराई से उस दंत्य की नजर बचा कर निकल जाओ। व्यर्थ शक्ति नष्ट करने से कोई लाभ नहीं है। फिर इस मलेच्छ को नन्दोल के वन में घेरकर घाटी में ले जाना। वहाँ के तीरन्दाज भोल और राजपूत मिल कर इसे ठिकाने लगा देंगे। इतना कह महाराज ने, युवक दुर्लभदेव की कमर में अपनी सुनहरी तलवार बांध उसे बिदा कर दिया। यह कर्मठ महाराजा पूरी रात जागता रहा। उसने अपनी सेना को तीन भागों में बाँटा, आठ हजार सवार और दस हजार पैदल सेना और चार सौ हाथी। साँभर के नरेश ठूँडिराज की कमान में सोंप पुठकर से पीछे हटाकर, महमूद की सेना के बाईं ओर छिपा दिया।

इसके पश्चात् पन्द्रह हजार पैदल और आठ हजार सवार, मन्त्री पुत्र सोढल की कमान में, अजमेर की देखभाल के लिए छोड़ दिए। और बची खुबी सेना ने, ध्यूह रचना कर स्वयं देख का मुकाबला करने को

हथियार बाँध खड़े हो गए। ध्यूह के सम्मुख घुड़सवार और पिछले भाग में गज सेना को खड़ा किया गया, सेना नायक सभी सवार अपनी अपनी टोली के सम्मुख सज सज खड़े हो गये। भाट लोग बूढ़ाबली बल्लाने लगे। कूँच का नकारा बजा, और सेना ने संवान की तरफ बढ़ना शुरू कर दिया। महमूद ने वृत्तों द्वारा जब धर्मदेव राजा का उत्तर सुना तो, वह अति गम्भीरता से सोच विचार करने लगा। उसने तुरन्त युद्ध करने का निर्णय कर, सेनापतियों के साथ रातों रात सेना की ध्यूह रचना का। महमूद मऊ-स्थली को पार करके यहाँ आया था। उसकी सारी सेना थकी हुई थी, परन्तु तुरन्त युद्ध करने के सिवा दूसरा और उपाय भी नहीं था।

रात्रि के पिछले पक्ष में खुद महमूद नटखट घोड़े पर सवार हो एक टोले पर अपने सरबारों सहित खड़े कर, राजा की सेना का निरीक्षण करने लगा, उसने देखा कि मत्तलों की रोशनी में, राजपूतों की सेना युद्ध करने के लिये खली छा रही है। घोसों की धमक सुनकर, महमूद काँप गया। उसने तुरन्त ही तीर की माफिक अपने अश्व को दौड़ाकर थकी मारी सेना को युद्ध के लिये तैयार होने का हुक्म दिया। जहाज

के जूतन में पठान और तुर्कों के बल अल्ला हो अकबर की पुकार मचाते हुए, युद्ध करने के लिए युद्ध स्थली की ओर बढ़ चले ।

श्री गोगा महापुराण ७८वाँ भाग प्रारम्भ

चोहान नरेश और गजनी के दैत्य का लश्कर, जब एक दूसरे के सम्मुख पहुँचा, तभी दोनों ओर से बाणों की वर्षा होने लगी । जबकि भली प्रकार सूर्य उदय भी नहीं हुआ था । बाण वर्षा प्रारम्भ होते ही दोनों सेनाओं का आगे बढ़ना रुक गया । धर्मदेव ने अपनी चतुराई से ऊँचे टीलों पर सेना को दूर तक फैला रक्खा था । महमूद भी किसी तरह असावधान नहीं था । उसने अपने सैनिकों को टुकड़ियाँ वृक्ष और टीलों की आड़ में बिखेर रखी थीं । जिनकी आड़ लेकर उसके तीरन्दाज तीर चला रहे थे । कुछ अँस में दोनों ओर के योद्धा घायल होकर, जीखने चिल्लाने लगे । राजपूत आगे बढ़कर, तलवार चलाने के मूढ में थे । परन्तु महमूद की चतुराई के सम्मुख उनकी एक न चली । वह सारा दिन इसी प्रकार व्यर्थ गया । सम्भ्या समय अमीर ने युद्ध रोकने का संकेत किया, तब दोनों सेना नायक सेना सहित अपने अपने स्थितियों

को लौट गये । परन्तु धर्मगज देव ने अपनी पीठ न झोलकर सेना का निरीक्षण किया और घायल योद्धाओं को अजमेर भिजवा दिया । फिर सेना का वर्गीकरण कर, अगले दिन की युद्ध योजना बनाई । और दूर २ के सेना नायकों को सम्देश देने के लिये साड़नियाँ रवाना कीं । अगले दिन सूर्य निकलने से पहले ही, राजपूत दुश्मन की सावधान होने का अवसर न देकर महमूद ने आक्रमण कर दिया । प्रथम तो राजपूतों में घबराहट फैली, पर फौरन ही संभल कर अपनी-२ तलवारें लेकर दुश्मन पर पिल पड़े । देखते ही देखते अपने छोटे छोटे बल बनाकर, महमूद की सेना में घुस गये ।

भयंकर मारकाट होने लगी । रुन्ड मुन्ड कट कट कर गिरने लगे, राजपूत तलवार और बर्छों के युद्ध में काफी पारंगत थे, उनकी नुकीली बर्छियाँ, मलेच्छों का सफाया करने लगीं और खमदार तलवारों के करारे घाव खा खा कर शत्रु चिल्लाने लगे । महमूद अपनी सेना की दुर्दशा देख, क्रोध से पागल हो गया । उसे मेरो के इस बर्छी युद्ध की कल्पना भी न थी । यह मतवाले मेहर युद्ध नियम की परवाह न करके काल दूत की तरह गजनी की सेना का सहार कर रहे थे ।

सैनिकों के समान ही दुश्मन के घोड़ों की भी इन
वीरों ने यम सबन पहुँचा दिया। अमीर ने पागल
जंगली मेरो को जड़मूल से ही नष्ट करने की ठान
ली। उसने अपने बिल्लोची घुड़सवारों को ललकारा
यह खूँखार बिल्लोची चारों ओर से मेरो की दुक-
ड़ियों को घेरकर बड़े बड़े भालों से उन्हें छेद-र कर
और अपने सघे हुए घोड़ों से उन्हें कुचलने लगे।
जंगली मेरो के पास घोड़े नहीं थे, इसलिये वह घबरा
उठे। राजा धर्मदेव से मेरो की वशा देखी न गई,
उन्होंने पराक्रमी चौहान घुड़सवारों को दुश्मन पर
पेल दिया। यह बराबर का युद्ध था चौहान बिल्लो-
चियों से जूझ रहे थे। राजपूतों को अवसर मिल
गया। यह हाथों हाथ का तलवारों का युद्ध दोपहर
होते-होते घातक होने लगा। सरदारों ने समझा कि
इस युद्ध की समाप्ति पर मरे हुए सवारों और उनके
सड़ने का मार्ग रुक गया। मार खाते-डाते महमूद
की सेना के छक्के छूट गये। बिल्लोची पठान पीछे
की तरफ हटने लगे। पठानों को पिटता और भय-
भीत होते देख, राजा धर्मगज देव ने अपने सुरक्षित
अस्त्रधारियों को ले घाबा बोल दिया। इस नये पक्ष
को पठान सह न सके। और पीठ दिखाकर हथियार

फेंककर भागने लगे। महमूद ने नई विपत्ति को सम्मुख
देख, भागते बिल्लोची-पठानों की तरफ अपना घोड़ा
दौड़ाया। और अपना हरा झण्डा ऊँचा करके कहा
कि तुम खुदा और इस्लाम के नाम पर मर मिटो।
भाग कर भी कहीं जाओगे, गजनी को बहुत पीछे
छोड़ आये हो। बिल्लोची मरे मन से फिर तैयार
हुए, इस बार फिर घमासान युद्ध हुआ। दोनों ओर
की सेना थकान महसूस करने लगी। महमूद ने सूर्य
अस्त से पहले ही युद्ध बन्द करने का संकेत
किया, इस दिन भी बिना निर्णय हुए सेनायें अपने-र
शिवरों को लौट गईं। राजपूत सेना में भारी उत्साह
था, और शाह की सेना में घबराहट, राजपूत सेना
भी काफी मारी गई थी, परन्तु महमूद की सेना तो
बैतहाशा मौत के घाट उतारी गई थी। अपनी इतनी
भारी पराजय देख, शाह बौखला उठा। तीसरे दिन
महमूद की इच्छा युद्ध बन्द करने की थी। मगर
महाराज भजदेव क्यों मानने लगे थे। उन्होंने गजनी
के दैत्य को सेना पर आक्रमण कर दिया, इसलिये
महमूद को रण में खुद आना पड़ा। तब महाराज
धर्मदेव ने सन्देश भेजा कि अगर महमूद चाहे तो उसे
सुरक्षित लौटने दिया जा सकता है।

मलेच्छ की सेना में भारी निराशा छाई हुई थी, उसने अपनी सेना के बीच में ही सुबह की नवाज पढ़नी पड़ी, नवाज के पश्चात् उसने भाषण देकर अपनी सेना से कहा, वीर पठानों अब से सोलह बार अपने घोड़ों की टाप से इन काफिरों के मुक्त को तुमने रौंदा है। और सर्वेव ही अपने सिरों पर फतेह का सेहरा बांध, मोहर-अशकियों को अपनी जीनों में कस और गुलामों को रस्सियों से बांध गजती गये हो। तुम्हारी बीवियां उसी तरह तुम्हारे लौटने के स्वागत देख रही होंगी। तो क्या तुम इस लड़ाई में हारकर, इस्लाम के नाम पर धब्बा लगाओगे। भागने की सभी राहें बन्द हैं। अपनी तलवार का जोहर दिखाकर तुम मर मिटो, खुदा तुम्हारे साथ है। जरा विलेरी से युद्ध करने में फतेह तुम्हारी निश्चित है। महमूद की सेना ने फिर एक बार जोर-शोर से अल्ला हो अकबर का नारा लगाया, खम्बर पठान और तुर्क जोश में आ गये और जनून में भर कर अपने-अपने घोड़ों पर सवार हो गये। देखते ही देखते घमासान युद्ध होने लगा। और तलवारें चलने लगीं। बछियां सीने के पार हो रही थीं। आकाश तीरों से भर गया या यह जोमुखी युद्ध था। दोनों तरफ के थोड़ा एक

दूसरे का खून पीने की उतावले बने हुए थे।

मलेच्छ महमूद घोड़ा कुदाते हुए, अपनी फौजों से कहता फिर रहा था। शाबाश बहादुरो विजय तुम्हारे हाथ है बहादुरो से लड़ाई लड़ो। सूर्य अस्त होने में अभी देर थी, दैत्य की सेना घबराने लगी। और राजा धर्मदेव का दवाब बराबर बढ़ता जा रहा था। महमूद अपने सैनिकों से कुछ कहना ही चाह रहा था कि इतने में ही बाण आकर उसकी दाईं भुजा में घुस गया। मलेच्छ घोड़े से गिरकर बेहोश हो गया। तभी उसके सरदारों ने चारों ओर से आ कर महमूद को घेर लिया। एक सरदार ने तीर को खींच कर तुरन्त घाव पर पट्टी बांधी। चन्द मिनटों में ही महमूद होश में आ गया। और तुरन्त ही घोड़े पर सवार होकर सैनिकों का उत्साह बढ़ाने लगा। जब उसने अपने घोड़े का रुख पूरब से हटाकर पश्चिम की तरफ मोड़ा, तभी पूर्वी सैनिक भागने लगे। इसी भागा दौड़ी में उसके दो प्रधान सेनानायक मारे गये।

राजा धर्मगज देव ने यह मौका पा महमूद के सैनिकों को मार मार कर ढेर कर दिया। महमूद अपनी सेना को भरती खपती देख, तीर की तरह

बोड़ा। उसने उत्तर वाली दुकड़ी को ललकार कर कहा, तुम अपनी दुकड़ी को दक्षिण की तरफ को हटा ले जाओ, तभी दक्षिण वाली दुकड़ी ने आकर कहा, हज़ूर सेना हिम्मत परत हो रही है। और काफी जान माल का नुकसान हुआ है। किसी भी तरह लड़ाई रुकवाइये। महमूद बोला लड़ाई रोकना बाबाजी का घर नहीं है। हमें तो शाम तक जैसे भी बने, कटना मरना ही पड़ेगा। अमीर अभी तक पूरी बात कह भी नहीं पाया था कि एक ताककर फेंका हुआ पत्थर उसकी छाती में आकर लगा और इसी वक़्त घोड़े की आंख में आकर एक तीर घुस गया। घोड़ा तड़फ कर अपने चारों पैरों से उछला और महमूद आँधे मुँह जमीन पर गिर पड़ा। उसके मुँह से रक्त बहने लगा। अफगान सरदार शाह को घेरकर खड़े हो गये, उनके चारों तरफ मार काट हो रही थी। सभी सरदार घबराये हुए थे। परन्तु महमूद कुछ ही समय पश्चात स्वयं ही उठ खड़ा हुआ। और बोला चिन्ता की कोई बात नहीं, दूसरा घोड़ा लाओ। घोड़ा आते ही वह तुरन्त घोड़े पर सवार हो गया।

श्री गोमा महापुराण ७१वें भाग प्रारम्भ

तीसरा बहर आने से पहले ही महमूद की सेना पीछे हटने लगी, राजपूतों ने अवसर पा और शत्रु सेना में घुस कर, हाथोंहाथ हार-जीत का निर्णय करने की ठान ली। गजनी के सरदार तत्क्षण युद्ध बन्द करने की सलाह शाह को दे रहे थे। परन्तु महमूद ने कहा, सूर्य डूबने का तो इन्तज़ार करना ही पड़ेगा। इससे पहले युद्ध बन्द होना नामुमकिन है। राजपूत सेना हरहर महादेव कहती हुई, मलेच्छों में घुस गई। और मुसलमानों की सेना-तितर-बितर हो गई। और सेरो ने ऐसे मौके पर तीरकमान छोड़ बर्छी, भालों और तलवारों से दुश्मन का सफाया करना शुरू कर दिया। तभी महमूद भाला हाथ में लेकर राजपूतों को धमकाता हुआ आगे बढ़ा। उसके साथ जूझकर मरने वाले खूँखार बिल्लोच्चियों की भारी पलटन थी।

राजा धर्मगजदेव ने जब महमूद की हरकत को देखा, तो वह सिंह के समान अपना घोड़ा कुदाते हुए मलेच्छ के सम्मुख जा डटे। उनके साथ भी बहादुर चौहानों और मंडलीक राजाओं का भारी बल था। दोनों बलों में बिकट संग्राम छिड़ गया, और महमूद

लुटेरा अधिक जखमी हो गया। और राजा धर्मदेव भी जखमी हो गये। इतने में ही सूर्य अस्त हो गया, पर युद्ध विराम नहीं हुआ। और दोनों तरफ के और कटकट कर धराशाही होने लगे। पच्छिम दिशा में लाली फैल गई, और उसके पश्चात् अन्धकार छा गया। पर मार-घाड़ चलती ही रही। पठान सरदार घिर गये। सेनानायकों ने काफी समझाया, पर महमूद ने उनके कहने पर ध्यान नहीं दिया। और पागल की समान युद्ध करता रहा। महाराज गजदेव ने समय का फायदा उठाया, उन्होंने सांभर पति को संकेत किया, और वह अपनी बीस हजार सेना ले बगल से महमूद की सेना पर पिल पड़े। इस नई बला को सम्मुख देख, महमूद हताश हो घोड़े पर ही मूर्छित होकर धरती पर गिर पड़ा। तभी उसके सरदार उसे हाथों हाथ उठाकर ले भागे, और सुलह के वास्ते उन्होंने सफेद झण्डा फहरा दिया। सफेद झण्डा देखकर बुद्ध बन्द हो गया। और महमूद के सरदार सुल्तान को उठाकर उसके शिविर में ले गये। बचे-खुचे सरदार और सैनिक गिरफ्तार कर लिये गये। महाराज धर्मदेव विजय पताका फहराते हुए अपने शिविर की लौट गये।

अगले दिन कपटी महमूद ने सन्धी दूतों को राजा धर्मदेव के दरबार में भेजा। राजा ने प्रेम्पूष्क दूतों का स्वागत किया। फिर अपने सरदारों से मशवरा करके यह निर्णय किया, अगर महमूद गजनी लौट जाय, तो हम उसे चले जाने में कोई रुकावट देना नहीं होने देंगे। और उसके कैदियों को भी मुक्त कर देंगे। हमारी गजनी के सुल्तान से कोई जाति दुश्मनी नहीं है। युद्ध करने को उसी ने हमें मजबूर किया था। अमीर के दूतों ने अमीर की तरफ से गलती के लिये क्षमा मांगी, और गिड़गिड़ाकर कहा महमूद बहुत बुरी तरह घायल है और घूमने-फिरने क्या उठने-बैठने के भी काबिल नहीं है। आज ही हम गजनी को गमन कर देंगे। राजा धर्मगजदेव ने अफसोस प्रगट करते हुए, सन्धि-प्रस्ताव मंजूर कर लिया। अमीर के दूत राजा की तारीफ के पुल बांधते और शुक्रिया अदा करते हुए चल दिये। महमूद के लश्कर की तैयारी होने लगी। महमूद के चले जाने के पश्चात्, राजा धर्मदेव ने थोड़ी सेना रोक कर बाकी को अजमेर रवाना कर दिया। विजयवाहिनी सेना बंड बजाती हुई अजमेर पहुंचकर जीत का जशन मनाने लगी। नगर की जनता ने

सैनिकों का स्वागत किया। और बड़ी खुशी के साथ अपने नगर को दीपावली के समान सजाया।

अर्धरात्रि बीत चुकी थी। अजमेर नगर खुशी के कारण अलमस्त था। ऐसे ही वक़्त में दो व्यक्ति इस राग-रंग को छिपी नजरों से देख रहे थे। वह नगर में घूमते हुए, गली-कूचों में भी घुस जाते थे। उन्होंने नागरिकों जैसा अपना भेष बना रखा था। अजमेर के पूर्वी हिस्से में मिर्यामदार की कब्र थी कब्र के नजदीक ही एक पुराना शिवालय भी था। और उसके आस-पास और भी कुछ मन्दिर थे। शिवालय का प्रवेश पूर्व की ओर था। और पश्चिम में पुजारियों के मकान थे उनके साथ उनके परिवार के लोग भी रहते थे। पुजारियों के मकान से थोड़ा दूर पर एक खानगाह बनी हुई थी। जिसमें मिर्यामदार और उनके दौला-मौला शिष्य भी रहते थे। वह वेलास फकीर प्रसिद्ध थे। और राजा धर्मगजदेव ने उनके खाने-पीने की व्यवस्था राज्य की तरफ से कर रखी थी। और वह तन्त्र-मन्त्र द्वारा ताबीज गण्डे देकर जनता का उपकार मुफ्त ही किया करते थे। और कहते थे फकीर के पास दुवा के अलावा कुछ भी नहीं है। पुराना मठ था और आया गया मुसाफिर वहाँ

जाकर ठहर जाता था। मिर्यामदार अबसर पेड़ की छाया में चुपचाप बैठे अल्ला-अल्ला किया करते थे।

श्री गोगा महापुराण ८०वाँ भाग प्रारम्भ

यह दोनों व्यक्ति भी घूमते फिरते वहाँ जा पहुँचे, शाह साहब जिस समय अल्ला के ध्यान में मग्न थे। दोनों भक्तों ने हिन्दुओं की तरह उनके पैर छुए, और हाथ जोड़कर नमस्कार किया। परन्तु फकीर ने कोई उत्तर नहीं दिया। तब वह दोनों वहाँ से उठकर, दूसरे व्यक्तियों के बीच में जा बैठे। बैठे हुए भक्तों के उठ जाने के पश्चात्, साधू ने नजर उठा कर इन दोनों आगन्तुकों को देखा, और बड़बड़ाते हुए बोला, ऐ नादानो, अल्लाह को याद करो, और फिर उसका कमाल देखो। दोनों ने फिर पृथ्वी पर मस्तक नवाया, तभी एक आगन्तुक ने उन दोनों का कन्धा हिलाकर अपने पीछे आने का इशारा किया। तब वह दोनों मनुष्य उठकर उसके पीछे-पीछे चल पड़े। वह व्यक्ति मठके द्वार पर रुककर, उन दोनों को अन्दर जाने का इशारा किया। तब वह दोनों मनुष्य मठ में घुस गये। और वह व्यक्ति डटकर पहरे पर खड़ा हो गया। अन्दर एक युवक वहाँ बड़ी बेखेनी से

काफी समय तक सैनिक राग रागनी में मस्त रहे और फिर गहरी नींद में पड़कर सो गये। एक दो चौकीदार चौकस रह कर, अपना कब्र अवा कर रहे थे। राजा धर्मदेव सुबह तड़के ही पुठकर तीर्थ पर स्नान कर, भजन पूजन पर बैठे थे। पूजन करते ही उन्हें कुछ खटका सा महसूस हुआ। जैसे बहुत से मनुष्य उनकी तरफ आहिस्ते आहिस्ते आ रहे हों। अभी भली प्रकार प्रकाश भी नहीं हुआ था। राजा पूजन भजन छोड़ चारों तरफ नजर घुमाकर देखने लगे। तो बहुत सी स्याह काली मूर्तियाँ उन्हें अपनी तरफ आते दिखाई दीं, पल भर बाद ही उन्हें महसूस हो गया कि मेरे साथ विश्वासघात हुआ है। इसी समय चौकीदार अंगरक्षक ने गूँज भरी आवाज में राजा को तत्काल रहने की सूचना दी। और उसके पश्चात् महमूद के सैनिकों ने राजा के अंग रक्षक सैनिकों को काट कर मौत के घाट उतार दिया और साथ ही छावनी को जलाकर भस्म कर दिया। महाराज उसी विवशता से सैनिकों को पुकारते हुए अपनी तलवार घुमाने लगे। और तुरन्त ही एक सवार सेना बुलाने के वास्ते अजमेर को रवाना कर दिया। अंगरक्षकों के हाथ जो भी हथियार लगा वह उसे ही

ले लेकर दुश्मन पर पिल पड़े। और कुछ जवान राजा की रक्षा के वास्ते आकर आस-पास खड़े हो गये। परन्तु बहुत कम ताबाद होने के कारण बेचारों का शत्रु पर कोई बस न चला।

देखते ही देखते राजा पर दुश्मन की हजारों तलवारें तन गईं। राजपूत जान पर खेल कर राजा की रक्षा कर रहे थे। और राजा धर्मदेव नंगे बदन ही सिर्फ पीताम्बर पहने दोनों हाथों से तलवार घुमा शत्रु का सफाया कर रहे थे। परन्तु उनके शरीर से भी रक्त की धारा बह रही थी। उनका उत्साह देख दुश्मन भी दंग रह गये। तलवार से तलवार भिड़ रही थी, और बर्छियाँ आँतों को बाहर निकाल रही थीं। और राजा पल-पल अजमेर की सेना आने का इन्तजार कर रहा था। क्षण-क्षण पर यही सूचना मिल रही थी अभी तक सेना का कोई पता नहीं है। तभी जंगल में छिपे, एक हजार बिल्लोची राजा पर दूट पड़े। महाराज ने समझ लिया अब मृत्यु निकट आ पहुँची है, महाराज बम्ब महादेव कहकर दोनों हाथों से तलवार घुमाने लगे। और देखते ही देखते बचे-बुचे सभी राजपूत मृत्यु के मुख में समा गये। और राजा की तलवार दुश्मन के एक सरदार से टकरा कर टूट गई।

काफी तीर लगने से उनका अंग छलनी हो चुका था। वह निराश होकर इधर-उधर देख रहे थे। तभी एक पठान ने अपनी कमान राजा के गले में डालकर, उन्हें अपनी ओर खींच लिया। दूसरे पठान ने अपनी तलवार से राजा धर्मदेव का सर धड़ से जुड़ा कर दिया। दृशमनों ने अल्ला हो अकबर का मारा बुलन्द करके एक-एक छिपे सैनिक को मौत के घाट उतार दिया। उसी समय महाराजा की मृत्यु का समाचार अजमेर में पहुँच गया। राजा के स्वर्ग-गात्री होने का समाचार सुनकर अजमेर में महाशोक मनाया गया और तुरंत ही सैनिकों ने पुष्कर में पहुँचकर महाराजा का शव लाशों के ढेर से निकालकर अजमेर के किले में पहुँचा दिया। राजा धर्मदेव के शव के किले में पहुँचते ही रानी सती होने के लिए तुरंत तैयार हो गई, और उनके साथ में महल की तथा अन्य राजघरानों की सैकड़ों नारियाँ और ध्यारी बाँसी बाँदियाँ और रानी की सखी-सहेलियाँ रानी के साथ चिता में भस्म होने का सभी ने निर्णय कर लिया। महारानी ने इंगुर का टीका अपने मस्तक पर लगाकर सुगंधित फूलों के हार अपने गले में पहने। और पचरंग खूंदरी ओढ़कर नखसिख से

शृङ्गार किया। अन्य नारियों ने भी अपने को खूब सँवार सुधार कर रानी की तरह ही अपने शृङ्गार किये।

आगे-आगे महारानी और पीछे-पीछे रानी की सभी सखियाँ चल पड़ीं। और उनके पीछे आँखों में आंसू भरे रोते, कल्पते नगर निवासी और राजा के परिवार के लोग जा रहे थे। चौक के चबूतरे पर ही विशाल चन्दन चिता का आयोजन हुआ। और प्रथम महाराजा का शव चिता में रखा गया, तब रानी ने सूर्यदेव को नमस्कार कर और अर्घ्य देकर, चिता के पास पहुँच पति के शव को अपनी गोद में रख, ईश्वर के ध्यान में रानी मगन हो गई। तभी ढोल मजीरे बजने लगे और सैकड़ों मुखों से जय सती माता कह रानी का जंकारा बोला गया। अन्य नारियाँ भी रानी के चौरफा बैठ कर आँख मीच कर शिव शिव रटने लगीं तभी विरोहित कृपा शंकर ने रुदन करते हुए बालक बीसलदेव को अगाड़ी करके कहा, सती माता अजमेर और अपने बालक राजा को प्राणीबाँद तो देती जाओ, रानी ने हाथ उठाकर कहा अजमेर और अजमेर पति महाराज की जय हो। सभी चिता में जाग लगा दी गई, और कुल विरोहित ने मन्त्र

बोलकर श्री, कपूर, चन्दन घूरा डाल कर शंख ध्वनी की, और जनता ने घंटे-घड़ियाल बजाये। अपनी सहायक पदार्थों से चिता धू-धू कर जलने लगी, सब जनता अमीर हो अपने राजा-रानी की चिता पर नौ-नौ आँसू बहा रो रही थी। देखते-देखते पचासों देवियाँ अपनी प्राणप्यारी रानी के संग सती हो गई।

श्री गोगा महापुराण ८१वाँ भाग प्रारम्भ

धारे वन्धुओ ! देखी आपने अपने इन भारतवासियों की बेगंरती न जाने यहाँ कितने विभीषण और जयचन्द नित्य पैदा होते हैं। और लालच बस होकर, अधर में ही देश की नाव डुबो देते हैं। गजनी के दैत्य की सेना ने और सरदारों ने अगले दिन सूर्य उदय से पहले ही नगर में घुस नग्न नृत्य दिखा कत्लेआम करना शुरू कर दिया। ऐसी दशा में अजमेर की जनता भाग खड़ी हुई। और जिधर को बचने की आशा दिखाई दी अपना सब कुछ यूँ ही छोड़ उधर उधर को भाग ली। मसऊद लुटेरों की टुकड़ी लेकर महल लूटने को चल दिया, सभी महल के रखवालों ने महल में आग लगा दी। अग्नि चारों तरफ फैल कर धू धू जलने लगी। चन्दन की कड़ियाँ

की कड़कड़ाहट से गिरकर राज महल घराशाही हो गया। अमूल्य सभी सम्पत्ति जलकर स्वाहा हो गई। हीरे मोती लाल जवाहर सभी स्वाहा हो गये। माल और माल धनी दोनों की ही जलकर राख हो गई। खीजकर मसऊद सैनिकों को ले बस्ती में बढ़ गया। और जो धनी भाग न पाये थे उन बेचारों को मार पीट कर उनका धन छीन लिया, उस मलेच्छ ने बूढ़ा बच्चा, बीमार नगर के हर नर नारी को बड़ी बेरहमी के साथ लूटकर कत्ल कर दिया, किसी के भी प्राण न बचे।

अन्त में उसने नगरी में आग लगा दी, और खीजता हुआ मिया मदार के पास पहुँचा। फकीर अपनी धुन में अकेला बैठा था। आज उसके पास एक भी इन्सान नहीं आया था। मसऊद ने फकीर को सलाम कर कहा, गजनी का सुल्तान, हजरत से अपनी खरियत की दुआ माँगता है। और सलामती भी चाहता है। फकीर बोला मेरे पास तो दुआ ही है सो मैं देता हूँ, सलामती अल्ला ताला के हाथ में है। अजमेर लूट और आग को भेंट कर अमीर काफी मयमोत हो गया। उसकी भी इस युद्ध में कम हानि नहीं हुई थी। उसे सोमनाथ पहुँचने की भी बल्की

भी और विश्राम की भी आवश्यकता, उसे डूँडीराव का भी भय था। कहीं वह पीछे से आकर आक्रमण न कर दे और मेरी हारी थकी सेना बेमौत मारी जाये। तभी उसने कूँच करने के लिए अपने बचे खुबे सरदारों की सभा जोड़ी और कूँच करने के लिए विचार विमर्श किया।

इसी अर्से में सोढल नामक युवक ने महमूद की सभा में आकर मलेच्छ को सिर भुकाकर सलाम किया, यह विश्वास घाती राजा के प्रधान मन्त्री का पुत्र था। महाराजा धर्मगजदेव इसे, पुत्र समान ही धार करते थे। इसे राजा ने विश्वासी वीर समझ कर दस हजार सवार और बीस हजार बंदल सेना को इसकी कमान में सौंप दिया था। इसने राजा के साथ धोखा करके, महमूद की मदद की। तब महमूद ने कहा अगर हमारी हार जीत में बदल जाएगी तो हम तुम्हें अजमेर नगर का राजा बनाकर सारा राजपाट तुम्हें सौंप देंगे। सलाम का जवाब न देकर गजनी के बंध्य ने पूछा, क्या तुम वही युवक हो जिसने अजमेर पति के सारे भेद हमें दिये थे। और हमारी हार की जीत में बदलवाया था।

सोढल बोला—हाँ सुल्तान मैं वही मनुष्य हूँ।

सुल्तान बोला तुम में तो मनुष्यता रत्ती भर भी नहीं है। मगर मैंने तुम्हें बचन दिया था, इसलिए तुम्हें राजा बना रहा हूँ। परन्तु तुमने अपने मालिक राजा के साथ नमक हरामीपन का व्यवहार किया है। इसलिये तुम्हें राजा के पुत्र और सेनापति के सुपुर्द करना बहुत जरूरी है। और उन्हें तुम्हारी कार गुजारी से, भी आगाह करना मेरा फर्ज बनता है। सुल्तान मेरे साथ ऐसा व्यवहार क्यों करते हो, महमूद बोला इसे तुम नहीं समझ सकते हो। यह बादशाहों और राजाओं की अपनी बात है। इतना कह गजनी के सुल्तान ने अपने सेना नायक से कहा, इसको मेरी नजरों के सामने से हटा कर दूर भगा दो। इतना सुनकर वह नमक हराम गद्दार, सोढल अपनी नीची नजर करके महमूद की सभा से चल दिया। और गजनी के सुल्तान ने तुरन्त ही अपनी फौजों को कूँच करने का हुक्म दिया। उसे भय था कि कोई नया बखेड़ा न खड़ा हो जाये। क्योंकि अजमेर के हत्याकाण्ड और धोका देकर राजा को कत्ल करने से, अजमेर की ग्रामीण जनता भी, मुसलमानों को नीच धोखेबाज कह रही थी। इसीलिए तुरन्त अजमेर से महमूद की सेना चल पड़ी।

आमेर के युवक राजा दुर्लभ देव ने, राजा धर्मगजदेव के आदेशानुसार अपने वीर भीलों और राजपूतों की सेना ले, वह पुष्कर की ओर बढ़ा था। उसके साथ सोजत और देवगढ़ के ठाकुर भी थे। उसका विचार पुष्कर क्षेत्र में ही गजनी के सुल्तान से लोहा लेने का था। परन्तु राजा धर्मदेव के समझाने से, कि यह कोई खास युद्ध नहीं है, सिर्फ गजनी के सुल्तान की हमेराह रोकनी है। जिससे वह राजा दुर्लभदेव गुजरात की तरफ न जाकर उल्टा एता लौट जाए। इसलिए अपने सरदारों सहित वह उल्टा लौट लिया। अभी यह वीर राजा देवगढ़ भी न पहुँच पाया था, उसे महाराजा धर्मगजदेव की मृत्यु और अजमेर के पतन का समाचार मिल। राजा धर्मगजदेव की दूरदर्शिता कोई काम न आई। और वह धूर्त, धोकेबाज गजनी के सुल्तान की सुलाह के जाल में फँस गये।

यह जानते हुए भी कि बंदी की नीति ही थूककर चाटने यानि धोका देकर अपना उल्लू सीधा करने की है। राजा दुर्लभ देव ने तुरन्त ही अपने सैनिक राजपूत और घुड़सवारों के दो बल बना लिये। और उन्हें देवगढ़ और सोजत के सरदारों को सौंप

कर कहा, कि आप इन्हें अपनी सीमा के चोतरफा फँसा दो। और तमाम ग्राम और बस्तियों को जलाकर जनता को पहाड़ों में पहुँचा दो। कुएँ खेत पोखर सभी पटवाकर रास्ते के पुल भी तुड़वाकर नष्ट करवा दो। मेरी बताई इस योजना को पूर्ण करके नन्दोल नगरी में आकर मुझसे मिलो, उपरोक्त सरदारों को अपनी योजना का कुल भार सौंप कर, और अपने भील और मीनाओं की पैदल सेना को लिये बड़ी फुरती से वह नन्दोल आ पहुँचा।

श्री गंगा महापुराण ८२वाँ भाग प्रारम्भ

प्यारे बन्धुओ ! उस समय नान्दोल का राजा अनहिल्लराय, एक महाबलशाली और महान तेजस्वी वीर युवक था। उसके हौसले भी बहुत बढ़े चढ़े थे। वह अब भी गुजरात का एक सामन्त था। परन्तु उसने राजा चामुण्डराय की गलत नीतियों के कारण सालाना खिराज देना बन्द कर दिया था। और वह मन मुटावों के कारण अब राज्य से लड़ने की भी तैयारी कर रहा था। और गुजरात पहुँचकर महमूद से लड़ने की उसे बलवता इच्छा भी थी इसलिए उसने उसकी भी तैयारी की थी। मालव राज्य भोज की

भी, इस युवक पर कूर्य दृष्टि थी। इस महत्वाकांक्षी नरेश ने, सिन्धनद के मुहाने से समुद्रतट तक अपना राज्य कायम करना चाहता था। उसने अबुलेश्वर धुन्धूराव को भी अपने अनुकूल कर लिया था। अनहिल्लराव को एक बड़ी बाधा तथा उसे अपनी तरफ मिलाने के लिए, धुन्धूराव का बेटा बालाराव नन्दौल के युवराज का मित्र बनकर, उसे अपने अनुकूल करने की योजना में व्यस्त था।

नान्दौल में धड़ाधड़ नई सेना की भर्ती हो रही थी। घोड़े और हाथी भी खरीदे जा रहे थे। सिन्धु के बन्दारे घोड़ों और हाथियों को लाकर बेच रहे थे। ऐसे ही समय में दुर्लभराव ने नन्दौल पहुँचकर बस्ती के बाहर अपनी छावनी डाली। उसके पश्चात् उसने राजा से जाकर भेंट की, राजा अपनी ही खटपटों के कारण इतना धिरा हुआ था, कि उसे इस वक्त महमूद के आने की वार्ता भली नहीं लगी। पर भली बुरी से क्या वास्ता, गजनी का दंष्ट्र तो सावड़ तोड़ अपनी कूर सेना लिए, बढ़ा ही चला आ रहा था। राजा बड़े पशोपेश में पड़ गया और उस का भस्तक कोई निर्णय नहीं कर सका। उन दिनों नान्दौल नगरी, समुद्रवासी बस्ती थी। जिसमें सात

आठ सौ लखपति और करोड़पति व्यापार करते थे यह मारवाड़, राजस्थान और गुजरात का बड़ा भारी व्यापारिक केन्द्र था। और धनियों के बड़े बड़े भवन नगरी की शोभा बढ़ा रहे थे। राजा के खजाने में भी करोड़ों अरबों रुपये का सोना भरा पड़ा था। और राजा को अपनी वीरता और बुद्धि पर भी बड़ा भारी अभिमान था। उसकी सारी उलझनों को दुर्लभराव ने वहाँ पहुँचकर सुलझा दिया था। दुर्लभराव की बातों से, अनहिल्लराव सहमत हो गया। और सोच समझकर अगली योजना बना ली। टोटा-गढ़, देवगढ़, बदनौर और सोजत के सरदार भी अपनी अपनी फौजें लेकर नन्दौल आ पहुँचे।

इन सभी को समझा-बुझाकर और गुप्त आदेश देकर दुर्लभराव ने इनकी रवानगी कर दी। यह सभी सरदार छोटी-छोटी टोलियाँ बनाकर जंगल में चौकन्ने रहकर दुश्मन की छात में छिपकर जा बैठे। भीलों और मीनाओं को भी धनुष-बाण देकर पहाड़ों की षोटियों पर छिपकर पठान और दुश्मन के आने पर उन्हें अपने तीरों द्वारा घमसदन पठाने का आदेश मिला। और सभी नगर निवासियों को दो दिन नगर खाली कर देने का आदेश दिया गया। कि सब

नगर निवासी अपना धन माल लेकर आरबली पर्वत की घाटियों में जाकर अपने वस्तु को काटें। कुछ ही घण्टों में सारी चहल-पहल जाती रही और सभी बाल-युवा समृद्धशाली नान्दोल नगर खाली करने लगे। और वहां की जनता अपने तथा भाड़े के वाहनों पर सड़क पिटारे और पोटलियां लादे, पर्वत की तरफ को चल पड़ी। बेचारी गरीब मजदूर जनता अपने और अपने बाल-बच्चों के सिरों पर अपना सामान लादे, पंदल-पंदल ही पर्वत की ओर भागी चली जा रही थी। राजघराने की महिलायें और राज्य कोष सभी नगर से हटा दिये गये। वो दिन से पहले ही सारी बस्ती जन शून्य हो गई। और राज आज्ञा से कुएँ, पोखर ताल, बावड़ी भी पटवा दिये गये, और स्वयं मैदान में छावनी डाल कर राजा सेना सहित खुद आ बिराजा। दुर्लभराव ने अनहिल्लराव को सलाह दे कहा, जब गजनी का सुल्तान यहां से निकल जाय, तब आप नगर में निश्चिन्त हो चले जाना। उसने राव से कोई भी सैन्य सहायता तक नहीं मांगी। और अपनी योजना पूरी करने को घोर घने जंगल में प्रवेश किया।

श्री गोगा महापुराण पञ्चवाँ भाग प्रारम्भ

नान्दोल नगर से निकलते ही थोड़े फासले पर घोर घना जंगल था। और जंगल के पश्चात् कीलों तक एक लम्बी घाटी चली गई थी। कहीं-कहीं यह घाटी इतनी तंग थी कि दोनों ओर के पर्वतों ने मिलकर रास्ता तंग कर रखा था। इसके पश्चात् हरा-भरा मैदान था, जहां एक छोटी पहाड़ी नदी बहती थी। वीर दुर्लभराव ने अपनी सूझ बूझ से योजना अनुसार भली प्रकार से व्यवस्था करके फौजों को आदेश देने शुरू कर दिये। महमूद के अजमेर से अगाड़ी बढ़ने पर उसे साफ-सुथरा रास्ता मिल गया था। तो उसके मन से कुछ-कुछ बेचैनी दूर हुई। उसे अनहिल्ल पट्टन पहुँचने की जल्दी थी। पर वह और उसके सेनानायक, इस हरे-भरे प्रवेश को देख खुश हो गये। परन्तु उन्हें दूर तक वहाँ कोई मनुष्य दिखाई नहीं दिया था। उसने इस बात पर अधिक ध्यान न देकर अगाड़ी ही बढ़ना उचित समझा और आगे बढ़ने पर उसे राहदाट टूटे फूटे, और खेत जसे हुए नजर पड़े, तो उसकी सारी खुशियाँ हवा हो गई। और नान्दोल पहुँचने पर उसने सारी बस्ती

की ही उजड़ा पाया। एक बिल्ली का बच्चा भी उसे वहाँ दिखाई नहीं दिया।

उसने सुन रखा था इस नगर का राजा अजमेर नरेश का मित्र है। महमूद ने गुरसे में भर कर अपने सेनानायकों को नगर जला देने का हुक्म दे दिया। हुक्म मिलते ही नगर फूँक कर धरासाई कर दिया गया। अब उसने अपराधी की तरह भयभीत हो फूँक कर देना ही मुनासिब समझा और वह अगाड़ी बढ़ता हुआ जंगली बन में बढ़ता ही चला गया। ज्यों-ज्यों वह आगे बढ़ता था, उसे रास्ता नजर नहीं आता था। उसकी सेना सोच-विचार में पड़ वहीं रुक गई। क्योंकि रास्ता न मिलने की कठिनाई ने सेना को बेचैन कर दिया था, हालांकि अब दिन छिपने में अधिक देरी नहीं थी। उसने उसी बन में अपनी छावनी छबवाबी। परन्तु स्थान इतना अधिक छोटा था, कि इतनी बड़ी सेना की छावनी वहाँ पड़ना ही नामुमकिन थी। परन्तु लाचारी के आगे दूसरा कोई उपाय भी नहीं था। राह में इन्हें कोई मनुष्य दिखाई नहीं दिया था। और न नान्दोल नगर फूँकने पर कोई दिखाई दिया था। इसलिए इन सफर के थके हारों ने थोड़ा बहुत खा-पीकर आराम

करने की सोची। और कुछ ही घरसे में छावनी की रौतक, सन्नाटे में बदल गई। थकी हारी सेना मीठी नींद का आनन्द लेने लगी। तभी जंगल की चारों दिशाओं में उजाला-सा होता दिखाई दिया। यह प्रकाश कहीं से और कंसे फैल रहा है, चौकसी करने वाले कुछ भी न समझ सके। परन्तु अर्धरात्री पर्यन्त जंगल में अग्नी की लपटें उठने लगीं, तभी महमूद जाग उठा, और भली प्रकार वह सब कुछ समझ गया। और भय के कारण वह काँप उठा, उसका सारा लश्कर आग की लपटों में बुरी तरह घिर गया था। वहाँ बड़े-बड़े वृक्ष टूट-टूटकर गिरने लगे थे। धुएँ ने संतकियों की आँखों में घुस-घुसकर उन्हें अन्धे के समान बना दिया था।

तब गजनी के दैत्य ने अधीर होकर अपना माथा पीटकर कहा, हे अल्ला मुझ गुनहगार पर रहम कर। इधर महमूद बेचैन था, और उधर उसके सेनानायक और सेनायें जिधर को मुख उठा भाग लिये। सेना की सारी व्यवस्था ही बिगड़ गई थी। हाथी चिघा-उने लगे। और घोड़े उछलते हुए, इधर-उधर बौड़ने लगे। और घोड़ों के बौड़ने से संकड़ों सैनिक कुचल-कर मृत्यु के मुख में चले गये। उधर जलते हुए वृक्षों

ने सैनिकों के ऊपर गिर-गिर कर उन्हें भून डाला। जंगल आग का दरिया बना हुआ था। ऐसे में घुड़-सवारों तथा पैदलों का चलना, नामुमकिन था। परन्तु वहाँ रुकना और ठहरना बिन आई भीत मरना था। उनके ऊपर जलते हुए वृक्ष तड़ातड़ गिरकर जवानों को भून रहे थे। गजनी का सुल्तान हताश हो पागलों जैसा हो गया था। कौन मरा और कौन जिन्दा है, उसे कुछ भी पता नहीं था। उसका हर एक सैनिक जल-भुनकर भी वहाँ से भाग निकलने की कोशिश में था। पहाड़ी हवा अपना अलग कमाल दिखाकर अग्नी को भड़का रही थी। इस अग्नी भरे समुद्र का कहीं ओर-छोर ही नजर नहीं आता था। महमूद घायल और थका हुआ अजमेर से चला था। अब मृत्यु के मुख में जाने के वास्ते वह अपने घोड़े से जमीन पर गिर पड़ा।

गजनी के दैत्य के गिरते ही उसके अंगरक्षकों ने अपनी जान पर खेलकर उसे हाथों हाथ उठा लिया। और उसे सभी विपताओं से बचाते हुए, वह भाग निकले। पाँच घंटे के पश्चात बची-खुची फौज, इस अग्नीवाह से पार हुई सुल्तान की तीन हिस्से सेना अग्नी द्वारा भस्म हो गई थी। सिर्फ एक हिस्सा बहा-

दुर जवान मुश्किल से बच पाये थे। डेरे तम्बू हाथों घोड़े जल भुन कर अधमरे हो गये थे। और खाने-पीने का सभी सामान उस आग के दरिया में छोड़कर उन्हें भागना पड़ा था। आग के बन को पार कर बची-खुची सेना ने एक छोटे से मैदान में पेड़ों तले अपनी छावना छाई।

छावनी क्या थी, खाना बदोशों के रेबड़ के समान सुल्तान के सैनिक पड़े हुए थे। बहुतां की डाढ़ियाँ झुलस कर आधी चौथाई हो रह गई थीं। और उनकी पोशाकों की दशा तो पागलों के, कपड़ों से गई बीती थी। खाने पीने का सामान कुछ भी पास में न था, और भूखे प्यासों को आगे बढ़ना सम्भव ही नहीं था। इसलिए गजनी के दैत्य, और उसकी सेना को हताश हो वहीं रुकना पड़ा। दूसरे दिन वहाँ से चलने में ही, कुशलता नजर आई। इसलिए महमूद ने अपनी भूखी नंगी सेना को ले कूँच कर दिया। उसने विचार किया कि रास्ते में जो भी ग्राम नगर दिखाई देगा, उसी को लूट पाट कर सेना के खाने बाने का इन्तजाम किया जायेगा। परन्तु थोड़ा आगे चलने पर ही उसे, और उसकी सेना को एक तंग घाटी में घुसना पड़ा। आधा रास्ता पार करने पर, उसे अपने नये संकट का पता लग गया।

उसने देखा कि पर्वत की ऊँची चोटी पर, घनु-
धारी घूम रहे हैं। बंट्य का बदन बुरी तरह काँप
उठा। और महमूद के सिपहसालारों ने भी इस
भयानक विपत्ति को भली प्रकार अनुभव किया, परंतु
पीछे लौटना तो सम्भव ही नहीं था। क्योंकि घाटी
के बाहर तक अभी उसकी सेना थी। जो घाटी में
घुसने के इन्तजार में खड़ी थी। और उन तक खबर
पहुँचाने का भी कोई उपाय नहीं था। मजबूरन प्राणों
पर खेल कर, महमूद के सरदारों को आगे बढ़ना
पड़ा। जो भी मलेच्छ आगे बढ़ा, उन पर ही दोनों
ओर से तीरों की वर्षा होने लगी। और बड़े बड़े
पत्थर लुढ़काकर बिल्लोचियों को घोड़ों सहित चक-
नाचूर कर दिया। इस मुसीबत से छुटकारा पाने के
लिये महमूद ने जल्द से जल्द घाटी पार करने की
ताकीद अपने सेना नायकों को की। दिन छिपने तक
बड़ी मुश्किल से दुश्मन ने घाटी पार कर पाई। राजा
दुर्लभराव की योजना ने अपने एक भी आदमी का घात
कराये बिना ही मलेच्छ की सेना तहस नहस कर
दी। अब उन मुर्दों के सामने उसने युद्ध करके,
सैनिकों की सख्या घटाना उचित न समझा। गजनी
का सुल्तान पिटे पिल्ले के समान अपना सा मुँह लेकर
अपनी बची खुची सेना को लेकर वहाँ से चल पड़ा।

श्री गोगा महापुराण ८४वाँ भाग प्रारम्भ

सज्जनो ! घाटी से बाहर निकल कर महमूद ने
नदी पार कर खुली जगह में, अपने कौजियों को ठहरा
दिया। और खुदा का शुक्रिया अदा कर उसने नवाज
पढ़ी, राजा दुर्लभदेव अपनी सफलता पर प्रसन्न होता
हुआ कोट को लौट गया। मित्रो सिद्धपुर का किला,
गुजरात के प्रसिद्ध किलों में अपनी शानो शौकत में
अकेला किला था। यह किला राजा मूलदेव ने भारी
धन खर्च करके बनवाया था। किले की कला कौशल
और विशालता ऐसी थी कि ये गुजरात का दूसरा
देव स्थान हो। सोमनाथ के पश्चात् इसका ही स्थान
था। राजा दुर्लभदेव चतुर चालाक और ढोंगी किस्म
का इन्सान था। यह राजा साधु भेष में रहकर
मंडलेश्वर के नाम से विख्यात हो गया था। यह
गुजरात के राजा चामुण्डराय का पुत्र था। इसने
अपने पिता की दुलमुल नीति के कारण सालाना
खिराज देना भी बन्द कर रक्खा था। यह अपने
पिता चामुण्डराय और बड़े भाई बल्लभदेव को मार
कर खुद राजा बनना चाहता था।

दुर्लभदेव और मन्त्री बीकणशाह भी इसके षड-
यन्त्र में शामिल थे। परन्तु दुर्लभदेव भीमदेव से

प्रयत्नशील रहता था। और अपने भाई बलदेव का उससे प्रेम दुर्लभदेव को फूटी आँख नहीं सुहाता था। दुर्लभदेव निरभिमान होने के कारण सभी व्यक्तियों की सुख दुख में सहायता करता था। इसलिए सभी जनता इस हरफनमौला राजा का मान करती थी। गजनी से महमूद के आने की खबर खूब बढ़ चढ़कर फैलने के कारण, गुजरात की सारी जनता परेशान थी। जनता घबराकर अपना धन धान्य छिपा रही थी। कुछ लोग इधर उधर अपनी रिश्तेदारियों में भाग रहे थे, जहाँ महमूद के आने का कोई भय नहीं था। अजमेर और नान्दौल का पतन और घोघागढ़ की तबाही का चस्का लोगों के खून को पानी बना रहा था। परन्तु राजा दुर्लभदेव बड़ी सावधानी के साथ अपनी योजना बना रहा था। उसने विचार बनाया कि इस गजनी के वंश की सहायता करके देश को उजड़वा दिया जाये, और इसके चले जाने के पश्चात् गुजरात को अपने अधिकार में करना, कौन बड़ी बात है।

इसलिए दुर्लभदेव ने अधिक सेना की भर्ती कर के, काफी अस्त्र शस्त्रों का भण्डार भी इकट्ठा कर लिया। और चुपचाप अपनी योजना की पूर्ति में वह

जुट गया। उसके बहुत से जासूस, देश के चारों तरफ फैलकर, यह प्रचार कर रहे थे कि गजनी का वंश, गुजरात पर चढ़ा चला आ रहा है, उसका मुकाबला करने के लिए, सब भाई सिद्धपुर में आकर जमा हो जाएँ। और खास स्थानों पर उसने खूब पहुँचकर राजपूत सरदारों को भी उसने उत्साहित किया, राजा का साधू भेष और प्रभावशाली मुख देखकर, हजारों की संख्या में गुजरात के वीर युवक, दुर्लभदेव के झण्डे के नीचे सिद्धपुर आकर इकट्ठे हो गये। दुर्लभदेव के पास अब बड़े राजाओं जैसा लश्कर हो गया था। इतना इन्तजाम हो जाने से जरा भी सन्देह नहीं रहा था कि महमूद का एक भी सरदार और एक भी घोड़ा दुर्लभदेव राजा के तीरों से बिध कर परलोक पहुँच जाने से बच जायेगा। इस छली कपटी दुर्लभदेव ने आप ही महमूद की इमदाद करने का विचार न किया था।

उसने आवू और झालौर के नरेशों को भी कहला भेजा, आप गजनी के सुल्तान का विरोध न करके अपने धन धान्य को बचा लें, और महमूद को गुजरात की तरफ आने दें सिद्धपुर में उसके घुसते ही मैं उसे पोसकर ऐसा मजा चलाऊँगा, कि कोई भी मलेच्छ

भारत पर कभी हमला तो क्या इधर को पुँह करके सोयेगा भी नहीं। अगर दुर्लभदेव इस योजना का सचमुच ही इस्तेमाल करता, तो भारत को गुलामी के दिन न देखने पड़ते। परन्तु यहाँ की खुदगर्जों और मतलब-रस्ती ने ही देश का सत्यानाश कर दिया। और अपने पुरखा गोगा राणा के करे धरे पर भली प्रकार पानी फेर दिया और भारत को अपनी आबरू गंवानी पड़ी। राजा दुर्लभदेव की भाँति ही अवन्तीपति भोज और आबू का परमार राजा भी गुर्जरेश्वर की अधीनता का जुआ अपने कन्धे से उतार कर स्वतन्त्र होने के सवाब खेच रहे थे। यदि ऐसे अवसर में महमूद गुर्जेश्वर नरेश और दुर्लभदेव का दमन क्यों न कर वे और उन्होंने दुर्लभदेव को कहला भेजा कि हम आपकी योजना का स्वागत करते हैं। और हम लोग, पीछे से आक्रमण करके सुल्तान की सहायता करेंगे।

उन्होंने गजनी के दंत्य से भी कहलवा भेजा था। अगर सुल्तान हमारे राज्य में उपद्रव न करें तो हम उसे आबू के रास्ते गुजरात में घुसने से न रोकेंगे। भारत के इन दूरदर्शी नरेशों ने अपने स्वार्थबस, राजपूतों का संगठन बिछा कर धर दिया। यह सब

राजपूत महावीर गोगाराणा के वंशज होकर इस युग में अपनी अपनी खिचड़ी अलग ही पका रहे थे, एक राजा लुट-पिट रहा है, तो दूसरा उसकी सबद को बिना अपने स्वार्थ के हरगिज नहीं माता था। यह मूर्ख राजपूत राजे-महाराजे इस मार-काट के युग में भी अपना बड़ा साम्राज्य स्थापित न कर सके। महमूद ने परमार राजा के आश्वासन का स्वागत करके उसे हीरे मोतियों की भेंट भी भेजी। और दोनों दोस्तों की दोस्ती का शुक्रिया अदा किया।

गुजरात के इन नये अनुभवों से महमूद का होसला बुलन्द हो गया था। यहाँ उसे किसी नरेश से दोस्ती की भीख माँगनी नहीं पड़ रही थी। यहाँ के नरेश उल्टी उसी से दोस्ती की भीख माँग रहे थे। जबकि वह फटेहाल बड़ी बुरी हालत में जला आ रहा था। उसमें सोमनाथ के लूटने की हिम्मत थी ही नहीं उसे गजनी जिम्मा लौटने की भी आशा नहीं रही थी।

श्री गोगा महापुराण ८५वाँ भाग प्रारम्भ

बन्धुओ ! घोघाराणा धर्मगजदेव के पतन के कारणों का समाचार छुटे हुए तीर की तरह गुजरात

प्रान्त के पाटन नगर में भी आ पहुँचा। कि अब गजनी का दैत्य गुजरात की ओर बढ़ा चला आ रहा है। और गुजरात की जनता किस्से, कहानियों की तरह ही बढ़ा-चढ़ाकर उस दैत्य की निर्दयता और क्रूरता का काफी भय लोगों को दिखा रही थी। कोई कहता कि उसकी राक्षसों जैसी सेना है तो कोई कहता भूत-प्रेतों जैसी है। कोई कहता उसके पास उड़ने वाले घोड़े हैं, तो कोई कहता उड़ने वाले हाथी भी हैं। जो मर-मर कर जी उठते हैं। और उसके पास कटे सिर को जोड़ने की दवाई भी है। जितने मुँह उतनी बात बनाई जा रही थी, पाटन में महमूद के भय का आतंक घर-घर छा रहा था। लोगों के चेहरों पर हवाईयाँ उड़ रही थीं। सेठ-साहूकार अपने धन-धान्य को धरती और तहखानों में छिपा रहे थे। जिससे जो भी जरूरी सामान लेकर भागते बना उसे वह लेकर भाग निकला। जिसका जिधरको मुख उठा, उधर ही को वह भाग लिया। भय के कारण किसी को किसी को सुध-बुध भी नहीं थी। कोई मामा के यहाँ भाग कर पहुँच रहा है तो कोई फूफा के घर ही जा पहुँचा है।

गजनी के दैत्य के अत्याचार को लोग काफी

बढ़ा-बढ़ाकर बता रहे थे। भय के कारण जनता घबरा गई थी। और आपाधापी के कारण पाटन में भी भारी भगदड़ मची हुई थी। इस वक़्त पाटन में दो ही बहादुर वीर थे। जिन पर पाटन की रक्ष-वाली का पूर्ण भार था। एक का नाम दामोदर मेहता और दूसरा मन्त्रिश्वर विमल देव। इन दोनों ने मिलकर विचार-विमर्श किया, और पाटन की परिस्थिति को भली प्रकार समझा। फिर आगे की योजना बनाई। महाराज बल्लभदेव और भीम-देव उस समय युद्ध सामग्री और सेना का संग्रह करने में नरायनपुर गये हुए थे। इधर दामोदर मेहता ने तुरन्त ही बस्ती और राज्यकोष की सुरक्षा का बन्दोबस्त किया। और नगर में जो भगदड़ मची हुई थी, उसे समझा-बुझाकर रुकवा दिया। फिर दिठोरा पिटवाकर ऐलान करवा दिया, कि कोई भी नगर निवासी भाग कर कहीं नहीं जायेगा। राज-व्यवस्था कड़ी कर दी गई और लोगों से कहा सब अपने-अपने कार-व्यवहार में लग जावो। इसके पश्चात् उज्जैन, श्रीमाल, मृगुकच्छ और कम्पोज के शासक परिवारों तथा राज्यकोष के साथ-साथ राज-परिवारों को भी खरमात और भरोख में भेज दिया

गया। फिर ग्रामीण जनता को बचाव वाले ग्रामों को रवाना कर दिया।

रास्तों और जल के स्थानों पर पहरे बिठा दिये गये। और खम्मात की खाड़ी से पानी के जहाजों को साधनयुक्त करके वस्तु-बेवस्तु के वास्ते तैयार रखा गया। ग्रामों की खाद सामग्री राज्य की जिम्मेदारी पर और धन्य धान के छकड़े भरवाकर बल्लभ देव महाराज के पास राघनपुर को रवाना कर दिया गया। इस कार्य के पश्चात् दामोदर मेहता ने नगर की रक्षा का भार संभाला, और विमल देव शाह ने महाराज का स्थान रिक्त कराने का बीड़ा उठाया। यह दोनों राज्य अधिकारी अपनी अपनी योजनाएँ अकल करने के वास्ते जी जान से जुटे हुए थे।

श्री युगा महापुराण ८६वाँ भाग प्रारम्भ

राव नवधन जूनागढ़ नरेश सूचना के बिना ही पाटन नगर में आ घमके। इनके साथ दो ढाई हजार के लगभग कर्णों की सवार भी थे। उन्होंने शस्त्र लिये सरोवर के निकट सहर से बाहर अपने डेरे डाले। नवधनराव सरल हृदय, और निष्ठावान और बात

के धनी भी थे। गुजरात में उनकी काफी इज्जत और खूब धाक भी थी। जनता उनके भय से धर धर कांपती थी। राजकुमार भीमदेव इनके जामाता थे। नवधनराव की इकलौती पुत्री उदयवन्ती, भीमदेव के साथ ब्याही थी। रानी उदयवन्ती अभी नवयुवती ही थी, परन्तु विभाग की बड़ी तेज तर्रार थी। रानी की चालढाल गर्वोली थी और अपने पिता पर उसे बड़ा भारी नाज था। पिता भी अपनी इकलौती पुत्री की प्रणों से अधिक मान देते थे। नवधनराव स्वभाव के कठोर योद्धा होते हुए भी, हृदय के शुद्ध थे। पाटन नरेश की लापरवाही और महमूद की अवाई सुनकर बिना बुलाये ही राव अपना कर्तव्य पालने को, इस टेढ़े अवसर पर पाटन आये थे। नवधनराव का सेना सहित आना सुनकर सभी को भारी आश्चर्य हुआ, और राज्य पुरुष स भीत हो चिन्ता करने लगे। परन्तु दामोदर मेहता राज्य की ओर से, राव का स्वागत सत्कार करने के लिये उनके डेरे पर जा पहुँचे और उन्हें फौरन पता पड़ गया कि राव साहब महमूद के विरोधी बन पाटन की रक्षा करने को आये हैं।

श्री गोगा महापुराण ८७वाँ भाग प्रारम्भ

बन्धुओ ! देखा आपने कि अपने धीरे देश में एक लुटेरे मलेच्छ के घुसने के कारण कितना भारी तहलका मचा हुआ है। अब आप जरा महाराजा चामुण्डराव की विचित्र ऐश परस्ती का अन्जाम देखें कि गुजरात के स्वामियों का कैसा हाल था। महाराजा चामुण्डराव ने अपने पुत्र विमल से पूछा, मैंने सुना है, पाटन की जनता नगर और अपना घरबार छोड़ कर भाग रही है। पुत्र बोला महाराज आपने सही सुना है। गजनी का देत्य गुजरात की ओर बढ़ा चला आ रहा है महाराज। राजा बोला तो बलुकाराय क्या कर रहा है, उसे उस मलेच्छ को मार मगाना चाहिये था।

परन्तु महाराज यवन के पास तो अपार सेना है, पाटन में सेना नहीं के बराबर है। राजा चामुण्डराज बोले, तो तुम भी सेना इकट्ठी करो, इन्सज्जार किस बात का है। महाराज राजकोष में धन नहीं है, और बिना धन के सेना को भरती किस प्रकार हो सकती है। इस समय पाटन की जो सेना है, उस पर अस्त्र-शस्त्र भी नहीं हैं। महाराज बोले तो धन कहाँ चला गया

विमल, विमल ने उत्तर में कहा महाराज सारा धन तो आप ही ने छबलग्रह के सरोवर बनवाने में खर्च कर दिया था। राजा बोला, परन्तु मैं तो तुम्हें यह पूछता हूँ कि अब प्रजा की रक्षा किस प्रकार होगी। विमल बोला मैं क्या बताऊँ महाराज यह सब तो आप की प्रजा भी भली प्रकार जानती है कि हमारा राजा ऐश परस्त है। वह हमारी रक्षा कतई नहीं कर सकता है। इसीलिये वह भाग रही है। प्रजा जानती है कि परम परमेश्वर राजाधिराज, गुजरात नरेश महाराजा चामुण्डाराय हमारी रक्षा करने में असमर्थ हैं, अगर यह बात न होती तो प्रजा काहे को भागती। बड़ा बात तो बहुत खराब है अब क्या होना चाहिए।

विमल बोला, महाराज होना जाना क्या है आप मोजमजे करो, प्रजा कहती है पहले पाटन पर तबाही आवेगी, पीछे सोमनाथ का विध्वंस होगा। महाराज बोले नहीं नहीं रे विमल, ऐसा हरगिज नहीं होना चाहिए। तुम्हें क्या खबर अनहिल्ल पट्टन पच्छिमी भारत का मुख है। और भगवान सोमनाथ, सोलं-कियों के मुख देवता हैं। विमल बोला तो महाराज इससे क्या होना जाना है। धन का दुरुपयोग और आपस की फूट, मतलब परस्ती जिस राजा के

राज में होती है, उसकी दुःखी जनता की आह क्या खाली जायगी, अब तो एक ही उपाय है। महाराज हाथ में तलवार उठावें और घोघाराणा की तरह युद्ध करें, महाराज धर्मगजदेव जैसे कट मरे उसी तरह आप भी कट मरिये, जग में नाम अमर हो जायगा। पीछे पाटन का जो होगा, सो भुगता जायेगा, आपको चिन्ताओं से तत्काल मुक्ति मिल जायेगी। विमल की वार्ता सुनकर राजा चामुण्डराव के मुख पर जरवाई फैल गई, वह अभी मरना नहीं चाहता था। उसने भयभीत दृष्टि से मन्त्री के मुख की ओर देखकर कहा विमल बेटा जैसे भी हो पाटन की लाज बचाओ।

महाराज आप राजसिंहासन का त्यागकर, शुक्ल तीर्थ में जाकर शान्ती के साथ ओ३म् नमः शिवाय का जाप करें। महाराज बोले, अगर मैं राजसिंहासन नहीं त्यागूँ तो, तो महाराज तलवार उठावें अगर मलेच्छ के हाथों आप बे मौत मरना नहीं चाहते हों। इतना सुनकर राजा की आंखों से नीर टपकने लगा, और वह भयभीत हो बोले, बेटा विमल अब क्या मेरा तलवार चलाने का समय है। विमल बोला तभी तो महाराज मैंने आपसे शुक्ल तीर्थ जाने की

प्रार्थना की है। उस रण स्थली की सुपनी नबी से मन्द पवन के सुहावने झोंके निकलते हैं, और गजनी का सुल्तान, उधर पहुंचेगा भी नहीं। राजा बहुत भयभीत हो उठ खड़ा हुआ। इसी महाराजा ने अपने जीवन के साठ वर्ष इसी गद्दी पर बैठकर ऐशो आराम किया था, और बहुत से छत्रपति नरेशों को जीतकर अखण्ड राज्य किया था। आज बुढ़ापे में उसे अपनी गद्दी का मोह छुड़ाये से भी नहीं छूटता। इसी दिन इस राजा की हत्या इसकी पत्नी दुर्लभदेवी, और पुत्र दुर्लभदेव और मन्त्री ने मिलकर लोभवश कर दी थी। इसे आप पीछे भली प्रकार पढ़ चुके हैं। महाराज भीमदेव की कोशिशों के फलस्वरूप, पाटन में बड़े बड़े महावीर नरेशों की सेनाओं के दल बादलों के समान आने लगे।

भृगू कच्छ के दहा चौलुकराय, कच्छ के कमा लखाणी, कीर्तीगढ़ के केशर मकवाणा वगैरह बड़े बड़े सामन्त अरना अषना सैन्य दल साथ लेकर पाटन के मैदान में आ जुटे। इसके अलावा द्वारका, वांस पाड़ा और आबू के छोटे बड़े सभी सरदार, योद्धा सैनिक तथा गोशाल गुजरात और कोंकण के रणधीर वगैरह अपने अपने हथियार लेकर, नजनी के दंग

से युद्ध करने के लिए बिराजे। एक तरफ पाटन के लोग नगर छोड़कर भाग रहे थे और दूसरी तरफ यह महावीर योद्धा मरने मारने को पाटन में पधार रहे थे। और राजा की ओर से, महाराज भीमदेव के सेवक इन वीरों की हुक्का पानी से खातिरवासी कर रहे थे। अब व्यर्थ वस्तु न गँवाकर असली युद्ध पर आना चाहिये, सब सामन्तों के आ जाने पर, दामोदर मेहता ने, राजगढ़ में दरबार होने की घोषणा कर दी। छोटे बड़े सभी सामन्तों और वीरों ने, इस सभा में भाग लिया। सभा के बीचोंबीच सर्वसम्मति द्वारा वल्लभदेव को गुजरात नरेश की पदवी से विभूषित किया गया। और उनकी वृद्धावलि बखानी गई। राज के प्रमुख अधिकारियों को इनाम इकराम से सम्मानित किया गया, और महमूद के हमले की योजना पर विचार विमर्श कर, दरबार स्थगित कर दिया गया। फिर गुप्त सन्त्रणा शुरू हुई, जिसमें प्रमुख नरेश और सरदार शामिल हुए।

दामोदर मेहता ने चारों तरफ अपनी वृद्धि घुमाकर कहा, आज हम लोगों के सामने कठिन कठिनाइयाँ हैं। हम लोग चारों तरफ से दुश्मनों से घिरे हुए हैं। हम लोगों का संगठन बिगड़ जाने के कारण

एक जलेज्ज हमारे धर्म और देव स्थानों को लूट-भ्रष्ट करके लूटने को बढ़ा चला आ रहा है। हमारे पुरखों की सदा से एक ही निष्ठा रही है, कि धर्म पहले और राजसत्ता बाद में। अब हम लोगों को एक ही पथ, निर्धारित करना है, कि राजनीति घट शत्रुओं पर और तलवार धर्म शत्रुओं पर चलानी निश्चित की जाय। इसी नियम द्वारा हमारी विजय होना निश्चित है। इसलिये हमें काफी सतर्क रहना चाहिये। भाषमक देव बोले, तो प्रथम मालवा पर विचार करना उचित है। क्या विचार करना है, वहाँ आपने क्या कुछ देखा, मैंने सिर्फ एक ही बात वहाँ देखी है कि मालवा की सामर्थ्य तो अपार है, परन्तु वह शक्तिहीन है। महाराज पाटन मालवा के सामने नग्न है। इस समय यहाँ की महत्ता मूलराज देव तक ही सीमित समझो, परन्तु मालवा की परम्परा, मुँज उनके चाचा, सिन्धूराज पिता, और मालव पति राजा भोज, इन सबकी मेहती निष्ठा है। मालवा में वीर भी हैं, और विद्वान भी और विशाल गज सेना भी है। और वीरांगनाओं और बिद्या तीनों की आशक्ति है। इस त्रिपुटी के द्वारा ही मालवा का पतन निश्चित है।

राव ने झौंहेँ सिकोड़ कर कहा, यह कंसी बात है। मैं कुछ समझा नहीं तो फिर समझो वहाँ के योद्धा चाणक्य वाली राजनीति को नहीं समझाते वहाँ वीरांगनाओं का ही प्रभुत्व है। वीर और विद्वान दोनों ही उनके उपासक हैं, इसी से मैं कहता हूँ कि मालवा राज्य का पतन निश्चित है। भीमदेव बोले और हमारे पाटन में आपको पाटन तो अभी स्वप्न ही देख रहा है। शायद सच्चा हो भी जाय। परन्तु उसके लिये भी तो सामर्थ्य की आवश्यकता है, पर तुम्हारा गौरव ही पाटन को सामर्थ्य है। अब उसके प्रगट होने का वक़्त आ गया है। भाष्मक देव ने प्रेम गारे स्वर से यह बात कही। और फिर मुस्कराकर भीमदेव की ओर देखकर कहा परन्तु तलवार धर्म शत्रु के लिये, और राजनीति घरू शत्रु के लिये होना जरूरी है, तब उन्होंने अपनी तलवार ऊँची करके कहा : ठीक है। भाष्मक देव जी मग्न होकर बोले, मेहता आप मालवा से निश्चिन्त रहो, मालवा पाटन पर कुदृष्टि नहीं डालेगा। वह कैसे राव ने भाष्मक देव से आश्चर्य पूर्वक पूछा। यह इसलिये कि यह पंडित उसका पूरा बन्दोबस्त करके यहाँ लौटा है। यह तो आपने बहुत ही सुन्दर कार्य कर डाला,

परन्तु यह सज हुआ किस प्रकार। भाष्मक देव ने मुस्कराकर कहा मेहता जी मुझे कोई अधिक परिश्रम नहीं करना पड़ा है।

मालवराव उस समय राजधानी में नहीं थे वह सेवपाट गए हुए थे। मैंने वहाँ एक नाटिका का आयोजन किया, उसमें मुझे मालवा के विद्वान पंडित और सेठ साहूकार भी आमन्त्रित करने पड़े। महाराज मुन्ज की विधवा पत्नी, कुसमावती भी वहाँ आ बिराजी। नाटिका में तैलप राज्य का अभिनय हुआ। जिसमें तैलप राव ने, मालवा राज मुन्ज का सिर काटने का प्रदर्शन किया। बस इतने से ही कार्य पूरा हो गया। महारानी ने क्रोध में भरकर कहा, खेल तुरन्त बन्द कर दिया जाय। और मालवे की गज सेना तुरन्त तैलप राज्य पर पढ़ाई करे। रानी के स्वभाव से मैं भली-भाँति परिचित था। मैंने महारानी के अभिनन्दन के वास्ते जनता और पंडितों की व्यवस्था कर रखी थी। तो अभिनन्दन करने से महारानी अतिप्रसन्न हो गई। और मालवाराज ने भी अपनी अनुमति दे दी। मैं उन्हें तैलप राज्य पर अभियान करते हुए छोड़ आया था। सोरठ राव प्रसन्न होकर मुस्करा दिये, और दामोदर मेहता की भी बेचनी

दूर हो गई। तब वह बोले क्या गजनी के सुस्तान से वहीं निबटना होगा, नहीं उसे छेड़ने का अभी कोई काम नहीं है। मंत्री जी, परमार की सन्धी के कारण उसे वहाँ से निकल आने दें। गजनी का देश इस समय बुरी दशा में है। दुर्लभ राज ने अराली की घाटियों में उसे फंसा रखा है। हमें ऐसी ही सूचना मिली है।

इस पर महाराजा बल्लभदेव ने कहा पर वहाँ उसकी कब्र तो बनी नहीं, इसलिये हमें हिम्मत से काम लेना चाहिये ढील देना ठीक नहीं है। इसलिये तो मैंने भी कहा, मंत्री जी आवूँ में बैठकर परमार और महमूद दोनों पर ही दृष्टि रखें। क्या पता कि मलेच्छ के आने पर खन्नावती नगरी में ही निर्णायक युद्ध हो जावे, दामोदर मेहता ने कहा असम्भव कुछ भी नहीं है। भाष्मक देव ने भी कहा ठीक है दामोदर मेतता के ठीक कहते ही विमल शाह का आवूँ जाना निश्चित हो गया।

श्री गोगा महापुराण पंचवीं भाग प्रारम्भ

बन्धुकी जब बन्धोदर मेहता ने सम्तोष की सति लेकर कहा कि पाटन की राजनीति मुझ पर छोड़

दीजिये, पाटन की कोई कति हो जाये तो मैं जुम्मेदार हूँ, मेरे रहते एक मनुष्य को माँ आँच नहीं आवेगी। मुझे सिर्फ भाष्मक को दे दीजियेगा, खन्नाशर्मा मेहता ने भी कहा, मैं भी आपके साथ चलूँ। नहीं, तुम कुमार भीमदेव के साथ परछाई की भाँति रहो। और कुमार आप प्रभास पट्टन में सम्मिलित धर्म सैन्य का प्रतिनिधित्व करो। और उनकी रक्षा और नीति का संतुलन सेहता साहब तुम्हें करना है। परन्तु मैं क्या कहूँ मेहता तो बल्लभ देव ने पूछा? महाराज आप छिये रूप से राधनपुर में रहिये, आपकी सुरक्षा की व्यवस्था मेरे जुम्मे रही। क्या पाटन के सम्बन्ध में भी विचार-विमर्श राधनपुर में ही होगा। खन्नाशर्मा ने कहा ज़तई नहीं। परन्तु अपराधी और राज्य-कंदियों की बात तो रह ही गई।

राजद्रोह और राजा की हत्या का अभियोग इन लोगों पर है। तो इसके लिये आप सुनो महारानी दुर्लभदेवी को बन्धी करके, दामोदर मेहता उन्हें किसी दूर स्थान में भेज दें। और अन्य अपराधियों को मृत्यु दण्ड की नजा सुनायी जाय।

कुमार दुर्लभदेव के सम्बन्ध में बाह में निर्णय किया जावेगा। इस पर खन्नाशर्मा ने कहा, उन्हें

तब वह तेरी निगरानी में छोड़ दीजिये । क्या महामुख की राहबाट रोकने के लिये, सब पुलों को नष्ट करवा दिया जाये । क्या जुटेरे सलेच्छ को रोकने का और कोई उपाय आपने सोचा है । यह सब आप पाटन की राजनैतिक व्यवस्था पर छोड़ दीजियेगा । इसकी व्यवस्था मैं करता रहूँगा । आप तो समुची सम्मिलित सेना लेकर कल सबेरे ही अपना कूँच कर दें । महामुख का जो भी विरोध हमें करना है, वह प्रभास क्षेत्र में ही किया जावेगा । और महाराज बल्लभ देव भी इसी वक्त चले जायें । और उनके साथ महामंत्री विमल देव भी समुची सुरक्षित सेना को भी साथ ले जाएँ, यह शब्द घनशर्मा ने पड़ी वृद्धता के साथ कहे । और पाटन की रक्षा के लिये, ज्यादा से ज्यादा पचास सैनिक काफी हैं । और जनता का निकासन अब बन्द कर देना ही उचित है । यातायात के साधनों पर कुमार भीमदेव इसी क्षण अधिकार कर लें तो ठीक रहेगा । पाटन से प्रभाव तक दूसरे मार्गों पर सैनिक निरीक्षण काम कर देना चाहिये ।

चन्द्रशर्मा की नार्त्त को खाने ही सही बताया । दानोबर महता ने कहा अब सब कुछ निर्णय

ही चुका है, अब सभा भंग कर देनी चाहिये । रात को ही सभा भंग कर दी गई । राजपूत योद्धाओं ने विश्राम को हराम समझ कर सभी अपने अपने कार्य में जुट गये । सूर्य उदय होने से पहले ही कूँच नगाड़े बज उठे, और सभी ओर बहादुर योद्धा चल पड़े । बिन निकलते निकलते ही सारा नगर सूना हो गया और नगरी की सारी रौनक ही जाती रही । सिर्फ पाँच जवान दरबार गढ़ की इयोड़ियों में बैठे और दो चार बाहर भीतर आ जा रहे थे । दुकानों मकानों और मंदिरों के दरवाजे बन्द थे । पतघट, ताल, बावड़ी सभी सूने पड़े थे । और आज घूप की रौशनी फैलकर व्यर्थ ही जा रही थी । चन्द्रशर्मा ने नगर में डियोड़ी पिटवा दी कि कोई भी मनुष्य बस्ती के बाहर नहीं जायेगा । फिर नगर के फाटक बन्द करा कर, और अपने आदेशों का निरीक्षण करने, घोड़े पर सवार होकर बस्ती की ओर घूम गये । उनके अकेले अश्व की टापों को आवाज उन्हीं के कानों तक पहुंच रही थी । दोपहर को भात्मक देव और चन्द्रशर्मा, दोनों ब्राह्मण इकट्ठे बैठे । भात्मक देव बोले, यहाँ तक तो सब ठीक ठाक हो गया । परन्तु अब आप तुरन्त ही सिद्धपुर को रवाना हो जायें । और

दुर्लभदेव के सामने रोना घोना करके कहिये कि पाटन से सभी सेठ साहूकार, गरीब जनता और राजा तक भाग लिया है। और बाणधली भीमदेव भी, गजनी के सुल्तान से युद्ध करने के लिए अपनी सारी सेना लेकर सोमनाथ चले गये हैं। सारी धन सम्पत्ति राजा साथ ले गया है। पाटन इस समय जन शून्य है। और आप वीर योद्धा महा प्रतापी बलवान हर तरह से योग्य युवक हो, जैसे भी बने आप पाटन की रक्षा कीजिये।

जो चालीस पचास मनुष्य वहाँ हैं, उन्हें अभय कीजिये। आप धर्मात्मा राजा बन कर राजधर्म का पालन करें। और जनता के जान माल की रक्षा करना आप राजाओं का परमधर्म है। परन्तु उपाय ऐसा कीजिये, वह अपनी सेना लेकर पाटन हरगिज न आये। हमें उनकी सैन्य शक्ति को, बुरे वक्त के लिए सुरक्षित रखना है। क्या पता आबू में महमूद से युद्ध करना पड़ जाये, तो यही सेना हमारे काम आयेगी। इसके पश्चात् आप ऐसा कीजिये, कि आप महमूद से मिलें और बातें बना उसका दिमाग ठण्डा करके, उसे पाटन की ओर ले आयें, और वह पाटन की हानि किये बगैर ही आगे की बढ़ जाये। और अगर वह

मागधवश देवस्थान से बच भी गया तो वापसी में हम उसे भली प्रकार सुलट लेंगे। अगर आप दुर्लभ देव के दूत बनकर गजनी के सुल्तान से मिल लें और उस दैत्य का स्वागत कर अपनी क्षति से बच जाएँ और वह सही सलामत प्रभास की ओर चला जाये तो बड़ा ही अच्छा है। परन्तु मित्र अब समय बहुत ही कम है, और कार्य अधिक। इसलिए आप तुरन्त सिद्धपुर की ओर कदम बढ़ावें। मुझे भी गुप्त राज्य कोष की व्यवस्था करके, और नागरिकों को साथ लेकर मलेच्छ के स्वागत की तैयारी करनी है। भीष्मक देव शर्मा सहमत हो तुरन्त सिद्धपुर की ओर अपने घोड़े पर सवार होकर चल दि।

अब चन्द्र शर्मा ने नगर के नागरिकों को दरबार गढ़ में बुलाकर कहा, भाइयो इस समय हमारे सिर पर विपत्ति के बादल मण्डरा रहे हैं। अब आप लोगों को वह उपाय करना चाहिये कि साँप भी मर जाय और लाठी भी नहीं टूटे। राजा सेना और धन लेकर यहाँ से चला गया है। हमारे पास न अस्त्र शस्त्र हैं और न लड़ने की सेना है। ऐसी हालत में हम गजनी के दैत्य का मुकाबला किस प्रकार कर सकते हैं। इस लिये मेरी सम्पत्ति यह है, कि हम लोग चलकर उस

मलेच्छ की खातिर खुशामद करके उससे कहें, कि सुल्तान पाटन पर आक्रमण न करें। हम आपका विरोध न करेंगे, आप अपने रास्ते सीधे सोमनाथ पहुँच जा सकते हो। कुछ वीर लोगों ने कहा यह तो सरासर कायरता है। इस पर चन्द्र शर्मा ने कहा, मित्रो जान बूझ कर बिन आई मौत मरना बुद्धिमानी नहीं है। आप क्योंकि बचाखुचा लुटवाकर, पाटननगर को मिट्टी का ढेर बनाना चाहते हो, अगर गजनी का दंत्य बाहर ही बाहर खिसक जाय, तो हमारा क्या हर्ज है। आगे बाण बलि भीमदेव उसका कचूमर निकालने को प्रभास में अपना धनुष बाण लिये बैठे हो हैं। नष्ट होने के लिए युद्ध करना एक किस्म का आत्म घात है। आखिर में चन्द्र शर्मा की युक्ति ने वीर नागरिकों को शान्त किया। और अपनी योजना के कार्य में गुप्त रूप से जुट गये।

मित्रो ! मन चाहा कार्य हो गया, युवक राजा दुर्लभदेव भाष्मक देव की चाल न समझ सका, ब्राह्मण देवता ने जनेऊ और नारियल राजकुमार के हाथ में देकर खुद दो जानू होकर बैठ गये। तभी राजकुमार ने वार्ता प्रारम्भ की गुरुदेव पाटन में, सब कुशलता है। पंडित ननों में नीर भरकर बोला महा-

राज अब कुशल कहां, यशवी राजा मूलदेव का संचित पुण्य समाप्त हो गया है। पाटन आज मुर्दे के समान हो रहा है। गुर्जरेश्वर के सभी खुशामदी राजधानी छोड़कर भाग गये हैं, और बाण बलि भीमदेव भी अपनी जवानी के जोश में महमूद से लड़ने के लिये सेना लेकर प्रभाष की ओर कभी के रवाना हो चुके हैं। नगर निवासी बेसहारा होकर जहाँ तहाँ भाग लिये हैं। पाटन को अब कुमार आपका ही एक आसरा है और राजकोष का क्या हुआ, भाष्मक देव ने कहा, राजकोष में एक पाई भी नहीं है महाराज, वह सब धवलगढ़ का सरोवर बनवाने और भंडेलों के नाच गानों में समाप्त हो गया था। और सेना का क्या हाल है।

राजकुमार जी अब पाटन में सेना कहां है। कुछ बिगड़े दिल बहादुर भीमदेव के साथ गए हुए हैं। बाकी के बहादुर खेतों में हल जोत रहे हैं। न उन लोगों पर हथियार हैं और न ही घोड़े हैं, और न ही उन्हें काफी दिनों से वेतन मिला है। बालुका राय और वामोदर महता भी क्या बाण बलि के साथ हो प्रभास गये हैं। और आपको यहाँ किसने सेना है। राजकुमार मुझे आपके पास भेजा है नगर

की जनता ने, जिनके घर बार सुरक्षित नहीं हैं। मैं उन्हें बड़ी मुश्किल से समझा बुझाकर रोक आया हूँ, सभी की दृष्टि आपको ओर लगी हुई है। इसमें मैं क्या कर सकता हूँ। महाराज यह कार्य तो राजा महाराजाओं का है। भाष्मक देव बोले अब तो हमारे राजा महाराजा सब कुछ आप ही हैं। और बल्लभ देव का क्या हाल चाल है, उनका तो कुछ पता ही नहीं है वह तो साधू होकर काफ़ी असें से गायब हैं। तो सीधे सीधे कहो, कि गुजरात का अब कोई बलि वारिश नहीं है। यह मैं गरीब ब्राह्मण कैसे कह सकता हूँ महाराज, जब चालुक्य कुल कमल दिवाकर महा मण्डलेश्वर श्री दुर्लभदेव की अजय तलवार सलामत है। गुव महाराज मुझे इस झंझट में न डालिये अगर मैं पाटन गया, तो सिद्धपुर की खैर नहीं है। आपका पाटन जाने या गजनी का सुल्तान, न मालूम आप मुझसे क्या करवाना चाहते हैं। भाष्मक देव बोले, मैं क्यों चाहता महाराज, मुझसे तो पाटन के नगर निवासियों ने कहलवाया है। क्या कहलवाया है कि अब तो हमें महाराज दुर्लभदेव का ही आश्रय है। वही हमारी रक्षा करेंगे तो हम भी, धन धान्य से सब ही सेवायें करेंगे।

राजकुमार उनका कहना है कि हमारा धन धान्य तो, सब महाराज दुर्लभदेव का ही है। महाराज जब आप उन्हें सुरक्षित रखेंगे, तो क्या वह आप की आज्ञा का उल्लंघन नहीं कर सकते हैं। फिर इस लालची राजकुमार के कान के पास अपना मुख कर के कहा, गुप्त राजकोष कहाँ छिपा है उसे मैं जानता हूँ। दुर्लभदेव सोच-विचार कर बोले, तो इसका मतलब यह हुआ कि मैं अमीर के सम्मुख हथियार उठाऊँ। नहीं महाराज हमें क्या राजा धर्मगजदेव और घोघा राणा की तरह बिना मौत मरना है। हमें तो ऐसा उपाय करना है, कि साँप भी मर जाय और लाठी भी न टूटे। गजनी का सुल्तान न हमारे राज्य को लूटना चाहता है, और न ही यहाँ का राजा बनना चाहता है। वह तो सीधा सोमपट्टन जाना चाहता है। सो वह खुशी से मौत के मुँह में जाय, भीमदेव का बाण खाकर वह मर गया तो भी जे गंगा और बच आया तो सीधा गजनी की राह लेगा। इस समय उससे लड़ने में हमारा बल काफ़ी घट जायेगा। और लौटते वक़्त वह थका-हारा आपकी विशाल चतुरंगी सेना का मुकाबला नहीं कर सकेगा। इसके अलावा भीमदेव भी यह भारी संग्राम करके,

शीघ्र ही नहीं संभल सकेंगे। इसलिये महमूद का वापिस लौटना भी आपके वास्ते वरदान बन जायेगा। उस अवसर पर आप लाभ उठाना, दुर्लभ देव विचार करने लगे, इनसे मन की बात बतानी चाहिये या नहीं। दुर्लभदेव के मन की बात ताड़कर भाष्मक शर्मा ने कहा, क्या गजनी के सुल्तान ने अभी तक आपको कोई सन्देश नहीं भेजा है। मैंने सुना है वह आबू की उलझन में उलझा पड़ा है। दुर्लभदेव ने कहा महमूद का सन्देश तो मुझे मिला है। परन्तु मैं उसकी उलझन में पड़ना नहीं चाहता हूँ। ठीक है अगर वह पाटन और सिद्धपुर से न उलझने का वचन देदे तो, इतना ही हम लोगों के लिये काफी है। तो देवता जो इस कार्य को सुचारु रूप से मेरे हुत बनकर आप हां कर आवें। परन्तु आप यह तो बताइये, उससे क्या कहना है मुझे। वाह गुरुदेव यह तो आप ही सही समझ सकते हैं।

आपको उससे किस प्रकार बातचीत करनी है। भाष्मकदेव मुस्करा दिये उन्होंने कहा महाराज राजनीति कहती है, मन में चाहे जैसी उथल-पुथल हो परन्तु भीठी ही बाणी बोलने में भलाई है। और शत्रु के सम्मुख तो उसके अनुकूल बोलना

चाहिये। गुरुदेव आप तो सुलभे हुए विद्वान् हैं, जैसा मौका देखो वैसी ही बातचीत करना। यह शब्द दुर्लभदेव ने कहे। मैं पाटन का निमंत्रण स्वीकार करता हूँ परन्तु आपका प्रधान पद स्वीकार करना होगा। यह नहीं होने का महाराज प्रधान मन्त्री पद के योग एक पुरुष को वह मैंने पाटन में ही रोक रखा है। कौन है वह दुर्लभदेव ने पूछा, तो उत्तर मिला, चन्द्र शर्मा, परन्तु वह तो दामोदर मेहता के गुटका आदमी है। कभी था महाराज परन्तु अब तो वह आप ही के अनुकूल है। मेरी सम्मति है आप भले ही अभी पाटन में न जायें, सिर्फ अपनी मंजूरी दे दें, मैं नहीं चाहता लोग कहें कि आप भयभीत हो गजनी के सुल्तान को पाटन में ले आये हैं। अच्छी बात है अब आप महमूद से मिलिये, और साथ में मेरा पत्र और मुद्रा भी साथ लेते जाइये। भाष्मकदेव, दुर्लभदेव का पत्र और मुद्रा लेकर, आबू पर्वत की तलहटी में, गजनी की छावनी में जा पहुंचे। महमूद ने बड़े प्यारे ढंग से ब्राह्मण का स्वागत किया। उसे गुजरात की भूमि से मन चाहे सहयोग मिल रहे थे सुल्तान बोला, मेरा दोस्त गुजरात का महाराज दुर्लभदेव मुझसे क्या चाहता है। जनाब दुर्लभदेव का कहना है कि

नामदार गजनी सुल्तान हमारे पक्के दोस्त सदा ही बने रहें। उनकी केवल ये ही इच्छा है। ये भी कोई कहने की बात है महाराज हम सदा ही गुजरात नरेश के पक्के दोस्त रहेंगे। तो मैं महाराज से कह दूँ कि सुल्तान सिद्धपुर और पाटन के शुभ चिन्तक हैं, उनका इरादा अपने दोस्त को नुकसान पहुँचाने का कतई नहीं है। आप जब उधर पधारेंगे तो महाराज की आज्ञा से सुल्तान का शाही स्वागत किया जायेगा। पाटन की जनता को अपनी रियाया समझकर, उसकी जान माल की सलामती का सुल्तान बचन दें। ऐसा ही होगा महाराज सुल्तान दोस्त के लिए दोस्त हैं और दुश्मन के लिये दुश्मन, आप चिन्तित न हों मेरी तरफ से आप निश्चिन्त रहें। बीच में जो कौल करार हुए हैं उनका राज जाहिर न होने पाये। जाहिर होने से बदनामी फलने का भय है। इसके अलावा प्रभाष से वापिस लौटते समय सुल्तान खुले दरबार में, हमारे महाराज को गुजरात का राजा स्वीकार कर लेंगे।

सुल्तान ने कहा हमें यह शर्त भी मंजूर है। तब ठीक है जहाँपनाह कम्बल ज्यों-ज्यों भीगता है भारी होता चला जाता है तो क्या आपके महाराज की

यह अपनी बात है भाष्मक देव बोले नहीं सुल्तान यह ब्राह्मण की बात है। महमूद ने मुस्कराकर कहा ठीक है हम सब समझ गये। आप हमारे बुजुर्ग हैं आपकी हम कद्र न करेंगे तो किसकी करेंगे, भाष्मक देव की भारी भेंट देकर गजनी के सुल्तान ने विदा किया। कृतकृत होकर भाष्मक देव पाटन लौट आये। महमूद अपनी छावनी उखड़वाकर, गुजरात की श्यामल भूमि को उजाड़ता और रास्ते के ग्रामों को लूटता, और जलाता हुआ वह अनिहत्लापट्टन के दरवाजे पर जा खड़ा हुआ। सिद्धपुर और चन्द्रवती से वह कतराकर निकल आया था दुर्लभदेव ने उसके चले आने में कोई रोक-टोक नहीं की। और विमलशाह भी कान में रुई धर कर सो गये। दुर्लभदेव की तंबारियों को सुनकर गजनी का दैत्य आगे बढ़ने में हिचक रहा था। वह उसके आश्वासन मिलने पर भी बड़ा चौकन्ना होकर आगे को बढ़ा तो था। परन्तु पीछे भी बराबर मुड़-मुड़ कर देखता जाता था। जबकि भाष्मक देव ने उसके दिल से भय का काँटा ही निकाल दिया था। दुर्लभदेव की दोस्ती और पाटन की मंत्री उसके लिये देवी वरदान ही बन गये ये अब

उसने एक क्षण भी व्यर्थ खोना ठीक नहीं समझा और वह ताबड़तोड़ पाटन की ओर चल पड़ा ।

श्री गोगा महापुराण ८१वाँ भाग प्रारम्भ

गुजरात के नरेशों ने गुजरात की राजधानी की कतई परवाह न करके, सोमनाथ के वास्ते उन्होंने अपनी पूरी शक्ति लगा रखी थी । अनेकों क्षत्रपति राजा महाराजा उमराव और मण्डेश्वर, अपनी-अपनी सामर्थ्य अनुसार अपनी फौजें लेकर वहाँ पधारे थे । आस पास के छोटे-बड़े सरदार वीर बहादुर जागीरदार भी बड़े उत्साह से दुहरी तलवारें बांधकर, भगवान सोमनाथ पर अपना रक्त चढ़ाने आये थे । हजारों गूजर और वीरांगन-ओं और कुल बन्धुओं ने अपना शृङ्गार बिगाड़ कर बेतहाशा स्वर्ण रत्न इस धर्मयुद्ध की सहायता के वास्ते भेजे थे । और अपने पति-पुत्र और देवर जेठों को उत्साहित कर धर्म युद्ध करने के वास्ते भेजा था । नंग-धड़ंग रहने वाले कोली ठाकुर और गुजरात के बनों में रहने वाले भील युवक, एक लाख से भी अधिक भगवान सोमनाथ के लिये अपना रक्त बहाने को आये थे । यह बहुत ही

आश्चर्यजनक बात थी, कि भारतवासी अपने राज-नीतिक जीवन से पिछड़े हुए थे ही, परन्तु धार्मिक जीवन में अब भी इनमें काफी उत्साह था । इसी कारण मलेच्छों की शक्ति ने बड़ी सरलता से भारत की लूट पाट करके इसकी दुर्जित धूल में मिला दी थी । मलेच्छों के भय और आपस में प्रेम-भाव न रहने से आरामतलवी तथा अट्टासी के कारण, हिन्दू राजा तीन तरह होकर बिखरते हो चले गये ।

बन्धुओं प्रभासक्षेत्र में हाथी घोड़ों की घमा-चौकड़ी और शोर-गुल के कारण कानों के परवे फट रहे थे । भीड़-भाड़ और धूम-धड़ाके इतने बढ़ गये थे कि ठहरने की जगह और भोजन व्यवस्था तक बिगड़ चुकी थी तेलवाड़े के मार्ग से आने वाले सैनिक रसव से भरे हुए हजारों छकड़े ला रहे थे, अधिक से अधिक खाद-सामग्री और अस्त्र-शस्त्र जुटाये जा रहे थे । महाराज भीमदेव ने अनिहिलपट्टन खाली कराने के परचात्, यह सारी व्यवस्था की थी । उधर महाराज बल्लभदेव जब खम्मात पहुँचे तो उन्होंने आठ जहाज भरवाकर खाद सामग्री जलमार्ग द्वारा प्रभास क्षेत्र को भिजवाई थी । युवराज भीमदेव अपने कूटमन्त्री दामोदर मेहता के साथ, अठारह

हजार रणबाँकुरे गुजर वीरों को लेकर, प्रभास क्षेत्र में पहले ही आ लिये थे। उनकी अबाई सुनकर, प्रभास की जनता अपनी-अपनी अटारियों पर चढ़ कर इस बाण बली भीमदेव का स्वागत कर रही थी, और तब युवतियाँ झरोकों से झाँक झाँककर इस वीर बहादुर युवराज पर फूलों की वर्षा कर रही थीं। निकट आने पर सबने देखा कि युवराज भीमदेव का हाथी मन्त्रियों सेनापतियों और अनेक राक्षसों से घिरा हुआ है। उनकी श्यामल छवि और गठीले शरीर से वीर तत्व प्रगट हो रहा है एक बारगी ही बिह्वल होकर जनता जयकारा लगाने लगी। कि युवराज बाणबलिय भीमदेव की जय हो। नगर के समृद्धशाली नागरिकों ने राजपथ धुजापताकाओं से सजाया और गंग सर्वज्ञ ने पुकार कर कहा, धर्म के दुश्मनों का संहारक आ लिया है, सब कोई उसका स्वागत सत्कार करे। सर्वज्ञ ने प्रभास के सेठ साहूकार और धर्मधिकारियों की सेना लेकर नगर द्वार पर ही बाणबलि भीमदेव का स्वागत किया। तभी प्रभास की धर्मधारी जनता वीर रस में इस प्रकार डूब गई जैसे साक्षात् सोमनाथ भगवान ही भीमदेव का रूप धरकर मलेच्छ के वध के वास्ते यहाँ पधारे हों।

उसी समय ज्योतिर्लिंग को एक सहस्र गंगा जल के घड़ों से स्नान कराया गया। एक सहस्र ही घी के दीप जलाये गये। एक सहस्र ही बैलपत्र भगवान को अर्पित किए गए। देव अर्चना के पश्चात्, रत्न मण्डप में नृत्य का आयोजन हुआ और चौला को रत्न जड़ित जेवरों से सजाया गया। प्रथम दिन ही देवदासी चौला ने जब भीमदेव को देखा था, तभी से वह प्रेम दिवानी हो गई थी। भीमदेव की मूर्ति अपने हृदय में रख वह प्यार में कुलबुलाती रहती थी। और हर समय बाण बलि के दर्शनों को लालायित हो तड़पती रहती थी। जब बाण बलि के आने की धूम मची तो वह नारियों के जमघट में सबसे पीछे धड़कते हुए दिल से मंदिर की सजावट को तिरछी नजरों से निहारने लगी और अपने प्राण बल्लभ को जब से गजराज पर देखा था तब ही से उसके रक्त की एक एक बूँद नृत्य कर रही थी। और जब वह देवता के सम्मुख नृत्य करने आई तो, उसकी मुख मुद्रा ही अजीब थी। आज जो उसका शृङ्गार हुआ था। उस में वह शरदपूर्णिमा की चाँदनी जैसी चमक रही थी। उसकी मुख मुद्रा की सजावट देख सभी सैनिक सरबार मन्त्र मुग्ध से बैठे हुए थे। युवराज

भीमदेव के वहाँ होने के कारण कोई ठण्डी आह भी नहीं भर सकता था। भीमदेव भी नृत्य का आनन्द देख मन्त्र मुग्ध हो गहरी निद्रा का आनन्द लेने लगे। उन्हें होश तब आया जब गंग सर्वज्ञ नृत्य बन्द करने को कह रहे थे। सर्वज्ञ का आदेश पाते ही चौला दब बन्दन करती हुई एक दम वहीं नत मस्तक हो गई। उसने मन ही मन देवता से प्रार्थना की हे महादेव बाबा मेरे हृदय देवता की रक्षा करना। इसी क्षण सर्वज्ञ ने आकर गम्भीरता से कहा, आज आप सब मिलकर सोमनाथ भगवान के अंतिम दर्शन कर लो, जब तक महमूद के आतंक का भय दूर न हो जाए, तब तक मंदिर के द्वार बन्द रहेंगे।

सिर्फ यह बात ही भगवान की पूजा किया करेगा। अभी से बंदधाम के सब अधिकार मैं बाण बलि युवराज को सौंपता हूँ। आप लोग इस बिपति काल में, युवराज की आज्ञा का पालन करें। युवराज को मैं बेबाबिष्ट करता हूँ। आज से, सोमनाथ प्रभु का वास बाण बलि के हृदय में रहेगा। अभी से भीम देव हमारी धर्म सेना के प्रमुख सनापति हूँ। सो आप इनके आदेश का पालन भगवान सोमनाथ की आज्ञा समझकर करें। सर्वज्ञ की घोषणा के उपलक्ष्य में

उपस्थित लोगों ने, जोर जोर से जयनाद किया, कि बाण बलि महाराज की जय हो। इस प्रकार से जनता का जयकारा सुनकर, भीमदेव ने भाषण दिया। हे सद्ग्रहस्थ भाई बहनो, सर्वज्ञ ने जो भार मुझे सौंपा है। उसे मैं प्राण रहते पूरा करना अपना धर्म समझूंगा, आज से प्रभाष पट्टन की व्यवस्था सैनिक नियमों की भाँति हो की जायेगी। मेरी मनोकामना है, कि जिस तरुण में मर मिटने की क्षमता हो, वही हथियार धारण कर प्रभाष दुर्ग की रक्षा का भार लेकर, समय समय पर दिए गए आदेशों का पालन करे। अब आप अपने अपने स्थान को जा सकते हैं। युवराज भीमदेव का भाषण सुनकर किसी ने भी जय घोष नहीं किया। और बड़ी गम्भीरता के साथ मंदिर का रत्न मण्डप देखती हुई जनता चुपचाप वहाँ से चली गई।

मंदिर के सभा मण्डप में, केवल दो ही व्यक्ति रह गए। एक युवराज भीमदेव, और दूसरे गंगसर्वज्ञ चौला सर्वज्ञ के पैर पकड़े बैठी हुई थी। कुछ क्षण पश्चात सर्वज्ञ आसन से उठ खड़े हुए, उन्होंने युवराज से मन्द स्वर में कहा, यहाँ आओ, इतना कह वह गभंगूह में चले गए। उनके पीछे पीछे भीमदेव और

देवदासी चौला भी चल पड़ी। प्रथम तो गंगा ने उन का मार्ग छोड़ दिया, फिर वह भी गर्भ गृह में पहुंच गई। गंग सर्वज्ञ ज्योतिर्लिंग के नीचे व्यासासन पर विराजमान होकर, उन्होंने युवराज को भी बैठने की आज्ञा दी। चौला और गंगा खड़ी रहीं और सर्वज्ञ ने आंखें बन्द करके समाधी लगा ली। समाधिस्थ हुए जब वो घड़ी बीत गई, उसके पश्चात् सर्वज्ञ ने अपने नैन खोले। और मुस्कराकर मृदु स्वर में बोले, सिर्फ गर्भ गृह और देवता पर तेरा अधिकार नहीं रहेगा। यहां केवल मैं ही देवार्चन के लिए रहूंगा।

भीमदेव ने कहा परन्तु गुरुदेव देव रक्षा भी करनी परम आवश्यक है। सर्वज्ञ ने कहा नहीं तुम केवल, देव स्थान की रक्षा करो युवराज। देवता तो खुद रक्षित हैं, तुम उनकी रक्षा क्या करोगे। युवराज बोले मेरा तात्पर्य ज्योतिर्लिंग से है महाप्रभु, सर्वज्ञ ने कहा, पार्थिव लिंग से जब ज्योतिर्लिंग अन्तर ध्यान हो गई, तब देवाधिष्ठान कहाँ रहा, देवस्थान तो खत्म हो चुका है। सो अब गुरुदेव, सर्वज्ञ बोले आज और अभी अभी वह प्रसन्न हो गए हैं। अब तुम्हारे शरीर में देवता का वास हो गया है, अब तुम अपने को शिव समझ कर देव द्रोही मलेच्छ का संहार

करो। लिंग शरीर अचल है, वह यहीं रहेगा और मैं यहीं रहकर, अपना कर्तव्य पालन करूंगा। प्रधान सेनापति का शासन देव सेवक पर नहीं चला करता है। युवराज ने कहा, गुरुदेव अब यह शरीर देवता का हो गया है, अब यह युवराज भीमदेव का नहीं है इस मुख से जो वाक्य निकले हैं। वह देवादिदेव महादेव के हैं। आप उन्हें मानो या न मानो। पर मैं जानता हूँ देवता के पार्थिव शरीर की रक्षा के लिए मेरा क्या कर्तव्य है। गंग सर्वज्ञ कहने लगे तुम सेनापति होकर इतना भी नहीं समझते, कि जीवित शरीर की अपेक्षा यह अधिक सम्मानित होता है। फिर यह तो महा प्रभु का लिंग शरीर है। परन्तु इस मलेच्छ ने काफी देव स्थानों को खण्डित कर, उनकी मूर्तियों को भी अवमानित किया है। कुमार व्यर्थ की बहस करने से कुछ लाभ नहीं है, तुम्हारे सुपुत्र देवस्थान है। तुम उसकी ही रक्षा करो। मैं अपने देवता की प्राण रहते समय तक पूजा करूंगा। होगा वही जो देव की इच्छा होगी। इसके पश्चात् सर्वज्ञ ने नेत्र बंद कर लिये और बहुत समय तक उसी मुद्रा में बंटे रहे। फिर उन्होंने आंखें खोल कर, भीमदेव से कहा, अब बोलो बेटा तुमने क्या-२ योजना बनाई है।

युवराज बोले, राजधानी का जो सम्पूर्ण अस्त्र
शस्त्र का भंडार था, वह यहां आ गया है। और
महाराजा वल्लभ देव खम्भात में विराजमान हैं।
वह अपनी शक्ति अनुसार सैनिकों को यहां भेजने के
लिए भर्ती कर रहे हैं। आठ भार वाहक और तीन
जल जहाजों की व्यवस्था हमारे पास है। अब हमें
अनावश्यक नर नारियों को भम्भात पहुंचाना है।
सो उसकी व्यवस्था महता के सुपुर्व कर दी है। पहले
धनिक व्यापारियों को उनके धन धान्य सहित रवाना
किया जायेगा, वापसी में ये ही भार वाहक जरूरी
सामग्री यहां ले आयेंगे। किन्तु मन्दिर की सम्पत्ति
भी सुरक्षित होनी चाहिए। और महालय की नारियों
की सुरक्षा होना परम आवश्यक है। सर्वज्ञ ने कहा ठीक
है, इन्हें भी खम्भात ले जाना होगा बेटा। परन्तु गंगा
इसकी व्यवस्था तुम करो गंगा एक खम्भे के सहारे
खड़ी, सब बातों को ध्यानपूर्वक सुन रही थी। अब
वह मधुर कण्ठ से बोली, गंगा का स्थान तो इन्हीं
चरणों में है। इतना कहकर बड़ी फुर्ती से सर्वज्ञ के
दोनों चरण एकदुकर अपनी गोदी में रख कर उन्हें
अपने होठों से चूमने लगी।

गंगा का यह कौतुक देख वहां काफी देर सन्नाटा

रहा। फिर सर्वज्ञ ने गंगा के सिर पर हाथ रख कर
कहा, गंगा यह तुम क्या कह रही हो, थोड़ा बुद्धि से
काम लो। गंगा दयासी सी होकर मोली में बुद्धि से
ही काम ले रही हूँ। जब आपका स्थान देव चरणों
में है, तो गंगा का स्थान अपने सर्वज्ञ देवता के चरणों
में है। मैं किन्करी आपकी सेविका हूँ। जब मेरी
सद्गति का समय निकट है, तो मैं किस की सज्जा
करूँ। गंगसर्वज्ञ के मुख से बोल न निकला, गंगा
अपने नेत्रों से आंसू गिराती रही। गंगा की दशा
देख युवराज के नेत्र भी सजल हो गये। तब सर्वज्ञ
ने चारों तरफ नजर उठाकर देखा तो चौला भी
खम्भे की आड़ में मुख छिपा सिसक-र कर रो रही
थी। चौला को रोते देख भीमदेव के नयन नीचे को
भुक गये। तब गंगा ने ध्यासन से उठकर, भीमदेव
से कहा बेटा यहाँ आओ। और चौला तुम भी यहाँ
आओ, दोनों ज्योतिर्लिंग के निकट जा खड़े हुए।
शेनों का विल भीतर ही भीतर काँप रहा था। तब
तक पूजा से निवृत्त सर्वज्ञ भी वहाँ आ पहुँचे। और
जाते ही भीमदेव से बोले, आगे बड़ो युवराज, और
चौला तुम भी आओ। एकाएक चौला का हाथ भीम
देव के हाथों में थमाकर, मन्त्र पढ़ सर्वज्ञ ने कहा,

बेटा भीमदेव, आज से तुम देवाविष्ट तत्व हो, तुम्हारी सेवा के वास्ते यह देववासी चौला मैं तुम्हारे अपंग करता हूँ। यह आपके ही समान, उच्च-राजवत्स की कन्या है। इसकी रक्षा और सम्मान करना, तुम्हें परम आवश्यक है। और बेटा चौला यह साक्षात् शिवस्वरूप युवराज भीमदेव तेरी पूजा का पात्र है, सो श्रद्धापूर्वक इनकी सेवा करना। अब तुम दोनों देव कृपा से धर्मसूत्र में बंध गये हो। चौला सुन्दरी धर-धर काँपने लगी, और युवराज भीमदेव ने प्रसन्न हो गंग सर्वज्ञ के चरण पकड़ लिये।

श्री गोगा महापुराण ६०वाँ भाग प्रारम्भ

युवराज भीमदेव ने मंदिर की रक्षा का भार जूनागढ़ नरेश को सौंप कर नगर का भार बालुका-राव के सुपुर्व किया। दामोदर मेहता को सूचना और गुप्तचर विभाग सौंप दिया। रसद और भोजन की व्यवस्था पथरी के ठाकुर को सौंपकर प्रभास की जल रक्षा कामा लखानी के सुपुर्व कर दी। और सम्पूर्ण सेना का भार, बाण बलि ने खुद संभाला। बालुका राय ने नगर में सैनिक व्यवस्था कायम कर के कहा नगर के सेठ साहूकार और व्यापारी, अपना

अपना धन धान्य लेकर, अपने परिवारों सहित, जूनागढ़ जाने की जहाजों की तरफ हूँच कर साथ ही ब्राह्मणों के परिवारों की भी रवाना कर दिया। यह कार्य एक दिन और एक रात में समाप्त हो गया। आठ पहर और चौंसठ घड़ी में सभी सूने घरों में सैनिकों ने अपने अपने जमा लिये। कदम कदम पर मोर्चबन्दी हो गई। हाट बाट में हथियार बनने शुरू हो गये।

वीर जहादुर योद्धा अपनी-२ तलवारों की धार शानों द्वारा तेज कराने लगे। और बेसब्री के साथ लुटेरे महसूद के आने की बाट देखने लगे। सारी व्यवस्था ठीक हो जाने पर, सारी सेना को एक जगह इकट्ठा कर, प्रधान सेनापति ने सैनिकों से परेड कराई। जिनमें काठियाड़ के बारह हजार बलवान योद्धा अपने गठीले घोड़ों पर सवार थे। सात हजार बिकट पहाड़ियों के मंगे रहने वाले भील भासे और तीर कमान लिए हुए, परेड के मैदान में खड़े हुए थे। तीन हजार कोली ठाकुरों का जत्था गम्ढासों और फरसों से सजा हुआ था। दस हजार राजपूत और सभी माड़वाड़ और सिन्ध से आए हुए थे, अठारह हजार गुजरात सेना बाण बलि की कमान में थी, इस

तरह प्रभाव में केवल पचास सहस्र दल जमा हुआ था। और युवराज भीमदेव का खास बुरमन, विलसी नरेश अपनी नौ लाख सेना लिये हुए, अपने सम्बन्धी राजा परमाल के बीर योद्धा आल्हा ऊबल और मल्लान को यमलोक पहुँचाने के लिए सोहवे और सिरसे को घेरे पड़ा था। उते लुटेरे मलेच्छ से सोमनाथ मंदिर के बचाने की गहरी चिन्ता नहीं थी यह हाल था इन रणधीरों का, गैर चाहे देश का सब कुछ लूटकर ले जाये परन्तु देश मुख शान्ति से बैठने नहीं पाये। इसी आपाधापी और खुदगर्जों के कारण ही इन मलेच्छों के होसले बढ़ते ही चले गये।

अब आप इधर भी ध्यान देकर देखें कि प्रभाव के बीर और प्रधान सेनापति भाण बलि भीमदेव अपने सफेद घोड़े पर सुनहरी साज कसवा कर ठाट वाट के साथ छत्र और चँवर धारण कर सेना में उपस्थित हुए, उनका चञ्चल घोड़ा बड़ी शान से उछल रहा था। और प्रधान सेनापति भाण बलि मुख पर बीरता का तेज झलक रहा था। अपने सम्मुख लगे दल को देख उन्होंने तलवार म्यान से खींचकर कहा जय ज्योतिर्लिंग सोमनाथ की। हजारों कण्ठों से स्वर गुंजा जय ज्योतिर्लिंग सोमनाथ की। इस कार्य से

कारिग होकर हँसी खुशी वह अपने स्थान पर जा पहुँचे और भ्रान्त विभोर होकर, और प्रेम के रंग में रंग कर उन्होंने चौला का चुम्बन लिया और चौला को सुबकते देखकर कहा प्राण बल्लभ अब रोने का क्या कारण है। चौला का मुख खुला और सुबकती हुई बोली, मैं कहीं नहीं जाऊँगी, मुझे अपने चरणों से आप जुदा न करें।

भीमदेव बोले, परन्तु तुम्हें भेज ही कौन रहा है। इस पर चौला ने कहा, सर्वज्ञ स्वामी का आज्ञा है कि सब खम्भात में जाकर रहो। आप उन्हें रोकिये उन्हें समझाइये, रोते-२ चौला की घिग्घी बंध गई। युवराज बोले, तो तुम गंगा से क्यों नहीं कहती वह सर्वज्ञ से निवेदन कर देगी। परन्तु सर्वज्ञ तो समाधिस्थ हैं। इसलिये गंगा का निवेदन करना असम्भव है। आपकी आज्ञा क्या मेरी इच्छा पूर्ण नहीं कर सकती है। सेनापति ने मुझे खम्भात ले जाने के लिए अपने कारिन्दे भेजे हैं। उन्हें आप मना कर दें, चौला कहीं नहीं जाने की। वह मेरे पास हो रहेगी। भीमदेव विचार में पड़ गए और चौला सुबकती रही। वह उठकर कमरे से बाहर गए, द्वार पर गंगा खड़ी हुई थी।

गंगा को देख युवराज ने मुस्करा कर कहा, बरा जाकर तो देखो चौला क्यों रो रही है। वह सम्भ्रात जाना नहीं चाहती, आप सर्वज्ञ से निवेदन कर दें। गंगा बाली सर्वज्ञ समाधिस्थ हैं और उन्हें अपनी आज्ञा बदलना सम्भव दिखाई नहीं पड़ता। परन्तु महाराज आप अपनी मर्यादा को न छोड़िये। यहाँ प्रभु की सुरक्षा का कार्य सब कार्यों से मुख्य है। बरा विचार तो कीजिये, भीमदेव आपका इस समय क्या कर्तव्य है। इतनी सुन चौला को बालुकाराय और दामोदर महता यान में चढ़ाकर चल दिये, और भीमदेव तहत पर गिरकर तड़फने लगे और कहने लगे चौला मेरी है मैं उसका परन्तु उसका सुरक्षित होना भी जरूरी है। उनकी आँखों में सन्त भेषी युद्ध का जो चौला के कारण हुआ था दृश्य भली प्रकार आ गया अभी अंधेरा था। और आकाश में तारे दिखाई दे रहे थे दिन निकलने में भी देर थी। तभी शोभना हो परिचित सी ध्वनि सुनाई पड़ी।

उसने जब छिड़की खोलकर देखा, तो दीवार से लटे एक मनुष्य की छाया दिखाई दी। उसने दबे दैर सीढ़ियों से उतर कर देखा तो अपने प्रेमी को पहचानकर और उसके बले में अपना हाथ डालकर कहा,

आज इतने दिनों बाद यहाँ आकर दर्शन दिये हैं। शोभना तुम यकीन करो मैं बहुत दूर चला गया था। मैं कहीं चला गया था यह अभी सत पूछना, वह बड़े ही भेदकी बात है। शोभना बोली बताओ न क्या भेद की बात है मुझसे भी छिपाओगे। मैं अमीर के पास गया था, अमीर ने मुझे प्यार से पुचकार कर कहा, बरखुदार आज से तुम मेरे एक होनहार सिपहसालार हो। अच्छा तो तुम सिपहसालार बन गये। शोभना की आँखों से प्रेम की जलधारा बहने लगी। और सुनो गजनी के सुलतान ने मुझे एक दुकड़ी फौज का सरदार भी बना दिया है। अब देखना मेरी तलवार के जोहर तो देव क्या तुम धर्म के विरुद्ध तलवार उठाओगे। मेरी प्यारी शोभना जिस धर्म ने तुम रमणी-रत्न को, विधवा बताकर दुर्भाग्य के जाल से बांध रखा था, और मेरे तुम्हारे प्रेम को अपनी लातों द्वारा बलित किया था। और तुम्हारे पिता मेरे देव मन्त्र पढ़ने पर तलवार लेकर दौड़े थे। तब तुम पर और मुझ पर किसने दया की थी। सभी ने एक मुँह हो कहा था। मारो साले शूद्र को, हरामी बेव-मन्त्र बोलता है। और तुम मेरी प्रेमिका होकर और अमान सहकर भी, अभी तक उसी धर्म की दुहाई दे

रही हो। असली धर्म जो इस भारत-वर्ष का था वह तो गोरख गुरु और गोनाराणा के रूपोस होने के पश्चात ही समाप्त हो गया, तभी तो इस देश को विदेशी लुटेरों को लूटने की हिम्मत हुई।

यह मूर्ख राजपूत बनिये और ब्राह्मण अपने पैर अपने ही हाथों से काटकर, जुदा करने पर उतार हें। परन्तु देव यह हमारे पुरखों का चलाया हुआ धर्म है। परन्तु अब हमारे बेटे, पोतों का धर्म ऐसा होगा, जहाँ कोई छोटा-बड़ा नहीं कहलायेगा सब एक साथ बैठ कर एक ही थाली में खायेंगे। वहाँ तुम रानी और मैं राजा कहलाऊँगा, इसमें तुम्हें क्या कुछ ऐतराज है। मुझे क्यों ऐतराज होने लगा, आप जैसा मुनासिब समझो करो, मैं तो तुम्हारी प्रेम-दिवानी हूँ। इस समय तो मैं तुम्हारे पास एक खास काम से आया हूँ, बोलो करोगी या नहीं। वह काम भी मेरा नहीं, गजनी के सुलतान का है। शोभना बोली—मुझसे बहमूद का ऐसा क्या काम है सुनू तो सही। क्या बहालय की सभी स्त्रियाँ खम्भात जा रही हैं। तुम भी और चोला भी, शोभना बोली हाँ। तो अब सुनो, जैसे भी बने तुम सदा चोला की रक्षाली करना। एक क्षण भी उसे अपनी आँखों से मोल

मत होने देना। इस पर शोभना ने भयभीत होकर पूछा परन्तु क्यों? सोमनाथ जताने के पश्चात उसकी जरूरत पड़ेगी मुझे सुलतान ने यही काम करने की तुम्हारे पास भेजा है।

शोभना का प्रेमीदेव गजनी के सुलतान का आदेश अपनी प्रेमिका को देकर तुरन्त विन निकलते ही मकानों में छिपता हुआ वीरों की माफिक रूपोस हो गया। उस समय शोभना की आँखों से सुख-दुःख दोनों के कारण अलधारा बह रही थी। कृष्ण स्वामी के कहने से शोभना कोचोला की सहेली बनकर और उसी के साथ रहने में कतई कठनाई नहीं हुई। बालुका राय ने भी कृष्णस्वामी का अनुरोध स्वीकार कर लिया। शोभना जैसी चतुर सहेली पाकर चोला भी प्रसन्न थी। खम्भात पहुँचते-पहुँचते ही वह दो सगी बहनों के सम्मान हिल-मिल गई। बाणबलि भीमदेव का संकेत पाकर खम्भात में सभी सुखों के साधन जुटा दिए गये। और चोला वहाँ भी महारानी के समान रहने लगी। शोभना परछाई की भाँति चोला के साथ रहकर अपने मिलनसार स्वभाव से शीघ्र ही उसका मन मोह लिया।

श्री गोगा महापुराण ११वें भाग प्रारम्भ

गजनी का सुलतान नलबाबनी होता हुआ प्रभाव क्षेत्र में तावड़तोड़ चला आ रहा है। इसकी सूचना अब बाणबलि भीमदेव को मिली तो तत्काल ही युद्ध समिति की सभा बुलाई गई। इस बैठक में भीमदेव चालुक्य सेनानायक बालुकाराय, कामा लखानी सामन्तसिंह सज्जनसिंह आदि सभी प्रमुख षट् और सेनानायक बगैराह मौजूद थे। विचार यह करना था कि महमूद को यहीं आने दिया जाय या रास्ते में ही अटका देना चाहिये। अगर उसे रास्ते में ही रोका जाता है तो यहाँ के दुर्ग का महत्त्व घट जायेगा और बल बिखर जायेगा। इतना सुन सर्वसमिति ने यही निर्णय दिया कि उस मलेच्छ को आगे आने दिया जाय और उसके लौटने के मार्ग बन्द कर दिये जायें। इस पर भीमदेव ने कहा हमें इस पर भी विचार करना है कि गजनी के बन्धु का बल कितना है और संगठन कैसा है, और सेना कितनी है। मैंने सुना है उसके पास चालिस हजार कट्टर घुड़सवार हैं और पचास हजार सैनिक और दो हजार हाथी हैं और बारह हजार तीरंदाज हैं। भीमदेव बोले पहले तीरंदाजों को ही तो हमारे पास सात हजार तीरंदाज

हैं इसके अलावा दुर्ग है खाई और गढ़ हैं और रसद के अलावा लड़ने के सभी साधन हैं। प्रथम धनुष को मैं अधिकार में लेता हूँ। बालुका राय बोले बाणबलि जी इस अधिकार को आप मेरे लिये सौंप दें। आप तो इस धर्मसेन के लीडर हैं, आपको युद्ध में आने की कोई आवश्यकता नहीं है। आपके प्रताप से अगर मैं एक ही बाण से उसका काम तमाम न कर दूँ तो बालका नाम नहीं। भीमदेव ने कहा तब ठीक है। तुम अपने धनुष को देखो, अब मैं तीन मोर्चे स्थापित करता हूँ। प्रथम मोर्चे का मुख्य जोरण है, उसका रक्षक कौन होगा। इतना सुनते ही जूनागढ़ नरेश ने अपनी तलवार घुमाकर कहा, इस लोहे के रहते, मलेच्छ महालय पर हमला न कर सकेगा। ठीक है तो आप दो हजार घुड़सवार अपने साथ लेकर मुख्य तोरण की रक्षा करो।

अब दूसरा मोर्चा जूनागढ़ द्वार का है, उसे कौन बीर संभालेगा, तभी हाथ उठा और मेघ गर्जना जैसी आवाज आई मैं बद्धकामा लखानी सागर तट पर तो मेरा सदा ही अधिकार रहा है। परन्तु तट पर तो इस समय केवल तीन ही नौकाएँ हैं। और छः भार वाहक और तीन शस्त्रों से सजे हुए जहाज,

शत्रु के पास जलपुत्र का कुछ भी साधन नहीं है। यह सब आपके सुपुत्र किये। पाँच हजार बख्श और तलवार के धनी योद्धा और बालुका राय के तीर-अन्धाज भी आपकी रक्षा करेंगे। अब रहा नगर द्वार उसके लिये केवल पाँच सौ अस्त्रारोही मुझे चाहिये बाणबलि भीमदेव ने कहा तब मकवाना ने मुस्करा कर कहा, पाँच सौ नहीं दो हजार घुड़सवार और पाँच हजार पैदल सेना और संग में बामोदर महतामी, अब सज्जनसिंह चौहान बोले, और मुझे क्या कार्य सौंपा जायेगा। तभी भीमदेव बोले, सज्जनसिंहजी मैं आपको सबसे कठिन कार्य सौंपता हूँ, अगर दुर्भाग्य से यह गजनी का दैत्य हमें बलि करके गजनी को वापिस लौटे तो आप मरुस्थली के रास्ते पर उसकी समाधी बना देना, यह आपका कार्य है। घोघावापा का तर्पण इस दैत्य की समाधी बनने के पश्चात् ही पूरा होगा। हे बीरवर अब तो तुम्हीं मरुस्थली के स्वामी और रक्षक हो। सज्जनसिंह बोले ऐसा ही होगा महाराज आपकी आज्ञा सिर-माथे। परन्तु इस कार्य के लिए तुम्हें कितने सैनिक चाहिये। सज्जनसिंह आँखों में आँसु भरकर बोले, क्या भी नहीं महाराज, वह नीम के नीचे मेरी साइनी

बन्धी है सेनापति जी। बस वह ओर मैं इस दैत्य के लिये काफी हूँ। सज्जनसिंह की बातें सुनकर सब आश्चर्य के साथ उनका मुँह ताकने लगे।

सज्जनसिंह ने कहा आप लोग आश्चर्य क्यों करते हो, मेरी साइनी नहीं यह मरुस्थली का जहाज है। बिना कुछ खाये पिये ही इसने पाँच बार मरु समुद्र पार किया है। यह खालिस दिन मूखी प्यासी रहकर भी, घावा करने में पथ पीछे नहीं हटाती है। परन्तु महामूव मरुस्थली की तरफ को, नहीं लौटे तब। तब क्या आवू के रास्ते से अगर वह गया तो, विमलशाह तीस हजार गुजर सेना सहित उसकी राह रोकने को तैयार बंटे हैं। दोनों जगह में से कहीं न कहीं, इस दैत्य की कबर बन ही जाएगी। अबल तो सारे क्रियाकर्म इसके यहीं हो जाने हों। और अगर महामूव का दुर्भाग्य उसे मरु भूमि की तरफ ले गया, तो एक सौ मलेच्छ जीता न बचेगा। भीमदेव बोले, तुम्हें तो मैंने सबसे कठिन काम सौंप दिया, परन्तु सामन्तसिंह को मैं यहाँ न रहने दूँगा। यह सुरन्त ही घोघागढ़ चला जाये।

सामन्त ने कहा परन्तु मेरा क्या अवशेष है सेनापति जी! बाण बलि आँखों में आँसु टरका

बोले, सामन्तसिंह जी तुम्हें घोघा राणा के वंश को भी तो चलाना है। सज्जनसिंह भी अधीर हो बोले भैया महाराजा की बात मान लो। सामन्त ने रोते रोते कहा, तो क्या मैं धर्म युद्ध से विमुक्त होकर चला जाऊँ, मेरा क्षत्री धर्म मुझे धिक्कार रहा है। मैं नहीं जाऊँगा महाराज, आप शोक से मुझे, अनुशासन भंग करने की सजा दीजिये। दामोदर मेहता ने कहा सामन्तसिंह के लिये मेरी समझ में एक महत्वपूर्ण कार्य आया है। और वह यह कि इन्हें खम्भात का रक्षा का भार सौंप दीजिये। इससे खम्भात का सामूहिक महत्व अधिक बढ़ जायेगा।

भीमसिंह बोले ठीक है, सामन्तसिंह तुम्हें खम्भात सौंपा जाता है। वहीं गुर्जर नरेश श्री बल्लभदेव भी हैं। और सुश्री चौला साहिब पाटन के हजारों नर-नारी और बालवृद्ध सभी हैं। और गुजरात की प्रतिष्ठा और सम्पत्ति सभी खम्भात में हैं। इन सब की रक्षा का भार मैं तुझ वीर बहादुर को सौंप रहा हूँ। सामन्त ने सिर झुकाकर बेमन से कहा, जैसी महाराज की मर्जी। इसके पश्चात् सभा भंग हुई और बीस हजार सुरक्षित सेना की कमान बाण बलि के आधीन हुई। गजनी का इंत्य तेलवाड़े तक आ

पहुँचा था। और उस भलेच्छ ने तेलवाड़े को नष्ट-भ्रष्ट कर दिया था। यह बात बिजली की तरह प्रभाव में मी फैल गई। लुटे-पिटे बचे हुए लोग राज-मार्ग पर रोते कल्पते आ जुटे। लुटे हुए वृद्ध और जल्मी हुए युवक, रोती-कल्पती अबलायें आंसू बहा-र कर अपनी कहानी सैनिकों को रो-रोकर कर सुनाई।

सैनिकों और जनता ने उन्हें धीरज बंधाया, और उनके भोजन और विश्राम की व्यवस्था की। और नगर पालिका ने उन्हें तुरन्त ही खम्भात भेजने की व्यवस्था की। उन्होंने यह भी समझ लिया अब युद्ध में अधिक विलंब नहीं है। तत्काल ही दुर्ग के सभी द्वार बन्द कर दिये गये। खाइयां समुद्र के जल से भरवाँ गईं, और बुजों पर धनुषधारी कमान लेकर जा बैठे। नगर से बाहर जाना निषेध कर दिया गया प्रधान सेनापति युद्ध मोर्चों की देखाभाली कर रहे थे। तभी दामोदर मेहता ने साहस किया, वह अश्व पर सवार हो और हथियार उठा चुपचाप नगर के बाहर निकल गये। नगर के पश्चिम कोण पर जो महाकाल भैरव का मंदिर था वह वहाँ जा पहुँचे। काफी देर तक मन्दिर के चारों तरफ घूमकर वह निरीक्षण करते रहे।

फिर वह हिरण्य नदी के अधोव वन में जा निकले, इस समय दो पहर दिन चढ़ गया था। नदी के किनारे की बालू चांदी के समान चमक रही थी। उसी के पास इमशान घाट था। परन्तु इस वक़्त वहाँ सन्नाटा था। उन्होंने इधर-उधर देखा तो उन्हें कुछ हिलता सा दिखाई दिया ध्यान से देखने पर उन्हें एक घुड़सवार नज़र आया। फिर उन्होंने देखा कि उसने अपना घोड़ा हिरण्य नदी में बड़ा दिया है। और वह इसी तरफ को आ रहा है। ज्यों-ज्यों सवार निकट आता जाता था, उसकी आकृति स्पष्ट होती जाती थी। उसकी पगड़ी हरे रंग की थी और नंगी तलवार धूप के कारण चमचमा रही थी। और निकट आने पर उन्हें साफ दिखाई दिया कि वह कोई मलेच्छ सरदार है। और उसकी लाल बाड़ी हवा में हिलोरे ले रही है। जब वह काफी करीब आ गया तो उसका अश्व उछल उछलकर छलांगें मारने लगा। अब दामोदर मेहता को अपने अकेलेपन का अहसास हुआ। मेहता उसे नीतिज्ञ थे जैसे ही बहादुर भी थे। उन्होंने विपत्ति को निकट आया समझ वह वृक्षों के झुरमुट की तरफ तेजी से चल दिये। तभी मलेच्छ ने उन्हें देख लिया। तभी वह अपना अश्व दौड़ाता

और तलवार घुमाता हुआ उन पर एकदम झपटा। मेहता ने अपने अश्व को दो वृक्षों की आड़ में कर रक्खा था। दुश्मन के वार को रोकने के वास्ते वह चौकस हो गये, उन्होंने अपने घोड़े को थकाना उचित नहीं समझा। शत्रु अब निकट ही आ गया था तब दुर्क ने अपना घोड़ा दाहिनी ओर को घुमाया और बड़ी फुर्ती से मेहता की बगली देकर वह पिछाड़ी जा पहुँचा। और एक बार ही उन पर दूट पड़ा। परन्तु मेहता भी सावधान थे उन्होंने अतिशीघ्र अपने अश्व को तिरछा घुमाकर तलवार हाथ में उठाली। दुश्मन को वार करने का मौका नहीं मिला, तब वह एकदम पीछे की तरफ घूमकर अपनी तलवार ले बड़ी फुर्ती से झपटा। मेहता चौकन्ने थे, उन्होंने घोड़े को ऐड लगा कर दुश्मन पर पेल दिया। फिर उसकी कमर में हाथ डालकर उसे घोड़े पर से धकेल दिया। और बड़ी फुर्ती से उसकी गर्दन में अपने धनुष की डोरी फेंसा दो। गर्दन में डोरी फस जाने के कारण दुश्मन के होंसले बस्त हो गये। तब दामोदर मेहता ने दो-तीन झटके और मारकर वह मलेच्छ की छाती पर सवार हो गये। और अपनी तलवार उसके कंठ पर रखकर कहा, अब तू मरकर दोजख की आग में

जलना । परन्तु दुश्मन ने कतई भी भयभीत न होकर कहा, शाबास बहादुर तुम सैनिक तो हो नहीं, परन्तु बड़े बहादुर हो, मरने से पहले मैं तुम से मित्रता करना चाहता हूँ । महता बोले, तुम समझ रहे हो, दोस्ती के चक्कर में फँसकर मैं तुम्हें जिंदा छोड़ दूँगा । अगर तुम बहादुरी के सिलसिले में मुझे एक बार अपना दोस्त कबूल करलो, तो मैं तुम्हारे हाथ से मरना भी अपनी खुशनसीबी समझूँगा । माने से पहले मैं तुम्हें कुछ तोफा भी भेंट करना चाहता हूँ । महता बोले वह क्या, येही अपनी सुनहरी तलवार जिसको तुमने फतह किया है । तुम मेरे बहादुर दोस्त हो, और एक बहादुर दुश्मन भी । मैं तुम्हारी बहादुरी को कद्र करके तुमसे दोस्ती माँग रहा हूँ । महता बोले तब तो मुझे अपने दोस्त की जान भी बक्सनी पड़ेगी ।

श्री गोगा महापुराण ६ शर्वाँ भाग प्रारम्भ

अब दोस्त अपना हाथ आगे करो, तुम्हें तलवार से महता के हाथ में पकड़ा कर कहा मित्र हो जाओ न समझना, अब तुम जो करना चाहो मुझी से करो, खुदा हाफिज है । और वह निजाल हो

प्राँखें बन्द करके लेट गया । तभी महता उसकी छाती से उतर आये, और उसकी गर्दन से धनुष की डोरी भी निकाल ली । और उससे कहा मित्र तुम आजाद हो । अच्छा तो अब अपने दोस्त को आजाद करने की कोई कीमत न लोगे । नहीं दोस्त, दोस्ती बेचने खरीदने की चीज नहीं है । ठीक है मेरे दोस्त इसके माने यह हुए, कि तुमने मेरी दोस्ती कबूल कर ली । मैं भी अपने खुदा और रसूल की कसम खाता हूँ, कि मैं तुम्हारी दोस्ती को दुनिया की सबसे बड़ी ग्यामत समझूँगा । तो मैं भी सोमनाथ प्रभु की कसम खाकर कहता हूँ, जब तक आपका मित्र भाव स्वच्छ रहेगा मैं बिल से सदा तुम्हारा दोस्त बना रहूँगा । तो मित्र तुम मेरा कितना विश्वास कर सकते हो । जहाँ तक एक सच्चे मित्र का करना चाहिये । तो आप मेरे साथ चलो, मैं तुम्हारी मुलाकात गजनी के सुल्तान से कराऊँगा । और उनके सामने हम अपनी दोस्ती की सनद पेश करेंगे । मैं सुल्तान का एक उमराव हूँ, और तुम्हें उनसे मिलाना बेहद जरूरी है । महता ने तुम्हें के चेहरे पर दृष्टि गढ़ाकर, उसके हृदय की गति पहचाननी चाही । तो उसका चेहरा आनन्द विमोह होकर आनन्द बर्बा कर रहा था ।

गहता बोले दोस्त मुझे तुम्हारी बात मन्जूर है। दोनों बहादुर घोड़ों की लगाम पकड़ कर सवार हो गये, और पीछे मुड़कर चल पड़े। दामोदर महता जान बूझकर, खतरे की ओर बढ़ रहे थे ऐसा साहस करना हर मनुष्य का कार्य नहीं है। कुछ दूर चलने के पश्चात् तुर्क ने पूछा, दोस्त तुम्हारा नाम क्या है। मैं महाराज बाण बलि का एक सेवक हूँ, और लोग मुझे दामोदर महता कहते हैं। अगर गुजरात नरेश के पास ऐसे ही बहादुर सेवक हैं, तो मैं उनके भाग्य की सराहना करता हूँ। मित्र आपने मेरा नाम तो पूछ लिया, क्या तुम भी अपना नाम बताने की वया करोगे। क्यों नहीं दोस्त थोड़ा सब्र से काम लो, इस समय तो हम दोनों दोस्त, दोस्त ही हैं। अगर नाम बताने में कोई भेद है तो आप जानो, परन्तु मैंने दोस्ती की कसम पर, कितना भारी खतरा मोल लिया है। परन्तु रसूल और खुदा की कसम खाकर जो तुम्हारा दोस्त बना है, उसकी मौजूदगी में कोई तुम्हारा बाल भी बाँका नहीं कर सकता है। तब तुम क्या मुझे सुल्तान के निकट ले जाओगे, हाँ दोस्त मेरा इरादा यही है।

कुछ दूर चलने के पश्चात्, जंगल के बीच

छावनी बीखने लगी। मीलों तक छावनी का फैलाव था। हाथी, घोड़े सैनिक प्यादे, नौकर चाकर, सब अपने-अपने २ काम में जुटे हुए थे। छावनी में पहुँचकर तुर्क ने कुछ शब्द तुर्की भाषा में कहे, उसके पश्चात् दोनों छावनी पहुँचे और वहाँ की व्यवस्था और सत्ता देखते हुए, महता उस तुर्क के साथ चलते चले गये। इसी समय यह दोनों एक लाल रंग के, खेमे के निकट जा खड़े हुए। उस मूलवान खेमे पर खड़े पचास से अधिक तीरन्दाज पहरा दे रहे थे। उन्होंने बड़े ढंग से तुर्क सरदार को सलाम किया। तुर्क ने तुरन्त घोड़े से उतर कर कहा, मित्र अभी मैं सुल्तान से निवेदन कर के तुम्हें अन्दर बुलवा लूँगा। इतना कहकर वह अन्दर चला गया और दो गुलामों ने आकर, दोनों घोड़ों को थाम लिया। और सैनिक घूर-२ कर महता को देखने लगे। परन्तु महता को ज्यादा देर उनका घूरना न देखना पड़ा।

एक मुसलमान सरदार ने आकर उन्हें सलाम किया और बड़े आदर से सुल्तान के खेमे में चलने के लिए अपने दोनों हाथ बाँधकर अर्ज की, महता थोड़े भयभीत होते हुए, बेघड़क अमीर के खेमे में घुस गये और खेमे की सजावट देखकर आश्चर्य चकित हो

गये। वहाँ बड़े बड़े कीमती कालीज बिछ रहे थे। और खेमे के मध्य भाग में गजनी का सुल्तान खड़ा मुस्करा रहा था। उसने मुस्करा कर कहा, दोस्त खुश आमदन, यानी मेरे पास मसनद पर बैठकर मुझे मसनून करो, और बैठने के पश्चात् मुझे बताओ, कि गजनी का सुल्तान किस तरह अपने दोस्त को खुश करे। दामोदर महता ने दरबारी कायदे से, सुल्तान को सलाम किया। और हाथ जोड़कर कहा, आली-जहाँ यह कन्तरीन आपको पहचानता नहीं था। फिर तो मैं कुछ २ समझ गया था, कि मुझे हज़ूर की दोस्ती का रतवा मिला है।

हम दोनों एक ही सिद्धान्त के अनुषंग होते हुए भी, अपनी भूलों के कारण जुवा जुवा हो गये हैं। कभी सारी दुनिया में हिन्दू ही हिन्दू राज्य था। परन्तु हमारे सिद्धान्त जुवा होते हुए भी आप दामोदर महता को जब भी इच्छा हो एक दोस्त की भाँति इस्तेमाल कर सकते हैं। महमूद ने कहा दोस्त मेरा जो चाहता है, मैं तुम्हें निहाल कर दूँ, परन्तु तुम वह बसर हो जिसे मैं बाबशाह होकर भी मजबूर नहीं कर सकता। तब भी सुल्तान नाबुक मोकों पर दामोदर महता को अपने मजबूक ही पाओगे।

मेरे दोस्त मुझे तुम पर कामिल यकीन है। लेकिन मैं कहता हूँ मेरे दोस्त, तुम मुझसे कुछ माँग कर दोस्त की दोस्ती को सख्त कर दो। क्या इस जंग के लिए भी गजनी के सुल्तान से कुछ कहना चाहते हो तो कह डालो।

आलीजहाँ मैं महा सेनापति भीमदेव का संदेश बाहक नहीं हूँ। अच्छा तो अब तुम जाओ, परन्तु ध्यान रखना मेरे दोस्त, गजनी के सुल्तान की जान तुम्हारी अमानत है। फिर अमीर उठकर महता से गले मिला, और खेमे के बाहर तक पहुँचाने बाहर तक आया और सुल्तान के सरदारों ने उसे सलामी देकर, अपने अनुजों द्वारा उन्हें छावनी से बाहर छोड़वा दिया। पोह मास की पूर्णिमा को, ज्यों ही सूर्य उदय हुआ, मन्दिर के शिखर से रक्षकों ने शंख फूँका, पल भर में ही मेरी नाव द्वारा चारों दिशाएँ गूँज उठीं। और प्रभाव गरज उठा। बाण बलि हड़बड़ा कर, उठ खड़े हुए। सैनिकों ने घबराए हुए आकर कहा, अन्नदाता आक्रमण हुआ है। तो मेरे वस्त्र और शस्त्र जल्दी से लाओ, और भीमदेव सज्ज कर कोठ के ऊपर चढ़ गये।

जहाँ गंग सर्वज्ञ, कुमागढ़ नरेश, साक्षा कभानी,

केशर भकवाणा और बामोदर सहता आदि सामन्त सचिव सभी वहाँ उपस्थित थे। सैनिक फगूरों पर चढ़, निरीक्षण कर रहे थे। धनुष धनुष पर बाण चढ़ाये, आज्ञा के इन्तजार में खड़े थे। दूर नदी के तट पर, धूल के बादल उड़ रहे थे। और उनमें से काली काली मूर्तियाँ, निकलती दिखाई दे रही थीं। पहले दस पाँच फिर सैकड़ों हजारों, यह सब गजनी के सुल्तान के अश्वारोही थे। उसी वक्त बालुकाराय ने बुर्ज में प्रवेश किया, और बाण बलि के हाथ में, धनुष बाण देकर कहा, इस प्रथम बाण द्वारा इस धर्म नगरी में शत्रु का स्वागत कीजिये, अभी ठहरो बालुके भीमदेव ने उड़ती हुई धूल को देखकर कहा। तभी एक धुरन्धर योद्धा काले अश्व का सवार, सेना के बाहर आया।

उसके साथ और भी चुने हुए सवार थे। उन की तारकशी की पोशाकें, सूर्य की किरणों से चमकमा रही थीं। जो योद्धा सबसे आगे था, उसकी पगड़ी के मुख पर पन्ने का तुरा बंधा हुआ था। और दाढ़ी लाल रंग की थी। वह पलभर खड़ा महात्म्य की धुजा का निरीक्षण करता रहा फिर उसने अपने साथी से धनुष ले और तीर चढ़ाकर छोड़

दिया। जो एक खाई में जा गिरा। बालुका ने कहा अब आपकी बारी है महाराज, भीमदेव बोले क्या यही गजनी का सुल्तान है। तभी मेहता ने आगे आकर कहा वही है महाराज, बाणबली ने बारह ठंक् की अनि बाण में लगभर और कान तक खींचकर निशाना बाँधकर बाण छोड़ दिया। बाण उसकी पगड़ी को तुरें सहित उड़ाकर दूर जा गिरा। सैनिक गर्जना कर उठे, जय जय हर हर महादेव। तभी वह लाल दाढ़ी वाला घोड़े को घुमाकर, तीर की तरह पीछे को भागा और अपनी पगड़ी उठाकर अब वह सेना के मध्य भाग में आकर खड़ा हो गया।

उसके संकेत करते ही, तीरों की बौछार मन्दिर पर होने लगी। और साथ ही अल्ला हो अकबर की आवाज कानों के पर्दे फाड़ने लगी। परन्तु उनके उत्तर में इधर से कोई उत्तर नहीं दिया गया। तो तुर्क सवार आगे बढ़कर खाई तक आ पहुँचे, और काफी सवारों ने अपने घोड़े पानी में डाल दिये। तभी बालुकाराय ने संकेत किया और मन्दिर की बुजों से तीरों की वर्षा होनी शुरू हो गई। इस अनोखी बाण वर्षा से, तुर्क सवार मुंह मोड़कर भाग पड़े, बहुत से खाई में गिरकर गोते खाने लगे।

और कुछ सैनिक खाई से बाहर निकलकर, मन्दिर पर चढ़ने की कोशिश करने लगे। तभी राव के काज्जी योद्धाओं ने तलवार घुमा-घमाकर मारामार करनी शुरू कर दी। देखते ही देखते भारी मार-काट होने लगी। ज्यों-ज्यों सूर्य का तेज बढ़ता गया, युद्ध भयानक होता गया। घायलों की चीख पुकार से कयामत बरपा होने लगी, मुर्दों का ढेर लग गया। महमूद ने युद्ध बन्द करने का संकेत किया और गजनी के योद्धा अपने मुर्दों की छोड़ भाग निकले।

श्री गोगा महापुराण १३वाँ भाग प्रारम्भ

पहले दिन की हार से विफल मनोरथ हो, महमूद लौट गया। और राजपूत सैनिकों में हर्ष उत्साह की उमंगें और जीत की खुशी में काफी उत्साह था। बाण बलि इन्हें शाबाशी देते हुए दूसरे दिन के युद्ध की व्यवस्था करने लगे। वह जत्थेदारों को आदेश देते हुए, सारे मोर्चों पर घूम घूमकर आहत हुए सैनिकों को ढूँढने लगे। उन्होंने देखा कि हमारा एक भी सैनिक, आहत नहीं हुआ है। और एक ही बाण से सुल्तान की पगड़ी उड़ जाने के कारण हँस हँसकर सभी सिपाही बाण बलि के निशाने की सारीफ कर

रहे हैं। काफी रात बीतने पर वह अपने कक्ष की तरफ गये, तो उन्हें सूचना मिली कि सर्वज्ञ अभी तक समाधिस्थ हैं। तब सभी सेना नायक बाण बलि को नमस्कार कर विदा हुए।

तभी गंगा ने आकर भीमदेव को प्रसाद दिया। और बोली देवता तथा सर्वज्ञ के कल भी वशान नहीं होंगे। धीरे धीरे सभी सैनिक और अधिकारी सो गये, केवल दामोदर महता की आँखों में नींद नहीं थी। उन्होंने चुपचाप सारे मोर्चों का निरीक्षण कर, सुल्तान की छावनी पर नजर डाली। तो हजारों मशालें उन्हें जलती हुई दिखाई दीं। दामोदर महता द्वारका द्वार पर आकर खड़े हो गये। और मोर्चों का निरीक्षण कर पीछे की मुँह घुमा कर कहा, आनन्द यहाँ किस की चौकी है। क्या बड़ा सोलंकी की, पर बड़ा हैं कहीं दिखाई नहीं दे रहे हैं। वह ऊपर बुर्ज पर बैठे तो हैं। किन्तु तुम्हारा कहना है वह युद्ध इसी घाट पर नित्य आता है। तो क्या बड़ा ने उसे एक बार भी नहीं देखा है। मैंने बड़ा से पूछा था कि आपका चौकी पहरा ठीक है, तो बड़ा ने मुस्करा कर कहा कि जब तक मेरे हाथ में हाथ्यार हैं, तुम्हें कोई चिन्ता करने की आवश्यकता नहीं है।

अरे आनन्द ये थोड़ा लोग तलवार के भरोसे ही मर मिटते हैं, बुद्धि से काम लेना तो यह जानते ही नहीं। लेकिन वह आज भी यहां आयेगा। आनन्द ने कहा हाँ वह दो पहर रात बीते आता है, जिसमें अब विलम्ब नहीं है। वह कृष्ण स्वामी की लड़की से भी प्रेम करता है। और सिद्धेश्वर से मुलाकात करता है। यह सिद्धेश्वर कौन है। सुल्तान और रुद्र भद्र का मध्य दूत है, और मैंने इन लोगों की छिपकर बार्ता भी सुनी है। जिससे मुझे ऐसा भान हुआ कि कोई गहरी खाल चली जा रही है। इस बात से तो यही कतलब निकलता है, कि रुद्रभद्र जो सहस्राग्नि तप का जो ढोंग रच रहा है, उसका कोई अच्छा उद्देश्य नहीं है। सन्देह तो मुझे भी यही है, बाकी आज आप स्वयं जाँच कर देख लें। वह तरुण तो है, पर बुद्धिमान नहीं है। परन्तु साहसी है। इस लिए मैं द्वारका द्वार की खाँसी साथ लाया हूँ, परन्तु उसे हूँगा नहीं, क्योंकि खाँसी नकली है। अब आप इस वृक्ष की आड़ में छिप जाएँ, और उसके आने की युक्ति को देखें कि वह बड़ा का चौकी पहरा व्यर्थ करके किस कोशल से यहाँ आता है। जब वह यहाँ का खेला खाय़ा है, और सब राह बाट जानता है,

तो बड़ा की आँखों में धूल झाँकना उसके लिए कौन बड़ी बात है। तब तो बड़ा को सावधान कर देना चाहिये। तब तो हाथ में आया शिकार बिलकुल निकल जाएगा इसलिये किसी से कुछ भी कहना ठीक नहीं है।

देखो वह छायाभूतिसी क्या है। ये यही है आप वृक्ष की ओट में छिप जायें, आनन्द और तुम अवसर पाकर पानी में बैठना और उसका पीछा कर मुझे सब जानकारी देना। देवसेन पलभर में ही आँखों से ओझल हो गया, और दामोदर मेहता वृक्ष की आड़ में छिप गये। आनन्द भी छिपता हुआ तट की ओर बढ़ा, जहाँ एक पुराना बटवृक्ष था। उसकी जटायें जल तक फैली हुई थीं। वृक्ष की एक जटा को पकड़ कर और कमर तक जल में पहुंच, आनन्द ने एक शब्द का संकेत किया। शब्द सुनकर एक आदमी का सर बाहर निकला, तभी आनन्द ने कहा, निर्भय हो मित्र मेरे निकट चले आओ। उस मनुष्य ने आगे बढ़कर कहा, मैं द्रिम ले आया हूँ यह लो सोने से भरी एक भारी थैली उसने आनन्द को पकड़ा दी। स्वर्ण की भारी थैली लेकर, आनन्द ने कहा ठीक है, मित्र मैं तुम्हारी चीज भी ले आया हूँ। उसने अपनी फेंद

से निकालकर एक बड़ी चाबी उसे दिखाई, युवक ने प्रसन्न होकर कहा, लाभो मित्र इधर दो, इसका इनाम भी तुम्हें कल लेता आऊंगा। आनन्द ने चाबी को अपनी फेंट में धरकर कहा, अभी नहीं दोस्त जो काम किया जाय, आगा-पीछा देख, होशियारी से करना चाहिए। अभी चाबी दे देने से मुझे पकड़े जाने का काफी भय है। जब प्रातःकाल मुझसे चाबी मांगी जायेगी, और देने पर विपत्ति का पहाड़ मेरे सिर पर झूट कर गिरेगा, और चौकी-पहरा कड़ा हो जाएगा। फिर सारे करे-धरे पर पानी फिर जायेगा। परन्तु मित्र मैंने एक युक्तो सोची है। क्यों न इसी तरह की दूसरी चाबी ब्रह्माकर कल तुम्हारे सुपुं करदूँ, नई चाबी से तुम अपना कार्य पूरा करना किसी को मुझ पर सन्देह भी नहीं होगा।

मित्र यह तो ठीक है, पर नित्य प्रति आने में खतरा भी है। परन्तु मैं तुम्हारी एक पुरुष से मुलाकात कराना चाहता हूँ, क्या वह भी काम का आदमी है। जल से बाहर आओ, तभी कुछ पता पड़ेगा। वह क्या-क्या तुम्हारी सहायता कर सकता है। क्या उस पर मैं विश्वास कर सकता हूँ? अगर तुम्हें मुझ पर विश्वास नहीं है तो तो अपने द्वि-

नाराज नहीं हो मित्र इतना करकर दोनों व्यक्ति उस वटवृक्ष की शाखाओं के सहारे, तट पर पहुँचे। और पैदल के बल सरकते हुए, दामोदर मेहता के निकट आ लिये। दामोदर मेहता ने कहा क्या यह वही युवक है। तो इसे मेरे पास भेजो। तभी वह युवक मेहता से सटकर खड़ा हो गया। मेहता ने अपनी छाती के नीचे से तलवार निकालकर कहा, इसे भली-भाँति पहचान कर बताओ, यह किसकी तलवार है। अगर पहचान गये हो तो, उससे जाकर कहो, कि जिसके पास तुम्हारी तलवार है, उसके साथ छल छिद्र का व्यवहार करना तुम्हें शोभा नहीं देता, इतना कहकर दामोदर मेहता फुर्ती से एक अंधेरी गली में घुस गये। युवक देखता का देखता ही खड़ा रह गया।

श्री गोगा महापुराण १४वाँ भाग प्रारम्भ

अगले दिन सूर्य उदय से पहले ही गजनी की सिना के नगाड़े बज उठे। नगाड़ों की आवाज सुनकर राजपूत सैनिक और सरदार भी सज-धजकर अपने-अपने मोर्चों पर जा डटे।

मुकट धारी नरेश अपनी अपनी टुकड़ियाँ लेकर,

अपने २ मोर्चों पर जा जमे। देव मन्दिर बन्द होने की वजह से, सबने देव द्वार की ही वन्दना की। गुजराती सेना ने रणसिंघे फूँके और बाण बलि ने सटपट तैयार हो, ब्राह्मणों को स्वर्ण दान दिया। और आशीर्वाद पाकर तलवार बांध, अपने अश्व पर सवार हो मोर्चों का निरीक्षण करने के लिए चल पड़े। महमूद भी अपनी सेना के चुने हुए तुर्क सवारों की टुकड़ियों का मोर्चा बना कर, बाण वर्षा करता हुआ खाई की तरफ बढ़ा। धीरे धीरे राजपूतों की सेना का जोर मध्य द्वार पर आकर जमा हो गया। महमूद की सेना को देख राजपूत नरेशों ने अपने २ सेनापतियों का आदेश दे, बाण वर्षा करवाने लगे। खाई के आमने सामने डटे शूरवीर काफी दूर तक तीरों की बौछार कर रहे थे। महमूद के सैनिक साधनहीन होने के कारण, अपने बाणों को व्यर्थ ही गंवा रहे थे। ऊपर कोट से जो बाण वर्षा हो रही थी, वह अमीर की आगे बढ़ने वाली सेना की, अपने तीरों का निशाना बना रही थी। गजनी के सुल्तान ने अपूर्व साहस करके अपने हाथियों को खाई की तरफ धकेल दिया।

हाथियों के पीछे अल्ला हो अकबर का नारा

बैठे हुए हजारों मलेच्छ पानी की खाई में कूब पड़े। और बालुका राय ने प्रबल पराक्रम करके शत्रु सेना की भीत के घाट उतार दिया। पर मलेच्छ के सैनिकों का ताँता टूट ही नहीं रहा था वह भी दबा दब अपनी सेना को खाई की तरफ धकेल रहा था। उसके बख्बर योद्धा हाथियों की आड़ लेकर खाई पार कर रहे थे। उन पर न तीरों की बौछार पहुँच रही थी, और न उन पर तलवारों के ही वार हो रहे थे। भीम देव ने इस विपत्ति को देख, कासा लखानी को संकेत किया, कि अपने कच्छवों के द्वारा सुल्तान की गज सेना का संहार करो। अपने सेनापति की आज्ञा पाकर कच्छवों ने छोटी छोटी बछीं व तलवार लेकर वह पानी में घुस गये। और जल में चारों ओर फैलकर हाथियों की सूँढ़ों और पैरों में करारे घाव करने लगे। अपने कार्य में यह कच्छवाये काफी चतुर थे। थोड़ी देर में ही खाई का जल लाल रंग का हो गया, हाथी सूँढ़, और पैरों में बाव खा कर, अपनी सेना को कुचसते हुए पीछे की तरफ को भागे।

महमूद इस भगवड़ का कुछ भी कारण समझ नहीं सका। उसने भागती हुई सेना को रोकने के

लिए काफ़ी कोशिश की, परन्तु वह तो हाथियों के भय से भाग रही थी। इसलिये भगदड़ बढ़ती ही चली गई। महमूद ने परेशान होकर अपना घोड़ा खाई में डाल दिया। अपने आका की खाई में कूबते देख, बस हजार बिल्लोची सरदार भी खाई में घुस गये। और अपनी छातियों की दीवार बनाकर, आगे को बढ़ने लगे। उनकी सुरक्षा करने के लिए दो हजार बढ़ई सरदार, अपने औजारों को लेकर, आगे बढ़े। उन्होंने तख्तों और रस्सियों की मदद से हाथियों के ऊपर पुल बना दिया। और खाई की तरफ खूँटे गाड़ कर पुल को रस्सियों से बांध कर पक्का काम कर दिया। अब महमूद के बस हजार सैनिकों ने पुल को आगे की तरफ फेंकना शुरू कर दिया। बालुकाराय ने मलेच्छों की यह हरकत देख अपनी सारी गज सेना को मुख्य द्वार पर फेंका दिया। और वह अपने तीन हजार चुने हुए सोरठी सवार ले पानी में घुस गये। खाई में भारी मारधाड़ होने लगी। हाथी, घोड़ों और सैनिकों की लाशें जल में तैर कर समुद्र में गिरने लगीं, तभी लाशों की पंरों से रौबती हुई सुल्तान की सेना पुल को फेंकाती हुई आगे को बढ़ी। खाई के अन्दर बंछियाँ चल रही थीं।

ऊपर से बाण वर्षा हो रही थी।

बाणबलि ने कुशमनों की सारी विधि देख, बाणों की जगह पत्थरों का सेह वर्षाने का आदेश दिया। उधर मुख्य द्वार की भी पत्थरों से भर देने की आज्ञा दी। मकानों और दुकानों से बड़े-बड़े पत्थर उखाड़कर वह मुख्यद्वार को पाटने लगे। परन्तु मलेच्छों की गति में कतई बाधा नहीं पड़ी। वह अपने बिल्लोचियों को लिये हुए अगाड़ी बढ़ते ही रहे। और पुल की खाई के पार तक पहुँच गये। बाणबलि ने इस विपत्ति को समझा, और वह कोट से उतर कर गजसेना में घुस गये। और चुपचाप मस्त हाथियों की आड़ ले, वह बिना किसी बाधा के, खाई के मध्यभाग में पहुँच गये। इधर सुल्तान के सैनिक तलवारों की छाया में, पुल की जंजीरों से बंधवाने लगे। इसी समय भीमदेव के मस्त हाथियों ने बीच द्वार में घुसकर, पुल में जोर से टक्कर मारी। जब पुल हिल गया, तो महाबतों ने बड़े बेग से हाथियों को हल दिया। मस्त हाथी छिछाड़ते हुए, पुल में टक्कर मारने लगे। महमूद घबराकर अपनी बिल्लोची सेना ले, उधर ही को सपटा।

तभी बालुकाराय ने अपने काच्छी घोड़ों को

बाणबलि की रक्षा को, चारों ओर फैला दिया। इधर सुल्तान के सैनिक मुख्य द्वार पर पुल की जंजीरों को बांधने में व्यर्थ हो मृत्यु के मुख में जा रहे थे। हजारों बिलोची सैनिक, मुर्दों को रोबते हुए जल में से निकल कर भाग रहे थे। उधर जल में सुल्तान जो तोड़कर, भीमदेव के हाथियों से मिट रहा था। बालुकाराय के काँची योद्धा भी बेहब तलवार चला रहे थे। खाई के इस पार बरबर पठान और तुर्क पुल के सहारे बढ़े चले आ रहे थे। यह दोनों पक्षों की हार-जीत के विकट क्षण थे। इसी समय महावतों ने मस्त हाथियों को हूल दिया। तलवारों और भालों की मार से वह बौखला उठे। इन सारी टक्करों को पुल न झेल सका, आखिर वह टूटकर बिखर ही गया। दुश्मन के सैनिक और सवार जल में गोते खा खाकर मरने लगे।

राजपूतों ने जयघोष किया। हर हर महादेव। भागते हुए मलेच्छों को चारों ओर से घेर कर वह मार लगाई कि वहाँ मुरदों का ढोला बन गया। और खाईयाँ मलेच्छों के खून से खूब भर गई। बड़ी मुश्किल से महमूद ने खाई से पार होकर अपने प्राण बचाये। और उसकी सारी सेना छिन्न-भिन्न हो

गई। और बहुत-सी काट डाली गई। बहुत से काफा जल में डूब मरे इधर राजपूतों ने पुल में आग लगा दी। और गजनी का दैत्य इस हार से एक कोष पीछे को अपनी छावनी हटाकर ले गया। इस आधे दिन के युद्ध में, राजपूतों की भी काफी हानि हुई। परन्तु सुल्तान की सेना और गज सेना का तो पूर्णरूप से सत्यानाश ही हो गया था। अब उसके पास सौ से भी कम हाथी बचे थे। उन सबकी भी सूँढ़ें कटी हुई थीं। और पैरों में गहरे घाव हो गये थे। गजनी का सुल्तान इस हार से निराश हो, अपना सिर पकड़ और मुँह ढाँप कर धरती में बैठ गया। और अधीर होकर कहने लगा, या अल्लाह ऐसा दिन तो आपने कभी इस जिन्दगी में नहीं दिखाया था।

श्री गोगा महापुराण १५वाँ भाग प्रारम्भ

अपने अल्ला को याद कर, हारा हुआ मलेच्छ, सारे युद्ध क्षेत्र पर अपनी क्रूर दृष्टि जमाये संन्यसंचालन कर रहा था। इधर राजपूतों के मोर्चे, जंजर हो रहे थे, पर सबसे भयानक बात महा सेनापति का मूर्च्छित हो जाना था, कुटिल धूर्त, महमूद,

छल बल द्वारा जैसे भी बने विजयी होना उसका उद्देश्य था। उसे अपनी बुद्धि द्वारा यह भली प्रकार भाष गया था, कि अब युद्ध का अन्त होने ही वाला है। और उसने बहुत सोच विचार कर के अपनी योजना कायम की। फतह मोहम्मद और सिद्धेश्वर उसके साथ थे। उसने फतह मोहम्मद की तरफ मेव भरी दृष्टि दौड़ा कर अपनी दाढ़ी पर हाथ फेर कर कहा, ऐ नेक इन्सान अब तेरी मुराद पूरी होने का वक़्त आ गया है। क्या तू इस युद्ध की फतह की जोखिम उठाकर, अपने सिर कामयाबी का सेहरा बाँधने को तैयार है।

फतह मोहम्मद ने आगे बढ़कर सुल्तान के प्रस्ताव को सुनकर कहा, हे आलीजहाँ मेरे खून की एक एक बूँद, आपके हुकम पर बहने में जरा भी आना कानी नहीं करेगी, मैं मरने जीने को एक तुम्हारे के समान समझता हूँ। हुज़ूर हुकम तो देकर देखें, इतना कह कर उसने अपनी तलवार सूँत ली। तो अब मेरा हुकम है, तू दो सौ मर मिटने वाले मरवानों को छाँट ले। यह ख़दमद गुसाई, तुम्हें राह बतायेगा, अब से कुछ पलों के भीतर ही उस बुलन्द दरवाजे पर, तू ग़ज़नी के सुल्तान को सलाम करना। मैं

खुदा का बन्दा, महमूद इतना ही जानता हूँ, कि यह बुलन्द दरवाजा, तेरे कार्य कलापों के कारण फतह दरवाजा कहलाये करेगा। और ले यह वह तलवार है, जिसने सोलह बार भारत को फतह किया है। वह याक़ पेमम्बर परवर दिगार सत्रहवीं बार, फतह का सेहरा तेरे सिर पर बाँधना चाहता है। जा अपनी राह के रोड़ों को रौंद कर, अपनी राह बना।

मैंने तलवार के साथ साथ सभी हकूकों का तुम्हें नेता बना दिया है। राज की किसी बात से तू अंजान नहीं है। युवक ने ख़ुश होकर और तलवार हाथ में उठाकर, दो सौ चुने हुए सरदारों को अपने पीछे आने का संकेत किया। और सिद्धेश्वर के घोड़े की लगाम, अपने घोड़े की लगाम से बाँध, तलवार की नोंक को उसके सीने से छुआ कर कहा गुसाई आगे आगे चल। सिद्धेश्वर इस दासी पुत्र की वरभत्ता से चिढ़कर, घृणा की नजर से उसकी ओर देख, सुल्तान से कुछ कहना चाहा। परन्तु महमूद ने मुख फेरकर सेना नायक मसऊद से कहा मसऊद अब हमारी बारी है। इतना कह महमूद ने अपना घोड़ा पानी में छोड़ दिया। उसके साथ ही तीस हजार योद्धा पानी में धँस गये। अल्ला हो अकबर के नारे से महालय

कम्पित हो गया। महालय के सभी मोर्चों पर झूमते हुए, राजपूतों के हाथ धर भर के लिये रुक गये। शत्रुदल नया बल पाकर आगे को बढ़ा, और फतेह मोहम्मद, वो सौ वीरों की टुकड़ी लेकर और लश्कर के पीछे से निकलकर, द्रुतगति से पाप मोचन की ओर बढ़ा। और कुछी क्षणों पश्चात्, वह सुरंग द्वार पर आकर अपने घोड़े से उतर पड़ा। अब फतेह मोहम्मद ने सिद्धेश्वर की पीठ में तलवार की नोक छुआकर कहा, आओ गुसाईं! इधर मन्दिर में नगाड़े बज रहे थे, उधर घायल और थके हुए भीमदेव अपने कक्ष के द्वार पर पहुंचे। उन्होंने देखा गंग सर्वज्ञ शान्त मुद्रा में वहीं खड़े हैं। भीमदेव ने सर्वज्ञ को प्रणाम किया, तब सर्वज्ञ ने आशीर्वाद दे कहा, हे धर्म रक्षक तेरी सदा कीर्ति बढ़े।

श्री गोगा महापुराण १६वाँ भाग प्रारम्भ

प्यारे बन्धुओं, जरा विचार करो, कि गजनी का वंश्य तो इतनी दूर दराज से मुसीबतें झेलता हुआ, सोमनाथ महात्म्य पर हमला करके उसे लूटने का हौसला उसका पिट-छित कर भी कम न हुआ,

इस समय उसकी हालत भारत के वीरों ने मुर्वे से भी गई बीती भना बी थी, परन्तु आगे बढ़कर उसे मार भगाने की हिम्मत यह अभागे देशवासी करने में कतरा जाते थे। इसीलिये यह सब अपनी चौकियों पर ही डटे रहे, आगे बढ़कर, गजनी के वंश्य को मार भगाने में उन्हें यह भय था, कि अगर मारे गये तो, हम सारे धन्यधान और ऐश आराम से वंचित रह जायेंगे। धर्मरक्षक महासेना पति ने भी बाणबलि होकर, दुश्मन को मार भगाने का हौसला इसीलिये नहीं किया कि अगर युद्ध में मारे गये, तो सारा ऐश आराम और सत्ता यहीं धरी रह जायेगी और चौला सुन्दरी के संग विलास करने के सौभाग्य से भी हम वंचित रह जायेंगे। देवदासी चौला सुन्दरी को चाहने वाले वह सभी लोग थे, जिन्होंने उसका नृत्य देखा था। परन्तु मुख्य तीन ही उस पर जी-जान से फिदा थे। एक तो गजनी का सुल्तान दूसरा खड्गभद्र और तीसरे बाणबली महाराज भीमदेव, यह वंशा भारत के सभी नरेशों की हो चुकी थी।

यह भारत के नरेश परस्पर कलह, ईर्ष्या और अभिमान के नशे में डूब रहे थे। अपने बढ़प्पन के

आगे यह दूसरे को खाता-पीता नहीं देखना चाहते थे। जालस्य और अविचार इनमें अधिक भर गया था यह अफीम खाते, मद्य पान करके रासरंग में मस्त रहते थे। इनकी प्रजा में एकता का नामनिशान भी नहीं था। अनेक पंथ और अनेक विचारों ने, इनका मनोविज्ञान बिगाड़ रखा था। छूतछात के भूत ने इन्हें बुरी तरह से घस लिया था। धर्म के नाम पर अधर्म करना, इनका नित्य का धन्धा था। ब्रह्मचर्य जीवन को भूल गये परनारियों के संग भोग विलास करके ही, यह अपने को तीसमारखाँ समझते थे। इन राजा-महाराजाओं की वही दशा हो गई थी, कि मारते के अगाड़ी और भागते के पिछाड़ी। गोगाराणा के जमाने वाली, इस भारत की एरुता अब छिन्न-भिन्न हो गई थी। देश को एक सूत्र में बांधने वाला वीर, उस काल में कोई था ही नहीं। अपनी अपनी छपली और अपना-अपना राग धाली कहावत ही देश को दुःखी कर रही थी। हमारे विद्यार्थियों के दिलों को एक ही भावना कुरेदती है कि हमारे पुरखा इतने शूरवीर होते हुए भी, सदियों गुलामी के दुःखों को भोगने को क्यों हाथ पर हाथ धरे बैठे रहे। मित्रो हमारे इन वीरों ने ब्राह्मणों के बहकावे में आकर

अपने निर्बल साईयों के संग अत्याचार करके, उन्हें मुसलमान होने को बाध्य किया और नारी जाति पर अत्याचार करके अपनी मान मर्यादा कौड़ियों के भाव बेच खाई।

यही लालची भारतवासी अपनी इज्जत कौड़ियों के मोल बेचने को अब भी तत्पर थे, इन तीन चार दिन की हार पश्चात् भी महमूद को भारतीय रिश्वतखोरों की कमी नहीं थी इन्होंने भारतवासियों ने, एक हिन्दू योद्धा को मुसलमान बनने को मजबूर करके उसका नाम फतेह मोहम्मद धरवाया था, जो अब महमूद का सिपहसालार बना हुआ था येही वीर सिद्धेश्वर के पिछाड़ी हाथ बांधकर सुरंग के रास्ते धकेलता हुआ लेजा रहा था, तब सिद्धेश्वर ने कहा, क्या तेरे हुक्म से, परन्तु फतेह मोहम्मद ने कोई तर्क नहीं किया, झटपट रस्सी उसकी कमर में डाल और पीछे की तरफ फसाकर उसके हाथ बांध दिये। और सैनिक से कहा, यह सलस चलने में जरा भी आना-कानी करे, तो इसका सिर धड़ से जुदा कर देना। इसके पश्चात् उसने मशाल जलवाई, और सिद्धेश्वर को धकेलता हुआ वह सुरंग में धंस गया। उसके पीछे दो ती बेन्ने की बख्बर सेना थी। सिद्धेश्वर को

बबहवासी की तरह धकेलते हुए, सैनिक सुरंग में ले जा रहे थे। अपनों से विश्वासघात करने के कारण उसका सब रस्से धिक्कार रहा था। उधर डंका बजते ही असऊद सेनानायक की सेना अल्लाहो अकबर का नारा बैती हुई बरसाती नदी के समान बढ़ी चली आ रही थी। विपत्तियों से न चब्राने वाले तुर्क योद्धा, तेज चाल से चले आ रहे थे। उनके पीछे साहसी सुल्तान मेहमूद था।

सिंह द्वार पर, जूनागढ़ नरेश की चौकी थी। सोरठी योद्धा गरज उठे, महालय द्वार के पास शत्रु पहुँचने लगे, और तीरों द्वारा विध विधकर धराशाही होने लगे। भुवों से छाई पट गई। पर अपने मुवों को पैरों से रौंदते हुए सैनिक बढ़े ही चले जा रहे थे। तभी सिंह द्वार पर पहुँचकर दुश्मनों ने आग लगा दी। आग लगने से कोट में भारी नय ध्याप गया और इसी क्षण, अन्तरायण से, अल्लाह हो अकबर की सदा सुनाई मड़ी। राजपूत राजे आश्चर्य चकित हो भीतर की ओर देखने लगे, और जो कुछ उन्होंने देखा उससे भयभीत होकर वह झिल्ला उठे, न मालूम कौन सी धरती फोड़कर शत्रु महालय में घुस आये हैं। और न जाने किस विधि से, संकटेश्वर

की बावड़ी का जल सूख गया। तभी एक के बाद एक का सिर जमकने लगा। न मालूम दैत्य पाताल फोड़ कर, यहाँ आ रहे हैं। सबसे आगे रस्सी से जकड़ा हुआ सिद्धेश्वर बिछाई दिया। जिसके पीछे से फतेह मोहम्मद ने तलवार का एक हाथ मारा, और उसका सिर एक ही बार में कटकर अलग जा गिरा। बात करनी तो दूर रही, उसे साँस लेने का भी अवसर नहीं मिला। उसकी तड़फती लाश को वहीं छोड़कर सारे दैत्य काल भैरव चौक तक पहुँच गये। युद्ध का शोर चारों दिशाओं में सुनाई दे रहा था। परन्तु यहाँ उसका किसी को भय नहीं था। सामने ही रुद्रभद्र, अपने चले चाँटों के साथ सान्नि-ताप रहे थे। दूर तक धूनियाँ हो धूनियाँ बहक रही थीं। और बड़े २ लश्कर बहककर आसमान में धुआँ फैला रहे थे। दैत्याकार रुद्रभद्र का काला कलूटा शरीर वहाँ आसीन था। फतेह मोहम्मद बाज की तरह इन पाखंडियों पर झपटा। देखते ही देखते उस के सैनिक उन तपस्वियों को गाजर मूली की तरह काट काटकर धूनियों में फेंकने लगे।

श्री गोगा महापुराण १७वाँ भाग प्रारम्भ

साधुओं में भगदड़ मच गई। और काले मुँह वाले अघोरी और बामाचारी जन, जिधर को जिस का सींग समाया भाग लिये। तभी फतह मोहम्मद ने सैनिकों को ललकार कर कहा, ध्यान से सुनो इन शैतानों में से एक भी जिन्दा बचकर भागने न पाये। तभी कड़ावर तुर्क तलवारें लेकर पिल पड़े। और सभी साधुओं के टुकड़े टुकड़े कर डाले, ढोंगी रत्नभद्र की सारी सिद्धियाँ हवा में उड़ गई, और गिड़गिड़ाकर काँपता हुआ बोला, मुझे सुल्तान के पास ले चलो, गजनी का सुल्तान मेरा दोस्त है। और मुझे देखते ही वह तुमसे प्रसन्न होगा, मेरे उसके कोल करार काफी पहले ही हो लिये हैं। तो ले सुल्तान की बी हुई इस तलवार का पानी पी। इतना कह तलवार का एक भरपूर हाथ मारा और रत्नभद्र का काला लहू, सिर कटते ही पृथ्वी पर बहने लगा।

इसके पश्चात् फतह मोहम्मद ने तलवार घमाते हुए कहा, दोस्तो अब सुल्तान का इस्तकवाले करने के लिये फतह द्वार की ओर चलो। समझ लो हमारा एक एक पल कितना कीमती है। इतना सुनकर सब

अल्लाह ही एकबार चिल्लाते हुए, सिंह द्वार की ओर बढ़ चले, और अस्त द्वार की गली कूँचों को पार करता हुआ सारा लश्कर, तेजी से बढ़ रहा था, और राह में जो भी हिन्दू दिखाई दिया उसी के दो टुकड़े कर डाले। और वह कसाई मनुष्य मंदिर के परकोटे पर जा पहुँचा, वहाँ कभी किसी मलेच्छ ने घुसने की हिम्मत नहीं की थी। यहीं से एक बार देवदर्शन करने के अपराध में, उसे धक्के देकर इसे दूर भगा दिया गया था। इसीलिये वह अपना आपा भूलकर आखरी देवदर्शन करने के लिये वह ज्योति लिंग की ओर बढ़ा। उसने सोचा एक बार उस पत्थर के देवता को देखूँ तो सही जो केवल ब्राह्मणों की ही सुनते हैं। द्वारका द्वार को पार कर, तुर्कों के दल कोट में घुस आये थे। जरा भी भयभीत न होकर सुल्तान के सैनिक सीढ़ी द्वारा कोट पर चढ़ रहे थे। और दूसरे चढ़ने वालों की सहायता कर रहे थे।

और मुखा युद्ध हो रहा था। लाशों से जल थल दोनों ही पट गये थे। सिंह द्वार पर जूनागढ़ नरेश अपने काठियावाड़ी सैनिकों को लिये, अडिम दीवार बनाये, मलेच्छों की लोथों का पहाड़ बना रहे थे। शेर बिल्लोशियों के बस्ते, घुसे चले आ रहे थे।

द्वार की भारी दुर्बला हो चुकी थी, अब वह किसी भी वक़्त गिर सकता था। इधर तुर्क योद्धा मच्छतों के समान घुसे चले आ रहे थे। और वृद्ध नवधन राव को शत्रुओं ने स्वर्ग लोक पहुंचा दिया। गुजर योद्धा दोनों हाथों से तलवार चलाने लगे, बड़ा और मुग़दर से हाथों हाथ निर्णय हो रहा था। गजनी का सुल्तान फतेह दरवाजे पर तलवार लिये खड़ा था। राव ने महमूद को देख सोचा क्यों न दो-दो हाथ इसी वक़्त से कर लिए जायें। उन्होंने अपनी तलवार सभाल, वह सुल्तान को ललकारते हुए कोठ से कूद पड़े। काचठी सैनिक बापू-बापू कहकर दौड़ पड़े, जब तक काचठी योद्धा संभले फतेह मोहम्मद ने दरवाजा खोल उनके ऊपर छलांग लगाई। तभी दुश्मन अल्लाह हो अकबर कहते हुए, मन्दिर में घुस आये और संकड़ों सैनिक उन पर दूट पड़े। और राव के टुकड़े-टुकड़े कर डाले। राजपूत योद्धा रोने-बिल्लाने लगे, अब तो तलवार चलाने की व्यवस्था भी नहीं रही। तभी चारों ओर से पुकार आई, अन्तर कोट-२ बचे-खुचे सैनिक अन्तर कोट की तरफ दौड़े, सारा रास्ता लाशों से पड़ा पड़ा था। और बालावर अशान्त हो गया था, शांति का नामो-

निशान भी न था। फतेह मोहम्मद ने गजनी के सुल्तान का, स्वागत कर उसे सलाम किया। और आगे २ अपनी धारदार तलवार से रास्ता बनाता हुआ वह चल पड़ा। और महमूद अपने अरबी घोड़े पर चढ़ा हुआ तुर्क योद्धाओं का भारी दल लिये हुए महात्म्य के पोर में घुसा। चारों तरफ से अल्लाह हो अकबर का नारा बैसे हुए वहाँ शत्रु घूम रहे थे। परन्तु इस स्थान पर उन्हें जीवित पुरुष कोई नहीं मिला।

जब इन वक़्तों के घोड़ों की धूल उड़ती हुई दिखाई दी, तो दामोदर मेहता जान गये, कि शत्रु कुछी क्षणों में यहाँ आजायेंगे। दामोदर मेहता एक पंड़ी नीचे को उतरे ही थे, तो पीछे से किसी ने उन्हें छुआ। पलटकर जब उन्होंने देखा, तो गंग सर्वज्ञ शांत मुद्रा में वहाँ खड़े थे सर्वज्ञ ने गम्भीर मुद्रा में मेहता से कहा आ पुत्र। गंग सर्वज्ञ की आँखों में आँसू देखकर मेहता उनके पीछे-पीछे हो लिये, तभी सर्वज्ञ ने ज्योतिर्लिंग के ठीक पीछे एक गुप्त द्वार खोला, और जखेरी सुरंग में चलकर एक कक्ष में पहुँचे। जहाँ श्रीमद्वेद और चौलुक्य राव के शरीर भूमि में पड़े थे। और बालुका राव, शोक सस्पंज में, उदास मुख

घुपचाप खड़े थे। तलवार उनके हाथ में थी और उनके घाव का रक्त सूख चुका था। गंगा भी वहाँ उतरे मुख खड़ी थी।

सर्वज्ञ ने कहा पुत्र, चौलुक्य तो स्वर्गवासी हुए, परन्तु बाणवली अभी मूर्छित हैं। गुजरात के राजा की रक्षा का भार मैं तुम्हें सौंपता हूँ, भीमदेव का जीवित रहना बहुत कारणों से जरूरी है। इस समय एक-एक क्षण मूल्यवान है। इतना कहकर मूर्छित भीमदेव को सर्वज्ञ अपने कंधे पर लादकर, उस अंधेरी गुफा की ओर बढ़ चले। वामोदर मेहता और बालुकाराय, नंगी तलवारें लिये, उनके पीछे-पीछे चलने लगे। थोड़ी दूर चलने से उजाला दिखाई देने लगा। और वह वहाँ जा पहुँचे, जहाँ सामने ही समुद्र बह रहा था। महाराजा भीमदेव का शरीर उन्होंने नाव पर चढ़ाकर कहा, पुत्र मैं तुम्हें आशीर्वाद देता हूँ तुम सदैव सुखी रहो। इतना कहकर सर्वज्ञ तेजी के साथ उस अंधेरी गुफा में घुस गये। दोनों राज्य पुरुष उन्हें प्रणाम भी न कर सके। सर्वज्ञ अपने गीले नेत्र किये हुए अपने देवता ज्योतिर्लिंग के पास जा पहुँचे। और भीमदेव की नौका क्षमात की तरफ रवाना हुई।

श्री गोगा महापुराण १८वाँ भाग प्रारम्भ

तीन चार दिन के युद्ध के पश्चात् भी महमूद का भेदिया, मन्दिर में घुस आया। गंग सर्वज्ञ, शान्त मुद्रा में वहाँ खड़े अपने देवता ज्योतिर्लिंग की पूजा अर्चना में अकेले ही मन्दिर में रह रहे थे। मन्दिर का गुप्त द्वार सातम करने के पश्चात्, महमूद गुप्त मार्ग द्वारा मन्दिर में, मय अपनी फौज के घुस आया। उसी के साथ, गुर्ज हाथ में लिये हुए, फतह मोहम्मद भी था। और भारत के भेदिये सन्त अलवरजी ने भी अपने हाथ में तलवार लिए हुए महमूद के साथ ही, मन्दिर में प्रवेश किया। महमूद ने मन्दिर में घुस आने के पश्चात्, नितान्त शान्त वातावरण में, गंग सर्वज्ञ को स्वर्ण का थाल हाथ में लिये, देवाधिदेव सोमनाथ प्रभु की आरती करते देखा। कुछ पल महमूद भाव विभोर हो घुपचाप खड़ा रहा। कुछ ही क्षण पश्चात् वह गंग सर्वज्ञ से, सतेज वाणी में बोला, और यहाँ कौन कौन हैं। सर्वज्ञ ने शान्त स्वर से उत्तर दिया, मैं और मेरा देवता, फिर बिना उत्तर दिये ही बोले, महमूद क्षण भर अभी ठहर जा। इतना कह कर वह अपनी पूजा समाप्त करने लगे।

महमूद और उसके दोनों साथी भी सर्वज्ञ की

पूजा अर्चना खड़े खड़े देखते रहे। सर्वज्ञ ने शीघ्र ही धूमि पर गिरकर, अपने देवता को दण्डवत की। फिर वह ज्योतिर्लिंग के ध्यान में मग्न हो, उन्होंने कान्त मुद्रा में महमूद से कहा, अब तुम अपना कार्य करो। इतना कहकर उन्होंने अपने नेत्र बन्द कर लिये, और शीघ्र ही उनका शरीर समाविष्ट हो गया। महमूद ने फतह मोहम्मद को इशारा किया, सभी फतह मोहम्मद ने अपना गुर्ज उठाकर कहा, ऐ बुजुर्गवार पीछे हटो और हमें फुफ़ तौड़ने दो। पर गंग सर्वज्ञ ज्योतिर्लिंग से और सटकर बैठ गये। और महमूद से बोले पहले सेवक उसके पश्चात स्वामी इतना कहकर उन्होंने अपना मस्तक ज्योतिर्लिंग पर रख दिया। सुल्तान ने गुर्ज उठाकर बार किया और सर्वज्ञ सिर धड़ से अलग हो गया।

फिर तीन बार करके ज्योतिर्लिंग के तीन दुकड़े कर डाले जिसमें अरबों रुपयों के, हीरे, मोती, ज्वर जवाहरात और छिपा हुआ सोना निकला इसके पश्चात सुल्तान की सेना मंदिर में घुस गई और जिस के जो भी ज्वर जवाहरात हाथ लगे, उन्हें सेनापतियों ने अपने कब्जे में कर लिया। और देव पट्टन में संघियों ने भारी सूब मार कर खूब खून बरसाया

किया। इसके पश्चात, महमूद को भीमदेव का ध्यान आया, और वह उनकी खोज करने लगा। तभी फतह मोहम्मद ने अन्दाजा लगाकर कहा, अगर भीमदेव जिन्दा बच गया है तो वह किसी न किसी तरह खम्भात पहुँच गया होगा। क्योंकि चौला सुन्दरी खम्भात में है। और मेरी शोभना उसकी निगरानी करती है। उसे यह पता नहीं था कि शोभना एक स्वच्छ हृदय की नारी है और हर कीमन पर वह सुल्तान से चौला की रक्षा करेगी। शोभना को भी चौला से प्रेम हो गया था, और उसने महमूद से चौला की रक्षा करने की अपने मन में ठान ली थी।

उधर भीमदेव के घाव खम्भात के बंधाराज ने इलाज और चौला सुन्दरी की सेवा के कारण ठीक हो गये। तब इन्होंने हाथ जोड़कर बंधाराज से कहा महाराज अब तो मैं चलने-फिरने योग्य हो गया हूँ, बंधाराज ने मुस्कराकर कहा, महाराज आप अपने पुण्य प्रताप से और प्रभु कृपा से ठीक तो हो गये हैं, परन्तु आप अभी आराम करें। देवता जी में आराम कैसे कहें, मेरे सामने गुजरात की प्रतिष्ठा का भारी प्रश्न है। बंधाराज बोले महाराज, गुजरात के राजा के प्राणों का मूल्य बहुत अधिक है। बंधाराज के चले

जाने के पहचान वाला दर मेहता ने कहा महाराज हमसे जंसे भी बनेगा हम आपके प्राणों की रक्षा करेंगे। परन्तु मेरी एक योजना है महाराज, इस गजनी के दैत्य के लौटने के केवल दो ही मार्ग हैं। एक आबू होकर दूसरा कच्छ के मैदान में होकर आबू में महाराज विमल देव इस दैत्य के इंतजार में साठ हजार सेना लिये बैठे हैं। और महाराज बल्लभ देव भी अपनी सब सेना और साधन लेकर उनसे जा मिले हैं।

अनहिल्लराय भी सैन्य सहित आबू की तरफ चल पड़े हैं। इन दोनों महावीरों की सेना चालीस हजार से भी अधिक है। परन्तु एक बाधा भी है, वह यह कि कुमार दुर्लभदेव ने महमूद से गुप्त सन्धी करली है। वह गुजराधीश बनने के वास्ते तैयार बैठे हैं। उनके पास भी पचास हजार सज्जित सेना है। और वह निश्चय ही सुल्तान का साथ देंगे। भीमदेव बोले, क्या उनके सेनानायक भी देशद्रोही और मदार हैं। नहीं महाराज तो तो मुझे पूरी पूरी आशा है, कि वह सब हमारा ही साथ देंगे। जब क्यों न दुर्लभदेव को अभी-जल्दी बना लिया जाय। परन्तु महाराज वह भी नहीं होना। मेरी एक

योजना है, कि पाटन में पहुँचकर महमूद उनका अभि-
वेक करेगा। यह मुझे मसी-भाँति ज्ञात है। परन्तु हम ऐसा उपाय करेंगे, कि सिद्धपुर से पाटन जाते समय दुर्लभदेव के संग अधिक सेना न हो। क्योंकि मैंने सेना नायकों को सब कुछ समझा दिया है।

अमीर शीघ्र ही पाटन से कूँच कर देगा। कारण उसका सारा बल समाप्त हो चुका है। और उसके सैनिक अशान्त हैं। वह हमारी आबू की तैयारी से भी परिचित है। वह दुर्लभदेव को राजा बना, सूट का माल लेकर सीधा गजनी का रास्ता पकड़ेगा। उस समय बेखबर दुर्लभदेव को कैद करना कठिन न होगा। सुल्तान सीधा मरह्यली की तरफ होकर जायेगा। तो सज्जन सिंह चौहान रणथम्बी माता के चौराहे पर चौकी धरे बैठे हुए गजनी के दैत्य का इन्तजार कर रहे हैं। अब हमें यहाँ का भरोसा नहीं है, गजनी का सुल्तान आपकी गन्ध सूँघता हुआ, किसी भी पल सम्भात में आ सकता है। इसलिये आप बीजा और बालुकाराय को लेकर आबू की ओर कूँच कर दो। मैं सेठी ब्राह्मणों और तारों की व्यवस्था करवाना किये देता हूँ। धन-सम्पत्ति और साथ राजनी को बचाव का जब कतई वक़्त नहीं है।

जाने के परचात वाबादर नेहता के कहा महाराज हमसे जंसे भी बनेगा हम आपके प्राणों की रक्षा करेंगे। परन्तु मेरी एक योजना है महाराज, इस गजनी के बंत्य के लौटने के केवल दो ही मार्ग हैं। एक आबू होकर दूसरा कच्छ के मैदान में होकर आबू में महाराज विमल देव इस बंत्य के इंतजार में साठ हजार सेना लिये बैठे हैं। और महाराज बल्लभ देव भी अपनी सब सेना और साधन लेकर उनसे जा मिले हैं।

अनहिल्लराय भी सैन्य सहित आबू की तरफ चल पड़े हैं। इन दोनों महावीरों की सेना चालीस हजार से भी अधिक है। परन्तु एक बाधा भी है, वह यह कि कुमार दुर्लभदेव ने महमूद से गुप्त सन्धी करली है। वह गुजराधीश बनने के वास्ते तैयार बैठे हैं। उनके पास भी पचास हजार सज्जित सेना है। और वह निश्चय ही सुल्तान का साथ देंगे। श्रीमद्वेद बोले, क्या उनके सेनानायक भी देशद्रोही और महार हैं। नहीं महाराज तो तो मुझे पूरी पूरी आशा है, कि वह सब हमारा ही साध बने। जब क्यों न दुर्लभदेव को अपनी-जबड़ी बना लिया जाय। परन्तु महाराज वह कैसे कर सकते हैं। मेरी एक

योजना है, कि पाटना में पहुँचकर महमूद उनका अभि-
वेक करेगा। यह मुझे ज़रूरी-भाँति ज्ञात है। परन्तु हम ऐसा उपाय करेंगे, कि सिद्धपुर से पाटन जाते समय दुर्लभदेव के संग अधिक सेना न हो। क्योंकि मैंने सेना नायकों को सब कुछ समझा दिया है।

अमीर शीघ्र ही पाटन से कूँच कर देगा। कारण उसका सारा बल समाप्त हो चुका है। और उसके सैनिक अशान्त हैं। वह हमारी आबू की तैयारी से भी परिचित है। वह दुर्लभदेव को राजा बना, सूट का माल लेकर सीधा गजनी का रास्ता पकड़ेगा। उस समय बेखबर दुर्लभदेव को कैद करना कठिन न होगा। सुल्तान सीधा मरहथली की तरफ होकर जायेगा। तो सज्जन सिंह चौहान रजथम्बी माता के चौराहे पर खोकी धरे बैठे हुए गजनी के बंत्य का इन्तजार कर रहे हैं। जब हमें यहाँ का भरोसा नहीं है, गजनी का सुल्तान आपकी गन्ध सूँघता हुआ, किसी भी पल जम्मात में आ सकता है। इसलिये आप खोला और बालुकाराय को लेकर आबू की ओर कूँच करदो। मैं सेठी ब्राह्मणों और स्वार्यों को बकबक को रवाना किये देता हूँ। धन-सम्पत्ति और साथ-साथी को बचाने का जब कतई चकत्त नहीं है।

जगर हमें कोई बरेशानी पड़ी तो हम इसे तुरन्त जलाकर भस्म कर देंगे। भीमदेव बोले मैं आपकी कसम खाकर कहता हूँ मैं कहीं नहीं जाऊँगा।

आप चौला को पहुंचाने का प्रबन्ध करो। इतना सुनकर चौला रानी जो पास ही के कक्ष में बैठी हुई थी, लाज, शर्म सब त्याग कर दौड़ी हुई आ पहुँची और महाराज के कदमों से लिपट कर उसने कहा, चाहे कुछ भी क्यों न हो आपके जीते जी मैं आपको छोड़कर कहीं नहीं जाने की। प्रिय इस समय वक्त खराब है, तुम जिव मत करो। चौला बोली स्वामी मैं नाचने में जैसी लिपुज हूँ, उसी तरह तलवार चलाने में भी। इस क्षत्राणी की तलवार का पानी पीकर दुश्मन जरा देखे तो सही। महाराज मेरी आपसे विनती है, इसी वक्त किला मुझे प्रदान कर दिया जाए। इतना कह चौला सुन्दरी ने महाराज की तलवार उठाली। और बालुकाराय से बोली, सेनापती जी, इसी वक्त इन्हें किले से बाहर निकाल कर आबू की राह पकड़ो, यहाँ मुझे एक योद्धा की भी जरूरत नहीं है। सभी सैनिकों को महाराज की सेवा के लिये आप ले जायें। तभी एक सैनिक ने आ कर कहा, कि जय किले की ओर बढ़े चले जा रहे हैं।

अल्ताहो जज्जर के तारे लगाते हुए। चौला ने घबराकर कहा, व्यर्थ समय न गंवाकर गुजरात के स्वामी की रक्षा कीजिये, वह रहा गुप्त रास्ता, और आपसे क्या अपनी दुर्गाखिछात्री की आज्ञा नहीं सुनी तभी बालुकाराय ने रोते हुए, मूर्छित राजा का शरीर कंधे पर उठा लिया, और गुप्त रास्ते से प्रवेश करते हुए कहा, मैं आपको भगवान शंकर की रक्षा में छोड़ जा रहा हूँ। इतना कह सुरंग के अन्धेरे में वह विलीन हो गये।

जितने भी वहाँ सैनिक थे, सभी को भूगर्भ में उतार दिया और गुप्त मार्ग को बन्द कर दिया। फिर शोभना से बोली अब हम तुम दोनों बहनें यहाँ हैं। शोभना बोली तो क्या आज्ञा है महारानी जी, अब हम दोनों बहनें एक-एक तलवार लेकर ओर द्वार बन्द करके यहाँ बैठ प्रभू का नाम जप, इस भूमि की रक्षा करें। गुजरात के अधपति सुरक्षित हो गये, हम पर जो बीसेगी भुगतेंगे। इसके कुछ ही क्षणों के पश्चात्, सोलह हाथ ऊँची दीवार फलांगकर और धूल से रंगी तलवार हाथ में लेकर फतेह मोहम्मद जाँगन में आ दूँगा। और कबते ही उसे शोभना ने पहचान लिया। और चौला की मोतद भेष और हाथ

बन्द करके वहीं अड़कर खड़ी हो गई। फतेह मोहम्मद
 बीला में जा गया, शोभना बीली तुम्हारी ही प्रतीक्षा
 कर रही थी देखा। महमूद ने तुम्हें सेनापति बनाया
 अवश्य है, परन्तु देवा वह हमारे देश एवं और जाती
 का शत्रु है। परन्तु वह हमारा मित्र है। अब बीला
 को मेरे हवाले करो, जिसकी देखभाल का कार्य मैं
 तुम्हें सौंप गया था। इस समय वह यहीं है मैं भती-
 भाँति उसे देख चुका हूँ। शीघ्रता करो मैं उसे
 सुल्तान की भेंट करके भारी इनाम लूँगा। देवा
 तुम मेरी खुशी का कोई काम नहीं कर सकते, देवा
 ने कहा मैं अपनी प्रलिका के लिये अपना बाहिना
 हाथ भी काट कर दे सकता हूँ।

तुम मुझसे क्या करवाना चाहती हो, इतना तुम
 शोभना ने कहा मेरे अच्छे देवा, मुझे तुम गजनी के
 वैश्य का सिर काटकर ला दो। दो कदम पीछे को
 हटकर, फतेह मोहम्मद बीला यह क्या कहती हो
 शोभना। देव मेरे कहने से तुम इतना सा काम नहीं
 कर सकते। जो यमदूत के समान सत्रह बार भारत
 को सूटकर आग की भेंट कर चुका है। और वह
 इस समय तुम्हारे पुंनस में है। तुम्हारी शोभना की
 कुमारी नहीं आकर है, कि अभी दुरमन का सील काट

लाओ। तो क्या मैं उसके साथ बीला करूँ, कभी
 नहीं। क्या अपनी शोभना के लिये भी नहीं, नहीं
 भगवान के लिये भी नहीं। जल्दी करो शोभना
 बीला को लेकर चलो बुल्तान हमारी प्रतीक्षा में
 होगा। अगर तुम नहीं चल रही हो तो बीला की ही
 मेरे हवाले करो। परन्तु याद रखना तुमने शोभना
 की बात नहीं मानी है। व्यर्थ का शोर गुल मत करो,
 चुपचाप मेरे पीछे २ चली आओ। अन्दर कौन कौन
 है, शोभना फतेह मोहम्मद के पीछे २ चलकर अपनी
 तलवार उठा ली पल भर में ही उसने कार्य निश्चित
 कर लिया।

उसने एक छोटे द्वार में घुस कर कहा, जूता
 बाहर उतार दो, और बिना बोले अन्दर चलो। फतेह
 मोहम्मद ने जूता उतार द्वार में प्रवेश किया, शोभना
 ने द्वार बन्द कर दिया, और आप अन्धेरे में अलोप
 हो गई। फतेह मोहम्मद ने शोभना को पुकारा और
 कहा शोभना तुमने क्या मेरे साथ छोड़ा किया है।
 जो लाकर मुझे यहाँ कंद कर दिया। उसका सिर
 इधर उधर मुड़ते ही दीवार से टकरा रहा था।
 तभी एक छोटा सा सुराख खोल शोभना ने कहा, हाँ
 देवा मैंने दिया की है। क्योंकि भारत के पास इसके

अलावा दूसरा उपाय भी और क्या है। प्यार करने की किया और मैंने भी, अच्छे प्यार में हमने यह भी न सोचा मैं काहणी होकर किस जाति वाले के प्यार में फँस रही हूँ। जब देखा बड़ी जाति वाले और छोटी जाति वाले में यही अन्तर है, मैंने तेरे प्यार की खातिर अपना धर्म ईमान और अपनी मनुष्यता को ठुकरा कर तेरे प्यार का रूप देख लिया। देखा तुम मनुष्य नहीं राक्षस हो।

फतह मोहम्मद ने अभीर होकर कहा शोभना जैसे मेरा प्यार अग्न्या था, वैसे ही गुस्ता भी अग्न्या है। इतना कह उन्होंने उस सुराख में से बाहर निकल जाने के लिये अपना सिर ताकत से सुराख में घुसा दिया, जब पूरा सिर सुराख में घुस गया, तभी शोभना ने तलवार घुमाकर फतह मोहम्मद की गर्दन पर धाक किया, और उस वेंट्य का सिर घड़ से अलग हो गया। तभी शोभना ने भयभीत हो तलवार के दो तीन हाथ और मारे पर उसका प्यारा पहले ही बार में धम-खोक पहुँच चुका था, अब वह अपनी बूनी तलवार लिए हुए दौड़कर बीला रावी के घरनों में गिरकर बोली, अच्छे करो महारानी महल पर अमीर का कब्जा हो चुका है।

श्री मोगा महापुराण ३१वें भाग प्रारम्भ

महाराज बीमारी की हालत में ये इसलिये असी बुर नहीं गये होंगे। मैं तब तक सुल्तान को अटकाने रहूँगी। तुम मुझे महादेव बाबा के सहारे छोड़कर शीघ्रता से चली जाओ। दोनों सखियों ने सलाह कर बीला रानी को उसी गुप्त मार्ग द्वारा रवाना कर दिया। और खुद बीला के गहने कपड़े पहनकर और रानी के समान सजकर चौक में चौकी पर जा बैठी, उसी अज फाटक तोड़कर, अनिक कक्ष में घुस आये। शोभना ने कड़क कर कहा, बाहरदार जो एक कदम भी अन्दर रखता, जो तुम्हारा सेना नायक हो, उसे अन्दर भेजो। तभी एक प्रौढ़ सेना नायक आगे आया और शोभना रानी सखी घजी चौकी पर जमी रही। और धूरकर नायक से कहा मूर्ख, शस्त्र बाहर रख कर मेरे सम्मुख आ। नायक ने समझा यह वही रानी है जिसकी सुल्तान ने माँग की है।

वह अपने हथियार खोल भयभीत होता हुआ शोभना के सम्मुख आ खड़ा हुआ। शोभना बोली तुम्हें तुम्हारे सुल्तान का क्या दुश्मन है। आलीकहाँ उस नाजमी को देखने के इच्छुक है, जो इस महल में रहती है। शोभना ने कहा तुम अपने सुल्तान को

हमारा हुक्म पहुँचा दो, वह चार घड़ी बाद यहाँ तशरीफ लावे। और इस महल पर तुम सिर्फ पचास जवानों का पहरा रखो। और बाकी जवान बीस गज पीछे रहें, ड्योढ़ी पर सिर्फ तुम्हारा पहरा रहेगा। इतना कहकर वह चौकी पर बैठ गई। और शोभना का संदेश पाकर सुल्तान की बाँछें खिल गई। वह अपने को बड़ा भाग्यशाली समझने लगा। जीवन में वह पहली बार ही वह समझा प्रेम ऐसी वस्तु है, जो किसी कीमत पर खरीदी नहीं जा सकती। इसके आगे बड़े से बड़े विजेता को भी झुकना पड़ता है। फिर उसने फौरन हुक्म दिया कि लूटपाट बन्द कर दी जाये।

वह यह कल्पना भी नहीं कर सका कि चौला के स्थान पर शोभना उसे उल्लू बना रही है। कुछ ही अर्से के पश्चात्, सुल्तान ने महल पर पहुँचकर ताली बजाई। अन्दर से शोभना ने मीठी वाणी में उत्तर दिया, अगर यशबदी गजनी के सुल्तान पधारे हैं तो आप अन्दर आ सकते हैं। इस समय इस रानी के पास, कोई दास वक्सी नहीं है, सिर्फ यहाँ मैं ही अकेली हूँ। येदी लखन में ही नहीं आ रहा है, कि मैं किस प्रकार आपकी स्वागत करूँ। मधुर कण्ठ की कोमल

जैसी मधुर आवाज सुनकर, सुल्तान खिल उठा। उसने कहा मेरे मनकी मलिका, मुझे एक बार तुम्हारे दर्शनों की झलक मिल चुकी है यह खुदा का बन्दा आप का गुलाम महमूद सलाम करता हुआ आपके सामने हाजिर है। शोभना बोली मैंने तो सुना था गजनी का सुल्तान राजाओं का राजा है। तो गुलाम महमूद यहाँ क्यों आया है।

मेरे मन की मलिका जो महमूद बादशाहों का भी बादशाह है, वही अपनी महारानी का गुलाम है। और यह भी जानकर कि मैं एक तुच्छ देवदासी हूँ। इसी के वास्ते क्या गजनी का सुल्तान खूनी तलवार लिये हुए यहाँ आ पहुँचा है। सुल्तान बोला मुझे खुद अफसोस है मलिका, मैं अभी से इस तलवार को तुम्हारे कदमों पर कुर्बान करता हूँ। इतना कह जाली के भीतर वह बंठी बात कर रही थी उसके कदमों के पास रख दी। शोभना बोली यह गजनी के सुल्तान की बरकत और दबदबा है। आपको उचित नहीं है कि इस बरकती कीमती तलवार को, एक बदना औरत के कदमों में धरने की बेवकूफी करें। महमूद बोला महारानी साहिबा आज महमूद अपनी बेवकूफी पर भी बेहद खुश है मलिका साहिबा, तो

इसके माने यह हुए कि गजनी के सुल्तान को भी भारत की हवा लग गई है। यहाँ के ज्यादातर लोग औरतों के गुलाम ही हुआ करते हैं।

गजनी सुल्तान को ऐसा नहीं होना चाहिये। महमूद बेतहाशा खिलखिलाकर हँस कर बोला, क्या महमूद के दिल नहीं है। शोभना बोली शायद दिल हो, परन्तु दिल प्यार धारदार तलवार पर चलने को कब कहता है। सुल्तान बोला इसीलिये अपनी धारदार तलवार आपके कदमों में धर दी है। वह भी इसीलिये कि यह महमूद खुदा का बन्दा तुम्हारे कदमों पर कुर्बान है क्यों क्या आप खुदा को प्यार नहीं करते, औरत का प्यार न धमकी से मिलता है, और न कोमत देकर खरीदने से और नहीं मिन्नत करने से, वह अर्पित किया जाता है, जिस प्रकार हिन्दू अपने देवता को फूल अर्पित करते हैं। इस समय तो अमीर ने अपनी तलवार अर्पित करके, मेरे मन को मोहा है। आपने गजनी के सुल्तान को ठीक से समझा है मल्लिका, खुदा का लाख-लाख शुक्र है। सुल्तान मैं तो एक तुच्छ देवदासी और अबला नारी हूँ। परन्तु गजनी के सुल्तान का, मैं कायर होना कतई पसन्द नहीं करती। इसलिये मेरा आपसे अनु-

रोध है, कि प्यार बियार की बातें अभी आप जानें। प्राप्त तो आपने मुझे कर ही लिया है, फिर बन्दी बना लीजिये और हुजूर की जब इच्छा हो मेरे साथ जनमानी कीजिये। शोभना की बातें सुन भरपूर हुए गले से सुल्तान बोला, हे नाजनीन तूने महमूद की तरह प्यार का घाव नहीं खाया। है इसी से इस प्रकार का वार्तालाप करती है।

उसने तुरन्त ड्योढ़ी से, सेना नायक को बुलाकर हुक्म दिया, कि इस नाजनीन के साथ मल्लिका जैसा व्यवहार किया जावे, और तुम गह अच्छी तरह समझ लो, कि गजनी का सुल्तान इसके हुक्म का बन्दा है। फिर धूमकर वह बोला मल्लिका साहिबा, आपकी सेवा में एक औरत रहती थी, वह कहाँ गई। शोभना ने कहा हुजूर के आने से पेस्तर आपका एक तरुण सेनापति, उसे लेकर भाग गया। इतना सुन महमूद वहाँ से चल दिया। और चौला रानी बड़ी बिपत उठाती हुई अपने स्वामी भीम देव के पास जा पहुँची। सुल्तान की तलवार शोभना के कदमों में ही पड़ी रही। फतेह मोहम्मद का अपनी प्रेयसी को लेकर भाग जाना सुल्तान की समझ में कतई नहीं आया। ऐसे समय में जब उसे मुझसे भारी

इनाम मिलने की आशा थी।

बहुत-सी कल्पनाएँ कर महमूद ने जासूस छोड़े, परन्तु फतेह मोहम्मद का सुराग न मिलना था और ना ही मिला। सुलतान अब अपना समय नष्ट न कर, अपने लश्कर को लेकर उसने पाटन को कूँच किया। क्योंकि अपना लूटा हुआ सभी खजाना, वह सेनापती महमूद और उस्ताद अलवरुनी की देख-रेख में पाटन भेज चुका था। उसके सैनिकों की जीने, जर जवाहरात से डट कर भर चुकी थी। अब उनका मन युद्ध से उकताकर अपने घर पहुँच कर मौज-मजे करने को कह रहा था। इसलिये सुलतान ने देर करनी ठीक नहीं समझी। उसने शोभना के समझाने का यही नतीजा निकाला कि किसी औरत को जोर-जबरदस्ती से काबू में करना अलग बात है, और उसका प्यार पाना अलग बात, शोभना के साथ सुलतान ने, जिस शालीनता से वार्तालाप किया था। उससे उसे प्यार पाने की पूर्ण आशा हो गई थी। शोभना की सवारी उसके सबसे उत्तम हाथी पर थी। हाथी पर सोने की अम्बारी खूब सजी-धजी थी। महमूद ने कंठियों के काफले को अगाड़ी कर, पाटन को कूँच किया। और दो दिन की मंजिल

करके पाटन के दरबार में वह बेखटके शालिल हो गया और सेना के वास्ते सुलतान ने मंदान में छावनी छववा दी और उसके सरदार खाली मकानों में कब्जा करके अपना समय काटने लगे।

कुछ दिन गजनी का सुल्तान, पाटन में अपना दरबार लगाकर अपने सेनापतियों से सलाह मशवरा करता रहा। वर्षा ऋतु आई, और अषाढ़ श्रावण में एक बूँद भी पानी नहीं वर्षा अकाल के संकट से, जनता के मुख पर मुँदनी छा गई। अनाज महंगा हो गया, गरीब जनता भूखी मरने लगी। सेठों ने सबाजत खोले, परन्तु अगले ही माह, अकाल मुँह फाड़कर, मनुष्यों को निगलने लगा। इस संकट के समय की विद्रोह भावना अपने सैनिकों में देख, महमूद ने शीघ्र ही गजनी लौटने का विचार किया। उसने अपने दरबार खास में, एक आम सभा की घोषणा की, और नगर के महाजनों और प्रधान पुरुषों को बुला कर, उनके सम्मुख यह प्रस्ताव रखा, कि हम गुजरात का राजा किस व्यक्ति को बनायें।

हम महाराजा चमुण्डराय के किसी वंशज को ही, राज्य सौंपना चाहते हैं। जो हमें ठीक समय पर साक्ष्यना किराज गजनी भेजता रहे। यह खबर सुन

देव ने जब सुनी, तो अपना सन्तों का ढोंगी बाना बदल कर, राजसी पोशाक पहन, पाटन आकर सुलतान की सेवा में नजर भेंट पेश करके हाथ जोड़ सिर नवा कर खड़ा हो गया। उसकी आधीनी बेख महमूद ने सन्तुष्ट होकर, उसकी कमर में तलवार बांधी, और बड़े आदर से अपने पास बैठकर सब बातें तय कीं। अगले ही दिन, अनहिल्ल पट्टन में दुर्लभदेव का राज्यभिषेक बड़ी धूमधाम से मनाया गया, चन्द्रशर्मा महा मन्त्री पद पर शोभित हुए। परन्तु दुखी प्रजा इस उत्सव में अकाल के कारण शामिल नहीं हुई। ब्राह्मणों द्वारा यज्ञ, हवन और पूजा पाठ की रीति सम्पन्न करके, और दान दक्षिणा ले वह अपने २ घरों को सिधारे। महमूद ने मन चाहा नजराना लेकर, सारा धन अपने हाथियों पर लाद लश्कर को आगे बढ़ा कर पाटन से कूँच बोल दिया।

आगे बढ़ने पर गजनी के सुलतान ने सुना कि, पाटन से नलकोट तक और आबू से झालौर तक राजपूत बहादुरों की एक लाख से भी अधिक तलवार, उसकी भली प्रकार खातिरबारी करने को, उतावली सी खड़ी महमूद के आने की राह देख रही हैं। इतनी खबर सुनते ही, सुलतान का चेहरा पीला

पड़ गया। इतनी भारी सेना से मुकाबला करना नामुमकिन है, जबकि हमारे सभी सरदार लड़ने का इरादा छोड़ चुके हैं। इसीलिए उसने भयभीत हो लड़ाई से बचने के लिये, सिन्ध की राह पकड़ना ही उचित समझा। और उसने कच्छकोट की तरफ अपने घोड़े की बाग मोड़कर और लाव लश्कर को साथ लेकर वह धीरे धीरे सिन्ध में घुसा अभी सुलतान कच्छ कोट भी नहीं पहुँच पाया था। तभी उसे सूचना मिली।

भील माल से अमरकोट तक राजपूतों की सेना खड़ी है। और अजमेर का चौहान राजा, बीसल देव अपने चाचा दुन्डी राव के साथ साठ हजार सेना लिए हुए पीलू के मैदान में, अपने पिता धर्मगजदेव का तर्पण करने के लिए, उसे महमूद के रक्त की बड़ी आवश्यकता है। इन सभी सन्देशों को सुनकर, महमूद अपनी बाढ़ी के बाल नाँचते हुए उसका सिर चकराने लगा। आज उसे मोमनाथ के विजेता फतह मोहम्मद की याद आ रही थी। उसने समझ लिया था सेरी इतनी मेहनत की कमाई हुई दौलत अब गजनी जाने नहीं पाएगी। इसी समय उसे एक और भयानक खबर मिली, कि गुजरात का राजा भीमदेव उसकी

पीठ में छुरा मारने को भीनामाल से, आगे तक बढ़ आया है। अब तो उसके सम्मुख एक ही रास्ता रह गया था कि वह कच्छ के मैदान में घुसने की जोखिम उठावे इस समय उसके पास न अधिक ऊंट थे, और न पीने का पानी, और न कोई ऐसा पथ प्रदर्शक था जिसका विश्वास किया जा सके।

आज तो अपने बन्दे महमूद को उसका खुदा भी राह नहीं बता रहा था। उसका एक भी सेनापती लड़ाई के वास्ते इच्छुक नहीं था। मजबूरन वह अपने धन्यधान्य से निराश हो, वह मरुभूमि की ओर मुड़ा, कच्छ के महारण में घुसने के सिवा उसे और कहीं अपना निस्तार नहीं दिखाई दिया। अपनी बाग मोड़ते समय उसने चोला रूपी शोभना से कहा महारानी साहिबा, यह अभाग खुदा का बन्दा महमूद अपनी परेशानी के कारण तुम्हें आजाद करता है। आपका जहाँ जो करे, आप हंसी-खुशी जा सकती हैं। इस पर शोभना ने कहा सुल्तान इसका नाम रिहाई नहीं आपकी बेबसी है। सुल्तान जब खुशहाल होकर गजनी पहुँचे, तब मुझे रिहाई देना उचित समझें तो ठीक भी होगा। और जब की बात अब देखी जायेगी, इस समय तो मैं सुल्तान की विपत्ति में

छोड़कर जाना, धर्म नहीं समझती हूँ। महमूद तुमने अंसा किया है वैसे ही तुम्हारे आगे आता जा रहा है। तुमने भगवान के भक्तों को मारा है, जिन्होंने तुम्हारा कुछ भी नहीं बिगाड़ा था। कंकर पत्थरों के लालची होकर सुल्तान तुम मन्दिरों को लूट कर गरीबों के घरों को जला देते हो। अगर तुम्हारा खुदा, तुम्हारी इन हरकतों से खुश है, तो वह खुदा नहीं शैतान है। महमूद अपने गुस्से को दबाता हुआ अपनी मलका की बातें सुनकर मन ही मन, महारानी के साहस और उसकी वीरताई की कद्र करता रहा है। फिर वह आँखों में आँसू भरकर कहती है ऐ गजनी के सुल्तान, तुम किस प्रकार जिन्दे आदमी को कत्ल करके उसका बसा बसाया घर, आग लगाकर वीरान कर डालते हो। क्या सुल्तान उनमें तुम्हारी जैसी जान नहीं होती है। उन्हें कितना दुःख होता होगा जिन्हें तुम बिना खता कत्ल कर देते हो। इतना कहकर शोभना की आँखों से टप टप आँसू सरने लगे। और बोली सुल्तान जैसे तुम खुदा के बन्ने हो, उसी प्रकार की होनहार बन गई। सुल्तान ताकतवर की तलवार कमजोरों की रक्षा के वास्ते होती है। उन्हें लूटने-छसोटने और मारने के वास्ते

वहीं तबसे खुदा का बन्दा होकर जो गंग स्यंक
को मारा है क्या वह खुदा के बन्दे नहीं थे, अब तुम्हें
अपनी करनी का फल भोगना ही पड़ेगा।

शोभना की वार्ता सुनकर, सुल्तान ने अपने दोनों
हाथ उठा कर खुदा की बन्दगी कर अपने गुनाहों को
माफी मांगी। और शोभना से प्रसन्न होकर कहा,
मलिका तुमने मुझ गुनहगार की आँखें खोल दीं।
अब हमें शीघ्र गजनी चलना चाहिए, अकहोमा वही
जो मन्जूर खुदा होगा। महमूद चारों तरफ से अपने
को बचाता हुआ, मरहथली की भूमि पर अपनी सेना
लेकर आ पहुँचा, और मैदान में अपनी छावनी बाल
कर, अपने दूतों को किसी आदमी को तलाश करने
के लिए भेजा, जो मर्झा जानता हो और हमें राह
बिखावे। महमूद के सेना नायक आदमी को तलाश
करते वहीं आ पहुँचे जहाँ घोघा राणा का होनहार
पुत्र कीर सज्जनसिंह रणथम्बी साता के चौराहे पर
अपनी छोटी डाले गजनी के बंत्य का इन्तजार कर
रहे थे और मन ही मन सोच रहे थे अगर अभाय-
वश सुल्तान इधर को आ निकला तो उसका निरवाह
मही है। महीनों से वह गजनी के बंत्य के इन्तजार
में बैठा-कपटत वहाँ बैठ कर तपस्या कर रहा था।

तभी उसने सुना गजनी का कैथे यहाँ आ पहुँचा है।
तो वह खुशी से फूल उठा और उसने अपना साँझमी
को थपथपाया। अहि खुशी के कारण उसके रक्त में
मुखी बौड़ पड़ी। बस अब भगवान शंकर मेरी सहा-
यता करें, और सोमनाथ प्रभु अपना तीसरा नेत्र
खोलकर दुष्ट को मरम कर दें। तभी उसने दूर से
देखा, साँप की तरह कुण्डली मार कर बंत्य की सेना
मैदान में पड़ी है।

तभी सैनिकों ने आकर टेकरी को घेर लिया
और बंत्य के समान सभी तुर्क और पठान सैनिक
पानी पर पिल पड़े। और सारा ही पानी उन्होंने
ऊँटों में भर लिया तभी उनकी दृष्टि सज्जनसिंह पर
पड़ी, जो मैले कपड़े, बड़ी हुई बाढ़ी, दुर्बल काया
और उलझे हुए बालों ने उनकी शान बढ़ा रखी थी।
वह सज्जनसिंह को पकड़ कर सेना नायक के सामने
ले गये। सेना नायक ने रीढ़ से पूछा, तू कौन है रे
सज्जनसिंह ने उत्तर दिया, मैं मम्मरिया भूमिया हूँ।
क्या तू रण मार्ग से वाकिफ है, और रण का मार्ग
जानता है। और हमें राह बिखा सकता है। उसने
कहा बिलकुल नहीं क्योंकि वहाँ रणथम्बी साता की
जान है। साता को लाय कर कोई जगो नहीं करता।

नायक ने कहा तू उधर गया है, सज्जनसिंह बोले हाँ गया तो हूँ। तो हमें तू मार्ग दिखा तुझे सोना मिलेगा। उसने कहा मैं नहीं दिखाऊँगा, सज्जनसिंह ने मूर्ख भूमिये का बड़ी होशियारी से अभिनय किया, नायक ने उसे पहर में रख कर कहा तू हमें राह दिखा सकता है, सज्जनसिंह ने कहा कतई नहीं।

सेना नायक ने उसे ले जाकर सुल्तान के सम्मुख पेश किया। महमूद ने कहा क्यों वे राह दिखाने से इन्कार करता है। इसलिये कि वहाँ माता की आन है, माता को लाँघकर कोई नहीं निकल सकता है। सुल्तान ने कहा, बकवास बन्द कर, तुझे सोना मिलेगा। इतना सुन सज्जनसिंह ने कहा कितना, महमूद बोला बहुत सारा। इतना कहकर उसने मोहर अशकियों से भरी एक थैली सज्जनसिंह के सामने फेंक दी। मोहरों को उठाकर सज्जनसिंह ने खुश होकर और थैली को चूमकर दुबारा अभिनय किया। जैसे वह लालच में आकर सुल्तान को गजनी की राह दिखाने को राजी होही गया हो। महमूद ने पूछा अब तू वह बसला कितने दिन का रास्ता है। सज्जनसिंह ने कहा कम से कम आठ दस दिन का सफर रहे; देख ले जहाँ की तो जिन्दा नहीं रहेगा।

जिन्दा कैसे रहेगा, इतना कहकर सज्जनसिंह मुस्कुरा दिया, फिर उसे कड़े पहर में रखा गया। पर उस की खातिर तवाजह वहाँ खूब हुई। जो घड़ी विश्राम करने के बख्शात और एक पहर रात गुजर जाने के बाद रण थम्बी माता का उत्संघन करके महालय के रण में प्रवेश किया।

श्री मोगा महापुराण १००वाँ भाग प्रारम्भ

अब कच्छ के महारन के वर्णन का तरफ ध्यान दें, जिसमें फंसकर मनुष्य का जीवित निकलना नामुमकिन है। महमूद भी अपनी चतुरंगी सेना लिये हुए इसी रत से गुजर कर, सज्जनसिंह के पीछे-पीछे चल रहा था। उसकी भयंकरता का वर्णन करते हुए लेखक की भी रूह काँप रही है यह कच्छ का महारन तीन सौ कोष के घेरे में फंसा हुआ है। जिसके चारों तरफ रेत ही रेत है। और रेत के ऊँचे नीचे पर्वत तेज हवाओं के साथ मुड़कर, वह नये-नये संकट उत्पन्न करते हैं। यहाँ पर कहीं रेत के ऊँचे-नीचे ढीले हैं। तो कहीं जलती हुई चट्टानें हैं। रेती काफी तपने के कारण लाल रंग की हो जाती है। और पानी मिलने की तो दूर-दूर तक आशा ही नहीं है।

आवनी एक बार घुस गया तो दुबारा लौटकर वापिस नहीं आ सकता है। जो एक बार घुस गया वह घुसा ही रह जाता है। समझलो निकलकर आने का कोई मार्ग है ही नहीं। सूर्य के प्रचण्ड ताप के तपती हुई रेतीली जट्टानों, जब प्रबल पवन के वेग से उड़ती हैं, तो प्रलय के समान दृश्य उपस्थित हो जाता है। उन संभावनों में मनुष्य की तो बात ही क्या कही जाय, हाथी, घोड़े, पशु-पक्षी जो भी उसकी चपेट में फँस जाता है, वह वहीं का वहीं ही समा जाता है। वहाँ पर इस कदर बालू उड़ती रहती है, कि दिन में भी अंधेरे जैसी रात्री हो जाती है। अधिक रेत उड़ने के कारण घनघोर अन्धकार वहाँ फैला रहता है।

ऊपर की तपती हुई बालू, जीवित प्राणियों की ज्वलन समाधी बना देने को विवश कर देती है। इस रन में घुसना साँप के मुँह में घुसने से भी अधिक भयंकर बात है। इसी भयंकर रन में सज्जनसिंह महमूद को बहकाकर सेना सहित काफी आगे ले जाता है। महमूद और उसके संगी-साथियों की जीवित समाधी बनाने के वास्तव में यहाँ पर आपको रणभस्मी भाता के कण्ड रन की दिकरालता और मर्यादालोक का परिचय दिये गये हैं सबसे आगे

सज्जनसिंह चौहान अपनी भूखी-प्यासी सखियों पर सवार होकर तारों भरी रात में, सितारों की देखता परखता बढ़ा चला जा रहा है। उसके पीछे गजनी के सुलतान के सब ही तीरंदाज और पदाधिकारी भारवाहक खच्चर, घोड़े, हाथी, ऊँट और ऐसे कीमती ऊँट पर जालीदार जरदोजी की काठी पर शोभना गुलाम अब्बास की कमान में पाँच सौ घुड़सवारों से घिरी हुई बँठी है, उसके पश्चात अपने अरबी काले घोड़े पर गजनी का सुलतान महमूद अपने बिरलोची सरदारों और धन धान्य से लदे ऊँटों के साथ, सबसे पीछे कोतवाल और कोतवाल के साथ हाथी, घोड़े, ऊँट और पानी रसद थी जब रात बीत कर दिन निकला, तब सबने विश्राम कर और नित्य कर्म से कारिग हो खा-पीकर तैयार हुए और गजनी के सुलतान का हुक्म मिलते ही फिर सब आगे बढ़े, इसी तरह दूसरा, तीसरा और चौथा दिन भी सफर करते हुए बीत गया, सुलतान की सेना रन में घुसती ही चली गई क्योंकि उन्हें गजनी पहुँचने की जल्दी थी। परन्तु अब उन्हें सूर्य का असह्य उताप बुरी तरह झुलसने लगा था। अति गर्मी के कारण घोड़े सब बेरुम हो गये, पैदल सैनिक लथपथ हो गये, अति

प्यास लबने पर भी उन्हें पानी थोड़ा-थोड़ा ही मिल रहा था।

घोड़े गिर कर दम तोड़ने लगे, ऊँटनिया और ऊँट बलबलाने लगे, सभी आकाश में अन्धर छा गया। ऊँट, हाथी परेशान होकर इधर-उधर दौड़ने लगे। पर सज्जन सिंह की साँठनी अगाड़ी ही बढ़ती चली जा रही थी। बालू के गरम टीले इधर-उधर उड़ने लगे। हाथी, घोड़े, ऊँट और खच्चर सभी उसमें दबने लगे, अन्तर्गत आँधी के बवण्डर मनुष्य और घोड़े को घुमा-घुमाकर फेंकने लगे। हवा धीरे-२ अधिक गर्म हो गई। सैनिकों ने कपड़े उतार-उतार कर फेंकने शुरू कर दिये। हवा अति गर्म होने लगी, रेत के बड़े-बड़े स्तम्भ बनकर आकाश तक उड़ने लगे। सारी सेना त्राहि-त्राहि करने लगी। प्रबल वायु के थपेड़ों से हाथी, घोड़े, ऊँट और मनुष्य आकाश में उड़-उड़ कर अन्धे होने लगे। जरा-सी देर में सारी सेना और सरदार हाथी, घोड़े, ऊँट सभी धराशाही हो गये।

अपनी सब ही सेना को धराशाही हुए देखकर महमूद ने अपनी तलवार ऊँची करके और खूब जोर से चीखकर कहा। हम सबको यहाँ लाकर बेमौत

मारने वाला कौतान तू कौन है। सुलतान में सोमनाथ बाबा का एक गण हूँ, और गोगाराणा के वन्सज घोघाबापा का पुत्र। देखा तूने सोमनाथ बाबा का तीसरा नेत्र, इतना सुन अमीर की तलवार उठी की उठी ही रह गई। और गरम हवा की आँधी जैसे बबंडर ने उसकी आँखों में घुसकर उसे अन्धा कर दिया। और वह अपने घोड़े सहित गरमागरम बालू पर गिरकर, सदा के लिये सो गया। उसी के पास सज्जनसिंह भी अपना शरीर छोड़े, अन्धे होकर गिर पड़े, कोई भी प्राणी वहाँ जीवित न ही बचा सबकी समाधि उसी रणथम्बी माता के मैदान में बिना बननाये ही बन गई। गेहूँ के साथ घुन भी पिस गया। किसी को पता ही नहीं चला कि किसी का क्या हुआ गजनी की मस्तूरतें अपने-अपने पतियों और भाई-भतीजों के आने के इन्तजार में बड़ी ही बेचैन रहने लगी। और पास-पड़ोस ने उनके आँसू पोंछ-पोंछकर उनके घर आ-आकर उन्हें नित्य धीरज बधाया करती करती थी। जैसी करनी वैसी भरनी की कहावत यहाँ सोलह आने पाव रत्ती ठीक उतरी जैसा हिन्दुओं ने बोकर काटा वैसा ही मुसलमानों ने बोकर काटा।

इसके पश्चात् जब गजनी वालों को, भारत को लूटने गए हुए अपने सम्बन्धियों का कई साल तक कोई पता न चला, तो वह सब निराश हो भारत-वासियों को गालियाँ बक बक कर खामोश हो बैठे। उधर महमूद के जानिसारों और मुन्तजिम्ओं ने काफी इन्तजार करने के पश्चात्, महमूद के लूटे हुए गुप्त खजाने को खाली करना शुरू कर दिया। और अधिक लूटमार की हुई मुफ्त की बोलत मिल जाने के कारण वह सभी अधिकारी, और उनके बाल बच्चे सभी शराब पी पीकर तरह तरह की ऐवदारी करके, नित्य ही आपस में झगड़ा फिसाव करने लगे।

आहिस्ता-आहिस्ता गजनी के फिसाव का कारण, गोर के शासक मोहम्मद गौरी को भी पता पड़ गया कि गजनी के सुल्तान को भारत गये कई साल हो गये, वह वहाँ से अब तक वापिस नहीं लौटा है। और न ही कोई सैनिक सरदार ही वापिस लौटा है। इसी कारण उसकी लूटी हुई अपार सम्पत्ति उसके अधिकारी लूट लूटकर अपना घर भर रहे हैं, और इसी कारणवश आपस में लड़ाई झगड़ा कर बिना मौत ही मर रहे हैं। गजनी का इन्तजाम शासक के न होने के कारण, एक दम बिगड़ गया है। इस प्रकार

सोच विचार कर और अपने सरदारों से मझबरा कर, गोर का सुल्तान मोहम्मद गौरी अपनी सेना ले कर गजनी में आ घमका। और अपनी चतुराई से, बिना लड़ाई झगड़े के, सिर्फ तलवार का ही मजबूत बखल जमाकर राज्य काज करने लगा। इसका जगह का हाल जानने के लिए, पृथ्वीराज चौहान नामक पुस्तक पढ़नी चाहिये।

॥ इति श्री गोगा महा पुराण सौदा भाग समाप्त ॥



❀ श्री गोरख चालीसा ❀

बोहा-गणपति गिरजा पुत्र को सुमहं बारम्बार ।
हाथ जोड़ बिनती कहूं शारद नाम आधार ॥
॥ चौपाई ॥

जय जय गोरक्ष नाथ अविनाशी ।
कृपा करो गुह देव प्रकाशी ॥
जय जय जय गोरक्ष गुण ज्ञानी ।
इच्छा रूप योगी वरदानी ॥
अलख निरंजन तुम्हरो नामा ।
सदा करो भक्तन हित कामा ॥
नाम तुम्हारा जो कोई गावे ।
जन्म जन्म के दुःख नशावे ॥
जो कोई गोरक्ष नाम सुनावे ।
भूत पिशाच निकट नहीं आवे ॥
ज्ञान तुम्हारा योग से पावे ।
रूप तुम्हारा लक्ष्या न जावे ॥
निराकर तुम हो निर्वाणी ।
महिमा तुम्हरी वेद न जानी ॥

घट घट के तुम अन्तर्यामी ।
सिद्ध चौरासी करें प्रणामी ॥
भस्म अङ्ग गल नाद विराजे ।
जटा शीश अति सुन्दर साजे ॥
तुम बिन देव और नहीं पूजा ।
देव मुनि जन करते पूजा ॥
चिदानन्द सन्तन हितकारी ।
मंगल करण अमंगल हारी ॥
पूर्ण ब्रह्म सकल घट वासी ।
गोरख नाथ सकल प्रकाशी ॥
गोरख गोरख जो कोई ध्यावे ।
ब्रह्म रूप के दर्शन पावे ॥
शंकर रूप धर डमरु बाजे ।
कानन कुण्डल सुन्दर साजे ॥
नित्यानन्द है नाम तुम्हारा ।
असुर मार भक्तन रखवारा ॥
अति विशाल है रूप तुम्हारा ।
सुर नर मुनि जन पावें न मारा ॥

बीन बन्धु बीनन हितकारी ।
 हरो पाप हम शरण तुम्हारी ॥
 योग युक्ति मैं हो प्रकाशा ।
 सदा करो सन्तन तन वासा ॥
 प्रातःकाल लें नाम तुम्हारा ।
 सिद्धि बड़े अरु योष प्रचारा ॥
 हठ हठ हठ घोरक्ष हठीले ।
 मार मार बेरी के कीले ॥
 चल चल चल गोरक्ष बिकराला ।
 कुसमन मार करो बेहाला ॥
 जय जय जय गोरक्ष अविनाशी ।
 अपने जन की हरो चौरासी ॥
 अवल अगम है गोरक्ष योगी ।
 सिद्धि देवो हरो रस भोगी ॥
 काष्टो मार्ग यम को तुम आई
 तुम दिन मेरा कौष सहआई ॥
 अजर अमर है तुम्हरी देहा ।
 सनकादिक सब जोरहि नेहा ॥

कोटिन रवि सम तेज तुम्हारा ।
 है प्रसिद्ध जगत उजियारा ॥
 योगी लखें तुम्हारी माया ।
 पार ब्रह्म से ध्यान लगाया ॥
 ध्यान तुम्हारा जो कोई लावे ।
 अष्टसिद्धी नव निधि घर पावे ॥
 शिव गोरक्ष है नाम तुम्हारा ।
 गापी दुष्ट अधम को तारा ॥
 अगम अगोचर निर्भय नाथा ।
 सदा रहो सन्तन के साथी ॥
 शंकर रूप अवतार तुम्हारा ।
 गोपीचन्द, भरतरी, को तारा ॥
 सुन लीजो प्रभु अरज हमारी ।
 कृपासिन्धु योगी ब्रह्मचारी ॥
 पूर्ण आस दास की कीजे ।
 सेवन जान ज्ञान को दीजे ॥
 पतित पावन अधम अवारा ।
 तिनके हेतु तुम लेत अवतारा ॥

अलख निरंजन नाम तुम्हारा ।
 अगम पन्थ जिन योष प्रचारा ॥
 जय जय जय गोरख भगवाना ।
 सदा करो भक्तन कल्याणा ॥
 जय जय जय गोरख अविनासी ।
 सेवा करें सिद्ध चौरासी ॥
 जो पढ़ही गोरख चालीसा ।
 होय सिद्ध साक्षी जगदीशा ॥
 हाथ जोड़कर ध्यान लगावे ।
 और श्रद्धा से रोट चढ़ावे ॥
 बारह पाठ पढ़े नित जोई ।
 मनोकामना पूर्ण होई ॥

॥ दोहा ॥

सुने सुनावे प्रेम वश, पूजे अपने हाथ ।
 मन इच्छा सब कामना, पूरे गोरख नाथ ॥
 अगम अगोचर नाथ तुम, पारब्रह्म अवतार ।
 कानन कुण्डल सिर जटा, अंग विभूति अपार ॥
 सिद्ध पुरुष योगेश्वरी, दो मुक्तको उपदेश ।
 हर समय सेवा करूं, सुबह नाम आदेश ॥

॥ गुरु गोरख नाथ की आरती ॥

जय गोरक्ष देवा । जय गोरक्ष देवा ।
 करें कृपा मम ऊपर नित्य करूं सेवा ॥१॥
 शीश जटा अति सुन्दर माल चन्द्र सोहे ।
 कानन कुण्डल झलकत निरखत मन मोहे ॥२॥
 गलविच सेली नाद सुशोभित तन भस्मी धारी ।
 आदि पुरुष योगेश्वर सन्तन हितकारी ॥३॥
 नाथ निरंजन आप ही घट घट के वासी ।
 करत कृपा निज जन पर मेटत जम फांसी ॥४॥
 ऋद्धि सिद्धि चरणों में लोटत माया है दासी ।
 आप अलख अवधूता उत्तराखण्ड वासी ॥५॥
 अगम अगोचर अकथ अरुपी सबसे हो न्यारे ।
 योगी जन के आप ही सदा हो रखवारे ॥६॥
 ब्रह्मा विष्णु तुम्हारा निशदिन गुण गावे ।
 नारद शारद सुर मिल चरनन चितलावे ॥७॥
 चारों युग में आप बिराजत योगी तन धारी ।
 सतयुग द्वापर त्रेता कलयुग मय धारी ॥८॥
 गुरु गोरखनाथ की आरती निशदिन जो गावे ।
 विनयत बाल त्रिलोकी मुक्ता फल पावे ॥९॥

मुद्रक--यादव प्रिंटिंग प्रेस, बाजार सीताराम, दिल्ली-९

हमारे सर्व उपयोगी नये प्रकाशन

सर्व मनोकामना पूर्ण

यन्त्र-मन्त्र-तन्त्र व टोटके

आप सभी ओर से निराश हैं, भाग्य साथ नहीं देता मनोकामना पूरी नहीं होती तो इस महान पुस्तक को एक बार अवश्य मंगायें। इसमें अनेकों सिद्ध किये मन्त्र जैसे उच्च अधि-कारियों को अपना बनाना, मनचाही वस्तु प्राप्त करना, किसी के मन की बात जानना, परीक्षा में प्रथम श्रेणी लाना, कर्ज एवं रोग से छुटकारा पाना, व्यापार में उन्नति, मुकदमे में जीत, लाटरी व रेस में तथा सट्टे के नम्बर में सफलता, स्त्री पुष्पों का वशीकरण, घर से भागे हुये को वापस बुलाना तथा चोर का व चोरी गये माल का पता लगाना एवं बच्चों व बड़ों को भूत प्रेत वाधाओं से बचाने के सरल एवं सिद्ध मन्त्र व टोटके दिये गये हैं इसके प्रयोग का असर शीघ्र होता है। सम्पूर्ण बड़ी पुस्तक का मूल्य मात्र पन्द्रह रुपये तथा बड़ी विस्तृत पुस्तक का मूल्य २५ रुपया डाक खर्च सहित।

हर प्रकार की पुस्तकें बी० पी० द्वारा मंगाने का पता
मेरठ पुस्तक भंडार, ४२३५, पतली गली, नई सड़क, दिल्ली-६

ज्योतिष शास्त्र

भूत, वर्तमान एवं भविष्य का हाल बताना, जन्म पत्नी बनाना एवं पढ़ना, ग्रहों, नक्षत्रों का पूरा हाल, मृत्यु तथा आयु की जानकारी तथा ज्योतिष द्वारा उत्तम विवाह तथा धन प्राप्ति के सरल उपायों की जानकारी इस पुस्तक में दी गई है जिसे पढ़कर आप घर बैठे ही ज्योतिष विद्या के पूर्ण पंडित बन सकते हैं। मूल्य १५ रुपया डाक खर्च सहित।

हस्त सामुद्रिक शास्त्र

हमारे हाथों की रेखाओं पर ही हमारा जीवन, भविष्य, सुख-दुःख, विवाह, संतान, धन, व्यापार आदि अंकित हैं लेकिन जो हमारे हाथ पर लिखा है हम उसे स्वयं पढ़ नहीं सकते। नकली पंडितों के चक्कर में फंसकर अपना समय व धन नष्ट करते हैं। अतः आप आज ही महान आचार्यों, हस्त रेखा पंडितों के ग्रंथों का निचोड़ सरल भाषा में सैकड़ों चित्रों के साथ दिया गया है, मंगायें। मूल्य मात्र १५ रुपया डाक खर्च सहित।

जादू तन्त्र मन्त्र की पुस्तक

जादूगरी शिक्षा

इस पुस्तक में सैकड़ों हैरत अंगेज खेल जो जादूगर लोग छोटे बड़े शहरों में दिखाकर लोगों को आश्चर्यचकित कर देते हैं तथा खेल का रहस्य हजारों रुपये लेकर भी नहीं बताते हैं। सभी रहस्य आप हमारी पुस्तक को पढ़कर जान सकते हैं तथा स्वयं जादू के खेल दिखाकर धन तथा यश कमा सकते हैं। मूल्य मात्र पन्द्रह रुपया डाक खर्च सहित।

हर प्रकार की पुस्तकें बी० पी० द्वारा मंगाने का पता
मेरठ पुस्तक भंडार, ४२३५, पतली गली, नई सड़क, दिल्ली-६

मनुष्य मात्र के पढ़ने योग्य चिकित्सा शास्त्र का अद्भुत ग्रंथ

सरल चिकित्सा (प्रथम)

सुगम चिकित्सा (द्वितीय)

(लेखक - स्वामी जगदीश्वरा नंद सरस्वती)

इस ग्रंथ में स्वामीजी ने अपने तजुबों के तमाम गुप्त नुस्खों को खोलकर लिखा है। इस पुस्तक में शरीर में होने वाले रोगों का इलाज वैद्यक विधि से इस प्रकार समझाया है कि थोड़ा ज्ञान रखने वाला भी सहज में चिकित्सा कर सके। स्त्री-पुरुषों के गुप्त रोग (प्रदर, कमजोरी, नामर्दी) का निदान और उनका इलाज शारीरिक अनेक रोगों की चिकित्सा, जिन रोगों को स्त्री-पुरुष संकोच के कारण अपने प्यारे से प्यारे मनुष्य को भी नहीं कह सकते और न हर एक वैद्य से ही ठीक इलाज हो सकता है। ऐसे रोगों के सुगम नुस्खे लिखे हैं।

यदि आप सुखी और निरोग रहना चाहते हैं, अगर आप धन और मान कमाना चाहते हैं, अगर आप आनन्द से जिन्दगी बिताना चाहते हैं तो इसे हजार जगह से पैसा बचाकर मंगाइये। इस पुस्तक में वह वह अनुभूत प्रयोग दर्ज हैं जो पैसों से बनते और रुपयों का फायदा करते हैं, यदि आप बेचने के लिये ही कोई दवा बना लें तो घर बैठे ही सौ दो सौ रुपया रोज पैदा करने लगेंगे। इस पुस्तक के सैट का मूल्य १५) रुपया मात्र डाकखर्च सहित।

हर प्रकार की पुस्तकें बी० पी० द्वारा मंगाने का पता -
मेरठ पुस्तक भंडार, ४२३५, पतली गली, नई सड़क, दिल्ली-६

खजाने की कुञ्जी अर्थात् व्यापार सागर

खाली बैठों की हजारों रुपये पैदा कराने वाली यही एक पुस्तक है, इससे बीसियों प्रकार के हुनर बिना उस्ताद के घर बैठे सीख सकते हो। कारीगर लोग जिन बातों को बड़ी सेवा और धन खर्च करने पर भी मुश्किल से बताते थे वह इस पुस्तक द्वारा जानकार हर मनुष्य रुपया कमा सकता है। इसमें लकड़ी और चमड़े की वार्निश, कई प्रकार के साबुन, लिखने की रोशनाई, खुशबूदार तेल व इत्र, बीसियों प्रकार की दवाइयाँ, वैद्यक शास्त्रानुसार बनाने की विधि, शर्वत, मुरब्बा, अचार, सुगन्धित पान का मसाला, तम्बाकू की गोलियाँ खीर, आतिश-बाजी, बैटरी से गिल्ट करना, चांदी की पन्नी बनाना, चांदी साफ करना, दियासलाई बनाना, पारे का गिलास, कटोरा बनाना, शीशे पर बेल काढ़ना, लाखबत्ती, खांड के खिलौने, नकली केशर बनाना, नकली कस्तूरी बनाना, सींग के खिलौने, खिजाव, मंजन, अगरबत्ती मोमबत्ती, बर्फ की कुल्फी जमाना, सोने के बर्क, कपूर की माला, कांच जोड़ने का मसाला, साँप काटने की दवा, तिर दर्द की दवा, मेस्मरेजिम की अंगूठी, अर्क कपूर, बाल उड़ाने का पाउडर, पत्थर जोड़ने का मसाला, नमक सुलेमानी, पिपरमैण्ट की मिठाई, जादू की अंगूठी इत्यादि बहुत प्रकार की चीजें बनाने की विधि लिखी है। मूल्य बीस रुपया डाक व्यय सहित।

हर प्रकार की पुस्तकें बी० पी० द्वारा मंगाने का पता
मेरठ पुस्तक भंडार, ४२३५, पतली गली, नई सड़क, दिल्ली-६

न्यू स्कूटर मोटरसाईकिल गाइड

इस पुस्तक में मोटर साईकिल व स्कूटर सम्बन्धी तमाम जानकारी दी गई है। जिसकी सहायता से प्रत्येक व्यक्ति मोटरसाईकिल व स्कूटर की सम्पूर्ण ओवरहॉलिंग, मेगनीट-क्लच, वायरिंग जुड़ोकेशन गियर, चैन, ब्रेक, पिस्टन, डायनमो हानं, कारबोरेट बेंट्री आदि के विषय में सम्पूर्ण ज्ञान प्राप्त कर सकता है। अनेकों चित्रों से सुशोभित इस पुस्तक का मूल्य केवल २० रुपये। डाक खर्च माफ।

न्यू इलेक्ट्रिक वायरिंग

इन्जीनियरों, इलेक्ट्रिशियनों, विद्यार्थियों तथा उन सभी मनुष्यों के लिए, जो कि बिजली के बारे में ज्ञान प्राप्त करना चाहते हैं, यह पुस्तक अत्यन्त उपयोगी है इसमें सभी प्रकार की हाउस वायरिंग, ओवर वायरिंग, पावर वायरिंग, अंडरग्राउण्ड वायरिंग, फ्लोरिस्ट ट्यूब की वायरिंग, रेफ्रीजरेटर का काम, सर्किट व मोटर वायरिंग आदि की पूरी-पूरी जानकारी दी गई है।

मूल्य २०.०० डाक खर्च माफ

न्यू घड़ी साजी

इस पुस्तक में घड़ी साजी के आवश्यक औजारों का वर्णन घड़ियों की किस्में, घड़ियां खोलने के तरीके और उनकी मरम्मत का काम मय चित्रों के समझाया गया है। जिसकी सहायता से क्लाक, टाइमपीस, हाथ घड़ी आदि की मरम्मत और सफाई की जानकारी करके कोई भी व्यक्ति सफल घड़ीसाज बनकर सौ रुपये रोज कमा सकता है।

मूल्य २०.०० रु०

मेरठ पुस्तक मंडार, ४२३५, पतली गली, नई सड़क, दिल्ली-६

न्यू स्कुटर मोटरसाईकिल गाइड

इस पुस्तक में मोटर साईकिल व स्कुटर सम्बन्धी तमाम जानकारी दी गई है। जिसकी सहायता से प्रत्येक व्यक्ति मोटरसाईकिल व स्कुटर की सम्पूर्ण ओवरहालिंग, मेगनीट-क्लच, वायरिंग जुड़ोकेशन नियर, चैन, ब्रेक, पिस्टन, डायनमो हानं, कारबोरेट बैट्री आदि के विषय में सम्पूर्ण ज्ञान प्राप्त कर सकता है। अनेकों चित्रों से सुशोभित इस पुस्तक का मूल्य केवल २० रुपये। डाक खर्च माफ।

न्यू इलेक्ट्रिक वायरिंग

इन्जीनियरों, इलेक्ट्रिशियनों, विद्यार्थियों तथा उन सभी मनुष्यों के लिए, जो कि बिजली के बारे में ज्ञान प्राप्त करना चाहते हैं, यह पुस्तक अत्यन्त उपयोगी है इसमें सभी प्रकार की हाउस वायरिंग, ओवर वायरिंग, पावर वायरिंग, अंबरप्राउण्ड वायरिंग, फ्लोरिस्ट ट्यूब की वायरिंग, रेफ्रीजरेटर का काम, सर्किट व मोटर वायरिंग आदि की पूरी-पूरी जानकारी दी गई है।

मूल्य २०.०० डाक खर्च माफ

न्यू घड़ी साजी

इस पुस्तक में घड़ी साजी के आवश्यक औजारों का वर्णन चित्रों की किस्में, घड़ियां खोलने के तरीके और उनकी मरम्मत का काम मय चित्रों के समझाया गया है। जिसकी सहायता से क्लक, टाइमपीस, हाथ घड़ी आदि की मरम्मत और सफाई की जानकारी करके कोई भी व्यक्ति सफल घड़ीसाज बनकर सौ रुपये रोज कमा सकता है।

मूल्य २०.०० डाक

मेरठ पुस्तक भंडार, ४२१५, पतली गली, नई सड़क, दिल्ली-६

जीवन की लड़ाई में औरों से पीछे क्यों।

आखिर हीन भावना से ग्रस्त क्यों।।

६० दिन में अंग्रेजी का सम्पूर्ण कोर्स

फरटि के साथ अंग्रेजी बोलना सीखें

विद्यार्थी हो या व्यापारी अथवा कर्मचारी

बिना अंग्रेजी के होती है बड़ी साचारी

यदि अंग्रेजी जानता होता तो व्यापार में मजा आ जाता।
अंग्रेजी का ज्ञान होता तो चपरासीगिरी क्यों करता? या
बगैर अंग्रेजी बोले तो कोई भी लड़की! वो बहुत अच्छी अंग्रेजी
बोलता है तभी तो लड़कियां उस पर जान छिड़कती हैं। वह
फरटि से अंग्रेजी बोलता है तभी तो बाँस उसके रौब में रहता
है? टीचर्स से अंग्रेजी में बात करता है इसीलिए वह क्लास
का हीरो है इन्टरव्यू में जबान अटक गई इसलिए नौकरी ही न
मिल सकी। चिट्ठी अंग्रेजी में थी इसलिए जवाब नहीं दे सका।

इन विभिन्न परिस्थितियों में अपने आपको हीन समझना
स्वाभाविक है। आप अंग्रेजी पढ़-लिखकर भी अंग्रेजी बोलने में
अटकते हैं, जीवन के सफल में पिछड़ जाते हैं, उत्सवों-पार्टियों
में अकेलापन महसूस करते हैं, मित्रों और रिश्तेदारों में आपका
कोई रौब नहीं है। आपकी इस जटिल समस्या का समाधान
है। १५ वर्षों की खोज से तैयार किया गया ६० दिन का
कोर्स। इसकी सहायता से आप अंग्रेजी का व्याकरण पढ़ते
पढ़ते ही सीख जायेंगे, शुद्ध अंग्रेजी में धारा-प्रवाह के साथ बात
बोली करने लगेंगे और अंग्रेजी पढ़ने-लिखने में किसी से पीछे
न रहेंगे। मूल्य २०) डाक खर्च सहित।

क भंडार, ४२१५, पतली गली, नई सड़क, दिल्ली-६

हमारे नये प्रकाशन

१. श्री गोगा महापुराण १०० भाग	४०)
२. श्री गोगा पुराण ४० भाग	२५)
३. श्री गोगायन राधेश्याम तर्ज ४० भाग	२०)
४. श्री गोरक्ष पुराण ४० भाग	२४
५. श्री गोगा चरित्र १० भाग	१२
६. श्री गोरख नाथ चरित्र	६
७. श्री जाहर भजन माला	४
८. बागड़ की लड़ाई	
९. जाहर वीर चालीसा अर्थ सहित	
१०. गोरखनाथ चालीसा अर्थ सहित	
११. जाहर वीर का इतिहास	
१२. जाहर वीर का बारहमासा	

वी० पी० द्वारा मंगाने का पता—
मेरठ पुस्तक भंडार, ४२३५, पतली गली, नई दिल्ली-६